

تازن معرڪن جي تاريخ

(تاريخ تازہ نواءِ معارڪ)

منشي عطا محمد شڪارپوري

حڪيم نياز همايوني

سنڌي ادبي بورڊ



تازو محرڪن جي تاريخ

(تاريخ تازو نواءِ معارڪ)

هي ڪتاب اڪيڊمي آف ليٽرز پاڪستان اسلام آباد
جي مالي سهڪار سان شايع ڪيو ويو

تازو معرڪن جي تاريخ

(تاريخ تازو نواءِ معارڪ)

مؤلف:

منشي عطا محمد شڪارپوري

تصحيح، تحشيه ۽ تعليق:

عبدالحي حبيبي افغاني

مترجم:

حڪيم نياز همايوني



سنڌي ادبي بورڊ

ڄام شورو سنڌ

2005ع

[هن ڪتاب جا حق ۽ واسطا سنڌي ادبي بورڊ وٽ محفوظ]

قيمت: چار سؤ ستر روپيا
[Price: Rs. 470-00]

ملڻ جو هنڌ:

سنڌي ادبي بورڊ ڪتاب گهر
تلڪ ڇاڙهي حيدرآباد

(فون ۽ فئڪس نمبر 0222-633679)

Email Address: sindhiaab@yahoo.com

Website: www.sindhiaab.com

هيءُ ڪتاب سنڌي ادبي بورڊ پرنٽنگ پريس ڄامشورو ۾ مٿئين
سيد سڪندر علي شاهه ڇپيو ۽ انعام الله شيخ سيڪريٽري سنڌي ادبي بورڊ،
ان کي ڇپائي پڌرو ڪيو.

چپائيندڙ پاران

جيئن فرد جي زندگيءَ ۾ ماضيءَ جو تجزيو سندس حال کي بهتر ۽ آئيندي کي روشن ڪرڻ ۾ مددگار ثابت ٿئي ٿو. تيئن قومن جي ڪهاڻيءَ ۾ به گذريل زمانن جو تذڪرو تمام گهڻي اهميت رکي ٿو. ڇاڪاڻ جو قومون پنهنجي ماضيءَ منجهان سبق پرائي، حال ۾ متحرڪ ۽ متوازن نيتي اختيار ڪندي، هڪ شاندار مستقبل جي اڏاوت ممڪن بڻائي. پنهنجن ايندڙ نسلن لاءِ بهتر زندگي ۽ ماحول محفوظ ڪن ٿيون. پر اهڙي پنڌ کي پهچڻ لاءِ انتهائي ضروري آهي ته قومون ۽ انهن جي قيادت، ماضيءَ جي اڻٻار سچائيءَ ۽ ايمانداريءَ سان ڪري سگهن. سندن لاءِ لازمي آهي ته اهي نه رڳو پنهنجي عظمت ۽ خصوصيت کي نوس حاصلات جي بنياد تي بيان ڪن، پر پنهنجين اوڻائين، غلطين ۽ ناڪامين کي به وڏي دل گردي سان قبول ڪرڻ کان نه ڪيڀائين.

سنڌ جي تاريخ جو سڀ کان وڏو الميو اهو آهي ته عام ماڻهو ان جي عظيم دورن ۽ غير معمولي ڪردارن کان ٿي درست نموني آشنا ناهي. پراڻو ته پنهنجي تاريخ جي اونداهن ۽ ناڪاري پهلوئن کان به پوريءَ طرح واقف ناهي. انهيءَ تسلسل ۾ ايمانداريءَ کان ڪم وٺي جيڪڏهن چئجي ته اڃا تائين سنڌ جي تاريخ مفصل ۽ معياري طريقي سان لکي ٿي نه وئي آهي، ته ان ڳالهه ۾ ڪو وڌاءُ نه ٿيندو. شايد انهيءَ ڪري ئي سنڌ جي تاريخ جا اهر ۽ بنيادي ماخذ (Original Sources) گهڻي ڦهلاءَ ۾ آسانيءَ سان دستياب نه آهن، پر جي آهن به، ته اڻپورا ۽ تاريخ لکڻ جي سائنسي هنر کان ڪوهين ڏور آهن. اسان جي تاريخ سان لاڳاپيل گهڻي کان گهڻو مواد رزميه شاعريءَ جي روپ ۾ موجود آهي، يا قصن ڪهاڻين جي ذريعي بيان ڪيل آهي، جڏهن ته مؤرخن جي اڪثريت مورڳو علمي غير جانبداريءَ واري خوبيءَ کان ئي پالهي نظر اچي ٿي.

سنڌي ادبي بورڊ کي پنهنجي قيام کان وٺي انهيءَ معاملي جو تمام گهڻو احساس هئو. انهيءَ ڪري بورڊ طرفان جيڪي مهڙيون ۽ ابتدائي رٿائون جوڙيون ويون ”سنڌ جي تاريخ جي رٿا“ تن منجهان بنيادي ۽ انتهائي اهم هئي. ان ڏس ۾ سنڌ جي ناميارن عالمن ۽ محققن تمام گهڻي محنت ۽ جاکوڙ کان پوءِ، هن اداري جي تعاون سان ڪي انتهائي بنيادي ۽ مکيه ڪتاب جوڙي تيار ڪيا، جن جديد سنڌ

(ب)

جي شعوري اوسر ۽ قومي سڃاڻپ بحال ڪرائڻ ۾ ڪليدي ڪردار ادا ڪيو. ڇچ نامو، تحفة الڪرام، مڪلي نامو، جنت السنڌ، تاريخ مظهر شاهجهاني، قديم سنڌ، تاريخ معصومي ۽ ٻيا ڪئين اهڙا اهم تاريخي ڪتاب آهن، جن سنڌ جي نئين نسل آڏو ماضيءَ بابت ڪيتريون نيون حقيقتون نروار ڪيون. انهيءَ پورهئي کي ڳڻيندي شايد اسين فخر سان چئي سگهون ته اڄوڪي سنڌ کي سندس تاريخ بابت ڄاڻ ڏيڻ ۾ جن ادارن انتهائي اهم ڪردار ادا ڪيو آهي، تن ۾ سنڌي ادبي بورڊ جو نالو سر فهرست آهي.

اهڙي دعويٰ ڪندي به بهرحال اسان کي اقرار آهي ته سنڌ جي تاريخ جي حوالي سان اڃا تمام گهڻي ڪم ڪرڻ جي گنجائش باقي آهي. اسين مڃون ٿا ته هن ڏس ۾ الاهي ڪيترا گوشاچ به لڪل آهن، جن کي پڌري ڪرڻ بنا سنڌ نه پنهنجي حال جي دُرست ڪٽ ڪري سگهي ٿي، نه ئي مستقبل بابت بهتر رٿابندي جوڙي سگهي ٿي. انهيءَ ڪري سنڌي ادبي بورڊ جي موجوده ذميدارن، پڪو پَهه ڪيو آهي ته اهي هن اڌ ۾ رکيل ڪم کي ترتيب ۽ ترجيح سان ٻيهر شروع ڪري، سنڌ واسين ۾ پنهنجي تاريخ بابت بهتر ادراڪ پيدا ڪرڻ لاءِ پتوڙيندا. انهيءَ ڏس ۾ اهو به طءُ ڪيو ويو آهي ته پهرئين مرحلي ۾ بورڊ جي اشاعتي شعبي ۾ تاريخ تي لکيل مڙني مسودن کي جلد از جلد ڪتابي صورت ۾ پڌرو ڪرڻ لاءِ گهربل آڀاءُ ورتا وڃن ۽ ٻئي مرحلي ۾ تاريخ بابت محققن ۽ اسڪالرن کان نوان ڪتاب لکرايا وڃن. انهن ٻنهي مرحلن دوران اسان جي پريور ڪوشش رهندي ته شايع ٿيل ڪتابن جي معيار ۽ ڪارج جو هر طرح سان خيال رکجي.

اداري جي اهڙي پاليسيءَ جي مد نظر نامياري محقق ۽ عالم ڊاڪٽر نبي بخش قاضي صاحب طرفان دنيا جي تاريخ بابت ترجمو ڪيل ڪتاب Outline of World History ۽ مرزا عطا محمد شڪارپوريءَ جي لکيل مشهور ڪتاب ”تاريخ تازه نوائي معارڪ“ (جيڪو سنڌ جي سر موڙ شاعر، جاکوڙي، عالم ۽ حڪيم مرحوم ”نياز“ همايونيءَ هٿان ترجمو ٿيل آهي) شايع ڪرڻ لاءِ اڳيڙائي ڪئي ويئي. خدا جو شڪر آهي ته انهن مان پويون ڪتاب اڄ توهان جي هٿن تائين پهچي چڪو آهي. ڪتاب پڙهڻ دوران اوهان کي معلوم ٿي ويندو ته تقريبن ڏيڍ صدي اڳ لکيل هيءَ تحرير ”تاريخ تازه نوائي معارڪ“، لڳ ڀڳ سئيتاليهه سال اڳ نامياري محقق جناب عبدالحي افغاني صاحب سڌاري سنواري بورڊ جي حوالي ڪئي، ته ان جو فارسي متن فوراً (1959ع) ۾ شايع ڪيو ويو. بعد ۾ ڪتاب جي اهميت کي محسوس ڪندي 1984ع ۾ اداري طرفان هن مشهور تاريخي ڪتاب جي سنڌي

(ج)

ترجمي جي ذميداري محترم نياز همايوني صاحب کي سونپي وئي. جنهن اها ذميداري احسن طريقي سان پوري ڪندي سنڌي ترجمي جو متن 1993ع ۾ بورڊ جي حوالي ڪيو.

اداري جي ناساز حالتن سبب ايترن سالن کان ٿيل هيءُ شاندار ترجمو مختلف عذرن، بهانن ۽ جوازن جي بار هيٺان دٻجي شايع نه ٿي سگهيو. بورڊ جي سيڪريٽريءَ طور مقرر ٿيندي ئي مون ”تازن معرڪن جي تاريخ“ جو اهو مسودو ڇنڊائي صاف ڪرائي، ان جي اشاعت ڪرائڻ لاءِ آپاءُ ورتا ۽ گهريل لوازمات پورا ڪندي اڳرائي ڪئي. خلوص دل ۽ وطن سان محبت وڃان ٿيل انهيءَ اڳرائيءَ جو (خبرناهي ته ڇو) نتيجو اهو مليو، جو ڪتاب جي ڇپجڻ کان اڳ ئي ڪن مهربانن پاران اخبارن ۾ خطن، مضمونن، تبصرن ۽ تبصرن جو سلسلو شروع ٿي ويو ۽ مختلف حلقن طرفان هٿ جا گهڙيل الزام، انديشا ۽ انومان پڌرا ٿيڻ لڳا. جيئن ته اها سڄي هاءِ گهوڙا بدنيتيءَ تي ٻڌل ۽ ڄاڻي وائي پيدا ڪيل هئي، تنهنڪري بد دليءَ جو پيدا ٿيڻ لازمي هئو. پر مون انهيءَ سلسلي ۾ پٺ ڌڻي جي هدايت:

”جنهن جو پيچ پنهنجو سان سا پاڻهڻي ٿيندي پڌري.“

تي عمل ڪندي هڪ لحظي لاءِ به همت نه هاري ۽ ڪتاب جي اشاعت جي سلسلي ۾ ڪنيل ڪوبه قدم پوئتي نه ڪيو. نه ئي ڪم جي رفتار ۾ ڪمي آندي. لاڳاپيل ڪميٽين کان منظوري وٺڻ بعد ڪتاب جا پروف پڙهڻ ۽ مناسب سنوار جي سلسلي ۾ اعتبار جوڳن ماهرن سان رابطو ڪيو ويو. جن جي محنت ۽ خلوص سان ڪيل پورهئي جي نتيجي ۾ هيءُ سوکڙي اڄ توهان جي هٿن تائين پهتي آهي.

”تازن معرڪن جي تاريخ“ جي متن، مهاڳ، ۽ مترجم ۽ مديرن جي وضاحتي نوٽن ۾ سندن طرفان ٿيل عرق ريزيءَ تي نظر وجهندي، پڙهندڙ آسانيءَ سان ڪتاب جي اهميت جو اندازو لڳائي ويندا، پر اداري جي مُڪ مُنتظر ۽ تاريخ جي شاگرد جي حيثيت ۾ مان هيٺين چند مشاهدن کي پيش ڪرڻ نهايت ضروري ٿو سمجهان:

1. جيتوڻيڪ هيءُ ڪتاب اڻويهين صديءَ جي سنڌ - افغان لاڳاپن ۽ انگريزن جي سنڌ تي حاڪميءَ جي ابتدائي مرحلي بابت اهم ترين ماخذن مان هڪ ۽ ”اڪين ڏني احوال“ هجڻ سان گڏ ان دور بابت بنيادي معلومات فراهم ڪندڙ دستاويز (Primary Source) طور تمام گهڻي اهميت رکي ٿو، پر پڪ سان نه ٿو چئي سگهجي ته ڪتاب جو ليکڪ پنهنجي ادراڪ ۽ وضاحتن ۾ مُڪمل طور غير جانبدار هئو ۽ کيس مُيسر حقائق شڪ کان بالاتر هئا.

2. ڪتاب جو ليکڪ سنڌ ڄاڻو هوندي به گهڻو تڻو غير سنڌي حاڪمن جي نه

رڳو ويجهو، پر سندن ماتحت به رهيو، تنهنڪري اهو ضروري ناهي ته سنڌ ۽ سنڌي ماڻهن بابت سندس مشاهدا ۽ تجزيا، جيئن جو تيئن قبول ڪجن. البت اهو ضرور تسليم ڪري سگهجي ٿو ته سندس قلم جي تيزي ۽ جولان کان پنهنجو توڙي پراڻو ڪوبه ٻجي نه سگهيو آهي. لائق مصنف جو لهجو ڪن هنڌن تي ايترو ته سخت ۽ ڪڙو لڳي ٿو، جو ماهرن طرفان ڪتاب جي اهڙن حصن کي ايڊٽ ڪرڻ جي سخت ضرورت محسوس ڪئي وئي، پر علمي قدرن لاءِ احترام رکندي ايڊيٽر صاحبان طرفان ڪيترين ئي ترش ۽ ڪڙين ڳالهين/جملن کي جيئن جو تيئن رهڻ ڏنو ويو آهي. جنهنڪري سنڌي ترجمي جو مڪمل متن ايڊٽ ڪندڙ ماهر حبيب الله صديقي صاحب جو چوڻ آهي ته کين مجموعي طور تقريباً هڪ صفحي جيترو مواد ئي ايڊٽ ڪرڻ جي ضرورت پيش آئي.

3. ڪتاب پڙهندي آسانيءَ سان محسوس ٿيندو ته مصنف جي طرز تحرير مٿان سندس روزاني زندگيءَ جي وهنوار ۽ ذاتي روزنامي جي جو اثر سرس آهي ۽ ساڳيءَ طرح سندس لکڻيءَ تي معروضي حقيقت پسنديءَ جي پيٽ ۾ ذاتي احساسات جو رنگ وڌيڪ حاوي آهي. ان حوالي سان اهو تاثر پڻ پيدا ٿي سگهي ٿو ته ڪو پروفیشنل مؤرخ نوس حقيقتن جي بنياد تي ان دور جو تفصيل (Account) ڏيندي سنڌ جي تاريخ سان شايد وڌيڪ انصاف ڪري سگهي ها. ان هوندي به ڪتاب ۾ موجود بيان جي بي ساختگي (Spontaneousness) سنڌ جي تاريخ سان سلهاڙيل ڪيئن حيرتناڪ واقعن بابت واضح اشارا ڏيندي، واقعن ۽ معاملن بابت سچائي معلوم ڪرڻ جي سلسلي ۾ وڌيڪ جاکوڙڻ تي اُتساهي ٿي.

4. ڪتاب جي ليکڪ ان دور جي سياسي حالتن جو وچور ڏيڻ سان گڏوگڏ سنڌ جي معاشي، علمي ۽ معاشرتي ماحول تي به گهري نظر وڌي آهي ۽ تڏهوڪن پيرن، فقيرن، صوفين، بزرگن، گادي نشين، اميرن، ڪبيرن ۽ جاگيردارن وغيره جي خانگي زندگيءَ بابت پڻ نهايت دلچسپ معلومات ڏيئي، ڪتاب کي عام پڙهندڙ لاءِ موهيندڙ بڻايو آهي.

5. ڪتاب ۾ ڪيترا معاهدا، عهدناما، اقرار ناما، شجرا، نقشا، تصويرون، چوڻيون، نُڪتا ۽ شعر وغيره تفصيل سان ڏنل آهن، جيڪي اڳ شايد سنڌ جي تاريخ سان لاڳاپيل ڪنهن تحرير جو حصو نه بڻجي سگهيا هُجن. بهرحال مجموعي طرح مصنف جي ٻوليءَ مٿان ادبي ۽ قص گوئيءَ جو چٽو اثر هئڻ ڪري، ڪتاب پڙهي پورو ڪرڻ تي دل هرڪي ٿي.

جيتريقدر مصنف جي زندگي، ڪمن ۽ ڪيريئر جو تعلق آهي ته ان حوالي سان فارسي مسودي جي مُدير ۽ ڪتاب جي سنڌي مُترجم ايترو تفصيلي بحث ڪيو

آهي، جو ان ڏس ۾ وڌيڪ تبصرو ڪرڻ غير ضروري لڳي ٿو. خاص طور ڪتاب جي فارسي متن تي جناب عبدالحي افغانيءَ جي ڪيل محنت، سندس طرفان لکيل حاشين، واڌارن، وضاحتن ۽ ڏنل مستند اضافي معلومات کي ساراهڻ بنا رهي نه ٿو سگهجي. سندس طرفان ترتيب ڏنل ”تعليلات“ وارو حصو هڪ تاريخي نوعيت جو ڪم آهي، جنهن سان ڪتاب جي اهميت ۽ خوبصورتيءَ کي ڇارجندڙ لڳي ويا آهن. ڪتاب پڙهڻ کانپوءِ، ڪوبه پڙهندڙ سندس ايڊيٽنگ جي آرٽ جو مداح بڻجڻ کان رهي نه ٿو سگهي. ساڳيءَ طرح جناب نياز همايوني صاحب جي ترجمي جي معيار، تفصيلي نوٽن ۽ اشارن به هن ڪتاب کي خوبصورت بنائڻ ۾ وسان نه گهڻايو آهي. جيتوڻيڪ ڪن هنڌن تي وضاحتون ڏيندي لائق مترجم جو لهجو شاعراڻو ۽ صحافتي وڌيڪ ٿي وڃي ٿو. پر تڏهن به اهڙيون وضاحتون پڙهندڙ کي حقيقتن جي ڪئين نون روپن سان آشنا ڪرائين ٿيون.

مدير ۽ مترجم طرفان ٿيل انهيءَ پورهئي سان حصو ملائيندي سنڌي ترجمي جي ايڊيٽر جناب حبيب الله صديقي پڻ ڪتاب کي ڇپائيءَ جوڳو بنائڻ ۾ تمام گهڻي جستجو ڪئي آهي. هن صاحب بار بار ڪتاب جي سنڌي متن کي نظر مان ڪڍيو، هر صفحي ۽ ست تي گهرائيءَ سان غور ڪيو ۽ ڪتاب جي اشاعت کي ممڪن بنائڻ لاءِ اداري سان مڪمل سهڪار ڪيو. انهيءَ تسلسل ۾ مون به هڪ منتظم ۽ تاريخ جي شاگرد جي حيثيت ۾ ڪتاب کي معياري بنائڻ لاءِ نه رڳو هر ممڪن انتظامي سهڪار آڻيو، پر هر مرحلي تي ذاتي دلچسپي وٺندي، ڪتاب کي بهتر ۽ دلڪش بنائڻ جي ڪوشش ڪئي. ڪتاب جي مڪمل ڏسڻي (Index) ٺهرائڻ کانسواءِ تقريباً هر صفحي بابت پروف ريڊرن، ايڊيٽر، ڪمپوزرن ۽ ٻئي فني عملي سان ضروري مشورا ۽ بحث ڪري ”تاريخ تازه نوائي معارڪ“ جو سنڌي ترجمو بهتر کان بهتر طريقي سان پيش ڪرڻ جي ڪوشش ڪئي. ان ڏس ۾ اداري جي ڪارڪنن: سيد سڪندر علي شاھ، دين محمد ڪلهوڙي، عبدالحفيظ قريشي، عبدالصمد ٻٻر، مسٽر سليم ڀٽو ۽ فرحان علي ڀٽي طرفان ڪيل ڪوششن جي مڃتا نه ڪرڻ به ناانصافي ٿيندي. مون کي پڪ آهي ته سندن غير معمولي دلچسپي ۽ اُتساه کانسواءِ هيءَ حاصلات ممڪن نه ٿي سگهي ها. مان انهن سڀني ڪارڪنن جو به نهايت ئي ته دل سان شڪر گذار آهيان. اها اداري جي مڙني ڪارڪنن جي محنت آهي جو پنهنجي نوعيت جو هيءَ نهايت ئي اهم ۽ شاهڪار ڪتاب اوهان آڏو موجود آهي. مان يقين سان چئي سگهان ٿو ته هيءَ ڪتاب نه رڳو سنڌ جي ويجهي ماضيءَ جي تاريخ جي حوالي سان هڪ يادگار حيثيت حاصل ڪري وڌندو، پر گڏوگڏ اداري جي

(و)

ڪارڪردگيءَ جي حوالي سان پڻ ”مڃتا جي سَندَ“ ثابت ٿيندو. ”تازن مُعرڪن جي تاريخ“ جي اشاعت مون لاءِ ذاتي طرح به انهيءَ اهم ترين حاصلات جو حصو آهي. جيڪا بورڊ ۾ مُنهنجي آمد کي ’سجايو‘ سمجهڻ ۾ معاون ۽ مددگار ثابت ٿي سگهي ٿي.

مون کي اُميد آهي ته اهڙو ئي تعاون ڪتاب جي مهربان پڙهندڙن وٽان به پلُ پوندو. جيڪي ڪتاب پڙهي پورو ڪرڻ کان پوءِ پنهنجن مشورن ۽ صلاحن سان ايندڙ ڇاپي کي وڌيڪ معياري ۽ معتبر بنائڻ ۾ اسان جي راهنمائي ڪندا. اسان انهن نقادن ۽ نُڪتَ چينن جي به آڃيان ڪنداسين. جيڪي ڪتاب پڙهڻ بنا تبصرا ڪرڻ شروع ڪندا پر مون کي پڪ آهي ته اهڙي رويي جي ڪري مايوس ٿيڻ بجاءِ اداري جي ڪارڪنن ۾ ڪم ڪرڻ لاءِ وڌيڪ جوش ۽ جذبو پيدا ٿيندو ۽ نتيجي ۾ تاريخ سان لاڳاپيل ڪي ٻيا اهم ڪتاب پڌرا ڪرڻ لاءِ ماحول سازگار ٿي ويندو.

انعام الله شيخ

سيڪريٽري

سنڌي ادبي بورڊ

ڄامشورو، سنڌ

17 - مارچ 2005ع

بمطابق 06 صفر 1426 هـ

سنڌ، جيڪا اسان جي لاءِ پنهنجي ماءُ سمان آهي، تنهن کي اسان
کيئن ٿا انگريزن جي حوالي ڪري سگهون؟

غلام محمد لغاري

سنڌ، اسان ٻروجن جي سڳي ماءُ برابر آهي، جنهن جي ٿڃ مان
پيڙهين کان اسان جي پرورش ٿيندي اچي ٿي، اولاد تي پيءُ ماءُ جا گهڻيئي
حق هوندا آهن، انهيءَ ساڪ موجب اسان پنهنجي جان هن جيگل ماءُ جي
قدمن تان قربان ڪري رهنداسين!

غلام محمد لغاري

ادا! هيءُ ننگ جي ترار، جا نياڻين توڙي موڪلي آهي، اها تون ڪٿڻ ۽
هن دين ۽ ملڪ جي دشمن (انگريز) سان وڙه! حڪومت هميشه پاڻ وٽ
ٻه رهڻي ڪانه آهي، نڪي ڪنهن دارا ۽ سڪندر وٽ جتاءُ ڪيائين، مگر
مردن جو نالو سدائين زندهه رهندو. هن غلاميءَ جي حڪومت کان بهتر
آهي ته ملڪ جي آزاديءَ لاءِ وڙهجي.

مير شير محمد خان جي پيڻ



احمد شاه ابدالي (دراني، سدوزي)
 هندستان جي رياست پٽياله ۾ موجود اصلي تصوير تان عڪس ورتل
 (لاڳاپيل صفحو 1 ۽ 351)



تیمور شاہ پٹ احمد شاہ ابدالی


(لاکھپیل صفحو 1 ء 379)



شاہ محمود پت تیمور شاہ پت احمد شاہ ابدالی
(لاڳاپيل صفحو 12)



شہزادو کامران پت شاہ محمود پت تیمور شاہ
(لاڳاپيل صفحو 26)



سدوزائي خاندان جو آخري بادشاهه، شاه شجاع پٽ تيمور شاه
پٽ احمد شاه ابدالي


(لاڳاپيل صفحو 9)



وزیر فتح خان پٹ سردار پائندہ خان سردار محمد عظیم خان پٹ سردار پائندہ خان
بارکڑی (لاگاپیل صفحو 19) بارکڑی (لاگاپیل صفحو 36)



سردار پردل خان پٹ سردار پائندہ خان سردار شیردل خان پٹ سردار پائندہ خان
بارکڑی (لاگاپیل صفحو 28) بارکڑی (لاگاپیل صفحو 80)



مہاراجا رنجیت سنگھ

(لاڳاپيل صفحو 9 # 417)



ایران جو بادشاہ نادر شاہ افشار
(لاہائیل صفحو 335)




نائب امين الله خان لوگري

(لاڳاپيل صفحو 234)




عطا محمد خان باميزي
(لاڳاپيل صفحو 411)



عبدالله خان ايجکزي
(لاڳاپيل صفحو 209)




قاضي محمد حسن پيشكار شاه شجاع
(لاڳاپيل صفحو 115 ۽ 420)



(لاڳاپيل صفحو 115)

سندھ ڪناري بکر جي قلمو جو اترين دروازو


ڪنيل: افغانستان جي تاريخ واري تصويرن جي مجموعي منجهان - ڇپائيندڙ: سرڪيٽ آف، جيڪسن لنڊن 1939ع



(لاڳاپيل صفحو 157)

ڪوئيٽا (شال ڪوٽ جو هڪ ڏيک)


کٽيل: افغانستان جي تاريخ واري تصويرن جي مجموعي منجهان - ڇپائيندڙ: سرڪيٽ آي. جيڪسن لنڊن 1939ع



(لاڳاپيل صفحو 161)

1839ع واري جنگ جي ڪلن غلزي تورپ


ڪنيل: افغانستان جي تاريخ واري تصويرن جي مجموعي منجهان - پڄاڻيندڙ: سرڪيٽ آئي. جيڪسن لنڊن 1939ع



(لاڳاپيل صفحو 167)

انگريزن جو غزني تي حملي جو ڏيک


کٽيل: افغانستان جي تاريخ واري تصويرون جي مجموعي منجهان - ڇپائيندڙ: سرڪيٽ آئي، جيڪسن لنڊن 1939ع




(لاڳيل صفحو 171)

(قنڌار وارو دروازو (قلاٽ)

ڪٽيل: افغانستان جي تاريخ واري تصويرون جي مجموعي منجهان - ڇپائيٽيلوز: سرڪيٽ آف، جيڪسن لنڊن 1939ع




امير دوست محمد خان جي هڪ پنهنجي جنگجو، جيڪا پن جبلن جي وچ ۾ آهي.
 ڪنيل: افغانستان جي تاريخ واري تصويرن جي مجموعي منجهان - چنائيدو: سرڪيٽ آف، جيڪسن لنڊن 1939ع
 (لاڳاپيل صفحو 195)



(لاڳاپيل صفحو 233)

قلمرو بالا حصار ڪابل

ڪنيل: افغانستان جي تاريخ واري تصويرن جي مجموعي منجهان - ڇپائيندڙ: سر ڪيٿ آي. جيڪسن لنڊن 1939ع




کابل جي ويجهو نواب جبار خان جو قلعو (لاڳاپيل صفحو 180 ۽ 189)

کابل: افغانستان جي تاريخ واري تصويرن جي مجموعي منجهان - پڄاڻيندڙ: سرڪيٽ آئي، جيڪن لنڊن 1939ع



الېگزینډر برنس

(لاڳاپيل صفحو 467)



کابل ۾ انگلينڊ جو نوابانو مسٽر منگالان

(لاڳاپيل صفحو 205)




ميجر پاتنجر
(لاڳاپيل صفحو 225)



ڪٽيڻ اٽڊيرسن
(لاڳاپيل صفحو 161)



ليڊي سيل
(لاڳاپيل صفحو 477)



موهن لال
(لاڳاپيل صفحو 508)




محمد زئي بارکزي خاندان جو پهريون افغانستان جو بادشاهه امير دوست
محمد خان پٽ سردار پائنده خان بارکزي
(لاڳاپيل صفحو 29)



وزير محمد اكبر خان غازي پٽ امير دوست محمد خان
(لاڳاپيل صفحو 480)




ولي عهد سردار غلام حيدر خان پٽ امير دوست محمد خان
(لاڳاپيل صفحو 480)




مير كرم علي خان تالپر جو مقبرو - حيدرآباد
(لاڳاپيل صفحو 110)

Digitized by



مير مراد علي خان ٽالپر جي مزار - حيدرآباد
(لاڳاپيل صفحو 399)



نواب ولي محمد خان جو مقبرو
(لاڳاپيل صفحو 406)



میر صوبدار خان تالپر پت میر فتح علی خان تالپر
(لاڳاپيل صفحو 388)



میر نصیر خان ٹالپر 'جعفری' پٹ میر مراد علی خان ٹالپر - حیدرآباد
(لاکھیل صفحو 394)




میر شہداد خان تالپہر 'حیدری' پٹ میر نور محمد خان پٹ میر علی مراد خان تالپہر
(لاگاپیل صفحو 385)




میر علی مراد خان اول - خیرپور میرس


(لاڳاپيل صفحو 311)



درگاه حضرت نظام الدين مجددي - شڪارپور
(لاڳاپيل صفحو 437)




منشي عطا محمد شڪارپوري جي حويلي، سامهون وڏو دروازو پيو ڏسجي
(مرزا محلہ هزاريدار اندران، شڪارپور)



(۱۹۷۱ء میں منظر ۴۴۳)

درگاہ حضرت سید سید حسرت




Route map of the Army of the Indus—1839



شاھ شجاع جي شاهائي مجلس

(لاڳاپيل صفحو 49)




بلوچ سپاهي

(لاڳاپيل صفحو 515)



سردار نواب احمد خان پٽ سردار نواب ولي محمد خان لغاري، وزير اعظم
(سندھ سرڪار مير ڪرم علي خان ٽالپر)

(لاڳاپيل صفحو 410)



(لاڳاپيل صفحو 519)


لنڊن ۾ ايسٽ انڊيا ڪمپنيءَ جي تڏهوڪي آفيس



انگريزي لشڪر جو سپهه سالار: سر چارلس نيپيئر
(لاڳاپيل صفحو 279 ۽ 515)



سر ٻارٽل فريئر
(لاڳاپيل صفحو 555)



حيدرآباد جي قلعي وٽ جنگ جو منظر



مياڻيءَ جي ميدان تي، انگريزي ۽ سنڌي لشڪرن جو آخري معرڪو

ملکیت ۱۸۵

يَتَذَكَّرُ فَاْمَوْ

کَمَشْرِ حَلِ بِجَادُ رُسْنِدُ حُجِ دَر بَارِ مَجْهَانَ سِیْنِی مَاشُنِ چِگَرِ
مَنْ رَهْمَنْ دَرَنْ سِنْدِ چِکِی سِنْدِ دِی دِجِ
تَهْ کَپَرَا عَرْضِدَارِ عَرِیضِی بِخِی نِهَادِ لَهْ لَوِ حُضُورِ دَانَهْ تَامُو کَلِیْنِ
تَنْ مَجْهَانَ کَی فَا رُسْنِی مَکِی سِنْدِ مِ تَالِکِنِ اَمَا کَالِ تَامُو چَا دِی
تَمَسْکَرِی جِهْ کَهْنِکِی عَرِیضِی دَاسْطِی تَبِشِ نِهَادِی حُضُورِ کَمَهْ
حَلِ بِجَادُ رُسْنِدُ دِی دَر بَارِ مَجْهَانَ عَرْضِ دِکُتِی هُجِ تَهْ سِنْدِ دِی دِی
عَرِی اَلِ کَرِ تَمِ لَکِی مُو کَلِی جِنِکَدِ مِ کَهْ سَبْ کَانَ فَا رُسْنِی عَرِی
لَکِنِ صَرُودِ جَا بَی تَهْ اَنْ فَا رُسْنِی عَرِیضِی سَا اَنْ تَر جُوسِنْدِ دِی مَرِی
کَرِ مُو کَلِی تَهْ بُدَلِ مِ اِنْدِ دِی بَسِ تَارِیجِ ۲۹ مَهِنُ اَوَّلِ سَنَةِ ۱۱۵۵

W. W. Fine
Commissioner in Sind.

فهرست

| نمبر | عنوان | صفحو |
|---|-------------------------------|-------|
| • شروعات : | سيد حسام الدين راشدي | (۱۷) |
| • مهاڳ: | عبدالحي حبيبي افغاني (مرتب) | (الف) |
| • مترجم وٽان: | نياز همايوني | (ج) |
| • سنڌي ترجمي جي ايڊيٽر طرفان: ڊاڪٽر حبيب الله صديقي | | (ر) |
| • ديپاڇو: | منشي عطا محمد شڪارپوري (مؤلف) | (ض) |

محو پهريون

۱. نادر شاھ جو اقتدار، تيمور شاھ جي پٽ محمد شاھ جو زوال:
۲. عطا محمد خان بارڪوٽي، جو پشاور ۾ سردار سمندر خان باميزني هٿان قتل ٿي وڃڻ، ڪشمير جي ناظم سردار عطا محمد الڪوٽي، سان صلاح مصلحت، شاھ شجاع جي لاهور مان پشاور روانگي ۽ ساڳئي سردار جي چرچ تي سردار سمندر خان ۽ جهانداد خان باميزني هٿان گرفتار ٿيڻ ۽ ڪشمير جي قيد ۾ پوڻ:
۳. شاھ شجاع جو لاهور پهچڻ، رنجيت سنگھ وٽ قيد ٿيڻ، مشهور هيرو ”ڪوه نور“ رنجيت سنگھ جي حوالي ڪرڻ، قيدخاني مان ڀڄي لڏياني پهچڻ:
۴. محمود شاھ جي تخت نشيني، ڪاميابيءَ جي خوشيءَ ۾ وزير فتح خان جي من مستي ۽ عيش پرستي:
۵. وزير فتح محمد خان جي زال ماني پاڳل جو موت، اُن کان پوءِ پشاور جي قاضين مان پرڻجڻ، اُن کي ڇڏي ٻيهر ڪشمير جي سدا سهاڻين مان شادي ڪرڻ:
۶. ميرن جي وڪيلن (سفيرن) جي پشاور ۾ رُونشي بازي، مير اسماعيل شاھ جي لطيفي نالي ڪجريءَ تي عاشق ٿيڻ، لطيفيءَ جو بيزار ٿي پڄڻ، لطيفي جو کُٽو جواب:
۷. وزير فتح خان جو هرات جي قبيلي ۾ داخل ٿيڻ، دعوت هلندي فيروز شاھ کي گرفتار ڪرڻ ۽ انهيءَ ئي حالت ۾ هن کي قنڌار اُماڻي ڇڏڻ:

۸. وزير فتح خان ۽ مرزا عباس علي جي جنگ، ٻنهي ڌرين جي شڪست ۽ وزير فتح خان جي هرات ڏانهن واپسي: 23
۹. شهبزادي ڪامران جو قنڌار مان هرات روانو ٿيڻ: 26
۱۰. شهبزادي ڪامران هٿان وزير فتح خان جون اڪيون ڪيڊرائڻ، ۽ وزير فتح خان جي پائرن جو فرار ٿيڻ: 28
۱۱. شهبزادي ڪامران جي پٽ شهبزادي جهمانگير جو ڪابل ۾ اچڻ ۽ سردار دوست محمد خان سان جنگ ڪرڻ: 29
۱۲. شهبزادي ڪامران ۽ سردار دوست محمد خان جي ويڙهه، سردار دوست محمد خان جي فتح، وزير فتح خان جو قتل، شهبزادي ڪامران جي هرات واپسي: 33
۱۳. سردار محمد عظيم خان جو ڪشمير مان ڪهي اچڻ، لڌياني کان شاهه شجاع کي واپس گهرائڻ، شاهه شجاع جي سردار محمد عظيم خان سان جنگ، شهبزادي تيمور جو شڪارپور پهچڻ: 36
۱۴. سردار محمد عظيم خان جو ڪشمير مان پشاور پهچڻ، شاهه شجاع جي هار، خيبر جي لڪن ۾ لڪڻ ۽ شڪارپور ڏانهن پياڇ: 39
۱۵. پشاور ۾ شاهه شجاع جي شڪست، سنڌ جي ميرن طرفان شهبزادي تيمور کي شڪارپور مان ڪڍڻ جي ڪوشش تي جمعي خان بارڪزئيءَ جو شهبزادي ڏانهن جنگ لاءِ وڃڻ ۽ شڪست کائڻ: 41
۱۶. شاهه شجاع جو شڪارپور ۾ نازل ٿيڻ، سنڌ جي ميرن سان معاهدو ڪري، وري واپس شڪارپور اچڻ: 44
۱۷. شاهه شجاع جي حيدرآباد ۽ خيرپور کان شڪارپور ڏانهن واپسي مال ميڙڻ ۽ لشڪر گڏ ڪرڻ ۽ فوجي منصوبا ستن، سنڌ جي ميرن جو گهٽتيءَ ۾ پوڻ: 47
۱۸. شاهه شجاع جون شڪارپور ۾ قهري ڪاروايون، سعادت مند خان جي مرڻ کان پوءِ سندس گهر جو آرڪو ترڪو ميڙي ڪڍڻ، هن جي عزيز کي طرحين طرحين آهنج عذاب ڏيڻ ۽ ٻيون ٻچڙايون ڪرڻ: 48
۱۹. سنڌ جي ميرن پاران سيد ڪاظم علي شاهه جو قاصد طور سردار محمد عظيم خان ڏانهن ڪابل وڃڻ، لشڪر سميت کيس شڪارپور آڻي شاهه شجاع کي ٽپڙ پٽرائڻ: 51

۲۰. ميرن جي ڪوٽ تي سردار محمد عظيم خان جو ”خراسان کان سنڌ ۾ ڪمي اچڻ“ تنهي ڌرين جو پاڻ ۾ ڳالهائڻ، شاهه شجاع جو لڏيائي روانو ٿيڻ، سردار محمد عظيم خان جو واپس خراسان وڃڻ ۽ سنڌ جي ميرن جو خوش ٿي ويهڻ:
۲۱. سنڌ جي ميرن جو عقل کان ڪم وٺي شاهه شجاع کي شڪارپور مان پاڻ وٽ گهرائڻ:
۲۲. شاهه شجاع جو شڪارپور مان اُسهن، وڃڻ وقت شاهوڪارن کان سندن چنڊ ڇڏڻ جي عيوض ٽيهه هزار رپيا پرائي وٺڻ:
۲۳. سردار محمد عظيم خان جي ساٿاري خراساني خانن جو شاهه شجاع وٽ هلي وڃڻ، سردار محمد عظيم خان کي ميرن واريءَ ڳالهه جي پڪ ٿيڻ، ميرن پاران رستن تي چوٽيون بيهارڻ:
۲۴. سنڌ جي ميرن جو سردار محمد عظيم خان سان صلح ڪرڻ ۽ شاهه شجاع کي درياءُ ٽپائي پار پهچائڻ:
۲۵. ميرن جي سردار محمد عظيم خان سان ملاقات، هڪ ٻئي جون دعوتون ڪرڻ:
۲۶. ميرن جي مصالحت کان پوءِ سردار محمد عظيم خان جو شڪارپور اچڻ، اُتان ڍل اڳاڙي خراسان (افغانستان) وڃڻ:
۲۷. شهمزادي ڪامران جي اقتدار تي ڪاهه، فراهمه جي قلعي ۾ داخل ٿيڻ ۽ سردارن جو ڪانئس قلعو واپس وٺڻ:
۲۸. شهمزادي جهمانگير هٿان هرات جي قلعي ۾ مھولي خان جو قتل ٿيڻ، شهمزادي جهمانگير کي هرات مان هڪالي ڪڍڻ، حاجي فيروز الدين شاهه کي تخت تي ويهاري سندس تختو ڪڍڻ، محمود شاهه کي تخت ڏئي ڪري شهمزادي ڪامران کي قلعي ۾ داخل ٿيڻ کان روڪڻ:
۲۹. قنڌار جي سردارن جي فراهمه جي قلعي مان هرات ڏانهن روانگي، شهمزادي ڪامران طرفان شمان آخوند زادي جي سردارن ڏانهن سفارش ڪئي اچڻ:
۳۰. قنڌار جي سردارن جي هرات جي اميرن ۽ خانن سان جنگ، محمد خان ولد عيسيٰ خان ڪوهيءَ جي ساڻن دغاوازي:

۳۱. سردار شيردل خان جي محمد خان ڪوهيءَ سان ملاقات، ڪوهيءَ جي 80
دغابازي کان آگاهه ٿيڻ ۽ وري واپس هرات اچڻ:
۳۲. محمد خان ڪوهيءَ جي دغابازي، سردارن سان جنگ جوڻ ۽ جنگ ۾ 84
شڪست کائڻ:
۳۳. سردارن جي خالي هٿين هرات کان قنڌار ڏانهن واپسي، واٽ تي 88
شهمزادي ڪامران جي پٽ شهمزادي سلطان علي کي ڦرڻ ۽ ساڻس جنگ
ڪرڻ:
۳۴. سردار شيردل خان جو ڪابل وڃي، حبيب الله خان کي گرفتار ڪرڻ ۽ 92
سردار دوست محمد خان سان جنگ ڪرڻ، صلح سان کيس پنهنجو
ڪرڻ، مرحوم محمد عظيم خان جي ساري دولت ميڙي وري قنڌار
موٽي اچڻ:
۳۵. سردار رحمدل خان جو شڪارپور مان قنڌار وڃڻ، عبدالمنصور خان 95
کي شڪارپور جو حاڪم مقرر ڪرڻ، سنڌ جي ميرن جو شڪارپور تي
قبضو ڪرڻ، عبدالمنصور خان کي اُتان تڙي ڪڍڻ:
۳۶. سنڌ ۾ احمد شاه غازي (سيد احمد شهيد) جي آمد، عام خاص 101
ماڻهن کي جهاد جي دعوت ڏيڻ، وري خراسان [افغانستان] ڏانهن
روانو ٿيڻ:
۳۷. پشاور جي ناظم يار محمد خان بارڪوٽيءَ جو سيد احمد سان مقابلي 105
۾ قتل ٿيل وڃڻ، سيد احمد جو يار محمد خان جي ڀائرن کان پشاور
ڪڍڻ:
۳۸. پشاور ۾ مولوي احمد عليءَ کي، سلطان محمد خان ۽ پير محمد خان 107
پاران فريب ڏئي قتل ڪرڻ:
۳۹. حيدرآباد جي والي، مير ڪرم علي خان جي وفات، سندس ڀاءُ مير 110
مراد علي خان جي مسند نشيني، خيرپور جي والي، مير سهراب خان
جو لاڏاڻو ۽ ميرن جو اندروني ڏڦيڙ:
۴۰. نواب ولي محمد خان لغاريءَ جو فوت ٿيڻ، بهادر خان ڪوڪر جو 112
لاڙڪاڻي تي ڪارمختار ٿيڻ ۽ شڪارپور جي نظامت سنڀالڻ، سيد
ڪاظم علي شاهه جي شڪارپور مان معزولي ۽ شاهه شجاع جي
شڪارپور ۾ آمد:

۴۱. شاهه شجاع جو مير مراد علي خان جي عذرخواهيءَ لاءِ، مير نور محمد خان، مير محمد نصير خان وٽ وڃڻ ۽ کين خلعتون ڏئي، تقاضا پيش ڪرڻ:
۴۲. سنڌ جي ميرن جي ڪارندن جي شڪارپور مان پاڇ، غريب رعايا جي شهر ڏانهن واپسي، شاهه شجاع وٽ دانهن، شاهه شجاع پاران هر هنڌ ماڻهن جي مقرري، ميرن جي لشڪر جي سکر ۾ آمد ۽ جنگ جي شروعات:
۴۳. شاهه شجاع پاران سمندر خان کي ميرن جي لشڪر سان مقابلي لاءِ مقرر ڪرڻ، ميرن جي لشڪر جون ڊاڙون هڻڻ:
۴۴. خيرپور جي ميرن جي سمندر خان سان جنگ جوڻ، هار کائي، سندن لشڪر جو درياءَ ۾ غرق ٿيڻ:
۴۵. سمندر خان جي جنگ ۾ مارجي ويل بلوچن جي ماتم جو بيان:
۴۶. سنڌ جي ميرن جو صلح صفائيءَ لاءِ، شاهه شجاع وٽ اچڻ، شاهه شجاع جو ساڻن صلح ڪرڻ:
۴۷. شاهه شجاع جو قنڌار آسپهه، قنڌار جي سردارن سان جنگ جوڻ ۽ هار کائڻ:
۴۸. سردار دوست محمد خان جي شاهه شجاع سان جنگ، شاهه شجاع جي شڪست کان پوءِ سالور جي قلعي ڏانهن روانگي:
۴۹. شاهه شجاع جي شڪست کان پوءِ، سردارن پاران سندس مال اسباب جي لُٽ ڦر جو احوال:
۵۰. شاهه شجاع جو سالور خان جي قلعي ۾ پهچڻ، شهنزادي ڪامران جو سندس مدد جي لاءِ اچڻ، شاهه شجاع جو، ڊپ کان قلعو ڇڏي پهچڻ، ستو قلات ڏانهن رخ رکڻ، سردار رحمدل خان پاران سندس پيڇو ڪرڻ:
۵۱. شاهه شجاع جو روجمان پهچڻ، شڪارپور جي ناظم سيد محمد تقوي شاهه جو سندس پويان اچڻ ۽ شاهه شجاع جو لاڙڪاڻي ۾ داخل ٿيڻ:
۵۲. شاهه شجاع جو لاڙڪاڻي اچڻ، شاهه شجاع جو ميرن جي چوڻ تي حيدرآباد آسپهه:
۵۳. شاهه شجاع پاران ميرن ڏانهن پنهنجا ماڻهو موڪلڻ ۽ ميرن جو کيس کڻو جواب ڏيڻ:

۵۴. شاه شجاع جو ميرن کان مايوس ٿيڻ، سندن خلاف انگريزن سان سازش ڪرڻ، اليگزينڊر برنس جو خراسان (افغانستان) روانو ٿيڻ؛
۵۵. انگريز فوج جي خراسان روانگي، جنهن ۾ شاه شجاع جو ساٿن پرپور ساڻ ڏيڻ؛
۵۶. انگريزن جي لشڪر جي بمبئي کان آمد، بلوچن پاران وڳوڙ پڪيڙي، چانويءَ ۾ ٿرلٽ مچائڻ، انگريزن واري لشڪر جي قنڌار تي ڪاهه ۽ سوڀارو ٿيڻ؛
۵۷. قنڌار جي سردار جي هار، انگريز فوج جي قنڌار ۾ رهائش، بيماري ڪاٺڻ، غزني جو قلعو فتح ڪرڻ ۽ امير (سردار) دوست محمد خان جي پٽ غلام حيدر خان کي گرفتار ڪرڻ؛
۵۸. غزني جي قلعي جي فتح انگريزن جو ڪابل جي تخت گاهه ڏانهن وڌڻ، امير دوست محمد خان جو قاضي قلعي تائين مقابلي لاءِ ڪمي اچڻ، دغا سان شڪست کائڻ، بلخ ڏانهن نڪري وڃڻ، اُتي محمد اڪبر خان سان گڏ گرفتار ٿي بخارا جي بادشاهه وٽ پهچڻ؛
۵۹. انگريزي فوجن جي ڪابل کان واپسي، قلات جي واليءَ مير محراب خان بروهيءَ سان جنگ، مير موصوف جو شهيد ٿي وڃڻ؛
۶۰. ڪوهستاني بلوچن ۽ بروهين جي انگريزن سان ٿرلٽ، سکر ۽ شڪارپور ۾ انگريزن جي چانوئين جون آڏوتون، سنڌ جي خبرچار وٺڻ، ۽ بلوچي، پشتو ۽ سنڌي زبان جي سکيا وٺڻ، ايمل صاحب جي بلوچن هٿان ڪوهستان ۾ شڪست کائڻ؛
۶۱. انگريزن جو ڀٽ ۽ قلجي وڃڻ، بجار خان ڊومبڪي، ترڪ علي جڪراڻي ۽ ٻين کي گرفتار ڪرڻ؛
۶۲. انگريزن جو ڪاٺ جي قلعي ڏانهن وڃي چانوئي قائم ڪرڻ، مري بلوچن هٿان، انگريز عملدارن جو قتل ٿيڻ ۽ کانئن شڪست کائڻ؛
۶۳. ”عزت مآب“ مير نصير خان بروهيءَ جي قلات تي چڙهائي، سندس سوڀ ۽ لبدين صاحب بهادر جو موت؛
۶۴. سنڌ جي ايجنٽ راس بيل جو ڪوئيتا وڃڻ، اُتي سرڪاري ڪمن جو انتظام ڪرڻ ۽ فوت ٿيڻ؛

۸۷. خدايار خان دراني باميزني جي شڪارپور تي چڙهائي ۽ شيخ غلام حيدر سان سندس لڙائي: 281
۸۸. ديوان جيئمل جو شڪارپور مان وڃڻ، گدام وازن هندن کان پئسا اڳاڙڻ، ڳڙهي ياسين ۾ شيخ غلام حيدر خان جي لشڪر سان جنگ ڪرڻ ۽ شڪست کائڻ، شيخ غلام حيدر خان جو شڪارپور تي حاڪم مقرر ٿيڻ، مير مراد علي خان جو پير علي گوهر سان لاڙڪاڻي اچڻ: 285
۸۹. حيدرآباد جي ميرن جي انگريزن سان جنگ، جنهن ۾ ميرن کي شڪست نصيب ٿيڻ، انگريزن پاران قلعي اندر گهڙي لٽ ڦر مچائڻ: 290
۹۰. مير شير محمد خان جي انگريزن سان جنگ، انهيءَ جنگ ۾ پنهنجي لشڪر جي سرڪردن جي دوکي سبب، مير صاحب کي شڪست حاصل ٿيڻ: 293
۹۱. انگريزن هٿان سنڌ غصب ٿيڻ کان اڳ، قنڌار ۽ خراسان طرفان ميرن کي تاڪيد ناما لکڻ ته انگريزن کي پنهنجي ملڪ مان سندن پاسي ڏانهن اچڻ جو رستو نه ڏنو وڃي: 303
۹۲. مير شير محمد خان جو فوجي مدد لاءِ قنڌار وڃڻ ۽ ناڪام ملڪ اچڻ: 307
۹۳. مير علي مراد خان پاران، انگريز سرڪار جون خدمتون سرانجام ڏيڻ، ان جي بدلي ۾ اهوئي کيس حاصل ٿيڻ ته: جنهن ظالم جي مدد ڪئي، خدا تنهن ظالم کي ان تي ئي مڙهيو: 311
۹۴. مير علي مراد خان مٿان، دشمن پاران قرآن تي لکيل عهدنامي جو ورق ڦاڙي غائب ڪرڻ جو الزام، شيخ علي حسن جي ظاهر ظهور نمڪ حرامي ڪرڻ: 314
۹۵. شيخ علي حسن جي نمڪ حرامي ۽ مير علي مراد خان جون مٿس مهربانيون: 318
۹۶. انگريزن طرفان ڪلام مجيد جي ورق بدلائڻ تي مير علي مراد خان خلاف جاج: 321
۹۷. انگريزن طرفان مير علي مراد خان تي چڙهائي، کانئس ملڪيتون کسڻ ۽ کيس رياست جي عهدي تان ئي معزول ڪري ڇڏڻ: 323

۹۸. انگريزن طرفان جاري ڪيل اشتهار نامو، مير علي مراد خان جي 325
معزولي ۽ ملڪيتن جي ضبطيءَ بابت:
۹۹. مير علي مراد خان جو پنهنجي موروثي ملڪيت کان مايوس ٿيڻ، مير 327
صاحب جي پگهاردار سپاهين جو مسئلو:
۱۰۰. شيخ علي حسن جو وڏي حسرت سان دنيا مان وڃڻ: 330

هيو

تعلقات

۱. ايسٽوڪ ڪٽنب (Eastwicks) 333
۲. نادر شاهه افشار (۱۱۰۰ھ-۱۱۶۰ھ): 335
۳. احمد شاهه ابدالي ۽ سندس خاندان: 351
۴. بارڪزئي، سردار پائنده خان ۽ سندس اولاد: 379
۵. وزير شير محمد خان: 383
۶. سنڌ جا ٽالپر حڪمران: 385
۷. مير واعظ: 401
۸. وزير اڪرم خان امين الملڪ باميزني پوپلزني: 403
۹. نواب ولي محمد خان لغاري: 306
۱۰. عبدالله خان ۽ عطا محمد خان: 411
۱۱. عبدالغفور: 414
۱۲. مهاراجا رنجيت سنگهه (۱۷۸۰ع-۱۸۳۹ع): 417
۱۳. ڪوه نور هيرو: 419
۱۴. پشاور جا قاضي خيل ۽ قاضي محمد حسن: 420
۱۵. شڪارپور ۽ ڳڙهي ياسين جا محمدزئي: 427
۱۶. وزير فتح خان جو قتل: 432
۱۷. سنڌ ۽ افغانستان جا مجدي بزرگ: 436
۱۸. لعل شهباز قلندر: 438
۱۹. ميان قبول محمد: 443
۲۰. مرزا احمد خان: 446

- 448 . ۲۱. عبدالله خان اچکزئي:
- 450 . ۲۲. وفات سردار محمد عظيم خان:
- 451 . ۲۳. وفات سردار شيردل خان:
- 452 . ۲۴. جنرل وينتورا:
- 453 . ۲۵. پير صيغت الله ۽ سندس خاندان:
- 455 . ۲۶. سيد احمد بريلوي جي شهادت:
- 459 . ۲۷. قاضي محمد حسن:
- 460 . ۲۸. درگاه شاه خيرالدين:
- 462 . ۲۹. مير محراب خان بلوچ ۽ قلات جي احمدزئي خان جو بيان:
- 463 . ۳۰. Campbell: ڪيول
- 467 . ۳۱. برنس Sir Alexander Burnes:
- 468 . ۳۲. رابرٽ ليچ Robert Leech:
- 469 . ۳۳. پاتنجر Pottinger:
- 471 . ۳۴. لارڊ آڪلينڊ (۱۷۸۴ع-۱۸۴۹ع):
- 473 . ۳۵. منڪناتن (۱۸۹۳ع-۱۸۴۱ع):
- 474 . ۳۶. ويلشائر (۱۷۷۹ع-۱۸۶۲ع):
- 476 . ۳۷. جنرل سيل (۱۷۸۲ع-۱۸۴۵ع):
- 478 . ۳۸. ماريوت (م، ۱۸۷۹ع):
- 478 . ۳۹. چارلس رابرٽ ڪريشن (۱۷۷۹-۱۸۴۸ع):
- 479 . ۴۰. سر ويلولي ڪاٽن (۱۷۸۳ع-۱۸۶۰ع):
- 479 . ۴۱. لارڊ (۱۸۰۸-۱۸۴۰ع):
- 480 . ۴۲. سردار غلام حيدر خان (۱۲۳۵-۱۲۷۴ھ):
- 482 . ۴۳. انڊس لشڪر ۽ غزنيءَ جو غضب ٿيڻ:
- 488 . ۴۴. ميجر ٿاڊ (۱۸۰۸-۱۸۴۵ع):
- 489 . ۴۵. سرڪلوڊ مارٽن ويڊ (۱۷۹۴ع-۱۸۶۱ع):
- 490 . ۴۶. قلات جي مير محراب خان جي شهادت:
- 492 . ۴۷. قلات جا وزير ملا محمد حسن ۽ رحيمداد:
- 498 . ۴۸. ڪرنل ڊيني (۱۷۸۵ع-۱۸۴۲ع):

- 499 . ۴۹. فيلڊ مارشل يارڪ (۱۷۸۶ع-۱۸۷۲ع):
- 501 . ۵۰. شاه شجاع جو قتل:
- 506 . ۵۱. جنرل ميڪاسل (۱۸۴۵ع):
- 507 . ۵۲. جنرل نات (۱۸۴۵ھ/۱۷۸۲ع):
- 508 . ۵۳. موهن لعل:
- 514 . ۵۴. ايڊورڊ لاوارل ايلن برو: (Edward Lava Frist Earl Ellen Borough)
- 515 . ۵۵. نپيئر (۱۷۸۲ع-۱۸۵۳ع):
- 519 . ۵۶. سنڌ جي ميرن جا هندستان جي برطانوي حڪومت سان معاهدا:
- 552 . ۵۷. ميان علي گوهر پاڳارو:
- 555 . ۵۸. سرهينري ٻارٽل ايڊورڊ فريئر (Sir Henry Bartle Edward Frere) (۱۸۱۵ع-۱۸۸۴ع):
- 557 . ۵۹. جنرل جيڪب (۱۸۱۲-۱۸۵۸ع):
- 558 . ۶۰. اسماعيل شاه ۽ كاظم علي شاه
- 563 . ۶۱. ديوان گدومل

دسٿي

- 565 . دسٿي-۱: شخصيتن جا نالا
- 588 . دسٿي-۲: ماڳن ۽ مڪانن جا نالا
- 600 . دسٿي-۳: قبيلن ۽ قومن جا نالا
- 603 . دسٿي-۴: ڪتابن جا نالا
- 605 . دسٿي-۵: خاص اصطلاح

شجرن جي فهرست

| نمبر | عنوان | لاڳاپيل صفحو |
|------|--|--------------|
| 1. | نادر شاهه افشار جو شجرو. | 348 |
| 2. | ابدالين جو شجرو. | 351 |
| 3. | سدوزئي (ابدالي) بادشاهن جو شجرو. | 352 |
| 4. | ڪلهوڙا خاندان جو شجرو. | 374 |
| 5. | بارڪڙئي سردارن جو شجرو (پُرت پهريون). | 382 |
| 6. | بارڪڙئي پاٿرن جي اولاد جو شجرو (پُرت ٻيو). | 382 |
| 7. | امير دوست محمد خان بارڪڙئيءَ جو شجرو (پرت ٽيون). | 382 |
| 8. | سدو جي پيءُ صالح جو شجرو. | 384 |
| 9. | تالپر خاندان جو شجرو. | 386 |
| 10. | نواب ولي محمد لغاريءَ جو شجرو. | 410 |
| 11. | سرهندي پيرن جو شجرو. | 436 |
| 12. | مخدوم عبدالوهاب جو شجرو. | 444 |
| 13. | راشدي پيرن جو شجرو. | 454 |
| 14. | قلات جي خانن جو شجرو. | 462 |



تصويرن جي فهرست

| نمبر | عنوان | لاڳاپيل صفحو |
|------|--|--------------|
| 1. | احمد شاهه ابدالي (د ساني، سدونائي) | 1 ۽ 351 |
| 2. | تيمور شاهه پٽ احمد شاهه ابدالي | 1 ۽ 379 |
| 3. | شاهه محمود پٽ تيمور شاهه پٽ احمد شاهه ابدالي | 12 |
| 4. | شاهزادو ڪامران پٽ شاهه محمود پٽ تيمور شاهه | 26 |
| 5. | شاهه شجاع پٽ تيمور شاهه پٽ احمد شاهه ابدالي | 9 |
| 6. | وزير فتح خان پٽ سردار پائنده خان بارڪڙي | 19 |
| 7. | سردار محمد عظيم خان پٽ سردار پائنده خان بارڪڙي | 36 |
| 8. | سردار پردل خان پٽ سردار پائنده خان بارڪڙي | 28 |
| 9. | سردار شيردل خان پٽ سردار پائنده خان بارڪڙي | 80 |
| 10. | آغا اسماعيل شاهه | 558 |
| 11. | مهاراجا رنجيت سنگھ | 9 ۽ 417 |
| 12. | ايران جو بادشاهه نادر شاهه افشار | 335 |
| 13. | امين الله خان لوگري | 234 |
| 14. | عبدالله خان اچڪڙي | 209 |
| 15. | عطا محمد خان باميزئي | 411 |
| 16. | قاضي محمد حسن | 115 ۽ 420 |
| 17. | سنڌوءَ ڪناري بکر جي قلعي جو اتر يون دروازو | 115 |
| 18. | ڪوئيٽا شال ڪوٽ جو هڪ ڏيک | 157 |
| 19. | ڪلان عزيز توب | 161 |
| 20. | انگريزن جو غزني تي حملي جو ڏيک | 167 |
| 21. | قنڌار وارو دروازو (قلات) | 171 |

22. امير دوست محمد خان جي هڪ ڳجهي جڳهه 195
23. قلعو بالا حصار ڪابل 233
24. ڪابل جي ويجهو نواب جبار خان قلعو 180 ۽ 189
25. ڪابل ۾ انگلينڊ جو نمائندو مسٽر مٽڪنائن 205
26. اليگزينڊر برنس 467
27. ڪئپٽن انڊرسن 161
28. ميجر پاتنجر 225
29. موهن لال 508
30. ليڊي سيل 477
31. امير دوست محمد خان پٽ سردار پائنده خان بارڪزئي 29
32. وزير محمد اڪبر خان غازي پٽ امير دوست محمد خان 480
33. ولي محمد سردار غلام حيدر خان پٽ امير دوست محمد خان 480
34. مير ڪرم علي خان ٽالپر جو مقبرو، حيدرآباد 110
35. مير مراد علي خان ٽالپر جي مزار، حيدرآباد 399
36. نواب ولي محمد خان جو مقبرو 406
37. مير صوبدار خان پٽ مير فتح علي خان ٽالپر 388
38. مير نصير خان ٽالپر ”جعفري“ 394
39. مير شهادت خان ٽالپر ”حيدري“ پٽ مير نور محمد خان 385
- پٽ مير علي مراد خان ٽالپر
40. مير علي مراد خان اول خيرپور ميرس 311
41. درگاه حضرت نظام الدين مجددي شڪارپور 437
42. منشي عطا محمد شڪارپوريءَ جي حويلي (مرزا محلہ، هزاري دراندان، شڪارپور)
43. درگاه حضرت سچل سرمست 443

- 152 44. سنڌ جي لشڪر جو نقشو
- 49 45. شاهه شجاع جي شاهائي مجلس
- 515 46. بلوچ سپاهي
- 410 47. سردار نواب احمد خان پٽ سردار ولي محمد خان
- لغاري
- 519 48. لنڊن ۾ ايسٽ انڊيا ڪمپنيءَ جي تڏهوڪي آفيس
- 515 ۽ 279 49. انگريزي لشڪر جو سپهه سالار، سر چارلس نيپئر
- 555 50. سربارٽل فريئر
- 290 51. حيدرآباد جي قلعي وٽ جنگ جو منظر
- 291 52. مياڻيءَ جي ميدان تي انگريزي ۽ سنڌي لشڪرن جو
- آخري معرڪو
- 556 53. سنڌ جي ڪمشنر سربارٽل فريئر جو سنڌيءَ ۾ لکيڙهه
- بابت پڌرنامو



شروعات

”سنڌي ادبي بورڊ“ سنڌ جي تاريخي ڪتابن جا جيڪي متن ڇپائيندو رهي ٿو، تن مان هڪڙو ڪتاب هي به آهي. هن ڪتاب ۾ ٽالپورن جي زوال کان وٺي، سنڌ ۾ انگريزن جي اوائلي آمد بابت احوال درج ٿيل آهن.

ڪتاب جو مؤلف هن ئي سرزمين جو رهاڪو هو. پاڻ ڪيترا سال ٽالپورن توڙي افغان حڪمرانن سان سنڌ، قنڌار، هرات ۽ پشاور تائين گڏ گذاري چڪو هو، ان ڪري هن کي اڪين ڏنا واقعا به قلمبند ڪيا آهن.

”سنڌي ادبي بورڊ“ جي پروگرام مطابق، هن ڪتاب جي ڇپائيءَ، حاشيه آرائيءَ ۽ تصحيح جو ڪم مڪمل ڪرائڻو هو ته جيئن مختلف قلمي نسخن سان هن جي ڀيٽ ڪري، هن کي جديد تحقيق سان ترتيب ڏنو وڃي. پر اهو ڪم ايترو آسان ڪونه هو، تنهنڪري ڳالهه اڳتي وڌي نه سگهي.

ان لاءِ انگريزي ۽ فارسي ڪتابن جي ڇنڊڇاڻ ۽ سنڌ ۽ افغانستان جي شمرن، ڳوٺن ۽ ماڻهن متعلق پوري ڄاڻ نهايت ضروري هئي. آخرڪار، ۱۹۵۷ع جي پڇاڙيءَ ڌاري، جڏهن محترم عبدالحي حبيبي افغاني ڪراچيءَ ۾ اچي ترسيو ته هي ڪتاب ۽ ان سان تعلق رکندڙ ٻيو سمورو مواد سندس حوالي ڪيو ويو.

هاڻي هي سڄو ڪتاب ان جي محنت سان مڪمل صورت ۾ اوهان جي اڳيان حاضر آهي، جنهن ۾ مرتب پنهنجي پاران ڪي اضافا پڻ ڪيا آهن. اميد ته تاريخ سان دلچسپي رکندڙ دوستن لاءِ هي ڪتاب ڪارائتو ثابت ٿيندو.

ساڳئي وقت، ”سنڌي ادبي بورڊ“ تي به واجب آهي ته سنڌ جي تاريخ تي جيڪي ڪتاب اسان وٽ موجود آهن، تن کي به اهڙيءَ طرح ترتيب ڏياري، شايع ڪندو رهي.

- سيد حسام الدين راشدي

مهاڳ

سال ۱۹۵۸ع ڌاري جڏهن آءُ ڪراچيءَ ۾ رهيل هوس، ”سنڌي ادبي بورڊ“ تازو نواب معارڪ“ جي تصحيح، حاشين ۽ تعليق جو ڪم منمنجي حوالي ڪيو.

هي ڪتاب سنڌ ۽ افغانستان جي ويجهڙائيءَ واريءَ تاريخ (اٺويهن صدي عيسويءَ) جي واقعن سان تعلق رکي ٿو، جن ۾ مؤلف جا ذاتي مشاهدا به شامل آهن. انهيءَ لحاظ کان هي هتان جي ۽ پاڙيسري ملڪ افغانستان جي سياسي اجتماعي ۽ فڪري معاملن ۽ مسئلن سان گڏ انهن عام خاص ماڻهن جي عملن ۽ ڪردار جي نمائندگي به ڪري ٿو، جن جي ان زماني ۾ ٻنهي ملڪن تي ڏاڪ هئي.

جيتري تائين ڪتاب جي تصحيح ۽ ترتيب جو سوال آهي، ظاهري طرح ته اهو ڪم سولو ٿي نظر آيو، پر جڏهن ان جي شروعات ڪرڻ ۾ آئي ته واقعن جي پوري شرح ۽ تصحيح سان گڏ هجري ۽ عيسوي سن، سال بابت ٻين ڪتابن تان جاکوڙ ڪري، انهن کي موقعي جي مناسبت سان مختلف هنڌن تي واضح ڪيو ويو ۽ وڌيڪ تفصيل جي لاءِ ڪتاب جي پڇاڙي ۾ تعليقات جو اضافو ڪرڻو پيو.

ڪتاب جي لکڻي سنڌ ۾ ادبي فنور واري دور جي فارسي سان تعلق رکي ٿي، ان ڪري هن ۾ ادب ۽ زبان جي ڪيئي ضعف، نقص، مبهم ۽ غلط جملا اچي ويا آهن. ان لاءِ، متن ۾ ڪا دست اندازي ڪرڻ بدران، حاشين ۾ وضاحت ڪئي وئي آهي. اهڙيءَ طرح، انگريزي ڪتابن جي مدد سان، نالن ۽ سالن وغيره جي درستي ڪرڻ ۾ آئي ۽ ٻيا به ڪيئي سڌارا ڪرڻا پيا.

تعليقات واري حصي ۾ فارسي، انگريزيءَ، سنڌيءَ ۽ پشتو جي قلمي ۽ ڇپيل ڪتابن وسيلي ٻنهي ملڪن، (سنڌ ۽ افغانستان) جي ماڻهن ۽ تاريخي واقعن جي وڌ ۾ وڌ معلومات درج ڪئي ويئي آهي.

مطلب ته پوري ڪوشش ڪري هن ڪتاب کي، فهرست کان وٺي حاشيه آرائيءَ ۽ تعليقات تائين مڪمل صورت ۾ ترتيب ڏيئي پڙهندڙ اڳيان پڌرو ڪجي ٿو.

آءُ جناب سيد حسام الدين راشدي جو ٿورائتو آهيان، جنهن کي هن ڪتاب جي تڪميل جو گهڻي قدر اشتياق هو. پاڻ مون کي هن ڪتاب جي ترتيب لاءِ

نمايت فراخدليء سان پنهنجي ذاتي ڪتبخاني مان قلمي توڙي ڇپيل ڪتاب عايت ڪندو رهيو، تڏهن هي ڪم سرانجام ٿيو.

ڪتاب جي مؤلف جو احوال:

هن ڪتاب جي مؤلف جو نالو عطا محمد هو، جنهن ڪتاب جي متن ۾ ڪن هنڌن تي پاڻ کي اشاري طور ”عطا“ ظاهر ڪيو آهي. هو پنهنجو تخلص ”عطائي“ ڄاڻائي ٿو، ان بابت ضرورت مطابق هن ڪتاب ۾ وضاحت ڪئي وئي آهي.

ڪابل واري نسخي جي پڇاڙيءَ ۾ جيڪو مؤلف جي فرزند، محمد حسن، ماه رمضان ۱۲۷۱ھ/۱۸۵۴ع ۾ لکيو هو، واضح ڪيل آهي، ته هي ڪتاب محمد حسن ولد مولانا مرزا عطا محمد جي هٿان لکيل آهي، ليڪن نسخي الف ۱۳۱۲ھ ۾ هيئن لکيو ويو آهي: ”تاريخ سنڌ، افغانستان، تاليف جناب مرحوم محمد عطا.“

هن باري ۾ مؤلف پاڻ به ڪتاب جي ديباچي ۾ يا ڪنهن ٻئي هنڌ پنهنجو نالو ڄڻائيءَ سان ڪونه لکيو آهي، پر جتي ڪتي منجهيل عبارت ڪتب آئي ٿو، جهڙوڪ ”عطا تي عطا ٿيل عطا جو نالو خطا سان نه ورتل“ وغيره. دراصل سندس نالو محمد عطا نه بلڪ عطا محمد هو، جنهن جو ثبوت ڪتاب (History of Alienations in Sindh) مان ملي ٿو، جنهن جي ٻئي جلد ۾ (جيڪو بمبئي سرڪار جي مالياتي کاتي طرفان ۱۸۱۸ع ۾ ڇپيو هو)، سرڪاري وظيفو حاصل ڪندڙن جي فهرست ۾، ٻاويهين نمبر تي، پڌري پٽ مرزا عطا محمد لکيل آهي. ان موجب، مسٽر فريئر پنهنجي خط نمبر ۳۸۴ تاريخ ۲۱- آڪٽوبر ۱۸۳۵ع ۾ لکي ٿو ته: ”سڀني ذاتي گذارن ۾ چار روييا ماهوار مرزا عطا محمد جي نالي ٿيل آهن، جنهن جي جاري رکڻ لاءِ آءٌ پڻ سفارش ڪريان ٿو. هي شخص شڪارپور ۾ وڏي علمي رتبي وارو آهي. هي ان شخص (عبدالرحيم) جو پوٽو آهي، جنهن کي اوائل ۾ اهو وظيفو عطا ڪيل هو.“

احمد شاهه ابداليءَ جي وزير شاهه ولي خان پيري، ۱۸۶۲ع ڌاري، جڏهن شڪارپور افغاني حڪومت جي ڏاک ۾ هو، مرزا عطا محمد جي ڏاڏي، عبدالرحيم کي گيم ۽ ڪڻڪ جو اتو مقرر ڪري ڏنل هو، جيڪو جيئن جو تيئن هلندو ٿي آيو ۽ اڳتي هلي مير نور محمد خان توڙي نصير خان ٽالپور جي پاران به کيس ڏنو ٿي ويو.

ان جي رقم ماهوار جي حساب سان چار روپيا هئي، جنهن کي انگريز حڪومت به جاري رکيو، انگريزن جي حڪومت کان اڪياسِي ورهيه اڳ اهو وظيفو شروع ٿي چڪو هو، جيڪو ان کان پوءِ به مرزا عطا محمد جي پٽيتي اولاد لاءِ جاري رهيو.

مٿين سرڪاري پٿرائي، مطابق خط نمبر ۵۳۲ تاريخ ۷- فيبروري ۱۸۵۵ع ساڳيو وظيفو مرزا عطا محمد جي لاءِ مقرر ڪيو ويو (۱) مسٽر فريئر جي انهيءَ خط مان ظاهر ٿئي ٿو ته مرزا عطا محمد جي ڏاڏي جو نالو عبدالرحيم (۲) هو ۽ مرزا عطا محمد پاڻ ۱۲۷۲ھ/ ۱۸۵۵ع تائين، هن ڪتاب جي تاليف کان هڪ سال پوءِ به، جيئرو هو.

منشي گري ۽ شڪارپور ۾ ملازمت:

مرزا عطا محمد جواني کان شڪارپور ۾ منشي گري ڪندو ٿي آيو، جنهن جي وسيلي سندس واسطيداري وقت جي حاڪمن سان رهندي آئي، هي فارسي زبان جو ماهر ۽ پنهنجي ڪم ۾ نهايت قابل هو، جيئن پاڻ ٻڌائي ٿو: آءٌ شڪارپور ۾ حڪومت ۽ رياست جي ملازمت دوران جوانيءَ کان منشي گري جو ڌنڌو ڪندو ٿي آيس (۳).

مرزا عطا محمد شڪارپور ۾ شاهه شجاع وٽ منشي هو، ۱۲۳۵ھ/ ۱۸۱۹ع ۾ جڏهن شاهه شجاع هتي هو ته منشي موصوف سندس پاران شاهي فرمان لکندو هو ۽ هتان جي ميرن ڏانهن به سرڪاري سياسي لکپڙهه ڪندو ٿي رهيو (۴).

۱۲۳۶ھ/ ۱۸۲۰ع ۾ جڏهن شاهه شجاع سردار محمد عظيم خان سان گڏ سنڌ مان واپس ٿيو ته شڪارپور جي حڪومت سردار شيردل خان جي حوالي ٿي. هن ملا مؤمن غلڙيءَ کي شڪارپور جي نيابت تي رکيو. هي مرزا عطا محمد تي گهڻو مهربان هو ۽ سندس دوست هو، جنهن وٽ پاڻ منشي گري ڪندو ٿي رهيو.

History of Alienations in Sindh-2-212 (1)

(۲) مرزا عبدالرحيم ولد حاجي محمد علي وڏو عالم، عامل ۽ ڪلام الله جو حافظ هو. حضرت ميان حاجي فقير الله علوي سان دوستي هيس، حاجي صاحب کيس برخوردار ڪري سڏيندو هو، ڏسو شجره نسب مرزا عطا محمد شڪارپوري- مترجم.

(۳) ڏسو باب ۲۶- ميرن ۽ سردار محمد عظيم خان جي مصالحت.

(۴) ڏسو باب ۱۶. شاهه شجاع جو شڪارپور ۾ بلا بڻجي نازل ٿيڻ.

جڏهن ملا مؤمن هتان موٽي قنڌار ويو ته اتان مرزا عطا محمد قنڌاري، سردار رجندا، خان سان شڪارپور آيو. ان وقت مرزا عطا محمد شڪارپوري منشي گريءَ جو کاتو مرزا عطا محمد قنڌاري جي حوالي ڪيو (۱).

پشاور، ڪابل ۽ هرات جو سفر:

مرزا عطا محمد شڪارپوري جو شير محمد خان نالي مامو هو، جيڪو خيرپور جي ميرن جو خاص مقرب شمار ڪيو ٿي ويو، هي ميرن جي طرفان افغان سرڪار جي درٻار ۾ وڪيل (سفير) مقرر ٿيل هو. سال ۱۲۲۵ھ/ ۱۸۱۰ع جڏهن محمود شاه افغاني سلطنت جي تخت تي ويٺو ۽ فتح خان کي پنهنجو وزير مقرر ڪيائين ۽ حيدرآباد جي ميرن پاران سيد اسماعيل شاه ۽ خيرپور جي درٻار طرفان شير محمد خان (۲) (مؤلف جو مامو) ڪابل روانا ٿيا، تڏهن مرزا عطا محمد به پنهنجي مامي سان اوڏانهن گڏجي ويو. اتي وزير فتح خان ڪابل درياهه جي ڪناري جيڪو جشن ملهائيو هو تنهن جو تفصيلي ۽ اکين ڏٺو احوال لکيو هئائين (۳) ان کان پوءِ جڏهن ۱۲۳۱ھ/ ۱۸۱۷ع ۾ شاهه ۽ وزير ٻئي پشاور ويا تڏهن به مؤلف سنڌ جي ساڳين سفيرن سان اتي ويو ۽ عيش نشاط جي محفلن ۾ شرڪت ڪيائين. (۴)

انهيءَ مان معلوم پيو ٿئي ته سنڌ جا سفير وزير فتح خان سان هيڪاندا ٿي پئي هليا. پشاور جي سفر کان پوءِ جڏهن وزير موصوف ۱۲۳۴ھ/ ۱۸۱۸ع ۾ هرات ڏانهن ويو ته مؤلف جي بيان موجب اهي سفير اتي به ساڻس گڏ هئا، وري جڏهن وزير فتح خان قاجاري شمرادي عباس مرزا جي لشڪر سان منهن ڏيڻ لاءِ مشهد ويو ته حصار ۽ هرات جون چاٻيون سندن تحويل ۾ ڏنائين، جيڪي واپس اچڻ تي سندس حوالي ڪرڻ ۾ آيون؛ ان ڪري ئي سنڌ جي سفيرن کي وزير فتح خان جو اعتبار حاصل هو ۽ انهيءَ عيوض هنن کي ايڏي اهميت ٿي ڏنائين.

انهن واقعن کان پوءِ جڏهن وزير فتح خان هرات ۾ شمرادي ڪامران هٿان قيد ٿيو ۽ کيس اکين کان انڌو ڪيو ويو ته سنڌ جي سفيرن پنهنجي ماڳ ڏانهن موٽ کڏي، ۽ مؤلف به شڪارپور ۾ اچي ساڳي منشي گري ڪرڻ لڳو. (۵)

(۱) ڏسو باب ۲۶. مرزا عطا محمد جي زباني.

(۲) شير محمد خان ولد عالم خان ولد عبدالرحمان. ڏسو شجره نصب مرزا عطا محمد منشي شڪارپوري.

(۳) ڏسو باب ۴- محمود شاه جي تخت نشيني.

(۴) ڏسو باب ۵- مائي ڀاڳل جو موت.

(۵) ڏسو باب ۸ وزير فتح خان ۽ مرزا عباس علي جي جنگ.

جيئن اڳ بيان ٿي چڪو آهي ته ۱۲۳۵ھ/۱۸۱۹ع ۾ عطا محمد، شاھ شجاع وٽ، منشي هو. تنهن کان پوءِ ملا مؤمن خان غلڙي افغاني حڪومت جي نائب سان گڏجي اهو شغل جاري رکندو آيو.

قنڌار جي مختارڪاري:

۱۲۳۷ھ/۱۸۲۱ع ۾ جڏهن سردار رحمدل خان شڪارپور جي حڪومت جي واڳ ورتي ته مرزا عطا محمد جو محسن ملا مؤمن خان شڪارپور جي نيابت تان معزول ٿيو ۽ مؤلف کي به پاڻ سان قنڌار هلڻ لاءِ چيائين پر، هن پيءُ ماءُ جي رضامندي حاصل ڪرڻ لاءِ ڪجهه وقت لڳايو پوءِ انهن جي راضي سان قنڌار هليو ويو، پويان منشي گري جو کانو مرزا عطا محمد قنڌاري جي حوالي ڪيائين.

سردار رحمدل خان جي مرضي هئي ته مرزا عطا محمد شڪارپور ۾ ئي هجي، تڏهن سندس احساس رکندي کيس موڪل ڏنائين، هي وڃي قنڌار پهتو. قنڌار ۾ ملا مؤمن خان هن تي ڪيئي نواز شون ۽ عنايتون ڪيون ۽ هي شهر جي معتبرن وٽ چڱو مقبول ٿيو. مرزا احمد خان جيڪو شيردل خان جو نائب ۽ ڪار مختار هو، تنهن وٽ ٻن سالن تائين مرزا عطا محمد ساڳي منشي گري واري عهدي تي رهيو.

اتي جيڪا صداقت ۽ ديانتداري ڏيکاريائين، تنهن جي طفيل سردار شيردل خان، ملا مؤمن خان توڙي ان جي ڀائري طرحه باز خان وٽ کيس ڏاڍي پذيرائي ملي. هن کي اتي به لک چاليهه هزار رپيا سردار جي عملي ۽ لشڪر جي پگهارن لاءِ پنهنجي اختيار هيٺ ڏنا ورتا، پر ڪنهن به مٿس ڪنهن گهٽ وڌائي جو اظمار يا اعتراض نه ڪيو (۱). اهڙيءَ ريت مولف قنڌار ۾ رهائش واري ٻن سالن جي عرصي ۾ چڱو پاڻ موڪيو، جنهن جو ذڪر پڻ ڪيو ويو آهي.

هرات جو سفر:

۱۲۳۸ھ - ۱۸۲۲ع ۾ هرات جو حڪمران شمرادو ڪامران، قنڌار هٽ ڪرڻ جي ارادي سان اتان نڪري، فراه واري علائقي ۾ آيو ته وزير فتح خان جي قنڌاري سردارن ساڍن چئن هزارن لشڪرين سان، ساڻس مهاڏو ڏيڻ لاءِ فراه جي راه ورتي. پٺيان سردارمهردل خان کي قنڌار جي حڪمراني تي ويهاريو ويو.

انهيءَ سفر ۾ ملا مؤمن خان به قنڌار جي سردارن سان گڏ هو ۽ مرزا عطا محمد کي پاڻ سان کنيو هيائين جنهن اهي اکين ڏٺا واقعا پنهنجي ڪتاب ۾ درج

(۱) ڏسڻ باب ۲۶، مرزا عطا محمد جي زباني.

ڪيا، جيڪي اهڙي تفصيل سان ٻئي ڪنهن ڪتاب ۾ ڪونه آيل آهن. اهو سفر جمادي الثاني جي ۱۲۳۸ھ / ۱۸۲۲ع کان اڳي سال جي پڇاڙيءَ تائين جاري رهيو. آخر قنڌار جي سردارن هرات فتح نه ڪرڻ سبب ۲۵ ذوالحج واپس اچي قنڌار جا وڻ پيٽيا: (۱) ته مؤلف به انهن سان گڏ هليو آيو. ان کان پوءِ جي خبر نٿي پوي ته هي ڪهڙي سال قنڌار ڇڏي شڪارپور اچي رسيو ۽ ترسيو.

سکر جي جنگ کان پاسو ڪرڻ:

مؤلف ۱۲۳۸ھ / ۱۸۲۲ع کان پوءِ سنڌ ۽ قنڌار ۾ پنهنجي رهائش بابت ڪونه ڄاڻايو آهي پر ڏهن سالن جي عرصي کان پوءِ ۱۲۴۸ھ / ۱۸۳۲ع ۾ جڏهن شاه شجاع ۽ بلوچن وچ ۾ سکر لڳ (کرڙيءَ واري) جنگ لڳي ته ان موقعي تي سيد کاظم علي شاه ولد سيد اسماعيل شاه (۲) جي قتل ٿيڻ کان اڳ سکر ۽ شڪارپور ۾ پنهنجي موجودگيءَ جو اظهار ڪري ٿو:

”سيد کاظم علي شاه پنهنجي ڀاءُ سيد تقى شاه ۽ عملي سان گڏ سکر روانو ٿيندي“ هن خاڪسار (عطا محمد) کي جيڪو هن ڪتاب جو مؤلف آهي پاڻ سان گڏجي هلڻ لاءِ زور ڀريو، ليڪن مون کيس صاف جواب ڏنو ته ”هر ڪنهن جو جامو سندس قد بت مطابق سبيل هوندو آهي، باز جو ڪم بدڪ کان ڪونه ڇڏندو نه وري طوطي جو آواز سرڻ (پڪي) جي ٽڙيءَ مان نڪري سگهندو، هر قلم هر ڪا عبارت تحرير ڪري نٿو سگهي. هاڻ جو هي جنگ جي مصيبت منهن ڪڍيو آهي ته اسان جهڙن دانائي جي داستان نويسن لاءِ اهوئي ڪوڙ آهي ته مسلمانن جي ناحق خونريزيءَ ۾ پنهنجا هٿ نه رڳيا وڃن، ڀلا اهو فعل ڪهڙي مسلڪ موجب روا ٿي سگهي ٿو؟ ها، جيڪڏهن جماد جو معاملو هجي ها ته اها ٻي ڳالهه ليڪجڻ ۾ اچي ها. اهڙي نموني (بهاني) هي خاڪسار (مؤلف) سيد کاظم علي شاه کان موڪلائي شڪارپور اچي پنهنجي ماڳ تي ٿاڻيڪو ٿيو.“

ولادت ۽ وفات:

هن باري ۾ به مؤلف پنهنجي ڪتاب ۾ ڪاشيءَ نه لکي آهي، نه وري ڪي اهڃاڻ اجاگر ڪيا اٿائين. پر سن ۱۲۲۵ھ / ۱۸۱۰ع ۾، جڏهن سنڌ جي سفير (پنهنجي مامي) سان گڏ ڪابل ۾ هو، ۽ ان کان پوءِ ۱۲۳۵ھ / ۱۸۱۹ع ڌاري جواني ۾ جڏهن منشي گري ٿي ڪيائين ته صرف اها نشاندهي ٿئي ٿي.

(۱) ڏسو باب ۲۶- مرزا عطا محمد جي زباني.

(۲) ڏسو باب ۴۳- شاه شجاع جي پاران سمندر خان کي ميرن جي لشڪر سان مقابلي لاءِ مقرر ڪرڻ.

دستور آهي ته ڪنهن به ڊگهي مسافريءَ ۾ ڪنهن نابالغ ٻار کي نه کنيو ويندو آهي. ان ڪري ائين چئي سگهجي ٿو ته ڪابل جي سفر دوران مؤلف قوه جواني ۾ هوندو ۽ اميرن ۽ بزرگن جي محفلن مان خوب مزا ورتا هوندائين.

جيڪڏهن سندس وهيءَ کي ان وقت پنجويهه ورهين ۾ ويڇاريون ته ان مطابق هن جي ولادت ۱۲۰۰ھ / ۱۷۸۵ع ۾ ٿي هوندي، جيڪو شهزادي تيمور سدوزي جي سلطنت جو دور آهي. ان سان گڏ سندس آخري عمر بابت مسٽر فريئر جي لکت موجود آهي، ته هي ۱۲۷۲ھ / ۱۸۵۵ع تائين جيئرو هو، ٿي سگهي ٿو ته وڏي ۾ وڏي ٻاهر (۷۲) جي ڄمار ۾ (يا ان کان سال کن پوءِ) فوت ٿيو هجي.

مؤلف جا پويان:

ڪابل واري قلمي نسخي ڏسڻ کان پوءِ اها پڪ ٿئي ٿي ته مؤلف جو هڪڙو پٽ محمد حسن نالي هو جنهن هن ڪتاب جو نسخو رمضان ۱۲۷۱ھ / ۱۸۵۴ع ڌاري شڪارپور ۾ قلمبند ڪيو، انهيءَ نسخي جي آرڻ پاران مان پڌرو ٿو ٿئي ته اهو محمد حسن سطحي اهليت رکندڙ هو، جنهن ڪري هن جي قلمبند ڪيل نسخي ۾ ڪيئي غلطيون ۽ ادبي گمٽ وڌايون صاف نظر اچن ٿيون. شڪارپور جي ڪن مائٽن کان ڄاڻ ڪندي معلوم ٿيو آهي ته مؤلف جي خاندان مان هڪ شخص غلام مصطفيٰ نالي هو (۱) جنهن تيمهارو سال اڳ شڪارپور ۾ پئي گذاريو، ان جي ڪوشش سان لاڙڪاڻي ۾ سنڌ مدرسو قائم ٿيو، هن جو والد ڪليڪٽر جي آفيس

(۱) ڪتاب جي مرتب عبدالحيٰ حبيبي افغاني جي دور ۾ هتي ڄاڻايل مٿاڇري معلومات کان علاوه ٻيو ڪي به معلوم ڪونه هو. ان ڪري اها ڳالهه ايستائين محدود رهي - هاڻ جڏهن هي ڪتاب مترجم (نياز همايوني) جي حوالي ٿيو ته ان بابت پوري ڄاڻ ۽ ڇنڊڇاڻ کان پوءِ مؤلف جي شجري سان گڏ ڪي ٻيا احوال به هٿ لڳي ويا. جيڪي اصل ۽ نقل سميت هن ڪتاب ۾ شامل ڪرڻ جو شرف حاصل ڪيو ويو آهي.

انهيءَ شجري ۽ ٻين احوالن جي روشنيءَ ۾ جيڪا ڪجهه قلمي ڪتابن ۽ ڪاغذن توڙي بياض مان مترجم کي معلومات حاصل ٿي آهي سا تفصيل سان ”مترجم جي نوٽ“ ۾ ڏجي ٿي. غلام مصطفيٰ ولد عبدالڪريم ولادت ۱۲۹۴ھ / ۱۸۷۶ع سندس پٽ جو نالو به عبدالڪريم مرزا هو جنهن سان مترجم جي دوستي هئي، مرزا عبدالڪريم فوج ۾ ڪشيش هو، پوءِ ايس پي سرحدي پوليس ٿيو، جتان رٽائرڊ ٿيڻ کان پوءِ حيدرآباد جي پڪي قلعي ۾ اچي رهيو، شڪارپور ۾ رئيس واه جي اولهين پاسي سندس ڪوٽ هو، پاڻ ڪجهه عرصو اڳ گذاريو ويو آهي، - مترجم.

۾ دفتر دار هو جنهن وٽ پنهنجي زرعي زمين هڪ واهن سميت مورثي ملڪيت جي صورت ۾ هئي.

ڪتاب جي تاليف :

مرزا عطا محمد جي لکڻي به ڪا عجيب قسم جي هئي، جنهن ۾ ڪيئي ڳالهيون هيٺ مٿي ڏسڻ ۾ پيون اچن ته ڪن جو وري منهن سر ٿي ڪونهي. اهڙي طرح سڄي ڪتاب ۾ بي جوڙ جملن، هرپرو جي ڊيگهه ۽ ٻين ادبي اوڻائين جي ڀرمار سان گڏ لغت جي غلط استعمال جو واهيو عام جام موجود آهي، جا خامي ۽ ڪمي هڪ انشاپرداز جي شان وٽان نه هئي.

جيتري قدر سالن جي تعين ۽ املاجي علامتن جو تعلق آهي ان ۾ به گهڻيون ڪوتاهيون آهن، پر ان جي لاءِ مؤلف تي ڏوهه ڏيئي نٿو سگهجي، ٿي سگهي ٿو ته وٽس ڪتاب لکڻ وقت حوالي جا خاص ڪتاب موجود نه هجن، ۽ هن اهو سڀڪجهه صرف ٻُڌين سڏين ڳالهن يا پنهنجي يادگيريءَ جي آڌار تي قلمبند ڪيو هجي. انهن سڀني گهٽتائين جي باوجود ڪتاب ۾ جيڪي اکين ڏنا واقعا آندل آهن اهي، ڪنهن ٻئي ڪتاب ۾ نه ملڻ ڪري، وڏي اهميت رکن ٿا - ان کان علاوه مرزا عطا محمد هڪ سچار ۽ بلند ڪردار ماڻهو هو، جنهن واقعي قلمبند ڪرڻ وقت ڪنهن به رياڪاري يا پاسداري کان ڪم نه ورتو آهي ۽ هر هنڌ غير جانبدار لکائي ٿو. پاڻ ڪنهن جي به ڪا بچڙائي ظاهر نٿو ڪري پر ماڻهن وٽان جنهن لاءِ جيڪا چڱي مني ڳالهه ٻڌي ٿو، سڀني بيان ٿو ڪري! ان لاءِ سندس جرئت آفرين جوڳي آهي. هي ڪتاب، جنهن جي مهاڳ مان معلوم ٿئي ٿو ته جناب ايستوڪ جي خواهش تي لکيو ويو (جيڪو پنهنجي وقت جو مقتدر شخص هو)، ان هوندي به سڄي ڪتاب ۾ ڪابل جي جنگين توڙي انگريزن جي چڙهائين جو احوال لکندي ڪابه جانبداري نٿو ڏيکاري. اهو ئي رويو سنڌ، افغانستان جي ماڻهن ۽ حاڪمن بابت روا رکندو اچي ٿو، ان مان سندس منصف مزاجي بکي ٿي.

پيو ته جيڪڏهن ڪنهن کي پنهنجي خواهش مطابق ڪجهه چئي نٿو سگهي ته چوي ٿو: هتي جبريل کي به مجال ناهي جو پر ساهڻ جي ڪري! خاص ڪري جڏهن روحاني رهنمائن جا ڪرتوت بيان ڪرڻ تي اچي ٿو ته گهڻو ٿارو ڪري ٿو وڃي. ڪڏهن واقعي جي تصوير ڪشي ۾ دقت کان ڪم وٺي ٿو ۽ ڪليات سان گڏ جزئيات کي به ذڪر هيٺ آڻي ٿو. مثال طور شاهه شجاع کي اولياءَ دوات جي لقب سان گڏ جڏهن شڪارپور ۾ سندس ڪارستانيون ڏسي ٿو ته انهن کي جيئن

ڏٺو هيائين تيئن بيان ٿو ڪري- اهڙيءَ ريت سنڌين، بلوچن، ٽالپورن توڙي سيدن ۽ ٻين کي جيڪي يا ته خود وڏا ماڻهو هئا يا سندن لاڳاپو وڏن کان وڏن ماڻهن سان هو، تن کي به ائين ياد ڪري ٿو. انهن ڳالهين کي آڏو رکندي چئي سگهجي ٿو ته مرزا عطا محمد برابر سڃاڻ مورخ هو ۽ سندس هي ڪتاب بلاشڪ ان دور جي آرسِي جي مثال آهي، جنهن ۾ حقيقي واقعن، ماڻهن، حاڪمن، توڙي زماني تي ٿا ڦليل چڱن مڙسن جي، حيدرآباد، قنڌار، هرات، ڪشمير، ۽ لاهور کان وٺي ڪابل تائين، تصوير نظر اچي ٿي. ان هوندي به اهو چئي سگهجي ٿو ته مؤلف سياسي ماڻهو نه هو، جنهن ڪري هو بادشاهه گردين، عام واقعن، ڳجهين ڳالهين ۽ حقيقي مسئلن سان گڏ سياسي معاملن تائين نه رسي سگهيو، خاص ڪري، اهڙا واقعا ۽ اهڙيون خونا خونين، ايڏا فتور ۽ فساد جيڪي تيمور شاهه جي موت کان پوءِ پردي تي ايندا ويا، تن جي کيس ڪا خاص ڄاڻ نه هئي ته انهن جا اندروني سبب ڪهڙا هئا. کيس خبر هئي ته سچ ڪٿو ٿيندو آهي ان ڪري ڪتاب جي ديباچي ۾ چوي ٿو ته مطلب جي اظهار لاءِ ان جي لڳائي چڱائي جو ڪجهه لحاظ رکيو ويو آهي، تڏهن به ڪي اهڙا واقعا جيڪي خراسان جي سفر دوران پنهنجي اکين سان ڏسي چڪو هو، تن کي چٽيءَ ريت پڌرو ڪيائين.

ڪابل ۽ الف واري نسخي جي پڇاڙيءَ واري لکت مان واضح ٿو ٿئي ته مولف هي ڪتاب ۲۵ جمادي الثاني ۱۲۷۱ھ / ۱۸۵۴ع ۾ پڇاڙيءَ تي رسايو. ان کان پوءِ، ۱۲۷۲ھ / ۱۸۵۵ع بابت جيئن مٿي اشارو ڪيو ويو، مؤلف جي حياتيءَ بابت ڪجهه به معلوم نه ٿي سگهيو آهي ته پاڻ ڪهڙي نموني، زندگي گذاري پنهنجي رب تائين وڃي رسيو.

ڪتاب جو هڪ راوي:

مؤلف، هن ڪتاب ۾ واقعن بيان ڪندي، ڪنهن راوي جو نالو نٿو وٺي، ان لاءِ هن پنهنجي مشاهدي کان ڪم پئي ورتو آهي، البته صرف هڪ هنڌ نسخي (ب) ۾ ڪابل جي جنگ جي شروعات ۽ مڪناتن جي قتل جو ذڪر ڪندي ٻڌائي ٿو ته اها روايت سيد ميان عظيم الله شاهه کان ٻڌي وئي ته ڪابل اهڙيءَ ريت فتح ٿي چڪو هو. جيتوڻيڪ ٻين نسخن ۾ ان راوي جو نالو ڄاڻايل ڪونه آهي، تڏهن به هتي جزوي نشاندهي جي لاءِ هي به ٽي سٺون لکيون ويون.

قلمي ڪتاب جي نسخن جو وچور:

متن جي ترتيب ۽ حاشيه آرائي لاءِ چار قلمي نسخا مرتب جي پيش نظر

هئا، جن مان هڪڙي کي اصل متن ٺهرائيندي ان موجب ڪم شروع ڪرڻ ۾ آيو، باقي نسخا حاشين جي لاءِ مدد طور ڪتب آندا ويا.

۱- اصل نسخو ڪابل جي ڪتب خاني ۾ موجود هو، جتان ان جو نقل هٿ ڪيو ويو. هي نسخو محمد جمن ولد منشي عطا محمد (مولف) جي هٿان قلمبند ٿيل ۽ غلطين سان ڀريل هو، جنهن ۾ ڪٿي ڪي واضح نقص هئا ته ڪٿي ماڳهين ستن جون ستون غائب هيون. ان جي پڇاڙيءَ ۾: ”بقلم حقير سراپا تقصير محمد جمن خلف مولانا مرزا عطا محمد، تحرير رمضان المبارڪ ۱۲۷۱ھ“ لکيل آهي، انهيءَ نسخي کي ٻين نسخن سان ڀيٽي غلطين جي درستي ڪرڻ ۾ آئي، ان نسخي کي (ڪ) جي نشان سان حاشين ۾ ڄاڻايو ويو آهي.

۲- نسخو ٻيو الف: هي ۶۱۲ فل اسڪيپ جي صفحن تي انگلش ڪاغذ مٿان وڇولي، نستعليق خط ۾ لکيل آهي، جيڪو نسخي (ڪ) سان مشابھت رکي ٿو، پر ان ۾ پهرين کان غلطيون گهٽ آهن. هر صفحي تي پندرهن ستون اچن ٿيون ۽ هن جي پڇاڙيءَ تي هي لکيل آهي: ”حسب ارشاد صاحب بهادر والا شان عادل، فاضل زمان ذي جلود والاڪرام، (اصل: والڪرام) ديوان ڏيارام جيج ضلع شڪارپور، جنهن جي عدالت ۽ سخاوت سان حاتم ۽ نوشيروان جو روح ريس (رشڪ) ڪري ٿو.“ ڪتاب تاريخ سنڌ، افغانستان، تاليف جناب مرحوم محمد عطا، تنهن [ديوان] لاءِ ٻن مهينن جي عرصي ۾ نقل ڪري ڏيڻ ۾ آيو، تاريخ ۲۵- ربيع الآخر ۱۳۱۳ھ / ۱۸۹۶ع ڪاتب، منشي سچيڏنو عفي عنه همراھ منشي عبدالرسول ڀٽي پورو ڪيو ويو.“

انهي نسخي کي (الف) جي نشان سان حاشين ۽ ٻين هنڌن تي هن ڪتاب ۾ ڄاڻايو ويو آهي.

۳- نسخو (ب): هي اصل ڪتاب جو اختصار آهي جنهن ۾ متن جا ڪي فصل موجود آهن.

هن ۾ ڪيترن هنڌن تي ڪلي طور اصل سان ڀيٽڻ ۾ گهڻو فرق نظر اچي ٿو، ان مان به ضرورت مطابق ڪم ورتو ويو آهي. هن نسخي تي تاريخ فنڌار لکيل آهي، لکنڊڙ جو نالو ”حشمت راءِ ولد ديوان پرتاب راءِ سيوهاڻي تاريخ ۲۵- صفر ۱۲۹۷ھ / ۱۸۷۹ع ڏينهن چنڇر وقت منجمند ڄاڻايل آهي.“

۴- نسخو (ج) فل اسڪيپ سائز ۾ انگريزي ڪاغذ تي نهايت بيڪار نموني

لکيل آهي. ان جو لکندڙ فارسي زبان کان ناواقف ٿو ڏسجي جنهن ڏاڍيون غلطيون ڪيون آهن. هي ڏيڍ سؤ پنن تي آهي، لکندڙ سيد مير غلام باقر فقير تالپور ۽ تاريخ ۷- جمادي الاخر ۱۲۹۲ھ مٿانسن نظر اچي ٿي، هن جي هر صفحي تي سترهن سٽون آهن.

هي لکندڙ جيئن ته شيعو هو ان ڪري جتي ”چار يار“ لکيل هو اتي ”يا علي“ لکندو ويو کيس اها ڪل ٿي نه هئي ته مؤلف اهي جملا افغان سني جي زبان مان نڪتل ڄاڻايا هئا، انهن سان شيعن جو ڪو واسطو نه هو.

انهن نسخن جي مدنظر هن ڪتاب جي تصحيح ڪئي وئي ۽ هر نسخي جون خاص علامتون حاشين ۾ ڄاڻايون ويون آهن. اهي ٽئي نسخا جناب سيد حسام الدين راشدي سنڌي ادبي بورڊ طرفان منهنجي حوالي ڪيا هئا، جيڪي بورڊ کي ڪن ذاتي ڪتب خانن مان هٿ آيل هئا.

”خزائن تاريخ“ جي قلمي نسخي بابت:

مرزا عطا محمد، ”تازه نواء معارك“ کان علاوه، هڪ ٻيو ڪتاب به ”خزائن تاريخ“ جي نالي لکيو هو، جنهن ۾ چارلس نيسپر جون بلوچن سان جيڪي جنگيون ٿيون، تن جو ذڪر ڪيو آهي. اهي جنگيون ۱۲۶۱ھ / ۱۸۴۴ع ڌاري لڳيون هيون. ان ڪتاب جو هڪ نسخو برٽش ميوزيم جي سيڪشن او-آر (O.R) ۾ موجود آهي ۽ ۱۸۹۱ع واري فهرست ۾ ان جو ذڪر اچي ٿو، (۱) پر سنڌ ۾ اهو نسخو ڪٿي ڏسڻ ۾ ڪونه آيو؛ ممڪن آهي اهو هڪڙوئي نسخو هجي.

عبدالحی حبيبي افغاني

ڪراچي

۱۵- سيپٽمبر، ۱۹۵۸ع

مترجم وٽان

”سنڌي ادبي بورڊ“ پاران تازن معرڪن جي تاريخ“ منهنجو ٽيون تاريخي ڪتاب آهي، جيڪو فارسيءَ مان ترجمي جي صورت ۾ پيش ڪيو پيو وڃي، هن کان اڳ ”تاريخ مظهرشاهجهاني“، ۽ ”تاريخ طاهري“ به اهڙيءَ طرح فارسيءَ مان سنڌيءَ ۾ ترجمو ڪيا هئا، جيڪي ساڳئي قومي اداري شائستي نموني شايع ڪيا آهن.

جيتري قدر ترجمي جو تعلق آهي، هر دفعي اهائي ڪوشش ڪئي اٿم، ته ان ۾ سنڌي محاورن سان گڏ اهي لفظ به آندا وڃن، جيڪي هن وقت هروڀرو متروڪ ٿيڻ جي حد تائين پهچايا ويا آهن، خاص ڪري اڄڪلهه اهڙن لفظن جي هيڪاري وڌيڪ گهرج آهي، ڇو ته ڪيترا ماڻهو سنڌي ماحول کان پري هئڻ ڪري سنڌي تعليم جي باوجود، ”بولي ئي بي“ ڳالهائڻ تي هندا ۽ هرڪندا پيا وڃن.

ان کان سواءِ تاريخي حوالن بابت به معلوم هئڻ گهرجي ته ڪتاب جي ترجمي کان پوءِ، جتي ڪنهن ڪميءَ جي ضرورت محسوس ٿي آهي، اتي، تعليقات کان پوءِ ٿورو گهڻو تفصيل ڏني، ان جي پورائي ڪئي وئي آهي، اهڙي نموني وڌيڪ اضافن جو مرحلو به ضرورت مطابق طئي ڪيو ويو آهي. هن ڪتاب تي مؤلف جيڪا محنت ڪئي ۽ مرتب جيڪي ڏکيا ڪم سولا ڪيا، تن کي ڌيان ۾ رکندي، پوري احتياط کان ڪم وٺي ترجمي دوران سنوت ۽ سهولت پيدا ڪئي وئي آهي، جيئن پڙهندڙ کي ڪنهن به قسم جي ڪا اڙ ڏسڻ ۾ نه اچي ۽ هو آسانيءَ سان عبارت جي گهرائيءَ تائين پهچي سگهي. اهڙي ترجمي جو اصول آهي.

ڪنهن به ٻوليءَ جي تصنيف يا تاليف اهل زبان جي لاءِ ته سولي ٿي سگهي ٿي، پر ان جو ترجمو ايترو سولو نه آهي، خاص ڪري جڏهن اهڙي ڳالهه آڏو اچي وڃي ٿي، جنهن جو لفظي ترجمو ڪرڻ يا ان کي سنئون سڌو دهرائڻ نهايت اڻائو لڳندو هجي ته ان کي درگزر ڪرڻ کان سواءِ ڪو چارو ٿي نٿو سگهي، ليڪن گهريءَ سوچ کان پوءِ ان کي ائين ئي ورجائڻ جي ڪوشش ڪئي ويندي آهي، جيئن پڙهندڙ ازخود سمجهي وڃي ته اصل ڳالهه هينئن بيان ٿيل هوندي، بهرحال ترجمو

جتي علمي، ادبي ۽ قومي خدمت جو باعث ٿو بڻجي، اتي هن ۾ تهذيبي لحاظ جو عمل دخل به رهي ٿو.

هي ڪتاب اکين ڏٺي تاريخي ۽ سياسي روداد جو مظهر آهي، جنهن کي پڙهندي ائين پيو محسوس ٿئي، جڏهن دنيا سمنڊ سمان آهي، ان ۾ اڪيچار ننڍيون وڏيون مڇيون آرام ۽ آزاديءَ سان پيون ترن ٿين، اوچتو ڪنهن وڏيءَ مڇيءَ کي لنگهڻ ٿو ورائي ۽ هوءَ ننڍين مڇين تي مارو ڪري پنهنجو پيٽ ڀرڻ ٿي چاهي، ننڍيون مڇيون مڙي مڙي ان کي ائين ٿيون ٽوٽا چٻائين، جيئن افغانستان وارن انگريزن کي همت کان ڪم وٺي پنهنجي ملڪ مان رت رٿائيندي ڪڍيو.

ان کان پوءِ اها وڏي مڇي، ننڍين مڇين کي پاڻ ۾ ويڙهائي، اهڙيءَ ريت ٿي حملي سان جهٽي وڃي، جيئن انگريزن سنڌ ۾ پنهنجي اباڻڪي ڪار ڪري ڏيکاري. ليڪن انگريز ته هٿائي ڌاريا، تن تي ڪهڙو ڏوهه ڏجي، ڇو ته ڌاريا ڪڏهن به مٽيءَ جا مٽ ٿي نٿي سگهيا، اها سڄي ڪٽي انهن پنهنجن جي هئي، جيڪي دين جي رشتي ۾ سنڌ وارن جا سڳا ڀائر هئا.

شاهه شجاع، مسلمان جي حيثيت ۾، ميرن کي خدا جو نالو وٺي قرآن ڪريم تي عهد اقرار لکي ٿو ڏئي ته مان پنجاهه ڏينهن کان وڌيڪ نه رهندس، نه وري ڪا مداخلت ڪندس؛ هي ملڪ اوهاڻ جو آهي ۽ ٻيڙهين تائين اوهاڻ جو رهندو. اڳتي هلي اهو اقرار ”ڌيان طلب“ جي اشتهار وانگي ڪنهن به پوئواريءَ جي لائق نه سمجهيو ويو. پنجاهه ڏينهن جي پوري ٿيڻ کان پوءِ هو اڙ انگوڙي ڪري ويهي رهيو، ۽ پئسن اڳاڙڻ لاءِ اهي ڪارناما شروع ڪري ڏنائين، جيڪي انسانيت ۽ مذهب جي بلڪل ابتڙ هئا. پڇاڙيءَ، وڏي جهيڙي کان پوءِ ميرن وٽان رقم وٺي ويندو رهيو. انگريزن به جيڪي ڪجهه ڪيو، ان جي ني آڌار تي ڪيو، اهڙو معاهدو صديون اڳ شاهه بيگ ارغون به سنڌ جي سرواڻ دريا خان سان ڪري، اوڏيءَ مهل کيس مارائي ڇڏيو هو. ان سمي به قرآن ڪريم وچ ۾ آندو ويو هو.

سنڌ سدائين معاهدن ۾ مٽي آهي، ۽ پنهنجي آزاديءَ تي لڳائي، سڀڪنهن سان ستم ٿيندي اچي ٿي. ان طرح کيس اهڙو جڪڙي وس کان بيوس ڪيو ٿو وڃي، جو هٿ پير هلائڻ جي سگهه به وڃائي ٿي ويهي، ان لاءِ انگريزن جا مڙئي معاهدا شاهد آهن، جن ۾ شاهه شجاع وارو اقرار به شامل آهي. اهي معاهدا هڪ ڄار جي صورت ۾ پڪڙي، سنڌ کي وڪوڙي ويا ۽ ملڪ هڪ مسلمان جي حرفت سان غير مسلم قوتن جي اڇي ۾ اچي ويو.

شڪارپور ۽ ان جو قلعو:

فارسيءَ ۾ هڪ شعر آهي:

هر كجا افتاده بيني خشت در ویرانی!

هست فرد دفتری احوال صاحب خانی!

(ڪنهن سڃي هنڌ توکي مٽيءَ جي ڪا پڪي سربيل نظر اچي، سمجه ته

اها انهيءَ ماڳ جي مالڪ جي احوال جو دفتر آهي!)

هن ڪتاب ۾ ضرورت مطابق شڪارپور جو احوال موجود آهي، جنهن مان

ان وقت جي سياسي ۽ تجارتي توڻي ڪنهن حد تائين سماجي معلومات حاصل ٿئي

ٿي، پر شڪارپور جي قلعي بابت صرف ڪي اشارا ملن ٿا، ان ڪري مناسب

سمجهيو ويو، ته انهيءَ لاءِ خلاصو لکيو وڃي.

اهو خيال يقيني حد تائين ڪري سگهجي ٿو، ته شڪارپور جو قلعو هن

شهر جي بنياد پوڻ سان گڏ لڳ ڀڳ ۱۱۰۶ھ (۱۶۹۴ع) ۾ تعمير ٿيو هوندو،

جڏهن هتي بهادر خان دائود پوٽي (متوفي: ۱۱۱۱ھ/۱۷۰۰ع) جي حڪومت هئي؛

۽ اهوئي هن شهر جو باني هو (۱). قلعي بابت ڪي حقيقتون هن ريت آهن:

استنبول، سمرقند ۽ بخارا وانگي هتي به اوائل ۾ هڪ زبردست قلعو هوندو هو،

جتان اچڻ وڃڻ لاءِ اٺ دروازا هوندا هئا. انهن اٺن ئي دروازن تي وڏا ڪلف لڳائي،

دروازا بند ڪيا ويندا هئا، ۽ انهن اٺن ئي دروازن تي پوليس ٿاڻا حفاظت لاءِ هوندا

هئا، جيڪي ٻاهران ايندڙن تي سخت چوڪسي ڪندا هئا. ان لاءِ اهو به ضروري

هو، ڇو ته انگريزن کان اڳ گهوڙي سوار ڌاڙيلن جا ٽولا اچي شهر ڦريندا هئا.

منشي لطف الله سورتني، جيڪو ڪئپٽن ايسٽوڪ سان گڏ هتي آيو (۲) هو،

پنهنجي سفرنامي ۾ لکي ٿو:

”شڪارپور سنڌ جو وڏي ۾ وڏو شهر آهي. هن ۾ اٽڪل پنجويھ هزار گهر

آهن. هتي ڪي جايون به ماڙ ڏسجن پيون، هن شهر کي چوڌاري مٽيءَ جي ديوار

آهي ۽ شهر جي ٻاهران هڪ ننڍو قلعو به آهي (شايد قافلہ سراء) شهر جي

چوڌاري انهن ۽ ڪڇين جا باغ آهن (۳).“

(۱) پروفيسر سيد محمد سليم: ”شڪارپور جي قيام جو بنياد“ شڪارپور ماضي حال ص ۷۱.

پبليڪيشن ڪميٽي جشن شڪارپور ۱۹۸۴ع.

(۲) جناب برڪت علي آزاد: ”شهرن جي راڻي شڪارپور ماضي، جي روشني ۾“ شڪارپور صدين

کان ص ۲۶۷. شڪارپور ڊسٽرڪٽ هسٽاريڪل سوسائٽي ۱۹۸۸ع.

(۳) محترم رشيد ڀٽي (مرحوم) شڪارپور پرڏيڻي عالمن ۽ سڀلن جي نظر ۾ - شڪارپور

صدين کان ص ۱۴۷. شڪارپور ڊسٽرڪٽ هسٽاريڪل سوسائٽي.

ڪٽپڻ پوسٽن پنهنجي ڪتاب ”پرسنل آبرو ۽ سنڌ“ ۾ لکي ٿو:
 ”هن شهر شڪارپور جي چوڌاري هڪ عالم پناهه آهي، جا ڏاڍي گندي،
 بدصورت ۽ قتل قتل حالت ۾ آهي، انهي عالم پناهه جو گميرو ٽن ميلن تائين
 آهي (۱).“

محترم مولائي شيدائي لکيو آهي:

”۱۲۳۹ھ/۱۸۲۴ع ۾ مير ڪرم علي، مير مراد علي ۽ مير رستم خان
 گڏجي شڪارپور تي قبضو ڪيو. افغانن جو پويون نائب عبدالمنصور خان نالي
 هو، جنهن کان نواب ولي محمد خان لغاري شهر فتح ڪيو. عبدالمنصور خان شهر
 جي اٺن ئي دروازن جون ڪنجيون ٽالپر اميرن جي حوالي ڪيون ۽ پاڻ هليو
 ويو (۲).“

هنن حوالن مان قلعي جي گميرو بابت معلوم ٿو ٿئي، ته اهو ٽن ميلن تائين
 هو، ۽ عالم پناهه جو ڪم ڏيندو رهيو، انهيءَ ئي مقصد لاءِ هن جي تعمير ٿي
 هئي. تنهن کان سواءِ ٻئي هڪ ننڍي قلعي جو به ذڪر آهي، جيڪو اڃا تائين
 شڪارپور جي ريلوي اسٽيشن ڀرسان ڪنهن زبون حالت ۾ موجود آهي، جتان
 سکر کان ايندڙ شاهي رستو ڦيرو کائي جيڪب آباد ۽ بلوچستان ڏانهن وڃي ٿو.
 ان مان ظاهر آهي، ته اهو قلعو واپاري قافلن جي لاءِ هوندو هو.

ان کان علاوه شڪارپور جي ٽئين ۽ ننڍڙي قلعي جو به پتو پوي ٿو، جيئن
 هڪ هنڌ لکيل آهي، ته شڪارپور ضلعي جو قديم جبل ان وقت جي افغان
 حڪمرانن هڪ ننڍڙي قلعي جي صورت ۾ ٺهرايو هو، تڏهن شڪارپور جو شهر
 اڃا ٽالپرن جي هٿ ۾ نه آيو هو. انگريزن ۱۸۴۷ع ۾ ان قلعي کي ڦيرڦار ۾ آڻي،
 ڏهن هزارن جي لاڳت سان جبل ٺهرايو هو (۳). اسان جي سانڀر ۾ شڪارپور جي
 اوسي پاسي به ٽي قلعن قتل صورت ۾ موجود هئا، جيڪي اسان پاڻ ڏٺا هئا.
 انهن مان هڪ قرن (لڳ ڳڙهي ياسين) وارو قلعو، جيڪو هاڻي ڏسڻ ۾ نه ٿو
 اچي. ٻيو خانپور جي ٻاهران ڪشمور ڏانهن ويندڙ روڊ جي پاسي ۾، ٽيون هڪ
 ننڍڙو قلعو خانپور کان ڪشمور ويندڙ روڊ تي، جيڪو قلعي قافلي جيترو ٿيندو،
 اڃا تائين موجود آهي. اهڙيءَ طرح هڪ ٻيو ننڍڙو قلعو شڪارپور جي اتر اوڀر طرف
 ٻيڙي فقير واري ڳوٺ کان به ٽي ميل پرتي صحيح صورت ۾ آهي، پر منجهس

(۱) ساڳيو مضمون.

(۲) محترم مولائي شيدائي: ”ٽالپورن جي مختصر تاريخ“، ص ۶۲، ۱۹۸۳ع.

(۳) پروفيسر بدرالدين اڄڻ: ”شڪارپور ماضي حال“ ص ۲۹۲.

ڪوبه گهر گهاٽ ڪونهي. اهي مڙئي قلعا مٽيءَ جا هئا. باقي شڪارپور وارو وڏو قلعو اندر ڪڇو ٻاهران پڪين سرن سان (جيڪي ان وقت ڪتب اينديون هيون) اڏيل هو، جنهن جا آثار اڄ به ڪن هنڌن تي ڏسڻ ۾ اچن ٿا.

شڪارپور جي هزاريدر کان مٿي مرزائن جي پاڙي ڏانھن ويندڙ ڇاڙهيءَ کان سڄي پاسي علوين جي پاڙي کان قلعي جي ڀت (ديوار) جي ڪنڌي چاليهارو فوٽ ڊگهي ۽ ٽيهارو فوٽ اڀي نظر اچي ٿي، جنهن جي ڀرسان پوليس چوڪي آهي. ان کان ٿورو اڳتي ننڍڙي مسجد به آهي. ٻيو هنڌ، هزاريدر کان ڦري هائيدر ڏانھن ويندڙ رستي جي وچاڳ تي ڪهي پاسي قلعي جي ڪنڌي ڏسڻ ۾ ايندي هئي جيڪا چاليهارو فوٽ ڊگهي ۽ ويهارو فوٽ اڀي هئي، ان جي مٿان هڪ پير جو وڻ تنهن جي پريان ڪجي جو وڻ به نظر ايندو هو. اڄ ڪلهه اهو هنڌ به جڳهن ۾ بدلجي ويل ٿو ڏسجي.

شڪارپور جي قلعي کي اٺ دروازا، نائين دري هوندي هئي، جنهن جو رخ صديق ماڙيءَ طرف هوندو هو. انهن اٺن دروازن جا نالا اڃا به ننڍي وڏي کي ياد آهن:

- ۱- لڪيدر ۲- هزاريدر ۳- هائيدر ۴- سوي در ۵- خانپور در
 - ۶- نوشهروفيروز در ۷- واڳڻو در ۸- قرن در - انهن بابت هڪ شعر به چيل آهي:
- لڪيءَ لڪ اُپايا، هزاريءَ ۾ هنييا،
هائين جي همت ساڻ، خانپورين ڪنيا،
سويدر ساڻو ٿيو، نوشهرو نئون،
ڪرن در ڪوڙو ٿيو، واڳڻو در وريو (۱).

شڪارپور جو هيءُ قلعو قدامت جي لحاظ کان مرمت جي لائق ته هو، پر شڪارپور تي، جيڪا بادشاهه گودي ۽ ڌاڙيوالن جي ٻيگهي متل هئي، تنهن ڪنهن کي ايتري فرصت ئي ڪانه ڏني، ان ڪري قلعو زبون ٿيندو ويو، جيئن هڪ هنڌ لکيل آهي، ته سنڌ هٿ ڪرڻ کان پوءِ سرچارلس نيپئر اڃا تائين سرحد جي آزاد بلوچ قبائل کي پرکي نه سگهيو هو، جيڪي سدائين ڪاهون ڪندا ٿي رهيا، انهن ڪاهن جي شروعات مير علي مراد خان جي غيرقانوني قبضي واري علائقي بڙديڪا (بڙدن جي علائقي) کان ٿي.

اهو ۱۸۴۵ع جو واقعو آهي، ڌاڙيوالن شڪارپور تي چڙهائي ڪئي، ته نيپئر

(۱) روايت محترم انورنگار هڪڙو: ”سنڌ جي جاگرافي“ ليکڪ: ستنريگومل. ۱۹۲۰ع ڇپايل ۱۹۲۲ع جي حوالي سان.

جي حڪم تي جيڪو انهن ڪاهن کان بلڪل بيزار ٿي چڪو هو، هن جي ماتحت فوجي عملدارن برتس فوج کي ڏياري موڪليو، ته جيئن انهن کي ڪا سيڪٽ ڏئي ڇڏين، مگر اها فوج ڪجهه دير سان پمٽي ۽ هن قلعي جي ڪمزور ديوارن تي چڙهڻ بدران دروازي تي حملو ڪري ڏنو، جيڪو ڪامياب ٿي نه سگهيو (۱) هن حوالي مان ظاهر ٿئي ٿو، ته قلعي جون پٽيون ۱۸۴۵ع تائين بلڪل پٽيون ٿي چڪيون هيون، جنهن کان پوءِ برساتين سبب اهو ڏينمون ڏينهن وڌيڪ زبون ٿيندو ويو، جنهن لاءِ هن حوالي ۾ گواهي ملي ٿي، ته شڪارپور شهر جو قلعو ڪڇي مٽيءَ جو آهي، (جيڪا پڪ سرين ڪنڌين جي وچ ۾ وڌل هئي) جيڪو هاڻي برباد ٿي ويو آهي، ۽ بچاءُ لائق نه آهي، اهو قلعو ۳۸۰۰ والن جو آهي، ان کي اٺ دروازا آهن. (۲)

پڇاڙيءَ ۾ قلعي جي تعمير ۽ دروازن جي تفصيل بابت هيءُ اقتباس ڪافي سمجھي پڙهندڙن لاءِ پيش ڪجي ٿو، جنهن مان اهو به معلوم ٿئي ٿو، ته شڪارپور ڀرسان لکيءَ ۾ به قلعو موجود هو:

”شڪارپور جي باني بهادر خان جي لکيءَ پاسي رهندڙ مھرن سان جنگ ٿي، جنهن ۾ مھرن کي شڪست ملي. بهادر خان کي لکيءَ جي قلعي مان، جيڪو مال غنيمت هٿ آيو، تنهن مان شڪارپور شهر جي چوگرد هڪ مضبوط قلعو تعمير ڪرايائين، جنهن ۾ اٺ دروازا هئا. ۱- لکيءَ ڏانهن ويندڙ رستي لاءِ لکي دروازو. ۲- هزاريدر، جتي فوج جي چانوڻي هئي. ۳- هاڻي دروازو (هي ڪشادو دروازو هو). ۴- خانپوري دروازو، خانپور طرف ويندڙ رستي لاءِ. ۵- ڪرن دروازو، ڪرن طرف آمدرفت لاءِ. ۶- نوشمرو دروازو، هي دروازو ڳوٺ نوشهري ابڙي طرف اچ وڃ لاءِ هو. ۷- واڳڻو در، وڳڻ ڳوٺ ڏانهن. ۸- سيوي در، هٿان سبي جي طرف شاهراهه ٿي وئي. قلعي جا ڪجهه نشان هزاري دروازي ۽ هاڻي دروازي جي وچ ۾ ۱۹۴۰ع تائين موجود هئا، قلعي جي چوڌاري وڏي خندق (ڪاهي) هئي، جنهن کي انگريزن مٽيءَ سان ڀرائي، ان جي مٿان رستو نمرائي ڇڏيو (۳).“

(۱) تاريخ سنڌ ميران ميرپور خاص، مير محمد بخش ٽالپر ڇپايل زيب ادبي مرڪز حيدرآباد، سنڌ ص ۳۲۵.

(۲) مضمون مير محمد بخش خان ٽالپر ”شڪارپور صدين کان“، ص ۸۲.

(۳) پروفيسر محترم غلام احمد بدوي مضمون: ”شڪارپور جي تاريخ جو جائزو“، شڪارپور ماضي حال ص ۴۰.

صديق ماڙي:

هن لاءِ ڄاڻايل آهي، ته غلام صديق خان (متوفي: ۱۷۸۳-۱۷۸۲ع) تيمور شاهه ابداليءَ جي دور ۾ شڪارپور جو گورنر هو، هو پنهنجي دور جو وڏو دانا ۽ هوشيار حاڪم ۽ شاعر هو. شڪارپور جي نامور شاعر محمد عارف صنعت جي ڪلام جو دلداده هو. ملڪ ۾ زرعي ترقي ڏانهن گهڻو ڌيان ڏنائين. ڳڙهي ياسين، محمداباڻ ۽ بختيارپور ۾ واه کوٽايائين، جنهن ڪري پوکن کي گهڻو پاڻي ميسر ٿيو. شڪارپور جي قلعي ۾ اوڀر طرف کان هڪ ماڙي ٺهرايائين، اهو محلو اڄ به صديق ماڙي سان منسوب آهي. (۱)

شڪارپور پنهنجي اڳوڻي اوج ۾ ڇا هو؟ ان لاءِ محمد عارف ’صنعت‘ جا تاثرات هن ريت آهن:

”خواند هست جنت اڪبر شڪارپور،
وازهست در بهشت نكوتر شڪارپور.
احرام طواف ڪعبه ڪوي بتان شوخ،
بستند حاجيان حرم در شڪارپور.
از نور عارض رخ خوبان ماهرو،
چون بزم انجم است منور شڪارپور.
صنعت ب رنگ بلبل خوش خوان به وصف يار،
آمد بخوش اداي سخنور شڪارپور (۲).“

ترجمو: ”چون ٿا، ته شڪارپور وڏي جنت آهي بلڪ ان کان وڌيڪ بهتر آهي. حرم جي حاجين شوخ نازنين جي ڳليءَ ۾ طواف لاءِ تيار ڪئي آهي. سمهن جي چمڪدار ڳلن کان ستارن وانگي شڪارپور روشن آهي. صنعت، بلبل وانگي يار جي وصف ڪارڻ سخنور ٿي آيو آهي.“ (۳)

مرزا عطا محمد شڪارپوري

شڪارپور کي اهو شرف حاصل آهي ته هن، پاڻ کان پنهنجي پسگردائي تائين، ڪيئي نامور هستيون پيدا ڪيون، جن مان هڪ مرزا عطا محمد به آهي. مرزا مرحوم جي ذات ۽ شخصيت مخفي ۽ مشڪوڪ رهندي ٿي آئي، جنهن

(۱) جناب لطف الله بدوي (مرحوم) سماهي مهراڻ ۱-۲ ۶۴ع مضمون: ”شڪارپور درائن جي قبضي ۾.“

(۲) محترم پروفيسر غلام احمد بدوي مضمون ”شڪارپور جي تاريخ جو جائزو“، شڪارپور ماضي حال ص ۳۵.

(۳) محمد عارف ’صنعت‘ فارسيءَ جو ناميارو شاعر.

لاءِ وڏي جاکوڙ کان پوءِ سندس شجرو، ماڳ مڪان ۽ مقام جو احوال هٿ ڪيو ويو. ان اهم ڪم لاءِ محترم امين الله صاحب علوي ۽ دلي دوست، انور فگار هڪڙي علمي توڙي عملي طرح وڏو ساٿ ڏنو. جنهن جي اپڀل تي پنهنجو ٻيڙو پار ٿيو.

مرزا عطا محمد لاءِ هڪ بزرگ لکيو آهي ته: هيءُ پٺاڻ هو ته ٻئي بزرگ کيس ترين پٺاڻ ڄاڻايو آهي. اهو ان ڪري ٿيو جو ڪتاب جي فارسي ڇاپي دوران اهڙو مواد ڪنهن کي هٿ نه اچي سگهيو، نه وري انفرادي طور ڪا ڪوشش ڪئي وئي. ٻيو ته اهو مواد جن پراڻن مسودن ۾ هو، اُهي اهڙن ماڻهن وٽ هئا جن کي خود به ڪا خبر نه هئي ته اهي ڪاڳر ڪهڙي ڪم جا آهن.

محترم امين الله علوي هڪ عجيب ڳالهه ٻڌائي ته مون مرزا عطا محمد وارو شجرو مرحوم پير فضل احمد سرهندي کان ورتو، جنهن هڪڙي ڪبابي وٽان اهو هٿ ڪري پاڻ وٽ رکيو هو ۽ مون کي عنايت ڪيو هيائين. ان کان وڌيڪ ٻي ڪهڙي ستم ظريفي ٿي سگهي ٿي ته هيڏي وڏي عالم جو شجرو به ڪو سنڀالي نه سگهيو ۽ اهو رديءَ جي ڪاغذن ۾ گڏجي گمورڙين جي ور چڙهي ويو.

مرزا عطا محمد اصل شڪارپور جو ۽ ذات جو ٻگهيو هو، مرزا جو لقب کيس شاهي درٻار طرفان مليو هجي ته شڪ ناهي. هن جي وڏي ڏاڏي جو نالو ميان ٿڌو هو، جنهن مان ظاهر ٿئي ٿو ته هيءُ خاندان سنڌي هو.

مرزا عطا محمد ۱۲۰۰ھ / مطابق ۱۷۸۶ع ڌاري شڪارپور ۾ پيدا ٿيو. هن جي وفات ۱۲۸۰ھ / ۱۸۶۳ع ۾ ٿي هئي. پاڻ حاجي فقير الله علوي ۽ قاضين جي مدرسي مان تعليم جي تڪميل ڪيائين. فارسي زبان ۽ انشا پردازي ۾ وڏي مهارت هيس. ۱۲۳۵ھ / مطابق ۱۸۲۰ع ڌاري شاهه شجاع جي ملازمت ۾ رهيو جڏهن هو شڪارپور ۾ اچي ترسيو هو.

هن جي همعمرن مان شاهه فقير الله جو پوٽو ۽ مولانا حامد الحق جو پٽ مير عبدالاحد ولادت ۱۲۳۹ھ (۱۸۲۳ع) وفات ۱۳۱۱ھ (۱۸۹۴ع) نامور شخصيت جو مالڪ ٿي گذريو آهي، جنهن پنهنجي خاندان جي بزرگ ۽ شڪارپور جي بلند پايه فارسي زبان جي شاعر ملا صاحبڏنو وٽان تعليم ورتي ۽ عربي فارسي زبانن جو ماهر ٿيو.

مرزا عطا محمد جي دور ۾ بادشاهه گودي جي باوجود علم ادب جي رونق

هوندي هئي، جنهن جو ثبوت مير عبدالاحد جي قلمي بياض مان ملي ٿو. انهن بياضن ۾ ڪن بزرگن جا خط به آهن، جيڪي پاڻ هڪ ٻئي کي موڪليندا هئا. خط مرزا عطا محمد پاران مير عبدالاحد ڏانهن فارسي ۾ هن ريت لکيل آهي:

دائم برکاته

جناب مقدس القاب اعظم اڪرم حضرت ميان صاحب فقرات عجزو نياز نگارش را بلب ادب مي رساندک ازراه نوازش و عطاي کتاب گلستان بالجمت ديون حرف مشكله در چند جابسي مطلوب، اميدک مرحمت ارسال فرمايند ک بعد حل حروف مشكله باز بدست ارجمندي مرزا محمد حسين واپس به خدمت فرستاده خواهد شد.

الراقم ميرزا محمد عطا.

ترجمو:

جناب: مقدس القاب اعظم اڪرم حضرت ميان صاحب! عجز نياز سان عرض آهي ته مهرباني ڪري مون کي ڪتاب گلستان (شيخ سعدي) ڏياري موڪليندا. جنهن مان مون کي ڪن ڏکين لفظن جو مطلب ڪڍڻو آهي ان کان پوءِ اهو ڪتاب پنهنجي فرزند مرزا محمد حسين هٿان واپس ڏياري موڪليندس.

لکندڙ مرزا محمد عطا.

اهڙي قسم جو هڪ ٻيو خط به آهي، جيڪو ڪهڙن جي مخدوم محمد عاقل ثاني عرف ميان پير محمد (متوفي ۱۲۹۳ھ) طرفان مرزا محمد عطا ڏانهن لکيل آهي، جنهن ۾ شيخ جي نالي هڪ شاعر جي شعر تي ٽيڪا ٽپي ڪيل آهي، رقعہ درصنعت صنايع بشعريه بطرف مرزا عطا محمد.

دفتر دار ڪليڪٽر صاحب، (شڪارپور).

سرورق صحيفه قابليت منتخب جريده فراست شيرازہ بند مجموعہ فرزا نگيت، ترصيع بند قصيده حودت ترڪيب بند قاعده محبت بيت الاتحاد فردفتي الوااد قطعه منتظم دانش رباعي داستان بينش شامض نکات عجيبه، غواص بحور حشلمات غريبه اعني ثقفي مڪرمي ميرزا صاحب ميرزا عطا (محمد) عطاءالله تعاليٰ!

الغرض تڳو پدي شيخ جمن درعده هوندي ڪار خدمت فقراي چون ڏمائمر ساذ شعريه نامستحمت به نظر رسيده ک اڪثرازويه قافيه موزون تجاوزگرفته روبه تنقيص تقطيع آورده لاجرم سيخ پنجه ک پنجه زن حسن مطلع است وقافيه سنج

مقطع به تحويل نظام امور سرفراز كرد شد.

توقع ك هر چه ك طبع زاد خود در تراكيب اشعار امور فقرا كوشش نمايد از تصحيح ترجيع بكر فكر اورا مانند شاهد رنگين محلي و مجلي به تصحيح و ترجيع فرمايند منظور نظر عند اقبال گردد. زياده به زياده باشد.

محمد عاقل ثاني (عفي عنه)

مذكوره مير عبدالاحد جو بياض هك بحر بيكران جي حيثيت ركي ٿو، جنهن ۾ ڪيترن شاعرن جا چونڊ شعر، ڪيترن بزرگن جي وفات تي لکيل قطع تاريخ ۽ ورد، وظيفا، طبي نسخا ۽ نثر جا عجيب ٽڪرا جمع ڪيل آهن. مير عبدالاحد صاحب وڏي ذوق وارو صاحب سخن هو. هن بزرگ اهي خط به پنهنجي بياض ۾ نقل ڪري ڇڏيا آهن، جن ۾ ڪيس سخت لفظن ۾ خطاب ڪيو ويو آهي. اهڙو خط مولانا عبدالغفور مفتون همايوني جي والد مولانا محمد يعقوب (متوفي ۱۲۷۳ھ) جو آهي.

ڳالهه هيئن هئي ته مير عبدالاحد صاحب مولانا موصوف وٽان ڪو ڪتاب ٿوري عرصي لاءِ گهرايو هو، جيڪو مقرر ٿيل ڏينهن کان پوءِ به واپس نه ڪيو ويو. جنهن تان مولانا صاحب ڇا ڪيو جو مير صاحب کي ڪجهه تلخ نموني خط لکيائين ته ڪتاب اڃا تائين مون کي نه مليو آهي، ان لاءِ هڪ حديث به نقل ڪئي هئائين ته ڪنهن کان ڪا شيءِ وٺي وري واپس نه ڪرڻ ڪهڙي عيب پري ڳالهه آهي ۽ ان جي جزا ڪهڙي هئڻ ڪپي. ساڳي بياض ۾ خواجه محمد سعيد لنواري (متوفي ۱۳۲۴ھ) پير نظام الدين سرهندي (متوفي ۱۲۷۳ھ) مخدوم محمد صالح وزير آبادي (متوفي ۱۲۸۶ھ) ۽ ٻين بزرگن جي خطن جا نقل مميا ٿيل آهن.

مولانا محمد يعقوب همايوني جي سجع هن ريت لکيل آهي: ”زداڙ ڪوهه. هدا گلبننگ يعقوب.“ مخدوم محمد صالح وزير آبادي جي سجع ”ڏٺائي محمد عمل صالح است.“ هن بزرگ جو نعتيه ديوان مڪمل ڪيل آهي، جيڪو فارسي زبان ۾ هڪ سنڌي عاشق رسول جو شاهڪار ليکجي ٿو.

شيخ عبدالقادر جيلاني جو هڪ شعر به نقل ٿيل آهي:

تا يافت آگهي دل ۾ از ملڪ نيم شب

صد ملڪ نيمروز به يڪ جمر نسي خرم

ترجمو: مون کي جڏهن اڌ رات واري ولايت جو پتو پيو ته نيسروز جهڙا سوين ملڪ هڪ جو سان به جيڪر خريد نه ڪريان، يعني مان اڌ رات واري ولايت

حاصل ڪرڻ کان پوءِ ٻين ولایتين کان جن جو زماني سان تعلق آهي، بلڪل بي بياز ٿي ويس.

هڪ هنڌ ابن عربي جو هي شعر لکيل آهي:

تادل نه ڪني ز غصه ڪينه ته

صد خرمن گل، برسر خار ڪني

(جيستائين دل ڪاوڙ ۽ ڪيني کان خالي (صاف) نه ڪندين، تيستائين

سمجهه نه گل ڪنڊن تي پيو وڃائين!)

هڪ هنڌ ”چيستان“ ڳڻهارتن ۾ هيءُ قطع آيل آهي:

چيست ماري ڪ آن دوسر دارد

و از دو سوراخ سر بدر آرد

هر ڪ بڪشايد ابن معما را

دانم از عاشقي خبر دارد

(اهو ڪهڙو نانگ آهي، جنهن کي ٻه منڍيون آهن ۽ ٻن ٻرن (تنگڙن) مان

منڍي ٻاهر ٿو ڪڍي؟ جيڪو اها ڳڻهارت ڀڄندو، سو عاشقي کان واقف هوندو.)

(سٿڻ جو ٺهنگ)

تاريخ وفات جا قطعا هيٺين بزرگن بابت آهن:

منصور حلاج:

شاهباز هواي عالم نور

هست بيشڪ حسين بن منصور

سال تاريخ قتل او بيشڪ

قبله اي اهل عدن يگفت ملڪ

(۲۹۷ھ)

تنهن کان سواءِ ميان مير سنڌي، خواجه معين الدين رحمہ اجميري، شيخ

محي الدين ابن عربي، شيخ فريد الدين عطار، شيخ جنيد بغدادي، شيخ بايزيد

بسطامي وغيره جا قطع تاريخ به ان بياض ۾ محفوظ آهن.

طبي نسخن ۾ مختصر ۽ طويل مجربات شامل آهن، اهڙي طرح تعويذ ۽

وظيفا وغيره به منجهس ملن ٿا. اهو بياض محترم پروفيسر امين الله صاحب علوي

جي تحويل ۾ آهي.

اڳئين دور جي پراڻن ڪاغذن ۾ شڪارپور جي شيخ برادري جو شجرو ڏسڻ

۾ آيو، جيڪو شهر جي نامور صحافي ۽ سماجي ڪارڪن شيخ علاؤالدين وٽ

موجود آهي. ان لاءِ پروفيسر محمد سليم صاحب ۽ ڪن ٻين دوستن جو خيال آهي ته اهو مرزا عطا محمد جي قلم جو لکيل آهي (۱) انهيءَ شجري ۾ شيخ صاحب (علاؤالدين نيازي صاحب جي ڏاڏي) جو نالو به شامل آهي، جنهن ۱۹۳۶ع ۾ وفات ڪئي هئي، ان ڪري اها ڳالهه دل سان نٿي لڳي ته مرزا عطا محمد (وفات ۱۸۴۳ع) اهو شجرو لکيو هوندو. ليڪن ائين ٿي سگهي ٿو ته ان شجري جو پهريون حصو يا صفحو (جيڪو فوتو جي صورت ۾ هن ڪتاب ۾ ڏنل آهي) مرزا عطا محمد لکيو هجي ۽ ان جي تڪميل پوءِ اچي ميان صاحب داد ڪئي هجي، وڌيڪ خبر خدا کي.

ليڪن ان جي ترديد خود پروفيسر صاحب ساڳي مضمون ۾ اضافن جي عنوان هيٺ نمبر ۱۰ ۾ ڪري ٿو ته اهو شجرو درگاهي شيخن جي شاخ جي هڪ عالم ۽ فاضل شخص حاجي شيخ صاحب داد ولد شيخ مهر علي جو لکيل آهي. بهرحال انهيءَ شجري جو پهريون (تمميد وارو) صفحو وري به اهميت لائق سمجهي هن ڪتاب ۾ ڏنو ويو آهي، جنهن مان ٽيون نمبر ست جي شروعات ۾ ”مرزا عطا محمد ٻگهيو شڪارپوري“

صاف لکيل آهي. ان مان اهو ثبوت ملي ٿو ته مرزا عطا محمد شڪارپور جو رهاڪو ۽ ذات جو ٻگهيو هو. مرزا عطا محمد جي خاندان جو احوال سندس شجري مان معلوم ٿئي ٿو، جيڪو پروفيسر امين الله صاحب علوي پهرين شجري کي سامهون رکي نهايت محنت سان ترتيب ڏنو آهي. اهي ٻئي شجرا هن ڪتاب ۾ آندا ويا آهن.

مرزا صاحب جي پوين مان مرزا غلام مصطفيٰ جو نالو وڌيڪ نشانبر آهي. هن تعليمي ۽ سماجي سرگرمين ۾ تمام بهتر نموني بهرو ورتو. هيءُ پهريان ڊپٽي ڪليڪٽر هو. رٽائرڊ ٿيڻ کان پوءِ لاڙڪاڻي ۾ سنڌ مدرسو نالي تعليمي ادارو قائم ڪيو هئائين، جتان ڪيئي شاگرد تيار ٿي نڪتا ۽ چڱو نالو ڪڍيائون. هن جي ڪوشش سان شڪارپور جي رئيس واهه پيرسان سندس وڏن جي زمين تي سنڌي مسلمانن لاءِ هڪ ڪالوني جو پروگرام رٿيو ويو هو. جيئن ته شهر ۾ هندن جي اڪثريت ڪري مسلمانن لاءِ ڪا گنجائش نه رهي هئي، ان ڪري انهيءَ جي پورائيءَ لاءِ اهو منصوبو تيار ڪيو ويو. جنهن موجب شهر جي چوڌاري مسلمانن کي آباد ڪري هندن جي وڌندڙ اثر کي گهٽائڻو هو. (۲)

(۱) شڪارپور، ماضي - حال ص ۶۸ ۽ ص ۸۳. مضمون پروفيسر محمد سليم صاحب.

(۲) روايت مان غلام شافي صاحب (مرزا عطا محمد جي خاندان مان).

مرزا عطا محمد جي زندگيءَ بابت وڌيڪ مواد هٿ ڪري ڏيڻ لاءِ مان محترم پروفيسر امين الله علوي جو ثورائتو آهيان، جنهن پنهنجي ڪتبخاني مان گهربل مواد فراهم ڪري ڏنو.

ٻيو دوست آهي انور فگار هڪڙو، جنهن کي مان پنهنجو دلي دوست سمجهندو آهيان. انهيءَ پنهنجا ڪم ڇڏي منهنجي ڪمن ۾ هٿ پئي وندايو ۽ مرزا عطا محمد مرحوم جي پوٽي سان منهنجي ملاقات ڪرايائين مرزا عطا محمد جي حوالي جو فوٽو به هن ئي دوست تيار ڪري موڪليو.

خدا ڪري اهي ٻئي علم دوست سدا شاد ۽ آباد هجن!

هن ڪتاب جو مؤلف هڪ سنڌي انشاپرداز ۽ عالم هو، جنهن ”تاريخ طاهري“ ۽ ”مظهر شاهجهاني“ جي مؤلفن جي پيٽ ۾، ڪنهن جي طرفداريءَ کان پري رهي، هي ڪتاب قلمبند ڪيو، کيس جتي به جيڪا صورت نظر آئي، ان کي پنهنجي پاسن کان پٿرو ڪيائين، آخرڪار سنڌين مٿان به چوه چندي وڃي پار پهتو، جيڪا ڳالهه سندس غير جانبداريءَ جو جيئرو جاڳندو مثال آهي.

هن صاحب ڪنهن هنڌ ڪا گهٽ وڌائي به ڪئي آهي، جنهن جو ازالو ان جي ٻئي پاسي کي پيش ڪندي ڪيو آهي ته جيئن معاملي جو توازن برقرار رهي، اها سڄي خبر ڪتاب جي پڙهڻ کان پوءِ پئجي ويندي.

فارسيءَ جو هڪ شعر آهي:

تازه خواهي داشتن، گر دا غهاي سينه را،

گاه گاهي باز خوان اين قصه پارينه را.

(جيڪڏهن سيني جي داغن کي تازو رکڻ تو چاهين ته ڪڏهن ڪڏهن هي پراڻا قصا توکي پڙهڻ کپن.)

تاريخ جي دهرائن جو اهو ئي مقصد آهي ته انسان ماضيءَ جي تجربن مان ڪجهه حاصل ڪري، حال جي سنڀال سان، آئندي جو سڌارو ڪري، ته ته جيئرو هوندي به مٿن ۾ شامل ٿيندو.

جنين جي جمار کي، ڌڻين جو ڏاڳو،

اُن جو، ”عنات“ چوي، سفر سپاڳو.

نياز همايوني

(مترجم)

حيدرآباد سنڌ

سنڌي ترجمي جي ايڊيٽر طرفان چند وضاحتون

1. منشي عطا محمد شڪارپوريءَ جو ڪتاب ”تاريخ تازه نوائي معارك“ افغانستان جي بادشاهي ڦاٽر ٿيڻ (1747ع) کان شروع ٿئي ٿو، پر هو انهيءَ ملڪ کي ”خراسان“ لکي ٿو. نادر شاه جي بادشاهيءَ ۾ موجوده ملڪ ”افغانستان“، ”ايران“ جي سرحدن ۾ داخل هو، ۽ انهيءَ علائقي کي ”خراسان“ چيو ويندو هو. اصل ملڪ ”خراسان“ جون سرحدون، عرب جاگرافيدانن جي تحريرن ۾ هن طرح ڏيکاريل آهن: اوڀر ۾ سجستان ۽ هندستان (پاڪستان)، اولهه ۾ غز جو رڻ پٽ ۽ جرجان، اتر ۾ ماوراءِ نهر (جيئن خواجه حسن، عرف نظام الملڪ طوسي، پنهنجي سوانح حيات ”وصيت“ ۾ لکي ٿو: ”آءُ خراسان مان ماوراءِ النهر پهتس ۽ غزني ۽ ڪابل ۾ ڦرندو رهيس“).

2. ٽين صديءَ کان پنجين صدي هجري (ڏهين کان ٻارهين صدي عيسوي) تائين عباسي خلافت اندر خود مختيار اسلامي سلطنتون قائم ٿينديون رهيون. انهن ۾ ”خراسان“ ۽ ”ماوراءِ النهر“ ساماني سلطنت هيٺ هئا. غزني ۽ ڪابل ۾ غزنوي سلطنت قائم هئي. تيرهين صدي عيسويءَ ۾ منگولن جي يورش وقت، ”ماوراءِ النهر“ جو دارالحڪومت ”سمرقند“ هو، جنهن کي منگولن تاراج ڪيو. ”ماوراءِ النهر“ آمو درياهه جي ٻئي ڀٽ واري علائقي کي سڏيو ويندو هو، جيئن هلاڪو خان جي تباهه ڪاريءَ جي احوال ۾ اچي ٿو ته ”تاريخ پهرين جنوري 1256ع تي ”آمو درياهه پار ڪري، ماوراءِ النهر کي ٻيهر وحشي منگولن جي نذر ڪيائين“. عرب واقع نگارن، انهن غير ايراني قبيلن کي ترڪ ڄاڻايو آهي، جيڪي آمو درياهه جي ڀريان ”ماوراءِ النهر“ جي اتر اوڀر ۾ رهندا هئا. آمو (جيحون) درياهه ۽ سير (سيحون) درياهه وچ ايشيا جون ٻه وڏيون نديون آهن. انگريزي ۾ انهن کي آڪس (Oxus) ۽ جڪسزٽس (Jexartes) لکن ٿا. انهن جون سرسبز واديون، انهيءَ ”خراسان“ جي علائقي ۾ واقع هيون، جنهن جي گادي جو هنڌ ”سرو“ هو. اتان ابومسلم خراساني اموي خلافت جي خلاف بغاوت شروع ڪئي. جنهن جي نتيجي ۾ عباسي خلافت ڦاٽي ٿي. اٽڪل هڪ هزار سالن بعد (750 - 1736ع) هتي نادر شاه جي بادشاهي هئي، نادر شاه جي قتل، تاريخ 10 جون 1747ع بعد سندس دراني افغان جنرل، احمد خان، ”احمد شاه ابدالي“ جي لقب سان، افغانستان جي سلطنت جو بادشاهه بڻيو.

3. ”افغانستان“ جو نالو انهيءَ سال (1747ع) کان تاريخ ۾ شامل ٿيو. اڳي ”خراسان“، غزني، ڪابل، قندهار، الڳ الڳ نالن سان، ڌار علائقا شمار ٿيندا هئا.

افغانستان جي باني، احمد شاھ ابدالي ”دُرڊران“ (1722-1773ع) جي وفات بعد، 1773ع کان پوءِ، قبائلي بغاوتون شروع ٿيون. سندس جانشين فرزند تيمور شاھ جي دور (1773 - 1793ع) ۾، افغانستان جي گاديءَ جو هنڌ، بغاوتن سبب، قندهار کان ڪابل منتقل ڪيو ويو. تيمور شاھ جي وفات بعد، سندس پٽن جو پاڻ ۾ تخت تان تڪرار شروع ٿيو، جنهن ۾ پنجون نمبر پٽ زمان شاھ، بارڪزئي سردار پائينده خان جي مدد سان، ڪامياب ٿيو. قندهار جي والي همايون خان ۽ هرات جي حاڪم محمود خان بغاوت ڪئي. انهن مان همايون خان کي گرفتار ڪري انڌو ڪيو ويو ۽ محمود خان ڀڄي وڃي ايران ۾ پناه ورتي.

4. زمان شاھ پنهنجي دور (1793 - 1800ع) ۾، احمد شاھ ابدالي جي سنڌ ۽ هند ۾ فتوحات ۽ عائد ڪيل ”خراج“ جي دعويٰ ڪئي، ليڪن ان وقت انگريز برصغير ۾ پير ڪوڙي چڪا هئا. ايران ۾ انگريزن جي سفير ڪئپٽن جان مالڪر (John Malcolm)، ايران جي بادشاھ فتح علي شاھ جي مدد سان، افغانستان جي دُراني سلطنت ۾ دخل اندازي شروع ڪئي. جڏهن زمان شاھ سنڌ جي ٽالپر اميرن کان خراج وصول ڪرڻ ۽ کين آئينده لاءِ سيڪٽ ڏيڻ واسطي سنڌ ۾ ترسيل هو، تڏهن پٺيان ڪابل ۾ سندس بادشاهيءَ جو تختو اونڌو ٿي رهيو هو. سندس ڀاءُ محمود خان انگريزن جي هُشيءَ ۽ ايران جي شاھ جي فوجي امداد سان، قندهار تي قبضو ڪري ڪابل طرف وڌيو. زمان شاھ تڪڙو سنڌ مان نڪري ڪابل پهتو، باغي ڀاءُ جي لشڪر سان ڀڄي نه سگهيو، جنهن کيس وڏي ڀاءُ همايون خان وانگر انڌو ڪرائي قيد ڪيو. محمود شاھ جي بادشاهي تي سال (1800 - 1803ع) هلي. کانئس پوءِ سندس ٽيون ڀاءُ شاھ شجاع، وزير فتح خان جي خلاف قبائلين جي بغاوت سبب، بادشاھ بنيو. هُن معزول ويڳي ڀاءُ محمود شاھ کان پنهنجي سڳي ڀاءُ زمان شاھ کي انڌي ڪرڻ جو انتقام نه ورتو. فقط ساڳي بالاحصار جي ڪوٽ ۾ کيس قيد رکيو.

5. منشي عطا محمد جو ڏنل احوال انهيءَ دور جي پس منظر ۾ پڙهڻ گهرجي، جڏهن مغربي سرحد تي ايران ۽ مشرقي سرحد تي خالصاً پنجاب جون حڪومتون افغانستان جي دراني سلطنت لاءِ زبردست خطرو بڻيل هيون ۽ اندروني قبائلي صورتحال بدستور شورش زده هئي. هر قبيلي پنهنجي علائقي ۾ ڌار حڪومت قائم ڪري ڇڏي هئي. انهيءَ مايوس صورتحال ۾ شاھ شجاع کي انگريز دوستيءَ جي آڇ ٿي ۽ هن مجبوريءَ جي عالم ۾ اها آڇ قبول ڪري، تاريخ 7 جون 1809ع تي افغان - انگريز دوستيءَ جي معاهدي تي صحيح ڪئي، ۽ اهو سندس بادشاهيءَ جي

خاتمي جو ڏينهن ثابت ٿيو. سندس ڀاءُ محمود خان ۽ وزير فتح خان، زندان مان ڀڄي اچي ڪابل کي گهيرو ڪيو. سال 1810ع ۾ آخري مقابلي بعد شاھ شجاع گرفتار ٿي، وڃي ڪشمير ۾ قيد ٿيو. اُتان 1812ع ۾ ڀڄي اچي لاهور ۾ راجا رنجيت سنگھ جي پناه ورتائين، جنهن کانئس ڪوه نور هيرو هٿ ڪري کيس نظر بند ڪري ڇڏيو. اُتان به حيلي بهاني سان نڪري لڏيانه (پنجاب) ۾ اچي انگريزن جي سرپرستيءَ جو طلبگار ٿيو، جن کيس سنڌ جي ٽالپرن خلاف استعمال ڪيو. شاھ شجاع، معزوليءَ جي باوجود، افغان خراج ۽ بقايا جي ادائگي جي گھُر ڪئي. سنڌ جا ٽالپر امير، هڪ طرف رنجيت سنگھ جي حملي، ٻئي طرف انهيءَ خوف کان، انگريزن جي وٺ وڙهيءَ جهڙن دوستي جي معاهدن جي پرمار ۽ هاڻي ٽئين طرف کان افغانستان جي معزول دراني بادشاهه شاھ شجاع جي خراج جي ادائگي جي تقاضا ۾ ورتل هئا.

6. شاھ شجاع کي تخت تان لاهي، تڙي ڪڍڻ بعد، افغانستان جي قبائلي عوام، کي چڱا ڏينهن ڪونه ڏنا. بارڪڙي قبيلو طاقتور هو سندن سردار دوست محمد بارڪڙي ۽ سندس ڀاءُ وزير فتح خان هرات ۾ ايراني حملي جي امڪان کي منهن ڏيڻ لاءِ ترسيل هئا. اُتي هنن افغانستان جي بادشاهه محمود شاھ جي ڌيءَ ۽ هرات جي واليءَ جي نهن سان بدسلوڪي ڪئي. انهيءَ تي ڪاوڙ ۾ اچي افغان ولي عهد ڪامران پنهنجي پيڻ جي ببحرمتيءَ جي بدلي وٺڻ لاءِ، فتح خان کي پڪڙي انڌو ڪيو. ٻيو جوابدار دوست محمد خان بارڪڙي ڪشمير طرف ڀڄي ويو. بارڪڙي قبيلو مشعل ٿيو. فتح خان ۽ دوست محمد خان جي باقي 21 ڀائرن ڪابل تي قبضو ڪيو ۽ دراني بادشاهه کي معزول ڪري، پنهنجي ڀاءُ دوست محمد خان کي ڪشمير مان گهراڻي افغانستان جو ”امير“ مقرر ڪيو. انهيءَ دوران اٺ سال (1818 - 1826ع) افغانستان ۾ طوائف الملوكي جي صورتحال هئي. امير دوست محمد پنهنجي دور (1826 - 1838ع) ۾ بارڪڙي بادشاهي قائم ڪئي.

7. سال 1836ع ۾ امير دوست محمد، سکن کان ”پشاور“ کي آزاد ڪرائڻ لاءِ ”جهاد“ جو اعلان ڪيو. چالاک سڪ مهاراجا رنجيت سنگھ اهڙي چال هلي جو جهادي جتن جا ڪماني پاڻ ۾ اٽڪي پيا ۽ امير دوست محمد کان فيصلو ڪرائڻ لاءِ ڪابل موٽي ويا. انهيءَ سال 1836ع کان پشاور هميشه لاءِ ”افغانستان“ کان ڪٽجي ويو. انهيءَ کان اڳ، خان جنگي جي اٺن سالن (1818 - 1826ع) دوران، بخارا جي سلطان ”بلخ“ تي قبضو ڪري ورتو هو، ۽ سنڌو نديءَ جي ٻئي ڪناري سان خالصا سرڪار جو قبضو ٿي ويو هو، جنهن ڪري سنڌ ۽ بلوچستان تي افغان بالادستي عملي طور ختم ٿي چڪي هئي.

8. سنڌ جي ٽالپر اميرن وانگر، بارڪڙي پائرن به، رهيل ڪهيل افغانستان کي پاڻ ۾ ورهايو. امير دوست محمد بارڪڙي کي ڪابل، غزني ۽ جلال آباد حصي ۾ آيا ۽ کيس ”امير“ يا ”مڪ سردار“ بنايو ويو. پشاور جي مهڙ ۾ ناڪاميءَ بعد، سال 1836ع ۾، امير دوست محمد انگريزن ڏانهن دوستيءَ جو هٿ وڌايو. انگريزن کي هن علائقي ۾ روس جي پيشقدميءَ کي روڪڻو هو. ايران سرڪار سان نومبر 1837ع ۾ انگريزن اهڙو معاهدو ڪيو. ”هرات“ ۾ امڪاني روسي واڌ کي روڪڻ لاءِ، افغانستان جي بادشاهه امير دوست محمد خان جي مدد درڪار هئي. ان وقت هرات کي هندستان جو دروازو سمجهيو ويندو هو. امير دوست محمد، انگريزن سان دوستيءَ جو معاهدو ڪرڻ لاءِ، پشاور جي سکن کان بازياڻيءَ جو شرط وڌو. انگريز، اڳتي راجا رنجيت سنگهه سان دوستيءَ جو معاهدو، طئي ڪري چڪا هئا ۽ امير دوست محمد بارڪڙي جي بادشاهيءَ جي اندروني صورتحال کان به باخبر هئا، تنهنڪري هندستان جي انگريز گورنر جنرل، لارڊ آڪلنڊ فيصلو ڪيو ته افغانستان تي فوج ڪشي ڪري امير دوست محمد بارڪڙي کي معزول ڪري، دراني شاه شجاع کي ٻيهر افغانستان جو بادشاهه بنايو وڃي. اهڙيءَ طرح پهرين انگريز - افغان جنگ لڳي جيڪا سال 1838ع ۾ شروع ٿي ۽ 1842ع ۾ ختم ٿي. منشي عطا محمد انهيءَ وقت شاه شجاع جي ملازمت ۾ هو ۽ انهيءَ زماني جو چشم ديد گواه به هو.

9. راجا رنجيت سنگهه، جنهن سان دوستيءَ جي معاهدي سبب انگريزن امير دوست محمد جي خلاف جنگ ڪشي ڪئي، تنهن انگريز فوج کي پنجاب مان گذري، خيبر لڪ ذريعي افغانستان ۾ داخل ٿيڻ جي اجازت نه ڏني، ليڪن سنڌ جا ٽالپر امير، انگريزن جي فوج کي سنڌ جي علائقي مان گذري، بولان لڪ وچان افغانستان پهچڻ کان روڪي نه سگهيا. جنرل سرجان ڪين (John Keane) جي ڪمان هيٺ انگريز فوج، اپريل 1839ع ۾، قندهار پهتي ۽ اُتي احمد شاه ابدالي جي مقبري سان لڳ مسجد ۾ شاه شجاع جي تاجپوشي ٿي. جولاءِ - آگسٽ 1839ع ۾ ڪابل ۽ غزني تي قبضي ڪرڻ بعد، ڪابل ۾ ٻيهر شاه شجاع جي تاجپوشي جي رسم ڌار ڌور سان رچائي وئي. امير دوست محمد بلخ طرف فرار ٿيو، بخارا ۾ ڌوڪي سان گرفتار ٿيو، بعد ۾ قيد مان فرار ٿيو، آخر ڪابل ۾ انگريزن اڳيان پيش پيو، جن کيس عزت سان عيال سوڌو هندستان روانو ڪيو.

10. امير دوست محمد بارڪڙي انگريزن جي آڻ مڃي ليڪن افغان قبائل انگريزن ۽ سندن ٽائيل بادشاهه شاه شجاع خلاف وڙهندا رهيا. تاريخ 2 نومبر 1842ع

تاريخ تازه نوائ معارڪ [ش]

پر پرورندره جي مقام وٽ هنن کي ڪاميابي حاصل ٿي ۽ مٿان افغانستان جو انتهائي سرد سيارو ڪاهي آيو. ڪابل مان انگريز چانوئي جي باحفاظت منتقليءَ لاءِ امير دوست محمد جي فرزند اڪبر خان سان مذاڪرات ڪيا ويا. دراصل انگريز پوليتيڪل ايجنٽ سروليمر هي مئڪنائٽن (William Hay Macnaghten) ڪابل تان قبضو هٽائڻ نه ٿي چاهيو، فقط باغي قبائل جي حملن جي روڪڻ لاءِ طاقتور افغان قبيلي بارڪزئي جي ضمانت چاهي ٿي، جنهن لاءِ ظاهري مذاڪرات ڪي ڄاڻي وائي ڊگهو ڪيو ٿي ويو.

11. "تاريخ تازه نوائي معارڪ" جو مؤلف منشي عطا محمد، باب 72 ۾، سردار محمد اڪبر خان جي بخارا جي قيد مان نڪري، ڪابل پهچڻ ۽ مئڪنائٽن سان ملي کيس قتل ڪرڻ جو واقعو، دلچسپ ۽ تفصيلي انداز ۾ پيش ڪيو آهي. سندس لکيل احوال مان افغان قوم جي اصل جذبات، ارادن ۽ مقصدن جي پروڙ پوي ٿي، عام تاريخي رڪارڊ ۾ داخل ڪيل واقعن جي تصديق ۽ ٻئي پاسي جي حقيقتن جي نقاب ڪشائي ٿي. تاريخي رڪارڊ موجب، مئڪنائٽن جي قتل بعد انگريز فوج کي افغانستان مان هڪدم ڪوچ ڪرڻ جو حڪم مليو. تاريخ 6 جنوري 1842ع تي، سخت سرديءَ ۾ اٽڪل 4800 انگريز ۽ هندستاني ڪماني ۽ سندن 12000 فوجي سپاهي ڪابل مان ڪوچ ڪري ويا، ۽ افغان قبائلي آخر ڏراني بادشاهه شاه شجاع کي قتل ڪري ڇڏيو. پوءِ ڪوچ ڪندڙ انگريز لشڪر جي ڪيڊ ڪاهي پيا، ۽ انهن منجهان ڪي ٿورا بچي واپس هندستان پهتا.

انگريزن سيارو گذاري ساڳئي سال 1842ع جي اونھاري جي موسم ۾ ٻيهر ڪابل تي قبضو ڪيو، ۽ امير دوست محمد بارڪزئي کي آزاد ڪري افغانستان جو ٻيهر امير بنايو، جنهن 1843ع کان 1863ع تائين انگريز دوست حڪومت هلائي. سندس دور، ۽ بعد جي افغان تاريخ، سبق آموز واقعن سان ڀريل آهي، ليڪن زير نظر تاريخ تازه نوائي معارڪ ۾، "شاه شجاع جو پنهنجي نالي پائي شجاع الدوله هٿان قتل ٿي وڃڻ، سردار محمد اڪبر جو ڪابل ۾ حڪومتي ڪاروبار سنڀالڻ، انگريزن جو ڪابل جي بازار کي ساڙڻ ۽ انگريزي قيدين کي ڇڏائڻ وغيره، باب 75 کان باب 83 تائين، سال 1843ع ۽ اُن کان اڳ رونما ٿيل واقعن جو وچور ۽ تفصيل پيش ڪيل آهي.

12. باب 82 "انگريزن جو سنڌ تي الاهي قهر بنجي ڪڙڪڻ، پهريان درياھ جي ڍيگهه، ويڪر ۽ پاڻيءَ جي وهڪري جي ماپ وٺڻ، پوءِ پنهنجا گورک ڏنڌا شروع ڪري ڏيڻ؛ (دريبان آمدن صاحبان انگريز بهادر در ملڪ سنڌ و راه گرفتن از دريا و

پيمائش نمودن آبِ دريا، وانداختن طريق سلوك وغيره و وقوعات) کان وٺي باب 99 "مير علي مراد خان جو پنهنجي موروثي ملڪيت کان مايوس ٿيڻ جيڪا سندس پگداريءَ سان لاڳاپيل هئي ۽ مير صاحب جي پگهاردار سپاهين جي مسئلي (دريبان مايوس مانندن مير صاحب بهادر از ملڪ موروثي متعلق دستاويز و عهد رياست، وغيره سرگذشت تنخواه داران سپاه مير صاحب بهادر) تائين، سنڌ جي بدقسمتيءَ جي تاريخ آهي، جيڪا منشي عطا محمد ويجهڙائي کان ويهي لکي آهي.

13. آخري باب 100 "دريبان گوهر درج معرفت، پير علي گوهر ڪه گوهر بي بهاي حيات را درين آرزو بخاک سپرد و شيخ علي حسن نيز در تعاقبش با اودر خاک برابر شده بڪام نه رسيد، واز دنيا حسرت برد [ند]" کي تاريخ نويسيءَ جي ضابطن مطابق انتهائي متنازع ۽ اعتراض جوڳي جاءِ تي ايڊٽ ڪيو ويو آهي. انهيءَ سلسلي ۾ تعليقات نمبر 57 تي ڏسجي.

14. ترجمي جي متن ۾ "قندهار" کي "قندار" لکيو ويو آهي. درست صورتخطي "قندهار" آهي.

ڄام شورو

ڊاڪٽر حبيب الله صديقي

22 جنوري 2005ع



شروع اُن رب جي نالي، جو رحمن ۽ رحيم آهي.

لکين ٿورا اُن برڪت ڀريءَ ذات جا، جنهن جي ساراهه جي پورائي لاءِ انسان جي عقل گمان جيڪي به جتن پئي ڪيا آهن، تن جو هيلتائين ڪو چيمه ٿي نه سگهيو آهي. جيڪو به ان اٿاهه پڙ ۾ پير پائي ٿو، انت انهيءَ کي پوئتي موٽ ڪاٺي پوي ٿي. ٿورن لفظن ۾ ائين چوڻ نهي ٿو ته ٻنهي جهانن جي بادشاهي ۽ بي نيازي صرف اُن واکاڻيل واحد جو شان ۽ مان آهي.

اهو اُڀاڻهار، جنهن پنهنجي حاڪميت سان خلق کي پيدا ڪري اُن هوند مان هوند جي عالم ۾ آڻي، کيس اُن ڪٽ گُڻ سان نوازي، صورت ۽ سيرت جي ڪمال وسيلي اُتاهون بڻائي، حيات ۽ ڪائنات جي اسرار کان آگاهي ڏئي: اهوئي سگهارو ساراهه جوڳو آهي. ان جي اڀل آسري بنان ڪوبه اهڃاڻي، اوکائي ۾، ڪا سوڀ پائي يا ڪو اُڀاءُ ڪري نٿو سگهي.

انهيءَ ئي واهرو جي آڌر ۽ آهر سان دشمن دفع ٿين ٿا، اهوئي جنهن کي چاهي تنهن کي حڪومت ۽ حرمت عطا ڪري سگهي ٿو ۽ انهيءَ جي غيرت جڏهن جوش ۾ اچي ٿي ته ارڏن اڏانگن جو ڏينگو ڏيري ٿيندي ڪا دير ئي نٿي لڳي. اهوئي بخشڻ هار جڏهن ڏوهين جا ڏوهه گناهه معاف ڪرڻ تي اچي ٿو ته سندس رحمتن جي بنان ٻيجي پالوت ٿيڻ لڳي ٿي:

جڏهن ان ڪريم جي ڪرم جو سج اُڀرڻ لڳي ٿو،
ته خطائون چمڙي (جانور) جٿان الوپ ٿي وڃن ٿيون،
هو نهايت مهربان ۽ معافي ڏيندڙ آهي،
پاڻ هر ڪنهن جون ڪوتاهيون درگزر ڪري ڇڏي ٿو،
هو ڏينهن جو ڌاتار ۽ نهايت ٻاجهم پريو آهي،
ڪنهن کي به پنهنجي در تان خالي نٿو موٽائي!
هو بلاشڪ سڀ ڪنهن جو پيرجملو ۽ پيارو آهي،
اُن جي بزرگيءَ سان ڪنهن جي ڪا پيٽ ناهي.

رسول اڪرم ﷺ جي شان ۾:

نبي سڳوري جي هستي ايڏي ته مبارڪ ۽ مٿاهين آهي جو ان جي اصلي واکاڻ تائين ڪنهن به قسم جي ڪلام جي ڪا رٿائي ٿي نٿي سگهي. حديث جي لکڻي مطابق: جيڪڏهن اي نبي! تون پيدا نه ٿين ها ته قدرت طرفان ڪابه تخليق عمل ۾ نه اچي ها:

تنهنجو وجود ڪنهن جو واسطو نه بڻجي ها،

ته ابد تائين دنيا نڌڻڪي رهجي وڃي ها.

اهوئي مانائتو، جنهن کي مُمت ڏني، ٻنهي جھانن لاءِ رحمت جو ڪارڻ ڪري موڪليو ويو (۱). اُن جي ئي شفاعت سان قيامت جي ڏينهن ڏوهين، ڏکين جو ٻيڙو ڪنڌيءَ پيڙو ٿيندو. انهيءَ جي اڳواڻي کان سواءِ ڪوبه ڀليل پتڪيل نيڪيءَ جي واٽ وٺي نٿو سگهي. انهيءَ جي ئي آهر پتاندر سير تي آيل ٻيڙي سلامتي سان وڃي پار پوي ٿي:

جيڪڏهن ان جي زلف ۽ چمري جو چورنگ نه هجي ها،

ته جيڪر ڪوبه رات يا ڏينهن جو سنهن نه ڪٽي ها،

اهوئي سڀني جو آجـمـو آذر ۽ آسرو آهي،

سندس نگاهه چڱي مَني لاءِ آس ايل ليڪجي ٿي.

اصحاب ڪرام جي اوصاف بابت:

صحابن جي سڃاڻپ ۽ ساڃاهه لاءِ جن عالمن توڙي عقلمندن ڪا واٽ ورتي ته انهن کي توڙ تائين پهچڻ جو مُمت ئي نه مليو. اهي اصحاب امامت ۽ اڳواڻيءَ جا علمبردار، خلافت ۽ نبوت واري ڪوٽ جي ڪنڌي ته الاهي عنايت جا اهڃاڻ ليڪجن ٿا. قرآن ۾ ڄاڻايل آهي: محمد خدا جو رسول، ساڻس شامل سڀني ساٿي ڪافرن لاءِ تمام ڏکيا پوندڙ (ڪات ڪهاڙا) ته پاڻ ۾ کير ڪند لڳا پيا آهن، سندن پيشانيون سجدن جي نشان سان سنواريل پيون سڄمن (۲) ۽ انهن لاءِ ئي چيل آهي: اهي پاڻ به چڱا ته سندن ڪم به چڱا پيا ڏسجن. پاڻ سدائين سچ ۽ صبر تي پروسو ٿا رکن (۳) اهي ئي ستارن جٿان سوجھرو پکيڙيندڙ آهن. انهن جي ئي رهنمائي سان هدايت جون باڪون ڦٽن ٿيون (۴) اصل ۾ اهي (اصحاب) هڪ دل ۽

(۱) سورة الانبياء ۱۰۷ جز ۲۷، (۲) سورة الفتح ۲۹ ج ۲۶، (۳) سورة العصر ۳ ج ۳۰، (۴)

تيسير الوصول ۲۶۳، (۴) حضور جن جو فرمان لحمك لحمي الح.

هڪ بدن آهن، انهن کي ٿڌي اک سان ٻٽو ڪري نه ڏسجي.

امامن شهيدن جي باري ۾:

امامن شهيدن جي شان مانَ جي واکاڻ ۾ هر ڪا لکت اڻ پوري ليکي ويندي. هيءُ دوستيءَ جو تاج ته وفاداريءَ جو ڏاج آهي. سندن قرباني جو دنيا ۾ ڪو مثال ئي موجود نه آهي.

هي پيغمبريءَ جي باغ جا ٻوٽا:
ته فاطمه سڳوريءَ جا يگانا موتي آهن،
هيءُ عرش اعظم جا رهواسي،
ته سج کي نور سان نوازيندڙ آهن،
سندن آبرو سڄي ڪائنات ۾،
سڀني کان مٿاهين اتاهين رهي ٿي،
هيءُ نبوت جي علمن جي خلعت سان،
سنواريل ۽ ولايت جا والي آهن،
هيءُ رسول جي جگر جا ٽڪرا،
معصوم ۽ گناهه کان پاڪ صاف رهندڙ،
هيءُ ”تنهنجو ماس، منهنجو ماس“ تنهنجي رت، منهنجي رت،
جي پاڪيزي ۽ پياري قول سان مانائتا ٿيل آهن (۱).

ذاتِ ثنين جي حضور ۾ عيب پوشي لاءِ عرض:

هن جڳ جا اهي سڃاڻ ۽ ڏاها، جيڪي پنهنجي ذات جي مُمابي ڏاهپ جا ڏيل ڏوريندي مٿاهين ماڳ جي مالڪي مائي رهيا آهن، تن کي ڀليءَ پت اها ڄاڻ آهي ته بيڙائين کان پاسي رهڻ ڪري انسان جي دل عبادت ۽ خير وارن ڪمن ڏانھن وري ٿي ۽ هيٺاهين واري وات تي هلڻ سان نبي ڪريم جي حڪم جي پوئواري لاءِ اندر ۾ اُون جاڳي ٿي، انهي آڌار تي آدميت جو ننگ رکڻ ڪارڻ انهن مهاندين جي آڏو جيڪي انسان ذات کي عزت مند بڻائڻ جي الاهي شرف سان شانائتا (۲) رهن ٿا، هيءُ عرض آهي ته: پنهنجي حياتيءَ کي عامين وانگي گهٽين ۽ گس پنڌ جي رولاڪين ۾ نه وائڻ (برباد ڪن). اها جمار ائين وڃائڻ بدران خدا

(۱) حضور جن جو فرمان لحڪم لحي الخ. سورة الاسري، ۷۰، ج ۱۵

(۲) سورة الاسري، ۷۰، ج ۱۵.

جي عبادت، رسول جي اطاعت ۽ نيڪيءَ سان سڃاڻي ڪرڻ ڪپي. اهڙي مُوڙي جيڪا عاقبت جي چوٽڪاري جو ڪارڻ بڻجي سگهي ٿي، تنهن کي چڱن ڪمن سان حاصل ڪرڻ جو جُهد ڪرڻ جڳائي. دنيا جيئن ته پڇاڙيءَ جي پوک آهي (۱) ان ڪري اهو وڪر پوکڻ ۽ پٽڻ يا لٽڻ جو جتن چڱو ٿيندو، جيڪو قيامت جي ڏينهن ڪم اچڻ جمڙو هجي: ٻي حالت ۾ اُتي هلي ڦڪائي سان گڏ گناهن جي جُٺ (سزا) پوڳڻي پوندي:

بازار وڃي سڪڻين هڻين موٽي اچڻ وارا!
جي تو پاڻ ڪجهه به ورتو ته ٻيو ڪو توکي ڇا ڏيندو؟
عمر جا پنجاهه سال گمري نند ۾ گنواني ويهي رهين،
هاڻ باقي پويان پنج ڏينهن ته اڪيون ڪولي ڪجهه ڪرا!

ذات ڌڻين ۽ ڏاهن اڳيان ادب سان پڌرو ٿو ڪجي ته پاڻ جڏهن مون مسڪين جو هيءُ پورهيو پس، ڀلائي ڪري ڪنهن اوٽائي اُگهاڙڻ جي نه ڪن، ان ڳالهه کي ڳڻڻ ۾ رکي ته هرڪنهن جي سوچ سندس سگهه جي آهر ئي هوندي آهي:

هر ڪنهن جو ويچار سندس همت مطابق هوندو آهي،
گمري (ڪوڙي) ۾ اهوئي هوندو جو ان مان تمندي نظر ايندو.

ڳالهه هيئن آهي ته مون جوانيءَ جي بهارن پيري شڪارپور شهر ۾ رهي، هن ڪتاب جي سمجڻ جو سانهاو ڪيو هو، جڏهن اُتي نوڪريءَ سانگي پنهنجو گذر بسر پئي ڪيم، انهيءَ وچ ۾ ڪڏهن ڊاڻي پاڻيءَ جي چڪ تي خراسان، هرات، قنڌار ۽ ڪابل کان پشاور تائين به هلندو ٿي رهيس، ۽ جاکوڙ ڪندي جتي به ڪو مواد هت پئي لڳم، سو هيڪانڊو ڪندو پئي ويس. اتفاق سان خراسان جاڪي سياسي حادثا ۽ شاهه شجاع سان لاڳاپو رکندڙ ڪيترا اهم واقعا، جيڪي بادشاهه گرديءَ جي ڪري هيٺ مٿي ٿي چڪا هئا، جن جي مون کي ڪنهن حد تائين ٿوري گهڻي يادگيري به هئي، ڇو ته اهي مڙني منهنجي اکين آڏو ٿي گذريا هئا، ائين ئي راتين گائين (رائگان) رهجي ويا. ان جو ڪارڻ اهو هو ته آءٌ روزگار جي مونجهارن ۾ وڃڙيل هيس، ان ڪري انهن کي سموهي نٿي سگهيس، سو اهو اهم ڪم آڏورو رهندو آيو.

(۱) اها حديث ته ليکجي ٿي پر حديث جي ڪتابن ۾ آيل نه آهي. - حبيب.

لڪندڙ جي لاءِ ٿوري گهمڻي ڪٽي به ڪنهن وڏي،
پريشانئيءَ جو باعث بڻجي سگهي ٿي،
جيئن لڪندي اڃانڪ قلم جي چمنب ۾ ڪو وار،
قاسمي ڏکيائي پيدا ڪندو آهي.

نيٺ شڪارپور جي ڪليڪٽر عاليجاه ايستوڪ صاحب بهادر جي رضا تي
جيڪو پاڻ به هن باري ۾ وڏو سڃاڻ هو، مون پيمر هن ڪم ۾ هٿ وڌو ۽
سموريون گهٽ وڌايون ڇاچي سڄي پورٽ ڪري ڇڏيم. اهڙيءَ ريت آءٌ پنهنجي وس
آهر جيڪو ڪسو پڪو پورهيو ڪري چڪو آهيان، تنهن ۾ ڪيئي گهٽ وڌايون ٿي
سگهن ٿيون، جيتوڻيڪ هر هنڌ اهو خيال رکيو ويو آهي ته ڪٿي به ڪنهن جي ڪا
دل آڙاري نه ٿئي. تڏهن به جتي ڪا اهڙي ڏکي ڳالهه ڪنهن صاحب کي نظر اچي ته
مون کي معاف ڪرڻ واري ممر سان نوازي، ٿورائتو بڻائي هونءَ به هن جهان ۾ سڀ
درگذر ٿي وڃڻو آهي:

جيستائين ڪو نيست نه ٿيندو،
تيستائين هست نه ٿي سگهندو،
شمع جئان پاڻ جلائڻ سان ئي،
سوجهرو نصيب ٿيندو آهي،
هتي هر گهڙي هڪ پور جان آهي،
جيڪو پور پڄائيندين، پورو ٿي ويندو.



نوٽ: ڪيئي آيتون ترجمو ڪندي محاورن جي صورت ۾ اچي ويون آهن جن جي حاشيه ۾
نشاندهي، ڏکي پني لڳي ان ڪري انهن کي اتيني ڇڏيو ويو آهي. - مترجم

ٽازن معرڪن جي تاريخ

(تاريخ تازہ نوائِ معارڪ)

(۱)

نادر شاه جي اقتدار کان وٺي تيمور شاه جي پُٽ محمود شاه جي زوال تائين :

نادر شاه بادشاهه پنهنجي اقتدار جو عرصو پورو ڪري جڏهن سال ۱۱۶۰ھ - ۱۷۴۷ع ڌاري فوت ٿيو ته هن جي درباري امير احمد شاه ابدالي اچي سندس گادي والاري، جيڪو ۱۱۸۴ھ - ۱۷۷۱ع تائين چوويهه سال حڪومت هلائي هيءُ جهان ڇڏي ويو (۱). ان جي مرڻ کان پوءِ خراسان افغانستان جي بادشاهيءَ جي واڳ سندس پوٽي تيمور شاه جي هٿن ۾ آئي، جنهن اڪوئيم ورهيه حڪمراني ڪري ۱۲۰۵ھ - ۱۷۹۰ع ۾ وڃي هوءَ دنيا وسائي. اهڙيءَ ريت تيمور شاه ويو ته هن جي وڏي پٽ زمان شاه جو وارو آيو، جيڪو ۱۲۱۵ھ - ۱۸۰۱ع تائين ڏهه سال حڪمران رهيو. پر هيءُ شاهي غرور جي ڪري پاڻ نه سنڀالي سگهيو، هروڀرو ضد تي چڙهي سردار پائنده خان سميت ڪيترن ئي درباري اميرن کي مارائي ڇڏيائين. اها زيادتي هن جي زوال جو ڪارڻ بڻجي پئي.

سردار پائنده خان جي قتل کان پوءِ سندس پٽ فتح خان وزير ڪروڙ ۾ اچي ايران هليو ويو، جتان زمان شاه جي ننڍي ڀاءُ محمود شاه کي ڪوٺي آيو ۽ سڀني جي صلاح سان ان کي تخت تي ويهاريائين. هوڏانهن زمان شاه انڌ جي گهوڙي تي سوار ٿي، جيڪا ارڏائي ڪئي، تنهن جي نتيجي ۾ ٿڌي تي ئي قيد ۾ وڃي پيو، جتي کيس اکين کان انڌو ڪيو ويو. ٻئي پاسي محمود شاه پهريون ڀيرو تخت جو وارث نه ٿيو، پر پاڳ نه پڙيس ۽ پورا ٽي سال مس جتاءِ ڪيائين. آخرڪار ۱۲۱۸ھ - ۱۸۰۴ع ۾ هيءُ به روانو ٿي ويو.

پڇاڙيءَ ۾ هن جي ننڍي ڀاءُ شاه شجاع جي خدا بُڌتي، جنهن اچي پنهنجي ڏاڪ ڄمائي ۽ ستن ورهين ۱۲۲۵ھ - ۱۸۱۰ع تائين پنهنجو وارو وڄائيندو رهيو.

شاهه شجاع پنهنجا پير پختا ڪري پهريون ڀيرو ۱۲۲۱ھ - ۱۸۰۶ع ڌاري

(۱) احمد شاه ابدالي ۱۱۸۶ھ - ۱۷۷۳ع ۾ وفات ڪئي هئي. انهيءَ حساب سان سندس حڪومت چوويهه ورهيه نه بلڪ چوويهه سال رهي، هتي مؤلف الانبي جو سُڪي حالت پيدا ڪئي آهي. ڏسو تعلق نمبر ۳ ڪتاب جي پڇاڙيءَ ۾. - حبيبي.

پنهنجي وزير شير محمد سان گڏجي سنڌ جي حڪمرانن کان ڍل اڳاڙڻ جي ارادي ۽ شاهي نٿ ٺانگر سان سنڌ ڏانهن اُسهيو ۽ منزلون هڻندو، شڪارپور جي شاهي باغ ۾ اچي ديرو دمائي ويهي رهيو، جتي انهيءَ وچ ۾، شهمزادو تيمور شاه پيدا ٿيو. هن جي ڄمڻ جي خوشيءَ ۾ سڄي شهر کي خوب سينگاريو سٺواريو ويو. اهو جشن پورا ٿي ڏينهن هلندو رهيو (۱). سنڌ جي حڪمرانن ٽن مهينن تائين ڍل جي پورائي سان گڏ سوکڙيون پاڪڙيون ڏني، چند چڙائڻ جي ڪئي. شاه شجاع سندن فرمانبرداري ۽ چيٽ چاڪريءَ مان ڏاڍو خوش ٿيو. ان کان پوءِ پاڻ ديرن (۲) ۽ دور بنون رستي ڪابل روانو ٿيو، جتي پريا چار سال عيش آرام سانگي ترسي پيو (۳).

سنڌ جي حڪمرانن مدي پوري ٿيڻ کان پوءِ جڏهن مقرر ڪيل ڍل جي ادائگي ۾ دير ڪئي ته شاه شجاع ڏمرجي اُٿيو ۽ پيو پيو ۱۲۲۵ھ / ۱۸۱۰ع ۾ هن پاسي پر ساهيائين. هو ڪابل مان نڪري پشاور ڏانهن وڌيو اتي پهچي پنهنجي وزير شير محمد کي وڏي ڪٽڪ سان ڪشمير فتح ڪرڻ لاءِ اُماڻيائين. اها اوکا پوکا لاهي، سياري جي مند پشاور ۾ ملهائي وري بهار جي موسم ۾ ڪابل ڏانهن وريو، جتي مشهور بزرگ مير واعظ، جيڪو هن جي وزير شير محمد سان گڏ ڪابل جي نوابيءَ تي مامور هو، شير محمد جي ڪشمير وڃڻ ۽ شاه شجاع جي غير موجودگيءَ جو فائدو وٺي وڏي پيماني تي شيعن، سُني وچ ۾ فساد ڪڙو ڪري چڪو هو؛ جنهن ۾ ٻنهي ڌرين جا ڪيئي ماڻهو مارجي چڪا ها. شاه شجاع اڳيئي هن کان هيسيل هو، ڇاڪاڻ ته هن جا ننڍا وڏا لکين مريد هئا، جيڪي هر وقت سندس اشاري جي انتظار ۾ رهندا ٿي آيا.

شاه شجاع پهرين سَت ۾ ڪابل رسيو. اتان تنئيءَ تاءِ احمد شاهي شهر (۴) ڏانهن چڙهائي ڪيائين ته جيئن مير واعظ کي ساهي پٽڻ کان اڳ پورو

(۱) تيمور شاه ثاني پمريون تيمور شاه، سليمان جو پٽ ۽ احمد شاه ابداليءَ جو پوٽو هو، جيڪو چوڏهن سال حڪومت هلائي چائيتاليم ٻار ڇڏي گذاري ويو. ڏسو تعليقات مترجم.

(۲) ديرو اسماعيل ۽ غازي خان جيڪي تڏهن ڪابل جي ماتحتي ۾ هئا.

(۳) دُور - بنون ضلعي جي پهڙي علائقي ۾ رهندڙ پٺاڻ جن جي ماڳ وٽان پشاور کان ديرن ڏانهن وڃڻو پوندو هو.

(۴) هن بابت افغاني تاريخ نويسن ڄاڻايو آهي ته شاه شجاع پنهنجي وزير شير محمد کي اٺن هزارن سوارن سان ۱۲۲۱ ۱۲۲۲ھ / ۱۸۰۶ع - ۱۸۰۷ع ۾ قرباني جي عيد کان پوءِ ڪشمير اُماڻيو هو. ڏسو سراج ۷۱-۷۱. احمد شاهي هاڻوڪو شهر قنڌار جنهنجو بنياد خود احمد شاه ابدالي رکيو هيو.

ڪري ڇڏي. ان لاءِ اڳواٽ شيعن کي پاڻ ڏانهن ڇڪي تيار ڪري ڇڏيو هئائين. هن جڏهن احمد شاهي شهر ۾ پير پاتو ته اُتي نئين سر شيعاءَ سني فساد شروع ٿي ويو. انهيءَ انڌ ڌنڌ ۾ مير واعظ پاڻ بچائي نه سگهيو، کيس اُقت ماريو ويو.

شيعن سندس لاش جي مُنڍي لاهي نيزي تي چاڙهي شهر جي گهٽين مان گهمائي ڦيرائي شاهه شجاع ڏانهن موڪلي. شاهه شجاع اُتان واندو ٿي پنهنجن وزيرن اڪرم خان ۽ سردار فتح خان سان گڏجي ۱۲۲۵ھ/ ۱۸۱۰ع ۾ وري شڪارپور ۾ وارد ٿيو. هن پيري بدل خان جي باغ ۾ اچي خيما کوڙيائين.

سنڌ جي حڪمرانن پيو چارو نه ڏسي خوشامد برآمد ٿي ساندرو ٻڌو. شاهه شجاع سان گڏ سندس اميرن وزيرن کي به سرچائڻ ۾ ڪا ڪسر نه ڇڏيائون، تنهن هوندي به هن (شاهه شجاع) هنن سان ڪا رعايت نه ڪئي، نيٺ هو نواب ولي محمد خان لغاري کي، جيڪو حيدرآبادي ميرن جو مشير هو، يرغمال طور پاڻ سان وٺي ويو، نواب ولي محمد ڊيري غازي خان جي سفر تائين شاهه شجاع وٽ رهيو، انهيءَ وچ ۾ پوئين ميڙاچونڊي ڪري پوري ڍل پياري، هن ويڄاري جي جند ڇڏائي، جنهن اچي سنڌ جا وڻ ڀيتيا (۱). سردار فتح خان ڊيري غازي خان ڏانهن ويندي ڪنهن ڳالهه تان شاهه شجاع سان ٽڪرجي پيو، اتان ئي پنهنجا ماڻهو پاسيرا ڪري بوري (۲) کان ٿيندو قنڌار ڏانهن وڌيو، شاهه شجاع به خار مان وات تي ترسڻ کان سواءِ هڪيو هڪيو پشاور هليو آيو، جتان کيس ترت ئي ڪابل وڃڻو هو.

هن جو وزير شير محمد، جيڪو ڪشمير فتح ڪرڻ لاءِ ويل هو، سو اتي پهچي سردار عبدالله خان الڪوڙي (۳) کان ڪشمير هٿ ڪري سردار عطا محمد خان باميزني کي اتان جو حاڪم ٿاڻي ٽڪڙ مان واپس وريو ۽ شاهه شجاع کان اڳ ئي پشاور پهچي ويو. هن کي مير واعظ جي قتل ٿيڻ جو ڏاڍو ڏک ٿيو، جيڪو ڪابل ۾ سندس نائب رهي چڪو هو. هيءُ ان جي موت تي زارو زار رنو، انهيءَ واقعي مان کيس دل ۾ وسي ويو ته هن فساد ۾ هڪ پاسي شيعن جو ته ٻئي طرف

(۱) اها ڍل ويهه لک رپيا روڪ (قيمتي سوکڙين کان سواءِ) هئي. (۲) بوري، زوب تائين ويندڙ

ڊيري غازي خان جي ڏکڻ اولهه واري ايراضي، جتي ڪاڪڙ ۽ ٻاڙ قبيلن رهن ٿا. هتان زوب ۽ سنڊيمن ڏانهن رستو وڃي ٿو. (۳) الڪوڙي، مشهور قبيلو آهي، جنهن جي لڄ درانين سان ملي ٿي.

وڌيڪ ڏسو تعلق نمبر ۱۰-حبيبي.

سنئون سڌو شاه شجاع جو هٿ هو. اهو سوچي پنهنجو لشڪر گڏ ڪرڻ شروع ڪيائين. ٿورن ئي ڏينهن ۾ تيار ٿي شاه شجاع سان چڪري کان لاءِ ڪابل مان نڪري پشاور سينو ساھي هليو. اتفاق سان شاه شجاع هن کي رستي ۾ پشاور کان اورتي تمڪال (۱) ۾ اچي منھان منھن ٿيو، پوءِ ته ٻئي ڳنڍجي پيا. خدا جي قدرت اهڙي ٿي ته شير محمد انهيءَ ويڙھ ۾ پنهنجي پاءُ، خواجه محمد خان، شاهنواز ۽ ٻين ساٿين سميت ٻورو ٿي ويو. شاه شجاع هن جي مارجڻ تي سامت جو ساھ کڻي، ڪي ڏينهن پشاور ۾ ٿڪ ڀڄڻ جي نيت سان رهي پيو.

پويان هن جو ٻيو وزير فتح خان به اوچتو اچي اُتامڙيو، سو محمود شاه کي هٿ ڪري کيس ٻيھر تخت تي ويھاري، پوري بندوبست کان پوءِ قنڌار مان ٿيندو. ڪابل اورانگمي پشاور ڏانھن راھي ٿيو. جڏهن نملي (۲) وٽ آيو ته پريان شاه شجاع به نروار ٿيو، جو پنهنجي منھن پشاور مان نڪتو هو. وزير فتح خان هڪدم جنگ جوڙي ڏني، جنگ به اهڙي اچي لڳي جو اک چنپ ۾ شاه شجاع جي لشڪر جون کنڊيون کڻي ڇڏيائين، شاه شجاع جو وزير اڪرم خان امير غفور خان فوڙئي ۽ ٻيا (۳) خاص ماڻهو ميدان ۾ ڳيا، ڳترا ٿي ويا، وزير فتح خان جي اقبال جو علم سوڀ جي ھير سان ڦڙڪڻ لڳو، شاه شجاع هڪدم پڙ مان نڪري، وٺي ڀڳو ۽ اهل عيال سڌو اٽڪ وارو پٽ (۴) ٽپي (رستي ۾ بنان ڪنھن منزل ڪرڻ جي) سڌو لاهور ڏانھن لاڙو رکيائين، جتي خالصه سنگھ سڪ حڪمران راجا رنجيت سنگھ وٽ پناهه ورتائين، ڪي ڏينهن اتي گذاري ڪجهه سرھو ٿيو. سڪ حڪمران هن جي چڱيءَ طرح پذيرائي ڪئي (۵).

(۱) تمڪال: پشاور جي اولاهين پاسي ٻن ميلن جي پنڌ تي هڪ وسندي آهي، جتي خليلي پٺاڻ رهن ٿا. (۲) نملو: ڪابل کان سورھن ميل پرتي اوڀر ۾ جلال آباد پاسي مشهور هنڌ آهي. (۳) فوڙئي (پوپلڙي) قنڌار جي ڏرانين مان نامور طبقو آهي، ڏسو غفور خان تعليق نمبر ۱۱. (۴) اٽڪ جو پٽن: پشاور کان پنجاه ميل اوڀر ۾ سنڌوندي تي آهي. (۵) خالصه سنگھ جو مطلب: مشهور سڪ حڪمران رنجيت سنگھ سمجھڻ ڪبي، جنم پٺاڻن جي گھرو لڙائي جو فائدو وٺي، پنجاب ۾ پنهنجي حڪمراني قائم ڪئي. ڏسو تعليق نمبر ۱۲.

(۲)

عطا محمد خان بارڪڙي (يار محمد خان جي ڀاءُ) جو پشاور ۾ سردار سمندر خان باميزئي هٿان قتل ٿي وڃڻ، ڪشمير جي ناظم سردار عطا محمد الكوڙئي سان صلاح مصلحت ڪرڻ لاءِ شاهه شجاع جي لاهور مان پشاور روانگي، جتي پهچڻ شرط ساڳئي سردار عطا محمد خان جي چُرچ تي سردار سمندر خان ۽ جهانداد خان باميزئي هٿان سندس گرفتار ٿيڻ ۽ ڪشمير جي قيد ۾ پوڻ (۱)، سال ۱۲۵۶ھ/۱۸۴۱ع (۲).

پشاور پمريان وزير فتح خان جي ڀائرن- عطا محمد خان، يار محمد خان، سلطان محمد خان، سعيد محمد خان ۽ مير محمد خان جي، قبضي ۾ هو. (۳) ڪشمير جي ناظم سردار عطا محمد خان الكوڙئي پنهنجي حڪم تي سردار سمندر خان ۽ جهانداد خان باميزئي تي اهو ڪم رکيو ته: هو وڃي پشاور جو علائقو وزير فتح خان جي ڀائرن کان ڪسي، ان تي پاڻ قابض ٿين. حڪم موجب هنن ٽنهي سنڀري وڃي پشاور تي ڪاهيو. انهيءَ ڪاھ ۾ عطا محمد خان بارڪڙي مارجي ويو. سندس ڀائرن ۾ ڀلائي سمجھي پڙ پالمو ڪيو. ائين اڪ چنڊ ۾ سردار سمندر خان ۽ ڀائرن جهانداد خان اچي ڪاري جا مالڪ بڻجي ويا. انهي ڪارگذاريءَ کان پوءِ ڪشمير جي ناظم سردار عطا محمد خان الكوڙئي، اٽڪل ڪري شاهه شجاع کي خط لکيو:

”اوهان جي بادشاهي جو چمنڊو خدائي سوڀ سان سدائين دشمنن مٿان فڙڪندو رهي!“

(۱) الف، ج: سمندر خان ۽ جهان داد خان باميزئي.

(۲) اهو سنه صحيح ناهي، ڇاڪاڻ ته هيءُ واقعا شاهه شجاع جي پهرين دور حڪومت ۾ ٿيا هئا.

انص جو لاڳاپو ۱۲۲۵ھ/۱۸۱۰ع سان هو، ۱۲۵۶ھ/۱۸۴۱ع ۾ شاهه شجاع ٻيو ڀيرو

انگريزن جي ٽيڪ تي ڪابل جو تخت هٿ ڪيو هو.

(۳) تفصيل جي لاءِ ڏسو تعلق نمبر ۴، ڪتاب جي پڇاڙيءَ ۾.

جڏهن کان مخالفن هٿان سرڪار نامدار جي دربدرائي ۽ لاهور روانگي وارو دڪڏاڪ واقعو رونما ٿيو آهي، تڏهن کان اسان پاران اوهان جي خير خواهن جي روح کي قرار ناهي. دل ٿي چوي جيڪر پنهنجي جان اوهان جي قدمن تان قربان ڪري، دشمنن کان پوريءَ طرح بدلو ورتو وڃي، جيئن شاهي ڇٽ، ابد تائين اوهان جي سربمبارڪ تي سونهندو رهي. هاڻ ضروري ٿيندو ته اوهان کي جلد لاهور کان پشاور پهچڻ جي ڪرڻ کپي جو پشاور هن وقت اسان جي قبضي ۾ آهي. خدا گهريو ته اڳتي هلي ڪابل ۽ قنڌار به دشمنن هٿان آزاد ڪرايو ويندو.

شاه شجاع خط پڙهيو ته خوشيءَ مان ڪپڙن ۾ نه پيو مايي! اوڏيءَ ممل لڏپلاڻ ۾ لڳو. پنڌ هڻندي پهريان لاهور پوءِ پشاور پهچي دنگ ڪيائين. اتي ترسي ڪي ڏينهن پنهنجي بادشاهي جا خيالي پُلاءِ پڄائيندو رهيو. هيڏانهن ڪشمير جي ناظم سردار عطا محمد خان اهو وجهه وٺي گجهم گوهه ۾ سمندر خان ۽ جهانداد خان کي چوائي موڪيو ته: شاه شجاع منهنجي پيءُ جو قاتل آهي، ان ڪري کيس ڪنهن به حيلي بهاني حراست هيٺ آڻي، ڪشمير آڻايو وڃي. شاه شجاع جيئن اتي رهيو پيو هو ته سردار سمندر خان ۽ پاٽس ٿل ڪري سندس مان ۾ هڪ مجلس ڪونائي. هيءُ وڃي ان ۾ شريڪ ٿيو. ٿوري دير کان پوءِ مجلس مٿي ته شاه شجاع جي گذرن سان خاطر تواضع ٿيڻ لڳي. هرڪو گذرا ڪپي گُر پاڻ ڳڦي، ڪلون هڪ ٻئي کي هڻڻ لڳو ۽ هي سڄو لقاءُ ڏسندو رهيو. ائين چرچن هلندي اڃانڪ شاه شجاع جي چيلهه ۾ رسو پئجي ويو ۽ کيس ڪشمير جا وڻ ڏسڻا پيا. اتي پهتو ته سردار عطا محمد خان هن کي بالاحصار جي ڪوٽ ۾ قيد ڪري سڪا جو ساھ ڪيو.

وزير فتح خان پنهنجي پيءُ عطا محمد خان بارڪزئي جي قتل ٿيڻ کان پوءِ پنهنجي اٽالي سميت ڪابل مان هلي بنا ڪنهن منزل ڪرڻ جي پشاور اچي پهتو. سردار سمندر خان ۽ جهانداد خان جيڪي اڳ ئي پشاور ۾ موجود هئا، تن ساڻس مهاڏو اٽڪايو، پر هار کائي پڳا. وزير فتح خان فاتح ٿي پشاور جو والي بڻيو. هتي ڪو وقت سپاهه سرڙي جي ڳڻ ۾ رهي وري نئين سرگجرات (۱) کان ڦرندو ڪشمير ڏانهن هليو ويو، جتي ڪشمير جي ناظم عطا محمد خان الڪوڙني سان جنگ جوئي ڪشمير هٿ ڪيائين ۽ عطا محمد خان وڃي پنهنجو پاڻ بالاحصار ۾ قيد ٿيو.

(۱) گجرات لاءِ حاشيه ڏسو ايندڙ صفحي تي.

هاڻ هڪ دلچسپ حقيقت پيش ڪجي ٿي: سردار عطا محمد خان جڏهن کان ڪشمير جو حاڪم ٿيو هو، اتان جيڪا به موڙي هت پئي آيس، سا ڏئي هر قسم جا جواهر وٺندو، هتيڪا ڪندو ٿي ويو، ۽ خريداري وقت سڄن جواهرن جي تور ماپ ۽ رنگ جا هڪ جمڙا ڪوڙا جواهر ڪاريگرن کان ٺهرائي، سهڻين صندوقن ۾ وجهي رکندو ٿي آيو. وزير فتح خان جنهن ڏينهن (شاهه شجاع کي ڇڏائڻ لاءِ) بالاحصار تي وڃي چڙهائي ڪئي ته سردار عطا محمد خان ڪوڙن جواهرن واري صندوق ڪڇ ۾ ڪري نڪري آيو ۽ وزير فتح خان جي پيش اچي پيو. وزير فتح خان اهو سوچي خوش ٿي عطا محمد خان جي آجيان ڪئي ته ٺهيو وڌيڪ خفي ڪرڻ جي ضرورت ڪانه رهي. ٿوري دير کان پوءِ ٻئي نوڪلا ٿي ڪچهري ڪرڻ لڳا. ڳالهين ڪندي سردار عطا محمد، وزير فتح خان کي چيو ته: ڪشمير توکي پرتو، باقي رهيو منهنجو سر، اهو به ڪپئي ته حاضر آهي. پر جي ڪشمير جي اها دولت، جيڪا مون پنهنجي ايامڪاريءَ ۾ ڪمائي ڪئي ڪئي هئي، سا به توکي گهرجي ته اچا هيءُ صندوق، جنهن ۾ جواهر هيڪاندا ڪري رکيا اٿم، اها به تنهنجي بلي آهي. آءٌ قسم ساڪ تي چوان ٿو ته مون انهيءَ ئي ڪمائي مان هيءُ مال هٿ ڪيو هو.

وزير فتح خان جڏهن اها صندوق سردار عطا محمد خان کان وٺي کولي ته قسمن قسمن ڇمڪي جواهرن کي ڏسي تنور وانگي ٽڙي پيو ۽ سردار عطا محمد خان کي اجازت ڏنائين ته هو پلي جيڏانهن وٽيس تيڏانهن هليو وڃي، مٿس ڪابه پابندي ڪانهي. ان کان پوءِ پنهنجي پاڻ سردار محمد عظيم خان کي ڪشمير جو ناظم ڪري رکيائين، جنهن تي ماڻهو ٿوڪ ۽ تنقيد ڪرڻ لڳا: عطا محمد کي ٽڙي عظيم کي آفت ڪري آندو! (۱)

ٻئي ڏينهن وزير فتح خان، صرافن کي سڏائي جواهرن جي پرک ڪرائي ته سڀ ڪوڙا نڪري پيا. کيس سردار عطا محمد خان جي ٺڳيءَ تي ڪاوڙ ته گهڻي

هتي اصل اکر پڙهڻ ۾ ٺٽي آيا، لاچار گجرات جو نالو لکيو ويو، جيئن سراج التواريخ ۾ آيل آهي (۸۵-۸۶) وزير فتح خان مظفرآباد واري درياهه جي چاڙهه سبب پنجاب کان ٿيندو گجرات ويو، جتي رنجيت سنگهه سان ٺاهه ڪري ڪشمير تي ڪاهه ڪيائين. تڏهن گجرات رنجيت سنگهه جي حد ۾ هئي. (۱) اهو بيت فارسي ۾ هن ريت آهي:

عطا محمد تو برداشتي - بلاي عظيمي تو بگماشتي،
عطا محمد ز مابرده اي - بلاي عظيمي فرستاده اي.

آئي، پر هن کي هٿ ڪرڻ ڪو سولو ڪم ڪونه هو، هو اڏامڪ باز جيان ٻوليندو ويو ته: جنهن جوءَ مان اڏامي هلياسين، اڏامندائي وياسين. بالاحصار مر قيد ٿيل شاهه شجاع کي وزير فتح خان آزاد ڪري ڇڏيو، جيڪو پنهنجي مرضيءَ موجب لاهور هليو ويو.

پڇاڙيءَ ۾ پاڻ به (وزير فتح خان) ڪشمير مان ڪٽڪ ساڻ ڪري ڪابل روانو ٿيو، جتي وري محمود شاهه کي خراسان [افغانستان] جي تخت تي ويهاريائين. جنهن ۱۲۲۵ھ / ۱۸۱۰ع کان ۱۲۳۶ھ / ۱۸۲۱ع تائين حڪومت هلائي. وزير فتح خان اياز جيان پنهنجي محمود جي فرمان هيٺ سرفراز ٿيندو رهيو. (۱)

(۱) محمود شاهه جي حڪومت ٻي پيري ۱۲۳۴ھ / ۱۸۱۹ع تائين رهي. انهيءَ سال ڪابل ۽ غزني جي وچ تي (پنجيتاليم ميل غزني جي اتر اوڀر تي) سيد آباد وردگ واري معرڪي ۾ هو امير دوست محمد خان کان شڪست کائي هرات ڏانهن هليو ويو. - حبيبي

(۳)

شاه شجاع جو لاهور پهچڻ ۽ رنجيت سنگھ وٽ قيد ٿيڻ ۽ مشهور هيرو ”ڪوه نور“ رنجيت سنگھ جي حوالي ڪرڻ، پڇاڙيءَ کات هڻي قيد خاني مان پڇڻ ۽ وڃي لڌياني پهچڻ:

شاه شجاع ڪشمير جي قيد مان ڇڏي اڳ وانگي لاهور کي جاءِ پناهه سمجھي اتي اچي سمڙيو ته راجا رنجيت سنگھ ڪوه نور هيري جي لالچ ۾ مروت ۽ مهمانداري کان اڪيون ٻوٽي کيس هڪدم قيد ڪيو. هو ڪيترو وقت قيد خاني ۾ بيو رهيو، جتي هن کي انيڪ عذاب ڏنا ويا. رنجيت سنگھ جا ڪارندا کيس ٻنهن ئي اُس ۾ بيماري کائڻس ڪوه نور بابت پڇا ڪندا رهيا، پر هو هر ڀيري نابري واريندو آيو. هن دل ۾ رتتي ڇڏيو هو ته ڇا به ٿئي، هيرو هٿان ڪڍڻو ناهي.

نيٺ هنن ڇا ڪيو جو شاه شجاع جي شمزادي محمد تيمور کي، جيڪو اڃا بال اوستا ۾ هو، اگهاڙو ڪري ماڙيءَ جي ڊگهي ڏاڪڻ (چاڙهي) تان گهڙيءَ هيٺ ته گهڙيءَ مٿي لاهي چاڙهي نستوڪرڻ لڳا، شمزادو نازڪ بدن ويچارو ڏينهن جي اُت کان سڙندي پڇندي ريهات ڪرڻ لڳو، سج جي بي رحم تپش سندس رنگ تي بدلائي ڇڏيو.

شاه شجاع سڪيلڙي پٽ جي اها جُٺ پري حالت ڏسي جُھري پيو، ڪوه نور، جيڪو سندس مال متاع کان مٿي هو، ڪڍي ڪڍي ظالمن جي حوالي ڪيائين. تنهن هوندي به قيد مان آزاد نه ٿيو، انهن سورن ۾ رات ڏينهن ڏٺيءَ در آزيون، الاهون ڪندو رهيو. آخر جيئن چوندا آهن ته ڏٺيءَ دران ڪوبه سوالي خالي نٿو وڃي، شاه شجاع جي سندس عقل رهنمائي ڪئي. هن اٽڪل ڪري اول پنهنجي ڪتنب کي لاهور مان لڌياني روانو ڪرايو، اهڙيءَ طرح جو ڪنهن بني بشر کي ڪل ڪانه پئي. ان کان پوءِ پنهنجي رهائي لاءِ پاڻ پتوڙڻ لڳو.

پاڻ جنهن جاءِ ۾ قيد هو تنهن سان لاڳيتي جڳهه واري پاڙيسريءَ کي لبي (لالچ ۾ آڻي) پاڻ سان ملائي، سندس پاسي واريءَ پٽ ۾ کات هڻائي تيار ٿي وينو.

پوءِ موقعو ملندي پاڙيسريءَ کي ٻاٻور ڏنائين، جيڪو ڪنهن بهاني پنهنجا ٻار ٻچا وٺي گهر کي تالو هڻي ٻاهر هليو ويو. شاهه شجاع اڳواٽ ئي پنهنجي خاص مقرب سيد ابوالحسن شاهه کي لڏياني ڏاهه ڏئي ڇڏي هئي، جيڪو اتان ڀلا گهوڙا ڪاهي لاهور واري قلعي جي ٻاهران مينهن جو پاڻي نيڪال ڪرڻ واري واهيءَ تي سندس اوسيئڙو ڪرڻ لڳو. جيئن رات جي اوندھ وڌندي وئي ۽ بنديخاني جا چوڪيدار پويون پيرو شاهه شجاع جي پاسي کان چڪر هڻي، کيس کونگهرن ۾ ڏسي دلجاءُ ڪري وڃي ڪنڊ ۾ قرارِي ٿيا ته شاهه شجاع پنهنجي نوڪرن مان هڪ کي پلنگ تي لپتائي مٿان چادر وجهي هدايت ڪري ڇڏي ته صبح جو جيئن چوڪيدار اچي توکي اُٿارڻ جي ڪن ته تون پنهنجي هنڌ تان تر به نه چُر جانءِ. ان سان گڏ ٻين کي به سيڪاري ڇڏيائين ته اوهان چوڪيدارن جي اُٿارڻ تي هڪدم کين منع ڪجو ته بادشاهه سلامت (شاهه شجاع) جي طبيعت نيڪ نه هئڻ ڪري ساري رات کونه ستو هو، هاڻ مس مس سندس اک لڳي آهي، اوهان ڪنهن ٻي ساعت دستوري سلاميءَ لاءِ اچڻ جي تڪليف ڪجو!

ائين سمورو انتظام ڪري شاهه شجاع پنهنجا ٻه چار ماڻهو اُتي رهائي اڌ رات اونداهي وڳڙي ۾ کات واري هنڌ مان ٻاهر نڪري، قلعي جي واهي ٽپي، سيد ابوالحسن ۽ ٻين ساٿيارين سان گهوڙن تي چڙهي، مينهن واءُ هڪ ڪندو لڏياني اچي رسيو ۽ پويان جي ڊپ کان پاڻ کي صحيح سلامت سمجهي، خدا جا شڪرانا ڪيائين. پٺيان جيڪي ماڻهو قيدي ڇڏي آيو هو، تن پوري طرح سندس حڪم جي پوئواري ڪئي. صبح مردان سان جيئن چوڪيدار قيدخاني واري ڪوٺيءَ ۾ شاهه شجاع جي دستوري سلامي ۽ سنڀال جي لاءِ آيا ته هن جي ذاتي نوڪرن انهن کي سمجهايل ترڪيب موجب واپس ڪري ڇڏيو، جيڪي وڃي جائيتا ٿي ويهي رهيا.

شاهه شجاع جو پيشڪار شاهه رجب جنهن کي پاڻ پنهنجي پلنگ تي سمماري آيو هو، ننڊ مان اُٿيو ته وجهه تازي پلنگ مٿان وڌا وهائا رکي، انهن کي چادر سان چڱيءَ طرح ڍڪي، ڪوٺي ڇڏي ٻاهر نڪري آيو ۽ شهر ۾ لڪندو ڇپندو رهيو.

جڏهن ڪافي دير کان پوءِ قيد جي چوڪيدارن ڏٺو ته شاهه شجاع جي ماڻهن مان ڪا پهر ئي نظر ڪانه پئي اچي ته اندر وڃي لپڻو پائي ڏنائون. پلنگ واري هنڌ تي چادر ته برابر پيل هئي پر ان ۾ ڪا چُرير ڪانه پئي ڏني، جنهن مان

خبر پنججي سگهي ته پلنگ تي ڪو ماڻهو سٽل آهي. انهيءَ اچرج ۾ اڳتي وڌي چادر جو مٿي کنيائون ته ڪاريءَ وارا ڪڪ لڳا پيا هئا. بس پوءِ ته اچي کين ساهه جي لڳي. هيڏانهن هوڏانهن وڙ ڪندي جڏهن کات واري جاءِ تي سندن نظر پئي ته وڻ گهوڙو ٻڌڻ نه ڏٺائون. پر شاهه شجاع جو ڪو پتو ئي نه پيو.

اها خبر جڏهن رنجيت سنگهه تائين پهتي ته نهنن کان چوڻيءَ تائين باهه وٺي ويس. چئني پاسي پنهنجا ماڻهو ٿيڙي پکيڙي ڇڏيائين ۽ سندس حڪم تي سموريون چوڪيون چوڪس ڪيون ويون، پر شاهه شجاع نه ملڻو سو نه مليو! ڪنهن چواڻي:

”جيڪو پکي شڪار ٿيڻوئي ناهي تنهن لاءِ

ڪوڙڪيون اڏڻ بلڪل بيڪار آهن.“

شاهه شجاع جڏهن اتان نڪري لڌياني ۾ امن سان آڪيرو اڏي ويٺو ته انگريز بهادر سندس اڳئين ساک تي چڪن تي سندس مان ۽ مهمانداريءَ ۾ لڳي ويا. کيس هر مهيني جي خرچ پکي لاءِ من گهري موڙي گهر ويٺي پهچندي رهي. (۱) انهن عطاين ۽ ٻين عنايتن مهابي شاهه شجاع ڪيئي سال لڌياني ۾ اهل عيال ۽ ٻئي اٽالي سميت هر ڪنهن فڪر فاقِي کان آجوتِي عيش ڪندو رهيو، ليڪن بادشاهيءَ جو نشو جيئن جو تيش سندس مغز ۾ موجود هو.

سدائين خراسان [افغانستان] جي تخت جا پور پئي پڇايائين ۽ روز ستون ٿي سٽيندو رهيو پر مولا پاڪ جيڪي گهري سو ڪري ٿو ۽ جيئن چاهي تيشن ٿي ٿئي ٿو.

(۱) شاهه شجاع پاڻ جيڪي پنهنجا واقعا قلمبند ڪيا آهن. تن ۾ ص ۵۰ کان اڳتي سندس پڇڻ جو احوال پوري تفصيل سان آيل آهي. انگريز بهادرن پاڻ اهوئي ٿي چاتو ته افغانستان جي ايندڙ معرڪن ۾ شاهه شجاع سندن استعمار لاءِ استعمال ٿيندو. انهيءَ آسري تي هن کي لاهور جي قيد مان ڀڄي نڪرڻ ۾ مدد ڪيائون ۽ سندس هيڏي ٿڌ والي ڪندا رهيا. جيتوڻيڪ ڪتاب جو مؤلف (منشي عطا محمد) يا خود شاهه شجاع انگريزن جي انهيءَ احسان بابت ڪٿي به ڪو خاص اشارو يا اعتراف نه ڪيو آهي، تڏهن به پڪ سان چئجي ٿو ته شاهه شجاع جو لاهور مان لڌياني اچڻ ۽ اتي انگريزن وٽان ايڏي پذيرائي حاصل ڪرڻ سڀ انگريزن جي مفاد وٽان هو، ان ڪري هو سندس سنڀال ڪندا ٿي آيا. هن (شاهه شجاع) جي قيد مان فرار ٿيڻ واري معمر ۾ اندران ئي اندران ڪو ڳجهو هٿ چرپر ۾ رهندو ٿي آيو، انهيءَ ۾ ڪوبه شڪ نه آهي.

-جيسِي-

محمود شاھ جي تخت نشيني، ۽ پنهنجي ڪاميابيءَ جي خوشي ۾ وزير فتح خان جي من مستي ۽ عيش پرستي :

شاھ شجاع جي حڪمراني جي زوال کان پوءِ (جنهن کي ڏئي نوازي جي ارشاد رباني مطابق) ۱۲۲۵ھ/۱۸۱۰ع ۾ محمود شاھ تخت نشين ٿيو ته وزير فتح خان کي پنهنجو وڏو وزير ڪري رکيائين. عهدو سنڀاليندي هو ملڪ جي هر ننڍي وڏي مسئلي کي پوري ذميداريءَ سان نبيريندو رهيو. سندس سرجوشيءَ سان سنڌ، بهاولپور، ملتان ۽ ديرن: ديرو اسماعيل خان، ديرو غازي خان ۽ ڪشمير، خراسان جا رئيس ۽ ناظم سندس تابعداريءَ ۾ رهندا آيا. هيڏانهن دستور موجب هر سال سنڌ جي حاڪمن جا وڪيل شاھي دربار ۾ حاضري پري ڍل خراج جي ادا ڪئي ڪرڻ لڳا.

وزير فتح خان جي مروت ۽ سخاوت ڀلڻون ڀل هئي ته هي بهادريءَ ۾ به پنهنجو مٿ پاڻ هيو. پر وزارت جي منصب ملڻ کان پوءِ دل کولي عيش پرستيءَ تي لهي پيو. سندس محفلون ڪشميري لال پرين، گل اندام محبوبن جي ناچ گاني ۽ پيماني تي پيماني جي جهرمر ۾ لڳيون، جن جي رنگينين بهارن کي به شهه ڏئي ٿي ڇڏي. انعام اڪرام ۾ به ايراني گهوڙن کان وٺي ڪشمير جي قيمتي وڳن ۽ شالڻ تائين عام خاص اميرن ۽ خانن تي نوازشون پئي ڪيائين. ڪابل ۾ نديءَ جي ڪپ تي هڪ بي نظير محل جوڙايو هيائين جنهن جي ڇت سوني پاڻي ۽ لاجورد جهڙي قيمتي پٿر سان اهڙي حيرت انگيز نموني سنواريل هئي جو اندر پير پائڻ تي چوڌاري چمڪ ڏسي اڪيون جهانورن ۾ پنڄي ٿي ويون.

محل ۾ ستن طبقن وارا ڪُنڊائتا حوض ٿوهارن سان سجايل هيا، هر حوض جي وچ تي آرسيون لڳل هيون. پاڻي جيئن نديءَ مان حوضن ۾ اچي ٿوهارن وسيلي مٿان ٿي هيٺ پئي لٿو، تيئن آرسين مان اُڀرندڙ رنگ برنگي ترورا، اکين سان گڏ روح کي به رنگين ڪندا ٿي ويا.

ڪنهن ڏينهن وزير فتح خان انهيءَ بي مثل محل ۾ جمشيدِي جشن برپا ڪيو ته هيءُ خاڪسار (ڪتاب جو مؤلف) به اتي وڃي حاضر ٿيو. بس ڇا ڳالهه ڪجي.

جيڪڏهن انهيءَ جشن جي سڄي ساراهه لکڻ ۾ ايندي ته ڪا پورا ئي ٿي نه سگهندي.
ان لاءِ وري الڳ محنت ڪرڻي پوندي. بهرحال ان جو ڪجهه احوال هتي ڏجي ٿو:
هڪ طرف ڦوهارن جي لاهه چاڙهه مان پيدا ٿيندڙ پاڻيءَ جي دلنواز ڏن، جيڪا
حوضن جي هيٺان مان ڦٽي ٿي نڪتي ته ٻئي پاسي خوش رنگ شراب سان چلڪندڙ ۽
پيمانن سان نمڪندڙ صراحين جون صدائون ۽ ٽمڪڙا. اهڙي عالم ۾ هيءُ شعر ڏهن تي
تري آيا:

ڪنهن ڏينهن پيالي صراحيءَ کان پڇيو،
ته اي وجد ۽ حال سان دل کي روشن ڪرڻ واري!
تنهنجي دل جي صفائي، صبح جي انوار جو راز،
۽ تنهنجو خيال، گلزار ناز جي سُر، جان اُتاهون آهي.
تنهنجو جگر صراحيءَ جي صدا جي حسرت ۾ اُجاييل
۽ تنهنجون نگاهون، شراب جي رنگ ۾ رتل آهن.
جيڪڏهن اها نماز آهي ته پوءِ هي ٽمڪڙا ڇو،
پر جي اها راند چئجي ته اهي سجدا وري ڇا جا؟
صراحيءَ ورائيو:

اي ديوانا! تون ته صفا ڪو چٽ آهين،
ڏسين نٿو ته زماني ۾ هيڏا هاڃا ٿي رهيا آهن،
انهيءَ اندوه ۾ منهنجو اندر پيو سڙي،
تڏهن ته گهڙيءَ روٽان، گهڙيءَ ڪلان پني،
زمانو ڪيئن نه سڀ ڪجهه ضايع ڪندو پيو رهي،
پلاها ڳالهه به ڪا لنوائڻ جي آهي،
هڪ سادي سودي مائهوءَ کي،
ڪٿان ڪو صاف ۽ سهڻو آئينو هٿ آيو،
هن انهيءَ ۾ جهاتي پائي پاڻ کي ڏٺو،
ته ان ۾ اهڙو مجو ٿي ويو جو اُن کي ڏسندو ئي رهيو!!

هتي هر قسم جا ساز هر ڪنهن کي مست بڻائي رهيا هئا ۽ ڳاڙهن ڳلن واريون
ڪشميري ڀريون بربلين جٿان اُن رنگين محفل ۾ پئي چمڪيون ۽ پنهنجي ترنگ ۾
ڳائينديون ٿي ويون. ان سان گڏ ناچ ۽ ناز نياز جي ادائن وارا انداز به اوج تي هئا ته
چنگ ۽ رباب جي لٽي الڳ هئي. اهو سڀ ڪجهه ائين پيو لڳي، جڻ ڪو چوندو هجي

توڪي خبر آهي:

ته چنگ جون صدائون ڇا پيون چون؟

انت ربي، انت حسبي، يا ودود!!

محفل ۾ سڄو فرش قيمتي قالين سان سينگاريل هو. اوري پري ڪافوري شمعون روشن هيون، جن جي وچ ۾ آتشبازي جو دائرو ائين سنوايل هو، جو جنهن مهل ڪا شمع پريان بري جهلڪا ڏيندي، آتشبازيءَ جي ويجهو ٿي آندي وئي ته سڄو مانڊاڻ ڇا مان ڇا ٿي پئي ويو.

واقعي جيڪڏهن جمشيد بادشاهه جيئرو هجي ها ته کيس هن جشن تي ريس اچي ها. نه رڳو ايترو پر باغ ۾ جيڪا چراغ بندي ڪري ڇانڊاڻ لڳائي وئي هئي، تنهن کي ڏسندي تارن پري آسمان به ڄاڻي وائي زمين تي ستارا پئي گهوريا، هن جشن ۾ خاص ڪري آتشبازيءَ جي وڻن ڏاڍي رونق پئي ڏيکاري. اهي وڻ اهڙا ته وڻندڙ ۽ وسن جهڙا هئا جو جيئرا جا ڳندا گلن گلن سان جمنجھيل وڻ به انهن آڏو ڄڻ بي مزي پيا لڳن. بيشڪ وزير فتح خان، پنهنجي پاڳ ورڻ کان پوءِ حياتي ۾ هن نموني جا جيڪي عيش ڪري رهيو هو تن جو کاتو نظر نٿي آيو.

*

(۵)

وزير فتح خان جي زال مائي ڀاڳل جو موت، جيڪا ڪشمير جي سدا سهاڳڻين مان هئي، ان کان پوءِ پشاور جي قاضين (۱) مان پرڻجڻ، وري ان کي ڇڏي ٻيهر ڪشمير جي سدا سهاڳڻين مان زوريءَ شادي ڪرڻ:

وزير فتح خان ڪشمير جي سدا سهاڳڻين مان مائي ڀاڳل سان عشق مان شادي ڪئي، جنهن سان هن جي ڏاڍي محبت هئي. انهيءَ زال مان کيس سربلند ۽ شاهه پسند نالي ٻه پٽ ٿيا. قضا الاهي سان مائي ڀاڳل شاهه پسند جي ولادت وقت فوت ٿي وئي. سندس فراق وزير فتح خان کي ذري گھٽ چريو ڪري ڇڏيو.

سال ۱۲۳۱ھ/ ۱۸۱۶ع ۾ سياري جي موسم ۾ هو محمود شاهه سان گڏ ڪابل کان ڪشمير آيو، اتي قاضي خيل خاندان مان چند جهڙي سمڻي سببتي چوڪريءَ سان پرڻيو. ليڪن رڳو پهرين رات ساڻس گذاري صبح تي هن ويڃاريءَ کي مائٽن ڏانهن موڪلي ڏنائين. وري انهن ئي ڏينهن ۾ ڪشمير جي سدا سهاڳڻين مان ٻي چوڪري هٿ ڪري ان سان نڪاح وڌائين. جنهن پنهنجي حسن جمال ۾ سچ چند کي مات ڪري ٿي ڇڏيو. هن جي ناز نراڪت اڳيان گلاب جا گل به چڻ ٿڪا پئي لڳا. ان بابت اصل ڳالهه اها هئي ته وزير فتح خان چوڪريءَ جي پرڻ ٿي سندس ساراهه ٻڌي مٿس عاشق ٿي پيو هو. ان تان سندس مائٽن کان زوريءَ اهو سڱ وٺي ساڻس شادي ڪيائين.

انهيءَ شاديءَ جي خوشيءَ ۾ هر روز نئين محفل مڃائي ناچ گاني سان گڏ شراب ڪباب جي ڏم لائي ڏنائين. انهيءَ ئي موقعي تي حيدرآبادي ميرن جو وڪيل سيد اسماعيل شاهه آغا ۽ راقم (ڪتاب جي مؤلف) جو مامو شير محمد خان جيڪو خيرپور جي ميرن جو وڪيل هو، ٻئي وزير فتح خان وٽ وڃي کيس مبارڪن سان گڏ ڳريون سوکڙيون ڏني آيا. موت ۾ وزير فتح خان به هنن کي شوق شراب سان گڏ پٽ پٽيهر پهرائي پاڻ ملهايو.

(۱) انهي قاضي خاندان بابت ڏسڻ تعلقين نمبر ۱۴.

(۶)

ميرن جي وڪيلن (سفيرن) جي پشاور ۾ رونشي بازي، مير اسماعيل شاهه جو لطيفي نالي ڪجريءَ تي عاشق ٿي کيس پاڻ وٽ ويهارڻ، ٿورن ڏينهن کان پوءِ لطيفيءَ جو بيزار ٿي پڄڻ ۽ مير اسماعيل شاهه پاران کيس آزيون نيزاريون ڪرڻ، جنهن تي (مؤلف هٿان) لطيفي ڪجريءَ جو ڪٿو جواب لکرائي موڪلڻ (۱):

مير اسماعيل شاهه جو خط :

روحاني بهار جي تازي ٽڙيل مُکڙي ۽ سدا بسنت گلزار جي سوکڙي، مٺڙن چپن ۽ موهيندڙ مُهاندن واري محبوبڙي، عذرا ۽ ليليٰ کان وڌيڪ خوبصورت ۽ خوش نگاهه، غنبرين زلفن ۽ نسرين جي سڳندڙن سان سنواريل منهنجي جند، منهنجي جان لطيفيءَ جي دلربا مجلس ۾ هن فراق جي ڦٽيل عاشق جو سلام پهچي!

عرض ته جڏهن کان تنهنجي عشق جو تير ناز پرين ڀرون جي ڪمان مان نڪري اسان جي دل کي هدف بڻائي ويو، اسان گهايل ٿي ڪي ڏينهن توسان گهاري تنهنجي لطف ۽ ڪيف پريل ملاقاتن سان پنهنجو روح ريجهائيندا رهياسين.

اسان ٻئي (تون ۽ مان) دليون جانيون باغ ۽ باد صبا جتان هيڪاندا هئاسين، اوچتو قضا اسان عشق جي مارين کي هڪ ٻئي کان وڇڙائي اسان کي ديوانن جي دنيا ۾ داخل ڪري ڇڏيو. اسان تڏهن کان رات ڏينهن برهه جي باهه ۾ دل جو سڪ ۽ سڪون ڦٽائي فرهاد ۽ مجنون وانگي بي قرار پيا گذاريون ۽ هر گهڙيءَ اکين مان لڙڪ لاڙي تنهنجي غم جي آبياري پيا ڪريون.

توکان سواءِ هڪ ڀل به جيئڻ ڏکيو ڀيو لڳي،

ڀلا ڪڏهن جسم به روح کان الڳ رهي ٿو سگهي؟!

(۱) ورهاڱي کان اڳ جڏهن سنڌ بمبئي صوبي ۾ شامل هئي، سنڌ جا نمائندا بمبئي ڪائونسل ۾ شريڪ ٿيڻ لاءِ اتي وڃي ساڳيون رونشي بازيون ڪندا هئا. ڏسو ”رهاڻ“ مرتب جي. ايم. سيد ڇپايل سنڌي ادبي بورڊ حيدرآباد. - مترجم

منهنجي ڄاڻڻي! تون ڪٿي آهين؟ جلد آءُ جو آءُ تنهنجي زلفن جي زنجير ۾ جڪڙيل ۽ تنهنجي قرب ۾ ڪڙيل تنهنجي اوسيٽي جي آوه ۾ ائين پيو پڄاڻ ۽ پڄراڻ جيئن حرمل جا داڻا ڊڪندڙ ٿا ڏين تي پوڻ سان ٿڌ ڪندا آهن.

توکان سواءِ مون ۾ جيئن جي سڪ ناهي،
سيگهه اچي اُساٽيل اميدن جا بنديل دروازا کول،
تنهنجي جدائي ۽ تاراج ٿيل سندم عمر جو قافلو،
پنهنجي ارڪي ترڪي کان نره ٿي چڪو آهي،
تنهنجي ميلاپ کان سواءِ اي منهنجي جان!
منهنجي نيشن جي ننڊ حرام ٿي چڪي آهي.

خدا ٿو ڄاڻي ته تنهنجي وچوڙي ۾ منهنجي ذهن ۾ ائين پڙ پالمو ٿي ويو آهي جيئن شيشو بغير شراب جي ۽ محفل بنان ڪباب جي! مان پاڻيءَ بن ڦٽڪندڙ مڇيءَ وانگي پيو اُتلان پُتلان ۽ لڙڪن پريل اکين سان ٻار هو ٿي حيران پريشان پيو گهاريان.

منهنجي ڏکويل دل جيڪا تنهنجي سنگ ۽ سڪ سان نوازيل هئي، تنهنجي خيال ۽ وصال کان سواءِ آسائش ۾ اچي نٿي سگهي. آس اٿم ته پنهنجي مهر محبت سان منهنجي سار سنڀال لهڻ جي ڪندين ۽ پنهنجي ڳانڍاپي سان مون کي هن ڳرائي مان اچي چوٽڪارو ڏياريندين.

منهنجي سانئڻ! سچ ته مون ۾ هاڻ جدائي جي سهڻ جي سگهه ڪانه رهي آهي. هن حال ۾ ڪنهن شاعر جو شعر سندم دل جي ترجماني هن طرح پيو ڪري:

”توکان پري رهي سڪ جا سڀنا لهڻ،

وسري ويا اٿم،

مون کي ڪل ٺي ڪانه ٿي پوي ته،

قرار ڇا ٿيندو آهي!

وڌيڪ تنهنجي جمهوريءَ ۾ جهريل ڇا لکي!“

لطيفي ڪنجريءَ پاران جواب:

”جسم ۽ جان جي چڪر ۾ ڦاٿل اسماعيل شاهه جي نالي.“

وڃ جيان ڪڙڪندڙ اسان جي غيرتمند پيشڪارن جي ڊپ کان سيمڙ (سمي) وانگي سمڪندڙ عاشق کي معلوم هئڻ گهرجي ته: تنهنجو خط پهتو، جنهن مان انهيءَ دردشا جو پتو پيو، جيڪا اسان جي جدائي جي جنجل ۾ اسان جي مٿان مڙهي وئي آهي.

ڪمر ظرف ۽ واتوڙي سنڌيا!

يلا اها ڪهڙي چڱمڙسي آهي جنهن تي اڪيون پوري انڌن وانگي ٿاڦوڙا هڻندو
وتين ۽ ڌڌڙ ۾ پير هڻي پيو ڊوڙين!!

عاشق پنهنجي ائين پٽائڻ ۾ پوڻ، اها به ڪا عشق جي ريت آهي؟

شمع کي نٿو ڏسين ته ڪيئن سڙي خاڪ ٿيڻ کان پوءِ به ٻاهر ٻاڦ نٿي ڪڍي ۽
ويچارو پروانو وري ڪيئن ماڻ ميهڻ ۾ پنهنجا پساهه پورا ٿو ڪري! ترڙي ڪڪڙ وانگي
سنجھي کان صبح تائين ڏس پويان ڏس هڻندڙ، عشق سڪڻو اٿئي ته پرواني کان وڃي
سڪ جيسو سڙي خاڪ ٿئي ٿو ته به ڪو سر ٻاٽ نٿو ڪري. هروڀرو باهه جي ڇپيءَ
جشان ڇپ تائي ٻاهر ڪڍڻ، پاڻيءَ وانگي واڻ تي اوڙڻ ۾ پوڻ ۽ واڇوڙي جيان ڌوڙ
اڏائڻ، ڪهڙي سياڻپ واري ڳالهه ٿي سگهي ٿي؟

تو اڃا اسان جا قهري ۽ ڪاپاري ڌڪ نه کاڌا آهن، نڪي عشق جي جاندهه ۾
جوڻيو آهي نه وري اسان جي پنڀڙين جي پيڪان سان پنهنجو سينو ستايو ۽ ڦٽايو
اٿئي. اڃا اسان جي جفائن جو خنجر تنهنجي ڪُڪ تائين ڪونه رسيو آهي. توهان
جيڪا رتيءَ ماهر مهرباني ڪئي وئي تنهن تي ايڏو زور وٺي وئين جو هيڏي ساري
ڊيگهه ۾ اڃاڻي بڪ لائي ڏني اٿئي. هاڻ هوش سنڀال نه ته آءُ اڳو پوءِ پنهنجيءَ تي اچي
توهان اها تعدي ڪنديس جو جان جوکي ۾ پنهنجي ويندو! ٻڌو نه اٿئي ته شيخ سعديءَ
ڇا چيو آهي:

عاشق، محبوبين جا ڪنل آهن.

ڪڏهن ڪنهن ڪنل به ڪڇيو آهي؟

عاشق ٿيڻ ته آرام طلبن جو ڌيان نٿي دل مان ڪڍي ڇڏي! ڇاڪاڻ ته هيءُ معاملو
ڏاڍو ڏکيو آهي. بربل کي ڪي به تاريءَ ٿاريءَ کان ٽارو ڪري جو عشق جي باغ ۾ گلن
سان گڏ ڪندا به هوندا آهن. بيوقوف! ڀلا تون ڇا ٿو سمجهين ته عشق ڪنهن گل جو
نالو آهي؟ جيڪو بهار ۾ ٿو ٿئي، يا اها به ڪنهن ولايت جي وسطي ٿي سگهي ٿي.
هرگز نه!! بلڪ هيءُ هڪ باهه آهي، جيڪا پنهنجي چٽنگ سان جهنگ جهر ته ڇا،
سڄو جڳ جملن جلائي پيسر ڪري سگهي ٿي. هي (عشق) ته موت مار ت پاڻي جو
ڳوڙهو آهي. جنهن جو سواد انسان جي زندگي زهر ڪري ڇڏي ٿو.

عشق اها باهه آهي، جيڪا

محبوب کان سواءِ سڀ کي

ساڙي ڇڏي ٿي!

عشق جي منزل پراهين ۽ اونڌاهي آهي، جنهن جو ڪو اٿو مٿو ڪونهي. چڱو اٿئي ته پنهنجا پير جهل، اجايو پاڻ کي آڙاه اندر نه اچلاءِ! پر جي توکان اهو نٿو پڇي ته صبر کان ڪم وٺ، ايڏو گوڙ گهمسان نه ڪر ۽ ائين وٽيون نڪري انڌ ۾ نه پئو! دلجاءِ ڪر ته آءُ ٻين جي سنڀال سان گڏ (جڏهن تنهنجو وارو آيو) تنهنجي سار به لهنديس. باقي سدائين گڏ رهڻ جي اجائي سڌ نه ڪجانءِ نه ته ٻڌائي ٿي ڇڏيانءِ ته ان مان ڪا چڱائي پلسم ڪانه پوندءِ !!

”اميد ته ايترو ڪوڙ اٿئي.“

مؤلف ٿو لکي ته: هن جڏهن مير اسماعيل شاهه اڳيان اهو خط رکيو ته پڙهي ٺپ ٺري پيس، ڏاڍي پابوھ مان مونکي آسيسون ڏئي پنهنجيون نوازشون ڪيائين، سچ آهي، ماڻهو جيڪڏهن چاهي ته قطري (ڦڙي) مان پوري درياھ جي پرڪ ڪري سگهي ٿو، ۽ ٻن مان وٺ جي پروڙ کانئس پري نه آهي.

شيخ سعديءَ چواڻي:

عقلمندن جي نظر ۾ ساون وٺن جو هر هڪ ٻن به،
خدا جي معرفت جي دفتر جو هڪ هڪ ورق آهي.



(هاڻ وري وزير فتح خان جو بيان شروع ٿئي ٿو)

وزير فتح خان جڏهن ۱۲۳۲ھ/۱۸۱۷ع ۾ محمود شاهه کي پشاور ڇڏي پاڻ امير دوست محمد خان سان گڏ لشڪر سان ڪري ڪشمير ويو ته اتان جو ناظم سردار محمد عظيم خان ڪشمير جي سواڌ ۾ باغي ٿي چڪو هو. وزير فتح خان وڃ ۾ ڪا ويرم وجهڻ کان سواءِ هڪيو تڪيو ڪشمير وڃي رسيو. اتي سردار محمد عظيم خان سان چڱي جُڻ ڪري کيس وري تابعداري ۾ آندائين. کانئس ٿڌي تي ڪشمير جي ڍل جو سڄو حساب چڪتو ڪري اتان جي نظامت پنهنجي اختيار ۾ آڻي پشاور ڏانهن موٽ ڪاڌائين.

هن جي پشاور پهچڻ کان اڳ محمود شاهه سيارو پشاور ۾ گذاري بهار جي موسم ايندي شرط اتان اُسهي ڪابل وڃي عيش عشرت جي خلوتن ۾ پنهنجي آس اميد جي پورائي ڪرڻ لڳو هو. ٻئي پاسي هن جو پٽ شهمزادو ڪامران قنڌار ۾ پنهنجون محفلون مچائيندو رهيو. ته وري ستنڊس پاءُ فيروز شاهه (۱) هرات ۾ موجون ٿي ماڻيون.

(۱) حاجي فيروز الدين شاهه ولد تيمور شاهه ولد احمد شاهه ابدالي. ڏسو تعليق نمبر-۳. پڇاڙيءَ ۾.

ايتري ۾ ربيع الآخر ۱۲۳۲ھ/ ۱۸۱۷ع ڌاري (۱) مشهد جو نائب شهزادو مرزا عباس علي (۲) اچانڪ هرات تي چڙهائي ڪري آيو ته فيروز شاه جي رنگ ۾ پنگ پئجي ويو. اُتوليءَ مان سڄو احوال لکي محمود شاه ۽ شهزادي ڪامران ڏانهن ڪابل، قنڌار ڌياري موڪليائين. چئي: وارو ڪريو نه ته هرات جي حڪومت اجهما ٿي پنهنجي هٿن مان وڃي.

محمود شاه، جيڪو ڪابل اندر پنهنجي عياشين ۾ مگن هو، اها خبر ٻڌي وائڙو ٿي ويو ۽ تنهن تاءِ وزير فتح خان کي چٽا ڏنائين، جيڪو ڪجهه عرصو اڳ ڪشمير مان پشاور اچي سهڙيو هو. هن بنا ڪنهن دير جي ڪابل پهچي محمود شاه سان ملاقات ڪئي، جنهن جي ستوهه تي سڌو وڃي قنڌار ۾ شهزادي ڪامران سان مليو. اتي ڏينهن رات هڪ ڪري دراني (۳) بارڪزئي، فوغلزئي، نوروزئي، باميزئي بابري (۴) غلزي (۵) هوتڪي، آندري قبيل ڪٺا ڪري انهن ۾ ٽيهه لک رپيا ورهائي اچڪزئين (۶) سميت سڀني کي خوش ڪري، پنجاهه سئ هزار سپاهه سان هر قسم جو جنگي سامان سهيڙي پوري سببت سان هرات ڏانهن هليو. وزير فتح خان جيڏو دلير ٿيڏو درياهه ڏل هو. هرات ڏانهن ويندي واٽ تي نهايت فراخ دليءَ سان قبيلن جي سردارن، رئيسن، اميرن ۽ خانن کي هر منزل تي دولت ۽ خلعت سان نوازي سندن دل پئي ورتائين. ايتري قدر جو هرات پهچندي چوويهه لک رپيا وڌيڪ لٽائي ڇڏيائين. سندس هرات پهچڻ کان پوءِ فيروز شاه جي پيٽ ۾ ساهه پيو، وڏي خوشامد برآمد سان کيس شهزادي ابوالقاسم واري باغ ۾ وٺي ويو ۽ اُتي رهايائينس. اهو باغ صفائي، سُٺائي ۾ بهشت کان گهٽ نه هو. کانئس جيتري قدر پڄي سگهيو وزير فتح خان کي خوش رکڻ جون ڪوششون ڪندور هيو. هر گهڙيءَ هن جي پرگهور پئي لڏائين. هن کي اها ڪل ئي ڪانه هئي ته اڳتي هلي قسمت کيس ڪهڙا ڏينهن ڏيکارڻ واري آهي.

(۱) هيءُ سن ڪٿي ۱۲۳۲ھ/ ۱۸۱۷ع ته ڪٿي ۱۲۳۰ھ/ ۱۸۱۵ع لکيل آهي.

(۲) مرزا عباس علي ولد فتح علي قاجاري خراسان جو حاڪم.

(۳) دراني، ابدالي جيڪي قنڌار کان هرات تائين آباد هئا. بارڪزئي، فوغلزئي، نوروزئي ۽ باميزئي به انهن مان ئي آهن، جن جي افغانستان تي حڪومت هئي.

(۴) بابري مشهور قبيلو

(۵) غلزي، وڏو قبيلو هو، جنهن جي آبادي قنڌار جي اوبارين پاسي کان ڪابل تائين هئي. هوتڪي ۽ آندري قبيلو به انهيءَ مان آهن، جيڪي غلزي تائين رهن ٿا.

(۶) اچڪزئي به دراني ابدالي قبيلي مان آهن. حبيبي افغاني.

(۷)

وزير فتح خان جو هرات جي قبيلي ۾ داخل ٿيڻ، جتي دعوت
هلندي فيروز شاهه کي گرفتار ڪرڻ ۽ انهيءَ ئي حالت ۾ هن
کي قنڌار اماڻي ڇڏڻ:

وزير فتح خان ظاهري طرح ته فيروز شاهه جي خاندان جو خير خواه هو ۽
انهيءَ حيثيت سان اچي هرات ۾ هيڪانڊو ٿيو هو، پر اندرئين خاني کيس هرات
جي قلعي تي قبضو ڪرڻ ۽ فيروز شاهه جي گرفتاريءَ جو خيال هو. هرات جي
قلعي تي قبضو ۽ اُتان جي خوبصورتي هن کي ڏاڍي وڻندڙ هئي، جنهن کي
جيڪڏهن سدسڪندري يعني سڪندر واري سڌ چئجي ته به وڏا نه ٿيندو. هتي
ياجوج ماجوج جهڙي ڪنهن به مخالف ڌر جي ڪا پيشي ڪانه هئي. هن قلعي کي
(گجهمي سازش کان سواءِ) ڪنهن جي مجال نه هئي جو ڪو سر ڪري سگهي ها.
انهيءَ ئي قلعي ۾ وزير فتح خان جي دعوت جو انتظام ڪيو ويو.

فيروز شاهه انهيءَ دعوت ۾ اڳواٽ ئي پنهنجن ماڻهن کي چوڪس رهڻ جي
هدايت ڪئي هئي ته وزير فتح خان جي سپاهه مان ڪنهن به هٿياربند کي قلعي
اندر اچڻ نه ڏنو وڃي پر جي هُو پاڻ اچي ته اهم ڪونهي. اها ٻاپور وڃي، وزير
فتح خان جي ڪن تائين پهتي. جنهن کيس ويتر طيش ۾ آڻي ڇڏيو، پر سياڻپ
کان ڪم وٺندي پاڻ سنيالي پنهنجن خاص ماڻهن کي سڏائي ساڻن اها ڳالهه
چوريائين. انهن کيس اها صلاح ڏني ته (۱) هرات جي بازار مان گجهميءَ طرح هر
قسم جا هٿيار خريد ڪرائي پنهنجن جنگي جوڌن کي ڏئي انهن مان هر هڪ کي
پنهنجي منهن قافلي سرانين ۾ وڃي رهڻ لاءِ چيو وڃي ۽ جيئن ضرورت پوي تيئن
اهي هڪل سان هڪدم اچي قلعي ۾ حاضر ٿين.

آخرڪار عين دعوت واري ڏينهن فيروز شاهه وزير فتح خان کي قلعي ۾
گهرايو، وزير فتح خان تي چار سو امير ۽ عزيز قريب ساڻ ڪري قلعي اندر ويو.
جتي مهمان داريءَ توڙي مهمان نوازي جون سموريون تياريون پوريون ٿيل هيون.

(۱) سردار پردل خان، سردار ڪهنڊل خان ۽ سردار شيردل خان، جيڪي وزير فتح خان جا ڀائر ۽
سردار پائنده خان جا پٽ هئا. ڏسو تعليق ۴-حبيبي.

(۸)

وزير فتح خان ۽ مرزا عباس علي جي جنگ، ٻنهي ڌرين جي
شڪست ۽ وزير فتح خان جي هرات ڏانهن واپسي:

وزير فتح خان هرات جي قلعي ۾ پنهنجي حرقت سان فيروز شاه کي
شڪست ڏني، سندس گڏايل سمورو شاهي خزانو پنهنجي قبضي ۾ آئي، ان کي
ڪتب سميت قيد ڪري شهادي ڪامران ڏانهن قنڌار ڏياري موڪليو. فيروز
شاه جڏهن قيدي جي حالت ۾ قنڌار پهتو ته سندس پائتي ڪامران کي غيرت
اچي وئي ۽ هو هڪدم هرات پهچي، وزير فتح خان کان بدلي وٺڻ جي تياري ۾ هو،
ته اُمالڪ مرزا عباس علي جي هرات تي چڙهائي جي خبر اچي مليس، جنهن ڪري
انهيءَ نئين خفي ۾ لڳي ويو ۽ هرات نه وڃي سگهيو.

وزير فتح خان، جيڪو خود هرات ۾ موجود هو، مرزا عباس علي سان
منهن ڏيڻ لاءِ سنڀري آيو، پويان هرات جي قلعي جون ڪُنڇيون اُتي رهيل سنڌ
جي ميرن جي وڪيلن (سفيرن) مير اسماعيل شاه ۽ شير محمد خان جي حوالي
ڪيائين جن تي هن جو پورو ويساه هو.

جنگ جي ميدان ۾ جڏهن ٻنهي پاسن جا لشڪر هڪ ٻئي جي سامهون آيا
ته ڌرين جا معتبر وڃ ۾ اچي پيا، انهيءَ آسري تي ته جيئن جنگ کان اڳ صلح
جي ڪا صورت پيدا ٿي پوي ۽ ليڪن ائين ڪرڻ سان ڪو ڪڙ تيل نه نڪتو، آخر
تقدير کي جيڪي وڻيو سوئي ٿيو.

جنگ هلي ته واچوڙي جيان وڌندي وئي. سردار شيردل خان (وزير فتح خان
جي ڀاءُ) ڏاڍي بهادري ڏيکاري. سندس جنگي جوڌن دشمن جي توبخاني تي حملو
ڪري ان کي پنهنجي قبضي ۾ آندو. قاچاري لشڪر پنهنجو توبخانو ائين هٿان
ويندو ڏسي، مچرجي پيو. بس پوءِ ته ٻئي ڌرين ڏانهن جيان وٽ کائي هڪ ٻئي
کي وکوڙي ويون. سڄو ماحول توپن جي انڌوڪار ۾ اچي ويو.

ويڙه هلندي ڪنهن ممل توپ جو هڪ گولو وزير فتح خان کي لڳو ۽

هو ڦٽجي پيو. لاچار جنگ جو ميدان ڇڏي هرات شهر ڏانهن وريو. هوڏانهن مرزا عباس علي به وڌيڪ وڙهڻ جو ست نه ساري واپس هليو ويو.

وزير فتح خان زخمي حالت ۾ قلعي اندر پير رکيو ته سنڌ جا وڪيل (جن کي پٺيان سڀ ڪجهه سونپي ويو هو) قلعو سندس حوالي ڪري سرها ٿيا.

هتي هيءُ ٻڌائڻ ضروري آهي ته هرات وارو علائقو ٻين علائقن کان ڪجهه سرس سخت آهي ۽ هتان جا ماڻهو خاص ڪري اوزبڪ پنهنجي سنگدليءَ ۾ مشهور آهن، جن جو ڌنڌو: ماڻهن کي هٿ ڪري وڪڻڻ آهي، پيو ته هتان جيڪو به هڪ دفعو هارڪاڻي نڪري ٿو، سو پيهر ڪنهن به طريقي سان قلعي اندر اچي نٿو سگهي. گهڻو ڪري جنگ ۾ هارڪاڏل لشڪر ڀڄي چند ڇڏائڻ بدران اوزبڪن ۽ ترڪمانن جي ورڇڙهي وٽن قيدي ٿي پوندو آهي.

ان باري ۾ وزير فتح خان مُهڙ ۾ ئي جيڪا سياڻپ ڪئي، سا پڇاڙيءَ ۾ کيس ڪم آئي. پاڻ جيئن جنگ تي ويندي قلعي جون چاٻيون، سنڌ جي وڪيلن کي سونپي ويو، تيئن جنگ کان واپس ورتل هٿن (وڪيلن) اُهي امانتي طرح اوزبڪ ۽ ترڪمانن جهڙن رهزنن کان بچائي سندس حوالي ڪري ڇڏيون ۽ هن پنهنجي حڪومت جو ڪاروبار سنڀاليو. ان واقعي جي ڪري وزير فتح خان وٽ سنڌي وڪيلن (سفيرن) جو ڏاڍو مان ٿيو. هيءُ ٻين جي پيٽ ۾ هن جا وڌيڪ ويجهڻا ۽ پروسي جوڳا دوست ثابت ٿيا.

عجيب ڳالهه اها آهي ته: جنهن وقت وزير فتح خان ۽ مرزا عباس علي گهوڙن سان گڏ ٻيو مال اسباب ميدان ۾ ڇڏي نڪري آيا ته پويان ٿوري دير کان پوءِ غشي خان ڪوهي ۽ بنياد بيگ هزارو، (۱) جيڪي هميشه جابلو ايراضين ۽ برستن ۾ لت ڦر ڪندا ٿي رهيا، ميدان ۾ لهي پيا ۽ سڀ ڪجهه ٻهاري خرچين ۾ پري خچرن تي ٻڌي گهوڙا هڪلي هليا ويا.

نتيجي طور هن ويڙهه ۾ هڪ پاسي وزير فتح خان وارن چڱو مزو چڪيو ته

(۱) هزاره وچ افغانستان ۾ رهندڙ مشهور قوم آهي، ان ۾ بنياد بيگ جهڙن نالن جو عام رواج رهي ٿو. سراج التواريخ جلد ۱، ص ۹۲ ۾ لکيل آهي ته بنياد خان هزاري ۽ ڀائڻ نصير خان هن جنگ ۾ قاجاري لشڪر کي گهڻي قدر تباهه ڪيو هو. اها جنگ هرات جي اولاهين پاسي ڪوهستان ۾ محرم جي اڳياڙي ڌاري لڳي هئي، جنهن لاءِ سال ۱۲۳۴ھ/ ۱۸۱۸ع لکيل آهي. سراج ۱، ۹۵. ڪٿي وري ۱۲۳۳ھ/ ۱۸۱۷ع ڄاڻايو وڃي ٿو. - حبيبي

ٻئي طرف مرزا عباس علي به ڪنهن ڏاهي چواڻي:

”جتي ڀڄڻ ناهه پاهت، اُتي ڀڄڻ ڪم وريامن جو....“

پاڇ ۾ ئي غنيمت سمجھي جند ڇڏائي ويو. قدرت جا رنگ ئي نرالا آهن. انسانن جي وچ ۾ اهي جنگيون صرف خود غرضي ۽ نفس پرستيءَ جي بنياد تي پيون هجن، ليڪن دنيا پنهنجي باب بلڪل جتادار ناهي.

اهڙي نموني فيروز شاهه، جيڪو وزير فتح خان کي قيد يا قتل ڪرڻ جي سانباھي ۾ هو، سو خود ۱۲۳۳ھ/۱۸۱۸ع ڌاري هرات جي قلعي اندر وزير فتح خان هٿان گرفتار ٿي ويو. (۱)

(۱) نسخہ الف - ۱۲۳۴ھ/۱۸۱۹ع. ب: ۱۲۳۴ھ/۱۸۱۹ع. ج: ۱۲۳۴ھ/۱۸۱۹ع. بلڪ وزير فتح خان ۱۲۳۲ھ/۱۸۱۷ع جي پڇاڙيءَ ۾ هرات روانو ٿيو. ۱۲۳۳ھ/۱۸۱۸ع جي شروعات ۾ هرات فتح ڪري فيروز شاهه کي حراست ۾ ورتائين. سراج ۱-۹۳. - حبيبي

شهزادي ڪامران جو قنڌار مان هرات روانو ٿيڻ:

شهزادو ڪامران، جيڪو اڳ مير نبي فيروز شاهه جي گرفتاريءَ واري خار ۾ وزير فتح خان تي سڙيو ويٺو هو، تنهن جڏهن وزير فتح خان جي جنگ مان موٽ کائڻ واري خبر ٻڌي ته اندر جي باهه کان بيتاب ٿي پوري سببت ڪري پنهنجن اميرن: شاهه پسند خان الڪوڙي، يار محمد خان، عبدالمنصور بارڪزئي (۱) ۽ ٻين سان گڏجي هرات روانو ٿيو.

سندس ساٿاري جن جا نالا ورتا ويا، وزير فتح خان جا پکا ويري هئا. هنن هميشه هن جي مخالف پئي ڪئي، پر ساڻس ٻچي نٿي سگهيا، جنهن ڪري موقعي جي تاڙ ۾ رهندا ٿي آيا. هاڻ ته چئن سندن الله ٻڌي!

جيستائين شهزادو ڪامران هرات پهچي، تنهن کان اڳ سردار دوست محمد خان وزير فتح خان سان فيروز شاهه کان ٿريل هيرن جواهرن جي ورهاست تان ڪاوڙجي پنهنجو لشڪر وٺي اُتان نڪري ڪشمير ڏانهن هليو ويو، جتي سردار محمد عظيم خان وٽ پهچي پاڻ کي گرفتار ڪرايائين. (۲) وزير فتح خان پنهنجن ڀائرن ۽ سردار پردل خان، سردار ڪمندل خان ۽ سردار شيردل خان سان گڏ شهزادي ڪامران جو هرات پهچڻ تي آدرياءُ ڪيو ۽ قلعي جون ڪنجيون کيس پيش ڪيائين. موت ۾ شهزادي به خوش ٿي مٿس نوازشون ڪيون.

جيتوڻيڪ وزير فتح خان خود شهزادي ڪامران جي اشاري تي فيروز شاهه کي قيد ڪري وٽس اُماڻيو هو، جو گهڻي عرصي کان هن جون اکيون هرات جي قلعي ۾ هيون ۽ رات ڏينهن اتان جي بادشاهت جا پور پڇائيندو ٿي رهيو ۽ پر جڏهن وزير فتح خان ائين ڪري چڪو ته شهزادي ڪامران ڦري کيس ڳچيءَ کان

(۱) ڏسو تعليق نمبر ۱۵. (۲) فيض محمد هزارو امير حبيب الله جي درٻار جو امير لکي ٿو ته: سردار دوست محمد خان فيروز شاهه جي حرم مان شهزادي ملڪ قاسم ولد فيروز شاهه جي گهر واري، سان جيڪا محمود شاهه جي ڌيءَ هئي ۽ سندس نالو رقيه بيگم هو، هٿ چراند ڪري کائنس زيور کسي ڪشمير پڳو هو. ص ۶۴ کان اڳتي. تحفته الحبيب قلعي. ڏسو تعليق نمبر ۱۶ - حبيبي.

ورتو. سچ چيو اٿن ته: ڏاڍي جي لٽ کي ٻه مڻا ٿيندا آهن ۽ ٽڙي تي ڦٽڙي کائڻ به جن بادشاهن جي ريت ۽ نيت ۾ شامل هوندو آهي.

فيروز شاھ جي بي عزتي ۽ بدنامي شهزادي ڪامران کي ڪروڙ ۾ وڃي ڇڏيو. سندس امير، جن کي اڳيئي وزير فتح خان بابت رت جون مانيون پيٽ ۾ هيون، سي به پنهنجن وير پاڙڻ لاءِ ڦٽڪي رهيا هئا. دنيا جي حال ۽ چال تي ڪهڙو ڀروسو!

هتي جيڪا پوکي سا لڻي!!

ڪڻڪ مان ڪڻڪ ته جَوَن مان جَوَ پلڻ پون ٿا.

نيڪيءَ جو اڃورو عافيت ٿي ٻڌيءَ جو بدلو ٻڌي آهي.

ائين ئي هر محنت جي مزدوري مقرر ڪئي وڃي ٿي.

شهزادو ڪامران مٿين دل سان وزير فتح خان کي انعام اڪرام سان نوازي ڪيترن ڏينهن تائين هن ۽ سندس ڀائرن کي خوش رکندو آيو. جنهنڪري وزير فتح خان کي ڪو گمان ئي نه پئي ٿيو ته سندس قسمت ۾ اڳتي هلي ڇا ٿيڻو آهي! پر هن جا ماڻهو بي خبر نه هئا، جن ڪڏهن جو کيس چٽائي ڇڏيو هو ته شهزادي ڪامران ۽ اُن جي ساٿارين جي نيت ۾ فتور آهي.

وزير فتح خان پنهنجي آڪڙ ۾ پورو رهي، پنهنجن ماڻهن جي چٽاءُ کان ڪن لاتار ڪندو رهيو. هن کي شهزادي ڪامران جي رُوش تي ايڏو ته ڀروسو هو جو ڪنهن جي چئي آڪڙي جي ڪا پرواهه نٿي ڪيائين. چوندا آهن ته خود غرضي نادانيءَ جي نشاني آهي. انهيءَ قول مطابق وزير فتح خان قضا کان غافل ٿي هلندو رهيو، اها قضا جنهن وٽ بدلي وٺڻ لاءِ هڪيا تڪيا پالا موجود هوندا آهن.

(۱۰)

شهرزادي ڪامران هٿان وزير فتح خان کي گرفتار ڪرائي
سندس اکيون ڪيرائي ڇڏڻ، ۽ وزير فتح خان جي پائرن جو
فراز ٿيڻ:

ٿوري وقت کان پوءِ شهرزادي ڪامران هرات جي قلعي ٻاهران شاهي باغ ۾ هڪ
وڏي مجلس قائم ڪرائي، جنهن ۾ شراب ڪباب سان گڏ ناز انداز واريون خوبصورت
ناچشيون، ڳائشيون به حاضر اچي ٿيون.

وزير فتح خان پنهنجن پائرن سردار پردل خان، سردار ڪهندل خان ۽ سردار
شيردل خان سميت ان مجلس ۾ اچي اهڙو ته عيش عشرت ۾ بدمست ٿي ويو، جو
کيس پنهنجي پرائي جي ڪا سمڪ ئي نه رهي.

شهرزادي ڪامران اڳ ۾ ئي پنهنجن ڪارندن کي هدايتون ڏئي ڇڏيون هيون ته
وقت اچڻ تي ڇا ڪرڻو آهي! هنن جيئن وزير فتح خان کي نشي ۾ چور ڏٺو، تيئن وجهه
وٺي مٿس چڙهي ويا ۽ اک ڇنڀ ۾ کيس چوڪينو ٻڌي سندس اکيون ڪڍي ڇڏيائون.

هن جي پائرن جو هن جو اهو حشر ڏٺو ته ڦڙڙي جند ڇڏائڻ لڳا، پر آخر شڪنجي
۾ اڙجي ويا. سردار پردل خان جيل جي اونداھي ڪوٺي ۾ ويڃي پيو، سردار ڪهندل
خان ڀڄي جان بچائي ته سردار شيردل خان (جيڪو پنهنجي لشڪر سان تنهن ۾ ترسيل
هو) دل ٻڌي پڙ تي آيو، پر سندس سپاهه ڪو ٻوٽو نه ٻاريو. ان ڪري هو ويچارو به
پاسيرو ٿي گرڻ (۱) واري قلعي ڏانهن نڪري ويو.

شهرزادو ڪامران، ڪامياب ٿي دلجاء ڪري هرات قلعي ۾ تخت تي ويٺو.
چوڌاري پڙهو گهميائين ته هاڻ ڪوبه وڳوڙ وغيره ڪونه ٿيندو. اهو ٻڌي ماڻهن وري
پنهنجا گهر اچي وسايا. وزير فتح خان، جنهن اڳ ۾ فيروز شاهه کي قيد ڪيو هو،
سواچ پاڻ شهرزادي ڪامران هٿان قيدي ٿي پنهنجون اکيون وڃائي انتقام جي آئيءَ ۾
اچي ويو. سچ چيو اٿن:

دنيا آرسِيءَ وانگي آهي،

جيڪو جهڙي صورت اختيار ڪندو

اهائي ان کي ڏسڻ ۾ ايندي.

(۱) گرڻ: هلمند درياھ جي ڪنڌيءَ تي قنڌار کان چوويهه ميل اولاهين پاسي بارڪزي جو قلعو آهي. — حبيبي

شهزادي ڪامران جي پٽ شهزادي جهانگير جي ڪابل ۾ آمد ۽
سردار دوست محمد خان سان جنگ ۽ سندس شڪست:

شهزادو ڪامران جڏهن وزير فتح خان کي انڌو ڪري هرات جو تخت هٿ ڪري
چڪو ته انهيءَ ڪيپ ڪٽڻ جي خوشخبري پنهنجي پيءُ محمود شاهه ڏانهن موڪلي ڪيس
هرات اچڻ لاءِ زور ڀريائين. ان سان گڏ پنهنجي پٽ شهزادي جهانگير کي، جيڪو قلات
۾ رهيل هو، سردار عطا محمد خان الڪوڙي سان ڪابل وڃڻ جو حڪم ڏنائين، جتي
شهزادو سلطان علي حڪومت جو ڪاروبار هلائيندو ٿي رهيو (۱) شهزادو جهانگير
پنهنجي لشڪر سميت جڏهن ڪابل جي ويجهو قاضي قلعي ۾ وڃي لٿو ته شهزادو
سلطان سائس مقابلي جي سگهه نه ساري ڪابل ڇڏي پشاور هليو ويو.

شهزادو جهانگير بي اونو ٿي ڪابل ۾ داخل ٿيو ۽ حڪومت جي مسند
سنڀاليائين. هو ڏانهن محمود شاهه پنهنجي پٽ شهزادي ڪامران جي چوڻ تي قنڌار
مان هرات ڏانهن ڪڍ ڪيو. جڏهن اتي پهتو ته شهزادي ڪامران حڪومت سندس
حوالي ڪئي ۽ پاڻ لشڪر سان گڏ وزير فتح خان ۽ سندس ڀاءُ سردار پردل خان کي وٺي
هرات مان نڪتو، تان جو اچي قنڌار ۾ لڏو لائين.

سردار دوست محمد خان جيڪو ڪشمير ۾ سردار محمد عظيم خان وٽ قيد
هو، وزير فتح خان جي انڌي ٿيڻ جي خبر ٻڌي سردار محمد عظيم خان جي صلاح سان
انتقام وٺڻ جي ارادي سان ڪشمير مان نڪري اچي پشاور پهتو. اتان پنهنجن ڀائرن يار
محمد خان، سلطان محمد خان، پير محمد خان ۽ سعيد محمد خان کي ساڻ ڪري چئن
هزارن بهادر سوارن جي ڪٽڪ سان ڪابل ڏانهن روانو ٿيو. شهزادو سلطان علي،
جيڪو ڪابل مان ڀڄي نڪتو هو، سو به سردار دوست محمد خان سان گڏجي ڪابل
روانو ٿيو.

هيءُ جڏهن ڪابل جي ويجهڙ ۾ آيا ته شهزادي جهانگير جو وزير سردار عطا

(۱) شهزادو سلطان علي ولد تيمور شاهه ولد احمد شاهه ابدالي ۱۲۳۴ھ/ ۱۸۱۸ع ڌاري سردار
دوست محمد خان طرفان سدوزي ۽ بارڪوڙي قبيلن جي گهرو ويڙهه جي ڪري ڪابل جو حڪمران ٿيو
هو، جتان پوءِ حڪومت ڇڏي پيس. افغانستان ۱۹ صدي ۾ ص ۲۹ - حبيبي.

محمد خان الكوزئي، جيڪو اتي ترسيل هو، تنهن گهڻون اندر اٽڪل ڪري سردار دوست محمد خان کي پاڻ سان ملائڻ جا حيل هلايا. ان لاءِ هيٺيون خط هن ڏانهن اماڻيائين:

”اوهان جي هتي اچڻ جي ڪري اسان کي ڏاڍي خوشي ٿي آهي. اسان ته خدا کان اهي ڏينهن پئي گهريا، شڪر آهي جو اسان جي مراد پوري ٿي.“

اها سڀ ڪنهن کي سڏ آهي ته شهبازو ڪامران ظلم جون حدون ٽپي هر ڪنهن کي آزادي اڳتي وڌندو پيو وڃي. وزير فتح خان هن سان ڪيڏيون چڱايون ڪيون تڏهن به ان کي ٻڌي اندو ڪري ڇڏيائين ته باقي ٻين کي منجهانس ڪهڙي چڱائيءَ جي اميد ٿي سگهي ٿي. هن جي ڊپ کان اسان جو به ساهه مٺ ۾ هو. هاڻ اسان ٻنهي جي ڀلائي ان ۾ آهي ته ٻئي گڏجي ڪلام الله وچ ۾ آڻي اهڙي تدبير ڪريون، جيئن شهبازو سلطان حڪمرانيءَ جي واڳ وٺي. ائين ڪرڻ سان شهبازو جهمانگير، جيڪو ڪابل ۾ آهي، سو به اسان کان بچي نه سگهندو، تنهن کي گرفتار ڪري بالاحصار ۾ قيد ڪيو ويندو. پڇاڙيءَ ۾ شهبازي ڪامران جون پاڙون پٽي وزير فتح خان جو بدلو چڪايو ويندو. ليڪن شرط اهو آهي ته وزيريءَ جو پروانو هن بندي کي عطا ٿئي.“ (ص: ۷۶)

سردار دوست محمد خان ۽ سندس ڀائرن جڏهن اهو خط پڙهيو ته وقت جي نزاکت کي ڌيان ۾ رکندي، سردار عطا محمد خان کي وزارت جو آسرو ڏنائون. اها ڳالهه قسم ساک تي ٻنهي ڌرين وچ ۾ پڪي ٿي. سردار عطا محمد خان ڏاڍو چالباز هو. جڏهن اها بازي کٽي چڪو تڏهن ٻئي پاسي وري شهبازي جهمانگير کي اها هُشي ڏنائين ته جيڪڏهن نهن سان ڇڄي ته کاتيءَ جو ڪهڙو ضرور آهي، دشمن کي حيلي سان هٽيڪو ڪجي ته هر ڀرو جنگ جي ضرورت ڪانه پوندي.

اهي سازشون نهايت رازداريءَ سان ستيون ويون. شهبازو جهمانگير ذڪر ڪيل سردارن سان گڏ سندس ڀائرن جي گرفتاريءَ جي پڪ ڪري ٻانهن سيرانڌيءَ ڏئي سمهي رهيو. سردار عطا محمد خان کي اها خبر ٿي ڪانه هئي ته خود قدرت سندس باري ۾ ڇا ڪرڻ واري آهي.

سردار دوست محمد خان ڪلام الله جي انجام اقرار موجب جڏهن پنهنجن ڀائرن

وي انهيءَ هاڃي سان لڳي ويو. جڏهن سندس سڀني عضوا ڌڙ کان ڌار ٿيا ته کيس قتل ڪيو ويو. سردار دوست محمد خان جيڪو پاڻ ڪابل ۾ هو، وزير فتح خان جي اهڙي اندوهناڪ قتل جي خبر ٻڌي باهه ٿي ويو ۽ ٽن چئن هزارن جو لشڪر وٺي ڪابل مان شهمزادي ڪامران کي سيڪٽ ڏيڻ لاءِ سنبري هليو. آخر واٽ تي ئي شهمزادي ڪامران سان دويدو ٿيو. ليڪن سندس لشڪر جيئن ته شهمزادي ڪامران جي لشڪر کان گهٽ هو، ان ڪري هن جا ساٿاري ويڙهه کان لنوائي ڀڄڻ لڳا. سردار دوست محمد خان پنهنجي لشڪر جا اهي پرڪار ڏسي مٿن پھرو سخت ڪري ڇڏيو. متان ماڳهين سڀ ڀڄي نه وڃن.

عربيءَ ۾ چوندا آهن ته: ”جنگ سراسر فريب آهي“ تنهن موجب سردار دوست محمد خان اڳ پٺ جاڇي اٽڪل کان ڪم وٺي شهمزادي ڪامران جي اميرن ڏانهن لڪ ڇپ ۾ هيٺين عبارت سان خط ڏياري موڪليا:

”وزير فتح خان جي عضون وڃڻ ۽ قتل ٿيڻ بابت اوهان جا معذرت پريا خط مليا، جن ۾ شهمزادي ڪامران جهڙي ظالم ۽ بي ترس جي حڪم جي پوئواريءَ ۾ اوهان کان اها خطا ٿي چڪي آهي. اصل ۾ آءٌ پاڻ به ائين پيو سوچيان ته ان ۾ اوهان جو ڪوبه قصور يا اختيار ڪونه هو، اهو سڀ ڪجهه شهمزادي ڪامران جي دٻاءُ هيٺ ٿيو آهي، ان ڪري اوهان تي ڪا ميار ناهي، بس مڙئي تقدير جا ڪم آهن. اوهان جهڙيءَ ريت اسان کي شهمزادي ڪامران جي گرفتاريءَ جي پڪ ڏياري آهي، تيئن ڪيل وعدو به پاڙيندا، جنهن لاءِ هيءَ گهڙي هر حالت ۾ مناسب ٿيندي. وڌيڪ جيڪي به ٿيو، سو ڏٺو ويندو. جنگ ۾ ڪٿڻ، هارائڻ جي ڳالهه، ڪنهن جي به لشڪر جي ٿورائي گهٽائي تي نه پر قرآن حڪيم جي آيت مطابق ته: خدا جي حڪم سان ڪڏهن ٿورائيءَ وارا به گهٽائي وارن تي سوڀارا ٿي پوندا آهن، تي انحصار رکي ٿي (۱). اوهان جي وعدي وفائي وڌيڪ اتحاد ۽ محبت جو باعث ٿيندي.“ (ص: ۸۵)

سردار دوست محمد خان اهي خط لکرائي پوري منصوبي سان پنهنجي ڪارندن هٿان شهمزادي ڪامران جي اميرن ڏانهن ڏياري موڪليا. انهن مان هر ڪارندي شهمزادي ڪامران جي چوڪيءَ تي پهچي پاڻ کي گرفتار ڪرايو. اهڙيءَ طرح سڀني ڪارندا ڪاغذن سميت گرفتار ٿي شهمزادي ڪامران وٽ آيا.

شهزادي ڪامران ۽ سردار دوست محمد خان جي ويڙهه، جنهن ۾ سردار دوست محمد خان جي فتح ٿي، انهيءَ وچ ۾ وزير فتح خان جو اندوهناڪ نموني قتل ٿيڻ، پڇاڙيءَ ۾ شهزادي ڪامران جي هرات ڏانهن واپسي :

شهزادو ڪامران پنهنجي والد محمود شاهه کي هرات جي تخت تي ويهاري پاڻ قنڌار آيو، جتي سردار عطا محمد خان جي انڌي ٿيڻ ۽ پنهنجي پٽ شهزادي جهانگير جي پڇي وڃڻ جي خبر ٻڌي کيس ڏاڍي خار آئي. پهرينءَ ست ۾ ستر هزار جنگي جوڌا ۽ ٻي انت جنگي سامان هٿ ڪري سردار دوست محمد خان سان ويڙهه ڪرڻ لاءِ ڪابل تي ڪڙدي ڪيائين. سردار پردل خان، جيڪو شهزادي ڪامران جي انهيءَ سفر دوران وٽس قيد هو، ڪن ماڻهن کي پاڻ سان ملائي قنڌار مان فرار ٿي ويو، جنهن جي ڏاڍي ڳولا ڪئي وئي پر هٿ نه آيو. ان جي پڇڻ کان پوءِ وزير فتح خان جي مٿان چوڪسي چُسڻ ڪئي ويئي، جنهن کي پڻ شهزادو ڪامران قيديءَ جي حيثيت ۾ ڪابل وٺيو پئي ويو.

شهزادو ڪامران جڏهن بيني بادام (۱) واري منزل تي پهتو ته اڳ پوءِ جي انديشي کان پنهنجن اميرن يار محمد خان، عطا محمد خان الڪوڙي ۽ عبدالمجيد خان بارڪزئي (پنهنجي خاندان جي محسن) کي وزير فتح خان لاءِ حڪم ڏنائين ته سندس هڪ هڪ عضوو بدن کان الڳ ڪري کيس چيچلائي ماريو وڃي. انهيءَ خيال سان ته جيئن شاهي ڪارندن ۽ سردار دوست محمد خان درميان هميشه لاءِ دشمنيءَ جو چڪر هلندو رهي.

حڪم ملڻ تي هڪدم وزير فتح خان سان وٽ وٽان شروع ٿي ويئي. عبدالمجيد خان (۲) جيڪو پاڻ نڪ وڍيل هو، (پاڻ سان ٿيل تعدي وسري) وزير فتح خان جو نڪ (۱) ڪن تاريخي ڪتابن ۾ وزير فتح خان جي قتل جو اصلي ماڳ سيدآباد وردگ ڄاڻايل آهي. ڏسو
تعلق نمبر ۱۶. پڇاڙيءَ ۾.

(۲) عبدالمجيد خان بارڪزئي، هيءُ نڪ لٽو وزير فتح خان جو سوت هو. انهيءَ ڪري سندس نالو وزير فتح خان سان گڏ ورتو ويو. ڏسو تعلق نمبر ۴.

حالت ۾ قيد اندر وڃي پيو. ڪابل ۾ اهو سڄو ڪم پورو ڪري سردار دوست محمد خان ماڻهن کي امن امان جو آسرو ڏئي، لشڪر وٺي بالا حصار ڏانهن وڌي وڃي اتي پهچي شهمزادي جهانگير کي گرفتار ڪري.

آخر هو بالا حصار وڃي رسيو ۽ چڪري شروع ڪري ڏنائين. پورن چاليهن ڏينهن تائين اها چڪري هلندي رهي ۽ هن قلعي تي پنهنجو گهيرو قائم رکيو. هو ڏانهن شهمزادو جهانگير به چڱيءَ طرح هن سان پورو پوندو آيو. نيٺ سردار دوست محمد خان قلعي کي ڪات هٽائي منجهس بارود پرائي، جيئن ان کي باهه ڏياري ته قلعي جي اها ٻانهين ڪاغذ وانگي هوا ۾ اڏامي ويئي.

اتي شهمزادي جهانگير هانءَ لاهي وڌو ۽ اڌ رات ايندي ئي قلعي جي ڳڙ کي مان نڪري پڇي هليو ويو. ائين دوست محمد خان سوڀارو ٿيو. ان کان پوءِ انهيءَ فتح جي خوشيءَ ۾ ڏاڍا شادمانا ٿيا. جن اميرن ۽ بهادرن جنگ ۾ پاڻ موڪيو، تن کي خوب انعام اڪرام ڏنا ويا.

سردار عطا محمد خان جيڪا ڪڏهن ساڀري چڪو. هو پنهنجي ئي بچڙائي ۾ ونجي اکين کان انڌو ٿيو. بديءَ مان نيڪيءَ جي آس رکڻ سياڻپ جو ڪم ناهي. شيخ سعديءَ چواڻي:

جنهن بچڙائيءَ جو بچ چٽيو ۽ نيڪيءَ جي اميد ڪيائين،

تنهن جو مٿو ئي ويو ۽ ڪوڙي سڌ ۾ ڪجهه به هٿ نه آيس.

وزير فتح خان کي جيتوڻيڪ قسمت اکين کان انڌو ڪرايو ليڪن اها حقيقت آهي ته هن سان جيڪا جڻ ڪئي وئي، تنهن ۾ سردار عطا محمد خان جو به هٿ هو. قسمت جا ڪم ڏسو، ساڳيو ماڻهو وري سردار دوست محمد خان هٿان اهڙي آئيءَ ۾ اچي ويو.

❖

کي وٺي، شهمزادي سلطان علي بابت پوريءَ دلجاءَ ڪري، لشڪر ڪاهي ڪابل تي چڙهي ڪڍي ته شهمزادي جهانگير توڙي سردار عطا محمد خان جي مائٽن طرفان ڪنهن به سندس رستو نه روڪيو. انهيءَ ڳالهه سردار دوست محمد خان کي هيڪاري پڪَ ڏني ته ڪوبه رولو يا رڳڙو ٿيڻ وارو ناهي. سو اڪيون ٻوٽي ڪابل ۾ وڃي وزير فتح خان واري (بندبخاني) پاسي آرام سان ويهي رهيو.

ٻئي ڏينهن تي سردار عطا محمد خان پنهنجي ڪيڏ شروع ڪئي، پر ان کان اڳ ئي سردار دوست محمد خان کي ڪڙڪ پئجي چڪي هئي، جنهن سڄو چرخو اونڌو ڪري ڇڏيو. اصل ڳالهه اها هئي ته سردار عطا محمد خان پنهنجي حويليءَ ۾ زمين اندر خوارن جي حساب سان بارود پورائي ڇڏيو هو ۽ تازو ۾ هو ته جيئن سردار دوست محمد خان پنهنجن ڀائرن سان اچي دعوت تي پهچي، تيئن کيس انهيءَ بارود واري پاسي ويهاري دعوت هلندي بارود کي باهه ڏئي، هن کي سندس ڀائرن سميت پورو ڪيو وڃي.

سردار دوست محمد خان، جيڪو اڳواٽ انهيءَ سازش کان خبردار ٿي چڪو هو، تنهن هن کي چوائي موڪليو ته آءُ اوهان جي دعوت تي نٿو اچي سگهان، ڀلائي ڪري اول اوهان هتي اچي شهمزادي سلطان علي جي سلامي ڀريو، جيڪو اوهان کي وزارت جي گادي عطا ڪرڻ چاهي ٿو. انهيءَ کان پوءِ پنهنجون دعوتون به پري ناهن، خوب پيا هڪ ٻئي جون مانيون ملهائيندا سون.

سردار عطا محمد خان کي اهو ڏٺو ڏٺي سردار دوست محمد خان شهمزادي سلطان عليءَ کي پنهنجي اٽڪل کان آگاهه ڪيو ۽ چيائينس ته هن کي ڦاسائڻ جو سڄو انتظام ٿي چڪو آهي.

سردار عطا محمد خان جڏهن وزارت جي لالچ ۾ شهمزادي سلطان علي جي سلامي تي آيو ته شهمزادي سلطان هن کي خلعت عطا ڪرڻ لاءِ حڪم جاري ڪيو. سردار دوست محمد خان جو پاءُ سردار پير محمد خان (جيڪو قسم ساڪ پيري وچ ۾ ڪونه هو) خلعت جي مٿي ۽ مٿي تي ٻڌڻ وارو موڙ (مڪت) کڻي آيو ۽ اچي سردار عطا محمد خان کي پهرائڻ لڳو. خلعت کان پوءِ جيئن موڙ کڻي هن جي مٿي تي رکيو ٿي ويو ته چوڌاري مبارڪن جي ورڪا ٿي وئي. ايتري ۾ پير محمد خان وجهه وٺي سردار عطا محمد خان کي ڳٽر مان جهلي هڪدم فرش تي کڻي لڏايو ۽ پنهنجن مائٽن کي واکو ڪيائين، جن اچي کيس هٿين پيرين ٻڏي گهٽي (ڏنبي) وانگي اونڌو ڪري اُڇلايو ۽ اتي ئي خنجر ڪڍي هن جون ٻئي اڪيون ڦيمي کيس اندو ڪري ڇڏيائون. آخر انهيءَ ئي

شھزادو ڪامران جيڪو اڳ ۾ پنهنجن اميرن کان شڪجي چڪو هو، تنهن جو اهي خط پڙهيا ته سندس وهڻ يقين ۾ بدلجي ويو. کيس هيڪاري حراس اچي ورايو ته هاڻ سندس امير کيس گرفتار ڪندا.

هوڏانهن سردار دوست محمد خان وري ڇا ڪيو جو هڪ رات پنج سو سوار چئن توڻن سميت ساڻ ڪري جبلن جي چوٽين تي چڙهي، اُتان انڌا ڌنڌ گولا وسائي ڏنائين. انهيءَ اڇانڪ حملي کان شھزادي ڪامران جي لشڪر ۾ ڦڙڦوٽ پئجي ويئي، ليڪن ٿوريءَ دير کان پوءِ وري مقابلي جي تياري ٿي. ٻنهي ڌرين ۾ سارو ڏينهن ورندي رات تائين چڪري هلندي رهي. آخر هر ڪو ميدان ڇڏي وڃي پنهنجي جاءِ تي آرامي ٿيو. جڏهن ٻي رات آئي ته شھزادو ڪامران ظاهر ۾ پنهنجن ماڻهن جي دل ٻڌرائي ساڻن راتا هي ڏيڻ جون صلاحون ڪندو رهيو، پر اندر ۾ پنهنجن اميرن جي خوف کان پينلجي ته متان اهي کيس گرفتار ڪري سردار دوست محمد خان جي حوالي ڪري ڇڏين، اڌ رات جو موقعو تاڙي وٺي ڀڳو ۽ هزارن وٽان ٿيندو وڃي هرات رسيو! (۱)

سبح اڀريو ته شھزادي ڪامران جي پاڇ واري خبر وڃي سردار دوست محمد خان تائين پهتي. پهرين ته هن کي ويساهه ئي ٿئي آيو. نيٺ جڏهن جاسوس موڪلي سڄي حقيقت معلوم ڪيائين ته پڪ ٿي ويس. انهيءَ ئي وير پنهنجي لشڪر سان وڃي ميدان جو معائنو ڪيائين، جيڪو بلڪل صاف ٿي چڪو هو. پوءِ ته ڀاڄوڪڙن جو سڄو سامان، جيڪو اتي ٿڙيو پکڙيو پيو هو، پاڻ سان کڻائي واپس آيو ۽ لشڪر سان گڏجي پنهنجي سوڀ جا ٺاهو وڃائيندو اڳتي اڳتي هليو.

سندس ڀائر، جيڪي قنڌار جي ڀرسان معروف (۲) قلعي ۾ رهيل هئا، تن کي خوشين ڀريا خط لکي موڪليائين. پوءِ پاڻ به وڃي ڪابل پهتو. هن جي ڀائرن سردار ڪهنڊل خان، سردار شير دل خان، رحمدل خان ۽ مهردل خان پنهنجي ڀاءُ جي سوڀ تي خوش ٿي خوب جشن ملهايا. ٿوري عرصي کان پوءِ وڏو لشڪر وٺي قنڌار تي وڃي ڪڙڪو ڪيائون، جتان پڻ سوڀارا ٿي، سڄي خراسان تي حڪومت ڪرڻ لڳا. هيءُ واقعو ۱۲۳۴ھ/۱۸۱۹ع ڌاري ٿيو.

*

(۱) هزارا قوم افغانستان جي وڃاڳ ۾ رهي ٿي، جتان غزني ۽ هرات ڏانهن جابلو رستو ويندو آهي.
(۲) اهو (معروف) قلعو قنڌار کان ڏکڻ اوڀر پاسي آهي، جتي بارڪزئي رهن ٿا. وزير فتح خان جي خاندان جو لاڳاپو پڻ انهيءَ قبيلي سان هو. — حبيبي

سردار محمد عظيم خان جو ڪشمير مان ڪهي اچڻ ۽ لڌياني کان شاهه شجاع کي واپس گهراڻڻ - شاهه شجاع جي سردار محمد عظيم خان سان جنگ، جنهن ۾ هن کي شڪست ائي، ان کان پوءِ شهزادي تيمور جو شڪارپور پهچڻ:

ڪشمير جو ناظم سردار محمد عظيم خان وزير فتح خان جي دڪانڪ واقعي کان پوءِ ڏاڍو دلگير ٿيو. نيٺ صلاحڪارن جي صلاح تي درباري وڪيلن (سفيرن) کي تحفا ۽ خط ڏئي شاهه شجاع ڏانهن اماڻيائين. شاهه شجاع جيتوڻيڪ لڌياني ۾ انگريز بهادر جي ايل هيٺ ڏاڍي عيش عشرت سان زندگي گذاري رهيو هو، تڏهن به سندس دماغ مان سلطنت جو سودا نه ٿي ويو. پاڻ بارڪزئين تي ڪڏهن ڀروسو ڪرڻ وارو نه هو، پر تخت تاج جي عشق ۽ شوق ۾ بيوس ۽ بيتاب رهندو ٿي آيو. هن سردار محمد عظيم خان جي خواهش تي ۱۲۳۴ھ / ۱۸۱۸ع ڌاري توڻن سان گڏ ڪي سوار ۽ پيادا ساڻ ڪري اچي ديري غازي خان ۾ منزل ڪئي، جتي سمندر خان باميزني نوابي تي مامور هو. کيس شاهه شجاع جو اچڻ نه وڻيو، ان ڪري ساڻس ٽڪر جي پيو. پر پوءِ چاڙهو نه ڏسي پاسيرو ٿي ويو. شاهه شجاع دلچاءِ ڪري ديري غازي خان ۾ ترسي لشڪر ۽ جنگي سامان ڪڍڻ ۾ لڳي ويو. انهيءَ وچ ۾ سردار پردل خان، جيڪو قنڌار مان شهزادي ڪامران جي قيد مان پڳو هو، شاهه شجاع سان اچي مليو، جنهن خوش ٿي کيس ڏاڍي عزت ڏني.

ٿوري وقت کان پوءِ شاهه شجاع ديري غازي خان جي نوابي وزير فتح خان جي پاءُ اسد خان جي پٽ محمد زمان جي حوالي ڪئي ۽ پاڻ پشاور راهي ٿيو. پنهنجي پٽ شهزادي تيمور کي وري شڪارپور موڪلي ڇڏيائين. سنڌ جا حيدرآبادي مير (ٽالپور) ڪرم علي خان ۽ مراد علي خان ۽ خيرپوري مير، سهراب خان ۽ رستم خان (۱) شاهه شجاع جي آئنده ارادن (۲) کي نظر ۾ رکي ته:

(۱) ڏسو تعليق نمبر ۶ ڪتاب جي پڇاڙيءَ ۾.

(۲) شاهه شجاع کي انگريزن کانائو پٽ وانگي پاليوئي ان لاءِ پني ته جيئن وقت اچڻ تي کين ڪم اچي، سوان لاءِ کيس چڙواڳ ڇڏيو ويو. (مترجم)

”خراسان جي سردارن سردار محمد عظيم خان ۽ سردار دوست محمد خان پنهنجن ڀائرن سميت شاهه شجاع کي حڪومت جو آسرو ڏنو آهي، سو پاڻ هر حالت ۾ خراسان ويندو. ان لاءِ اڳواٽ ئي خوشامد ڪري کيس چيائون ته شهزادي تيمور کي شڪارپور ڏياري موڪل!“

شهزادو تيمور ميرن جي خواهش موجب اتان هلي اچي سبزل ڪوٽ (۱) جي قلعي تائين پهتو. انهيءَ قلعي ۾ مقرر ميرن جا معتبر ماڻهو شهزادي جي آڃيان لاءِ ڊوڙندا آيا. تڏهن مقصود خان ۽ تاج محمد خان بارڪزئي شڪارپور جا سنڀاليندڙ هئا. انهن کي جڏهن شهزادي ڏانهن موڪليل معتبر ماڻهن وٽان اصل حقيقت معلوم ٿي ته شاهه شجاع جون خود سنڌ ۾ (بلي واريون) اکيون آهن ته ويچارن جا وڻ ٽپي ويا. وٽر شهزادي تيمور جي آمد کي انهيءَ سازش جي هڪ ڪڙي سمجهي سوچ ۾ اچي پيا ته هاڻ ڇا ڪرڻ کپي. آخرڪار شڪارپور جي سڀني چڱن مڙس ۾ جمعي خان بارڪزئي، سعادتمند خان الڪوڙي، خيرالله خان، مدد خان فوفلزئي، مولاداد خان فوفلزئي، سلطان خان بابري، سيٺ نندن مل، شيوا سنگهه ۽ گلاب راءِ، پنجابي شاهوڪارن، کي سڏائي شهزادي تيمور جي آمد بابت صلاحون ڪيائون، پر گهڻي مٿاڪٽ کان پوءِ به ڪنهن نبيري تي نه پهتا ته ان آئي، جو ڪهڙو اڀاءُ ٿيڻ گهرجي؟ پڇاڙيءَ اها سوچ ڪيائون ته ان باري ۾ خود ميرن سان مشورو ڪيو وڃي، ڏسون ته اهي ڪهڙي ٿا تدبير اختيار ڪن. هنن جو اهو خيال ان ڪري به اهم هو ته جنهن صورت ۾ ميرن پاڻ شهزادي تيمور تي هتي آڻايو آهي، انهيءَ حالت ۾ پنهنجي ڪابه ڳڻ ڳوت هن مٿي تائين مٽياري (ڪامياب) نه ٿي سگهندي، سو ساڻن لهه وڇڙ ۾ ضرور اچڻ کپي.

جڏهن سڀني اچي انهيءَ خيال تي بيٺا ته جمعي خان بارڪزئي کي (جيڪو سڀني کان سرس سياڻو ۽ ڏاهو هو) خيرپور جي ميرن ڏانهن موڪليائون. جيئن ته شهزادي تيمور جي شڪارپور ۾ آمد ميرن جي ئي مددعائي ٿي هئي، تنهن ڪري جمعي خان انهن کي اصل حقيقت سمجهائڻ ۾ وڏا وس ڪيا. پر ڪوبه ٻوٽو نه ڀريو اٿلندو ميرن پنهنجي معتبرن جي چوڻ تي ويچاري جمعي خان کي زوريءَ شهزادي تيمور ڏانهن روانو ڪيو.

(۱) سبزل ڪوٽ روھڙيءَ کان ستمتر (۷۷) ميل اوڀر تي ۽ بهاولپور کان چار ميل اوڀر سنڌ ۽ بهاولپور جي دنگ وٽ آهي. سنڌ گزيٽيئر ۹۲۴.

ميرن جي حڪم تي جمعو خان جڏهن گهوٽڪي ۽ ٻهجي شھزادي تيمور تائين رسيو ته کيس سڄي خبر پئجي ويئي ته ماجرا برابر اهاڻي هئي، جنهن جا انومان عام هئا. هن اتان ئي سموري روداد مقصود خان، تاج محمد خان ۽ ٻين ڏانهن لکي موڪلي ته شھزادو تيمور هتي ميرن جي تقاضا موجب آيل آهي. انهيءَ صورت ۾ اسان کي اڳواٽ ئي شڪارپور جي سنڀال تان هٽ ڪڍي شهر جي ڀر ڇڏڻ گهرجي.

جمعي خان جي انهيءَ ڏاهه ڏيڻ کان پوءِ شهر جا مڙئي چڱا مڙس رت جا ڳوڙها روئندا ڏاڍن ارمانن سان شڪارپور مان نڪري هليا. تاج محمد خراسان هليو ويو ۽ مقصود خان شهر کان چار ڪوهه پرتي اورنگ آباد ۾ وڃي ويٺو (۱).

شھزادو تيمور ۱۲۳۴ھ/ ۱۸۱۸ع ۾ سيد ابوالحسن شاھ، آقا حسن ناظر باشي ۽ دلاور خان سان گڏ ٻين سون پيادن ۽ سوارن جي ڪٽڪ سميت اچي شڪارپور ۾ وارد ٿيو، جتي خيرپور جي ميرن طرفان حمزو خان ٽالپور ۽ ديوان دلپت راءِ ساڻس هر رڪاب ۽ حاضر هئا، جيئن رعايا کي پڪ ٿئي ته هيءُ غلاموءَ واري گھل مڙئي خيري آهي. شھزادي هڪ حاڪم جي حيثيت ۾ شڪارپور جي گادي اچي سنڀالي ته شهر جا سڀئي مھاندا، سرڪاري ڪارندا ۽ سڀني سندس خدمت ۾ سلامي ڀرڻ آيا. جن کي مانائتو ڪيو ويو. آخر شهر ۾ پڙهو ڏياريو ويو ته هرڪو امن عافيت سان ڏنڌي ڏاڙيءَ کي لڳي وڃي.

شھزادو تيمور نوجوان ۽ نهايت عيش پسند هو. ان ڪري شڪارپور جي رهائش دوران هر روز باغن جي سير ۽ محبوبن جي هنج ۾ ٿي گذاريائين، تان جو ست اٺ مھينا ائين گذري ويس. اوچتو کيس انهيءَ عياشي واري عالم ۾ خبر ملي ته شاھ شجاع جي سر ڏي خبر ناهي. سو سڄي عيش آرام کان نره ٿي ويو ۽ رات ڏينهن ٿڌا ساھ ڪڍي سوچيندو رهيو ته هاڻ اڃا ڇا ٿيندو؟

*

(۱۴)

سردار محمد عظيم خان جي ڪشمير مان پشاور پهچي شاهه شجاع سان چڪري ڏيڻ، شاهه شجاع جي ڪانٽس هار کائڻ ۽ ڪي ڏينهن خيبر جي لکن ۾ لڪي وري سيد ولي شاهه جي رهنمائي ۾ مزاريءَ جي رستي (۱) شڪارپور ڏانهن سندس پاج:

شاهه شجاع ديري غازي خان مان نڪري پشاور آيو ۽ پنهنجي حڪومت هلائڻ ۾ مشغول ٿي ويو. هوڏانهن سردار محمد عظيم خان به ڪشمير جا وڻ ڇڏي پنهنجي لشڪر ۽ خزاني سميت پشاور ڏانهن رخ رکيو. پٺيان پنهنجي پاءُ عبدالجبار کي ڪشمير ۾ ڇڏيو هئائين، جيڪو حڪومت جي نشي ۾ ايڏو چور ٿي چڪو هو، جو چاليم گهوڙا سون سجن ۽ بخملي جا من (جُهَلَن) سان سينگاري اندر ٻاهر سواريءَ تي پئي هليو. هيءُ جتي به ٿي ويو ته ساڻس رنگ برنگي تنبو طولان ۽ پيو ساز سامان هڪيو تڪيو موجود پئي رهيو، انهيءَ خوش فهميءَ ۾ ته پاڻ اجمو ٿو اڪيلي سر ملڪ جو حاڪم بڻجي! مگر کيس اهو پتو نه هو ته قدرت ساڻس ڪهڙي ويڙن ڪرڻ واري آهي.

سردار محمد عظيم خان جڏهن پشاور جي ويجهي چڪَ ۾ آيو ته شاهه شجاع جي اميرن هن کي صلاح ڏني ته سردار محمد عظيم خان جي عزت افزائي لاءِ مناسب آهي ته ڪي چڱا ماڻهو سندس آجيان جي لاءِ اُمائيا وڃن، ڇاڪاڻ ته هو ائين ڪرڻ سان اوهان جي درٻار مان مائتو ٿيو ته اها نه رڳو انهيءَ جي عزت ليکي ويندي پر ان مان اوهان جي شان مان جي به هاڪ ٿي ويندي.

شاهه شجاع جيڪو پنهنجي حڪمرانيءَ جي انڌ ۾ هو، تنهن صلاحڪارن کي جواب ڏنو ته جنهن صورت ۾ سردار محمد عظيم خان پاڻ کي اسان جو خدمت گذار ٿو سمجهي ته پوءِ سندس آڌرپاءُ جي ڪهڙي ضرورت آهي؟ هن کي ڪپي ته پاڻ اسان وٽ پهچي اسان جي سلامي پري تنهن کان پوءِ سندس عزت افزائي لاءِ سوچيو ويندو.

(۱) مزارِي بلوچ آهن، جيڪي ديري غازي خان پاسي رهن ٿا. تاريخ بلوچستان ص ۵۷. شاهه شجاع پاڻ به انهيءَ رستي سان شڪارپور اچڻ جو احوال لکيو آهي. واقعات ص ۶۷. — حبيبي

سردار محمد عظيم خان کي جڏهن شاه شجاع جي انهيءَ تنديءَ جي خبر پئي ته بسم الله بر غلط سمجھي سوچيائين: شاه شجاع جيڪو اجا پوريءَ طرح ملڪ جو حاڪم به ڪونه ٿيو آهي، سو اڄ جيڪڏهن پنهنجي هن بي سرو سامانيءَ واري حالت ۾ اسان جهڙن کي ڌيان ۾ نٿو آئي ته سپاڻي الائي ڪهڙا ڪلور ڪري ڏيکاريندو!

انهن ٻنهي ڌرين ۾ پهريان شڪ شبها پيدا ٿيندا ويا، جن پوءِ پڪي دشمنيءَ واري صورت ورتي. آخرڪار ڳالهه وڃي وڌي رڳڙي تي پهتي. سردار محمد عظيم خان پنهنجي امير مهر علي خان کي لشڪر ڏئي شاه شجاع سان جنگ جوڻ لاءِ روانو ڪيو.

اها بهار جي منڍ هئي، بريت، ٿوٽهڙي جي ڪري، ساوڪ سان پريل هئا. شاه شجاع جا سوار پنهنجن گهوڙن کي چارڻ لاءِ اوري پري پکڙجي چڪا هئا. شاه شجاع جڏهن انهيءَ اوچتي وڳوڙ کان آگاهه ٿيو ته ڪي پيادا ۽ سوار ساڻ ڪري پشاور جي قلعي مان نڪري جنگ جي ميدان ۾ اچي لٿو. ٻنهي پاسن کان چڱيون چڪريون هليون پر نيٺ شاه شجاع کي شڪست کائي ميدان ڇڏڻو پيو.

پويان سردار محمد عظيم خان هن جي تاڙ ٻڏي هليو، پر شاه شجاع کيس وري هٿ نه آيو. سردار محمد عظيم خان خيبر اورانگهي ڪابل وڃي پهتو. ايتري ۾ هن کي اطلاع مليو ته ڪشمير تي رنجيت سنگهه قبضو ڪري چڪو آهي. اهو ٻڌي ڏاڍو حيران پريشان ٿيو ۽ پنهنجي نياڳي پاڻ عبدالجبار تي ڦٽڪارون وسائڻ لڳو. پر تقدير آڏو ڪنهن جي ڪهڙي مجال آهي، جو ڪجهه ڪري سگهي. سڀڪجهه مالڪ جي وس رهي ٿو.

انهيءَ خالصي (رنجيت سنگهه) ڪهڙي ريت پنهنجا هزارين فوجي ميدان ۾ مارائي ڪشمير کان پشاور تائين ايڏي ساري ايراضي هٿ ڪئي؟ اهو هڪ الڳ داستان آهي.

ڪشمير پنهنجي نزاکت ۽ نفاست ۾ ڪو نظير نٿو رکي. هن کي هميشه برين سان به ڪا مشابھت ڏئي نٿي سگهجي، جيئن ڪنهن چيو آهي ته:

ڪشمير کي گهٽ نظر سان نه ڏس

جو هن اڳيان هزارين جنتون هيچ آهن.

ليڪن ڪشمير جي قسمت ۾ رڳي ڦرلٽ لکيل آهي. ڪشمير جو خانو خراب ان جي حاڪمن هٿان ئي ٿيندو رهيو. سردار محمد عظيم خان به انهن مان هڪ هو، جنهن جي آندل تباهين نيٺ رنجيت سنگهه کي ڪشمير اچڻ جو رستو ڏيکاريو.

پشاور ۾ شاهه شجاع جي شڪست کان پوءِ سنڌ جي ميرن طرفان شهزادي تيمور کي شڪارپور مان ڪڍڻ جي ڪوشش ۾ ميرن جي حڪم تي جمعي خان بارڪزئي جو شهزادي ڏانهن جنگ لاءِ وڃڻ ۽ شڪست کائي واپس پڇي اچڻ:

شاهه شجاع جتان ڪٿان شڪست جو منهن ڏسي (ڌرم جا ڌڪا کائي) آخر وڃي خيبر جي پهاڙن ۾ پناهه گزين ٿيو. اها ڳالهه هر هنڌ هلي (مشمور ٿي) ويئي، پر ڪيترن ڏينهن تائين ڪنهن کي ڪو پتو پئجي نه سگهيو ته هو ڪٿي (تمثيل) آهي. هن پاسي ميرن کي جڏهن خبر پئي ته قصو هيئن ٿي چڪو آهي ته شاهه شجاع مان آقي باقي آسرو پلي ۽ اڪيون ٻوٽي شهزادي تيمور جي پٺ ورتائون، جيڪو شڪارپور ۾ شراب ڪباب وسيلي پي ۽ جي غم ۾ جهرندو پئي ويو. کيس خط ڏياري موڪليائون ته:

”الاهي تقدير پال پري سرڪار (شاهه شجاع) جو تختو اونڌو ڪري ڇڏيو، جنهن جو ڪو پتو ئي ڪونه ٿو پوي ته ڪهڙي هنڌ ٿمهيل آهي. شڪارپور جا بارڪزئي، جيڪي شمر کان علاوه سڄي پس گردائي ۾ پڪڙيل آهن، انهيءَ وقت جي انتظار ۾ هئا، هاڻ خطرو آهي ته متان ڪٿي دشمنيءَ جي خيال کان انهن جو شهزادي جي ماڻهن سان ڪو ٽڪر نه ٿي پوي ۽ ڳالهه وڃي ڪنهن وڏي معاملي تائين پهچي، سو صلاح اها آهي ته ان کان اڳي جو سپاڻي ڪا هيٺ مٿاڻي ٿي پوي ۽ اسان اوهان ڏانهن مياڙي ٿي پتون ڇو نه اوهان کي اڳواٽ اهڙو اطلاع ڏيون!

چڱو ائين آهي ته اوهان شڪارپور ڇڏي ڪنهن ٻئي پاسي هليا وڃو، جنهن ۾ اوهان جي ۽ اوهان جي عملي جي ڀلائي آهي.“

(ص: ۱۰۲)

ٻئي طرف جمعي خان ۽ مقصود خان ڏانهن چنيون اُماڻيون ويون ته:

”شاهه شجاع جيئن سردار محمد عظيم خان کان شڪست کائي

(خوار ٿي) چڪو آهي، جنهن جي خبر ئي ڪانه ٿي پوي ته ڪٿي پيو پٽڪي! هن حال ۾ شهنزادي تيمور جو شڪارپور ۾ هئڻ نڪ نٿو لڳي. اسان جو خيال آهي ته شهنزادو اتان ڪسڪ سورت پڙهي ڪيڏانهن نه ڪيڏانهن غائب ٿي وڃي، سو اوهان کي ان لاءِ سوچي اها مصيبت اتان ٿارڻي پوندي. جيڪڏهن انسانيت ۽ شرافت سان ڪم نهي پوي ته واه نه ته ڪنهن داناءُ چواڻي: مين محبت مان ڪو چاڙهو نه ٿئي ته پوءِ ڪرڙي اک کان ڪم وٺڻ گهرجي. وڌيڪ اوهان جي وس آهي.“ (صص ۱۰۲-۱۰۳)

انهيءَ هدايت موجب جمعي خان ۽ مقصود خان گهڻو ئي پاڻ پتوڙيو ته آئي بلا سر تان تري پر شهنزادي تيمور واري ڌر پنهنجي آت تان ئي نه لٿي. آخرڪار ٻنهي پاسي هلڪي جهڙپ لڳي، جنهن ۾ ڪي سپاهي مارجي ويا. جمعي خان کي نيٺ ويچارو ٿي، ڀڄي وڃي اورنگ آباد ۾ مقصود خان وٽ پناهه ڏيڻو پيو. ميرن به گهڻيون ئي ڪوششون ڪيون پر ڪارگر ڪونه ٿيون، شهنزادي جا ملازم هٿيون وڌيڪ شينهن ٿي ٿڌي تي هر ڳالهه جو جواب ڏيندا رهيا ۽ پڇاڙيءَ ۾ ميرن کي چواڻي موڪليائون:

”اوهان جي اکين ڦيرڻ تي ڏاڍو اچرج لڳو! هن آزمائش جي گهڙيءَ ۾ سڀ ڪنهن ڪري ڪوئي جي پروڙ پوندي رهي ٿي. اوهان جي خلوص تي اسان کي پورو پروسو هو پر هيءَ ڪهڙي شرافت هئي جو اوهان جمعي خان بارڪزني کي انگشت (اگر).... ڏئي، اسان جي مقابلي لاءِ کڙو ڪيو؟ جنهن بي ادب ٿي سڌو سنئون فساد ۾ منهن وڌو، ۽ اوهان پري کان ويهي رونشو (تماشو) ڏسندا رهيا. اوهان کان ايترو به ڪونه ڀڄي سگهيو جو ان کي ڪا روڪ ٽوڪ ڪريو ها! اها ڪهڙي مروت ۽ ڪهڙو مسلمانن ننگ ليڪجي.... چيو ڪونه اٿن ته: ائين (بيچڙائي) نه ڪر جو چڱا اهڙو ڪم نه ڪندا آهن. جيستائين سرڪار (شاهه شجاع) جو ڪو پتو نه پيو آهي، تيستائين اسان جو هٿان وڃڻ محال ٿيندو، پر جي اجا به اوهان جي مٿي ۾ پنوري آهي ته هو گوءُ هو ميدان. ماڻهن جي سر تي جيڪا مصيبت اچي ٿي نيٺ تري ويندي.

پر مرد کي ڪپي ته پنهنجي مردانگيءَ کان پري نه وڃي.“ (صص ۱۰۲-۱۰۵)

ميرن کي جيئن اهو دڙڪو مليو ته دنگ رهجي ويا. تڏهن به بردباريءَ کان ڪم وٺندي هر روز ڪنهن نه ڪنهن حيلي بهاني ميڙ منٽ سان ڳالهه چوريندا پئي آيا.

ائين مهينو ڏيڍ شهمزادي ۽ ميرن وچ ۾ معاملو هلندا رهيا. پڇاڙيءَ ۾ جڏهن ڪو چيمه نه ٿيو ته مولاداد خان، خيرالله خان ۽ مدد خان فوفلزني شهمزادي وٽ وڃي چاپلوسي نموني کيس سرچاڻڻ جي ڪئي. هو پاڻ سان ڪي سپاهي ۽ عام شهمري به گڏ وٺي ويا، ۽ شهمزادي اڳيان ڊاڙ پٽاڪ هڻڻ لڳا ته: اسان قسم ساڪ تي چئون ٿا ته پاڻ سڀئي اڄ به اوهان جا ٻڙا ٻانها آهيون. جن به اوهان سان سرڪشي ڪئي آهي تن سان اها تعدي ڪئي ويندي جو سدائين ياد رکندا.

انهيءَ چاپلوسيءَ وسيلي شهمزادي کي ٺاهه ۾ آڻي ڪانئس شڪارپور جي سموري سرڪاري آمدني مان ٽيون حصو وصول ڪندا آيا. هوڏانهن شهمزادو پنهنجي (پاڇوڪڙ) پيءُ جي اوسيٽري ۾ ڏينهن ڳڻيندو رهيو. (۱)

*

(۱) شهمزادي تيمور جا ملازم شڪارپور جي سموري سرڪاري پيدائش مان ٽيون حصو ميرن جي ماتحت بارڪزئين کي گذر بسر لاءِ ڏيندا ٿي آيا. — حبيبي

شاه شجاع جو شڪارپور ۾ بلا بڻجي نازل ٿيڻ ۽ ستت وڃي سنڌ جي ميرن سان معاهدو ڪري، وري واپس شڪارپور اچڻ:

شاه شجاع خيبر جي لکن مان نڪري سڌو ڊيري غازي خان ڏانهن ويو. جڏهن ان جي ويجهو آيو ته اتان جي ناظم محمد زمان خان هن هارايل هاڙهي مٿان دل ٻڌي حملي جي تياري ڪئي. شاه شجاع پنهنجي پتڪيل حال جي ڪري منهن ڏيڻ بدران پنيرو تي شڪارپور ڏانهن وڌيو ۽ شڪارپور جي هڪ سيد ولي شاه جي رهنمائي ۾ روهڙي ۽ ڪشمور لتاڙيندو اچي شڪارپور ۾ نازل ٿيو. هن جي اچڻ جو ٻڌي سندس دشمن اک چنپ ۾ الوپ (غائب) ٿي ويا.

شڪارپور پهچي ٿورن ئي ڏينهن ۾ کيس پتو پئجي ويو ته شڪارپور جي سموري سرڪاري پيداوار مان شاهي خرچ پورو نه ٿي سگهندو، ان ڪري سڄي خرچ پڪي جي پورائي لاءِ سنڌ جي ميرن سان ٺاه واري صورت اختيار ڪرڻي پوندي.

اهو خيال ڪندي پاڻ پهرين ئي راقم (ڪتاب جي مؤلف منشي عطا محمد) هٿان پنهنجي آمد ۽ ميرن سان خير خواهي بابت خط لکرائي کين روانا ڪيائين. پوءِ ٿورا ڏينهن رڪي قلندر شهباز جي زيارت جي بهاني پيڙين ۾ سوار ٿي شڪارپور مان نڪري هليو. هيءُ آبڪلاهيءَ جي موسم هئي، ساڻس پنهنجا ڪي امير به عملي سميت گڏ هئا.

جڏهن پيڙيون بکر جي قلعي وٽان لانگهائو ٿيون ته قلعي جي پهريدارن توب جا گولا مٿن چوڙيا، پر پيڙيون بنا ڪنهن جوکي جي اتان ٽپي وڃي دونمين (گوت) وٽ لنگر انداز ٿيون. اها خبر جيئن خيرپور جي ميرن کي پئي تيئن انهن مان مير سهراب خان، مير رستم خان، مير مبارڪ خان ۽ ٻيا تڙ ٽڪڙ ۾ خيرپور مان هلي اچي ساڻس مليا ۽ کيس سوکڙيون پاڪڙيون پيش ڪيائون. تنهن کان پوءِ مهمانداريءَ ۾ لڳي ويا ۽ ڪابه ڪسر پوئتي نه رهايا. هن باري ۾ ميرن حقيقت ۾ اهو ڪجهه ڪيو، جيڪو سندس شان وٽان هو. ٻئي پاسي شاه شجاع به هنن جي گهمڻي عزت افزائي ڪئي.

سائن صحبتي ٿي، زماني جا ڏک سک اوريندو، سندن دل وٺندو رهيو.

هوڏانهن حيدرآباد جا مير، جيڪي شڪار لاءِ ٻاهر ويل هئا، اهي به مير ڪرم علي خان، مير مراد علي خان ۽ ٻين سميت حيدرآباد هليا آيا. ايتري ۾ شاهه شجاع به ٻيڙين رستي اچي اتي پهتو، جنهن کي سڀني گڏجي مان ڏنو ۽ ڳالهيون شروع ٿي ويون.

شاهه شجاع هڪ ئي وقت خيرپور ۽ حيدرآباد جي ميرن سان ملاقات ڪري ڏاڍو خوش ٿيو. کين پنهنجي شاهائين عنايت سان خوب نوازيائين. جڏهن ٻنهي ڌرين جي معاهدي جو وقت آيو ته ميرن گهمڻي قدر لنوائن جي ڪٺي، پر هوڏانهن هو (شاهه شجاع) به مچڙو ٿي سندن پويان لڳو، چئي: جيستائين معاهدو نه ٿيو آهي، تيستائين حيدرآباد کي ڇڏڻ جي ڪونه ڪندس. نيٺ هنن ڪٺي آڻ مڃي ۽ هيٺين ريت معاهدو ٿيو:

ٻنهي ڌرين ڪلام الله وچ تي رکي عهد ڪيو ته: شاهه شجاع جو دشمن ميرن جو دشمن ليکيو ويندو. ٻنهي جي نيڪي بدي ۽ ننگ ناموس جي ڳالهه هڪ سمجهي ويندي. جيڪو ان جي ابتڙ ٿيو، تنهن ڄڻ ڪلام الله کي پٺي ڏني ۽ پنهنجو خانو خراب ڪيو. آخر اهو به طئي ٿيو ته شاهه شجاع جي مدد ۾ ميرن پاران ڪابه ڪوتاهي نه ٿيندي.

اهو عهدنامو ڪري شاهه شجاع خيرپور ڏانهن سنڀريو. حيدرآباد جي ميرن پنجويهه هزار رپيا روڪ ۽ قيمتي سوکڙيون کيس پيش ڪيون. ان سان گڏ ڪي علائقا: محال گوسرڙجي، ڪرن جو قلعو، ڳڙهي ياسين (۱) محال روپاهه (۲) جو ٽيون حصو شاهه شجاع جي خرچ پڪي لاءِ مقرر ڪيائون.

وڌيڪ لاءِ خيرپور جي ميرن ڏانهن خط لکي ڏنائون ته شڪارپور جي ڪن ديھن جي آمدني مان هر مهيني مقرر ڪيل رقم جي ادائگي ڪري شاهه شجاع سان سنمڪ ٿيندا رهن.

خيرپور پهچڻ تي شاهه شجاع جي ميرن پاران ڏاڍي سهڻي نموني آجيان ڪئي

(۱) شڪارپور جي ڀرسان ڳڙهي ياسين جو وڏو شهر آهي. ۱۸۷۰ع ۾ هن جي ڍل به لک ويهه هزار ڳڙندي هئي. هتان جي آدم شماري پنجمتر هزار ۹۹ ڊيمون ۽ ۴۰۲ چورس ميل پکيڙ هئي. ٽريٽر سکر ۲۲.

(۲) روپاهه: شڪارپور ۽ جيڪب آباد جي وچاڳ ۾ اتراهين پاسي واري ايراضي، جا عام ماڻهن ۾ اڄ مشهور آهي. — حببي

ويٺي، جڏهن عهدنامي بابت ڳالهيون هليون ته مير سهراب خان جيڪو زماني جا رنگ ڏسي وڌي ڄمار کي اچي پهتو هو، تنهن عهدنامي کان صاف انڪار ڪري ڇڏيو ۽ چوڻ لڳو: حيدرآباد جي ميرن اڳواٽ جيڪو عهدنامو ڪيو آهي سو ڪافي سمجهڻ ڪپي، وڌيڪ ڪابه ضرورت ڪانهي. جيڪڏهن اهي انهيءَ عهدنامي تي قائم رهيا اسان به ساڻن گڏ هوندا سين. ٻي حالت ۾ اسان تي ڪا ميار نه رهندي.

شاهه شجاع چڱا حيله هلايا، پر هتي هن جي هڪ به نه هلي سگهي. مير سهراب خان پاڻ انهيءَ ڪروڙ ۾ هو ته حيدرآباد جي ميرن هٿ وٺي پاڻ کي ٻوهي ۾ وڌو آهي. هنن کان عهدنامي موجب ادائگي ڪنهن مٿي ڪانه ٿي سگهندي، هروڀرو خوريءَ جو ڪارو مٿي تي ڪشي ۽ ڪلام الله وچ ۾ آڻي ايڏي هوڙهيائي ڪئي اٿائون، انت معاهدو نه ٿيڻو هو سو نه ٿيو. شاهه شجاع ائين خيرپور جي ميرن وٽان مائوس ٿي پويان پير ڪري واپس شڪارپور اچي پهتو.

*

شاه شجاع جي حيدرآباد ۽ خيرپور کان شڪارپور ڏانهن واپسي ۽ اتي پهچڻ کان پوءِ مال ميڙڻ ۽ لشڪر گڏ ڪرڻ ۽ فوجي منصوبا سٽڻ ۽ ٻئي پاسي سنڌ جي ميرن جو ڳڻتيءَ ۾ پوڻ:

شاه شجاع حيدرآباد جي ميرن سان معاهدو ڪري خيرپور مان ٿيندو شڪارپور آيو ته لشڪر گڏ ڪرڻ ۾ لڳي ويو. جتان ڪٿان پيادا سوار ڀرتي ڪرائيندو ويو. خراسان مان نور محمد خان الڪوڙي، بلوچ خان اچڪوٽي، عبدالوهاب خان ۽ عبدالمجيد خان (نڪ وڏي) کي پيادن ۽ سوارن سميت گهرايائين، جيڪي وٽس اچي حاضر ٿيا. انهن کان سواءِ پيا امير به جهڙوڪ: مير افضل خان اسحاق زئي ۽ شيرين خان، توڙي قزلباش، عرب ۽ تاجڪ وٽس اچڻ لاءِ آتا هئا. هر ڪنهن کي خراسان جي لوري لڳل هئي.

شاه شجاع اهو سڀ ڪجهه خراسان هٿ ڪرڻ لاءِ پئي ڪيو، پر هر ڪنهن ننڍي وڏي ڳالهه جي لاءِ سنڌ جي ميرن سان صلاحون پئي ڪيائين. نيٺ ٻن سالن جي عرصي ۾ لشڪر ڀرتي ڪرڻ کان سواءِ هٿيار پنهوار ۽ ٻيو سامان ميڙي دنگ ڪيائين. دستور موجب هفتي ۾ ٻه ڀيرا هزارن درجي باهران فوجي پريڊ ٿيڻ لڳي، جنهن ۾ توبون چوڙيون وينديون هيون.

انهن توبن جو ڌڪو جڏهن ميرن واري ڌر تائين پهچندو هو ته سندن دماغ مان نڪاڻ نڪري ويندا هئا. هنن کي اها اڻ تڙ ورائي ويندي هئي ته اهڙي ارڙي باد شاهه کي پنهنجي ڀر ۾ ويهاري پاڻ کي ڄاڻي واڻي مصيبت ۾ وجهي ڇڏيو اٿائون. هيڪر ته اهو ڪهاڙو پنهنجن پيرن تي هڻي چڪا آهيون، اڳتي ڏسجي ڇا توڻي؟ ميرن ويچارڻ سان ٿي ته ڏاڍي چڪي هئي ته به: ”لعل به ٻئي پرڻ به رهجي اچي“ چواڻي جيئن ٿيئن ڪري شاهه شجاع جون ناز برداريون ڪندا پئي آيا. انهيءَ سان گڏ اهو به سوچيندا ٿي رهيا ته خراسان جي حاڪم سردار محمد عظيم خان کي گهرائي، هن بچڙي بلا سان وڇڙائي، پنهنجي ملڪ کي بچايو وڃي.

شاه شجاع جون شڪارپور ۾ قهري ڪارروايون - سعادتمند خان جي مرڻ کان پوءِ سندس گهر جو ارڪو ترڪو ميڙي ڪٿڻ ۽ هن جي عزيز کي طرحين طرحين اهنج عذاب ڏيڻ ۽ هوس راني جي ميدان ۾ چڙواڳ ٿي چٽڪڻاڻيون ڪرڻ ۽ سندس ٻيون بچڙايون:

شاه شجاع شڪارپور ۾ رهي خوب عيش ڪيا ۽ پنهنجي مرضيءَ موجب هر خواهش جي پورائي ڪندو رهيو. پاڻ انڌ جي گهوڙي تي سوار ٿي، چٽڪڻاڻي ۾ اچي نٽ نوان ڪلور ڪري ظلم جون خدوون ٽپي ويو. جتي به ڪنهن مال ملڪيت جو پتو ٿي پيس اتي پهچي لت ڦرلائي ٿي ڏنائين.

کيس دولت جي هوس ايتري قدر ورائي وئي جو جيئرا ته ٺهيو، مٿن کي به ڪونه ٿي ڇڏيائين. اتفاق سان سعادتمند خان الڪوڙني فوت ٿيو ته ان جي ڌن دولت جو ٻڌي، وڃي اتي ڪڙڪيو. انهن جي گهر ۾ پئسي پنجن سان گڏ جيڪو سون، چاندي، زبور زرڙو، هٿيار وغيره هو، سو ته هيرن جواهرن سميت کنيائين، پر ڪشميري شالون، پٽ پٽيمر، چانديءَ جا ٿانو ۽ اهڙو ٻيو سمورو قيمتي سامان به ڪڍي ويو. آخر هٿوڙا کڻي سڄي جاءِ کوٽائي، پٿر ڪرائي ڪڪ پڻ ميڙي پنهنجو پپ (بيت) پريائين.

ان کان پوءِ سعادتمند خان جي زالن کي قيد ۾ وجهي ساڻن سخت عقوبتون ڪرڻ لڳو. ويچارين کي پهرن جا پهرا اُس ۾ بيهاري سندن ڪلهي تي بندوق رکي ڊيڄاري، رهي ڪهي دولت تي ڏاڙا هڻندو رهيو. سعادتمند خان جو نائب عبدالعزيز خان، جيڪو بروقت پهچي نڪتو هو، تنهن جي ڏاڍي ڳولا ڪرايائين، پر هو لپي ڪونه سگهيو. نيٺ پوين کان ست اٺ هزار رپيا وٺي ان جي پچر ڇڏيائين.

هاڻ کيس اچي اها لوري لڳي ته رنجيت سنگهه هن کان قيد واري زماني ۾ جيڪو مشهور هير ڪوه نور ڪسيو هو، تنهن جي عوض ٻه لک رپيا ماڻهن کان ڪڍي اها پورائي ڪئي وڃي. آخر اهي ڏوڪڙ به شڪارپور ۾ رهندڙ امرتسري شاهوڪارن جي گماشتن؛ سين ٽنڊن مل ۽ گلاب راءِ کان پرائي ورتائين، جن ويچارن اڳواٽ ئي اُتَ

پوڪان نائي جون پيتيون سندس ڪارندن وٽ رڪائي ڇڏيون هيون.

شاهه شجاع پنهنجي نيم (دستور) موجب صبح مردان سان گهوڙي تي سوار ٿي شهر کان ٻاهر سير سواڙ لاءِ ويندو هو. هڪ ڀيري جيئن سير ڪندي شهر کان ٻاهر هليو ته پريان سنڌ واه تي ڪجاوَن ۾ ويٺل ڪي زالون ڏٺائين، جيڪي اُن تي واه ٽپي پار ٿي ويون. اها خبر کيس به پئجي ويئي ته جمعي خان فوفلزني جو آل (ٻار ٻچا) سندن ڊپ کان شهر ڇڏيو پيا وڃن جن کي بيچانجيءَ ڏانهن وڃڻو هو.

هن هڪدم نيڪو خان خواجه کي حڪم ڏنو ته جلد وڃي جاج لهي اڃ ته انهن ۾ ڪا ڪنواري چوڪري به آهي؟ جيڪا شاهي حرم جي لائق ٿي سگهي!

خواجه جيئن اتي ويو ته زالن ۾ ٻاڪر ڪٽو پئجي ويو ۽ هو اوڀلا ڪرڻ لڳيون، پر قهري قانون اڳيان ڪنهن جي ڪير ٿو ٻڌي. هن ڳولي ڳولي جمعي خان جي نياڻي؛ جيڪا ڪنهن جي نالي ٿيل هئي، زوريءَ کڻي شاهه شجاع وٽ آندي. هوءَ ايڏي ته سمهي هئي جو چڻ: چنڊ به ان جي حسن کان تجليون حاصل ڪندو هو.

شاهه شجاع جيئن اُن جي حسن تي نظر وڌي ته سڄو قافلو نيڪو خان خواجه جي حوالي ڪري، سڀني کي چڪي ٿاڻي شڪارپور شهر ۾ آندائين. ان کان پوءِ مولاداد خان، مدد خان ۽ خيرالله خان فوفلزني کي سڏائي چوڪريءَ جي نڪاح لاءِ چيائين ۽ اُن ڪجاوا مالڪن جي حوالي ڪيائين. هنن کيس ٻڌايو ته اها چوڪري اڳ ۾ ڪنهن پٺي جي نالي ٿيل آهي، ساڻس نڪاح مناسب نه ٿيندو. پر هن ڪابه نه ٻڌي. ٿورن ڏينهن کان پوءِ انهيءَ چوڪري سان نڪاح وجهي، شاههائي نموني شادي ڪري، کيس پاڻ وٽ آڻي مڙهيو (۱).

هن جي انهن ظلمن کان شاهوڪار اڳيڻي تنگ هئا، جن کان پنسن ڪڍڻ لاءِ ڏاڍايون ڪندو ٿي آيو، پر زوريءَ ڪنواريون چوڪريون ڪٽائي پرڻجڻ ۽ ماڻهن سان پيون جنيون ڪرائڻ سبب هر ڪو مصيبت ۾ اچي چڪو هو، جنهن کان چوٽڪاري حاصل ڪرڻ لاءِ سنڌ جي ميرن جو ڌيان ڇڪايو ويو. ميرن سڄي خبر چار وٺي پنهنجي وزير نواب ولي محمد خان سان خيرپور جي ميرن پاران حمزي خان ٽالپور کي گڏي شاهه

(۱) شاهه شجاع کي ڏيڍ سؤ زالون هيون. جنت سنڌ مولائي شيدائيءَ ص ۷۱۷.

ان باري ۾ هي ايڏو ته چٽو هو جو هڪ ڀيري شڪارپور جا ٻه وڏا هندو شاهوڪار چترومل ۽ جيت سنگهه وٽس لنڪهي ويا. جيت سنگهه نهايت ستمو هو، سندس ڀيڻ جي حسن جي به چوڌاري هاڪ هئي، شاهه شجاع کي جڏهن خبر پئي ته ان چوڪريءَ کي زوريءَ گهران ڪٽائي پنهنجي حرم ۾ داخل ڪيائين. شڪارپور صدين کان مضمون رشيد پٽي ص ۱۵۳، منشي لطف الله جي حوالي سان. (مترجم)

شجاع ڏانهن اُماڻيو ته جيئن کيس سمجھائي انهن زيادتين کان باز رکڻ جو بلو ڪري سگهن. هنن وڃي شاهه شجاع سان ڳالهيون هلايون. جڏهن خبر پيڻ ته هن کي پنسن جي بڪ آهي تڏهن ڏٺي وئي سڀ ڪنهن جي جند چڙايائون. ان کان پوءِ شاهه شجاع پنهنجي شرمر پرچائن لاءِ ماڻهن کي گهڻيئي ڊر دلاسا ڏنا، پر هر ڪو کانئس ائين ڪو کائڻ لڳو، جيئن نانگ ڏنگيل رسيءَ کان ڪنبنڊو آهي. هر ڪنهن جي وات اها وائي هئي ته خدا هن ظالم جي پاڙ پتي ته ڪنهن کي ڪو سک جو ساهه نصيب ٿئي.

انهن پرڪارن سان هو ڀريا به سال ۱۲۳۴ھ/ ۱۸۱۹ع کان ۱۲۳۶ھ/ ۱۸۲۱ع تائين ملڪ پيليئندو ۽ ماڻهن جا جهڳا پينگ ڪندو رهيو. ميرن به آخر بيزار ٿي پنهنجن وڪيلن کي سردار محمد عظيم خان ڏانهن خراسان ڏياري موڪليو، جيئن هن ظالم جو جلد ٿڌو پئجي وڃي.

ظالمن تي خدا جي مار ۽ ڦٽڪار هجي. (۱)

*

(۱) شاهه شجاع پنهنجي ”واقعات“ ۾ پنهنجي ناڪاميءَ جو سڄو ڏوه ميرن تي مڙهيو آهي ۽ کين بدعبد لکي ٿو. ليڪن هتي هن جا جيڪي ظلم ستم بيان ڪيا ويا آهن، تن موجب پاڻ ئي ڏوهي ۽ بدعبد هو، ان ڪري ئي سردار محمد عظيم خان کي ڪوٺائڻ جو سبب پيدا ٿيو. منشي عطا محمد (هن ڪتاب جو مؤلف) جيڪو پاڻ شاهه شجاع جي ڏُر هو، تنهن هنن اکين ڏٺن واقعن ۾ جيڪا شاهدي ڏني آهي، ان موجب اهو اندازو ٿئي ٿو ته بادشاهت جي سنڌ شاهه شجاع جي ڪمزوري بڻجي چڪي هئي، جيڪوان جي شوق ۾ سدائين پٽڪندو ۽ درٻار ٿيندو پئي رهيو. آخر اچي اهڙين اڌنگين چالين تي لهي پيو.

سنڌ جي ميرن جيتوڻيڪ ٿئي چاهيو ته هو سنڌ ۾ سدائين رهيو پيو هجي ۽ ان لاءِ پاڻ پتوڙيندا ٿي آيا ته هو هتان هليو وڃي ته به جيڪڏهن شاهه شجاع چڱي هلت سان شريفائي نموني هلندو رهي ها ته هروڀرو نه پاڻ خوار ٿئي ها نه وري ٻئي ڪنهن جو خانو خراب ڪري ڦٽ لعنت جو شڪار ٿئي ها.

— جيسبي

(۱۹)

سنڌ جي ميرن پاران سيد كاظم علي شاھ جو قاصد طور
سردار محمد عظيم خان ڏانهن ڪابل وڃڻ، کيس وعدن وسيلي
خوش ڪرڻ ۽ لشڪر سميت کيس شڪارپور آڻي شاھ
شجاع کي ٽيڙ ٻڌرائڻ:

سنڌ جي ميرن جڏهن سمجهيو ته شاھ شجاع ڏينھون ڏينھن وڃي ٿو کين
سوڙهو پوندو ۽ سندس سپاھ به زور وٺندو پيو وڃي، تڏهن مونن ۾ منھن وجهي
سوچڻ لڳا ته هن آئي بلا کي ڪيئن هٿان تاريو وڃي. هوريان ڏاڍيان کين سمجه ۾
آيو ته ان لاءِ خراسان مان سردار محمد عظيم خان کي گھرائي ڪو آيا ڪرڻ گھرجي.
انهيءَ مهل لاءِ سيد كاظم شاھ کي مناسب سمجهيو ويو، جيڪو سندن حڪم تي
سردار محمد عظيم خان کي وٺي اچڻ لاءِ ڪابل روانو ٿيو. هيءُ ميرن جو خط ڪٿي
ويو، جنھن جو مضمون هن ريت هو:

”شاھ شجاع شڪارپور ۾ رهي روز بروز پنهنجي لشڪر جو
تعداد ۽ جنگي سامان وڌائيندو پيو وڃي، انهيءَ خيال سان ته
جيئن خراسان تي گھوڙا چاڙهي ان کي سولائي سان فتح ڪري
سگھي. هن باري ۾ خراسان جي اميرن جو ساڻس پورو ساٿ ٿو
ڏسجي، انهيءَ صورت ۾ شاھ شجاع جيئن خراسان ۾ پير
پائيندو، تيئن نڪرڻ جي نه ڪندو. اسان ۽ اوھان جي وچ ۾ اصل
ڪان خلوص ۽ محبت وارو رستو ۽ رويو هلندو پيو اچي، انهيءَ
جي آڌار تي اوھان جي خير خواهي جو خيال رکڻو پوي ٿو.
اسان فيصلو ڪيو آھي ته اوھان پنھنجي ڪٽڪ سان شڪارپور
پھچي وڃو ته ٻنهي ڌرين (اسان ۽ اوھان) جي ايڪي سان شاھ
شجاع کي آڪيڙا چاڙھي، جتان آيو هو اوڏانهن چلتو ڪجي.
اوھان کي سموري خرچ پڪي سان گڏ ڍل جي ادانگي به ڪئي
ويندي، جنھن لاءِ ڪوبه فڪر نه ڪندا.“ (ص: ۱۲۶)

سيد كاظم شاھ جي ڪابل رواني ٿيڻ واري خبر شاھ شجاع تائين به پھچي
ويئي، جنھن کان سندس وايون بتال ٿيڻ لڳيون، پر پوءِ سوچي ميرن ڏانھن خط

”جيتوڻيڪ هر شخص پنهنجي لڳائي چڱائي چڱيءَ طرح ڄاڻي
 ٿو، تنهن هوندي به اوهان جنهن نموني سردار محمد عظيم خان
 ڏانهن پنهنجو قاصد اُماڻي ان کي هيڏانهن اچڻ جي ڪوٺ ڏني
 آهي، تنهن تي ڏاڍي ماڻ پئي لڳي. اوهان اسان کي پاڻ وٽ
 رهائي ڪهڙي مصلحت جي بنياد تي سردار محمد عظيم خان کي
 هيڏانهن گهرائڻ جي گهرج محسوس ڪئي آهي، پر جي ائين
 ڪري چڪا آهيو ته ڪا وڏي ڳالهه نه آهي. نيٺ اوهان پاڻ ڏسي
 رهندا ته اسان خدا جي فضل سان ۽ پنهنجي بازن جي زور تي
 مخالفن کي اهڙو مزو چڪائي ڇڏينداسون جو سڀ ڪنهن کي ياد
 رهندو.“ (ص: ۱۲۸)

انهيءَ خط کان سواءِ زباني طور به شاهه شجاع ميرن کي ذهن نشين ڪرائڻ جي
 ڪوشش ڪئي ته اوهان کي ائين ڪرڻ نه چڱائي. پر ميرن ڪو ڌيان نه پئي ڏنو ۽ مڙني
 بهانا ڪندا ٿي رهيا ته اسان اوهان جا مندا ڪونه آهيون. اسان خراسان ڏانهن پنهنجي
 قاصد کي ڪنهن مصلحت ۽ مطلب لاءِ موڪليو آهي، توهان پاڻ ڏسو پيا ته:

۱- انگريز بهادر جا سفير حيدرآباد تائين اچي پهتا آهن، جيڪي ڪينرا ڪلهي
 تي رکيو پانت پانت جون ٻوليون پيا ٻولين. هو جو ڪجهه چاهين پيا سو
 امڪان وٽان نه آهي. تڏهن به مصلحت جي روءِ کان سردار محمد عظيم خان
 کي خراسان مان گهرائڻ مناسب سمجهيو ويو، جيئن انگريزن کي اها پڪ
 ٿئي ته اسان ۽ خراسان وارا پاڻ ۾ هڪ آهيون. جڏهن به ڪا ڳالهه ٿي ته هڪ
 ٻئي کان پري نه وينداسون.

۲- هيءُ ته اوهان جي ننگن جو بار به اسان تي آهي، خدا ڪندو ته اسان جي
 جانبازي سان بادشاهي اوهان جي قدمن ۾ هوندي. اهائي اسان جي اصلي
 خواهش آهي.

ميرن جي انهن لاهين چاڙهين جو شاهه شجاع تي ڀروسو جوڳواثر ڪونه پيو،
 بلڪ يقين ٿيس ته سردار محمد عظيم خان کي خراسان مان هتي ڪوٺائڻ جو ڪارڻ
 اهوئي آهي ته جيئن اسان کي هتان پنهنجو لڏو پئڻو پوي.

انهيءَ ڳڻتيءَ ۾ پئجي ڏاڍو درماندو پئي ٿيو. گهڙيءَ ۾ سوين سوچون پئي
 ڪيائين پر ڪنهن سڌ تي نٿي پهچي سگهيو. هن کي سردار محمد عظيم خان جو
 جيڪو خطرو درپيش رهيو، تنهن کان سندس آرام حرام ٿيو ۽ کاڌو پيتو کيس وهڻ تي
 پئي لڳو ته آئندي الائچي ڇا ٿيدو.

(۲۰)

ميرن جي ڪوٽ تي سردار محمد عظيم خان جو خراسان کان سنڌ ۾ ڪهي اچڻ تنهي ڌرين (سنڌ جي ميرن، شاهه شجاع ۽ سردار محمد عظيم خان) جو پاڻ ۾ ڳالهائڻ، نيٺ ميرن جي صلاح مطابق شاهه شجاع جو پنهنجي مرضيءَ سان لڏياني روانو ٿيڻ ۽ سردار محمد عظيم خان جو واپس خراسان وڃڻ ۽ سنڌ جي ميرن جو دلچاءِ سان خوش ٿي وھڻ شاهه شجاع بنا ڪنھن جھيڙي جھٽي جي جيئن هوا تي سوار ٿي آيو هو، تيئن هو اٿي ٿي هليو ويو:

ميرن جو قاصد سيد ڪاظم علي شاهه جڏهن خراسان وڃي سردار محمد عظيم خان سان مليو ته کيس ريمي ربيي شڪارپور اچڻ تي آماده ڪيائين. سردار محمد عظيم خان کي اهي ڳالهيون چڻ خدا ڏياريون. جيئن ڏن دولت جو آسرو مليس، تيئن سندرو ٻڌي پنهنجن ڀائرن ۽ سردارن: سردار دوست محمد خان، سردار شيردل خان ۽ ٻين سرڪردن کي پنهنجي ڪٽڪ سميت، جنهن ۾ چاليھ پنجاھ هزار سوار پيدا ۽ زره پوش شامل هئا، اڳيان ڪري ميرن جي ماڻهن سان سنڌ ڏانهن وڌي هليو. جڏهن منزلون هٽندو قلات جي سرحدي هنڌ ڍاڍر (۱) تائين پهتو ته شاهه شجاع سڄي ڳالهه سوچي سردار محمد عظيم خان جي اميرن ڏانهن ڳجهي نموني خط اُماڻيو:

”سردار محمد عظيم خان اچانڪ بيابان ڏانهن نڪري آيل هرڻ وانگي اچي وارد ٿيو آهي. ان باري ۾ اهي چڱا مڙس ڪيئن ٿا پائنن جيڪي پاڻ کي اسان جو خير خواه چوانيندا اچن ٿا. هاڻ جڏهن ڳالهه هيستائين اچي پهتي آهي، اسان چاهيون ٿا ته اوهان پنهنجي راءِ کان آگاهه ڪريو ته ڪا خبر پئجي سگهي.“

هنن جواب ڏياري موڪليو:

”اسان اوهان جا خادم ۽ تابعدار آهيون ۽ اوهان کي بادشاهه جي روپ ۾ ڏسڻ لاءِ

(۱) ڍاڍر، سبي کان ڏه ميل اولهه تي ڳوٺ آهي، جيڪو ان زماني ۾ سنڌ ۽ بلوچستان جي سرحد ليکيو ٿي ويو. حبيبي

آسانتا رهون ٿا. انهيءَ اوسيئڙيءَ ۾ اسان جون ڏينهن رات اڪيون ڪتل آهن. خدا نه ڪري جيڪڏهن سردار محمد عظيم خان اوهان سان هٿ ڳنڍيا ته اسان عين موقعي تي نروار ٿي. سندس ساٿ ڇڏي اوهان جا ٻانهن ٻيلي ٿينداسين ۽ اهو شڪار پنهنجو پاڻ اچي اوهان جي ڪوڙڪيءَ ۾ ڦاسندو.“ (ص: ۱۳۳)

شاهه شجاع اهي دم دلا ڏسي حوصلو جاءِ ڪيو ۽ ميرن جي ڌيان تي آندائين ته صورتحال اجهو هن ريت آهي، اوهان ٿورو صبر ڪريو ته ڇا ٿو ٿئي. خراساني پٺاڻن جو دستور آهي ته جتي دولت جو چمڪو ڏسندا، اُتي جيتن (پروانن) وانگي اچي ڳاھت ٿيندا، جنهن هنڌ سڀي ماني نظر پوندي، اُتي مڪين وانگر وڃي مارو ڪندا.

هنن (سردار محمد عظيم خان جي اميرن) جوبه اهوئي حال آهي. هيءُ جڏهن ڏسندا ته اسان جو پاسو ڳرو آهي ته هڪدم هن کي ڇڏي اسان جا ٿي بيمندا. اهو لقاءُ سڄي دنيا ڏسندي. آخرڪار حيدرآباد ۽ خيرپور جا سڀني مير: مير ڪرم علي خان، مير مراد علي خان، مير سهراب خان، مير رستم خان ۽ ٻيا هٿيار پنهنوارن ۽ تنهن تولاڻن سان پوري سپاهه سميت سردار محمد عظيم خان سان منهن ڏيڻ لاءِ اچي لاڙڪاڻي رسي، جتي ڪي ڏينهن ترسي وري ميان شاهه محمد واري قبلي ۾ وڃي منزل ڪيائون.

✽

سنڌ جي ميرن جو عقل کان ڪم وٺي شاهه شجاع کي شڪارپور مان پاڻ وٽ گهرائڻ:

سال ۱۲۳۶ھ/ ۱۸۲۱ع ۾ سردار محمد عظيم خان ميرن جي منشا موجب منزلون هڻندو اچي پاڳ (۱) (ناڙي) تائين پهتو، جتي معاوضي بابت ميرن سان سندس ڳالهين ٺاهه تي نه پهچي سگهيو. سردار محمد عظيم خان جو چوڻ هو ته کيس ڪابل کان شڪارپور تائين هڪ هڪ منزل جو هڪ هڪ لک رپيو (جنهن جو اڳ ۾ وعدو ڪيل هو) ادا ڪيو وڃي. اها ڳالهه ميرن کي ڏکي لڳي. سو پويان پير ڪرڻ لڳا. سردار محمد عظيم خان کي اچي شڪ جاڳيو ته ميرن جي اها وعدي خلافي شاهه شجاع جي چرچ تي ٿي رهي آهي، ان ڪري هنن کي جنگ جو ڌوڪو ڏنائين. ميرن جنگ جو ڌوڪو ٻڌي مصلحت کان ڪم وٺي شاهه شجاع کي آڙيون ڪندي شڪارپور لکي موڪليو: ”سردار محمد عظيم خان کي ملڪ داري جي مصلحت واري خيال کان خراسان مان، انگريز بهادر جي چُرپُر بابت ڳالهين هلائڻ لاءِ هتي گهرايو ويو هو، پر هن وقت انگريزن جا سفير واپس انگلنڊ وڃي چڪا آهن. ان ڪري هاڻ ڳالهين جي ضرورت نه رهي آهي. هيڏانهن سردار محمد عظيم خان لالچ ۾ منهن وجهي وينو آهي ۽ سندس اميرن جو به ساڻس ڪجهه اختلاف نظر اچي ٿو، تنهن هوندي به اسان مرحوم وزير فتح خان جو لحاظ رکندي ساڻس جنگ ڪرڻ نٿا چاهيون. ڇو ته دنيا جي فريب ۾ اچي هروڀرو مسلمانن کي مارائڻ مناسب ناهي. سردار محمد عظيم خان ڪشمير جي دولت ۽ خراسان جي لشڪر تي پيو ٽڏي ۽ ڏاڍائي پيو ڏيکاري پر اسان کي اوهان جهڙي بهادر بادشاهه جي ايل هوندي هن جي ڪا پرواهه ڪانهي. کيس ڪٿي اچي کنيو آهي جو اهڙا ابتا پير پيو ڪئي. سندس پرڪارن مان ائين پڌرو پيو ٿئي ته (هن جي پڄاڻي مان) اوهان جي اقبال جو سج اُڀرڻ وارو آهي.

اُميد آهي ته اوهان جلد شڪارپور مان اچي ميان شاهه محمد جي قبلي ۾

(۱) پاڳ: ڍاڍر کان چوٽيهه ميل ڏکڻ طرف جيڪب آباد ڏانهن ايندڙ شاهي رستي لڳ آهي. جتي سردار محمد عظيم خان کي اڏانگي جو وعدو ڏنل هو. - حبيبي

پمچندا، جيئن اسان اوهان جي خدمت جي سعادت حاصل ڪرڻ چاهين ٿيون.“
(ص: ۱۴۰)

شاهه شجاع ميرن جون اهي ڳالهيون ٻڌي ڪجهه وقت پنهنجي ليکي سوچيندو رهيو. نيٺ دورانديشيءَ کان ڪم وٺي پهريان پنهنجي حرم کي سامان سميت ميرن ڏانهن ڏياري موڪليائين. ان کان پوءِ شهزادي تيمور کي روانو ڪري هيءُ خط ميرن ڏانهن اُماڻيائين: ”اسان پنهنجي حرم کي اوهان ڏانهن ڏياري موڪلڻ کان پوءِ شهزادي تيمور کي به ايڏانهن روانو ڪري چڪا آهيون. بلوچن جي ننگداريءَ ۽ جوانمردي مشهور آهي، جنهن جي اعتبار موجب ائين ڪرڻ ۾ آيو. هاڻ اوهان تي ڇڏيل آهي ته ننگاوتي ۽ مردائي مرڪ مطابق اوهان کي ڇا ڪرڻو پوندو. اسان زماني جا حال ڏسي چڪا آهيون. جيڪڏهن اوهان اڃا به ڪا اڻائي ڳالهه ڪئي ته ان جي سڃي ذميداري اوهان تي هوندي ۽ ماڻهو به اوهان تي ئي ڪلندا.“ (ص: ۱۴۱)

ميرن اڪيون ٻوٽي پنهنجي روش جاري رکي. هنن کي اها اُن تڻ لڳي پئي هئي ته شاهه شجاع ڪنهن به حالت ۾ شڪارپور جا وڻ ڇڏي وڃي کين ٻي ڪا به ڳالهه دل سان ڪانه ٿي آڻي.

*

ميرن جي ستوهه ڀرڻ تي شاهه شجاع جو شڪارپور مان اسهڻ، وڃڻ وقت شاهوڪارن کان سندن جند ڇڏڻ جي عيوض ٽيهه هزار رپيا پراڻي وٺڻ ۽ ميرن جي ساڻس ويسا گهاتي ڪرڻ:

شاهه شجاع ۱۲۳۶ھ/ ۱۸۱۷ع ڌاري ميرن جي بيدلي ڏسي، سندن ميڙ منت تي شڪارپور مان هلڻ هارو ٿيو ته پهرينءَ سٿ ۾ شمر جي شاهوڪارن سيٺ ٽنڊمل، سيٺ سيوا سنگهه، سيٺ گلاب راءِ ۽ ٻين کي پاڻ وٽ گهرائي کانئن پڇا ڪيائين ته هن وقت اسان جو مهاڏو سردار محمد عظيم خان سان آهي. ٻئي پاسي ميرن جي تموت وڌندي پئي وڃي ته اسان ترڻ شمر ڇڏڻ جي ڪريون. هوڏانهن قضا الاهي جي ڪا خبر ڪانهي ته اڳتي هلي ڪهڙا ڏينهن ڏسڻا پون! اوهان سدائين اسان جا ساٿاري ٿي رهيا آهيو، ٿي سگهي ٿو ته انهيءَ الزام ۾ سردار محمد عظيم خان اوهان تي ڪا وٽ پڪڙ ڪري ۽ اوهان اسان کي مميئي هاب بڻايو (سونيڪ ناهي) اهائي گهڙي اٿو، جيڪڏهن چاهيو ته هتي رهي پئو. ٻي حالت ۾ هتان نڪرڻ جي مرضي هجي ته ٻڌايو. ان تي شاهوڪارن پاڻ ۾ صلاح ڪئي ته پنهنجي ڀلائي شڪارپور ڇڏڻ ۾ ئي آهي. نيٺ شاهه شجاع کان موڪلائي رهڙيءَ ڏانهن روانا ٿيا. شاهه شجاع موڪل جي بهاني هنن کان ٽيهه هزار رپيا پراڻي ورتا. انهيءَ لڏپلاڻ ۾ هنن جو ٻيو به ڪيترو نقصان ٿيو، پر ڪو چارو نه ڏسي سمورا سور پيئندي شمر ڇڏي ويندا رهيا. پڇاڙيءَ ۾ شاهه شجاع پاڻ به پيدا ۽ سوار ساڻ ڪري شهر مان نڪري ڪي ڏينهن عيدگاه ۾ وڃي ترسيو، جتي ميرن جا ماڻهو اچي ساڻس مليا. انهن سان گڏجي، اتان ٿڌو پٽيائين ۽ ڳڙهي ياسين تائين رسيو. اوچتو ميرن وٽان پروانو پهتس:

”سردار محمد عظيم خان اسان ڏانهن پنهنجا گماشتا اُماڻيا آهن، جيڪي ڪن مسئلن تي ڪجهه ڳالهائڻ ٿا گهرن. جواب ۾ اسان به اُن ڏانهن پير غلام محي الدين سرهندي ۽ سيد اسماعيل شاهه کي ڏياري مڪو آهي. (هاڻ ڏسون ٿا) جيڪڏهن هو اوهان جي تابعداريءَ ۾ آيو ته

واه نه ته اسان (اوهان جي خاطر) پنهنجو سر قربان ڪري رهنداسين. في الحال اوهان جتي آهيو اتيئي رهيا پيا هُجو، اڳتي وڌڻ جي نه ڪريو، اسان مڙئي ڪنهن نه ڪنهن نموني سڄي معاملي کي منهن ڏئي وٺنداسين." (ص: ۱۴۷)

ميرن جا اهي حال ڏسي، شاهه شجاع کي ڪيئي شڪ شيما جاڳيا. گهڙي حيرت ۾ ته گهڙي صلاح مصلحت ۾ دل مَن هڻندو وڃي ميان شاهل محمد جي مقبري پيڙو ٿيو، جتي ميرن جو لشڪر لٿل هو. ميرن کي جو اها خبر پئي ته مٿينءَ دل سان نواب ولي محمد خان لغاري ۽ سيد کاظم شاهه کي وڌيڪي پنڌ تائين سندس آجيان لاءِ اُماڻيائون. هيءُ به رُڪي منهن سان وڃي اتي رسياءَ شاهه شجاع جي ڪا خاص خاطر تواضع ڪانه ڪيائون.

بُڻ ڏينهن حيدرآباد جي ميرن مان مير ڪرم علي خان ۽ مير مراد علي خان پنهنجي خاص عملي سان اتي اچي سهڙيا ۽ شاهه شجاع خوش ٿي ساڻن گڏيو. ڪا گهڙي ڪچهري ڪري ٻئي ڪل خوشي سان هڪ ٻئي کان موڪلائي پنهنجن خيمن ۾ اچي خلاصا ٿي ويهي رهيا. تنهن کان پوءِ ميرن پنهنجي معتبر منشي خوشيرام کي شاهه شجاع ڏانهن موڪليو، جنهن ادب سان اچي کيس عرض ڪيو ته: سردار محمد عظيم خان جي ساٿاري خراساني اميرن ۽ خانن اوهان جي جان نثاري ۽ خدمت گذاريءَ لاءِ جيڪا هام پئي هنئي آهي، سا ڪنهن کان ڳجهي ڪانهي، تڏهن به ويجهڙائي ۾ هنن اوهان سان سنمڪ ٿيڻ جي جيڪا ساک پري هجي ته ميرن کي به ان کان آگاهه ڪندا، جيئن هوانهن جو مطلب ڪڍي اصل حقيقت اوهان اڳيان پيش ڪري سگهن. انهيءَ مان سڄي سڏ پئجي ويندي ته هو ڪيتري قدر اوهان سان سچا آهن." (ص: ۱۴۹)

شاهه شجاع کي ڳالهه دل سان لڳي ۽ هن اهي سمورا خط، جيڪي سردار محمد عظيم خان جي ساٿارين کيس لکيا هئا، گهرائي منشي خوشيرام جي حوالي ڪيا.

اهي خط جڏهن انهيءَ حرفت سان شاهه شجاع وٽان نڪري وڃي ميرن جي ور چڙهيا ته هنن هڪدم سردار محمد عظيم خان کي سجاڳ ڪيو ته اجهو خراساني خانن جا اهي پرڪار اٿو، جو هڪ پاسي اوهان سان پيا ٻانهپ واريون ٻوليون ڪن ته ٻئي طرف شاهه شجاع کي پيا پنهنجو ڏئي سائين سمجهن!

هاڻ چڱو ائين آهي ته (سڄي ڳالهه جي لڳائي چڱائي جاچڻ کان پوءِ) خراساني خانن جي سڄ ڪوڙ جو فرق سمجهي سڀ ڪجهه سوچي اوهان اسان سان ايڪي ۾ رهندا ۽ وڌيڪ اهڙي ڪا به ڳالهه نه ڪندا، جنهن مان اسان جي لاڳاپن تي ڪو اثر وڌندڙ اثر پوي.

هن روڻداد جي روشنيءَ ۾ هر ڪو هيءُ اندازو لڳائي سگهي ٿو ته سنڌ جا مير (تالپور) ڪيئن پنهنجي عقل جي زور تي سردار محمد عظيم خان جي ست ۾ پاڻ وڌائيندا پئي آيا. (۱)

*

(۱) نوٽ: هن کان اڳ باب ۱۳ توڙي ۱۸ ۾ بيان ٿي آيل شاهوڪارن ۾ سيٺ ٽنڊن مل، سيٺ سيو سنگهه ۽ سيٺ گلاب راءِ اصل امرتسر پنجاب جا هئا، جن شڪارپور ۾ اچي واپار وسيلي سڄي بازار سميت آسپاس جي وهنوار تي پنهنجي ڌاڪ جهڙائي هڻي ۽ شهر جي هُندين (بئنڪاري) جو سڄو ڪاروبار هنن جي ئي هٿ وس هو. (تاريخ تازه نواءِ معارڪ باب ۱۳ جي حاشيه جي حوالي سان) -

(۲۳)

سردار محمد عظيم خان جي ساٿاري خراساني خانن جو شاهه شجاع وٽ هلي وڃڻ ۽ سردار محمد عظيم خان کي ميرن واري ڳالهه جي پڪ ٿيڻ، ميرن پاران رستن تي چونڪيون بيهارڻ، جيئن خراساني [افغاني] خانن مان ڪوبه شاهه شجاع ڏانهن اچي وڃي نه سگهي:

ميرن پنهنجي حرقت سان شاهه شجاع وٽان افغانستان/خراساني خانن جا خط هٿ ڪري پنهنجي ڪارندن ذريعي سردار محمد عظيم خان وٽ پيش ڪيا. هيءَ اڃا انهيءَ ڪارگذاريءَ تي ڪنهن ڪارروائي جي اوسيٽي ۾ رهيا ته ايتري ۾ خالو خان الڪوڙي پنهنجن چار سؤ سوارن سان سردار محمد عظيم خان جي لشڪر مان نڪري وڃي شاهه شجاع وٽ رسيو، جنهن پريديئي کيس خلعت سان نوازيو. انهيءَ خالو خان الڪوڙي جي وڃڻ سان سردار محمد عظيم خان کي پڪ ٿي ته ميرن ان باري ۾ اڳواٽ هن کي جيڪي ڪجهه ٻڌايو هو، سو برابر سچ هو. تنهن کان پوءِ به سردار محمد عظيم خان جي لشڪر مان خراساني/افغانستاني خانن جا ڪيئي دستا الڳ ٿي شاهه شجاع ڏانهن ويندا رهيا. سردار محمد عظيم خان هنن جا اهي افعال ڏسي اٽڪل کان ڪم وٺندي باقي رهيل اميرن کي گهرائي ظاهري ڪل خوشيءَ سان هر هڪ جي هٿ ۾ اهي خط ڏنا، جيڪي کيس (شاهه شجاع وٽان هٿ آيل) ميرن (تالپورن) وسيلي وصول ٿيا هئا. هيءَ جڏهن خط ورهائي واندو ٿيو ته سڀني کي چوڻ لڳو: شاهه شجاع هندستان مان ڪيڏ ڪري هيءَ خط اوهان جي پاران لکرائي انهن تي مُمهر هڻي ميرن جي حوالي ڪيا هئا ته جيئن انهيءَ ڏلبي سان هو اسان جي ماڻهن ۾ ڏڦيڙ (تفرقو) پيدا ڪري.

خراساني/افغانستاني خانن جڏهن اکين سان پنهنجا هٿ اکر پڙهيا ته پنهنجي ڪٺي تي پشيمان ٿي چورائين نگاهن سان هڪ ٻئي کي گهورڻ لڳا ۽ اک ڇنڀ ۾ هڪ ٻئي پٺيان پاسيرا ٿيندا وڃي پنهنجن تنهن پيڙا ٿيا. هنن جي اندر ۾ وسي ويو ته اها باهه سنڌ جي ميرن جي ئي ٻاريل آهي، جيڪي پاڻ کي شاهه شجاع آڏو سرخرو ڪرڻ ٿا چاهين.

ميرن جي انهيءَ جُڻ جو نتيجو نيٺ اهو نڪتو جو خراساني/افغانستاني خانن هن کان اڳ شاهه شجاع جي پاسي جيڪا رجوعات رکي هئي سا بلڪل بند ڪري ڇڏيائون.

سردار محمد عظيم خان جيتوڻيڪ خراسان کان وٺي ڪابل ڦٽار تائين ڪُل افغانستان تي قابض هو ۽ جيڪي گهري هاسو ڪري پئي سگهيو، تڏهن به ڪنهن کي ڪا سزا نه ڏنائين. پر جي ڏني ها ته به هن تي ڪا ميار نه هئي.

اهڙيءَ ريت سنڌ جي ميرن جي ڪارگذاري پوريءَ طرح ڪارگر ٿي وئي، جن انهيءَ هوشياريءَ سان سردار محمد عظيم خان کي پنهنجي آڻ تان لاهي جنگ جو خطرو تاري ڇڏيو ۽ ماڻ مٿن ۾ سردار محمد عظيم خان کي سموري خرچ ڪاپار ۽ ڍل جي ادائگي سان راضي ڪري وڃي پنهنجي مقصد ۾ پار پيا.

پڇاڙيءَ ۾ سردار محمد عظيم خان جي صلاح سان، ميرن انهيءَ حڪم تي سڀني رستن مٿان چوڪيون قائم ڪيون ته سردار محمد عظيم خان جي لشڪر مان ڪوبه پيادو يا سوار پڇي وڃي، شاهه شجاع وٽ پناهه نه ٿئي. جيڪڏهن ڪو ائين ڪري ته ان کي ائيني پورو ڪيو وڃي. جيئن آئندي ڪوبه اهڙو قدم نه کڻي سگهي.

انهن چوڪين قائم ٿيڻ کان پوءِ ميرن جي ماڻهن ڪيترن سوارن ۽ پيادن کي (جيڪي سردار محمد عظيم خان جي لشڪر مان پڇي ٿي نڪتا) قتل ڪري ڇڏيو. جڏهن شاهه شجاع کي خبر پئي ته ڪاوڙجي ميرن کي چوائي موڪليائين ته: اوهان جيڪي ڪري رهيا آهيو، سو ڪنهن به مروت وٽان نه آهي. توهان جا ماڻهو خراساني [افغانستان] جي خانن کي قتل ڪري اهو ظاهر پيا ڪن ته اوهان وٽ رتيءَ ماتر خلوص ڪونه رهيو آهي. اوهان جي اها روش ڏسي اسان کي اچرج پئي لڳي ته اوهان ڪهڙي آڌار تي دوستيءَ جو دم هڻي رهيا آهيو؟

ميرن جواب ڏنو ته: اسان جي چوڪين جا ماڻهو هر روز بدلبا رهن ٿا، جيڪي وحشي (بُوش) بلوچ آهن، انهن کي پنهنجي شناس به ڪانه هوندي آهي، جنهن ڪري ايڏيون ارڏايون ڪندا رهن ٿا. بمر حال اڳتي لاءِ انهن کي سمجهايو ويندو ته ڪنهن به خراساني/افغانستاني خان کي قتل ڪرڻ کان باز رهن.

سنڌ جي ميرن ٻاهرين خاني شاهه شجاع سان سنمڪ ٿيڻ جي ٿي ڪئي ته اندروني طرح سردار محمد عظيم خان سان به پورا پوندا ٿي آيا. هنن کي هر حالت ۾ پنهنجي مطلب سان ڪم هو ۽ هر گهڙي پنهنجي مراد ماڻڻ جا خواب لهندا ٿي رهيا.

هڪ ڏينهن ڇا ٿيو جو سردار شيردل خان جي حملي جا افواهه (هاواڻا) هلي ويا ۽

تہ هو اجمو تو پنهنجي اٿاھ لشڪر سان اچي ميرن مٿان ڪڙڪو ڪري.... اهو ٻڌي ميرن جي لشڪرين ۾ اچي ڦڙڦوٽ پئي. نيٺ سڄو لشڪر بنا ڪنهن اجازت ۽ حڪم جي گهوڙن تي چڙهي، هوڪارا ڪندو سردار شيردل خان جي مقابلي لاءِ نڪري پيو. هيڏانهن رڳو مير صاحب ڪن خاص ماڻهن سان اڪيلي تنهن ۾ رهجي ويا. کين پنهنجي لشڪرين جي بيوقوفيءَ تي ڏاڍي خار پئي آئي ته کين ڪنهن اطلاع ۽ اجازت بنا اهو ڪڍو ڪم ڪيائون. هاڻ خبر ناهي ته الائي ڇا ٿيندو؟

هنن کي اها گهڻي به هئي ته مٿان سڀاڻي شاھ شجاع پنهنجيءَ تي اچي هن موقعي جو فائدو وٺي چڙهائي ڪري ۽ اسان پيئي ڏجي ۾ اچي وڃون. سورات ڏينهن الاهي امان جو ورد ڪندا ٿي رهيا. اهو حال ڏسي شاھ شجاع جي بهادر ۽ سرڪردی امير نور محمد خان الڪوڙي، شاھ شجاع کي پڙڪائڻ جي ڪئي ته اجمو ميدان صاف لڳو پيو آهي، ميرن هميشه اوهان سان زيادتيون پئي ڪيون آهن. هاڻ ڇو نه مٿن هٿان ڪئي وڃي. هونئن به اڪيلا رهجي ويا آهن. اهڙي مهل وري ورلي هٿ اچي.

شاھ شجاع ورائيو: اسان جو اهو مرڪ نه آهي ته اهڙي قسم جون ڳالهيون سوچي انهن تي عمل ڪريون. اسان پاڻ ڏوهن ۾ آهيون، ڪهڙي خبر ته ائين ڪرڻ سان اسان تي ئي ڪا آفت اچي ڪڙڪي پوءِ نه هيڏانهن جا رهون نه هوڏانهن جا! مرد اهو آهي جو پڇاڙيءَ تي نظر رکي.

هو اڃا انهيءَ ويچار ۾ هو ته ميرن جو لشڪر به سهڪندو گهوڙا ڊوڙائيندو واپس وريو ۽ ڦوٽن ۾ ڀرجي هر ڪو پنهنجي ليکي لٻاڙون هڻندو رهيو. نيٺ ڀنگ جون جمنيون (۱) چپن تي چاڙهي سڀني وڃي آرامي ٿيا.

سردار شيردل خان جي حملي جا افواه ڪوڙا نڪتا ته ميٽرن به سامت جو ساھ کنيو. کين جيڪي خطرا خيال ۾ هئا اهي سڀ دور ٿي ويا. انهيءَ هوڙهيائي تي لشڪر جي اڳواڻن کي گهڻي لعنت ملامت ڪيائون ته خدا مڙئي خير ڪيو نه ته اوهان به حد ڪري ڇڏي هئي. حقيقت به اها هئي ته ميرن کي بچائڻ واري بچايو، تنهن هوندي به هنن سان جيڪا ٿي چڪي ان هنن جا ٽين ڪڙڪائي ڇڏيا هئا. بهرحال:

دوست ساڻي آهي ته دشمن ڇا ٿو ڪري سگهي

هو سڀ کي پنهنجي پاڇي ۾ پناهه ڏيندڙ آهي.

*

سند جي ميرن جو سردار محمد عظيم خان سان صلح ڪرڻ ۽
شاهه شجاع کي درياھ ٽپائي پار پهچائڻ:

سند جي ميرن ۱۲۳۶ھ / ۱۸۲۰ع ۾ پنهنجي اورچائي ۽ شاهه شجاع جي
راضي سان، حرجن خرچن سان گڏ ڍل کي ڍال بڻائي سردار محمد عظيم خان کي
پنهنجي پاسي ڪيو. هوڏانهن خود شاهه شجاع اندروني چڪتاڻ جي ڪري بي مزي
ٿي چڪو هو. هن سان ميرن جيڪا ٿي ڪئي، تنهن تي کيس ڏاڍو افسوس پئي ٿيو.
ميرن جڏهن ڏٺي وئي سردار محمد عظيم خان سان صفائي ڪئي ته ساڻس ملاقات لاءِ
سوچيائون، جيئن رهيل معاملو به طئي ٿي وڃي. ليڪن سردار محمد عظيم خان
پنهنجي اميرن (خراساني/افغاني خاندان) جي بي اعتياديءَ سبب ميرن جي ملاقات لاءِ
تيار نه ٿيو. هنن کي جواني موڪليائين ته جيستائين شاهه شجاع درياھ پار ڪري هن
پر نه ويندو، تيستائين پنهنجي ملاقات ممڪن ناهي. اوهان به اهڙو خيال دل ۾ نه آڻيو.
ميرن انهيءَ تي اوڏي مهل پنهنجن ماڻهن کي هيءُ نياپو ڏئي شاهه شجاع ڏانهن اماڻيو
ته: اسان مرحوم وزير فتح خان جي عذر خواهي لاءِ سردار محمد عظيم خان وٽ وڃڻ
ٿا چاهيون، پر هو اوهان جي خطري کان ملاقات ڪرڻ نٿو گھري. اوهان جيڪڏهن
پلاٽي ڪري ميان شاهل محمد جي مقبري مان نڪري درياھ جي هن ڀر هليا وڃو ته
نھايت مناسب ٿيندو. اسان مرحوم فتح خان جي عذر خواهي کان پوءِ ساڳيا خادم ٿي
رهندا سون جهڙا آهيون. ائين ڪرڻ سان سڀني ڪلفتون ۽ ڪدورتون هڪ ٻئي جي دلين
تان ميسارجي وينديون. اسان ته هونئن ئي اوهان جي تابعداري ۾ آهيون. اميد اٿئون ته
اڳتي هلي سردار محمد عظيم خان به اوهان جي فرمان هيٺ هلڻ جي ڪندو. شاهه
شجاع کي خبر هئي ته مير ڪنهن نه ڪنهن بهاني کيس ٿيڙ ڏيڻ ٿا چاهين ته جيئن هڪ
جاء تي هيڪاندو نه هجي، ان ڪري درياھ پار ڪرڻ تي تيار ٿيو ۽ نيٺ وڃي هن پار
رسيو. ميرن هن سان جيڪو سلوڪ پئي ڪيو، تنهن کي ساربندي هر گھڙيءَ افسوس
ڪندو ٿي رهيو پر حالتن اڳيان مجبور هو!

ميرن جي سردار محمد عظيم خان سان ملاقات ۽ ٻنهي طرفان هڪ ٻي جون دعوتون ڪرڻ:

شاهه شجاع ميرن جون بيوفايون ساريندو وڃي درياھ جي ڀر ۾ پھتو ته ميرن ميدان صاف ڏسي، وڃي سردار محمد عظيم خان سان ملاقات ڪئي. ٻئي ڌرين دل کولي هڪ ٻئي جي خوش آمد برآمد ۾ لڳي ويون.

ميرن پھريان مرحوم وزير فتح خان جي عذر خواهي ڪئي ته سردار محمد عظيم خان دستور موجب ميرن کي شانائتي دعوت ڏني، جنهن ۾ هر قسم جا طعام ڦمار ۽ ٻيا رنگ موجود هئا. ان کان پوءِ ميرن جو وارو آيو، هنن جيڪي پاڻ سان آندو هو، سو سردار محمد عظيم خان جي خدمت ۾ پيش ڪيائون.

سردار محمد عظيم خان پاران ميرن جي آڏو جيڪي مال موجود ڪيا ويا اهي اهڙا ته عجيب ۽ اڻ لڳ هئا، جو ميرن ڪڏهن اکين سان ڏٺا ئي ڪونه هئا. کاڌي کان پوءِ ڳائڻين ڳات اُڀا ڪيا، جن محفل کي ڪيف ۽ سرور ۾ آڻي ڇڏيو. خاص ڪري ڪشميري لال ڀرين ته وڻ ٺي وڃائي ڇڏيا. انهيءَ شوق فرمائڻ کان پوءِ مير اچي تنهن ۾ قراري ٿيا. ٻئي ڏينهن وري ميرن سردار محمد عظيم خان جي مهمانيءَ جو بندوبست ڪيو، جنهن لاءِ ٺاهه ٺاهه سان مجلس قائم ڪرڻ ۾ آئي. انهيءَ موقعي تي سنڌ جي خاص ۽ خوشبودار خوراڪ ”پلو“ اهڙي ريت پچائي تيار ڪيو ويو. جو ڪنهن چواڻي: مڇيءَ جي جھلڪ ڏسي، ماڻهن کان چنڊ جي چمڪ وسري ويئي.

اهو مصالحدار پلو، جڏهن سردار محمد عظيم خان اڳيان آندو ويو ته سندس وات پاڻي ٿيڻ لڳو. جڏهن سڀني پلو کائي پيٽ ڀريو ته سردار سان گڏ سندس امير ۽ ڀائر ڪا مهل پنهنجي چپن تي چپ ٿيڻدا، ڇاڀا ڪندا رهيا ۽ پلي جي ساراهه ڪندي ٿئي ڍاڀيا. آخر ناچ گاني کان پوءِ ائين چوندا مجلس مان اٿندا ويا:

”ڪٿي چنڊ، ڪٿي محبوب جاڳل، ٻئي پيا جرڪن پر هي ڪٿي ۽ هُو ڪٿي؟“

ميرن جي دعوت بيشڪ پلي، پر تڏهن به سردار محمد عظيم خان جي دعوت جو مٽ ڪٿي؟ ٻنهي ۾ گهڻو تفاوت هو. بهرحال، ميرن سردار محمد عظيم خان سان گڏ

ڪاٺي پي عيش ڪري پاڻ ۾ وعدا وعيد پورا ۽ پختا ڪيا، وٽر جو هڪ ٻئي کي شاهي سوکڙيون پيش ڪيائون ته هڪ ٻئي جا گهاٽا يار بڻجي پيا.

اهي سوکڙيون لڳ ڀڳ لک رپئي جون هيون، جيڪي ميرن پاران سردار محمد عظيم خان ۽ سندس اميرن، پائرن کي ڏنيون ويون. تنهن کان سواءِ لشڪر جي خرچ پڪي لاءِ به ٻارهن لک الڳ ڏيڻا ڪيائون. موٽ ۾ سردار محمد عظيم خان ميرن کي پوشاڪون پهرائي مانائتو ڪيو ۽ هنن پنهنجا وڪيل مقرر ڪري موڪل ورتي.

هڪ پاسي حيدرآبادي مير جهمپتي ۾ (۱) چڙهي درياھ اورانگهي هليا ته ٻئي طرف خيرپور جي ميرن پنهنجي ماڳ ڏانهن رخ رکيو ۽ هوڏانهن شاه شجاع درياھ جي ڀرين ۽ پڪ ميرن جي بيوفاني ۽ ڊڊائي تي وٽ کائيندو ٿي رهيو، پر وريس ڪي به نه ٿي. نيٺ نااميديءَ جي عالم ۾ اتان هلي درازن ۾ اچي ڊڳو دمائي فقير ميان قبول محمد (۲) جي در تي اڃ وڃ ڪرڻ لڳو، جتي پگهار جي سوال تي سندس سپاه جو سائس ٽڪر ٿي پيو. پاڻ پنهنجي پريشانيءَ ۾ هونئن ئي پورو ٿي چڪو هو، وري جو مٿان هيءَ مصيبت نازل ٿيس ته سپاه کي تڙيون پٽائيندي پگهار ڏئي ڀلو آڃا ڪيائين. پوءِ پنهنجون ڪي توپون خيرپور جي والي مير رستم خان وٽ امانت رکي اتان جيسلمير جو گس وٺي لڏيائي ڏانهن لڏو ڪڍي هليو. وات تي ان پاڻي جي اٿاوت ۽ اثاٽ تنهن کان سواءِ موممار گرمي، جنهن کان صفا ڦاڻ (هلاڪ) ٿي پيو، تڏهن به وڃي ماڳ رسيو.

*

(۱) جهمپتي (Jhampti) ننڍي ٻيڙي، جيڪا خاص ڪري ميرن جي سواري لاءِ هوندي هئي. انهيءَ

جي رفتار به تڪي چئي وڃي ٿي.

(۲) فقير ميان قبول محمد ڏسو تحليل.

ميرن جي مصالحت کان پوءِ سردار محمد عظيم خان جو
شڪارپور اچڻ، اتان ڀل اڳاڙي خراسان (افغانستان) وڃڻ؛

ساڳي سال جڏهن شاه شجاع لڏيائي روانو ٿي ويو ۽ ميرن به پنهنجي ماڳن
ڏانهن موٽ ڪاڏي ته اچانڪ سردار محمد عظيم خان اچي شڪارپور ۾ نڪاڻ ڪيو ۽
شاهي باغ ۾ لهي رات ڏينهن ڪشميري ڳائڻن وڄائڻن جي ناچ گاني، شراب ڪباب
جي شغل ۽ عيش عشرت ۾ لڳي ويو.

ٿورن ڏينهن کان پوءِ ميرن وٽان ڀل اڳاڙي شهر مان ڀڄي ويل شاهوڪارن کي
چنڊيون لکي اڳاڙي لاءِ زور ڀريائين، پر انهن پنهنجي عاقبت ۽ جان مال جي خوف کان
شهر ۾ اچڻ کان لنوائڻ جي پئي ڪئي ۽ جواب ۾ حيلًا بهانا ڪندا ٿي رهيا. آخر
سردار موصوف کي راضي ڪرڻ لاءِ ڪي معتبر ماڻهو ڏانهن موڪلي سندس خدمت
گذاري ڪيائون.

سردار محمد عظيم خان سڀ ڪم لاهي ڪڇيءَ جي رستي کان خراسان
[افغانستان] اسهيو ۽ شڪارپور جي پڇر ڇڏيائين (۱). واٽ تي پاڻيءَ جي اٿاڻ جي
ڪري سندس سپاه ٽڪرن ۾ ورهائجي وڏي مشڪل سان وڃي پار پيو؛ تڏهن به انهيءَ
مصيبت دوران هن جا ڪيئي ماڻهو ضايع ٿي ويا ۽ ڪيترا گهوڙا مري ويس. شڪارپور
ڇڏڻ کان پوءِ هتان جي انتظام هلائڻ لاءِ سردار شير دل خان کي مقرر ڪري ويو، جنهن
جي بهادري، بلند همت ۽ عدالت سخاوت جا قصيدا شاعرن جي لکڻ کان مٿي هئا.
هن جيئن شڪارپور جي حڪومت سنڀالي ته بلوچ ڌاڙيوالن ماڻهن جي لت ڦر تي اچي
سندرو ٻڌو ۽ شهر جي دروازن تان چڙهايون پئي ڪيائون.

سردار شير دل خان رمضان جي مهيني ۾ سخت گرمي ۽ روزي جي تڪليف
هوندي به ايمانتي غيرت ۽ شجاعت سان انهن جون پاڙون پٽيندو رهيو. جتي به انهن
بدڪارن جو پروڻ ٿي پيو اتي هيءُ باز وانگي پهچي کين جهڙپ ڏئي شڪار ڪندو ٿي

(۱) جيڪب آباد ۽ سبي جي وچ واري ايراضي کي 'ڪڇي' سڏبو آهي. جيڪا اتر طرف سائيڪو ميلن
جي وٿيءَ تي آهي ۽ ريل به ايڏانهن وڃي ٿي.

رھيو. انھيءَ مارا ماريءَ ۾ ڪيترن رهنن جا ڌڙ سسيءَ کان ڌار ٿي ڪيائين ته ڪن کي جيئرو ڪڙي قابو ڪندو ٿي آيو. ان لاءِ حڪمراني جي قانون ۽ سياست موجب هر قسم جي سختي اختيار ٿي ڪيائين. نتيجو اهو نڪتو جو انهن ارڙن مان ڪنهن کي ڪر مٿي کڻي پيمر ڪنهن به ڪارستاني جي همت نه پئي ٿي. ائين خدا جي خلق کي سک ۽ آرام نصيب ٿيو. اهڙي به ترين انتظام جي ڪري ماڻهو نهايت امن ۽ سلامتي سان اوسي پاسي اچڻ وڃڻ لڳا. سردار موصوف ستن اٺن مهينن تائين شڪارپور جو انتظام سنڀاليندو رهيو ۽ عدل انصاف تي عمل پيرا رهي شڪارپور جي رعايا جي پرگهور پئي لڏائين ۽ هر ڪنهن سندس عدل انصاف ۽ رعيت پروري جي ساراھ ٿي ڪئي.

ان کان پوءِ سردار رحمدل خان کي قنڌار کان گهرائي شڪارپور جو حاڪم مقرر ڪيو ويو ۽ سردار شير دل خان پنهنجو عهدو ڇڏي خراسان/افغانستان وڃڻ جي تياري ڪئي. پنهنجي روانگي وقت سردار شير دل خان مون (مؤلف) کي به خراسان افغانستان وٺي هلڻ لاءِ خيال ڏيکاريو، پر مون کي جيئن ته پيءُ ماءُ جي رضامندي ڪپندي هئي، ان ڪري نه وڃي سگهيس. پوءِ جڏهن ماءُ پيءُ وٽان اجازت مليم ته سردار موصوف جي حڪم جي تعميل ۾ تيار ٿيس.

اٺون ڪيترن مهينن کان پوءِ خراسان/افغانستان وڃڻ لڳس، جيتوڻيڪ هتي سردار رحمدل خان پاران مون کي شڪارپور ۾ رهڻ لاءِ زور ڀريو ويو ته به مجبوري هئي جو مرزا عطا محمد خان قنڌاري، جيڪو فصاحت، بلاغت، سخنوري توڙي نڪته پروري ۾ بي مثال هو، تنهنجي موجودگي هتي ترسڻ مناسب نظر نٿي آيو.

مرزا عطا محمد خان قنڌاري، جيڪو سردار مذڪور سان مرزائي جي عهدي تي آيو هو، تنهن مون کي چيو هو ته اڄڪلهه حڪومت ۾ ڪي اهڙا اکين ٻوٽ موجود آهن، جيڪي ڪنهن جو قدر ڪري نٿا ڄاڻن، انهيءَ حالت ۾ اوهان (مؤلف) جو هتي ترسڻ نيڪ نه ٿيندو، وڌيڪ جو اسان هينئر سارا خرچ ڪاپار ڪري ۽ مسافري جون سختيون سمهي خراسان/افغانستان کان هٽ اچي پهتا آهيون ته اوهان جي رهڻ ڪري هروڀرو نقصان ۾ پئجي ويندا سين.

جيتوڻيڪ هر ڪنهن جو رزق خدا تي آهي ته به ناحق ڪنهن جي راه ۾ رڪاوٽ وجهي، پنهنجي نفس جي هوس پوري ڪرڻ لاءِ ٻئي جي روزي تي لت ڏيڻ همت ۽ مروت جي ريت کان پري سمجهي، مون مرزا صاحب جي راءِ رکي ۽ پنهنجي قسمت موجب دائي پاڻي جي چڪ سبب روانو ٿيس، جيئن چوندا آهن ته دائي پاڻي جو آهو، لوهي

قيد ڪٿڻ کان وڌيڪ سگهارو هوندو آهي. انهيءَ لچار کان شڪارپور ڇڏي قنڌار وڃڻ جي ڪيم. ان سفر لاءِ اتفاق سان اهو سمور پيدا ٿي پيو جو ڪو عرصو اڳ شاه شجاع پنهنجي سپاه مان ڪي پيادا روهيلا، هندستاني ۽ تنگانه جا سپاهي هتي رهائي ويو هو، اهي سردار شير دل خان جي خواهش موجب عبدالصمد خان سان گڏ خراسان/افغانستان ڏي ويا، مون کي به انهن سان گڏ اماڻيو ويو (۱). آءٌ ساڻن گڏجي منزلون هڻندو نيٺ قنڌار پهچي نائب صاحب جو سلامي ٿيس. اتي منهنجي پهچڻ جي دير هئي، بس پوءِ ته مون لاءِ مسافر نوازي، قدرداني ۽ مهماندازي جي وٺ وٺان لڳي ويئي. مون کي پنهنجي محسن جي مرضيءَ موجب قسمين قسمين مهربانين ۽ نوازشن سان نواڙڻ جون تياريون ٿي ويون ۽ هن عطائي تي ايتريون عطائون ٿيڻ لڳيون جو ڳالهه ڪري نٿي سگهجي. مون کي بروقت حمام ڏانهن اماڻيو ويو، جتي مالشين هڻڻ، پيرن وغيره جي مالش، بدن تان مٽي مير صفا ڪرڻ ۽ حجامت لاهڻ ۾ ڪابه ڪسر ڪانه رهائي. ان سان گڏ هر گهڙيءَ ”صحت حمام“ جا وڻندڙ گفٽا ورجايا پئي ويا، جن وٽر هيانءَ پئي ٺاريو. انهيءَ چيٽ چاڪريءَ ۾ منهنجا عضوا، جيڪي مسافريءَ جي ڪري ميرا گپ تي چڪا هئا ۽ تڪ کان چرڻ پڙڻ جي نٿي ڪيائون، تن ۾ چڻ پهر ساھ پنججي ويو ۽ مان اهڙو تازو توانو ٿي پيس جو پاڻءَ ته هينئر ماءُ جي پيٽان پيدا ٿيو هيس. منهنجي بدن ۾ ڪوبه ٿڪ يا ماند گائي جو اثر باقي نه رهيو.

حمام هلندي ٿوري جھٽ ڪپڙن لاهڻ واري ڪمري ۾ آرام ورتم ته جيئن حمام جي باق بدن جي چوڌاري وري رهيو ڪمپور وڳ به لاهي ڇڏي. پڇاڙيءَ ۾ مون کي مصريءَ جو شربت بيد مشڪ جي عرق سان پياريو ويو ۽ نائب صاحب وٽان عطا ٿيل پوشاڪ پهرائي ويئي. ان کان پوءِ آءٌ جناب نائب صاحب جي خدمت ۾ حاضر ٿيس، جتي دعوت جو انتظام هو. انهيءَ دعوت ۾ مون لاءِ ايترا طعام آندا ويا جو انهن جي واکاڻ لکن کان ٻاهر آهي.

اهڙيءَ ريت ڪيترا ڏينهن منهنجي مربي نائب ملا مؤمن خان جا مون تي اڪيچار احسان هلندا رهيا ۽ هر روز منهنجي وندر جا جتن ٿيڻ لڳا. ڪڏهن اولياءَ ڪرام جون زيارتون پئي ڪيم ته ڪڏهن خراسان/افغانستان آجي معززن سان ڄاڻ سڃاڻ ٿي ڪرائي ويٺم ته ڪڏهن وري اهل ڪمال طبقي سان ملاقاتون پئي ٿيم. ڪچهريون هلندي دوستن جا منڙا ٻولي اهڙي منان ٿي محسوس ٿي، جنهن جي پيشي ڪانه هئي.

هيڏانهن سنڌ ۾ وري ڇا رکيو هو، نه ڪڻڪ جي ماني نه زبان مڙسائي، اها به ڪا ڳالهه آهي؟ (سنڌ ۾) هڪ ته ڪڻڪ جي اٺاڻ پيو مڙسائي زبان جي اڻ هوند. سنڌين جي ماني جواڙي (جوئر جي) ۽ سندن رويو خواري، هتي سڀ علم ڪمال کان عاري ۽ سندن طبيعت ۾ حسد ۽ ڪينو باري!

نائب ممدوح سردار شيردل خان اڳيان نيابت ۽ ڪارمختاري جي عهدي تي مامور هو، جن مان ڪارمختاري وارو عمدو منهنجي اختيار ۾ آيو ۽ مان خدا جي فضل سان انهيءَ انتظام ۾ لڳي ويس. مون کان اڳ انهيءَ عهدي تي مرزا احمد خان مقرر ٿيل هو. مون جڏهن سندس جاءِ والاري ته هن مون سان ڏاڍو سٺو سلوڪ رکيو. جيتوڻيڪ دنيا بي وفا آهي ۽ بغض، دشمني کان پالهي نٿي رهي، تنهن هوندي به مرزا احمد خان پنهنجي چڱمڙسي جي ڪري ان حالت ۾ جو آءٌ سندس مسند جو مالڪ ٿي چڪو هيس، مون سان ڏاڍو سٺو رويو رکندو آيو ۽ ڪڏهن به ڪنهن تيسي ۾ اچي مون سان ڪا ابتي روش روا نه رکيائين، نه وري ڪنهن ڳالهه تان منهن ۾ ڪو گنهج وڌائين. بلڪ سدائين مينه محبت سان هلي منهنجي دل کي پنهنجو شيدائي بڻائيندو رهيو ۽ منهنجي رضا جوئي ۾ ڪين ٿي گهٽيائين.

آفرين آهي اهڙي نيڪدل انسان تي ۽ خدا جي مٿس ۽ سندس پيءُ ماءُ تي رحمت هجي جيڪو هن دور ۾ جنهن ۾ حسد ۽ ڪيني وارن جي ڪابه ڪمي ناهي، هن خاڪسار (مؤلف) سان هر وقت ۽ هر حال ۾ محبت ۽ شفقت سان هلندو آيو، جيڪو هن جي حسن اخلاق جو ڪمال آهي.

زمانو ڪشي ڪهڙو به بي وفا ڇو نه آهي ته به چڱن ماڻهن کان خالي نٿو ڏسجي. جن جي نيڪي ۽ مردانگي جا قصا يادگار جي حيثيت رکن ٿا. ڪنهن چواڻي:

هتي نه محفل نه ساقي نڪي پيمانو رهندو،

پر مهر ۽ مروت جا افسانائو باقي رهندا.

بهر حال آءٌ نائب موصوف جي نوازشن ۽ عنايتن سان گڏ ان جي پاڻي عاليجاه طره باز خان جي قدرداني جي ڪابه صفت ۽ ساراهه ڪري نٿو سگهان، جيئن چوندا آهن ته: ”هي اهو درياهه ناهي، جنهن کي ڪو ڪنارو هجي!“

خدا شاهد آهي ته مون به جيئن چئجي تيئن پنهنجو مرم ٻئي رکيو. مختارڪاري جي دور ۾ مون سردار شيردل خان جي عملي ۽ سپاهه جي پگهارن ۾ به لڪ چاليم هزار رپيا ٻئي ڏنا ورتا، ليڪن مون کان نائب صاحب اهو ڪڏهن به نه پڇيو ته اهي ڏوڪڙ ڪهڙي نموني خرچ ڪيا ويا ۽ ڪنهن ڪنهن کي ڏيڻ وٺڻ ۾ آيا. اهڙيءَ ريت

مون تي ڪلي اعتبار رکيو ٿي ويو ۽ مون به سهڻي نموني ٿي نباه ڪيو:

دولت جي امانت درحق اڍنگي ماڻهو جي راهه ناهي، -

ڏنگو تير ڪڏهن به پوري نشاني تي نٿو لڳي.

مون پوري امانت ۽ ديانت داريءَ سان جيڪو ڪار مختاري جو خاص اصول

آهي، ڪابه هيٺ مٿاهين نه ڪئي، ايتري قدر جو هڪڙي ڪوڏيءَ جي خيانت به مون کان ڪانه پڳي.

”جيڪو شخص چڱيءَ طرح حق نمڪ ادا نٿو ڪري ۽

سو ڪنهن به پاسداريءَ لائق نٿو ٿئي.“

انهيءَ چوڻيءَ تي عمل ڪندي مون قنڌار ۾ پورا ٻه سال نائب موصوف ۽ سردار

شير دل خان جي خدمت ۾ گذاريا ۽ ڪار مختاري جو عهدو توڙو رسايم.

ان کان پوءِ جڏهن شهمزادو ڪامران هرات مان قنڌار تي چڙهي آيو ۽ سردارن جي

سائس چڪري شروع ٿي ته به آءٌ ساڻن گڏ هيس. انهيءَ دوران جيڪي جنگي واقعا

درپيش ايندا رهيا، تن کي تفصيل سان لکي (اڳتي) پيش ڪجي ٿو.

*

(۲۷)

شهزادي ڪامران جي قنڌار تي ڪاهه - هن جو فراهمه جي قلعي
۾ داخل ٿيڻ ۽ سردارن جو ڪانٽس قلعو واپس وٺڻ:

سال ۱۲۳۸ھ/ ۱۸۲۳ع جي جمادي الثاني مهيني تائين مٿي ذڪر ڪيل
سردارن قنڌار ۾ عيش آرام سان وقت پئي گذاريو. ڪڏهن عام ماڻهن ۽ واپارين سان
مڙئي ڪانه ڪا چور پچور به ڪندا ٿي آيا، خاص ڪري سندن مامو خدا نظر خان جنهن
قنڌار جي نظامت پئي هلائي، خدا ترسي کان پري رهي، رعايا توڙي تاجرن سان
تعديون ڪندو ٿي آيو، جنهن ڪري چوڌاري ان جي خلاف دانموڙ متل هئي. چوندا آهن
ته:

جڏهن ڪنهن کي آزارين ته،
بدلي کان بيخبر نه رهجانءِ،
چئو ته آزاريل جي هڪ آهه،
سو ترارين برابر هوندي آهي!

انهيءَ دوران اوچتو خبر پئي ته شهزادو ڪامران قنڌار تي ڪاهڻ لاءِ، هرات کان
پوري اتالي ۽ جنگي ساز سامان سميت پنهنجي شهزادي جهانگير کي سندس مامي
وڪيل خان ۽ مهولي خان سان، هرات ۾ رهائي، فراهمه جي قلعي تي اچي ڪڙڪيو
آهي، جتي وڌيڪ لشڪر گڏ ڪري اڳتي وڌڻ جا سانباها پيو ڪري.

اهو احوال گلزار خان باميزني جيئن جو تيئن قنڌار جي سردارن ڏانهن موڪليو
ته اجهو شهزادي ڪامران هيئن قنڌار تي قبضي ڪرڻ جي تياري ۾ لڳو پيو آهي؛
جيڪڏهن ان جو جلد ڪو اپاءُ ڪرڻ ۾ نه آيو ته پوءِ اوهان کي ڏاڍي ڏکيائي ٿيندي. اهو
ٻڌي سردارن بنا ڪنهن ويرم جي جوابي ڪارروائي جي سبب ڪئي، جنهن ۾ سردار
ڪهندل خان، پردل خان، شيردل خان ۽ پين عبدالله خان (عبدالرحمن خان)
اچڪڙني ملا مؤمن خان غلڙي، رمضان خان هوتڪي، هوت خان (عزت خان) غلڙي،
يونس خان بارڪڙي، تاج محمد خان بارڪڙي، مرزا احمد خان عملي باشي وغيره
سان گڏجي ٽي هزار سوار پندرهن سو پيادا (روهيل، نجيب، تلنگا) ۽ توبون تولان
اڳيان ڪري فراهمه جي قلعي ڏانهن نڪري هليا. پويان سردار مهردل خان کي گل محمد
خان نائب سان ڪجهه ڪٽڪ سميت رهائي ويا. تڏهن سردار رحمدل خان شڪارپور ۾

حڪومت ھلائي رهيو ھو.

ھيءُ جڏھن منزلون ھٿندا فراھ جي قلعي کان ٻارھن ميل اوري خرما واري لڪ تي پھتا ته اتي کين خابروءَ ٻڌايو ته شھزادو ڪامران پنھنجي پٽ سلطان علي کي فراھ جي قلعي ۾ رھائي پاڻ ھرات واپس ھليو ويو آھي. تنھن تي نہایت خوش ٿي وڃي قلعي تي ڪڙڪيا. اڃانڪ حملي کان شھزادي سلطان جون مٿيون ئي منجھي ويون، سو بنان ڪنھن مھاڏي ڏيڻ جي قلعو ڇڏي وٺي پڳو. سردارن ست ڏني وڃي قلعي تي قبضو ڪيو. اتي جيڪي امير امراءِ ھيل ھئا، تن اڳتي وڌي سندن آدرپائي ڪئي. موٽ ۾ سردارن به انھن جي عزت افزائي ڪندي کين خلعتون ڏکايون. سردارن پوءِ پاڻ قلعي جي ٻاھران پنھنجا خيما اڏيا ۽ اندر قلعي جي سار سنڀال لاءِ مرزا ابوالقاسم خان کي مقرر ڪيائون. قلعي وارن جي دم دلاسي خاطر پڙھو گھمايو ويو ته ھاڻ ڪوبه خوف خطرو ڪونھي، هر ڪو امن مان سان پنھنجو وقت گذاريندو رھي.

ٿورن ڏينھن گذرڻ تي دل جي اڳاڙي شروع ٿي ويئي. ائين ڏوڪڙ ھٿ ڪري پوري دلچاءُ کان پوءِ اھو سمورو تفصيل: شھزادي ڪامران جي اوچتي ڪاھ، سندس پٽ سلطان علي فراھ جي قلعي مان پاڇ ۽ فراھ جي قلعي تي ٻيھر ڌاڪ ڄمائڻ بابت ڪابل، قنڌار ۽ شڪارپور اماڻيو ويو. پڇاڙيءَ ۾ ھرات تي چڙھائي جون تياريون ۽ صلاحون ٿيڻ لڳيون، پر سردار ڪھنڊل خان ۽ پردل خان جو چوڻ ھو ته في الحال فراھ جي قلعي تائين اڪتفا ڪرڻ ڪپي، تنھن کان پوءِ ٻي ڪا ڳالھ سوچي وڃي، چو ته ھرات جو قلعو ڪو جھڙو تھڙو ناھي. اھو سڪندر جي سڏا ٻڌڻ وانگر آھي، جنھن تي چڙھائي ڏاڍي محال سمجھڻ گھرجي. انھيءَ تي سردار شير دل خان، جيڪو تمام ارڏو شخص ھو، ڪاوڙجي اھا ھوڏ ٻڌي بيٺو ته ان بابت ھاڻي کان ئي ڪجھه ڪري سگھجي ٿو. جيڪڏھن ان ۾ ڪابه وڌ وڌي ويئي ته ٿٽ ھتان ھلي ويندي. ائين ڪرڻ سان ٻيو فائدو اھو به ٿيندو ته اسان جو جاني دشمن شھزادو ڪامران ھرات مان ماڳھين نراس ٿي اڳو پوءِ آسرو پلي در بدرائيءَ ۾ اچي ويندو. پوءِ اسان پوري دلچاءُ سان اچي ڪاري جا مالڪ بڻجي وينداسين. انھيءَ ويڙھ ۾ مرحوم وزير فتح خان جو وير به شھزادي ڪامران کان پاڙجي ايندو، تنھن ڪري دشمن کي ڪاپاري ڌڪ ھٽندي دير ڪرڻ اجائي ٿيندي.

ھن جي انھيءَ راءِ تي سڀئي سردار ڪجھه ڪچي نه سگھيا، ھڪدم سندرو ٻڌي سندس پويان ھلڻ جي ڪيائون. پٺيان فراھ جي قلعي جي نگهباني لاءِ پنھنجي پاران ھڪ حاڪم مقرر ڪري، ھرات ھٿ ڪرڻ لاءِ ٺھي سنبري ھليا.

(۲۸)

شهزادي جهانگير هٿان هرات جي قلعي ۾ مهولي خان جو قتل ٿيڻ - هرات جي اميرن پاران بغاوت ڪري شهزادي جهانگير کي هرات مان هڪالي ڪيڻ ۽ وري حاجي فيروز الدين شاهه کي تخت تي ويهاري سندس تختو ڪيڻ ۽ پڇاڙيءَ ۾ محمود شاهه کي تخت ڏئي ڪري شهزادي ڪامران کي قلعي ۾ داخل ٿيڻ کان روڪڻ:

شهزادو ڪامران جڏهن هرات جو قلعو پنهنجي پٽ شهزادي جهانگير سان گڏ وڪيل خان ۽ مهولي خان جي حوالي ڪري ڦٽار هٿ ڪرڻ لاءِ فراهم جي قلعي ڏانهن وڌيو ته پويان وڪيل خان ۽ مهولي خان جي اچي پاڻ ۾ لڳي. ان تان شهزادي جهانگير انهيءَ چڪتاڻ هلندي، پنهنجي مامي وڪيل خان جي چُرچ تي، مهولي خان کي مارائي هن دنيا مان ئي محو ڪري ڇڏيو.

چوندا آهن ته دنيا ادلي بدلي جي جاءِ آهي، سو هرات جي اميرن مصطفيٰ خان زوري (۱) دوست محمد خان ابدالي زني ۽ ٻين گڏجي شهزادي جهانگير ۽ سندس مامي وڪيل خان کي هرات جي تخت تان هٽائي اُتان تڙي ٻاهر ڪڍيو ۽ ان جي جاءِ تي حاجي فيروز الدين شاهه کي تخت تي ويهاريائون. هيءُ ٿورن ڏينهن کان پوءِ تخت ڇڏي ڪعبي جي زيارت لاءِ مڪي هليو ويو. پويان سندس امير سموري رعيت سميت فرمانبرداري ڪندا رهيا. ليڪن انهيءَ فرمانبرداري ايترو جٽاءُ نه ڪيو، ستت ئي سڀ نافرمان ٿي پيا ۽ محمود شاهه کي تخت جي گهوڙي تي سوار ڪيائون. آخر ان جو به تختو اونڌو ڪري امير امراءِ پنهنجي سر بادشاهي جي پڳ ٻڌي ملڪ هلائڻ لڳا. ائين مهيني ڏيڍ تائين هرات جو تخت شطرنج جي مُهرن جان هر ڪنهن جي هٿ چراند ۾

(۱) زوري اصل ۾ غوري آهن، جيڪي هرات جي اتر ۾ بادغيس جا رهاڪو هئا. هيءُ ساڳيو قبيلو يا قوم آهي، جنهن اڳتي هلي سوري جي نالي شهرت حاصل ڪئي. هيءُ به افغان آهن، جيڪي غورين واري دور ۾ هندستان اچي اتي تڙي پکڙي ويا. شير شاهه سوري به انهن مان هو. غوري بادشاهن جا وڏا به ساڳيا غوري يا سوري چيا وڃن ٿا. - حبيبي

هلندو آيو. شهزادو ڪامران فراهم جي قلعي تي قبضي دوران جڏهن انهيءَ واردات کان واقف ٿيو ته هڪدم کڻي پويان پير ڪيائين. پهريان پنهنجي پيشڪار مهولي خان جي موت تي افسوس ۾ پئجي ويو. انهيءَ گهٽيءَ ۾ قنڌار تي چڙهائي ڪرڻ جو خيال ئي لاهي ڇڏيائين. هاڻ پڪو پئم ڪري هرات جي حڪومت هلائڻ لاءِ واپس وريو. هيءُ جڏهن منزلون ماريندو، هرات جي قلعي ٻاهران اچي زسيو ته هرات جي اميرن ۽ خانن سندس رستو روڪي کيس قلعي ۾ داخل ٿيڻ کان جهلي ڇڏيو. انهيءَ ڪروڙ ۾ پاڻ ڪيترا ڏينهن قلعي جي ٻاهران شاهي باغ ۾ پئم پڄائيندو ۽ هرات جي بادشاهي جا خواب هلندو رهيو، پر اندر پروڻ ٿيو پيو هيس. قلعي ۾ وڃڻ لاءِ هن گهٽائي حيل هلايا پر وزيرس ڪجهه به ڪين. قلعي جا در جيئن سندس لاءِ بند ٿيا ته وري نه ڪليا. نيٺ هڪ رات قلعي اندر الڳ پاڙي ۾ رهندڙ بردراني (۱) قبيلي جي ماڻهن سازش ڪري قلعي جي ڀت تي ڏاڪڻيون اُڀيون ڪيون ۽ شهزادي ڪامران کي اندر وڃڻ جو وجهه ملي ويو. پر بدقسمتيءَ سان قلعي جي چوڪيدارن کي ڪڙڪ پئجي ويئي، جن هوشيار ٿي هڪلون ڪيون. شهزادي ۽ سندس لشڪر کي چڻ چوڌاري ڇڄڻ چڻڙي ويا. وٺي جو هلاڻ ٿي ته سڄو ڏينگو ئي ڏيري ٿي پيو.

شهزادي جيڪي وس ڪيا، تن مان جو ڪجهه ٿيو سو ته رهيو پنهنجي ماڳ، اٽلندو اميرن کيس چٽاءُ ڏنو ته قنڌار جا سردار فراهم جي قلعي هٿ ڪرڻ کان پوءِ هڪيا ٽڪيا تنهنجي ڪڍ پيا اچن پهريان وڃي انهن سان منهن ڏيڻ جي ڪر، جيڪڏهن اتان ڪيپ ڪتي آئين ته پوءِ هرات به پري ناهي. حاصل مطلب ته شهزادو ڪامران هرات جي اميرن جي مخالفت ۽ عداوت سبب بلڪل مايوس ۽ نراس ٿي پيو. ڪيترا ڏينهن انهيءَ حسرت ۾ قلعي جي ٻاهران شاهي باغ ۾ خيما کوڙي پنهنجي قسمت جا پتڻا پئي پٽيائين.

ٻئي پاسي قنڌار جي سردارن اچي مير داؤد جي قلعي وٽ ديرو دمايو، جيڪو هرات جي پسگردائي ۾ آهي (۲). هاڻ هو شهزادي ڪامران سان سنئون سڌو مقابلو ڪرڻ لاءِ بلڪل تيار ٿي چڪا هئا، جنهن لاءِ هر گهڙي گهاٽ پئي گهڙيائون.

*

(۱) بردراني به دراني قبيلي مان آهن انهن کي يوسف زئي ۽ مهمند وغيره به ڪوٺيندا آهن. هي افغانستان اندر ٿورائي ۾ آهن. سندن ڪي ڪٽنب پشاور، سوات، ڪنرڪ ۽ باجوڙ جي آسپاس ۾ رهن ٿا. — حبيبي.

(۲) مير داؤد هرات کان ۲۰ ميلن جي فاصلي تي ڏکڻ پاسي آهي. هتان هريرود جي وادي شروع ٿئي ٿي.

قنڌار جي سردارن جي فراهمه جي قلعي مان نڪري هرات ڏانهن روانگي، شهزادي ڪامران طرفان شمان آخوندزادي جي سردارن ڏانهن سفارش ڪئي اچڻ ۽ سندس خالي هٿين واپسي: سردار جڏهن فراهمه جو قلعو ڇڏي، شهزادي ڪامران سان جنگ جوڙڻ لاءِ هڪلندا هرات کان ويهارو ميل پري خاک سفيد واري ماڳ تي پهتا ته شهزادي ڪامران جو وڪيل (سفير) آخوند زادو شمان تڙتڪڙ ۾ وٺڻ ڪم ۽ کين وينتي ڪيائين ته: ”شهزادو ڪامران هاڻي دغا دشمني کان توبه تائب ٿي اوهان جي ايڪي ۽ اتفاق لاءِ آيو آهي. هو اوهان سان صلح ڪرڻ تو چاهي کيس هن کان پوءِ اوهان سان وير ويڇي واري ڪابه ڳالهه رکڻي ناهي. هو چاهي ٿو ته دستوري عهدنامي کان پوءِ فراهمه وارو علائقو، جيڪو هرات جي حڪمراني سان تعلق رکي ٿو، اوهان کي موٽائي ڏنو وڃي. ان سان گڏ هڪ لک رپيا به اوهان کي پري ڏيندو ۽ پنهنجو هڪ شهزادو پڻ اوهان جي خدمت ۾ ڇڏيندو، جيڪو هميشه لاءِ اوهان وٽ هوندو. شرط اهو آهي ته اوهان هرات تان هٽ ڪئي واپس قنڌار هليا وڃو!“

سردارن کي اڳيئي سڌ هئي ته شهزادو ڪامران هن مهل جڏهن جٿان ڪٿان نراس ٿي ٿاڀن ۾ اچي چڪو آهي، تڏهن لاچار کي آچار سمجهي اهڙن ايلارن تي لهي آيو آهي، هونئن ته کيس ڪنهن جي به ڪا پرواهه نه هئي. خير به پاڻ ۾ ڳجهيون صلاحون ڪندا آخوندزادي کي ڊم ڊلاسا ڏيندا، اڳتي وڌندا پئي آيا. ائين منزلون ڪندا جڏهن خواجہ اورياجي درگاهه تائين اچي ويا ته پنهنجن سياڻن سڄڻن جي صلاح سان آخوندزادي کي هيءُ خط ڏئي شهزادي ڏانهن اُماڻيائون ته: (۱)

اوهان جي وڪيل هٿان تفصيلي خط مليو، جنهن ۾ مصالحت ۽ تنازعي جي صفائي بابت ڪي ڳالهائون لکيل هيون. اوهان کي سڄي خبر آهي ته اسان توڙي مرحوم وزير فتح خان ڪيترائي قدر سدوزئي خاندان جون خدمتون سرانجام ڏنيون

(۱) اوريا-فراهه جي اتر اوڀر ۾ ۷۴ ميلن جي پنڌ تي مشهور واهڻ آهي جو سبزوآر کان ۲۱ ميل پرايون ٿيندو. قاموس جغرافي افغانستان، ۱-۱۸۰، ڊيوس راپورٽ ۳۰۲.

هيون. خاص ڪري اوهان جي والد محمود شاه سان اسان ڪيڏا ڳڻ ڏنا هئا، پر انهن خدمتن جو نتيجو اهو نڪتو جو دشمنن جي چوڻ تي وزير فتح خان کي عذاب ڏئي ماريو ويو. انهيءَ حالت ۾ اوهان جي عهد يا وعدي تي ڪهڙو اعتبار ڪري سگهجي ٿو. اوهان مڙس ٿي ميدان ۾ پاڻ ملهائڻ جي ڪوشش ڪريو. اجمو هو گوءِ هو ميدان! ڪريو الا توهار. وڌيڪ جيڪي ٿيڻو هوندو سو ٿي رهندو.

شهرزادي ڪامران جڏهن خط پڙهيو ۽ شمان آخوندزاري کان زباني احوال ٻڌائين ته ششدر ٿي ويو. وري به حوصلو ڌاري لاش جي قلعي ڏانهن ڊوڙيو، جيڪو فراهم کان ۹۲ ميل پري ڏکڻ اولهه تي هو. هن جا ڪيترا خان پنهنجي لشڪر سميت اچي سردارن سان گڏيا ۽ خلعتون مائڻائون. انهيءَ وچ ۾ وري محمود شاه جا وڪيل (سفير) ۽ هرات جا امير سردارن وٽ هلي آيا ۽ وٽن بيان ڪيائون ته:

”امير توڙي عام خاص ماڻهو شهرزادي ڪامران جي ظلم ستم کان تنگ اچي چڪا هئا، جنهن ڪري کيس قلعي اندر داخل ٿيڻ نه ڏنائون. هينئر هرات جي اميرن ۽ محمود شاه جو ارادو هيءُ آهي ته اوهان سان دوستي ۽ اتحاد جو ناتو قائم ڪري ڳالهه اڳتي وڌائي وڃي. چڱو ائين ٿيندو ته سردار ڪهنڊل خان کي هرات جي قلعي ۾ ڇڏي ڏجي، جيئن ٻئي ڌريون هڪ ٻئي سان ملڪي مصلحت ۾ لاڳاپيل هجن. هرات جي جيڪا پيداوار هوندي تنهن مان چار حصا ڪري ٻه حصا خلاصي طور محمود شاه کي، هڪ حصو اميرن کي ۽ باقي هڪ حصو سردار ڪهنڊل خان کي ڏنو ويندو. سردار ڪهنڊل خان دشمنن سان منهن ڏيڻ توڙي ٻي ڪنهن قسم جي نيڪي پري ۾ اسان جو ساٿ ڏيندو رهندو.“

سردارن انهيءَ تي رضامندي ڪانه ڏيکاري هئڻون ان کي هڪ چال سمجهي دل ۾ چوڻ لڳا: ڇو نه انهن مامرن ۾ پوڻ بدران هرات جي قلعي کي گهمري ڏجي، جنهن وٽ لشڪر جي گهٽتائي به آهي ته ان کي ڪنهن ٻاهرين امداد جو آسرو به ڪونهي. اهو ويچار ڪري هرات جي اميرن پاران موڪليل وڪيلن کي ڪتو جواب ڏئي موٽائي ڪڍيائون. هنن هرات جي قلعي هٿ ڪرڻ لاءِ جيڪا دل ۾ ستي هئي، تنهن موجب عقل جا ڪونٽل ڪڍائيندا ٿي رهيا، پر کين اها ڪا خبر نه هئي ته اڳيان تقدير جا گهوڙا ڪيئن پيا ڊوڙن!

*

(۳۰)

قنڌار جي سردارن جي هرات جي اميرن ۽ خائن سان جنگ ۽
محمد خان ولد عيسيٰ خان ڪوهي جي ساڻن دغا باري:

سال ۱۲۳۸ھ/ ۱۸۲۳ع ڌاري قنڌار جا سردار سبزوار واري علائقي کان وڃي
نڪتا، جتان بنياد بيگ هزارن وٽان هنن کي هيٺين ريت نياپا سنيها ٿي ملندا رهيا ته:
”اسان اڳاٽي زماني کان اوهان جا خير خواه رهندا ٿا اچون.
مرحوم اشرف الوزرا، وزير فتح خان جي خدمت لاءِ اسان ڪا
ڪسر ڪانه رهائي هئي. هن وقت هرات ۾ اوهان جي اچڻ ڪري
اسان کي ڏاڍي خوشي ٿي آهي. اڄڪلهه هرات جو قلعو خالي
آهي، جنهن ۾ رڳو مصطفيٰ خان روزي ۽ دوست محمد خان
ابدالي زني رهيل آهن. انهن وٽ مقابلي جي ڪا سگهه نٿي
ڏسجي، جيڪڏهن اوهان تر ت هرات تي چڙهائي ڪئي ته اسان به
اوهان سان گڏجي پنهنجي جان قربان ڪندا سين. اميد ته هيءَ
مدعا قبوليت لائق ٿيندي.“

ان کان پوءِ بنياد بيگ سردارن جي اچڻ کان اڳ پنهنجي ٽن هزارن جي لشڪر
سان هرات ٻاهران مصلِي وٽ (۱) وڃي ويٺو. اتان هرات جي اميرن کي ڏٺا سٺا ڏٺي
قلعي اندر داخل ٿيڻ لاءِ هاجا ٿي هنياڻين، پر هرات جي اميرن کيس ڪنگميو به ڪين؛
بلڪ لکي موڪليائونس ته ”اوهان اسان جو ساٿ ڏيندا رهو. پٺيان قنڌار جا سردار
اسان تي چڙهائي ڪرڻ لاءِ پيا اچن. پمريان انهن سان به پاڻي ڪرڻا پوندا. اوهان قديم
وڏاڍو ته اسان به اوهان جي ڪڍ اينداسين. جڏهن سردارن کي شڪست آئي ته اوهان
کي اک جي مائڪي ۽ وانگي قلعي ۾ جاءِ ڏني ويندي، پوءِ جيڪي چاهيندا سو ٿيندو.
في الحال اوهان جون صلاحون ڪابه وقعت نه ٿيون رکن.“

بنياد بيگ هزارو اصل ۾ نه ته سردارن سان مقابلي لاءِ پاڻ ۾ ڪو پُوتو پانڻي ٿي
سگهيو، نه وري کيس هرات جي اميرن سان ويڙهه ڏيڻ جي ڪا سگهه هئي. ان ڪري

(۱) مصلِي: هيءَ هرات جي بلڪل لڳ آهي.

مايوسي جي عالم ۾ پئي هٿوراڙيون ڏنائين. نيٺ سردارن جو ساٿ ڏئي هرات جي قلعي فتح ڪرڻ لاءِ نڪري نروار ٿيو.

سردارن مير داؤد وٽان منزل پتي درياھ ٽپي (۱) ملان (۲) واري پل تي پهچي ٿڪ ڀڳو ته بنياد بيگ جو پٽ سوکڙين سان گڏ وٽن اچي رسيو. سردارن کيس چڱو آڌرڀاءُ ڏنو. هو ساڻن ڪچهريون ڪري ٻئي ڏينهن پنهنجي ٿاڪ ڏانهن روانو ٿي ويو. ان کان ٽئين ڏينهن تي سردار ڪمندل خان بنياد بيگ سان ملڻ ويو ۽ ساڻس دوستي جو بنياد پختو ڪيائين. ٻنهي دلئون جانئون هرات جي قلعي تي چڙهائي جو پڪو پھ ڪري ڇڏيو. سردارن هرات جي قلعي کان هڪ ميل جي فاصلي تي مورچا ٻڌي پنهنجي سپاهي کي ويهاريو ۽ حاجي خان ڪاڪڙي (۳) کي حڪم ڏنائون ته هرات جي آسپاس مان بيلدار هٿ ڪري رات جي اونڊاهيءَ ۾ سپاهين سان گڏي هرات جي دروازي سامهون ٿوري وٿيءَ تي بيهاريا وڃن، جيڪي بروجن جي سڌ ۾ تيرن تفنگن سان بلڪل تيار هجن. ان کان علاوه ڪي برجستا سپاهي مضبوط هٿيارن سان بروجن تي رکيا وڃن، جيئن قلعي مان ڪوبه ماڻهو ٻاهر اچي وڃي نه سگهي.

جڏهن مقابلو شروع ٿيو ته هرات جي هر هڪ دروازي تي بندوبست هئڻ ڪري سردارن جي سپاهين قلعي مان ايندڙ ويندڙ ماڻهن تي حملو ڪري کين موت جي ور چاڙهي ٿي ڇڏيو.

هوڏانهن هرات جي اميرن قلعي جا سڀ درميٽيءَ سان پورائي صرف مشهدي (۴) دروازي وٽان هڪ دري رهائي ڇڏي هئي، جتان اڄ وڃ ڪندا ٿي رهيا. اتان ئي سوار توڙي پيا قلعي مان نڪري چوڪي تي بيٺل سردارن جي سپاهين تي راتا هوڏئي. ڪن کي ماري ته پاڻ مان ڪن کي مارائي قلعي اندر هليا ٿي ويا. انهيءَ وٽ پڪڙ ۾ سردارن جا سپاهي به هنن جو پيڇو ڪندا ٿي رهيا. پر جڏهن قلعي تي بيهاريل هرات جي لشڪر جا سپاهي هنن مٿان گولا وسائڻ ٿي لڳا ته هيءُ دروازي تائين پهچندي واپس هليا پئي آيا.

اها چڪتاڻ چاليهه پنجاهه ڏينهن هلندي رهي، جنهن کي گرگ جنگي (بگمڙ

(۱) درياھ هري رود.

(۲) اها پل هرات کان ٽي ميل پرايهين قنڌار جي گس مٿان هري رود درياھ تي ٻڌل هئي.

(۳) حاجي خان قنڌاري سردارن مان سڄاڻ شخص هو. جنهن کي ملڪي معاملن جي وڏي ڄاڻ هئي.

(۴) ڪاڪڙ هڪ قوم آهي، جا افغانستان جي ڪيترن علائقن ۾ رهي ٿي. زون ۾ پڻ هن جي ماڻهن جي رهائش آهي. اهو دروازو هرات جي اولاهين پاسي هو، جتان مشهد رستو ٿي ويو.

واري ويڙهه) ڪوٺيو ٿي ويو. انهيءَ ئي سال خدا جي قدرت سان ايڏا مينهن اچي پيا جو سوار ته ٺهيو، پيادا به ائين ٿي اهڻج ۾ اڙيا، جيئن گڏهه گپ ۾ ڦاسي پوندو آهي.

سردارن مينهن وسندي مورچن ۾ پناهه ورتي جتان پير ٻاهر نٿي ڪڍيائون. انهن مورچن ۾ ميوئي وارن طبخن، ڪاسائين ۽ ٻئي سامان وڪشنڊڙن جي ايڏي بازار ٿي وئي، جو سڄو ماحول چڻ هرات جو پيو شهر ڏسڻ ۾ آيو.

سردار گلزار خان، جيڪو سالو خان جو مامو هو، تنهن کي علامتي ڪان واقف هئڻ ڪري اوسي پاسي مان زوري ڍل اڳاڙڻ تي رکيو ويو. جنهن ٿوري عرصي ۾ لکين رپيا گڏ ڪري سردارن جي خزاني ۾ داخل ڪيا. ان جي عيوض سردارن گلزار خان کي ڏاڍي عزت ۽ اهميت پئي ڏني، جيڪا هن لاءِ وڏي وٺ هئي.

پر هوريان ڏاڍيان جيئن چوندا آهن ته جنهن ظالم جو پاسو ورتو، خدا ان جو منهن پٽ سان هنيو. سردار گلزار خان انهن خدمتن جي صلي ۾، جيڪي هن زوري ڍل اڳاڙڻ وسيلي پئي ڪيون، هرات کان واپس وڻڻ تي اهڙو اگرو نتيجو ڏنو جو ان جو تفصيل اڳتي ايندو ته ڪيئن گلزار کي اک چنپ ۾ بربادي نصيب ٿي.

✱

سردار شير دل خان جو محمد خان ڪوهي جي ملاقات لاءِ
 وڃڻ ۽ هن جو ڪوهي جي دغا بازی کان آگاهه ٿيڻ ۽ وري
 واپس هرات اچڻ:

بارش بند ٿيڻ کان پوءِ سردارن مورچا ڇڏيا ۽ شاهي باغ ۾ اچي ترسيا، جيڪو
 هرات جي قلعي ڀرسان هو. ان هوندي به ٻئي ڌريون جنگ ۽ قتلام ۾ رڌل رهنديون
 آيون. انهيءَ دوران محمد خان ڪوهيءَ سردارن ڏانهن سنيهو موڪليو ته: اسان اصل
 کان اوهان جي خاندان سان خلوص واري روش رکندا ٿا اچون ۽ اوهان جي اچڻ لاءِ
 دعائون پئي گمريون سين، شڪرانا رب جا جو نيٺ اسان جي دل جي مراد پوري ٿي.
 اسان چاهيون ٿا ته هرات جي قلعي هٿ ڪرڻ لاءِ اسان به اوهان سان ٻانهن پيلي ٿي اها
 مهم سر ڪريون، پر هڪ ڳالهه ڏکي پئي لڳي ته گهڻي وقت کان سالو خان اسان کي
 آزيون پيو ڪري ته کيس اوهان سان ملاجي. ڇو ته هن تي اوهان جي ناراضگيءَ جو
 ڏاڍو ڊاءُ ويٺل آهي.

جيڪڏهن اوهان مان ڪو هڪڙو سردار اسان سان اچي ملاقات ڪري ۽ سالو
 خان تي هٿ رکي ته هن جو ڊپ لهي ويندو. ساڳيو سالو خان اها مهم مروت ڏسي
 اوهان جو خدمت گار ۽ جان نثار ٿي پوندو، جنهن کان بيمر ڪابه نافرمانِي ڪانه
 ٿيندي. پيو هي ته بنياد بيگ هزارو سدائين اسان جو جاني دشمن رهندو اچي ٿو، هن
 وقت اوهان جي هٿ وس آهي. چڱو ائين ٿيندو ته کيس ٻڌي قيد ۾ وڌو وڃي. ائين ڪرڻ
 سان اسان جي دوستيءَ ۾ واڌارو ٿي ويندو ۽ اسان اوهان جا احسان سدائين پيا
 ساريندا سين.

انهيءَ ڪم جي سرانجامي کان پوءِ اسان پنهنجو لشڪر ساڻ ڪري اچي اوهان
 سان گڏياسين. خدا جي فضل سان هرات جي قلعي جا در ڀڃي پورا ٿي پوندا. اوهان
 کي خبر هئڻ کپي ته هرات جي اميرن جو اسان کان سواءِ ڪو وسيلو واهي ڪونه آهي.
 هاڻي به هو جنهن آڌر ايل تي پيا هلن سا اسان جي ئي آهي. اسان جيئن اتي رسيا سين
 ته قلعي جون ڪنجيون اسان جي کيسي ۾ اچي پونديون ۽ قلعي جي فتح، بنا ڪنهن

جميٽي جھٽي جي، سردارن جي باب لکي ويندي. ”(س. ۱۹۹)

سردار صاحب اهي ڳالهيون ٻڌي ڪوهيءَ جي وڪڙ ۾ اچي ويو ۽ ساڻس دوستي ڳنڍڻ جو خيال ڪري دل ۾ چوڻ لڳو ته هن سرزمين جا ماڻهو ڏاڍا بي مروت ۽ دغا باز آهن. ايتري قدر جوابليس جا به استاد لڳن! خبر ناهي ڪهڙي به وقت اسان کي نقصان ۾ وجهي ڇڏين. انهن کان بچڻ لاءِ اڄ ئي سوچڻ کپي، متان سپاڻي ڪنڊا ڪڍڻا پون. هيءُ اڃا انهن اونٿارن ۾ هو ته ڪنهن اچي اطلاع ڏنس: محمد خان ڪوهي، بنياد بيگ هزاري جو لک لک خانو (۱) پنهنجي قبضي ڪري ڇڏيو آهي. هاڻي خود بنياد بيگ جون پاڙون پٽڻ ٿو چاهي.

اها خبر جڏهن سردارن جي ويجهو رهندڙ بنياد بيگ تائين پهتي ته هڪدم حيران پريشان ٿي پنهنجي پٽ کي هرات ۾ ڇڏي پاڻ ڪتڪ سميت پوئتي وريو. هن جي وڃڻ کان پوءِ سردارن ڇا ڪيو جو پنهنجو مرم ڇڏي ڪوهيءَ جي ڪن ڀرڻ تي بنياد بيگ جي پٽ کي جهملي نظربند ڪيائون. اهو ڪم لاهي سردار شير دل خان کي گهوڙي سوار ساڻ ڪري ڪوهيءَ جي ملاقات لاءِ ڪهي ويو ۽ مشمد خورد ريزه وٽ وڃي ساڻس مليو (۲).

ڪوهيءَ جو سردار کي پاڻ وٽ ڏٺو ته ڏاڍي سرهائي ۾ اچي ويو؛ بس پوءِ ته مهمان نوازي ۾ لڳي پنهنجي وٽ کان وڌيڪ هن جي خوشامد ڪرڻ لڳو. پر دل ۾ جا دغا هيس اها ائين ئي رهيس ته اجمورات جي دعوت تي سردار جو سرڪڻي پنهنجو مطلب پورو ڪندس. اهي رنگ ڏسي ڪوهيءَ جي هڪ توپچي (جيڪو هن کان اڳ سردار وٽ ملازم رهي چڪو هو) سردار کي چٽاءُ ڏئي ڇڏيو ته اوهان جي باري ۾ هيءُ ستيو ويو آهي.

سردار اها ڳالهه دل ۾ رکي ظاهري طرح بهادرن وانگي بي خوف ٿي پنهنجي سپاهه کي اندرين خاني تيار ڪري ويهي رهيو. اها ڪل ڪوهي کي به پئجي ويئي ته سردار کي پشڪ پئجي چڪي آهي، سو پنهنجو ارادو بدلائي سردار سان ٿڌيون منيون ڳالهيون ڪري کيس دعوت ۾ وٺي آيو، جتي وري پاڻ ۾ ٺهي ويا ۽ سالو خان کي به گهرايو ويو، جنهن کي سردار هٿ ڦيري دلداريون ڏئي ڊپ ڊاءُ کان آڇو ڪري ڇڏيو. ٻئي ڏينهن ڪوهي کي تحفا آڻي سردار کي پيش ڪيا ۽ سندس مامي خدا نظر

(۱) هڪ شلڪ خانو؟ لک لک خانو هرات جي اتر ۾ هزاره قبيلي جو ماڳ، جنهن جو ذڪر تاريخ هرات سڀني ص ۳۱۹ ۾ آيل آهي.

(۲) خورد ريزه؛ هرات جي اتراهين پاسي باد غيس ۾ فيروز ڪوهي جو ٿاڪ.

خان کي پاڻ وٽ رهايائين پوءِ موڪلائي کان اڳ سردار شير دل خان کي چيائين ته ميمنه (۱) ۽ اورگنج (۲) ۾ رهايل سپاه، جيڪو بنياد بيگ هزاري جي بيخ ڪڍڻ لاءِ گهرايو ويو هو، سو اتيئي رهايو وڃي. ڇاڪاڻ ته هن وقت بنياد بيگ جو لڪ لڪ خانو اسان جي هٿ هيٺ اچي چڪو آهي ۽ بنياد بيگ پاڻ باميان (۳) واري قلعي ۾ دربر پيو ٿئي. تنهن کان سواءِ سندس پٽ به اوهان وٽ نظر بند آهي. ٻي ڳالهه ته منهنجو وڏي ۾ وڏو دشمن اهوئي بنياد بيگ هو. ان صورت ۾ مٿين پنهنجي هنڌن تان سپاه کي واپس آڻڻ مناسب نه ٿيندو. ان لاءِ سالو خان کي روانو ڪجي ٿو. باقي رهي ڳالهه هرات جي اميرن جي، جيڪي اوهان لاءِ وات ۾ اڪيون وڇايو ويٺا آهن، تن وٽ رڳو پهچڻ جي دير آهي پوءِ قلعو کن پل اندر اوهان جي قدامت ۾ هوندو.

حقيقت هي هئي ته ڪوهي دل ۾ ريب رکي سالو خان کي سردار جي روبرو ڪيو ۽ هن کي ميمنه ۽ اورگنج موڪلڻ جو مقصد به اهوئي هو ته جيئن انهيءَ سپاه کي اتي روڪڻ بدران واپس گهرايو وڃي، انهيءَ خيال سان ته ان کي سردارن جي مقابلي لاءِ تيار رکجي.

سردار کي ڪوهيءَ جي ڏوهه ۽ سالو خان جي سازش جو ڪو اٺو نه ٿيو ۽ هن پنهنجي مامي خدا نظر خان کي اتي ڇڏيو ته پاڻ به هرات ڏانهن هليو آيو.

ٿورا ڏينهن نه گذريا ته ڪوهيءَ ڇا ڪيو جو چار هزار پيادن جو لشڪر، ٻه هزار گهوڙي سوارن ته هزار ڏيڍ خچر سوارن جو ڪٽڪ، پنج سو بندوقچين، توپن ۽ ٻئي جنگي سامان سميت سنبرائي سالو خان کي ساڻ ڪري هرات روانو ٿيو ۽ اتي پهچي مالان پل وٽ پڙاءِ هڻي ويٺو (۴)

سردار جيڪي اڳ ئي هرات ۾ هئا، تن هن جي آجيان لاءِ سردار ڪهنڊل خان کي موڪلي ڏنو. پاڻ وري مهمانداري جي بندوبست ۾ لڳي ويا. سندن اڪيون ڪوهيءَ جي اوسيٽري ۾ هيون. ٿوري دير کان پوءِ سردار ڪهنڊل خان واپس اچي ٻڌايو ته محمد خان ڪوهي پنهنجي پويان ايندڙ لشڪر ۽ سامان سڙي جي ٺاهه ٺوهه لاءِ چئن ڏينهن

(۱) ميمنه، هرات جي اتر ۾ هڪ شهر.

(۲) اورگنج خوارزم جي گادي جو هنڌ. ساڳيو جرجانيه (گرگانج) جيڪو هن وقت روس ۾ شامل آهي.

(۳) باميان ڪابل جي اتر اولهه ۾ مشهور شهر. هتي پهڙاڻن اندر معامتا ٻڌ جا وڏا بت موجود آهن. هتي ڪڏهن ٻڌ مت وارن جو وڏو مرڪز هو. اڄڪلهه اتي هزاره قبيلي وارا رهن ٿا.

(۴) هري رود پل جيڪا هرات جي ڏکڻ ۾ آهي. (مالان پل)

جي مھلت گھري آھي، تنھن کان پوءِ پاڻ اچي سردارن سان ملندو.
 سردارن ڪوھيءَ جي ان ڳالھ تي اعتبار ڪري چئن ڏينھن گذرڻ جو سوڻو ڪنيو.
 ھنن اھو ڪونہ ٿي ڄاتو تہ ڪوھي اندر ئي اندر ھرات جي قلعي جا پور پڄاڻيندو ٿو رھي
 ۽ ھن جي ھٿ ڪرڻ لاءِ ھر ڪيو وينو آھي. ھن کي اھا لڳي پئي ھئي تہ ھرات جي اميرن
 کي ريمھي ريبھي پاڻ ڏي سورجي ۽ سردارن کي مڙني ڳالھين ۾ رھائڻ جي ڪجي. ان
 کان بہ وڌيڪ ھو اڃا انھيءَ فڪر ۾ ھو تہ ڪيئن بہ ڪري خود سردارن کي اويٽ ۾ آڻي
 قيدي بڻايو وڃي پر اھو سندس وس کان ٻاھر ھو.

*

(۳۲)

محمد خان ڪوهيءَ جي دغا باري - سردارن سان جنگ جوڻ ۽
جنگ ۾ سندس شڪست کائڻ:

ساڳي سال ۱۲۳۸ھ/۱۸۲۲ع ۾ محمد خان ڪوهي هرات ۾ داخل ٿي ظاهري طرح سردارن جو پاسو وٺي اندرين نموني هرات جي اميرن سان هڪ ٿيڻ جا جتن ڪندو رهيو. ايتري ۾ چار ڏينهن به اچي پورا ٿيا ۽ سردار ڪهنڊل خان وري سندس ملاقات جي لاءِ وٽس اچي سهڙيو ۽ ٻئي طرف سردارن شاهي باغ ۾ هن جي مهماني جون تياريون ڪري ڇڏيون. کاڌي لاءِ ڪيترن قسمن جا طعام ته آجياڻي واسطي توبون ميدان تي آنديون ويون. پر ڪوهي سردار ڪهنڊل خان سان ملڻ بدران پنهنجو رخ بدلائي ڪي سوار ۽ پيادا اڳ ۾ ته ڪي پويان ڪري سنئون سڌو هرات جي اميرن ڏانهن مهاڙ ڪئي ۽ قلعي ۾ داخل ٿي ويو. سردارن جو مامو خدا نظر خان، جيڪو ڪوهيءَ سان گڏ هو اهو لقا ڏسندي اچرج ۾ اچي اوڏيءَ مهل کانئس الڳ ٿي هليو آيو. پر ڪوهي جي ماڻهن سندس اڳ جهليو ۽ هن جو ساڻن ٽڪر ٿي پيو. ٻنهي پاسن کان ڪي مٿا ته ڪي ڦٽجي پيا. آخر خدا نظر خان پنهنجي جان بچائي ٽڙندو ٽاپڙندو وٺي پڳو.

هوڏانهن ڪوهي سان وري اها جڻ ٿي جو جڏهن قلعي ۾ گهڙيو ته انهن کيس اڳتي وڌڻ بدران ٻاهر ترسڻ لاءِ چيو. هنن جي مرضي هئي ته ڪوهي اڪيلي سر اندر اچي ڳالهيون ڪري هيڏي ساري لشڪر آڻڻ جي ڪا ضرورت ناهي.

ائين ڪندي قلعي مان توبن جا ٺڪا شروع ٿي ويا. سردارن کي ويتر حيرت وٺي ويئي ته هيءُ سڀ ڪجهه ڇا پيو ٿئي! جيترا وات اوتريون ڳالهيون ٿيڻ لڳيون. ڪو چوي ته مصطفيٰ خان روزي ارگ (هرات جي شاهي قلعي) ۾ بغاوت ڪئي آهي. ڪنهن جو چوڻ هو ته سردار ڪهنڊل خان کي گرفتار ڪيو اٿن ۽ خدا نظر به انهيءَ سان گڏ قلعي اندر قيد آهي.

هاڻي سردارن کي اچي ڳڻتيءَ ورايو ته هن حال ۾ ماڻ ڪري ويهي رهڻ مناسب نه ٿيندو. ٿي سگهي ٿو ته ڪوهيءَ ۽ هرات جي اميرن جو لشڪر گڏجي باغ جون پتيون

تپي اچي اسان تي چڙهائي ڪن، پوءِ جان چڙائڻ ڏکي ٿي پوي. بهتر آهي ته باغ کان ٻاهر نڪري ڪا ڳڻ ڪئي وڃي.

سڀ کان اڳ پر سردار شير دل خان پنهنجي عملي سان گڏ گهوڙي تي چڙهي وڃي هرات جي لشڪر جو اڳ جهليو، جيئن شاهي باغ جو بچاءُ ٿي سگهي. ان سان گڏ سردار پردل خان وري تنبو طولان سميت سمورو سامان باغ مان ڪڍائي سڄو سپاهه سان ڪري هرات لڳ صفرواري (۱) تخت ڏانهن نڪري ويو.

محمد خان ڪوهي جي لشڪر جو اها صورتحال ڏئي ته سمجهائين، ميدان خالي ٿي چڪو آهي. سو هڪدم باغ ڏانهن ڪڙدي ڪيائين، پر سردار شير دل خان جيڪو اڳ پر ئي گس جهليو ويٺو هو، تنهن ڪوهي جي لشڪر سان اچي منهن ڏنو.

پنهي پاسين اچي چڪري لڳي. ڪوهي جا ڪيئي سپاهي ٽاڪرو پڪرين وانگي حلال ٿيندا، پنهنجي ڦاهي ٽنگيا ويا ته ڪي تيرن ترارين کان رتورت ٿي آسيرا پاسيرا پٽ تي پئي چيچلائيندا رهيا.

سردار ڪهنڊل خان وڃي تخت صفر تائين رسيو ۽ سڄي سپاهه کي جنگي سامان سميت ٿانئڪو ڪيائين. هيڏانهن سردار شير دل خان به مصلحت جي خيال کان جنگ جو ميدان ڇڏي جبل جو پاسو وٺڻ جي ڪئي. هو جيئن پوئتي هٽڻ لڳو، تيئن ڪوهيءَ جي لشڪر توبون چوڙيندي سندس پيڇو ڪيو، اهو ڀانئي ته سردار شڪست کائي پويان پير ڪندو پيو وڃي.

ڪوهي هرات جي لشڪر سان گڏجي جڏهن شاهي باغ وٽ آيو ته اتي پر لڻ لڳي پئي هئي ليڪن پريان شير خان موت کائي وڃ وانگي اچي سندس مٿان ڪڙڪيو. پوءِ ته ڪوهيءَ جي لشڪر ۽ هرات جي سپاهه سان اها ٿي جوڌيءَ جي پناهه!

سردار شير دل خان جي لشڪر هنن پر اچي اهڙا ٽاڪوڙا وڌا جو هيڏانهن حملي جي دير هئي ته هوڏانهن موت ويرمر ئي نه پئي وڌي. چئني طرفن دانهون ڪوڪون اُپ ڌارينديون ٿي ويون. سردار جي سپاهين دشمنن کي ڏاڙهين مان حملي سندن سسيون ڌڙ کان ڌار ٿي ڪري ڇڏيون. هو ملڪ الموت کي پنهنجي اکين آڏو ڏسندي ليلائيندا ٿي رهيا ته خدا جي واسطي اسان کي قتل نه ڪريو. اسان به اهل سنت جماعت وارا مسلمان آهيون. جواب ۾ سردار جي سپاهين کين پئي ڏمڪايو ته بڪواس بند ڪريو.

(۱) هرات جي اتر ۾ ٽن ميلن جي وٿيءَ تي صفر نالي تفريح گاهه مشهور آهي.

توهان کي قتل ڪرڻ عين ثواب آهي. (۱) اهو چئي سڀني جون مُنڊيون لاهيندا گهوڙن جي زين ۾ ٻڌل رسين سان سوگهو ڪندا ٿي ويا.

جڏهن ڪوهي ۽ هرات جي لشڪر کي شڪست فاش (۲) (ٻڌري پٽ شڪست) نصيب ٿي ته سردارن جا لشڪري فتحمنديءَ جي خوشي ۽ دشمنن جون هٿيڪيون ڪيل مُنڊيون کڻي وڃي سردارن وٽ پهتا. اُهي مُنڊيون هنن جي اڳيان اڇلي جنگي خدمت کان بيهود ٿي افغاني زبان ۾ پنهنجي خدمت گذاري، جان نثاري ۽ مردانگي جو اظهار هن طرح پئي ڪيائون ته: هاڻ اسان جون پگهارون وڌايو! (۳) سردارن کلي کين آفرين پئي ڪئي. آخر هر ڪنهن کي پنهنجي مردانگي ۽ بهادري جي آڌار تي انعام اڪرام ڏئي سرهو ڪيائون.

جنگ جو ڌنڌا اڃا پراهن نه ٿيو هو ته هرات جي اميرن پنهنجا ڪڻڪ هرات جي قلعي ۾ آڻيندي وري جنگ جي شروعات ڪئي. سردار شير دل خان اڃا اڳتي جنگ مان واندو ٿي سامت جو ساهه مس ڪيو هو ته اجهو هيءَ مصيبت مٿان اچي نازل ٿي. جنگ کان منهن موڙڻ عار سمجهي سردار همت ڪري پنهنجي لشڪر کي حوصلو ڏياري دشمن جي دٻندو ڪيو. نيٺ وڏي دليريءَ سان ويڙهه ڪندي پاڻ ملهائون. آخر هرات وارن کي هار کائي ميدان مان فرار اختيار ڪرڻو پيو ۽ سڀ وڃي قلعي پيڙا ٿيا نتيجو اهو ٿيو جو وري نه جهيڙي فساد ۾ منهن وڌائون.

رات مٿان اچڻ تي سردارن وڃي صفر واري ماڳ تي منزل ڪئي. صبح جواتان ڪوچ ڪري هرات کان ٿي ڪوهه پري چمن زار وٽ اچي آرامي ٿيا ۽ پنهنجي خانن هر هڪ عبدالله خان اچڪڙني، نائب ملا مؤمن خان غلڙني، رمضان خان هوتڪي، حاجي خان ڪاڪڙي سان مجلس ڪندي چوڻ لڳا: محمد خان ڪوهي اهڙي چالبازي ڪئي جو پيشي ناهي. هوڏانهن سالو خان به ميمنه ۽ اورگنج مان ڪڻڪ آڻي درياهه جي هن ڀر اچي لٿو آهي. ٻئي پاسي هرات جو لشڪر به تيار پيو ڏسجي. اسان ٻن بلاتن جي منهن

(۱) چوندا آهن ته جنگ ۾ سڀڪجهه جائز هوندو آهي. هتي به ساڳي ڳالهه ورجائي وئي.

(۲) هيءَ شڪست فاش (ٻڌري پٽ هار يا شڪست) هنڻ ڪپي. شڪست فاحش الانبي چو عام استعمال ٿيندڙ آهي. مترجم

(۳) هتي مرتب حاشيه آرائي ڪئي آهي ته پٺاڻ لشڪرين پنهنجي سردارن کي پشتو ۾ جيڪي لفظ چيا هئا اهي حقيقت ۾ هن ريت هئا: دشمنن جون مُنڊيون اسان اوهان جي.... ويڪ واري جاءِ تي اڇلايون ٿا، ڏسو ته مڙس هيئن تراريون وهائيندا آهن- ۽ اوهان آهيو جو جڏهن اسان جي پگهارن جو وارو ٿو اچي ته پنهنجي.... ويڪ واري جاءِ لوهڻدا (.... موڙ ڪندا) رهو ٿا. - جيبي

پر اچي وياسين ته پاڻ بچائڻ ڏکيو ٿي پوندو. مناسب آهي ته درياھ پار ڪري مير داؤد وٽ هلي ويهي رهون (۱). جيڪڏهن هڪ پاسي کان سالو خان منهن ڪڍيو ته ساڻس معاذو ڏبو، جي ٻئي طرف کان هرات جو لشڪر آيو ته ان جو بلو به ڪيو ويندو. اسان کي اتي ٻن لشڪرن جو خاص خطرو نه هوندو.

هن جي انهيءَ صلاح تي سڀني هاڪار ڪئي. ٻئي ڏينهن چمن زار وٽان ٿڌو پتي اوبه (۲) وٽان درياھ اُڪري مير دائود پر آيا، جتي ڪي ڏينهن ترسي سوچ ويچار ڪندا رهيا. ايتري ۾ هڪ گهوڙي سوار ٿپالي سردار ممردل خان جو خط ڪڍي وٽن پهتو، جنهن ۾ لکيل هو ته: سمندر خان باميزني قنڌار تي ڪٽڪ چاڙهي آيو آهي، جنهن ڪري سخت چڪري هلي پئي. پنهنجو نائب گل محمد بتان سڀاڻي هن سان مٽي مائٽي جي ڪري ملي اسان کي ڪو دوکو ڏئي وجهي ۽ قنڌار هن جي حوالي ٿي وڃي، ان ڪري وڏي خرابي ٿيڻ واري آهي. چڱو آهي ته سردارن مان ڪو هڪڙو بنا ڪنهن ويرم جي قنڌار هليو اچي ۽ دشمن سان اچي منهن ڏيڻ جي ڪري. ٻي حالت ۾ ڦرڪوئي ڦري ويندو.

سردارن کي اچي ڦڙڙي جاڳي، سوچڻ لڳا ته هاڻي جيڪڏهن هرات جو سونو سر تي ٿا ڪئون ته قنڌار هٿان هليو ويندو، اڳو پوءِ ائين نه ٿئي جو هٿان به وڃون ۽ هٿان به ڪجهه هٿ نه اچي. ڪنهن ڏاهي چواڻي:

”گڏهه ويچاري پُچ جي آس ڪندي،

پچ ته وڃايو، پر ٻئي ڪن به هليا ويس!“

بس پوءِ ته هرات جو خيال ڇڏي سڄي سپاهه سميت قنڌار ڏانهن واڳ ورايائون. محمد خان ڪوهي ۽ سالو خان، ساڻن جيڪا جُٺ ڪئي، تنهن تي افسوس مان جڪ ڪائيندا ويا.

*

(۱) مير دائود: هرات کان ۲۰ ميلن تي اتر طرف هڪ ماڳ. هتان هري رود جو درياھ شروع ٿئي ٿو.

(۲) اوبه: اوبه هرات جي اوڀر ۾ هري رود درياھ جي ڪپن تي هڪ ماڳ.

(۳۳)

سردارن جي خالي هٿين هرات کان قنڌار ڏانهن واپسيءَ وٽ تي شهزادي ڪامران جي پٽ شهزادي سلطان علي کي ڦرڻ ۽ ساڻس جنگ ڪرڻ:

سال ۱۲۳۸ھ/ ۱۸۲۲ع هلندي سردار ايڏا دوڪا ۽ فريب کائي نيٺ هرات هٿ ڪرڻ تان آسرو پلي قنڌار ڏانهن وريا. انهيءَ سفر جي پهرين منزل تي سالو خان جي چاچي گلزار خان کي سندس انهن خدمتن جي صلي ۾، جيڪي هن هرات ۾ هئڻ وقت ماڻهن وٽان زوري ڏيڻ لڳاڙي سردارن جي پورائي لاءِ سرانجام ڏنيون هيون، صرف سالو خان جو وير وٺڻ لاءِ سردارن جي سوارن اوجتو هن مٿان چڻي طرفن کان وٺ وٺاڻ لائي ڏني. ڪنهن سندس شال ڪنهن تان لائي، ڪنهن چيلهم ۾ ٻڌل تار چوڙيس، ڪنهن بندوق ۾ هٿ ڳنڍيس ته ڪنهن يهرائ ۽ صدي بدن تان چڪي لائس. پڇاڙيءَ کيس چولي ۽ جامي سان اڏا گهاڙي حالت ۾ گهوڙي تان لاهي چوڪيو ٻڏي خچر تي چاڙهي خوار ڪري قنڌار آڻي ڪڍيائون. جتي وري هن کي مامي خدا نظر خان جي حوالي ڪيو ويو، جيئن باقي ڪسرا هو پاڻ پوري ڪري ڇڏي!

مامي نظر خان لباسي خدا ترس جي صورت ۾ ايڏو ته ستمگر هو، جو حجاج بن يوسف (۱) جي به ساڻس پيشي ڪانه هئي. هن ڇا ڪيو جو گلزار خان کي پاڻ وٽ گهرائي کيس دم دلاسا ڏئي گڏ ويهاري ميٺ محبت ۽ مان سان ماني ڪارائي گهڙي پلڪ خوش ڪيو. پر اڃا ورم ٿي نه گذري ته ساڻس عقوبتون ۽ جنيون شروع ڪري ڏنائين. هن ايڏايل کي ويتراهنج عذاب ڏئي مٿس حد کان وڌيڪ ويل ڪندو ويو (۲) خدا شال پناهه ڏئي!! ۽ ڪنهن مسلمان کي اهڙن ظالمن جي شڪنجي ۾ نه اڙائي.

ٻچڙي کان ٻچڙو ظالم ته باقي نٿو رهي،

پر مٿس ڦٽڪارون سدائين وسنديون رهن ٿيون.

(۱) دنيا جي سڀني ظالمن کي تارازيءَ جي هڪ پٿر ۾ ۽ ٻي پٿر ۾ حجاج بن يوسف کي رکي توريو وڃي

ته حجاج بن يوسف تي گرو ٿيندو. روايت: عمر بن عبدالعزيز (مترجم)

(۲) ڪتاب جي الف واري نسخي جي حوالي سان مرتب لکي ٿو ته گلزار خان کي اونڌو ڪري مقعد ۾

حقي جو پاڻي ٿي وڌائون ۽ سندس پيٽ مان کاڌو ٻاهر ٿي ڪڍيائون. - حبيبي

ايترين عقوبتن ۽ ايڏن عذابن کان پوءِ به جڏهن گلزار خان هڪ لک رپيا روڪ پرايا ويا، تڏهن سندس جند چٽي. هرات ۾ هن جيڪي خدمتون ڪيون هيون تن جو بدلو اجمو کيس انهيءَ ريت پلمه وڌو ويو.

شهادو ڪامران، جيڪو هرات مان فرار ٿيڻ کان پوءِ لاش جي قلعي ۾ سمڙي هرات هٿ ڪرڻ جا خيالي پلاءِ پڄاڻيندو ٿي رهيو ۽ اوسيٽري جي آوه ۾ ٿي پڄريو ته الاڻي هرات جو ڇا ٿيندو ۽ بادشاهت جي اها لال ڪنوار ڪنهن جي پاڪر پيڙي ٿيندي؟ هن جڏهن سردارن جي واپسيءَ جي خبر ٻڌي ته خوشيءَ ۾ نٿي مانيو. هڪدم پنهنجي پٽ سلطان علي کي عطا محمد خان الڪوڙي، جهانداد خان باميزني ۽ ٿوري لشڪر سان گڏي روانو ڪيائين ته وڃي شڪست کاڌل سردارن تي ڪڙڪي. شهزادي سلطان سبزواري وڃي لشڪر ٿي گڏ ڪيو ته هن حڪم ٻڌڻ سان جيستائين ڪجهه ڪري، تنهن کان اڳ ۽ خبر پيس ته سردارن اچي سبزواري جو پاڻ سو ورتو آهي. سو مقابلي جي سگهه نه ساري اتان نڪري بارهن ڪوهن جي فاصلي تي جبلن ۾ وڃي پناهه ٿيو. سردار جڏهن سبزواري ۾ داخل ٿيا ته اڌ رات جو وڳڙو هو. هڪ افغان (اچڪڙني) اچي کين ٻڌايو ته: شهزادو سلطان علي پنهنجي خانن ۽ ٿوري ڪٽڪ سميت سون سان ڀريل ٻيٽيون پاڻ سان کڻي لشڪر گڏ ڪرڻ جي خيال ۾ سبزواري آيو هو ته جيئن سردارن جو اڳ وٺجي، پر اوهاڻ جي اچڻ جو ٻڌي دل نه جهلي سگهيو ۽ سڌو وڃي جبلن ۾ پناهه ٿيو آهي.

سردارن جو سون جي ٻيٽين جو نالو ٻڌو ۽ شهزادي جي پاڇ جي به خبر ملين ته شير دل خان پنج سو سوار ساڻ ڪري ساڳي افغان جي رهنمائي ۾ سندس پويان پيو. آخر رات جي پوئين پهر ۾ جڏهن شهزادو پنهنجي خانن ۽ لشڪر سميت مٺي ننڊ ۾ محو هو، سردارن وڃي اتي ٺڪاءُ ڪيو. پهريان سوارن جي چوڪيءَ تي چڙهائي ڪيائون، جيڪي رستن تي قائم ڪيل هيون. اهي به انهيءَ ويل قضا سان ننڊ ۾ غافل ستل هئا.

چوڪين تي چڙهائي ڪندي جيڪو سامان ۽ سواري جا وهڻ هنن کي هٿ آيا اهي ۽ قيد ڪيل سوار سوگها ڪري سردارن جا لشڪري بکنئي بگهڙ وانگي شهزادي سلطان علي جي ڳولا ڪرڻ لڳا. آخر ان جي خيمي تي وڃي رسياءَ، جتي شهزادي سميت سندس خان ستل هئا. گوڙ تي هنن اڪيون کوليون ته موت جي مارن کي پنهنجي

مٿان ڏسي سندن حوصلا خطا ٿي ويا. وٺي جو پيا ج ۾ منهن وڌائون ته اک ڇنڀ ۾ پرواري جبل تي وڃي ساهي پٽيائون. پٺيان سردارن جي سپاهين سامان ۾ اچي هٿ ڳنڍيا.

شهرزادي جو جبل تان هيٺ نظر ڪئي ته لٽ ڦر ۾ رڌل ٿورا سوار ڏسي افسوس ڪندي خانن کي سان وٺي سوارن سان اچي ڳنڍيو، جيڪي اوچتي حملي کان چڙو چڙ ٿي ويا. شهرزادو ٽريل پڪڙيل سامان گڏ ڪرڻ ۾ هو ته مٿان شيردل خان پنهنجي اتالي سان وارد ٿيو ۽ ويڙه وڌي ويئي. شهرزادي جي لشڪر کي ڀڄي جان بچائڻي پئي. هوڏانهن شهرزادو به ميدان ڇڏي خانن سان گڏ وري وڃي جبل ۾ جاءِ سنڀاري ويٺو. جبل تي پمچڻ کان پوءِ شهرزادي کي اندازو ٿيو ته چڙهائي جي ڪري وري جنگ جوئي سگهجي ٿي. اهو خيال ڪري سردارن سان وڃڻي ويو. لاڳيتا ٻه ڏينهن اها تيرن تفنگن جي جنگ هلندي رهي. سردارن کان اهو نٿي پڳو ته جبل تي چڙهي وڃي دشمن کي مات ڪن، تنهن ڪري جنگ هلندي رهي. آخر شهرزادي جا خان، گولي بارود جي ڪوٽ سبب، اچي عاجز ٿيا ۽ ٻيو چاڙهو نه ڏسي سردارن کي افغاني زبان ۾ نيزاري ڪرڻ لڳا ته:

”خدا کي ڏسو! اسان به دراني ۽ اوهان جا مٿ مائٽ (سيال)
آهيون. اسان قسمت جي لڪڻي موجب ڀڄي جان بچائي آهي.
هن حال ۾ اوهان کي اهو نٿو جڳائي ته اسان جي ڪڍا اچو!
بهتر آهي ته واپس هليا وڃو. هيستائين جيڪي ٿي چڪو
آهي اهو ائين ئي راز ۾ رکيو وڃي.“

سردارن جڏهن ڏٺو ته شهرزادو ۽ خان هاڻي دل هاري چڪا آهن ۽ آزيون پيا ڪن، هيڏانهن اسان به جبل تائين سائڻ پڄي نٿا سگهون، تنهن ڪري سندن پيڇو ڇڏي جنگ تان هٿ ڪڍي ويا. ليڪن شهرزادي جو جيڪو سامان ۽ گهوڙا وغيره هئا، سڀ لٽي ڦري واپس سبزوهار ۾ آيا ۽ ڪي ڏينهن اتي رهي پيا.

هن ويڙهه ۾ عجب جهڙي ڳالهه اها ٿي ته سردارن جي جن سپاهين کي جنگ جي لوري لڳل هئي، تن کي ڦر جو مال هٿ نه آيو. جن وري ٻنهي هٿن سان مال ميڙيو تن جنگ ۾ هڪڙو تير به نه هنيو!

سردارن سڀني کي حڪم ڪيو ته جنگ ۾ جنهن کي به جيڪو مال هٿ لڳو آهي، اهو اسان وٽ آڻي ته جيئن سڀني کي ونڊي وراهي ڏجي. اهو حڪم ٻڌي سپاهين پوٺواري بدران ڪروڙ ۾ منهن وڌو ۽ لڙڻ مرڻ لاءِ تيار ٿي ويا. سردارن هنن جو اهو رخ

ڏسي سياڻپ ڪري هر هڪ شيءِ جي قيمت ڪٿائي، ائين سپڪجهم سپاهين وٽان وٺي سوگهو ڪري رکيائون. جن سپاهين کي جنگ مان ڪجهه نه مليو هو، تن کي ٿورو گهڻو مال متاع ڏئي راضي ڪري ڇڏيائون.

پوءِ هيءُ (سردار) سبزوآر مان روانا ٿي جڏهن فراه جي قلعي ڏانهن وڌيا ته قنڌار مان آيل هڪ قاصد کين خبردار ڪندي ٻڌايو ته سمندر خان، کي ڏينهن جنگ جي نيت سان قنڌار جو گهيرو ڪري اچي ويهي رهيو، پر گلزار خان جي وچ ۾ پوڻ تي سردار مهردل خان کان ڪجهه ڏوڪڙ وٺي هڙ ڪوسي ڪري واپس هليو ويو.

سردارن انهيءَ اوچتي آفت جي لڙ لهي وڃڻ جي دلچاءُ ڪري پنهنجو سفر جاري رکيو ۽ فراه جي قلعي تائين وڃي توڙ ڪيائون. هنن اڳئين پيري هرات ڏانهن ويندي ٻارهن هزارن رينن جون ٿيلهيون فراه جو درياھ اُڪرندي وڃايون هيون، جنهن لاءِ توبا گهرائي پائيءَ ۾ لٽائون، جن هٿ پير هٿي کي ٿيلهيون هٿ ڪيون ته کي درياھ بادشاهه جو بڪ ٿي ويون. آخر لڙل ٿيلهيون گوڏي هينان رکي باقي رقم فراه جي رعيت وٽان وصول ڪري پنهنجو بيت پريائون.

اُتان ٿي وري شهزادي ڪامران سان ويڙه ڏيڻ لاءِ لاش واري قلعي ڏانهن چڙهائي ڪيائون، جنهن تي مرزا ابو القاسم خان کي لشڪر جي کاڌي پيتي ۽ جنگي سامان جي جمع بندي لاءِ مقرر ڪيو ويو. انهيءَ اُڪلاءَ کان پوءِ جيئن لاش جي قلعي ڏانهن هلڻ لڳا ته هيءُ اندوهناڪ (دڪڊاڪ) خبر اچي مليون. سردار محمد عظيم خان حياتيءَ جو سفر پورو ڪري وڃي هن جهان پهتو آهي.

اها خبر ملندي هڪدم ماتم اچي متو. بر وقت مرزا ابو القاسم خان کي موٽائي آندائون ۽ فراه جي قلعي ۾ پيل توبون بارود سان پيجرائي ٽڪر ڪرائي اٿن تي رکائي قنڌار هليا. جتي هفتي جي پنڌ کان پوءِ تاريخ ۲۵ ذوالحج ۱۲۳۸ھ (۱۸۲۳ع) ۾ وڃي دنگ ڪيائون.

قنڌار پهچي ٿڪ ڀڄي آسائش ورتائون. ڪيترا ڏينهن سفر جون صعوبتون ساريندا، محمد خان ڪوهيءَ جي ڏني وائڻي دغا بازي جا سور پتيندا ۽ هرات هٿ نه اچڻ جا ارمان ڪندا رهيا.

✽

(۳۴)

سردار شيردل خان جو ڪابل وڃي، سردار محمد عظيم خان جي پٽ حبيب الله خان کي گرفتار ڪرڻ ۽ سردار دوست محمد خان سان جنگ ڪرڻ پڇاڙيءَ ۾ ان کي صلح سان پنهنجو ڪري مرحوم محمد عظيم خان جي ساري دولت ميڙي وري قنڌار موٽي اچڻ:

سردار جڏهن هرات مان قنڌار واپس آيا ته پاڻ مان هڪڙي جڻي کي مرحوم سردار محمد عظيم خان جي عذر خواهي لاءِ ڪابل روانو ڪرڻ جو ويچار پئي ڪيائون. اڃانڪ ڪابل مان سردار محمد عظيم خان جي پٽ حبيب الله خان جو وٽن پيغام پهتو ته سردار دوست محمد خان منهنجي پيءُ جي ملڪيت پوريان باهه ٻاري ڏني آهي ۽ ان لاءِ اسان جي ننڊ حرام ڪري ڇڏي اٿائين. ان جو بلو هن صورت ۾ ٿي سگهي ٿو ته اوهان مان هڪ سردار هيڏانهن پهچي وڃي.

سردارن پاڻ ۾ صلاح ڪري شيردل خان کي هڪ هزار جوڌا سوار ساڻ ڪري ڏنا، جيڪو سفر مهيني جي پڇاڙيءَ ۱۲۳۹ هـ (۱۸۲۳ع) ۾ ڪابل آسميو. اتي پهچي هن پهرين سردار دوست محمد خان سان دوستيءَ جا پيچ پاتا ۽ محمد عظيم خان جي ملڪيت هٿ ڪرڻ جون سائنس ڳالهيون ڪيائين. ٻئي پاسي حبيب الله خان کي به هيٺيون مٿيون ڏئي اٽڪل سان دوست بڻائي وري اک ڇنڀ ۾ کيس گرفتار ڪري ڪشمير مان هٿ ڪيل سردار محمد عظيم خان جي سڄي موڙي مڏي ڦهائي حبيب الله خان کي قيدي جي صورت ۾ پنهنجي مامي خدا نظر خان جي قلعي ڏانهن اُماڻي ڇڏيائين، جيئن اتيئي هٿيڪو ٿيو پيو هجي.

ان کان پوءِ شيردل خان جي دماغ ۾ سودا جاڳيو ته هاڻي دوست محمد خان جو به سر ڪٽجي، جيئن اڪيلي سر پاڻ ڪشمير جي دولت ۽ ڪابل جي رياست جو مالڪ بڻجي سگهي. انهيءَ خيال سان دعوت جو بندوبست ڪري سردار دوست محمد خان کي سڏ موڪيائين.

سردار دوست محمد خان، جنهن کي وڃ جي ڪا خبر ڪانه هئي، پنهنجي ماڻهن

books.sindhsalamat.com

گڏ ڪئي، سا ڪن پل ۾ لُٽجي وڃي شير دل خان جي جھوليءَ ۾ پئي ۽ ان کي به تباهيءَ ۾ وڌائين. ته هن جي پوين جو به وري اهو حال ٿيو جو سڀ ڪجهه ڦوڪي اڏائي نيٺ پنڻ هاب ٿي دربدري ۾ اچي ويا. دنيا جا اهي حال آهن جو: هڪڙي زاهد خواب لڌو ته دنيا ڪناري چوڪري وانگي پئي لڳي. هن کان پڇيائين: ايترن مڙسن هوندي تون ڪيئن ڪناري رهجي وئين؟ تنهن تي هن جواب ڏنو: جيڪو مڙس هو، تنهن مون کي هٿ ڪونه لڌو، پر جنهن ۾ مڙسي ڪانه هئي تنهن چڪي پاڻ وٽ رکيم. ان ڪري آءُ ڪناري رهجي ويس (۱).

دنيا جيئن ته نيڪن ۽ پرهيزگارن وٽان پنهنجي پرڪارن سبب تڙيل ۽ ڌڪاريل آهي، ان ڪري جيڪو هن جو طلبگار ٿيندو، سو ذليل ۽ خوار هوندو. دنيا جي مڏي موڙي ڪا حيثيت نٿي رکي.

*

(۱) مؤلف هن ڪتاب ۾ ڪيترا دفعا ڪشمير جي دولت کي منحوس ڪري لکيو آهي. هورنجيت سنگھ جي موت کان وٺي افغان سردارن جي مرڻ تائين سڄي نحوست (چنڊاڻپ) جو ذميدار ڪشمير جي دولت کي نعراني ٿو، جا ڳالهه عام ماڻهن جي مشهور ڪيل آهي.

اصل ته حبيب الله خان (محمد عظيم خان جي پٽ) توڙي سردار شير دل خان جي پوين جي تباهي سندن اخلاقي تربيت نه هئڻ ڪري آيل هئي، جيڪي جوانيءَ کان بچڙن ماڻهن جي سنگت ۾ رهي چرس ۽ پنگ جا عادي ٿي چڪا هئا، تنهن سان گڏ قوت باهه جا ڪشتا کائي زنا جي زيادتي سبب پاڻ کي پاڻ وڏي بيدرد سان برباد ڪري ڇڏيو هئائون. هنن پنهنجي وڏن جي ميراث عياشي ۾ وڃائي ذهني ۽ جسماني ڪمزوري ۽ پستيءَ ۾ مبتلا ٿي پاڻ کي پنڻ لائق بڻائي ڇڏيو هو.

اسان ڪيئي اهڙا سردارن جا ڀايا مغلسي ۽ گداگريءَ جو شڪار ٿيندي ڏٺا، جيڪي هوش عقل کان بيگانا ٿي چڪا هئا. اهي ته لعيو جن تي ڪشميري دولت ڦهائڻ جو الزام آهي. پر جن کي ڪشمير جي ڪا دولت هٿ نه لڳي سي به عياشي سبب بچڙا ٿي ۽ بي موت مري ويا. - حبيبي

(۳۵)

سردار رحمدل خان جو شڪارپور مان قنڌار وڃڻ ۽ پٺيان
عبدالمنصور خان کي شڪارپور جو حاڪم مقرر ڪرڻ ۽ سنڌ
جي ميرن جو شڪارپور تي قبضو ڪري عبدالمنصور خان کي
انان ٽڙي ڪيڻ:

سال ۱۲۳۹ھ (۱۸۲۳ع) ۾ سردار شيردل خان ڪابل ڇڏي قنڌار آيو ته هڪ
هن مهينن جي عرصي گذرڻ کان پوءِ پنهنجي پيءُ سردار رحمدل خان کي شڪارپور مان
گهراڻي ورتائين، جيڪو اتي حڪومت هلائي رهيو هو. هن پنهنجي سالي عبدالمنصور
خان کي پريان حاڪم مقرر ڪري شڪارپور جا وڻ ڇڏيا. چئن مهينن کان پوءِ افواه
(هاوا) شروع ٿيا ته خالصه سنگهه جون فوجون اڄ ڪي سڀان شڪارپور تي چڙهي
اچيون آهن. ان سان گڏ اهو به هلايو ويو ته موسيونورليه وٽنورا فرانسيس (۱) پنهنجي
لشڪر سان ديري غازي خان ۾ داخل ٿي چڪو آهي.

سنڌ جي ميرن جڏهن اهو ٻڌو ته ڪنهن چواڻي: جيڪڏهن خدا گهري ته دشمن به
خير جو سبب بڻجي سگهي ٿو. هڪدم پنهنجي خاص مشير نواب ولي محمد خان
لغاري کي حڪم ڏنو ته افغانن کي شڪارپور مان نيڪالي ڏئي پنهنجو قبضو قائم
ڪري ڇڏا.

نواب ولي محمد خان لغاري انهيءَ حڪم کان پوءِ پهريان لاڙڪاڻي مان
عبدالمنصور خان کي لاڳيتا خط لکڻ شروع ڪيا ته خالصه سنگهه (۲) جون فوجون
شڪارپور هٽ ڪرڻ لاءِ سنبت ۾ آهن ۽ توکي خبر آهي ته شڪارپور اسان جي پاڙي
کان پري ناهي، خدا نه ڪري خير! جيڪڏهن خالصه جو شڪارپور تي قبضو ٿيو ته
ڏاڍي خرابي ٿي پوندي. خالصي جي ويجهي ٿيڻ ڪري اسان وڏي ڏچي ۾ اچي
وينداسين. ان ڪري چڱو ائين ٿيندو ته ان لاءِ اڳواڻ ٿي ڪو اپاءُ ڪجي، سياڻا به ائين
ٿي چوندا آهن.

(۱) فرانسيسي فوجي ماهر، جيڪو رنجيت سنگهه وٽ ملازم ٿي آيل هو. ڏسو تعليق نمبر ۲۴ ڪتاب

جي پڇاڙيءَ ۾.

(۲) خالصه سنگهه (رنجيت سنگهه).

هن وقت خراسان/افغانستان وارا پراھين پنڌ تي هئڻ سبب ترٽ هتي پهچي ٻوٽو ٻاري نه سگهندا، ڇو ته اڄڪلهه سڀني سردار خراسان/افغانستان ۾ خيما کوڙي سٿين دٻين جي گوشت، پشاوري چانورن، قنڌار جي سواڌي انگورن، گذرن، هندائن، سردن، ڏاڙهن ۽ فالودن جا چسڪا وٺي رهيا آهن ۽ ٿڌا پاڻي پي پنهنجو اندر پيا ٺارين. ان ڪري انهن جي غيرت جي گرمائش گهٽجي چڪي آهي ۽ سندن رڳن مان اسلامي حميت وارو خون خلاص ٿيل ٿو ڏسجي. هونءَ به جيستائين اتان جو لشڪر ايڏا ڪشالا ڪري هٿ پهچي، تيستائين شڪارپور ئي هٿان هليو ويندو. ان صورتحال کي ڌيان ۾ رکندي اوهان لاءِ افضل ائين ٿيندو ته ماڳهين شڪارپور کي اسان جي حوالي ڪري ڇڏيو، ڇو ته اسان وري به اوهان جا اسلامي ڀائر ته آهيون.

اوهان جا سردار، جيڪي هن کان اڳ خالص سنگهه کان سندس سلطنت جا ڪيترا علائقا ڪسي پنهنجي گوڏي هيٺان ڪري وينا آهن، سي برابر اڄ به شڪارپور جو بچاءُ ڪري سگهن ٿا، پر انهيءَ شرط سان ته اوهان هوشيار ڪان ڪم وٺي هاڻي جو هاڻي خراسان/افغانستان پهچي ڪين چٽا ڏيو ته خطرو هن حد تائين وڌي چڪو آهي. بهر حال اوهان کي سڀ ڪم ڇڏي هتي پهچي بروقت بلو ڪرڻ کپي. اهڙيءَ ريت اوهان پنهنجن سردارن کي سمجهائي ڪجهه ڪري سگهو ٿا ته به هو گوءِ هو ميدان... پوءِ به جيڪڏهن ڪجهه ٿيو ته ياد رکو اهو اسان توڙي اوهان لاءِ نيڪ نه ٿيندو.

عبدالمنصور خان اهو خط پڙهندو دل ۾ هڻندو ٿي رهيو. نيٺ ٻيو ڪو چارو نه ڏسي خراسان/افغانستان وڃڻ جو پڪو پيم ڪيائين. ٻئي پاسي نواب ولي محمد خان لغاري ۽ ميرن کي به لکيائين ته: خالص سنگهه جو ٿوري پيماني وارو لشڪر ديري غازي خان ۾ پنهنجي ڪاروبار سنڀالڻ ۾ ئي پورو آهي. هن کي شڪارپور تي چڙهائي ڪرڻ جو ڪو خاص خيال ڪونهي. ليڪن اوهان جيڪي شڪارپور جي ڪيترن پروارن علائقن تي اڳ ۾ ئي پنهنجو قبضو قائم رکيو ٿا اچو ۽ شهر جون باقي چار ڀتيون وڃي رهايون اٿو، اها لوري اوهان کي ئي لڳل آهي ته اڳو پوءِ شڪارپور کي هڙپ ڪري ڇڏجي. انهيءَ لالچ ۾ اوهان عاقبت انديشي کان پاسيرا ٿي خالص سنگهه جي افواهن کي بهانو بڻائي شهر تي قبضي ڪرڻ جي جيڪا دل ۾ رتي آهي سان اوهان جي ئي ڳچيءَ ۾ پوندي.

اوهان کي خبر هجي ته ائين ڪرڻ خود اوهان جي حق ۾ نيڪ نه ٿيندو، نه وري اوهان کي خراسان/افغانستان وارن سان ڦٽائڻ کپي، اوهان کي وري به اهو ٻڌائي ڇڏجي ٿو ته شڪارپور تي قبضو اوهان کي ڏاڍو ڏکيو نتيجو ڏيکاريندو، تنهن کان سواءِ ائين

ڪرڻ سان اوھان جي وڏي بدنامي پڻ ٿيندي.

ھن ويچار جي انھن ڳالھين جو ميرن تي ڪوبه اثر نه پيو. سندن خيال هو ته خراسان/افغانستان جي سلطنت اڳيئي لوڏن ۾ اچي چڪي آهي. تنھن ڪري ھن طرف ڪنھن جو اچي منھن ڏيڻ اهڙو سولو ڪم ناهي، ويتر خالص سنگھ جي چڙھائي جا افواھ به عام آھن ان ڪري اڄ ئي ڪجهه ٿي سگھندو. اھا سوچ ڪندي ميرن نواب ولي محمد خان لغاري کي ڪجهه لشڪر ڏني. ۱۲۳۹ھ (۱۸۲۳ع) ۾ شڪارپور ھٿ ڪرڻ لاءِ اُماڻيو.

نواب ولي محمد خان لشڪر سوڌو لاڙڪاڻي مان ھلي سڌو اچي شڪارپور جي شاھي باغ ۾ لٿو، جتي ھن جمعي خان بابرڪوٽي کي سڏائي کيس سڀ ڪجهه سمجھائي حڪم ڏنو ته عبدالمنصور خان کي بنا ڪنھن ويرم جي خراسان/افغانستان روانو ڪري ڇڏ. ان سان گڏ شڪارپور جي سموري ڍل اڳاڙي آڻي منھنجي ھٿ تي رک! جيڪڏھن ان ۾ ڪابه ڪوتاهي ٿي ته تولا ئيڪ نه ٿيندو ۽ اھو سڀ تاوڻ توکان پراڻي سموري پورائي ڪرڻ ۾ ايندي.

جمعي خان جو اھو نادري حڪم ٻڌو ته ھيان لاهي جمهوري ۾ جھڻ لڳو ۽ سمڪندو وڃي عبدالمنصور خان وٽ رسيو. کيس شڪارپور ڇڏي وڃڻ ۽ ڍل اڳاڙي ڏيڻ لاءِ زور پريائين. پر عبدالمنصور خان پنھنجي ھوڏ تي اچي بيٺو، نيٺ نابري تان لٿو ۽ ٿورو نرم ٿي چوڻ لڳو: ان لاءِ ڏينھن ٻن جي مھلت ڪپي جيئن اڳ ۾ سردارن جون فرمائشون پوريون ڪجن. ان کان پوءِ توهان جيئن چوندا تيئن ڪرڻ ۾ ايندو.

جمعو خان، جيڪو اڳيئي نواب ولي محمد خان جي ڊپ کان ڪُڙيءَ وانگي ٿي ڪنبيو، سو هڪ گھڙي ميٺ محبت سان ته بي گھڙيءَ ٽنڊي ۽ تيزي سان ھن کي ستائڻ لڳو، چئي: مان ڀلا ٻنهي جي وچ ۾ ڪيئن اچي ٿاٿس. ھوڏانھن نواب پيو ڏمرجي ۽ منھنجي بي عزتي پئي ٿئي ته ھيڏانھن اوھان تريون ئي ٿي ھنيو بيٺا آھيو، اھا آخر ڪھڙي قسم جي چڱمڙسي چئبي؟

ھنن جي وچ ۾ اھي ڳالھيون پئي ھليون ته ايتري ۾ نواب ولي محمد خان لغاري جو ڪارندو دلاور خان ڪيترن ساٿارين کي ساڻ ڪري نواب صاحب جي حڪم سان شڪارپور لڳ سينٽ ميٽار (۱) جي ماڙيءَ ۾ اچي پھتو. ھن اچڻ شرط چوڌاري پڙھو گھمارايو ته اڄ کان پوءِ ھتي ميرن جو حڪم ھلندو، ٻئي ڪنھن جي ڌاڪ نه رھندي. پوءِ

(۱) ميٽارام جي ماڙي اڄ به شڪارپور جي ڏکڻ ۾ سنڌ واھ جي ڀرسان ھڪ واھن جي صورت ۾ موجود آهي. - مترجم

جلدئي ڪوٽوالي بمچي شهر جي اٺن دروازن (۱) جون ڪنجيون قبضي ڪري اتي پنهنجا ڇاٽا ڇڏي دلچاء سان گوڏو کوڙي ويهي رهيو.

بني ڏينهن هو (ساڳيو ڪارندو) ڦٽي ڏئي، سينڌ سرمو ڪري ڪپڙا بهري سندرو ٻڏي، ترار چيلم سان لڙڪائي پنهنجن ٻولڙين سان گڏ شهر جي سير تي نڪتو. جڏهن بازارين ۽ گهٽين ۾ گهمندي سڄي تولي سميت نظارا ڪندي سمڻيون زالون ڏٺائون ته هڪ ٻئي کي اڪيون پڇي چون لڳا: واهه شڪارپور واهه- پلا پلامار ماريندا سون ڙي رئيس جي سرن جي سلامتي هجي!

اٺين وات هٽندا وڌندا ٿي ويا. ماڻهن هنن جون اهي خرمستيون ڏٺيون ته اچرج ۽ افسوس مان هڪ ٻئي کي چون لڳا: شڪارپور ۾، هيلٽائين خراسان/افغانستان جي اميرن جو گڙهه هو. هاڻي اچي دلاور خان جهڙن واتوڙين جي ور چڙهيو آهي. خدا پيو خير ڪري باقي ميرن جا سواجهو اهي حال آهن.

ٽئين ڏينهن تي عبدالمنصور خان نيٺ جمعي خان جي صلاح مطابق نواب ولي محمد خان لغاري سان شاهي باغ ۾ وڃي ملاقات ڪئي، جنهن کيس وڏو مان ڏنو.

عبدالمنصور خان پنهنجي سردارن جون اڻ پوريون فرمائشون کيس ٻڌايون پوءِ اٺن ۽ گاڏين تي سامان کڻائي شڪارپور ڇڏي گڙهي ياسين هليو ويو، جتي انتظار ڪرڻ لڳو ته ڪڏهن ٿيون سردارن جون فرمائشون پوريون ٿين.

نواب ولي محمد خان لغاري پنهنجا ماڻهو گڙهي ياسين موڪلي ڏنا، جيئن رهيل فرمائشون جو پوراڻو ڪيو وڃي. پر اڃا اهو ڪم اڌ ۾ ئي هو ته پاڻ اڳ ۾ ئي عبدالمنصور خان کي گڙهي ياسين ڇڏڻ جو حڪم ڏنائين. عبدالمنصور خان نهايت عاجز ۽ درماندو ٿي اُتان ڪوچ ڪري خراسان/افغانستان ڏانهن رخ رکيو. کيس شڪارپور جهڙي محبوب ۽ من پسند شهر جي جدائي جهوري رهي هئي. اهو شڪارپور جيڪو ورهين کان خراسان/افغانستان جي والين جو منظور نظر شهر هو. اڄ اتان هيءُ ويچارو سوز پري سڀني سان سور پيئندو ۽ لڙڪ لاڙيندو ويو.

عبدالمنصور خان جي روانگي کان پوءِ نواب ولي محمد خان لغاري پنهنجي عقل ۽ حوصلي تي فخر ڪندي خوشيءَ مان ڪپڙن ۾ نٿي ماپيو، چئي: شڪارپور جو سهڻو شهر جيڪو ايامن کان خراسان/افغانستان جي سردارن ۽ بادشاهن جي ملڪ

(۱) شڪارپور جا اٺ دروازا: ۱- لکيدر ۲- هزاريدر ۳- هاتيدر ۴- خانپورد ۵- سوي در ۶- واڳڻ.

در ۷- ڪرن در ۸- نوشهرو در مشهور آهن. وڌيڪ لاءِ ڏسو. شڪارپور جو قلعو ۽ دروازا، تعليق جي

پهاڙيءَ ۾ - مترجم

هو، بنا ڪنهن فتني فساد جي، اچي اسان جي جمهوليءَ ۾ پيو نه ته اهڙن ماڳن کي گهڻي خرچ خفي ۽ لشڪر لاڙي کان سواءِ ڪير ٿو قبضي ۾ آڻي سگهي؟

نواب ولي محمد خان ان کان به وڌيڪ پاڻ پڏائيندو ٿي ويو ۽ سندس درباري ها ۾ ها ملائيندا ٿي رهيا، جنهن تي هو ويتر ڦونڊ ۾ ڀرجي ڳوه وانگي سيٽبو ٿي ويو. عجيب قسم جو نواب هو. جيڪڏهن سندس سمورو احوال لکڻ جي ڪجي ته ڪيئي ڪاغذ ڪارا ٿي وڃن. آخرڪار سامت جو ساھ کڻڻ کان پوءِ نواب صاحب خيرپور جي ميرن جي دربارين فتح محمد خان غوري ۽ رئيس گهنور خان جي مدد سان شڪارپور جي ڍل اڳاڙڻ ۾ لڳي ويو، جنهن مان واندو ٿي چار پيٽيون حيدرآباد جي ٽالپورن لاءِ رکيائين، تي حصا خيرپور جي ميرن ڏانهن اُماڻيائين. پڇاڙيءَ ۾ خيرپور ۽ حيدرآباد جي ميرن طرفان هتي الڳ الڳ حڪمران مقرر ڪيا ويا.

شڪارپور ۾ مقرر ٿي آيل انهن حاڪمن جي انسانيت ۽ شرافت جو ڪهڙو حال بيان ڪجي، جن جي پرڪارن سبب سندن حڪومت روز بروز زوال پذير ٿيندي ويئي. هنن مان گهڻا ته بنهه جاهل ۽ احمق هئا، جن جو بچڙاين ڪرڻ ۾ ڪوبه مت ڪونه هو. شڪارپور جون سمهيون زالون ڏسي سندن واچ گودو بڻجي ٿي پئي ۽ لاهي پاھي انهن جي ڪڍ ڪاھي ٿي پيا. هنن کي هر وقت زنا ڪاري جو سوداءِ سر ۾ سمايل ٿي رهيو. ان جو نتيجو اهو نڪتو جو نيٺ حيدرآباد جي ٽالپورن پاران مير محمد ڪاظم شاه شڪارپور جو حاڪم مقرر ٿي آيو ۽ خيرپور جي ٽالپورن وري پنهنجي پاران فقير عالم خان مريءَ کي مامور ڪيو. فقير عالم خان مري وري اهڙو ته خفتي هو جو يونان جا حڪيم به سندس خفت جي علاج کان عاجز هئا. هيءُ حڪومت جي واڳ سنڀاليندي شڪارپور جي حسينن تي چڪن ٿي شراب پي نشي ۾ بدمست ٿي سارو ڏينهن بدشد بڪندو ٿي رهيو.

انهيءَ بچڙائي سان جنڊ جي پڙ وانگي گهڻين ۽ بازارين ۾ گهمندي ڦرندي داڻ ڪندو ٿي رهيو. گس پنڌ تي جنهن کي بيٺل ٿي ڏٺائين تنهن تي گارين جا ڌوڙيا لائي ٿي ڏنائين، متان ڪو ڪنهن حسين نازنين تي ڏاڙو هڻي نه وڃي. هن سڀني حسينن تي رڳو پنهنجو حق ٿي سمجهيو. ٻئي کي مجال نه هئي جو سندس جُتيءَ ۾ پير وجهي سگهي. شهر جي ڀر ۾ جڏهن به سنڌ واه تي هندن جو ميلو ٿي لڳو ته هي ٺهي سنبري ڪڏهن سوار ته ڪڏهن پيادو اتي پهچي ديدار بازي جي ڌنڌي ۾ مشغول ٿي پئي ويو. پوءِ اڳي کان اڳرو ٿي زالن جي وچ ۾ وڃي ٿي وينو. پر جيئن انهن سان ٻولا چاري جي ڪوشش ٿي ڪيائين ته ڪي ويچارپورن حجاب جي ڪري کانئس پاسنير يون ٿي پئي

ويون. ڪن ڪائڻس نفرت ٿي ڪئي ته ڪي پري ٿي پڳيون. اهو حال ڏسي انهن کي پئي چيائين: فقير کان چوڻيون پڄو! چوڻيون لکوا! جاتي اوهان جي جنڊڙي تاتي فقير عالم خان جي سرڙي! ائين بود ۾ ڀرجي پولڙي وانگي بيدنگو ناچ ۽ ناٽ نخرا ٿي ڪيائين.

اهڙي ريت هوروزانو نت نيون حرڪتون ڪندو ٿي رهيو. جيڪڏهن انهن سڀني جو ذڪر ڪيو وڃي ته ڀوڳ چرچي جون ڪيتريون چوڙيون تيار ٿي وڃن. ٻئي پاسي سيد محمد کاظم شاهه جي ڪهڙي ساراهه ڪجي اها ته بيان ڪرڻ کان ٻاهر آهي. جنهن کي خدا سونهن سيبٽائي سان سنواري، تنهن کي وڌيڪ ڪير ٿو سينگاري سگهي!

هيءُ هر چڱائي ۾ پنهنجو ثاني پاڻ هو. جيڏو ڪماليات ۽ شرافت ۾ بي نظير، تيڏو شريف ۽ صاحب ڪمال ماڻهن جو قدر ڪندڙ ۽ مهربان هو. پاڻ هر ڪنهن سان نوازشون روا رکندو ٿي آيو. جيڏو حسين جميل جوان هو، تيڏو ٽي شيرين سخن شاعر. ساڳي وقت حڪومت جي سلسلي ۾ بهترين منتظم ۽ مدبر ليکيو ٿي ويو.

شڪارپور جو ننڍو وڏو هن شاندار شخص جي خوش اخلاقي جو ۽ سندس سخاوت پري سيرت جو مداح ڏٺو ٿي ويو. ليڪن هن جا ڪارندا ڄڻ ماڻهو جا ڦر ٿي نه هئا. هنن جي بي حياتي ۽ بي مروتِي ايتري حد تائين عام هئي جو ٿوري گهڻي ڳالهه تي حسد ۽ تيسي ۾ ڀرجي باهه جيتان پڙڪي پئي اٿيا ۽ ڇا مان ڇا ڪري ٿي ڇڏيائون.

*

(۳۶)

سنڌ ۾ احمد شاهه غازي (سيد احمد شهيد) جي آمد ۾ عام خاص ماڻهن کي جهاد جي دعوت ڏيڻ ۾ وري هتان خراسان [افغانستان] ڏانهن روانو ٿيڻ:

سال ۱۲۴۰ھ (۱۸۲۴ع) ڌاري سيد احمد شاهه غازي دائمي سعادت ۽ ابدي حياتي ماڻڻ جي خواهش مطابق ان آيت كريم تي (۱) جنهن ۾ جهاد بابت تاڪيد ٿيل آهي، عمل ڪندي هندستان جي علائقي بريلي مان جهاد جو جهنڊو بلند ڪري ڪافرن ۽ سڪن کي سيڪڙ ڏيڻ لاءِ مسلمان مجاهدن جي هڪ مختصر جماعت سان سنڌ ۾ اچي وارد ٿيو.

هتي سنڌ جي ميرن، پيرن، سيدن، عالمن ۽ عام خاص ماڻهن کي (جيڪي اهل اسلام هئا) ڪافرن ۽ سڪن سان جهاد جي دعوت ڏنائين. ليڪن سنڌ مان ڪنهن به پنهنجي بي همٿي ۽ شهوت پرستيءَ جي ڪري، کيس ڪا اهميت نه ڏني. ماڻهن کي جهاد جي سعادت حاصل ڪرڻ جو شوق ته رهيو پنهنجي ماڳ، اٽلندو مٿس فريب ڪاري جو الزام لڳائي ڪيئي ڳالهيون ڪرڻ لڳا. ڪنهن کيس وهابي ٿي ڪوٺيو ته ڪنهن مٿس انگريزن جي جاسوس هئڻ جي تهمت پئي مڙهي (۲). سندس مجاهدن جي مختصر جماعت ڏسي ڪنهن کي اعتبار ئي نٿي آيو ته اهي من جيترا ماڻهو ڪي اڪ ڪارا ڪندا.

اهي وايون ٻڌي سيد احمد سڌو پير صبغت الله (پاڳاري) ڏانهن ويو. اتي پنهنجا ٻار ٻچا ڇڏي وڃي شڪارپور نڪتو ۽ سيد ڪاظم علي شاهه جو مهمان ٿيو، جنهن هن کي چڱي عزت ڏني (۳).

(۱) نسخي ڪر ۾ انهيءَ آيت عيوض صرف هيءُ لکيل آهي. آيت كريم موجب جيڪا جهاد جي تاڪيد بابت نازل ٿيل آهي. - حبيبي

(۲) سيد احمد تي جيستائين انگريزن جي جاسوس هئڻ جي الزام جو تعلق آهي ان بابت سنڌ ۾ اڳ ئي اهڙيون ڳالهيون هلايل هيون. مير مراد علي خان، رنجيت سنگهه کي ايلڇي ذريعي اطلاع ڏنو هو ته انگريز سوکڙين جي بهاني احمد شاهه بريلوي (سيد احمد شهيد) کي صندوقن ۾ اشرفيون موڪلي رهيا آهن. جنت سنڌ مولائي شيدائي ص ۲۷۱. - مترجم.

(۳) سيد صاحب پنهنجي تحريڪ جي سلسلي ۾ تاريخ ۱۷- ذوالقعد ۱۲۴۶ھ مطابق ۲۴ جون ۱۸۲۶ع ۾ پير ڳوٺ ۾ مهمان ٿي رهيو. - مترجم

پاڻ سيد كاظم علي سان ڪچهريون ڪندي قرآن ۽ حديث جي روشنيءَ ۾ ڪافرن ۽ سڪن سان جهاد ڪرڻ جي تلقين ڪيائين. پر هن ساڻس وعدو ڪيو ته آءٌ وقت اچڻ تي مجاهدن سان گڏجي ڪافرن جو مقابلو ڪندس.

ليڪن سيد كاظم علي شاهه حڪمرانيءَ جي عشق ۾ ايڏو ته محو هو، جو جهاد جي سعادت حاصل ڪري نه سگهيو. هيءُ رڳو جهاد جي ڳالهين ۾ پاڻ کي سوپارو سمجهندو رهيو. پر اوڏاهين وڃڻ جي نه ڪيائين. نيٺ سکر واري جنگ ۾ مارجي ويو، جنهن جو ذڪر سکر جي جنگ جي داستان ۾ ايندو. شڪارپور کان پوءِ هو جڏهن خراسان/افغانستان وڃڻ لڳو ته رستي ۾ جيڪب آباد ۽ بولان واري لڪ جي وچاڳ تي ڪڇيءَ ۾ لهي قلات جي والي ۽ ٻين وڏن ماڻهن سان ملي انهن کي به اسلام جي قانون موجب جهاد جي دعوت ڏنائين، پر جيڪو به هن جي انهيءَ ارادي کان واقف پئي ٿيو، تنهن ساڻس ساٿ ڏئي جهاد ۾ شريڪ ٿي شهادت جي سعادت حاصل ڪرڻ بدران مڇول سمجهي مٿس ٽٽوليون ٿي ڪيون.

ڪڇيءَ مان اهي پار پسي احمد شاه قنڌار ڏانهن ڌيان ڏنو ۽ اتان جي سردارن سان ملڻ جو ارادو ڪري کين جهاد لاءِ تيار ڪرڻ جي سوچ ۾ نڪري هليو. اتي پهچي اميرن، سيدن، عالمن، مشائخن توڙي عام خاص مسلمانن کي جهاد جي دعوت ڏنائين، ليڪن قنڌاري عالم هن جي اها دعوت سراسر عداوت تصور ڪندي ساڻس مسئلن جي ڏي وٺ ۾ لڳي ويا. هنن منطق، معاني، اصول، فروع، صرف و نحو، فقه تفسير کان وٺي حديثن ۽ ٻين علمن تائين بحث مباحثا هلائي احمد شاه غازي جي جهاد سان سنمڪ ٿيڻ کان چڻ نابري واري چڙهي.

انهن جي اها چٽاڀيٽي ڪيئي ڏينهن هلندي رهي. سيد صاحب پاڻ سان ڪي نهايت قابل عالم ساڻ ڪري هليو هو، جن سان قنڌاري عالم ڪونه پڇي سگهيا. تڏهن به جهاد جي لاءِ قائل ڪونه ٿيا. سيد آخر اتان به لڏو پٽيو ۽ ڪابل ڏانهن رخ رکيائين. وات تي هر ڪنهن مسلمان، مومن ۽ صادق کي جهاد جي دعوت ڏيندو ويو. ڪابل پهچندي اتان جي سيدن، عالمن، مشائخن، رئيسن ۽ عام خاص مسلمانن ڏاڍي عزت ۽ محبت سان اچي ساڻس ملاقاتون ڪيون. انهن ڏينهن ۾ ڪابلي سردار هڪ ٻئي جي قتلام ۽ چٽي ويڙهه ۾ رڌل رهڻ ڪري ڪجهه ٻڌڻ لاءِ تيار نه هئا. هيڏانهن سيد صاحب هنن کي پاڻ ۾ وڙهڻ کان روڪڻ لاءِ گهڻيئي وس ڪيا، پر وريو ڪجهه به ڪين. آخر چاليهارو ڏينهن جي مٿا ڪُٽ کان پوءِ هو ڪابل کان پشاور ڏانهن وريو، انهيءَ سفر ۾ به مسلمانن کي جهاد جي دعوت ڏيندو وڃي پاريو.

سيد صاحب پشاور پهچي ماڻهن سان مليو ۽ هنن کي جڏهن جهاد جي دعوت ڏنائين ته سندس پذيرائي شروع ٿي. تن ڏينهن کان پوءِ پشاور کان ڏهه ميل اتر طرف اشنگر (۱) ڏانهن ويو. هتي يوسف زئي پٺاڻن جي رهائش هئي. اتي به کي ڏينهن رهي مسلمانن کي ڪفر ۽ فساد خلاف جهاد جي تلقين ڪيائين. خدا جي قدرت سان هن پاسي جا ڪيئي مومن اوري پري کان جهاد جي سعادت حاصل ڪرڻ لاءِ اچي سيد صاحب جي خدمت ۾ حاضر ٿيا. پاڻ اتان روانو ٿي وري خوشگي (۲) واري هنڌ تي آيو، جتان ٿي نوشهري صوبي سرحد پهچي کي ڏينهن اتي ترسي پيو.

انهيءَ وچ ۾ خالصه سنگهه (۳) (رنجيت سنگهه) جي پٽ شير سنگهه جو لشڪر، جنهن ۾ ڇهه ست هزار سپاهي موجود هئا، رنجيت سنگهه جي پائنتي ٻڌ سنگهه جي سربراهي ۾ اڪوڙهه (۴) وٽ اچي رسيو.

جيتوڻيڪ مجاهدن ۽ سکن جي وچ ۾ لنڊي (۵) درياھ هو، تڏهن به مجاهدن اسلامي حميت ۽ ايمان جي غيرت وچان رات ئي رات درياھ ٽپي وڃي سکن ۾ ٽاڪوڙا وڌا. هيءُ جمادي الاول ۱۲۴۲ھ/ ۱۸۲۷ع جو واقعو آهي. سکن جي لشڪر تي ڪاھ ٿي ته سندن ڪيئي سپاهي مارجي ويا ۽ ڪيترا زخمي ٿي پيا. پڇاڙيءَ انهن وٽ جيڪو قيمتي سامان هٿيار پنوها رات، گهوڙا وغيره هئا، سو سڀ لٽي ڦري پاڻ سان کڻي آيا.

وري ڪن ڏينهن کان پوءِ مجاهدن اباسين (۶) درياھ پار ڪري حضرو تي ڪاھ ڪئي (۷) جتي به سکن جو ڪافي لشڪر ماريو ويو. باقي جيڪي بچيا، تن کي ٻڌي سوگهو ڪيو ويو. هن پيري پرياسي وارن ماڻهن به ميدان ۾ اچي ڪافي مال ميڙيو ۽ اناج هٿ ڪيو، جيڪو بيان کان ٻاهر آهي.

(۱) اشنگر - اشنگر ياهشت نگر. پشاور کان ڏهه ميل اتر تي آهي.

(۲) خوشگي - افغان قبلا، جيڪي مردان کان ڏکڻ طرف ڪابل درياھ جي ڪناري آباد آهن.

(۳) خالصه سنگهه - مهاراجا رنجيت سنگهه، جنهن کي نالي وٺڻ بدران خالصه سنگهه لکيو ويو آهي.

(۴) اڪوڙهه - نوشهري جي اولهه ۾ ۱۱ ميل پرتي ڪابل درياھ (سنڌو ندي) جي ڀرتي شاهراهه مٿان آهي، جتي خٽڪ قبلا رهندا آهن.

(۵) ڪابل درياھ کي نوشهري کان اٽڪ تائين لنڊي سڏجي ٿو. لنڊي پشتو توڙي سنڌي ۾ ساڳي معنيٰ ۾ ڪتب ايندڙ لفظ آهي.

(۶) پشتو ۾ سنڌوندي کي اباسين ڪوٺيندا آهن، جيڪو اٽڪ وٽ ڪابل ندي سان وڃي ملي ٿو.

(۷) حضرو اٽڪ کان پوءِ سنڌوندي جي ڪناري تي اچي ٿو. هيءُ اٽڪ کان ڏهه ميل پرتي اولهه اتر ۾ آهي. هن کي عام ماڻهو ازرو سڏيندا آهن.

شير سنگھ جو لشڪر مجاهدن جو زور ڏسي ڏکي ويو. هڪ هنڌان ٿڌو پتي وڃي پي جاءِ تي ٿي ويٺو. جتي چوڌاري مورچا پئي ٺاهيائين. اهي خوشخبريون ٻڌي عالمن، پيرن ۽ سيدن توڙي ٻين کي پڪ ٿي ته برابر ڪفر ۽ فساد کي پنهنجي ڏين لاءِ ڪم ٿي رهيو آهي. هاڻ مناسب آهي ته شرعي تقاضا موجب امام جو انتخاب عمل ۾ آندو وڃي، جو ان جي موجودگيءَ ۾ سپڪجه ڪري سگهجي ٿو. ان لاءِ سيد احمد جي بيعت لازمي تصور ڪرڻ ۾ آئي. انهيءَ فيصلي مطابق ۱۲ جمادي الثاني ۱۲۴۲ھ/۱۸۲۶ع ڌاري ماڻهن سيد موصوف جي هٿ تي بيعت ڪئي ۽ سندس نالي خطبو جاري ڪيائون. (۱) ان کان پوءِ مومنن، صادقن ۽ مجاهدن جا ٽولا اچي جهاد ۾ شريڪ ٿيندا ويا.

اسان لاتعلق، شهادت جي اميد تي زنده آهيون،
اسان لاءِ هميشه واري حياتي ڏاڍي ڏکي آهي.

*

نوٽ: وهابي تحريڪ جو بنياد محمد بن عبدالوهاب ۱۱۱۳-۱۲۰۱ھ مطابق ۱۷۰۱-۱۷۸۷ع ڌاري نجد (عربستان) ۾ رکيو. محمد مذكور عرب جي بني سيناڻي تميمي قبيلي مان هو. ديني اعمال جي لاءِ حديث ۽ قرآن جي پيروي جو تاڪيد ڪندو ٿي رهيو. هن جي جماعت نجد ۽ عربستان ۾ سياسي تحريڪ جو رخ اختيار ڪري آخرڪار سعودي عربيه جي حڪومت کي پنهنجي لاءِ وڇڙ ۾ آندو. دائره المعارف اسلامي جي حوالي سان. - حبيبي

(۱) سيد احمد بريلوي جي نالي جاري ٿيل اهو خطبو، مجاهدن جو سياسي خطبو هو، جيڪو اڳتي هلي ماڳهين جهاد واري تحريڪ جي ناڪامي جو سبب بڻجي پيو. سيد موصوف جي امامت واري دعويٰ ۽ سندن نالي خطبي جو جاري ٿيڻ انهن سڀني افغان سردارن کي ڏکيو لڳو، جيڪي پشاور کان هرات تائين حڪمران هئا. هنن سيد احمد کي سنئون سڏو پنهنجو رقيب تصور ڪيو. ان لاءِ ته سيد احمد شروعات ۾ فقط دين جي تبليغ ڪندو ٿي رهيو. پر پوءِ وري سياست سان گڏ دنياڌاري ۽ حڪمراني جو لباس به ڏيکيائين. هن ۾ ٻيا افغان ته ٺهيو پر خود يوسف زئي افغان جن تي سندس لشڪر جو سڄو دارومدار هو، اهي به مٿين حقيقت کان پوءِ کانئس بدظن ٿي پيا ۽ خود سيد جو وجود پاڻ لاءِ نقصانڪار سمجهڻ لڳا، تنهن ڪري ئي سندس ساٿ ڇڏي ويا جيئن سکن هٿان نابود ٿي وڃي. سيد جيڪڏهن ٻين (سياسي) ڳالهين بدران صرف ديني تبليغ تائين پاڻ کي محدود رکي ها ته سندس تحريڪ بلڪل ڪامياب ٿي ها.

وڌيڪ لاءِ ڏسو تعليق نمبر ۲۶. - حبيبي

(۳۷)

پشاور جي ناظم يار محمد خان بارڪزئي جو سيد احمد سان
مقابلو ڪرڻ ۽ قتل ٿي وڃڻ (۱) ۽ سيد احمد جو يار محمد خان
جي ڀائرن کان پشاور ڪسڻ:

سيد احمد وٽ جڏهن حد کان وڌيڪ مجاهدن جو لشڪر گڏ ٿي ويو ته پشاور جي
ناظم سردار يار محمد خان بارڪزئي (جنهن کي سيد احمد سان مقابلي ڪرڻ سبب
يار سنگهه جو لقب ڏنو ويو) جي دل ۾ اچي خناس وارا وسوسا پيدا ٿيا. هن خار
ڪاٽيندي مسلماني غيرت ڇڏي خالصه سنگهه جي چوڻ تي لڳي لشڪر گڏ ڪرڻ جي
تياري ڪئي. ان لاءِ يوسف زئي پٺاڻن وٽ وڃي انهن کي پڙڪائي، مجاهدن کان ڦيري
پنهنجي پاسي ڪيائين.

افسوس آهي اهڙي مسلماني تي جو ايماني هدايت کي پٺي ڏئي خالصه سنگهه
جي چوڻ تي لڳي پاڻ کي ڏسي وائسي ٻوهي ۾ وجهي ڇڏي اهو ڪهڙو اسلامي آئين
آهي؟

آخرڪار يار محمد خان انهيءَ جنگ ۾ قتل ٿي ويو ۽ سيد احمد جي سوڀ ٿي
جيڪو حق تي ثابت قدم هو. يار محمد خان جيڪو خالصه سنگهه جي چئي تي لڳي
ڪوڙ تي سندرو ٻڌي بيٺو، پنهنجي عملن جي سزا ڏسي چڪو (۲) سيد احمد، يار
محمد خان جي قتل ۽ سندس لشڪر جي شڪست کان پوءِ، مجاهدن جي وڏي ڪڪ
سان پشاور ۾ داخل ٿيو. تنهن کان پوءِ بالاحصار واري قلعي تائين پهچي يار محمد
خان جي ڀائرن، سلطان محمد خان ۽ پير محمد خان، سان سخت چڪريون ڏنائين. هنن
به مقابلو چڱو ڪيو، پر ٻن ڳالهين جي ڪري ميدان ۾ بيهي نه سگهيا! هڪ ته هو
پنهنجي ڀاءُ يار محمد خان جي قتل سبب ماتم ۾ پورا نه ٿي پيا، ٻيو وري هن پاسي
سيد احمد دينداري جي مهم ۽ جهاد جو علمبردار هو.

(۱) يار محمد خان وزير فتح خان جو ڀاءُ ۽ سردار پائينده خان جو پٽ هو. ڏسو تعليق نمبر ۴
(۲) سردار يار محمد خان جنگ جي ميدان ۾ قتل ٿيو. سندس عمر ۳۹ سال هئي. هن جي مزار پشاور
کان ڏکڻ تي سيد حبيب جي پاسي ۾ آهي. اهو سال ۱۲۴۴ھ (۱۸۲۹ع) هو.

ويترو جو يار محمد خان کي ماڻهن يار سنگهه جو لقب پويان لائي ڇڏيو ته هنن کي به پنهنجي عاقبت اڳيان آئي. نيٺ بالا حصار ڇڏي پشاور جي ڏکڻ ۾ مهمند قبيلي جي ارباب فيض الله خان وٽ وڃي سامهيا.

ارباب فيض الله خان جي سيد احمد سان عقيدت واري واٽ هئي، ان ڪري هنن کيس وڃ ۾ آئي سيد احمد سان صلح ڪرڻ ۽ ملڻ جو سانباھو ڪيو. ارباب فيض الله پنهنجي ڌرين جي پرچاء لاءِ سيد احمد جي دعوت ڪئي. جڏهن پاڻ وٽس آيو ته دعوت هلندي فيض الله خان پنهنجي پائرن سلطان محمد خان ۽ پير محمد خان کي سيد وٽ وٺي آيو، جنهن جي اڳيان پشيمان ٿي معافي ورتائون ۽ آئيندي لاءِ قسم ساڳو ڪيو ته وڌيڪ ڏانهن نه اهڙو ڪوبه فتو ڦساد ڪونه ڪڙو ڪيو ويندو. هر حالت ۾ سيد جي تابعداري ڪندي دين جي دشمنن سان جنگ ڪرڻ ۾ پورو ساٿ ڏنو ويندو.

سيد احمد کي جيئن ته مسلمانن جي بربادي نه ڪرڻي هئي نه وري پشاور قبضي هيٺ رکڻ جو ڪيس ڪو ارادو هو، ان ڪري انهيءَ ٺاهه کان پوءِ پشاور ساڳين يار محمد خان جي پائرن کي واپس ڏئي ڇڏيائين. هنن جي وڃ ۾ اهوئي معاهدو ٿيو ته هر حالت ۾ شرعي احڪام جي پيروي ڪئي ويندي ۽ دين جي علمبردارن سان لاڳاپو قائم رهندو. ملڪ جا سمورا مسئلا ڏل کان وٺي حڪومت هلائڻ تائين سيد احمد صاحب جي صلاح سان نبيرو ۾ ايندا. اهي انجام اقرار ڪري سيد صاحب کي راضي ۾ آندائون. سيد صاحب مولوي احمد علي کي شرعي نظام هلائڻ لاءِ اتي مقرر ڪيو ۽ پاڻ پنهنجي جماعت سان گڏ يوسف زئي قبيلي وارن جي ماڳ تي آيو، جتي جهاد جي لاءِ ماڻهن کي تربيت ڏيڻ لڳو، جيڪي وڏي تعداد ۾ آسپاس کان شهادت جي شوق ۾ اچي اتي گڏ ٿيا هئا.

*

(۳۸)

پشاور ۾ مولوي احمد علي کي سلطان محمد خان ۽ پير محمد خان جو دعوت ۽ فريب ڏئي قتل ڪرڻ:

۱۲۴۲ھ (۱۸۲۶ع) ۾ سيد احمد شاه پشاور جي حڪومت سلطان محمد خان ۽ پير محمد خان جي حوالي ڪري وڃي يوسف زئي قبيلي ۾ ويٺو. جتي ٻه سال پشاور جي حڪومت جو انتظام مٿين ٻنهي پائرن جي هٿ هيٺ رهيو. باقي شرعي مسئلا مولوي احمد علي نبيريندو ٿي آيو. ظاهر ۾ ته اهو چرخو ائين پئي هليو، پر هيءُ ٻئي پائر (سلطان محمد خان ۽ پير محمد خان) اندر ئي اندر پڇرندا ٿي رهيا ته ڪيئن به ڪري سيد احمد کان آڃا ٿي اڪيلي سر حڪومت هلائڻ جهڙا ٿين. آخر سازش ڪري بالاحصار ۾ ارباب فيض الله خان سان گڏ مولوي احمد علي کي دعوت تي گهرايائون. ماني کائڻ کان پوءِ جڏهن سڀني آرام سان ويٺا ته دستوري طرح چانهه جو دور هليو. هيءُ جيئن چانهه پيئڻ لڳا ته اڃانڪ حملو ٿيو، جنهن ۾ مولوي احمد علي سان گڏ ارباب فيض الله خان کي به قتل ڪيو ويو. هنن (سلطان محمد خان ۽ پير محمد خان) ارباب فيض الله خان جو اهو احسان وساري ڇڏيو، جيڪو هن آئيءَ ويل هنن سان ڪيو هو، جڏهن هيءُ ٻئي سيد احمد کان شڪست کائي وٽس اچي سام پيا هئا. آخر انهيءَ جزا لائق ٿيا:

جنهن ڄاڻي وائي ڪنهن مومن کي ڪنو.

سو جهنم داخل ٿين جي جُڻ پوڳيندو (۱).

اهڙيءَ ريت هو هيڪاندي حڪومت هٿ ڪرڻ سان گڏ پنهنجي پيءُ يار محمد (يار سنگهه) جو پلاند به وٺي خوش ٿيا.

سيد احمد اها خبر ٻڌي هنن جي دغا تي ڏاڍو پريشان ٿي ويو ۽ مولوي احمد علي جي انتقام جو ٿي سوچيائين ته رنجيت سنگهه جو پٽ شير سنگهه وڏي پيماني تي پنهنجو لشڪر ڇاڙهي سندس مقابلي لاءِ اچي ويو. ٻنهي طرفن کان جنگ شروع ٿي، هيڏانهن مجاهدن شير سنگهه جي لشڪر ۾ گهڙي ڪوس پئي ڪيا ته هوڏانهن

انهن جو هنن ۾ ڪٽڪو وڌل هو. آخر مجاهدن جو گهڻو تعداد قتل ٿي چڪو. تنهن سان گڏ سيد احمد ۽ مولوي محمد اسماعيل جيڪو جهاد جو ناظم ۽ پيش امام هو، ٻئي شهادت جو جام پي پنهنجي دل جي مراد پوري ڪري ويا.

بيشڪ ڀاڳ وارا آهن اهي شخص، جيڪي اڌاري حياتي جي روڪڙ ابدی حياتي جي موڙي ۾ ڏئي پاڻ کي حق جي راه ۾ سرخرو ڪن ٿا. هن آيت جي مضمون مطابق:

وتجاهدون في سبيل الله باموالهم وانفسهم الخ

سيد جي شهادت کان پوءِ ڪيئي ڳالهيون عام طور مشهور ٿي ويون. ڪن ٿي چيو هو مري ڪونه ويو آهي، پر فلاڻي جبل تي آرام پيو ڪري ته ڪي ٻيا چون: فلاڻي جاء تي مجاهدن کي گڏ ڪري وري جنگ جون تياريون پيو ڪري.

پر جنهن کي شهادت وسيلي ابدی حياتي حاصل ٿي هجي، تنهن کي هن اڌاري حياتيءَ تي جيئن جي ڪهڙي ضرورت آهي. آفرين آهي سيد احمد جي انهيءَ استقامت ۽ همت جي بلنديءَ تي جنهن مٿ جيئن مجاهدن سان ايڏو ڪارنامو ڪري ڏيکاريو، ۽ پنهنجي حياتيءَ ۾ عام خاص مسلمانن کي جهاد جون دعوتون موڪليندو رهيو پر انهن غافل ماڻهن هڪ ڪن کان ٻڌي ٻئي مان لتوائي ڇڏيون.

دعوت نامي جو مضمون

جيڪو سيد احمد شاه غازي مسلمانن مؤمنن کي موڪليو.

”اهل اسلام جي سڀني ننڍن وڏن، سيدن، عالمن ۽ مشائخن کي گذارش ڪجي ٿي ته: اي مؤمنو، مسلمانو! خدا جو شڪر ڪريو ۽ ان جا حق ساريو ۽ اسلامي غيرت کي نه وساريو! ايماني حميت عمل ۾ آڻيو. هيءُ جڏي جندڙي پنهنجي حقيقي خدا جي حوالي ڪريو. فاني زندگي جي مڏي موڙي جاوداني راحت جي عيوض ڏئي ڇڏيو ۽ خدا جي رضا جوئي لاءِ وڏي همت سان جتن ڪريو. صبر ۽ استقامت کان ڪم وٺي بهادري جو جامو پهري تيز ترار جو پاڻي، صاف پاڻي جينان نوش جان ڪرڻ ۾ پوئتي نه پئو!

پنهنجي اهل عيال وطن توڙي متن مائتن ۽ جان مال کي خدا جي اطاعت ۽ رضا جوئي تي واري دين جو جهنڊو ڦڙڪائي، شريعت جي تائيد ڪندي مڙس ٿي جهاد جي معرڪي ۾ هليا اچو! ائين ڪري ايماني قوت سان ٻنهي جهانن جي سعادت ۽ هميشه جي راحت اچي حاصل ڪريو. جنگ جي ميدان ۾ قتل ٿيڻ يا قتل ڪرڻ لاءِ دين جي دشمنن جي مقابلي ۾ بيمهجي وڃو! ڪفر کي برباد ڪرڻ شرڪ ۽ فساد جي پاڙ پٽڻ لاءِ دليريءَ سان اڳتي وڌي مخالفن کي مکين ۽ ڪڪن پنن وانگي سمجهي نابود ڪرڻ ۾ دير نه لڳايو! قرآن حڪيم جي ارشاد مطابق:

”ان تنصر الله ينصر كمر ويثبت اقدامكم!“

هيءَ وقت وري نه ايندو. اچو ۽ اچي شهادت جا موڙ مٿي سان ٻئي دنيا توڙي آخرت جي سرخروئي ۽ خدا جي خوشنودي حاصل ڪريو! اهل ڪفر جي رت سان هٿ رنگي خدا جي حضور ۾ هلي جلوه گر ٿيو.

جڏهن اهڙي رفتار، گفتار ۽ ڪردار سان گجندڙ شينهن ۽ مست هاڻي جان ڪافرن تي ڪڙڪندا ته اوهان کي ضرور انهن تي غلبو حاصل ٿي رهندو. انهي طريقي سان اوهان سڀني آلودگين کان پاڪ صاف ٿي جهنم جي عذاب کان چوٽڪارو لهي وڌن مرتبن تي پهچندا.

اوهان کي جنت نصيب ٿيندي ۽ خدا جو قرب اوهان جي پاڳ ۾ ايندو ۽ اوهان خدا جي خاص بندين مان شمار ڪيا ويندا، جن کي خدا جو مقبول بندو ۽ مقرب ڪوٺيو وڃي ٿو.

اوهان کي ٻڌائجي ٿو ته هن عظيم مهم جي سرانجامي لاءِ غيب مان رباني اشارا پيا ملن ۽ بشارتون پيون ٻجهن ته اچو ۽ سرڌي سويارا ٿيو. متان سستي ڪريو ۽ دنيا جي دام ۾ قاسي آخرت جي ڏچي ۾ پئجي وڃو!

حياتي هونئن به وڃي آهي، اوهان کي انت خدا جي اڳيان وڃڻو پوندو. اتي ڀلا ڪهڙو جواب ڏيندا؟ ۽ ڪهڙي حيلي بهاني پنهنجي جند ڇڏائيندا. -والسلام“ (۱)

انهيءَ دعوت نامي جي باوجود ڪوبه شخص سنڌ، ڪڇ، قلات ۽ قنڌار توڙي ڪابل کان سيد صاحب جو ساٿ ڏيڻ لاءِ تيار نه ٿيو. بلڪ کين طعنا ڏيندا رهيا ۽ مٿس ڪيئي الزام ڌريندا ويا. اها ڪهڙي حڪمت آهي جو مسلمانن جي فرقي ۾ هرڪو بيدردي سان هڪ ٻئي کي آزاريندو رهي ٿو. ٻئي پاسي غير مسلم آهن جو هزارن ٽولن ۾ موجود هوندي به ائين هڪ ٻئي جي مخالفت نٿا ڪرڻ چاهين. (۲)

(۱) ائين پيو ڀانئجي ڄڻ هيءَ دعوت نامو خود سيد احمد جو لکيل نه آهي، سندس ڪيئي خط سيد اسماعيل دهلوي لکندو هو، جيڪو پاڻ وڏو عالم هو. ٻئي طرف هن دعوت نامي ۾ مؤلف جي طرفان به هٿ چراند ڪيل آهي، جنهن پنهنجي پاران هن ۾ ڪيئي بي معنيٰ ڳالهيون ورڃايون آهن. هن جون اهڙيون بي جوڙ ڳالهيون هن ڪتاب ۾ جڻي ڪٿي نظر اچن ٿيون، جن کي ڏاڍي ڏکيائي سان سنوت ۾ آڻي عبارت کي رواني ۾ آندو ويو آهي. -حبيبي

(۲) شاهه عبدالعزيز دهلوي ”شمس المند“ متوفي ۱۸۳۴ع ترغيب محمدية تحريڪ هلائي هئي، جنهن موجب انگريزي زبان جي سخت مخالفت ڪئي ويئي. ان ۾ اهو به ڄاڻايل هو ته جيڪڏهن ڪوبه مسلمان انگريزي تهذيب اختيار ڪندو ته اهو ڪافر ٿيندو. هن ڳجهي پن مريدن احمد شاهه بريلوي ۽ شاهه اسماعيل سکن خلاف جهاد جو اعلان ڪيو، مگر انگريزن سان سندس جنگ صرف انگريزي زبان جي مخالفت تائين محدود رهي. اهي ٻئي ۱۸۲۴ع ڌاري حيدرآباد سنڌ ۾ به آيا هئا. آخر ٻئي جڙا مريدن جي سازش جي ڪري ۱۹۳۱ع ۾ سکن هٿان شهيد ٿي ويا.

جنت سنڌ مولائي شيدائي - ص ۶۵۹

(۳۹)

حيدرآباد جي والي مير ڪرم علي خان جي وفات ۽ سندس پيءُ مير مراد علي خان جي مسند نشيني ۽ خيرپور جي والي مير سهراب خان جو لاڏاڻو ۽ خيرپوري ميرن جي اندروني ڏڦيڙ بابت :

سال ۱۲۴۴ھ (۱۸۲۹ع) ۾ قادر جي قضا سان حيدرآباد جو والي مير ڪرم علي خان هيءُ جهاڻ ڇڏي ويو. هن جي پويان ڪجهه ڏينهن کان پوءِ مسند جي معاملي تي ملهلو متو پر جلد ئي مير مراد علي خان مسند سان گڏ سڄي ملڪيت تي قبضو ڪري ننڍي وڏي تي هٿ رکي هر ڪنهن کي سامت ۾ آڻي ڇڏيو.

اڳتي هلي وري ۱۲۴۶ھ (۱۸۳۱ع) ۾ خيرپور جي والي مير سهراب خان جو ۲۷ صفر تي لاڏاڻو ٿيو. هيءُ وڏو دانا ۽ گهڻن خوبين جو مالڪ هو. سندس غريب پروري اشرف نوازي ۽ ملڪ داري بيشڪ پنهنجو مثال پاڻ هڻي. هن جي پٺيان به رڳو شروع ٿيا، پر سندس پٽ مير مبارڪ خان پنهنجي پيءُ مير رستم خان کي، جيڪو رياست جو پڳدار هو، اڳيان آڻي پنهنجي وڏي پيءُ مير علي مراد خان جي مهاڏي لاءِ تيار ڪيو. پاڻ وري پنهنجن پٽن مير محمد نصير خان، مير محمد علي خان، مير فضل محمد خان ۽ مير علي محمد خان سميت اندرين خاني مير علي مراد خان سان ٺاهه ڪري ان جي عيوض ٻيڙ لوءِ واري جاگير وٺي وڃي جائيتو ٿيو.

هيءُ (مبارڪ خان) پنهنجي چال ۾ ڪامياب ٿيو ته ڪيئي رنگ رچائيندو ويو. ڪڏهن مير علي مراد خان جو وزير پيو سڏائي ته ڪڏهن ان جي خدمت ۽ خوشامد پيو ڪري. ڪڏهن وري لشڪر جي جمع بندي ۾ جتن پئي ڪيائين. پاڻ وٽ ڪيئي مفت خور پالي رکيا هئائين، جن جي زور تي ڪيئي نمائشي بهادري جا ڪارناما ڪرائيندو ٿي رهيو. جڏهن وڌيڪ ريجڪ ۾ ٿي آيو ته پنگ جون جمينون چين تي چاڙهي ڪچهريءَ جي آڏو واهي تباهي بڪي ٺٺولين ۾ پئجي ٿي ويو.

مير علي مراد خان جواني جي پور ۽ حڪومت جي نشي ۾ هن جي هر ڳالهه کان ڪن لاتار ڪندو ٿي آيو، پر پوءِ کيس پتو پيو ته هيءُ ٺاهه جي اڙ وٺي ساز باز ڪندو

رهي ٿو. آخرڪار پاڻ پنهنجن اميرن ۽ عيال سميت خيرپور مان نڪري وڃي ڪوٽ ڏجي ۾ ترسيو ته جيئن ڪو ڳوڙهو ويچار ڪري سگهجي. هن جي ويڃڻ کان پوءِ وِتر شورش وڌي ويئي، جنهن جو ڪارڻ مير مبارڪ خان جي ساز باز هئي، جنهن مير رستم خان کي پڙڪائي اهي ڪارستانيون پئي ڪيون.

مير رستم خان ۾ پڳدار هئڻ ڪري ڪي ڇڱاڻيون به هيون، هن پاڻ اها ڪوشش پئي ڪئي ته جمپڙو اڳتي نه وڌي پر وڃ وارن جي پڇيڻا پور سبب ڪو نبيرو نه پئي ٿيو. انهيءَ هل ڦلن ۾ نيٺ مير مبارڪ خان ۱۲۵۰ھ (۱۸۳۵ع) ڌاري ماڳهين دنيا مان موڪلائي ويو. ان کان پوءِ مير علي مراد خان سڀني آزارن کان آجوت ٿي حڪومت جو انتظام سنڀالڻ جهڙو ٿيو. سياڻن سچ چيو آهي ته:

اتفاق (ايڪي) ۾ برڪت آهي

نفاق (ڏڦڙ) بي برڪتي پيدا ڪري ٿو. ۱-۲

۲-۱: مير ڪرم علي خان ۱۲ جمادي الثاني ۱۲۴۴ھ - ۱۸۲۸ع تي رحلت ڪئي. کيس حيدرآباد ۾ دفنايو ويو. هن کي اولاد ڪانه هئي. ان ڪري حڪومت سندس پيءُ مير مراد علي خان ۱۲۴۲ھ/ ۱۸۲۸ع - ۱۲۴۹ھ/ ۱۸۳۳ع جي هٿ آئي.

- خيرپور جي حڪمران مير سهراب خان ٽالپور ۲۷ صفر ۱۲۴۶ھ - ۱۸۲۰ع ڌاري ۹۰ ورهين جي ڄمار ۾ وفات ڪئي. هن جو جانشين پهريان سندس پٽ مير رستم خان ٿيو. پوءِ انگريزن جي ساز باز سان هن جو پيو پٽ مير علي مراد خان متولي ۱۸ مئي ۱۸۲۹ع حڪمران ٿيو. - مترجم

(۴۰)

نواب ولي محمد خان لغاري جو فوت ٿيڻ ۽ بهادر خان ڪوڪر جو لاڙڪاڻي تي ڪارمختار مقرر ٿيڻ، ان سان گڏ شڪارپور جي نظامت سنڀالڻ ۽ سيد ڪاظم علي شاھ جي شڪارپور مان معزولي ۽ شاھ شجاع جي شڪارپور ۾ آمد:

حيدرآبادي ميرن جو خاص مشير نواب ولي محمد خان لغاري، جنهن چانڊڪا (لاڙڪاڻي) جو انتظام پني هلايو، ۱۲۴۷ھ (۱۸۳۲ع) ۾ فوت ٿيو ته ميرن درميان ٿوري گهڻي نا اتفاقي پيدا ٿي، ڇو ته نواب ولي محمد خان هيلٽائين پنهنجي اورچائيءَ سان انتظام هلائيندو ٿي آيو ۽ ڪنهن کي به ڪروڙ جو موقعو نٿي ڏنائين، ليڪن مير مراد علي خان هروڀرو به نواب مرحوم کان ناراض رهندو ٿي آيو. هن جو چوڻ هو ته نواب صاحب اجايا خرچ ڪري حڪومت جو پئسو ضايع ڪندو ٿو رهي. مير مراد علي خان جيتوڻيڪ حد کان وڌيڪ مال خزاني جو مالڪ هو، تڏهن به سخت ۽ تنگدل هوندو هو.

نواب ولي محمد خان جي وفات کان پوءِ سندس جاءِ تي بهادر خان ڪوڪر کي آندو ويو، جيڪو سمندر خان بارڪزني سان گڏ لاڙڪاڻي (چانڊڪا) ۽ شڪارپور جي نظامت تي مامور ٿيو.

سيد ڪاظم علي شاھ، جيڪو ڪي سال شڪارپور ۾ پنهنجي عهدي تي مقرر هو، تنهن کي به مير مراد علي خان اتان هٽائي ڇڏيو ۽ شاھ شجاع جي اچڻ لاءِ ۱۲۴۸ھ (۱۸۳۳ع) ۾ راهه هموار ڪيائين، جيڪو لڏيان مان لڏو ڪشائي اچي شڪارپور پيڙو ٿيو.

مير مراد علي خان جي اها مصلحت خيرپوري ميرن کي نه وئي ۽ هو ان تي سخت ناراض ٿيا: پر ڪن مجبورين سبب نافرماني ڪري نه سگهيا. نيٺ حڪم موجب سيد ڪاظم شاھ حيدرآباد جي واليءَ طرفان ۽ خيرپور جي ميرن پاران فتح محمد خان غوري، شاھ شجاع جي استقبال لاءِ سبزل ڪوٽ ويا، جتان وڏي اعزاز سان هن کي شڪارپور وٺي آيا. ٻئي پاسي مير زندگي خان، خيرپوري ميرن جي، ۽ مير جهان خان

حيدرآبادي ميرن جي فرمان موجب، شڪارپور بيمچي، رعايا کي دم دلا سوڌين لڳا، جيئن شاھ شجاع جي اچڻ تي ڪو اندريون ٻاهريون شور شر پيدا ٿي نه سگهي.

جنهن ڏينهن ميرزنگي خان ۽ مير جهان خان پنهنجن هٿياربند سوارن سان شڪارپور شهر ۾ داخل ٿيا ته لڪيدر تي ڪيئي روشني ڪوڏيا ماڻهو انهن کي ڏسڻ لاءِ اچي ڳاهت ٿيا. هوڏانهن سوارن، جو ماڻهن جا ميٽ ڏٺا، ته هڪدم ترڪ سوارن وانگي گهوڙن کي اڙيون هڻي ڪڍائڻ لڳا: تنهن تي گهوڙا اچي چراڻا ۽ وٺي ٻيا ڏنائون ته ڪن سوارن جون توپيون وڃي پٽ تي پيون ته ڪي خود ڦهڪو ڪري ڌڌڙ ۾ ليٽڙيون پائڻ لڳا، جنهن کي ماڻهن چڱو سوڻ نه سمجهيو.

سنڌ جي ميرن ۽ شاھ شجاع جي وڃ ۾ معاهدو ٿيل هو ته چاليهن ڏينهن گذرڻ کان پوءِ، پورا چاليھ هزار روييا تاوان طور شاھ شجاع کي ادا ڪيا ويندا، تمان پوءِ هو خراسان روانو ٿي ويندو. شاھ شجاع وقت اچڻ تي اها رقم ته وصول ڪئي، پر موسم جي خرابيءَ جو ڍونگ رچائي شڪارپور ڇڏڻ لاءِ تيار نه ٿيو. انهيءَ آناڪانيءَ ۾ چار مهينا پيا به گذري ويا، ان وڃ ۾ جنگي سامان گڏ ڪندو ۽ سوار ۽ پيادا پنهنجي لشڪر ۾ ڀرتي ڪندو رهيو. ٻئي پاسي ميرزنگي خان ۽ مير جهان خان انهيءَ اوسيٽري ۾ ڏينهن ڳڻيندا رهيا ته ڪڏهن ٿو هيءَ راڪاس هتان روانو ٿئي! نيٺ هنن جڏهن ڏٺو ته مڏي گذرڻ کان پوءِ به شاھ شجاع خراسان وڃڻ جو نالو نٿو وٺي ته شڪ شبهي ۾ پئجي ويا. پڇاڙيءَ جتان ڪٿان پٽ ست ڪري نذرانا نياز گڏ ڪري ۽ سيد کاظم علي شاھ کي اڳ ۾ ڪري وڃي کيس مير منٿ ڪيائون ته قبلًا، هاڻ هتان اُسهڻ جي ڪريو. شاھ شجاع هنن کي پنهنجي تياريءَ جو ڏٺو ڏٺي اها اٺ هٿي بيمچي رهيو ته سامان ڪٿائڻ لاءِ اڃا وڌيڪ خرچ پڪي ۽ سواري سرڙيءَ جي گهرج پوندي، تنهن سان گڏ سمندر خان درانيءَ جو بازو به کپندو.

اها سڌ ملندي مير مراد علي خان شاھ شجاع کي چواڻي موڪليو ته اوهاڻ سمندر خان کي پلي پاڻ سان گڏ وٺي وڃو، اسان وٽ اهڙا ڪيئي سمندر خان موجود آهن؛ پر جيستائين سامان ڪٿائڻ لاءِ اٺن ۽ وڌيڪ خرچ جو تعلق آهي، اسان وٽ اهڙا پلا اُٺ آهن ئي ڪونه، جيڪي خراسان تائين پنڌ چڪي سگهن. چڱو ائين آهي ته سامان اسان وٽ ڇڏي وڃو ۽ ڪچيءَ واري علائقي ۾ پهچي اتان اُٺ هٿ ڪري اُماڻيو ته اوهاڻ جو ڪم ٿي ويندو.

شاھ شجاع اهو جواب ٻڌي اتي موجود سيد کاظم علي شاھ کي چوڻ لڳو: اسان ڪڏهن به پنهنجو سامان ڪنهن اوڀري هنڌ ڪونه ڇڏيو آهي، خبر نٿي پوي ته مير

مراد علي خان اها ڳالهه خلوص مان پيو چوي يا سندس ڪو ٻيو خيال آهي. بهرحال شاه شجاع تڏو پٽن لاءِ تيار نه ٿيو ۽ انهيءَ چڪتاڻ ۾ مهينو اڌ پيو به گذري ويو. ميرن جا اٺ، جيڪي چئن ڦرن لاءِ اوري پري نڪري ويا هئا، اهي ايتري ۾ واپس نه اچي سگهيا.

شاه شجاع اٺن جي خار ۾ ڊاڦيندو ۽ گف وهائيندو ٿي رهيو. کيس اهوئي فڪر هو ته مير مراد عليءَ وٽان اٺ کيئن ڪڍجن. ڪيترا ڏينهن انهيءَ ارمان ۾ بيجان ٿيندو رهيو ته اڃانڪ مير مراد علي خان جي موت جي خبر اچي ڪن تي پيس، جنهن ۱۲۴۸ھ (۱۸۳۳ع) ڌاري وفات ڪئي، اها خبر ٻڌي شاه شجاع ڏاڍو غمگين ٿيو، ۽ اهو پئي سوچيائين ته مير مرحوم ڏاڍو اورچ ۽ زماني شناس هو، هاڻ خبر ناهي ته پويان هن سان ڪهڙو سلوڪ ڪن. دانائن جي مرڻ تي افسوس ته نادانن جي جيئڻ تي به افسوس آهي.

سڪرات جي مهل افلاطون پئي چيو:

بوقت نزع شنيدم ڪه گف افلاطون

هزار حيف ڪه نادان يماند و دانا رفت

چه جاي مجلس عيش است اين سراي دو در

از اين جهان همه ياران مجلس آرا رفت

(جاي بلبلِ دستان نشست زاعِ بباغ

دميد خار، به بستان، بهار گلها رفت)

ترجمو:

ڪيڏي نه افسوس جي ڳالهه آهي جو دانا مري ۽ نادان جيئرو رهي!
عيش عشرت جي مجلس جي ڪهڙي ضرورت، جڏهن انهيءَ مان محفل مچائيندڙ يار
دوست روانا ٿي وڃن، ۽ بلبل جي بدران بساڻ ۾،
ڪانگ پيا لنون، ڪنڊا پيا اُسرڻ ۽ گل پيا پن پن تي چڻڻ!
شاه شجاع اهڙا شعر جهونگاريندو افسوس ڪندو ٿي رهيو.

»

شاه شجاع پاران سندس اميرن جو مير مراد علي خان جي
 عذرخواهيءَ لاءِ مرحوم جي پوين - مير نور محمد خان ۽ مير
 محمد نصير خان وٽ وڃڻ ۽ کين خلعتون ڏئي تقاضا پيش
 ڪرڻ:

سال ۱۲۴۸ھ (۱۸۳۳ع) ڌاري مير علي مراد خان هيءُ جهان ڇڏيو ته شاه
 شجاع پنهنجي خاص مقرب قاضي محمد حسن کي، خلعتون ڏئي ۽ مرحوم مير مراد
 علي خان جا لقب القاب ساري؛ پنهنجي دستخط سان سنواري، سيد کاظم علي
 شاه جي همراهيءَ ۾، مير نور محمد خان ڏانهن ڏياري موڪليو، جيڪو ولي عهد
 هو، هن سان گڏ مير محمد نصير خان به شامل هو. قاضي محمد حسن عذرخواهيءَ
 سان گڏ رسمي تقاضا پيش ڪندي، هنن آڏو سامان جي خرچ ۽ اُنن بابت ڳالهه ٻوله
 ڪئي.

هي ٻئي ڀاڙپيءَ جي وفات کان پوءِ ڪي ڏينهن ان جي ڇڏيل مال جي ورهاست
 ۾ رڌل رهيا، جيڪو ان کٽ خزانو ڇڏي ويو هو. جڏهن اتان واندا تيا ته دولت جي سڻي
 ۽ حڪومت جي غرور ۾ لاپرواهه ٿي ويا، ويتر جو ڪم عقل درٻارين ۽ خوشامدڙين
 جي صحبت ۾ آيا ته دور انديشي ڇڏي چڙواڳيءَ ۾ ڪاهي پيا.

هنن شاه شجاع کي خرچ پڪي کان ته کڻو جواب ڏنو، پر مٿس توڪون ۽ چٿرون
 به ڪرڻ لڳا، ليڪن شاه شجاع هر ڳالهه ٻڌي ان ٻڌي ڪري، بردباري کان ڪم وٺندو
 رهيو - جيئن پنهي ڌرين ۾ ڪو نئون فتنو فساد پيدا نه ٿئي ۽ ٻئي سهڻي سلوڪ سان
 هلندا رهن. ائين هو ڊگهي نظر رکندي، خير صلہ جو رويو اختيار ڪندو آيو، پر ميرن هن
 کي ڪو رخ ئي نه ڏنو، هٿن مٿس هلائون ڪندا ٿي رهيا ته اسان کي ٻار سمجهي، پيءُ
 جي مرڻ کان پوءِ پڙ پالھو ڏسي، اسان تي ڌراوت جو ڌاڪو ڄمائڻ ٿو گھري!

ميرن جا درٻاري به اهي ڳالهيون ڪندا رهيا ته ميرن جي مسند نشينيءَ سان
 بسم الله ئي برغلط ٿي پئي. شاه شجاع، جنهن وٽ خير سان مٺ جيترا مٺي اگهاڙا ۽
 مادرزاد ننگا ماڻهو، ۽ ڪي ڌڙيل ۽ بکيا پٺاڻ گڏ ٿيل آهن، سو هتان اُٺ اوڳاڙي ۽

ڏوڪڙ ميڙي جيڪا ڪيپ ڪٽندو، سا به سارو جڳ ڏسندو. ٻئي طرف مير صاحب به جيڪڏهن هاڻي کان پاڻ نه سنڀاليو ته پاسي اوسي کان ڪيئي ميرا مندا، جيڪي سندن مال ملڪيت ۾ اڪيون ڪپايو ويٺا آهن، سنڌ جي حڪومت ۽ ذراوت تي ڌاڪ ڄمائن ۾ ڪا دير نه ڪندا.

اهڙيءَ ريت ميرن پنهنجي ڪم عقل ۽ ڪمينن صلاحڪارن جي چرچ تي شاه شجاع کان منهن موڙي پنهنجي لاءِ جھيڙي جو ڪارڻ پيدا ڪيو. هنن اهو سوچيو ئي ڪونه ته ان جو نتيجو ڇا نڪرندو!

شاه شجاع، ميرن کي جيڪي نصيحتون ڪيون ۽ چڱيون صلاحون ڏنيون، انهن کي هنن ماڳهين گڏه جو ٽ ڄاڻي، پنهنجي هٿ تان هيٺ لهڻ جي ڪانه ڪئي. شاه شجاع اهو سڀ ڪجهه ڏسي، آخر فيصلو ڪيو ته هاڻ شڪارپور ڇڏڻ وڌي درگت ٿيندي، سو ميرن کي چوائي موڪليائين ته اسان پنهنجي ڪمن جي اڻپورائيءَ ڪري في الحال شڪارپور ڇڏي نٿا سگهون، جڏهن سڀني ڪم پورا ٿيا ته پوءِ خراسان وڃڻ جي ڪئي ويندي.

ميرن اهو چٽاءُ ٻڌي دل ۾ چيو، اجهڻ تي مصيبت سر تي اچي. پر پوءِ پاڻ ۾ صلاح ڪري، انهيءَ ڳالهه تي بيٺا ته هن وقت شاه شجاع وٽ ڪاهه جي طاقت ڪانه آهي ۽ زماني جي دريڙين سبب پاڻ وڌيڪ پريشان رهي ٿو، تنهنڪري ڪنهن وڏي رڳڙي جو سوال ئي پيدا نٿو ٿئي. باقي اهو امڪان آهي ته هو ڪجهه سپاهه گڏ ڪري پنهنجي ظاهري دٻدٻي سان شڪارپور مان هليو وڃي، ڇاڪاڻ ته هن کان پوءِ ان جو شڪارپور ۾ رهڻ مناسب نٿو لڳي.

شاه شجاع، ميرن جي اهڙن ارادن کان واقف ٿيڻ تي، پنهنجي تياريءَ جي ڳڻ ۾ لڳي ويو. انهيءَ ان وٽندڙ روئداد جي خبر اوسي پاسي پکڙندي رهي. ميرن جا جيڪي ماڻهو ملڪ جي جدا جدا هنڌن تي مامور هئا، تن کي انهيءَ صورتحال گهڻو پريشان ڪري ڇڏيو. هو پنهنجي ڄاڻ جي خوف کان ڏاڍا هيسجي ويا هئا، انهن مان ڪي ته ٻيو چارو نه ڏسي راتورات درياھ اُڪري ٻيءَ ۾ هليا ويا.

سيد ڪاظم علي شاه وري ڇا ڪيو جو اڳواٽ ئي خيرپور طرف نڪري ويو ۽ ڪنهن واقعي جي وجود ۾ اچڻ جو خيال ڪندي واپس ڪونه آيو. شاه شجاع ڪيئي ڀيرا سيد ڪاظم علي شاه کي ڊم دلاسا ڏئي پاڻ وٽ گهرائڻ جي ڪوشش ڪئي، پر

جيئن ته هن ۽ سمندر خان جي وچ ۾ اڻ وٺ هئي، ان ڪري هو آئيندي جي خطري کان پاڻ بچائڻ لاءِ شاھ شجاع وٽ اچڻ جي همت نٿي ڪري سگهيو، متان سپاڻي ڪا گڙهڙ ٿي پوي!

سيد ڪاظم علي شاھ کي ته شاھ شجاع ايتريءَ حد تائين پڪ ڏياريندو ٿي آيو ته اوهان پنهنجي لاءِ پتن برابر آهيو، جيڪڏهن پيش پرينمن شڪارپور جو شهر ميرن جي هٿان نڪري به ويو ته اوهان ئي ان جا ڌڻي سائين هوندا، ڇو ته اسان کي اوهان کان وڌيڪ ڪو ٻيو ناهي. اوهان هڪ وڪيل جي حيثيت ۾ به وڏو ماڻ رکو ٿا، ان ڪري اوهان سان ڪا گهٽ وڌائي ڪرڻ روا ٿي نٿي سگهي.

سيد ڪاظم علي شاھ ايترين دلدارين جي باوجود شاھ شجاع ڏانهن ڪونه وريو، وِتر پنهنجي ڀاءُ سيد محمد تقِي شاھ کي پاڻ وٽ گهرائڻ جي ڪوشش ڪيائين، جيڪو شڪارپور ۾ مامور هو. ان لاءِ رحيم خان ڪوسي تي اهو ڪم رکيائين ته هو اهڙي طريقي سان تقِي شاھ کي وٽس رسائي، جو بني بشر کي ڪا ڪڙڪ نه پوي، ليڪن تقِي شاھ انهيءَ تفرقي جي اثر ۾ پنهنجي ليکي پريشان ٿي اتان نڪرڻ جي فڪر ۾ هو. آخر ڪنهن نه ڪنهن نموني اتان نڪري خيرپور هليو آيو ۽ پنهنجي ڀاءُ ڪاظم علي شاھ سان ملي ڏاڍو خوش ٿيو، ته ڪاظم علي شاھ به خدا جا شڪر ادا ڪيا اهو چئي ته:

خدا ڪيو، آئي بلا تري وئي ۽ وڃي خير ٿيا!

*

(۴۲)

سنڌ جي ميرن جي ڪارندن جي شڪارپور مان پاڇ ۽ آسپاس جي غريب رعايا جي شهر ڏانهن واپسي ۽ شاهه شجاع وٽ دانهن ۽ شاهه شجاع پاران هر هنڌ ماڻهن جي مقرري - ميرن جي لشڪر جي سکر ۾ آمد ۽ جنگ جي شروعات :

سال ۱۲۴۸ھ (۱۸۳۳ع) ۾ ميرن جي ڪارندن پنهنجي سر بچائڻ لاءِ شڪارپور مان پاڇ کاڌي ۽ پسگردائيءَ جي رعايا شاهه شجاع وٽ دانهن ٿي آئي. سندن چوڻ هو ته ميرن جا مڙئي ڪارندا پاڻ وائي اوسو پاسو خالي ڪري ويا آهن، سڄو ملڪ حاڪمن کان خالي پيو آهي، جنهنڪري چور چڪار، جيڪي اڳيئي اهڙن موقعن جي تاڙ ۾ هوندا آهن، هاڻ به لُٽ ڦر ۾ لڳي ويندا، ڇو ته هن کان اڳ به ائين ٿيندو رهيو آهي. اوهان اسان جي نگهباني لاءِ ڪو بلو ڪريو، نه ته بلوچ اسان کي پينگ ڪري ڇڏيندا. شاهه شجاع رعايا جي آزي نيزاريءَ تي هر هنڌ حفاظت جي لاءِ پنهنجا ماڻهو مقرر ڪيا ته جيئن ڪوبه پنهنجو اجهو ڇڏي نه وڃي ۽ اڳي وانگر هرڪو پنهنجن ڪن ۾ پناهه هجي.

هيڏانهن ميرن جڏهن ڏٺو ته شاهه شجاع جا ماڻهو اچي ڪاري جا مالڪ ٿي ويا آهن ته سڪن پانگن وانگي ٻَرڻ لڳا. ميرن ڇا ڪيو جو مير مبارڪ خان ۽ مير زنگي خان جي سرڪردگيءَ ۾ ٿورو گهڻو لشڪر گڏي روانو ڪيائون، جيڪو خيرپور مان ڪهي اچي روھڙيءَ ۾ گوڏو کوڙي ويٺو، جتان هنن کي درياھ ٽپي پَرينءَ ۾ سکر پهچڻ جو حڪم مليو. هاڻ اهي گهاٽ گهڙجن لڳا ته شاهه شجاع کي ڪهڙيءَ ٿل سان شڪارپور مان تپڙ ڪٽائجن.

مير عالم خان مري، جيڪو ڪجهه عرصو اڳ شڪارپور جي حڪومت جا مزا مائي چڪو هو، تنهن کي خاص ڪري ڏاڍا جڪ هئا ته شڪارپور جي محبوبن ۽ معشوقن سان وري وڃي ڪي ميل ملهائجن. انهيءَ ارمان ۾ هر گهڙيءَ ”هنه شڪارپور، هنه شڪارپور“ جا هلڪارا ٿي ڪيائين.

آخرڪار عالم خان مري پنهنجي پٽ جهان خان مري ۽ موڪليل لشڪر سميت درياھ ٽپي، سکر پهچي، شڪارپوري شهماڙيءَ جي شوق ۾ هونگار تي هونگار شروع ڪري ڏني. نيٺ ٻئي ڏينهن لشڪر سوڌو وڃي جعفرآباد ۽ فريدآباد وارن واهڻ ۾ غريب رعايا تي ڪٽڪيو، جن ويچارن تي ڪوبه رحم نه ڪيائين.

حاجي هدايت الله خان، جيڪو شاھ شجاع جي طرفان گوسڙجي ۾ مقرر ٿيل هو، تنهن جو اها خبر ٻڌي ته ڪن سوارن کي ساڻ ڪري عالم خان مريءَ جي مقابلي لاءِ وڌيو. عالم خان کي اڳ ۾ چتيائين ته غريب رعايا جي آزارن کان هٿ جهل، پر هو باز اچڻ بدران ويتر تاءُ ۾ فتني فساد تي لهي آيو.

عالم خان مريءَ وٽ لشڪر وڌيڪ هو ۽ هدايت الله خان سان صرف ڪي سوار ساڻ هئا. هاڻ هن لاءِ لڙائيءَ کان سواءِ ڪو چارو نه هو، ان ڪري ميدان ۾ اچي مريءَ سان دوبرو ٿيو. خدا جي قدرت اهڙي ٿي جو اوچتو عالم خان مٿان توب جو گولو وڃي ڪريو، جنهن سندس سر کڻي ڇڏيو.

عالم خان مريءَ جي مارڄڻ کان پوءِ هن جو پٽ جهمان خان، پيءُ جو موت اکين سان ڏسي، آبي کان نڪري ويو ۽ هڪدم هدايت الله خان تي حملو ڪري ڏنائين. حاجي هدايت الله خان سندس وار جو شڪار ٿي موت جي ور چڙهي ويو. باقي لشڪر، جنهن ۾ ڪي سوار شامل هئا، ڇڙوڇڙ ٿي ميدان ڇڏي ويو.

جهمان خان مري ميدان خالي ڏسي، هدايت الله خان جي سسي ڌڙ کان ڌار ڪري نيزي جي نوڪ ۾ تنبي، نعرا هڻندي نڪري پيو. ڪڏهن ان کي لتون پئي هنيائين ته ڪڏهن مٿس ٿڪن جا وسڪارا ٿي ڪيائين. کيس اهو الڪوئي ڪونه پئي ٿيو ته اڳيان شاھ شجاع به ڪا شيءِ آهي، جيڪو آئيءَ ويل وسئون ڪين گهٽائيندو.

شاھ شجاع هڪ ته علم جي زيور سان سينگاريل، ٻيو حرمين شريفن جي فيض سان سنواريل ۽ ٽيون اسلام جي بادشاھ پاران حق نمڪ ادا ڪرڻ ۽ خدا جي خلق جي خير ڪٽڻ لاءِ رعايا جو راکو بڻجي چڪو هو، تنهن چيو:

”ازل جي بادشاھ

هر ڪنمن کي پنهنجو رنگ روپ ڏنو آهي.

ازل جي ديوان

هر ڪنمن جي پياڳ جو انگ لکي ڇڏيو آهي.

تقدير جي آڏو

ڪنمن جي به ڪانه ٿي هلي سگهي.

هر ڪو گوءِ چوگان وانگي

پنهنجي پنهنجي چڪر ۾ پورو لڳو پيو آهي.

تو سانوڻ ۾

جيڪي پوکيندين، اهوئي اوڙڪ لڻندين.

ازل جي دهقان (هاريءَ)

جيڪو ٻج ڇڏيو، اهوئي سلو اُٻائيندو.“ (ص: ۲۹۲)

(۴۳)

شاه شجاع جي پاران سمندر خان کي ميرن جي لشڪر سان مقابلي لاءِ مقرر ڪرڻ ۽ ميرن جي لشڪر جون ٻاڙون هٽڻ:

جڏهن سال ۱۲۴۸ھ (۱۸۳۳ع) ڌاري حاجي هدايت الله خان، جيڪو شاه شجاع جو معزز امير هو، جهان خان مريءَ هٿان مارجي ويو تڏهن شاه شجاع جوش ۾ اچي سمندر خان کي ٽي هزار سوار ۽ پيادا ستن توپن سميت ڏيئي چڙهائي جو حڪم ڏنو. هن سوچيو ته جنهن صورت ۾ خيرپور جي ميرن کي اسان جو خيال نه ٿيو ته اسان به لاچار آهيون. هاڻ ڀلي اسان جو لشڪر وڃي انهن سان مهاڏو اٽڪائي، پوءِ جيڪي ٿيڻو هوندو سو ٿيندو.

خيرپور جي اميرن به عالم خان مريءَ جي موت کان پوءِ فساد ۾ منهن وجهي، محبت خان مري، ڏگائي خان مري، جلال خان مري، فضل محمد خان مريءَ سان گڏ نظاماڻين، جلباڻين ۽ باڪراڻين کي مير رستم خان وٽان گهرايو ۽ سيد ميان غلام مرتضيٰ شاه کي مير علي مراد خان وٽان ڪوٽ ڪيائون، جيڪو سدائين بهادريءَ ۽ جوان مريءَ جون ٻٽاڪون هڻندي، پاڻ کي رستم سمجهندو هو، سو عالم خان مريءَ جي وير وٺڻ لاءِ ٻين سان گڏ تنگر جي اڳ ۾ ٿي هليو (۱). اهو سڄو لڏو تالپوري توپيون ٽنڊ تي رکي واڇوڙي جيان ور وڪڙ کائيندو ڍاڙ ڏس ۾ زمين آسمان هڪ ڪندو وڃي، روھڙيءَ رسيو، جتان درياھ پار ڪري سکر تائين پهتو. اتي پهچندي غريب رعايا لاءِ رڻ ٻاري ڏنائون، جنهن لاءِ کين شاه خيرالدين جهڙي ڀلاري جي درگاه جو به ڪو حياءُ شرم نه ٿيو. ان جي باوجود، جو چيو اٿن ته:

خدا، ولين کي ايتري قوت عطا ڪئي آهي،

جو ڪمان مان چٽل تير به واپس ورائي ٿا سگهن.

جنهن به ولين کان مدد نه طلبي آهي، سو ڪنهن به معرڪي (مهاڙي) ۾ سويپارو ڪونه ٿيو آهي.

(۱) مري، نظاماڻي، جلباڻي ۽ باڪراڻي سڀ بلوچ قبيلا هئا. جنهن مان ظاهر ٿئي ٿو ته ميرن سان بلوچن جو گهرو لاڳاپو هو جن سندن ساٿ ڀني ڏنو.

انهيءَ چڪتان پيري سيد كاظم علي شاه، جيڪو پنهنجي صلاحڪارن جي ستوهه تي خيرپور ۾ ترسيل هو، تحرڪ ۾ آيو ۽ انهيءَ فساد کي روڪڻ لاءِ ٻنهي ڌرين (تالپورن ۽ شاهه شجاع) تائين پهچي صلح صفائي لاءِ ڪوشش ڪرڻ لڳو، پر خيرپور جي ميرن حيدرآباد جي ميرن جي عتاب کان جواب ڏنو ته: توهان هن تڪرار ۾ نه پئو، جيڪڏهن رهو ٿا، ته ڀلي رهو، نه ته مرضيءَ جا مالڪ آهيو! ڀلي هتان هليا وڃو!

ايتري ۾ حيدرآباد جي ميرن وٽان سيد كاظم علي شاهه جي نالي نياپو پهتو ته اوهان کي خيرپور جي ميرن جو ڪاڌو پيتو ايتري قدر پاءُ پنڄي ويو آهي، جو هن پاسي مورگو اچڻ جي نٿا ڪريو، چڱو ائين آڻو ته هڪدم اتان نڪري اچي لاڙڪاڻي پهچو، اتان بهادر خان ڪوڪر سان گڏجي هيڏانهن روانا ٿيو.

سيد كاظم علي شاهه پاڻ کي مجبور سمجهي، لاڙڪاڻي وڃڻ لاءِ خيرپور مان نڪري لقمان (۱) تائين آيو ته اتفاق سان انهيءَ رات عالم خان مري جي قتل جي خبر اچي خيرپور پهتي، جنهن تان سڄي شهر ۾ واويلا مچي ويئي. جتي ڪٿي بلوچن سنڌيءَ ۾ اهائي هام پئي هنئي: ڀلا پٺاڻ شجاع! ڏاڍي ڪٺي اٿئي. پر ياد رکجانءِ اسان به هن مٿي ڪونه ڇڏينداسون.

صبح ٿيو ته سيد كاظم علي شاهه لاڙڪاڻي رواني ٿيڻ جو خيال لاهي ڇڏيو ۽ خبر چاروڻ لاءِ لقمان مان واپس اچي مير رستم خان سان مليو. کيس چيائين ته سکر مان جهمڳڙو شروع ٿي چڪو آهي سوانهيءَ حالت ۾ آءٌ لاڙڪاڻي ڪيئن وڃي سگهندس. مير رستم خان جي جواب کان اڳ سرڪاري ماڻهن سيد كاظم علي شاهه کي چڪي ٻاهر آندو ۽ خدا حافظ چئي کيس سندس ڀاءُ سيد محمد تقوي شاه سميت وٺي روانا ٿيا.

سيد كاظم علي شاهه ان وقت مون مسڪين (منشي عطا محمد) ڏانهن نهاريو ته جيئن ڪو بچاءُ ٿئي، پر مون کيس ٻڌايو ته هر ڪنهن جو اوچڻ ان جي قد ڪاٺ موجب ڪڍيو ويندو آهي.

قلم جتي وهي ٿو، اُتي ڪنهن جي پيڻي نه آهي

بدڪ کان باز جو ڪم نه ٿيندو نه وري سرڻ (پکي) طوطي جو آواز اُچاريندي.

اسان لکندڙن لاءِ قلم ئي ڪافي آهي، ناحق ڪنهن مسلمان جي خونريزي مان ڪهڙو فائدو؟ ۽ اهو ڪڏو ڪم ڪيئن روا ٿي سگهي ٿو، جيڪڏهن جهاد جي ڳالهه

(۱) لقمان جو شهر، جيڪو خيرپور جي لڳ ٺهي آهي، اهو لقمان خان تالپور ۱۷۸۵ع ۾ ٻڌايو هو. (سنڌ گزيٽيئر ۱۸۳۵).

هجي ته به چئجي ته نيڪ آهي، باقي جيڪڏهن ڪو هن جنگ ۾ قتل ٿيو ته دنيا جي خساري کان سواءِ ٻي ڪهڙي چڱائي ٿيندي. اهو چئي آءُ پنهنجي شمر شڪارپور ڏانهن هليو آيس.

سيد کاظم علي شاهه جي پاءُ کيس گهڻو ئي سمجهايو هو، پر هن جي تقدير ۾ ائين لکيل هو. آخر اتان هلي روڙي پھتا. رستي ۾ عالم خان مريءَ جو جنازو ڏسي بد سوڻ سمجهيائون، پر مصلحت کان ماڻ ڪري لاش تي شال وجهي نڪري آيا. روڙي پھچي اتان سکر ڏانهن اُسميا، جتي بلوچن جي لشڪر جن ورلي ڪا جنگ ڏني هوندي، هاسيڪاري تراريون هلائي ڪتن، ٻلن ۽ ٻين ساھوارن جا سر ڪشي پنهنجي بهادري ۽ پهلوانيءَ ڏيکاري، ٻٽاڪون هڻي رهيا هئا ته اجمو ٿا شاهه شجاع جي لشڪر جو ڪم لاهي اچي شڪارپور پهچون، جتي ڦرلٽ ڪري محبوبن ۽ معشوقن سان ملي خوب عيش ڪندا سون.

هنن لڙاڙين کي اها ٻيٽ ٿي ڪانه پئي ته پريان شاهه شجاع جو لشڪر ساڻن ڪهڙي جٽ ڪرڻ وارو آهي ۽ جيڪي هنن سان ٿيندو، سو ڪنهن سان نه ٿيو هوندو!

*

خيرپور جي ميرن جي سمندر خان سان جنگ جوڻ ۽ نتيجي ۾
هار کائي سندن لشڪر جو درياھ ۾ غرق ٿيڻ:

سال ۱۲۴۸ھ (۱۸۳۳ع) ۾ سمندر خان، شاھ شجاع جي حڪم سان ٽي هزار
سوار، پيادا ۽ اٺ توپون ساڻ ڪري اُهي پور پڇائيندو، شڪارپور مان هليو ته خبر
ناهي ڪنهن کي ٿي سوڀ نصيب ٿئي ۽ ڪير ٿو هارائي! نيٺ هفتي کن ۾ جعفرآباد
پهتو. هوڏانهن ميرن (ٽالپورن) جو لشڪر به هڪيو تڪيو موجود هو.

سمندر خان، مخالف لشڪر کان اڌ ميل پرتي وڻ جي چوٽيءَ تي پنهنجو جهنڊو
ٻڌي ٿورو لشڪر اتي بيهاريو، جيڪو جنگ جا نعرا وڃائڻ لڳو، جيئن ميرن جي
لشڪر کي پتو پوي ۽ کين اها پڪ ٿئي ته شاھ شجاع جي ڌر ميدان تي اچي چڪي
آهي.

انهيءَ تدبير کان پوءِ سمندر خان پرياسي جي ٻين وڻن تي به پنهنجا جهنڊا اُڀا
ڪرائي، پاڻ ڪن واقفڪارن سان گڏ سوار ۽ پيادا وٺي به توپون ڪڍ لائي، اهڙي چپ
چاپ ۾ هلندو وڃي آدم شاهه جي ٽڪريءَ تائين پهتو، جو ڪنهن کي به ڪا خبر نه
پنڃي سگهي. ٽڪريءَ تي پهچي ڏٺائين ته پريان درياھ جي ڪنڌيءَ تي ٽالپوري لشڪر
بلڪل بي خبر ۽ پنهنجي موج ۾ گم ويٺل هو، پوءِ ته اوچتو توپن جي گولن جا ڌوڙيا
لائي ڏنائين، جن سان ميرن جو لشڪر گهوڙن سميت ڪاڳرن وانگي پرزا ٿيندو ويو،
جيڪي بچيا اهي غوث بهاءُ الدين ملتاني جا دنباهه (نعرا) هڻندا آدم شاهه جي
ٽڪريءَ ڏانهن نهارڻ لڳا.

سيد غلامرضي شاهه، جيڪو جبل جهڙو جوان هو، لاپرواهيءَ ۾ گهوڙي تي
سوار ٿي هٿيار کڻي، مڇن کي تاءُ ڏئي پنهنجي عملي سان گڏ ائين چونڊو اڳتي وڌيو ته
اجهو ٿا انهن جهمڪيءَ جي ٻڙن کي ٽڪر جي چوٽيءَ تان اڏاري ڪيون!

سيد ڪاظم علي شاهه، جيڪو اتي موجود هو، تنهن کي غلامرضي شاهه
جي اها ٽڪڙ ڏکي لڳي، پر خار کائڻ سواءِ ڇا ٿي ڪري سگهيو! سو هٿ مهندو،
هڪر ته ماڻ ٿي ويو، پر ٻيءَ گهوڙيءَ ياري ۽ وفاداري جي ننگ ۾ گهوڙي تي چڙهي

اڳيان ٿيو ۽ پنهنجي دليريءَ سان شاهه شجاع جي ڪيترن پيادن کي ماري، ڦٽي وڌندو ويو. نيٺ پاڻ به ڦٽجي گهوڙي تان وڃي هيٺ ڪريو ۽ انهيءَ ساعت دم ڏنائين.

سيد غلام مرتضيٰ شاهه مڪني هاڻيءَ جيان ترار هٿ ۾ کڻي چپ پڪوڙي پيڪيون هڻندو ميدان مارڻ لاءِ اڳيرو ٿيو ته ڪنهن مهاڏي کان اڳ توب جي گولي لڳڻ سان وڃي موت جي منهن ۾ پيو. اهو ڏسي هڪ روهيلو پٺاڻ گهوڙي تان لٿو ۽ سندس سري لاهي هٿيار پنهار ۽ لتا ڪپڙا کڻي هليو ويو.

ان کان پوءِ حيدرآباد جي ميرن جو خاص ملازم دريا خان نظاماڻي ميدان ۾ آيو، تنهن کي سمندر خان جي ڀائٽي هڪ ئي ڌڪ سان پورو ڪري ڇڏيو. هاڻ جهان خان مري جو وارو آيو، جيڪو پنجاهه سٺ جنگي جوان اڳ ۾ ڪري سندن پهراڻن جا اڳا هڪ ٻئي سان ٻڌي، بلوچاڻي ريت موجب ميدان مارڻ هليو. هن جوان اهڙي مڙسي ڏيکاري جو هر ڪنهن کي آفرين چوڻي پئي، پوءِ نعرا هڻندا ٽڪريءَ ڏانهن پئي وڌيا، انهيءَ اجائي ڪوشش ۽ ڪاهه ۾ ڪيترن بلوچن جون جانيون ضايع ٿي ويون ۽ جهان خان مري به مري ويو. ٻئي پاسي فتح محمد خان غوري (وزير) مير رستم خان، محبت خان مري ۽ ٻيا جيڪي لال واهه ۾ لڪل هئا، اهڙا ته اتي سانت ٿي ويا، جو ڄڻ هئا ئي ڪين!

شاهه شجاع جو لشڪر، جنهن ۾ خراساني سوار، بيادا، روهيلا پٺاڻ ۽ هندستاني شامل هئا، جنگ ۾ ايتري قدر ته مچرجي پيا، جو بلوچن جون ڪنڌيون کڻي ڇڏيائون، جيڪو به سندن ور پئي چڙهيو، تنهن کي ڳترا ڪري ٿي وڌائون.

ميرن (ٽالپورن) جي اميرن جي ايڏي قتلام کان پوءِ، جنهن ۾ غلام مرتضيٰ شاهه، سيد ڪاظم علي شاهه، عالم خان مري ۽ سندس پٽ جهان خان مري، جن مان هر هڪ بهادري ۾ در حق پنهنجو مٿ پاڻ هو، جيڪي انهيءَ جنگ ۾ قتل ٿيڻ جو ڳاڻا ئي نه هئا، پر تقدير اڳيان هر ڪو بيوس هو. سو هيءُ به ائين هليا ويا، پٺيان جيڪي بلوچ وڃي ٻڃيا، تن ميدان ڇڏي درياھ ڏانهن رخ رکيو.

هيءُ اهڙا ته اچي بغاڻ ٿيا جو پڇ پڇان ۾ درياھ جي ڀر تي بيٺل ٻيڙين ۾ پاڻ اڇلائيندا وياءُ اها خبر جڏهن روهڙي ۾ ترسيل ميرن جي اميرن: مير مبارڪ خان ۽ مير جنگي خان تائين پهتي ته اهڙا اچي ڏمريا جو هڪدم حڪم ڪيائون ته جيڪي به جنگ جي ميدان مان ٻڃي ٻيڙين ۾ چڙهيا آهن، تن کي هڪدم هيٺ لاهي ڇڏيو، جيئن ڪوبه درياھ پار ڪري نه سگهي، ڀلي ته ائيني سندن انت اچي وڃي.

ويچارا بلوچ اچي ڦاٿا ته پويان سمندر خان باهه ٻاريو پيو اچي، اڳيان ميرن جي

ماڻهن کين پيڙين مان ٻاهر ڪڍي درياھ جي حوالي ڪري ڇڏيو آهي. آخر ٻي ڪا واھ نہ ڏسي سمنڊر خان جي خوف کان ڌوڪيندا درياھ داخل ٿيندا ويا ۽ جيڪي دشمن جي فوج کان بچي ۽ پڇي نڪتا، تن کي پنهنجن جي جبري حڪم تي پاڻ کي درياھ جي ڪُن ۾ ڪيرائڻو پيو، جن کي چولين بي موت ماري ڇڏيو.

انهيءَ جنگ ۾ ويچارڻ بلوچن تي جيڪا قيامت اچي ڪڙڪي، تنهن جو ڪاڻو ئي ڪونهي! شاھ شجاع جي قمري فوج کان ڪنبي وئي جو پڳا ته پنهنجو پاڻ کي درياھ ۾ غرق ڪندا ويا. ڪي جنگ جي باھ کان جيتوڻيڪ سڪل چپن سان نڙيءَ تائين پاڻيءَ ۾ پهتل هئا ته به پاڻي پاڻي ٿي ڪيائون. هنن کي پنهنجي هورا ڪورا ۾ پاڻي ئي نظر ڪونه ٿي آيو. ڪي وري معائن ڪي آزيون ڪري رهيا هئا، ته خدا جي واسطي اسان جي واهر ڪريو، ڪن گهوڙن جا پچ پڪڙي پاڻ کڻي ٿي ستيو ته ڪن وري گهوڙن سان گڏ پنهنجو سر به پني گنوايو، ڪن خرچينون ۽ ٻيا سنج مشڪ وانگي هيٺان ڪري انهن تي تري پار اُڪرن ٿي چاهيو ته اوچتو انهن جي چڇي پوڻ سان وڃي تر ٿي ورتائون.

اهڙي ڪاري قيام هلندي، مير مبارڪ خان ۽ مير جنگي خان جڏهن ڏٺو ته بلوچن ۾ ڪو دم نہ رهيو آهي، تڏهن پيڙيائين کي حڪم ڏنائون ته کين غرق ٿيڻ کان بچائڻ لاءِ بندوبست ڪيو وڃي. جيئن پيڙيون اچي پهتيون تيئن بلوچن جي جن الله ٻڏي، سڀني هيڪندا ٿي هڪ ٻي مٿان ڪرندا، ٿڙندا وڃي پيڙين ۾ پيا. کين سر بچائڻ کان سواءِ ٻي ڪا سڏ تي ڪانه هئي.

بلوچن جي ايڏي هار ڏسي نواب احمد خان لغاري، جيڪو سيد غلام مرتضيٰ شاهه ۽ سيد ڪاظم علي شاهه جو گهاتو يار هو، درياھ ٽپي بکر واري قلعي کان وڃي ڪرڙيءَ واري ڪپ تي پهتو. جتي پنهنجن پيارن جي موت تي ماتم ڪرڻ لڳو، پر دشمن جي مقابلي لاءِ پير اڳتي نه وڌايائين.

فتح محمد خان غوري، محبت خان مري ۽ انهن سان گڏ ٻيا جيڪي لال واھ ۾ لڪي ويٺا هئا، مٿن وانگي جن قبرن مان ٻاهر نڪري آيا. اهي ايڏا ته هيسيل هئا، جو چوڌاري نهاريندا، ڏڪندا ۽ چرڪ پريندا وڃي پيڙين پيڙا ٿيا، جتان درياھ ٽپي وڃي سامه جو ساھ ڪيائون ۽ شڪرانا ڪرڻ لڳا.

سمنڊر خان جنگ ۾ سويپارو ٿي، نهايت سرهائيءَ سان ميرن ڏانهن چوائي موڪليو: مون هيلٽائين ٻاهر جنگيون ڪيون آهن، جن ۾ ڪيئي ڪونڌر ڪيرائي چڪو آهيان. هيءَ تيمترين جنگ هئي، جيڪا پڻ وڏي سورهياڻي سان سر ڪئي اٿم،

هاڻ به جنگ جو پڙ پالمو پيو آهي، جيڪڏهن ڪنهن ۾ ڪا جوت هجي ته اچي جوهر ڏيکاري، مان بلڪل تيار آهيان.

انهيءَ للڪار کان پوءِ به مخالف ڌر مان ڪو اهڙو جوڌو ڪونه ڄاڳيو، جيڪو سمندر خان سان اچي سامهون ٿئي ها. بلڪه هر ڪو بلوچن جي مٿان ميارن جو مارو وڃي رهيو هو، ته هنن ڪلر جهڙن مان ڪين ٿيو. پڇاڙيءَ سارو ڏوهه حيدرآباد جي ميرن تي مڙهيو ويو ته انهن ئي سڀني کي ڏٺو ڪرايو (۱)

*

(۱) ڪوڙيءَ واري جنگ، جيڪا شڪارپور کان چوويهن (۲۴) ميلن جي مفاصلي تي سکر ۾ لڳي هئي، انهيءَ بابت محترم مولائي شيدائي لکي ٿو ته: شاھ شجاع، جنهن کي ميرن شڪارپور ۾ مھمان طور رھايو هو، مير مراد علي جي وفات کان پوءِ سيد ڪاظم علي شاھ کي شڪارپور مان لوڌي پاڻ شعر جو مالڪ ٿي ويٺو، جنهن تان حيدرآباد ۽ خيرپور جي ميرن ارڙهن (۱۸) هزار لشڪر ڪڍو ڪري شڪارپور تي ڪاھ ڪئي ۽ اھا جنگ شروع ٿي.

شاھ شجاع جي صرف ٽن هزارن فوجين کان ٽالپوري فوج شڪست کائي ويئي، جنهن ۾ ڪاظم علي شاھ ۽ گولي شاھ مارجي ويا، آخرڪار سيد اسماعيل شاھ جي معرفت ٻنهي ڌرين ۾ صلح ٿيو. شاھ شجاع ٻارهن لک ٽالپوري رپيا وٺي لڌياني روانو ٿي ويو. هيءُ واقعو ۱۸۳۳ع جو آهي.

”شڪارپور صدين کان“ محترم نقش ناياب منگي ص ۶۶. ٽالپورن جي مختصر تاريخ، مولائي شيدائي جي حوالي سان. وڌيڪ لاءِ ڏسو تعليقات شاھ شجاع جي بيان بويان. — مترجم

سمندر خان جي جنگ ۾ مارجي ويل بلوچن جي ماتم جو بيان :

۱۲۴۸ھ (۱۸۳۲ع) ۾ خيرپور جي ميرن جي لشڪر جي هار کانئ ۽ ڪيترن جنگي جوڌن جي مارجي وڃڻ تي سنڌ ۾ ماتمي ماحول پيدا ٿي ويو، خاص ڪري بلوچن جي گهرن ۾ ڪهرام متل هو؛ جتي ڪارن ڪپڙن ۾ مٿا اگهاڙا ڪري پاڻ کي ڦٽي هڪ پاسي مردن ۾ ”اٽلي گهوڙا، يا حسين!“ ته ٻئي پاسي عورتن ۾ وڏي واڪي هي پار ڪڍيا پئي ويا :

’هنه هه جو جوان هو. جنگ جو پهلو ان هو!‘

انهيءَ ماتمي ماحول جو جيڪڏهن نقش چٽيو وڃي، ته هرگز نه چٽجي سگهجي. سڀڪجهه خدا جي وس ۾ آهي. هو چاهي ته هڪ گهڙيءَ ۾ سارو جهمان ويران ڪري ڇڏي. انسان ويچارو ڪجهه به ڪري نٿو سگهي.

خيرپور جا مير انهيءَ پريشاني ۽ پشيمانيءَ جي ڪري وڏي مونجهاري ۾ اچي چڪا هئا. جيڪڏهن اهي پنهنجي هوش، عقل کان ڪم وٺي، پنهنجي عاقبت لاءِ ڪجهه سوچين ها، ته کين اهي ڏکيا ڏينهن ڏسڻا نه پون ها.

سمندر خان پنهنجي سوڀ تي نغارا وڄائيندو، توڻ جا گولا چوڙيندو ۽ شادمانا ڪندو وڃي، شڪارپور کان نڪتو؛ جتي شاهه شجاع جي درٻار ۾ پهچي، وڏي مان شان سان سرفرازي ماڻيائين. هن بلوچن سان مهاڏو اٽڪائي جيڪي ڪارناما ڪري ڏيکاريا هئا، اهي ذري پڙي بيان ڪيائين. ان کان اڳ جنهن ڌوم ڌام سان شڪارپور ۾ پير رکيا هئائين، سا ماجرآ به واکاڻ جوڳي آهي. جنگ ۾ مخالف ڌر جي لشڪر جو جيڪو مال اسباب غنيمت طور هن کي هٿ لڳو، تنهن ۾ زريفت جون ٽالپوري ٽوپيون، رنگين شالون، روپن سونن مُنيڻ ۽ هٿين جا خنجر ۽ تراريون وغيره هيون.

شڪارپور ۾ داخل ٿيڻ وقت هنن ٽالپوري ٽوپيون پنهنجي ٽڪڻ تي رکيون ۽ سندن تراريون هٿن ۾ کڻي هوا ۾ ڦيرائيندا، جنگي ڪرتب ڏيکاريندا، دف وڄائيندا، ڇنڊا ٽيندا ۽ ناٺ نخرا ڪندا وڌندا ويا. شڪارپور جي ماڻهن اهي رونشا ڏسي ڏاڍا

ڏک پئي ڪيا ۽ ميرن کي ڏوراپا ٿي ڏنائون، جن جي حماقت سان ملڪ هن حال تي پهتو هو.

شاهه شجاع ميمان ۽ مسافر هو، تنهن سان نافرمانيءَ وارو رستو اختيار ڪرڻ ميرن جي شان وٽان نه هو. هيءَ ته مسلمان هئا، پر جي ڪافر هجن ها ته به انهن کان اهو ڪم ڪونه پڇي ها. انهيءَ افعالين ميرن کي اها خواري خجالت ڏسڻي پئي. اهڙيءَ ريت شهرين مان جنهن کي جيڪي ٿي ڏل ۾ آيو، سوزبان تي آڻي پنهنجو اندر پئي ٺاريائون.

سچ چيو اٿن:

”دنيا ڏاڍي مڪار آهي،
 هر ڪنهن کي فريب ڏيندي ٿي رهي،
 جنهن به هن سان دل لاتي،
 اهو ڏو احمق ۽ جاهل آهي.
 بس رهي نالو الله جو!!“

*

(۴۶)

سنڌ جي ميرن جو صلح صفائي لاءِ شاھ شجاع وٽ اچڻ ۽
شاھ شجاع جو ساڻن صلح ڪرڻ:

سال ۱۲۴۹ھ / ۱۸۳۳ع جي صفر مهيني ۾ شاھ شجاع خيرپور جي ميرن جي
لشڪر کي شڪست ڏئي سويارو ٿيو. اها خبر جڏهن حيدرآباد جي ميرن تائين پهتي ته
ڪاوڙ ۽ ڪروڙ ۾ پرڄي، رات ڏينهن هڪ ڪري، جنگي سامان ۽ لشڪر گڏ ڪرڻ ۾
لڳي ويا. آخرڪار حيدرآباد مان هڪلیندا، شاھ شجاع جي مقابلي لاءِ منزلون هڻي
اچي لاڙڪاڻي پهتا، جتي خيرپور جي ميرن اچي ساڻن پاڻ ڳنڍيو.

انهيءَ دوران کيئي ڪوڙيون سڄيون خبرون پکڙنديون رهيون، پر شاھ شجاع
انهن کي هڪ ڪن کان ٻڌي ٻئي مان ڪڍي ٿي ڇڏيو. پاڻ نهايت دلچاءُ سان خدا جي
پروسي چار هزار پيادن ۽ سوارن جي لشڪر ۽ اٺن توپن سميت شهزادي واري باغ مان
نڪري، اچي شڪارپور شهر لڳ شاهي باغ ۾ منزل انداز ٿيو.

هوڏانهن مير صاحبان به لاڙڪاڻي مان هلي، درياھ جو پاسو وٺي آهستي
آهستي پنڌ هڻي اچي مدنجي ۾ پاڻ کي رسايو. ساڻن گڏ ٻيڙيون به هيون، جيڪي
انهيءَ ڪري درياھ مان چڪائيندا آيا ته متان ڪٿي انهن جي ڪا ضرورت پئجي وڃي.
سندن خيال هو ته ڪڏهن ائين به ٿئي ٿو ته ٿورائيءَ وارا گھڻائيءَ وارن تي چڙهائي ڪري
فتحمند ٿي ويندا آهن. خدا ائين به ڪندو آهي، سو جيڪڏهن پيو ته اهي ٻيڙيون پڇڻ
وقت ڪم اچي سگهن ٿيون ۽ شڪست جي مصيبت کان اڳواٽ چوٽڪارو ملي سگهي
ٿو.

اهي پور پڇائيندا، هي اچي شاھ شجاع جي ويجهڙ ۾ پهتا، (پر جنگ جو ارادو
بدلائي) صلح لاءِ آتا ٿي پيا. ان لاءِ پير ميان نظام الدين ۽ پير ميان غلام محي الدين
سرهندي (۱) کي اڳ ۾ ڪري، شاھ شجاع وٽ موڪلڻ لاءِ سوچيائون.

پير صاحب سندن چوڻ تي شاھ شجاع وٽ وڃي سڄو احوال بيان ڪيو. هو
هيڪر ته ٽپيءَ ۾ پئجي ويو، پر پوءِ پير صاحب کي ڏسي، دورانديشي جي ڪري،

(۱) ڏسو تعليق ۱۰.

ڪانئن منهن نه موڙي سگهيو ۽ صلح لاءِ تيار ٿيو. پوءِ پنهنجن ماڻهن ۾ محمد شريف خان، ضبط بيگي ۽ قاضي محمد حسن (۱) کي جناب پير صاحب سان ميرن ڏانهن موڪلڻ لاءِ مقرر ڪيائين.

هي اتي ويا ته شروعات ۾ ميرن مٿين دل سان ميارن ۾ منهن وڌو، پر پوءِ هو حڪمت عمليءَ کان ڪم وٺندي اوڀارين لهنوارين ۾ اچي پيا ۽ نيٺ اصل ڳالهه تي آيا. ٿوري گهڻي بحث کان پوءِ پنهنجي معتبر بهادر خان ڪوڪر کي شاهه شجاع ڏانهن موڪلڻ جي صلاح ڪيائون، جيڪو سردار سمندر خان سان گڏجي شاهه شجاع ڏانهن ويو. هيءُ ٻئي پاڻ ۾ وڌيڪ گهرا هئا، ان ڪري بهادر خان کي اهو خيال دل ۾ آيو.

شاهه شجاع ڳالهين ٻڌڻ کان پوءِ اهو شرط وڌو ته ميرن کي چار لک رپيا خرچ روڪ ۽ بار برداريءَ لاءِ پنج سؤ اُت الڳ ڏيڻا پوندا. تنهن کان سواءِ وڌيڪ هڪ لک رپيا، ناف مالي (۲) جي عيوض، شاهه شجاع جي خانن ۽ اميرن کي به ڏيڻ ۾ ايندا. پڇاڙيءَ ۾ ميرن جو خاص ماڻهو (بهادر خان ڪوڪر) سنڌ کان قنڌار تائين شاهه شجاع جي قافلي سان گڏجي هلندو، (تڏهن ئي ميرن جي پچر ڇڏي ويندي). بهادر خان سان پورا هڪ سو ميرن جا سوار ساڻ هوندا.

ميرن (جند ڇڏائڻ لاءِ) اهي سڀ شرط قبول ڪري، ڏوڪڙن سان گڏ اُت وغيره وٽس پهچائي، کيس (شاهه شجاع کي) سنڌ مان خراسان روانو ڪري ڇڏيو. ان کان پوءِ مير (خير سلامتي جا شڪرانا ادا ڪندا) پنهنجي بنگلن جهڙين شاهي ٻيڙين ۾ چڙهي، درياھ جي موجن ۾ موجون ڪندا روانا ٿيا. هڪڙن حيدرآباد جو سفر اختيار ڪيو ته ٻيا خير سان اچي خيرپور پيڙا ٿيا.

دنيادارالمڪافات آهي، هتي جيڪي پوکبو، سوئي لٿن ۾ ايندو؛

(جنهن بچرائي جو بچ ڇڻيو ۽ نيڪيءَ جي اميد رکيائين،

تنهن جو دماغ خراب ۽ سندس خيال باطل آهي).

ميرن پهريون ڀيرو (جيئن اڳ بيان ٿي آيو) سردار محمد عظيم خان پيري قسم ساڪ جي باوجود شاهه شجاع کي ڏوڪي ڏيڻ ۾ ڪوبه لحاظ ڪونه ڪيو، جنهن جو نتيجو اجهو اهو ڏٺائون. هڪ پاسي خيرپور جا مير شڪست کائي شرمندا ٿيا، ته ٻئي

(۱) ڏسو تعليق نمبر ۲۷.

(۲) ناف ملي (سنڌيءَ ۾ ته ان جي لفظي معنيٰ دُن ممت ٿئي ٿي) تنهن زماني ۾ ڏاڍائيءَ جي لٺ سان وصوليءَ کي چئبو هو. اهو ڏنڊ ناف ماليءَ کان سواءِ سرچر بيبي بي بروت وغيره جي نالي سان وصول ڪيو ويندو هو، جنهن جي ماليت پنجاه هزار روپين تائين هوندي هئي. — مترجم

طرف پنهنجا سرڪردا ماڻهو ماريائون. پڇاڙيءَ ۾ ڏنڊ ڏوهه پري اُٿ ۽ روڪ ڏوڪڙ ڏيئي، پنهنجا پراوا پاڻ تي ڪلائي دنگ ڪيائون. اها سوچ جيڪڏهن اڳ ۾ ڪن ها ته ڪهڙو نه چڱو ٿئي ها! سياڻن ڪهڙو نه سچ چيو آهي:

”پهريان سوچي، پوءِ ڪو ڪم ڪيو وڃي.“

جيڪڏهن مير اڳواٽ ئي شاهه شجاع جي خواهش مطابق کيس اُٺ ڏئي روانو ڪري ڇڏين ها ته هيستائين ڳالهه نه رسي ها، جيڪا تمام خواريءَ ۽ خجالت واري ثابت ٿي چڪي. پوءِ ته جيڪا به ڳالهه اعتدال جي حد ٽپي ٿي وڃي، تنهن ۾ ڪيئي اوڻايون اچي وڃن ٿيون.

سند جا مير، جنهن زماني ۾ خراسان/افغانستان جي بادشاهن جي ڀل پريندا هئا، تڏهن سڄي سنڌ باغ بهار لڳي پئي هوندي هئي ۽ روز بروز هن جي واڌ ويجهه ٿيندي ٿي رهي، ايتري قدر جو ميرن جي ان حڪومت جي سڪ مان خاص عام خوش ٿيندو پئي آيو ۽ پاڻ به خوش گذاريندا ٿي آيا.

جڏهن خراسان/افغانستان جي بادشاهت پنهنجي ڪرتوتن سبب ڏچي ۾ پئجي ويئي ته ڪيئي فتنا ۽ فساد اتان جي سلطنت ۾ نروار ٿيندا ويا. سنڌ جي ميرن کي جو موقعو مليو ته هڪدم ڪڍي شڪارپور ۾ هٿ ڳنڍيائون، جيڪو تڏهن خراسان افغانستان جي هٿ هيٺ هو.

هنن چورن، ٿورن ۽ ڌاڙيلن کي چيڪ ڇڏي ڏنو، جن وڃي شڪارپور جو دروازو جهليو ۽ چوڌاري جيڪي غريب غربا هئا، تن کي لٽي ٿري پينگ ڪري ڇڏيائون. ايتري قدر جو شڪارپور جا سڀ ٻاهريان علائقا پنهنجي هٿ ۾ آڻي، باقي وڃي شهر جي قلعي جون (۱) چار پٽيون رهايائون، جن ۾ به سندن اکيون هيون ته ان کي به ڪڏهن هٿ ڪري رهندا سين. نيٺ نوبت وڃي ايستائين رسي، جو خالصي (رنجيت سنگهه) جي حملي جي بهاني سڄو شهر پنهنجي قبضي ڪري ورتائون.

شهر کي قبضي ۾ آڻڻ کان پوءِ هنن کان ڪنهن به قسم جي ڪا چڱائي ۽ چڱمڙسي ڪانه پڳي، بلڪه هر سال ان تي هڪ نه ٻي مصيبت نازل ڪرائڻ جا سبب پيدا ڪندا رهيا. پڇاڙيءَ ۾ شڪارپور ته تاراج ٿي پر سنڌ به ان جي طفيل برباد ڪري ڇڏيائون. ڪنهن چواڻي: ’حرص شوم حريص محروم‘ هوندو آهي، سو هتي به اها مارجا ٿي.

(۱) شڪارپور جي قلعي بابت ڏسو تفصيلي احوال شڪارپور جي بيان ۾. - مترجم

ميرن جيئن حرص هوس ۾ منهن وڌو، تيئن سندن بدقسمتي ۽ بي برڪتيءَ جا اهڃاڻ اڀرندا ويا. آخرڪار سندن حالت وڃي اها ٿي، جو هنن جي گهوڙن جا طنبيلا پينگ ٿي ويا ۽ منجهن ڪو داڻو باقي نه رهيو ۽ هنن جو گهوڙن جا توڙا اڌ رات منجه رات بازار ۽ دڪانن تي رلندا ٿي رهيا (۱).

*

(۱) شاه شجاع، پنهنجي واقعات ۾ پراڻن ناتن جو ذڪر ڪندي، ص ۸۴ تي لکي ٿو ته ”اسان ۱۴ رمضان ۱۲۴۹ھ/ ۱۸۳۴ع ڌاري. لاڙڪاڻي ڏانهن روانا ٿي اچي پيرينءَ منزل تي پهتاسين ته مير نور محمد خان ۽ مير محمد نصير خان، مير مراد علي خان جا پٽ (جيڪو پنهنجي حياتيءَ ۾ اسان سان چڱا پير ڪندو رهيو)، جيتوڻيڪ اهي ٻئي شروعات ۾ اسان کان ڪجهه پٺيڙا ٿي ويا هئا، تڏهن به مٿن ڪا ميار نه هئي؛ ڇاڪاڻ ته ائين ڪرڻ سان خيرپور جي ميرن کي ڏک رسي ها. هنن کي عزيزن جي انهيءَ پاسداريءَ جو حق به هو، مگر اڳتي هلي پنهي پاڻن آڻيندي جي سوچ ڪندي پنهنجي پيءُ وانگي اسان جو ڏاڍو لحاظ ڪيو ۽ اسان سان سٺو سلوڪ ڪرڻ لڳا“
- حبيبي

(۴۷)

شاهه شجاع جو قنڌار اسهڻ، قنڌار جي سردارن سان جنگ جوڻ ۽ هار کائڻ:

۱۲۴۹ھ (۱۸۳۳ع) صفر جي مهيني ۾ شاهه شجاع جڏهن ميرن سان نيپرو ڪري شڪارپور مان خراسان روانو ٿيو تڏهن قلات جي والي مير محراب خان بروهي اتي پهچڻ تي سندس خوب خاطر تواضع ڪئي. اتان وري ٻئي گڏجي شال (ڪوئيٽه) تائين آيا. هتي جتان ڪٿان پٺاڻن جا ڪڻڪ اچي شاهه شجاع وٽ مڙيا، تان جو انهن جو تعداد چاليهه-پنجاهه هزار ٿي ويو.

ٿورن ڏينهن پڄاڻان شاهه شجاع پنهنجي لشڪر جي اڳئين پوئين لوڏ هڪلي قنڌار هليو، جتي اڳ ۾ ئي سردار ڪهندل خان، سردار رحمدل خان ۽ سردار مهردل خان قنڌار جي قلعي تي قبضو ڪري ويٺا هئا.

شاهه شجاع اتي رسيو (۱) ته ٻيا ماڻهو به اچي سندس ڪڻڪ ۾ شامل ٿيا. ائين ستر اسي هزار پٺاڻن جو لشڪر تيار ٿي ويو. هر ڪنهن کيس خوشامد مان شاهه بابا ڪري ٿي ڪوٺيو ۽ چوڌاري پئي ڦريس، چئي:

”شاهه بابا! ڪٿي هئين، خدا توکي آندو. هاڻ اسان جون اکيون (تنهنجي پيرن جي پٽيءَ جو سُرمو پاڻي) روشن ٿيون آهن. تنهنجي دشمنن کي جيئرو نه ڇڏيو ويندو، بادشاهي تنهنجي آهي!“

• سردارن جيئن شاهه شجاع کي آيل ڏٺو ته قلعي جا پاسا اوسا پختا ڪري برجن تي توپون رکائي ويٺا ۽ موقعي ملڻ تي راتا هي سان گڏ ٿوري گهڻي بي هٿ چراند به

(۱) شاهه شجاع قنڌار جي ڏکڻ ۾ نادري قلعي اندر اچي ترسيو، جيڪو نادر شاهه ۱۱۵۰ھ (۱۶۳۷ع) ڌاري ٺهرايو هو. اهو قلعو قنڌار تي گهيري ڪرڻ دوران تيار ٿيو هو، جتي نادر شاهه سارو سال ڇڙهائي جي خيال سان رهيل هو، پر قلعي ۾ رهن نصيب ڪونه ٿيس، جڏهن وري احمد شاه ابدالي قنڌار جو بنياد رکيو ته پراڻو علائقو نادر آباد ويران ٿي ويو، جتي هاڻ ڪي اهڃاڻ ڏسڻ ۾ پيا اچن - حبيبي

پني ڪيائون. هوڏانهن بي ڌڙ به ماڻ ۾ ڪانه هئي. اها بگهڙن واري ويڙهاند (گرگ جنگي) ۽ راتاهي واري ڪار مهينو ڏيڍ پنهي پاسن کان هلندي رهي؛ سردارن کي اوسيئڙو هو ته اجهو ٿو امير دوست محمد خان اچي پهچي، پر ان ڏاڍي دير لڳائي ڇڏي.

انهيءَ وچ ۾ سردار اچي تنگ ٿيا ۽ شاھ شجاع سان صلح جون ڳالهيون هلائي لڳا. اهي ڳالهيون اڃا انت تائين پهتيون ئي ڪون، ته امير دوست محمد خان اوچتو ڪابل کان اچي نڪاڻ ڪيو؛ جنهن وٽ ٻارهن هزار لشڪر ۽ ڪي توپون هيون.

شاھ شجاع ان کان اڳ ڪيئي ڀيرا قنڌار جي قلعي تي چڙهائي جي ڪوشش ڪئي، پر ڪامياب ڪونه ٿيو هو. ويتر پنهنجي لشڪر جو ڪافي حصو قلعي وارن جي توب زني ۾ ختم ڪرائي ويٺو.

هڪ اونڊاهي رات ۾ شاھ شجاع عيارن وانگي لشڪر کي سنڀرايو، جيڪو هوريان هوريان پير پير ۾ ڏئي وڃي قلعي جي هيٺان ترسيو. انهيءَ انتظار ۾ ته جيئن قلعي وارا ننڊ پئجي ويندا، تيئن قلعي جي ڪنڌيءَ تي ڏاڪڻيون اُڀيون ڪري سڄو لشڪر اندر داخل ڪيو ويندو. پر شاھ شجاع جو پنهنجو لشڪر قضا سان اگهور ننڊ ۾ اچي ويو، جن کي ڪل ئي ڪانه پئي.

شاھ شجاع ٻرھ ڦٽيءَ تائين پور پڄائيندو رهيو ته اجهو ٿو سندم لشڪر قلعي ۾ داخل ٿي، پنهنجي ڪارروائي شروع ڪري. پر جڏهن ڏٺائين ته ڪو گوڙ گهمسان ٻڌڻ ۾ نٿو اچي ۽ سج به ڪٽي ڪڍڻ وارو آهي ته ڏاڍي اڻ تن ۾ پئجي ويو، الاجي ڇا ٿيو ۽ لشڪر کي ايڏو سانت چو ٿيو پيو....؟

انهيءَ ڳارائي ۾ پر واري توبچيءَ کي اشارو ڏنائين، جنهن توب چوڙي. نڪاڻ تي قلعي وٽ ستل لشڪر چرڪ پري جاڳيو ۽ ڏٺائين ته مارا ڪانو سج مٿي چڙهي آيو آهي. پوءِ ته وٽ وٽان لڳي ويئي، تڙتڪڙ ۾ ڏاڪڻيون ڪڍي قلعي جي ڪنڌيءَ تي اُڀيون ڪيائون.

قلعي وارا ته اڳيئي هوشيار ۾ هئا، مٿان جو توب جو نڪاڻ ٻڌائون ته چوڌاري 'خبردار خبردار' شروع ڪري ڏنائون" جيئن ئي شاھ شجاع جو لشڪر ڏاڪڻين تان اُڀو ٿيو، تيئن ئي مارا ماري لڳي ويئي؛ اوڏيءَ مهل شاھ شجاع جو لشڪر توبن جي

زد ۾ اچي ڏاکڻين تان ڦڻڪو ڪندو پورو ٿيندو ويو. پوين جو اهو حال ڏٺو ته موت جي ڊپ کان وٺي پوئتي پڳا.

هنن هيٿرو وقت اوجاڳا ڪري جا مرڳ کاتي سا ڦوڪ ٿي ويئي. امير دوست محمد خان جي اچڻ کان پوءِ سردارن کي ڏاڍي سرهائي ٿي ۽ يقين ڪيائون ته هاڻ سوڀ اسان جي ٿيڻي آهي! پر امير موصوف جو هنن تي ايترو اعتماد نه هو. امير دوست محمد خان جي پنهنجن جو وري حال اهو هو ته ظاهر ۾ هن سان ۽ اندروني خاني شاهه شجاع ڏانهن لاڙو ٿي رکيائون. انهيءَ صورتحال ۾ مير دوست محمد خان دل ۾ سوچيو ته انهن سان صلح ڪرڻ کپي، متان سپاڻي جنگ ۾ ڪي ٻيا مسئلا پيدا ٿي پون ۽ پاڻ کي شڪست کائڻي پوي. انهيءَ لاءِ پنهنجن ماڻهن ۽ ڀائرن سان صلاحون ڪرڻ لڳو؛ ليڪن قدرت کي ڪجهه ٻيو منظور هو.

❖

(۴۸)

سردارن ۽ دوست محمد خان جي شاهه شجاع سان جنگ ۽
شاهه شجاع جي شڪست کان پوءِ، سالور جي قلعي ڏانهن
روانگي:

سال ۱۲۴۹ھ (۱۸۳۳ع) ۾ امير دوست محمد خان پنهنجي سپاهه ۽ دٻڊي
سان ڪابل کان قنڌار ۾ اچي داخل ٿيو، ۽ قنڌار جي سردارن سان ملي، ٻڌي ڪري
پنهنجي سببت ۾ لڳي ويو. هوڏانهن شاهه شجاع کي اچي پنهنجي لڳي ته متان امير
دوست محمد خان قنڌار جي نهرين جو پاڻي بند ڪرائي ڇڏي ۽ منهنجو لشڪر اُج
وگهي ارڇڻ ۾ اچي وڃي، ان ڪري پراڻي قلعي مان نڪري باغستان واري ايراضي
ڏانهن هليو ويو. هتي چوڌاري ساوڪ ۽ وڻڪار لڳي پئي هئي. هن جي لشڪر کي
ڏاڍو لطف آيو؛ هر ڪو پنهنجي منهن تڙي پڪڙي وڃي وڻن هيٺان بالمر ٿي سمي
رهيو.

امير دوست محمد خان جڏهن ڏٺو ته شاهه شجاع قلعي مان نڪري وڃي
باغستان ڀيڙو ٿيو آهي، تڏهن سرهو ٿي پاڻ کي سپاڳو سمجهي، ويس مٽائي، گهوڙي
تي چڙهي جاچ لهن ويو- ڏٺائين ته: بلي سارو لشڪر ڇڙوڇڙ ٿي وڻن هيٺان ائين آرامي
ٿيو آهي، جيئن پاڇو پٽ تي پيل هوندو آهي.

اهو لقاءُ ڏسي واپس پنهنجي لشڪر گاهه ۾ آيو. منشيءَ کي حڪم ڏنائين ته
سپاهه مان جن کي پگهارون ڪونه مليون آهن، تن کي هڪدم اڏانگي ڪڍي وڃي. ان
کان پوءِ ٽن هزارن جرار جوانن جي ڪمڪ وٺي، ان سان سردارن جو ڪٽڪ گڏي نڪتو.
قلعي کان ٻاهر اچي پهريان قنڌار جو پراڻو قلعو هٿ ڪيائين، جتي شاهه شجاع
رهي چڪو هو. باقي ٻين کي الڳ الڳ دستن جي صورت ۾ شاهه شجاع جي لشڪر
تي بچيائين.

انهيءَ اڃانڪ حملي کان شاھ شجاع جا ڪيترا ماڻهو باغ جي ڪنڊ ڪڙڇ ۾ وڃي لڪا، ڪن ويڙهاند شروع ڪري ڏني. ويرم نه گذري ته چوڌاري لاشن جا ڍير لڳي ويا. اتي خطرو اچي پيدا ٿيو ته متان سردارن جو لشڪر هيٺ مٽي ٿيڻ جي ڪري ته امالڪ دربار جو ناظم شاغاسي ڏوڪي سان سردارن جي لشڪر مان نڪري وڃي شاھ شجاع وٽ پهتو، جنهن کي هن پت پتيمر جي پوشاڪ سان مانائتو ڪيو.

هيءُ ڪيترا ڏينهن شاھ شجاع جي دربار ۾ رهيو؛ وري جڏهن پيمر جنگ شروع ٿي ته اوچتو شاغاسي واکا ڪري چوڻ لڳو: ”بادشاھ (شاھ شجاع) پهچي ويو، بادشاھ ميدان ڇڏي ويو!“ اهو ڪڙڪو ٻڌي شاھ شجاع جو لشڪر وائڙو ٿي ويو، حالانڪ شاھ شجاع جنگ ۾ مشغول هو.

ايتري ۾ جان نظر ڪيائون ته شاغاسي کي لت ڦر ڪندي ڏٺائون. انهيءَ سان گڏ ڪيول نالي هڪ فرنگي پنهنجي پلٽڻ سميت جنگ جا نغارا اهڙي نموني وڄائڻ شروع ڪيا، جو توپن ۽ بندوقن جا دونمان آسمان تائين پڪڙجڻ لڳا. لشڪرين جو اها ماجرا ڏئي ته هٽندي ماريندي ڪيول تائين وڃي رسيو، جنهن کي هڪدم قابو ڪيائون ۽ توپن تي قبضو ڄمايائون (۱).

ڪيول جي گرفتاريءَ کان پوءِ شاھ شجاع جي لشڪر ۾ شڪست پڌري ٿي پئي. شاھ شجاع پنهنجي ڀائٽي سمندر خان کي جنگ ۾ مارائي، دلھير ٿي ڪوٺيٽ جي پاسي پياڇ ڪاڏي.

بھادر خان ڪوڪر، جيڪو سنڌ جي ميرن پاران شاھ شجاع سان گڏجي آيل هو، تڪڙ ۾ پنهنجا ٽپڙ ٽاڙي ويڙهي، چلھي تي چڙهيل ديڳڙا ڇڏي: ”ڇڄوڙي ڀڄو، پٺاڻن مارو وڌو“ چوندو سنڌ ڏانهن راھي ٿيو.

شاھ شجاع پاڻ به شڪست کان لاچار ٿي صندوقون ڀرجائي، پٺسا ڏوڪڙ خرچينن ۾ پرائي، گھوڙن تي کڻائي هرات ڏانهن هلڻمارڪو ٿيو. سندس لشڪر پنهنجي نفسا نفسي ۾ اڳواٽ ئي فرار ٿي چڪو هو.

هيءُ هرات ڏانهن هلندي پويان جي خطري کان ٻن منزلن کي هڪ ئي منزل ڪندو،

(۱) هيءُ جنگ شاھ شجاع جواڻي: اڱاري ڏينهن ۱۲ صفر ۱۲۵۰ھ (۱۸۳۵ع) ۾ لڳي هئي، جنهن کي پاڻ منحوس ڏينهن ڪري ڪوٺيو اٿائين (واقعات ص ۹۷). - حبيبي

ڏاڍن ڪشالن ۽ ڪششن کان پوءِ سالو خان جي قلعي ۾ پهچي ويو.

شاهه شجاع سڙيل هيانو سان سالو خان وٽ پهچي، ساھي پتي. ڪجهه حال ۾ آيو. ليڪن خود سالو خان (۱) جيڪو ڪيترن قلعن جو مالڪ، امير ڪبير ۽ وڏي دولت وارو هو، سو ويچارو پاڻ هرات جي حاڪم شهزادي ڪامران جي وٽ پڪڙ ۾ ورتل هو. انهيءَ خدشي جي ڪري شاهه شجاع کي به قرار نه ٿي آيو، ان هوندي جو سالو خان سندس مهماني ۽ دلجوئي ۾ ڪا ڪسر ڪانه رهاڻي هئي. بهرحال بي واهه نه ڏسي، سالو خان جي قلعي ۾ ڪي ڏينهن ترسي پيو.

*

(۱) شاهه شجاع قنڌار کان هلندو اولاهين پاسي وڌيو. هيرمند درياھ، جيڪو هڪ سؤ ڪلوميٽر جي پنڌ تي هو؛ اهو درياھ سيستان جي سرحد تائين وهندڙ هو. انهيءَ جي ڀرسان سالو خان جي مرڪزي قلعي ۾ اچي رهائش پذير ٿيو. سندس مهمانداري سيستان جي والي علي خان ۽ سالو خان جي پٽ غلام رسول خان سرانجام پئي ڏني. هيءُ پو.ا به مھينا اتي رھيل هو. انهيءَ دوران هرات جي حاڪم ۽ سندس ڀائٽي شهزادي ڪامران، شاهه شجاع کي هرات اچڻ لاءِ لکيو ۽ مشھد جي حڪمران خسرو مرزا به کيس اچڻ جي آڇ ڪئي، پر هيءُ حالتن کان اهڙو تانجي چڪو هو، جو ڪنھن ڏانھن به ڪونه ويو، سڌو قلات ڏانھن ويندو رهيو. (واقعات ص ۹۸). -جبيي

(۴۹)

شاه شجاع جي شڪست کان پوءِ سردارن پاران سندس مال اسباب جي لت ڦر جو احوال:

ساڳي صفر مهيني سال ۱۲۴۹ھ (۱۸۳۳ع) ۾، شاه شجاع شڪست کائي، قنڌار مان سالو خان جي قلعي ڏانهن روانو ٿيو ته قنڌار جي سردارن سندس پويان پوڻ جو ارادو ڪيو، پر انهن کي امير دوست محمد خان منع ڪئي، جنهنڪري ڪوبه هن جي ڪيد نه ويو.

هن جنگ ۾ سردارن سميت امير دوست محمد خان تائين هر ڪنهن سوڀ جو سبب پنهنجي خوش نصيبي جي ڪري ٿي سمجهيو ۽ ان تي ڏاڍا سرها پئي ٿيا. جنگ کان پوءِ کين جيڪو ڦر لت جو سامان اسباب هٿ لڳو، سو ڳاڻائي کان ٻاهر هو. شاه شجاع جي لشڪر مان جيڪي ڀڄي نڪتا هئا، تن کي جتي به ٿي ڏٺائون. قتل ڪندا پئي ويا. اهو قتلام ڪيترا ڏينهن هلندو رهيو. هوڏانهن ٻي ڌر به ڌڙڪا ڪندي ٿي آئي.

جنگ مان رهجي ويل پنج سؤ روهيلا پٺاڻ بندوقون کڻي وڃي جبل جي چوٽيءَ تي مورچا ٻڌي لڪي ويهي رهيا. انهيءَ خيال سان ته هاڻ مرڻو ته هونءِ ئي آهي، سو جيڪڏهن انهيءَ کان اڳ اسان به سردارن جي لشڪر مان ڪي بازو ڪپائي وڌا ته وه واه ٿي ويندي. اهو پتو جڏهن سردارن جي ماڻهن کي پيو ته هوشيار ٿي ويا، پر حملي لاءِ دل نٿي ٻڌائون. باقي اوريان پريان خوب فائرنگ ڪندا رهيا.

آخر ٻن چئن ڏينهن جي انهيءَ ڏي وٺ کان پوءِ سردارن مان هڪ چٽو جبل تي ويو. جنهن روهيلن کي دم ڊلاسا ڏئي هيٺ لاهي آندو ۽ کانئن هٿيار وٺي سڀني کي آزاديءَ سان وڃڻ ڏنائين.

ڪيول (۱) جيڪو جنگي ماهر ۽ پنهنجي پلٽڻ جو اڳواڻ هو، تنهن کي جنگ ۾ ساٿ ڏيڻ ڪري امير دوست محمد خان تعظيم سان پاڻ وٽ گهرائي پنهنجو خاص

(۱) ڪيول، جيڪو اصل فرنگي هو، پر مسلمان ٿيو. تنهن بابت ڪتاب جي پڇاڙيءَ ۾ تعليق نمبر ۳۰ تي ڏنو وڃي.

ملازم مقرر ڪيو. پڇاڙيءَ هن جنگي سامان جي وند ورهاست کان پوءِ گهڻو ڪجهه پنهنجي قبضي ڪري سردارن کان موڪلايو ۽ ڪابل جي واٽ ورتائين. پويان سردارن به قنڌار ۾ قراري ٿي، چڱن منهن جي پوري خبر چار ورتي. انهيءَ سان گڏ هاراييل هاڙهي شاهه شجاع جي آئندي جي ڪارستاني جو اُڪو به رکندا آيا.

*

(۵۰)

شاه شجاع جو سالو خان جي قلعي ۾ پهچڻ ۽ شهزادي
ڪامران جو سندس مدد جي لاءِ اچڻ ۽ شاه شجاع جو ڊپ
کان قلعو ڇڏي ڀڄڻ ۽ سڌو قلات ڏانهن رخ رکڻ ۽ سردار رحمدل
خان پاران سندس پيڇو ڪرڻ:

سال ۱۲۴۹ھ (۱۸۳۳ع) هلندي، شاه شجاع قنڌار جي شڪست جي نتيجي
۾ اتان فرار ٿي، جيئن اچي سالو خان جي قلعي ۾ پير پاتو ته ان سندس مهمانداريءَ ۾
ڪابه ڪسر نه ڇڏي، هر دم هن جي پذيرائي ۾ پئي پاڻ پتوڙيائين (۱).

سالو خان ڪيترن پرڳڻن ۾ ان کي خزاني جو مالڪ هو. هن نئين سر شاه
شجاع جي جنگي سامان ۽ لشڪر گڏ ڪرڻ جو سانباھو ڪيو، جنهن جي خبر وڃي
هرات جي حاڪم شهزادي ڪامران تائين پهتي. شهزادي ڪامران جي وري سالو خان
سان ڪا پراڻي دشمني هلندي ٿي آئي. ان ڪري هن سوچيو ته مٿان ڪٿي هونهيءَ
واقعي جو وجهه وٺي شاه شجاع سان سازش ڪري هرات جي مٿان ڪاهي اچي، سو
انهيءَ خدشي کان پنهنجي پٽ کي شاهي تحفا، پيو سامان ۽ ڪجهه سپاه سان ڪري
آمانيائين ۽ هيءُ خط به روانو ڪيائين:

”اولياءِ دولت شاه شجاع جي خدمت ۾ التماس آهي ته:

اسان کي اها خبر ٻڌي ڏاڍو ڏک ٿيو ته الاهي تقدير جي سبب بڻائڻ ڪري
اوهان قنڌار جي سردارن هٿان، جيڪي اصل کان اسان جي خاندان سان
دشمني رکندا اچن ٿا، ڏک ڪاٽي سالو خان جي قلعي ۾ اچي رسيو
آهيو، اوهان جيئن ته منهنجا مربي چاچا ۽ پيءُ جي جاءِ تي آهيو،
جيڪڏهن هيءُ عرض اگهائي هيڏانهن هليا ايندا ته پنهنجا پاڳ ڀلارا

(۱) شاه شجاع ۱۲۵۰ھ (۱۸۳۴ع) ڌاري انهيءَ چٽي ويڙهه ۾ ٻاونجاه ڏينهن جي چڪرين کان پوءِ
اڱاري ڏينهن ۲۲ صفر تي ۱۲۵۰ھ ۾ شال ۽ جوين وارين وسڻين کان ڀڄندو پاڻ بچائيندو، قلات پهتو.
جستان سنڌ ۾ بيڪانير لتاڙيندو، تاريخ ۱۷ ذوالقعد ۱۲۵۰ھ ۾ لڌياني پهچي، سامت جو ساھ
ڪنيائين. (سراج ۱-۱۲۵).

سمجھندس: اسان جون اڪيون اوهان جي اوسيٽري ۾ آهن. قرب ڪري ايندا ته هي گهر اوهان جو گهر هوندو. آءٌ پنهنجي پٽ شھزادي سلطان علي خان کي سوکڙين ۽ سپاه سميت اوهان ڏانهن اُماڻيان پيو، جيڪو چائنٽ چمڻ کان پوءِ اوهان جي فرمان جو منتظر هوندو. (ص ۳۳۸، ۳۳۹-۴۳۹) شاهه شجاع اها خبر ٻڌي ڏاڍي ٻڌڻ ۾ پئجي ويو، پر پوءِ سوچيائين ته شھزادي ڪامران تي ڀروسو رکڻ بدران چڱو ائين آهي ته سندس پٽ شھزادي سلطان علي خان جي پهچڻ کان اڳ ئي پاڻ کي هتان نڪرڻ کپي، متان ڪٿي هنن ٻنهي ۽ سالو خان ۽ شھزادي ڪامران جي چڪر ۾ مان پاڻ به پيسجي وڃان (۱).

آخر سالو خان جو قلعو ڇڏي ريگستان واري رستي (جيڪو ڏاڍو ڏکيو رستو هو) پنهنجي عملي سميت قلات جي والي مير محراب خان بروهي (۲) ڏانهن نڪري هليو.

اها سڌ پوندي قنڌار جو سردار، رحمدل خان ست اٺ سو گهوڙي سوار ساڻ ڪري اُتي هليو، ته جيئن وات تي ئي شاهه شجاع جو اڳ وٺي کيس پيمر ڪا مٽ ڏئي، پر:

غنقا (پکي) شڪار ٿيڻوئي ناهي،

بمتر آهي ته ڪوڙڪي ڪٿي ڇڏيو!

سردار رحمدل خان هزار حيل هلائيندي به شاهه شجاع تائين ڪونه رسي سگهيو ۽ هو سلامتيءَ سان وڃي مير محراب خان جو مهمان ٿيو.

مير محراب خان پوري خلوص ۽ پيار سان پيش اچي، شاهه شجاع کي مانائتو ڪيو. ايتري ۾ سردار رحمدل خان به اچي قلات ۾ پهتو ۽ مير محراب خان تي زور ٻار رکيائين ته شاهه شجاع جو بازو هن جي حوالي ڪري، پر مير محراب خان صفا صفا نابري واري، چئي: ڪارو ڪافر به انهيءَ ڪڏي ڪم کان عار ڪندو ته ڪنهن ادنيٰ مهمان جو بازو دشمنن جي حوالي ڪري، هيءُ ته هڪ بادشاهه آهي. آءٌ اهڙو ڪريل ڪونه آهيان، جو هيڏي ساري حيثيت ۽ حشمت جي هوندي جو ڪوهستان جو

(۱) شاهه شجاع انهيءَ انديشي ۾ حق بجانب هو، ڇو ته ڪامران اندر جو کوٽو هو. هن وزير فتح خان کي انڌو ڪرائي ڪهاڻي ڇڏيو. پنهنجي پيءُ محمود شاهه توڙي چاچي فيروز کي تڙي هرات هٿ ڪيائين. ان ڪري شاهه شجاع کانئس بدظن هو، تڏهن ته پاڻ پوري هڪ ورهيه جا ڪشت ڪشالا ڪڍي سيستان کان لڌياني تائين مصيبتون سر تي سمجائي وڃي توڙ ڪيائين، ليڪن هرات ڏانهن ورندي روح نه ٿيس.

(۲) بروهي يا براهوي: هن باري ۾ ڏسو تعليق نمبر ۲۹.

بادشاهه پيو سڏجان، بادشاهه کي بلوچن جي ڪوڙڪي مان ڪڍي اوهان جي حوالي ڪريان، سردار صاحب! اهو خيال دل مان ڪڍي ڇڏيو، اهو بي ننگيءَ جو ٽڪو (داغ) پنهنجي خاندان جي پيشانيءَ تي لائڻ منهنجي شان وٽان ناهي!“ (ص ۳۴۱-۳۴۲) سردار رحمدل خان ڪيترن ڏينهن جي مٿاڪٽ ۽ ميڙ منٿ کان پوءِ نراس ٿي، قلات ڇڏي قنڌار ويو هليو.

شاهه شجاع ٿورا ڏينهن قلات ۾ رهي وري اتان ٽيڙ ٻڏي اچي گنجابي* ڀاڳناڙي پيڙو ٿيو. اتي ايندي انهيءَ هوراڪورا ۾ پئجي ويو ته هاڻ ڪهڙي رستي وڃي لڌياني جي دارالامان جو در پيڙجي (۱). دل ۾ چيائين: جيڪڏهن هر نائي ۽ داجل واري پاسي کان ٿو وڃان ته اتي سڪن جو راج آهي ٿي سگهي ٿو ته اهي ڪو نقصان رسائي وڃي (۲) ۽ جي سنڌ کان ويندس ته مٿان انهن کي پراڻو وير ياد اچي وڃي. جيڪو وري ڪنهن ڏچي ۾ وڃي ڇڏي.

هيءُ اڃا انهيءَ ڳڻتيءَ ۾ هو ته سبيءَ کان سردار سمندر خان اچي سندس سلامي ٿيو (۳). اتي شاهه شجاع کي ڪجهه سرهائي ٿي ۽ ٻئي وري لشڪر ۽ جنگي سامان گڏ ڪرڻ ۾ لڳي ويا. پر سمندر خان اوچتو سخت بيمار ٿي پيو، ان ڪري شاهه شجاع کان موڪلائي واپس سبي هليو ويو، جتي سنت ٿي وفات ڪيائين.

شاهه شجاع جيئن سمندر خان جي موت جي خبر ٻڌي ته پاڻ به مجبور ٿي لشڪر وغيره جي جمع بندي ۾ ٿي گنجابي (ڀاڳناڙي) ۾ وڌيڪ ترسڻ مناسب نه سمجهي، سنڌ ڏانهن راهي ٿيو ۽ منزلون هڻندو، روهڻ کان ٿرندو لاڙڪاڻي پهچي ويو (۴).

✽

(۱) لڌياني جو دارالامان جيڪو اسلام دشمن انگريزن جي اڇپي (احسان) سان آباد هو- مترجم
(۲) گنجابو= ڀاڳناڙي، سبي ۾ رڳڻو، هر نائي= ڪوئيتو جي اوڀر ۾ لورالائي کان ۳۵ ميلن جي پنڌ تي، داجل، ڏيري غازي کان ڏکڻ تي ڄمڻ پور کان پوءِ اچي ٿو.
(۳) سمندر خان باميزي ۱۲۵۰ھ جي وچ ڌاري ڀاڳناڙي ۾ سان فوت ٿيو هو (واقعات ۱۰۲).
(۴) روهڻ ۽ درياھ جي ساڄي پاسي شڪارپور کان پنجاهه ڪوهن جي پنڌ تي اتر اوڀر ۾ آهي. (حبيبي)

(۵۱)

شاه شجاع جو روجهان پهچڻ ، شڪارپور جي ناظم
سيد محمد تقى شاهه (سيد كاظم علي شاهه جي ڀاءُ جو)
سندس پويان اچڻ ۽ ان جي پهچڻ کان اڳ ئي شاهه شجاع
جو لاڙڪاڻي ۾ داخل ٿيڻ:

شاهه شجاع گنجابي کان هلي روجهان آيو، اتان وڌي اڳتي ٿيو ته سنڌ ۾ هوءَ
هوءَ ٿي ويئي. شڪارپور جي ناظم ۽ سيد كاظم علي شاهه جي ڀاءُ سيد محمد تقى
شاهه کي جو ڪل پئي ته کيس شاهه شجاع سان ملڻ جو اچي سودا ڄاڳيو. هن جي
ڪچهريءَ ۾ جيڪي ترڪي، افغان ۽ سنڌي اُت سوار ۽ گهوڙي سوار (اڇا ڪپڙا کيسا
خالي) تيل سان ڏاڙهيون مڪي، مڇن کي وٺ ڏئي، تراريون چيلمه سان ٻڏي، ڍال
ڪلهي تي لڙڪاڻي اڀي ڳاٽ اچي سلامي ٿيندا هئا، تن کي ٽيڪر ڏئي، پاڻ سان ڪٿي
روجهان وارو رستو ورتائين. جڏهن جاڳڻ پهتو ته خبر پيس ته شاهه شجاع روجهان
چڏي لاڙڪاڻي وڃي رهيو آهي، ته هڪدم خار ۾ اچي وڻن لڳو، چئي: افسوس جي
شاهه شجاع ملي پوي ها ته ساڻس اهڙي جٺ ڪجي ها جو وڃي ٿيا خير! نصيب چڱا
هنس جو نڪري ويو. جواب ۾ سندس ٻولڻيا ها ۾ ها ملائيندا ٿي رهيا، ته بلي! اوهاڻ
جي مڙسيءَ جي ڪهڙي ڳالهه ڪجي:

جيڪڏهن ڪو پينو فقير اسلامي لشڪر جو اچي اڳ جهلي ته ڪافر به انهيءَ
اميد تي ڪاهي وڃي چين نڪاءُ ڪري.

نيٺ ناظم (سيد محمد تقى شاهه) وري پانڌڇا گنجي اٿيو ۽ لاڙڪاڻي ڏانهن
هلڻ جي ڪيائين. سندس ساٿارين کي انهيءَ هن هٿان ۾ جو بڪ اچي ورايو ته هر
گهڙي کيس ماني ٽڪر لاءِ نيزاريون ڪرڻ لڳا، پر ماني به هجي ته هنن کي ملي، سو
مڙئي پئي هنن کي آسرا ڏنائين، نتيجو اهو نڪتو جو ويچارا بڪئي پيت سان سياري
جي سخت سرديءَ ۾ پنڌ هڻندا. وڃي اڌ رات جو لاڙڪاڻي رسيو.
ٻئي ڏينهن مس وڃي هنن کي ماني ٽڪر مليو، سو به کائڻ نه کائڻ جهڙو! انهيءَ

آزار کان چوڻ لڳا: هروڀرو هن ٿرڙي ناظم جي چوڻ تي شاھ شجاع جهڙي چڱي مڙس پريان پياسين!

سيد محمد تقی شاھ جيڪي ٻٽاڪون ٿي هنيون، سي رڳو سندس خوشامندڙين کي خوش ڪرڻ لاءِ هيون. حقيقت ۾ هن کي اهو پيٽ سور هو ته سندس ڀاءُ سيد کاظم علي شاھ، جيڪو شاھ شجاع واري جنگ ۾ مارجي چڪو هو، تنهن جو وٽانس ڪو عيوض اڳاڙيو وڃي، پر ناڪام ٿي ورتو پيس.

جڏهن سندس منهن وڃي پٽ سان لڳو ته شرم ۾ پڇاڻڻ لاءِ همراهن کي ٻڌايائين ته مان پنهنجي مريحت ڀاءُ جو بدلو وٺڻ لاءِ نڪتو هئس، پر پوءِ سوچيم ته معاف ڪرڻ چڱو ڪم آهي. معافي ۾ جيڪو مزو آهي، سو ورتوئن ۾ ناهي. وري به شاھ شجاع اسان جي ماڳ ۾ آيل آهي، ان ڪري گهر آئي سان هٿ چراند ڪرڻ نه جڳائي.

بيچڙائي جو بدلو، بيچڙائي ٿي سگهي ٿي،

پر مرد اهو، جيڪو بيچڙن سان به ڀلايون ڪري!

جيڪڏهن انسان ۾ نيڪيءَ جي سگهه آهي ته پوءِ بيچڙائي ۾ پير پائڻ وڌي هوندي ٿي، سياڻا ٿا چون ته:

”توکان جيترو پڇي سگهي ڇڏائي ڪندو ره.“

سيد محمد تقی شاھ شڪارپور ۾ پڄڻ تي اٿندي وهندي نيڪيءَ جا ٻول ٻوليندو ٿي رهيو، فقط پنهنجي ڳائڻي مٿان لاءِ، نه ته نيڪي ته کانئس ڪوهين پنڌ پري هئي. ماڻهن ۾ به اها ٻولا چاري هئي ته بيبي ويچاري چادر نه هئڻ ڪري پردي ۾ ويٺل آهي. باقي ستر جو کيس ڪو اونوئي ناهي. هر ڪنهن جي وات اها وائي هئي ته جيڪڏهن ميرن ۾ واقعي ڪا ٿور هجي ها ته شاھ شجاع جهڙي (ڏڍي ۽ ڏوهي کي) شڪارپور ٽپڻ کان اڳ پورو ڪري ڇڏين ها، جهڙي هن ڪميني سنڌ سان ڪئي هئي، بکر ۽ شڪارپور جي ڍل ۾ آخر رکيو ڇا هو، جنهن تي ايڏي بيگهي مثل آهي وغيره.

*

(۵۲)

شاه شجاع جو لاڙڪاڻي اچڻ ۽ لاڙڪاڻي جي ڪارمختار مير اسماعيل شاه جو کيس رُخ نه ڏيڻ ۽ ٿوري ڳالهه ٻولهه کان پوءِ شاه شجاع جو ميرن جي چوڻ تي حيدرآباد آسڻ:

شاه شجاع لاڙڪاڻي آيو ته هتي مرحوم ڪاظم علي شاه جو والد مير اسماعيل شاه ميرن پاران مختارڪار مقرر ٿيل هو، جنهن هن کي پت جو قاتل سمجهي، کيس سنئون منهن نه ڏنو، اهو ته ٺهيو وڃي شاه شجاع کي هڏا (ابتا سبتا جواب) ۽ پت پارا ڏئي تاريندو رهيو.

شاه شجاع کيس چورائي موڪليو: ”آءُ پاڻ اوهان جي پت ڪاظم علي شاه جي قتل تي ناخوش آهيان، جيتوڻيڪ مون کي پيرا مرحوم کي خط پت لکي پئي سمجهايو ته اوهان مون لاءِ پنهنجي پت برابر آهيو، مون سان ڦٽائڻ جي نه ڪريو، شڪارپور چاهي ميرن وٽ هجي يا مون وٽ، بمرحال اوهان ئي حاڪم ٿي رهندا. انهيءَ وعدي کان پوءِ به اوهان جو پت نه مڙيو ۽ ميرن جي لشڪر سان ملي، سامهون ٿيو. نيٺ موت جو منهن ڏنائين. ڀلا ٻڌايو ته پنهنجي ڪٿي جو به ڪو علاج آهي؟ ٻيو ته الاهي تقدير به ائين ئي هئي. خدا ٿو ڄاڻي ته منهنجو ڪوبه قصور نه هو، هاڻ اوهان پاڻ ئي نيبرو ڪريو ته اوهان جي بيرخي ٺهي ٿي؟“

مير اسماعيل شاه سياڻو ماڻهو هو. شاه شجاع جون ڳالهيون ٻڌي، انهن کي نيڪ سمجهي ماڻ ٿي ويو. پوءِ سڄي حقيقت کان ميرن ۽ واسطيدارن کي آگاهه ڪيائين.

ميرن حقيقت کان واقف ٿيندي لاڙڪاڻي جي مختارڪار ۽ ٻين سرڪاري ڪارندن کي تاڪيد ڪري موڪليو ته هڪدم ٻيڙين ۽ سوارين جو بندوبست ڪري شاه شجاع کي حيدرآباد اچڻ لاءِ عرض ڪيو وڃي. حڪم موجب مير اسماعيل شاه جي پٽ سيد ابراهيم شاه تي اهو ڪم رکيو ويو ته هو حيدرآباد تائين شاه شجاع جي خدمت گذاري لاءِ ساڻس گڏ هجي.

شاه شجاع لاڙڪاڻي مان حيدرآباد رسيو ته ميرن سندس رسائي پر ڪا ڪوتاهي نه ڪئي (۱). هيءُ به سڻين ٽڪرن تي ائين اچي ڪريو، جيئن مفت خور

(۱) شاه شجاع پهريان سيوهڻ لٿو، قلندر لعل شهباز جي زيارت کان پوءِ وري ۲۹ رمضان ۱۲۵۰ھ ۾ روانو ٿي حيدرآباد آيو، جتي مير زين العابدين واري باغ ۾ لڏو لٿائين. (واقعات ۱۰۳).

مانيءَ تي اونڌا ٿي پوندا آهن. انهيءَ دوران ڳالهيون ٻولهيون به ٿينديون رهيون. ميرن کي ڏاڍيون فرمائشون ۽ فهمائشون ڪندو رهيو ته اسان کي پاڻ کان الڳ نه ڪجو، شڪارپور ۽ بکر اسان جي حڪم هيٺ رهي، ڇو ته ان ۾ اوهان جي پلائي آهي. جيڪڏهن ائين نه ٿيو ته اوهان کي اڳتي هلي پڇتائڻو پوندو.

هيڏانهن ميرن کي باهيون ته گهڻيئي هيون، پر مصلحت جي ڪري ماڻ ٿي سڀڪجهه ٻڌندا رهيا ۽ شاهه شجاع کي صلاح ڏنائون ته اوهان في الحال پنهنجي لوءِ سميت وڃي لڏيانو پيڻيو، پوءِ ڳالهيون ڪندا سڀين، جيئن توهان چوندا، تيئن ڪيو ويندو.

شاهه شجاع انهيءَ تي رضامنڊ ٿيو. ميرن کيس تحفن سان گڏ تنبو، هاٿي ۽ هزارين رپيا روڪ راهه خرچ ڏيئي تاريو ۽ هو جيسلمير جو پاسو وٺي وڃي لڏيائي رسيو (۱).

*

(۱) شاهه شجاع لکي ٿو ته مان جيسلمير ۽ بيڪانير لٽائيندو، ۱۷ ذوالقعد (۱۲۵۰ھ) لڏيائي پهتس، (واقعات ۱۰۴) هتي واقعات جو ٻيو حصو ختم ٿئي ٿو. ان کان پوءِ تيون حصو محمد حسين تاجر هراتي لکيو هو. انهيءَ ٻي حصي جي پڇاڙيءَ ۾ شاهه شجاع پنهنجي چنڊائي (ناڪامي) جا پٽا پٽيندي لکي ٿو: بادشاهن پنهنجي جاه ۽ جلال هوندي ڪيئي ڏک ڏٺا، جنهن جو مثال ايران جي حڪمران فتح علي شاهه قاجار جي احوال مان ملي ٿو. جنهن هرات تي چڙهائي ڪندي، پنهنجي هلاڪت پاڻ ڏٺي. اسان کي پنهنجي شڪست ۽ هلاڪت جو ايترو ارمان ڪونهي، پر ڏک ٿو ماري ته پنهنجي اميد جا باغ جنهن زينت سان سنواريا سڀين، تن جو مزو ڪونه مائيو سڀين. لشڪر ۽ جنگي سامان گڏ ڪرڻ ۾ جيڪي جتن ڪياسڀين، اهي ڪم ڪونه آيا. ان هوندي به الله ۾ آسرو آهي. ڏسون ته اهو ڇا ٿو ڪري. جيستائين جيئرا آهيون، تيستائين پيا هاجا هٽندا سڀين، يا محبوبن جي ملاقات يا وري موت جو منهن ... (واقعات ۱۰۴)

نوٽ: شاهه شجاع بلاشڪ احمد شاهه ابداليءَ کان پوءِ سدوزي بادشاهن ۾ محنتي بهادر ۽ وڏي ڳالهه وارو هو. لڏيائي کان هرات تائين هن ڪيئي ڪاهون ڪيون، ڪيئي ڀيرا هندستان ۽ خراسان جا بيابان پيرن هيٺان آندائين، ورهين جا ورهيه سفر ۾ پتڪندو رهيو ۽ ڪروڙين رپيا ڏنائين ورتائين. پاڙيسري حڪمرانن سان به چڱو وڇڙو ۽ وري ساڻن ٺاهه ڪيائين. آخر جهانداري ۾ ئي مري ختم ٿيو. ليڪن افسوس آهي جو هن جي اها سڄي قوت ۽ صلاحيت خانہ جنگي ۾ برباد ٿي ويئي ۽ کيس ڪجهه به پلٽ نه پيو.

جيڪڏهن بارڪڙي ۽ سدوزي خاندان جو پاڻ ۾ پورو ٺاهه هجي ها ته هيءُ مال ۽ ملڪ تي ائين ڪتن وانگي چٽا ٿي ڪونه وڙهن ها ۽ انهن سڀين، وزير فتح خان سندس ڀائرن، توڙي شاهه شجاع جي سموري طاقت ملڪ لاءِ ئي ڪم اچي ها ۽ احمد شاهه ابدالي جنهن عاليشان محل جو بنياد رکي ويو، سو ڪڏهن ٺهڪو ڪري پٽ تي نه پوي ها. - (حبيبي)

(۵۳)

شاهه شجاع جي پاران ميرن ڏانهن پنهنجا ماڻهو موڪلڻ ۽
ميرن جو کيس ڪٿو جواب ڏيڻ:

شاهه شجاع جيڪو وڏين تيارين سان قنڌار فتح ڪرڻ ويو هو، اتان ناڪام ٿي واپس وريو ته وٽس ايترو ڪين هو، جو وري ڪا نئين ويڙهه شروع ڪري ها، انهيءَ حال ۾ هو وڃي لڌياني پهتو. بس رات ڏينهن مجنون وانگي حڪمراني جي ليلا جي ها، ها، لڳي پئي هيس.

ٻن تن ورهين کان پوءِ ۱۲۵۱ھ (۱۸۳۵ع) ۾ حيدرآباد جي ميرن کي خط لکي موڪليائين ته: ”اوهان جيڪي قول اقرار ڪيا هئا ته اسان ڪن مهينن کان پوءِ اوهان سان ڳالهائينداسين، تنهن کي هاڻ به ٽي سال ٿي چڪا آهن، پر اوهان مان اجاڻاين ڪو پڪي به ڪونه آيو آهي، اچرج آهي اوهان جي حال تي، جو هيڏانهن اسان پاڻ کي اوهان جو خير خواه ثابت ڪندا ٿا رهون، هوڏانهن اوهان پنهنجي بد خواهي برقرار رکندا ٿا اچو! خير، هاڻ ته اسان کي ماڻ آهي، پر جڏهن اسان اک پٽي ته اوهان کي ڏينهن جا تارا ڏسڻا پوندا. اهو اسان جو ئي سر آهي، جنهن ڪري اوڙي پاڙي ۾ اوهان جو ڪوبه نالو نٿو وٺي، پر جي اسان هٿ ڪڍيا ته اوهان جا طاق لڳي ويندا. بکر جو قلعو يا شڪارپور جي چوڌياري ڪا شيءِ نه آهي، پر وقت اچڻ تي بکر جو قلعو اسان جي حرم جي رهائش لاءِ هوندو ۽ شڪارپور جي آمدني مان خرچ هلايو ويندو. خبر ناهي اوهان ايڏي ڪن لاتار چوڻا ڪريو؟ ۽ هن پاسي ڇا لاءِ اوهان جو ڪو ڌيان ڪونهي! هاڻ به هوش کان ڪم وٺو، نه ته اوهان جي اهڙي ڪن مهٽ ٿيندي جو عمر تائين ياد ڪندا.

مون کي جيڪي چوڻو هو، چئي ڏنم، هاڻ مڃڻ نه مڃڻ اوهان جي مراد! ”
ميرن، اهو خط پڙهي لٺائڻ جي ڪٿي ۽ شاهه شجاع کي خوشامد سان اهڙو خط لکيائون جو ظاهر ۾ ته خط هو، پر اندر ۾ بلڪل ڪٿو جواب.....

(۵۴)

شاهه شجاع جو ميرن کان مايوس ٿيڻ ۽ سندس خلاف انگريزن سان سازش ڪرڻ ۽ اليگزينڊر برنس جو خراسان افغانستان روانو ٿيڻ:

شاهه شجاع کي جڏهن ميرن جي اصل نيت جي خبر پئي ته سندس حال تي افسوس ڪندي چوڻ لڳو: ”هنن آخر پنهنجي چڱمڙسي ظاهر ڪئي، هاڻ ان جو اڀاءُ اهوئي آهي ته انگريز بهادر سان ملي، انهن سميت سڀني کي سيڪٽ ڏياري، سندن مٿي مان هوا ڪڍي وڃي.

پاڙيسريءَ جي پهچ سان بهشت پيڙو ٿيڻ،

اهو به دوزخ جي عذاب کان گهٽ ناهي.

پر ڇا ڪجي، چئني پاسن کان اهل اسلام مان چڱائي جي ڪا اميد ڏسڻ ۾ نه اچي ته لاچار پنهنجي مطلب جي پورائي (خراسان/افغانستان جي حڪومت هٿ ڪرڻ) لاءِ انگريز بهادر سان ملي ڪا ڳڻ ڪرڻي پوندي. انهيءَ ڳڻ ڳوٺ ۾ هو آخرڪار وڃي انگريزن سان مليو.

انگريز جيڪي اڳ ۾ ئي شاهه شجاع جي بيت ۾ پنهنجو نيمڪ (نمڪ) داخل ڪري چڪا هئا، تن کي رڳو ڏاهه ڏيڻ جي دير هئي، هڪدم صلاح ڪري سوچي سمجهي پنهنجي اباڻڪي تدبير اختيار ڪيائون.

هن مهم کي سر ڪرڻ لاءِ سڀ کان اول وليچ (۱) ۽ ڊاڪٽر برنس کي سنڌ ۽ خراسان/افغانستان جي جاسوسي لاءِ ۱۲۵۲ھ (۱۸۳۶ع) ۾ روانو ڪيائون، جيڪي شڪارپور ۾ اچي ميرن سان مليا ۽ سنڌ جي سربستي احوال کان واقف ٿي ويا. کين سڄي خبر پئجي وئي ته سنڌ جي حڪومت لوڏن ۾ آهي جيڪا هڪ ئي ڏڪ سان اچي پٽ تي پوندي!!

هو ڪيترا ڏينهن شڪارپور ۾ ترسيل هئا، کين اوري پري جا ماڻهو ولايتي چيز سمجهي ڏسڻ پئي آيا ۽ ڏندين آڱريون ٿي ڏنائون، ڊاڪٽر برنس ماڻهن جا ميٽر ڏسي

پنهنجي تنبوءَ کان ٻاهر اچي کين چوڻ لڳو: ”اچو بابا اچو! اسان جو پيچ ۽ اسان جا سڱ اچي ڏسو!“

ماڻهن کلندي کيس ورائي ٿي ڏني: ”واه سائين واه! اوهان جو پيچ ولايت تائين ڊگهو آهي ۽ اوهان جا سڱ خراسان تائين پيا پهچن، ڇا ڳالهه ڪجي!“ اهو ٻڌي ڊاڪٽر برنس ڦڪائي مان تنبوءَ ۾ هليو ٿي ويو.

ٿورن ڏينهن کان پوءِ اهي ٻئي درياھ جي ماپ وٺڻ لاءِ ٻيڙين ۾ چڙهي ديري غازي خان ۽ باغبان ڏانهن روانا ٿيا، تان جو پشاور کان ڦري ڪابل وڃي دنگ ڪيائون. انهيءَ زماني ۾ روس جو پڙاڏو پٺي هليو، سو هو امير دوست محمد خان ڏانهن دوستيءَ جو هٿ وڌائڻ لڳا. هنن گهڻي ڪوشش ڪئي ته امير موصوف، شاه شجاع ۽ خالصه رنجيت سنگھ جي ٻڌيءَ سان سڀني شورشون ختم ڪرائجن؛ پر امير دوست محمد خان کين ڪنگھيو به ڪين. آخر جڏهن ڏٺائون ته هيءُ ڪنهن به نموني سڌ تي نٿو اچي ته اندرين خاني ڪابل جي رئيسن ۽ خانن سان گڏيا، جن کي پئسن جي لالچ ڏئي پاڻ سان شامل ڪيائون. اهي رئيس ۽ خان هونءَ به انهيءَ لالچ تي شاه شجاع وٽ لڙڪيا پيا هئا. اتان سڄو بندوبست ڪري ڊاڪٽر برنس پشاور جي رستي لڏيائي هليو ويو ۽ ليچ صاحب قنڌار وڃي سردارن سان مليو، جن کي به حيلي بهاني سان پنهنجي سازش ۾ شريڪ ڪرڻ جي ڪيائين، پر هنن به ڪونه ليکيس، پوءِ قنڌار جي خانن مان حاجي خان ڪاڪڙيءَ کي دولت جي دلبي تي پنهنجو ڪري قلات واپس آيو.

هتي مير محراب خان بروهي (۱) کي وڏيون لالچون ڏئي، اجازت گهرائين ته انگريزن جي فوج کي ڪڇي، ڍاڍر ۽ ڪوئيٽه کان اڳتي وڃڻ ڏنو وڃي ۽ مير محراب خان سندس چوڻ تي رضامند ٿيو.

هاڻ انگريز پئسي جي زور تي سڀني کي خريد ڪري سڀ ڪم ٺاهي، ٺهي سنڀري سنڌ ۽ خراسان ۾ هٿ ڳنڍڻ لڳا. پهريان جاسوسيءَ ذريعي سڀ ڪجهه معلوم ڪري چڪا هئا ته ڪهڙي رستي اها مهم سرڪڻي پوندي.

هيڏانهن پاتنجر صاحب (۲) حيدرآباد ۾ ميرن وٽ اچي، کين ريمي ريمي

(۱) ڏسو تعليق نمبر ۲۹.

(۲) ڏسو تعليق نمبر ۳۳.

نوٽ (۱) ڊاڪٽر برنس نومبر ۱۸۳۹ع جي پڇاڙيءَ ۾ هندستان جي گورنر جنرل لارڊ آڪلينڊ جي حڪم سان سنڌ جي تجارت جي بهاني جاسوسيءَ لاءِ مقرر ٿيل هو، جنهن سان ليفٽيننٽ رابرٽ ليچ بمبئي جو فوجي انجنيئر، ليفٽيننٽ جان ورد ۽ ٻيا شامل هئا. هنن سنڌ ۾ پشاور کان وٺي ڪابل

انگريزي فوج کي خشڪي توڙي درياھي رستي سنڌ پار ڪرڻ جي ڳالهه ميجرائي ڪري دلچاءِ سان پنهنجو ڪم ڪڍي ويو. مير توڙي مير محراب خان انگريزن جي ايليڪسي ارادن کان بلڪل غافل رهجي ويا. جن نانگ ٺپايا، تن پنهنجو موت پاڻ آندو. نقل آهي ته ڪنهن شخص ننڊ ۾ ڏٺو ته نانگ سندس پيٽ تان لنگهيو آهي، سو هڪدم سجاڳ ٿي سوچڻ لڳو ته انهيءَ نانگ اڄ منهنجو پيٽ ڏنو آهي، سڀاڻي ضرور اچي ڏنگ هڻندو. ويچارو انهيءَ انتظار ۾ سڄي جمار آرام سان ڪونه ستو، پر نانگ ته سجاڳيءَ ۾ به ائين ڪري سگهي ٿو.

*

بخارا تائين جاسوسي ڪري سياسي، اجتماعي ۽ اقتصادي رپورٽون تيار ڪيون، اهو احوال خود ڊاڪٽر برنس پنهنجي ڪتاب ”ڪابل جي يادگيري“ ۾ لکيو آهي. (لنڊن جو ڇاپو ۱۸۴۲ع، ص ۳۹۸).

نوٽ (۲) امير دوست محمد خان ۱۲۵۳ھ مطابق ۱۸۳۴ع ۾ رنجيت سنگھ سان مقابلو ڪرڻ لاءِ انگريزن، ايران ۽ روس کان مدد گهري هئي، جنهن تي روس پنهنجي سياسي نمائندي وڪوڇ ڪي ڪابل اُمائيو ۽ لارڊ آڪلينڊ ڊاڪٽر برنس، مسٽر ليچ ۽ ليفٽيننٽ جان ووڊ ۽ ٻين کي سياسي مشير جي حيثيت ۾ ڪابل روانو ڪيو. اهو سياسي جٿو، ۵-جنوري ۱۹۳۷ع (۱۲۵۳ھ) امير دوست محمد خان وٽ پهتو هو. (حيات امير دوست محمد خان، از: موهن لال، ۱-۲۵۳).

هندستان جي انگريز حڪومت روس جي حملي کان بچاءِ لاءِ افغانستان ۾ پنهنجو ڪارندو رکڻ تي چاهيو، انهيءَ ارادي سان هن شاھ شجاع سان معاهدو ڪري کيس افغانستان ڏانهن فوج ڏني نومبر ۱۸۳۸ع ۾ موڪلي ڏنو، جتي انگريزن ۽ افغانستان جي پهرين جنگ شروع ٿي. شاھ شجاع ۱۲-مارچ ۱۸۳۴ع ۾ رنجيت سنگھ سان معاهدو ڪري کيس اٽڪ، پشاور، خيبر ۽ سنڌ جي ايراضي ڏني، ان کان پوءِ ۲۵-جولاءِ ۱۹۳۸ع ۾ انگريزن، شاھ شجاع ۽ رنجيت سنگھ جو گڏيل معاهدو ٿيو، جنهن کي لاهور جو معاهدو سڏجي ٿو. انهيءَ معاهدي موجب هن ٽنهي جو پاڻ ۾ جنگي اتحاد قائم ٿيو. - حبيبي

انگريزن جي فوج جي خراسان روانگي، جنهن ۾ شاهه شجاع جو ساٿن ڀرپور ساٿ ڏيڻ:

اليگزينڊر برنس ڪابل کان واپس اچي لڌياني پهتو. شاهه شجاع کي اتان جو پيرائتو احوال ٻڌايائين ته مان هن ريت سڄو ڪم ٺاهي آيو آهيان. ان کان پوءِ خراسان [افغانستان] هٿ ڪرڻ لاءِ جنگي تياريون شروع ٿي ويون.

تاريخ ۳- نومبر ۱۸۳۹ع (۱۲۵۵ھ) انگريزي فوجون شاهجهان آباد مان روانيون ٿيون. قضا الاهيءَ سان واٽ تي کين ويائي بيمارين اچي وڪوڙيو، جنهن ۾ پنج سو سپاهي مري ويا ۽ ٻيا وڃي فيروزپور پهتا. انهيءَ وچ ۾ لارڊ آڪلينڊ (۱) جي حڪم هيٺ، سورهين رجيمينٽ، ٻي گورن جي فوج، ٽين ترڪن ۽ گورن جي فوج، چوٿين ڪارن هندستانين جي فوج ۽ ٻيا هٿياربند گهوڙي سوار رسالا، تنهن کان سواءِ ٻي پلٽن، توبخانا ۽ وڌيڪ رسالا، ڪمانڊر جنرل فين جي ڪمان هيٺ، فيروزپور پهچي ويا.

انهيءَ وچ ۾ مهاراجا رنجيت ۽ سندس پٽ ڪڙڪ سنگهه، تيمه هزار گهوڙي سوارن جي فوج وٺي، انگريز بهادر جي ملاقات لاءِ درياھ جي ڪنڌيءَ تي اچي حاضر ٿيا.

انگريز ڪمانڊر ملاقات کانپوءِ مهاراجا جي پلٽن جو معائنو ڪيو ۽ هڪ رڀيو في سپاهي انعام طور ڏئي، سڀني کي خوش ڪيائين. مهاراجا رنجيت سنگهه موٽ ۾ ست ولايتي گهوڙا، چمڪدار ترارين ۽ هاٿيءَ سميت، ٻين تحفن سان گڏ، صاحب بهادر جي خدمت ۾ پيش ڪيا، ۽ هن کيس ٻه گنگا جمڻي توبون عطا ڪيون.

ان کان پوءِ ڪمانڊر چوٿين نمبر پلٽن ۽ توبخانا فيروزپور ۾ ڇڏي، باقي تلنگي فوج ۽ گورا پلٽن، نمبر تيرهين، لال ڪڙتي نمبر ڏهين رجيمينٽ، ستميهين پلٽن، چار توبخانا، جيڪي اٺن گهوڙن ۽ ڊگن تي رکيل هئا، ٻيون پلٽيون ۽ ٻه هزار، سپاهي جيڪي اندرسين ۽ ڪرشين صاحب وٽان آيل هئا، هڪ شاهي پلٽن، شاهه شجاع جا

توبجي ۽ توبخانا وغيره گڏائي بهاولپور ڏانهن رخ ڪيو ويو. ان کان پوءِ بخشي صاحب بهادر، شمرادي تيمور سان گڏجي انگريزي فوج ۽ رنجيت سنگهه جي لشڪر سان خير لڪ ڏانهن روانا ٿي ويا.

انگريز ڪمانڊر ۽ شاھ شجاع جڏهن بهاولپور جي حد ۾ داخل ٿيا ته ان کان اڳ ۾ ئي بهاولپور جي والي رستا صاف ڪرائي، چورن ۽ شاهينگن کي تڙي سانت ڪرائي ڇڏي هئي. کاڌ خوراڪ لاءِ هن هر قسم جي اناج، کنڊ، ڳڙ، ديسي گيهه، چانور، پڪريون، رڌون، ڪڪڙ ۽ بيدا (آنا) ۽ ٻيو سڀڪجهه ايتري انداز ۾ آڻي آڻي ڪڍيو جو پيٽي ڪانه هئي.

ان کان علاوه انگريزن جي فوج جيڪا به شيءِ طلب ٿي ڪئي، اها هڪدم حاضر پئي ٿي. بهاولپور کان ٿورو پرتي خود نواب بهاول خان جو پٽ بهادر خان دائودپوٽو، انگريزن جي آجيان لاءِ پهتو، جنهن هڪ سو سونويون اشرفيون ڪمانڊر صاحب جي مٿان گهوريون ۽ هن به مٿس ڪيئي مهربانيون ڪيون. پڇاڙيءَ ۾ هو ڪمانڊر کي وڏي مان سان بهاولپور وٺي آيو. ڪمانڊر موصوف به ڏينهن آڻي رهي، احمدپور وٽان ٿيندو، سنڌو سنڌ ڏانهن (روهيڙيءَ) روانو ٿيو.

نوٽ: هتي ائين ڏسڻ ۾ پيو اچي، ڇن هن باب ۾ بيان ڪيل احوال تاريخ افغانستان تان ورتل آهي، جيڪو اردو ۾ مير اشرف علي باني مجمع الاخبار ترتيب ڏني ۱۲۶۱ھ (۱۸۴۵ع) ۾ بمبئي هان ڇپرايو هو. ان ڪتاب جي هڪ حصي جو ليکڪ سيد فدا حسين عرف نبي بخش بخاري، جيڪو انگريزن جي ترڪ سوران واري فوج جو جمعدار ۽ ۱۸۳۹ع ۾ انڊس واري لشڪر سان هو، تنهن انهيءَ سڄي لشڪر ڪشي دوران فيروزپور کان سنڌ ۽ ڪابل تائين جيڪي مشاهدا ڪيا، اهي لکيائين، جيڪي ۱۸۴۲ع کانپوءِ دهليءَ مان ڇپرايا هئائين.

مير اشرف علي اهو احوال فدا حسين جي ڪتاب تان ورتو هو، جنهن مان وزير اڪبر خان جي جنگين جو هڪ اردو ترجمو تاريخ منظوم افغانستان (غالباً ظفرنامه القاسم دهلوي)، جيڪو شيخ ذوالفقار الدين اردو ۾ ترجمو ڪيو هو، تنهن ۾ ٻيا واڌارا ڪري تاريخ افغانستان جي نالي سنڌ جي احوال سميت صفحي ۳۴ تي شايع ڪرايائين.

امڪان آهي ته اهوئي ڪتاب (۱۸۴۵ع ۾ ڇپايل) تاريخ تازه نواءِ معارڪ لکڻ وقت منشي عطا محمد وٽ موجود هو، جنهن هن کي فارسيءَ ۾ آندو. ڪتاب ۾ فوجي سپه سالارن جا نالا گهڻي قدر هيٺ مٿي ٿيل آهن، جن ۾ ڪمانڊر کي ڪمانڊر ۽ ان جي جمع ڪمانڊران لکيو ويو آهي. اهڙي لکت سنڌ ۾ انگريزن جي اوائلي اثر پهچڻ مهل به ملي ٿي، جيئن ميان غلام شاھ (سنڌ جي والي) ۱۷۵۸ع ۾ هڪ خط اندران جو اظهار ڪيو آهي. (تاريخ سنڌ مولانا مهر، ۲-۶۵۸)

-جيبی-

انگريزن جي اها فوج منزلون هنندي اچي روهڙي پهتي، جتي گهڻي ڀاڱي جهنگ ٺهي جهنگ هو، ان ڪري رستو ڀلجي، ڪو وقت ته هيڏانهن هوڏانهن پڙڪندي ٿاها کائيندي رهي؛ پر پوءِ هڪ اچي ڏاڙهي وارو خواجه خضر وانگي اچانڪ نروار ٿيو، جنهن سندس رهنمائي ڪئي (۱) تنهن کان پوءِ اها فوج روهڙيءَ ۾ خيما کوڙي آساني ٿي ويئي. اليگزينڊر برنس ان فوج جي اچڻ کان اڳ خيرپور پهچي، مير رستم خان (خيرپور جي والي) سان مليو، جنهن کي افلاطوني عقل ۽ لقمانِي حڪمت (سياڻپ) سان پنهنجو ڪري (بيوقوف بڻائي) ساڻس عهد اقرار ڪري کانئس بکر جي قلعي وٽان درياھ پار ڪرڻ جي اجازت ورتائين. درياھ پار ڪرڻ لاءِ انگريزن جي فوج کي ٻنڌ ٻڌڻ جي ضرورت پيش آيل هئي، جنهن لاءِ ٻن اڳواٽ ميرن (تالپرن) کان موڪلائي چڪا هئا، ٻنڌ اهڙيءَ طرح ٻڌائون جو ڏسندڙ کي ڏندين آڱريون اچي ويون.

انهيءَ ڪاريگريءَ ۾ هنن اهڙو هنر هلايو، جو اسطو، افلاطون جو عقل به چرخ ٿي وڃي ها. انگريزن کي اصل ۾ بکر جو قلعو قبضو هيٺ ڪرڻو هو، جنهن کان مير بلڪل بيخبر هئا (۲).

ٻئي طرف ليچ بهادر شڪارپور پهچي، سفر جي سامان ۾ ڪجاون ۽ صندوقن گڏ ڪرڻ ۾ لڳي ويو. هائيدر ۽ هزاريدر جي اڀيارين پاسي رئيس واه وٽان جهنگ جهر صاف ڪرائي، ٻن ڪوهن تائين تريءَ وانگي صفا ميدان پٽ ڪرائي ڇڏيائين. انهن تياري ۾ ايترو پئسو ڏوڪڙ پني خرچ ٿيو، جو هر ڪو حيرت ۾ هو.

اٺين ڪندي شاه شجاع ۽ وليمر ميڪنائن، ٻئي لشڪر ۽ توبخاني سان خيرپور جي حد اورانگهي نروار ٿيا، جن جي آڌر ڀاءُ لاءِ ميرن طرفان زنگي خان ۽ فتح محمد خان غوري کي مقرر ڪيو ويو، جيڪي قيمتي تحفا ساڻ کڻي وڃي علي واه وٽ هنن سان گڏيا.

شاه شجاع ۽ وليمر ميڪنائن سڄي فوج سميت سيد پور وٽان درياھ ٽپي

(۱) استعماري قوتون ماڻهن تي رعب وجهڻ اهڙيون ڳالهيون هلائينديون آهن، ته سندن فوجي طاقت کين خدا جي طرفان عطا ٿيل آهي. ٻي حالت ۾ روهڙي جي آسپاس هروڀرو اڏو وڌو جهنگ به ڪونه هو، جو لشڪر جا حوصلا خطا تي وڃن ها ۽ خواجه خضر کي سندن رهنمائي جي تڪليف ڪرڻي پوي ها. هتي سڀ پئسي جي بازي هئي، هيءُ قصو به فدا حسين جي تاريخ تان ورتل آهي.

- حبيبي

(۲) انگريزن جي فوج ۳۰-۴۰ سيپٽمبر ۱۸۳۸ع ڌاري فيروزپور کان رواني ٿي. ۲۰-جنوري ۱۸۳۹ع ۾ روهڙيءَ پهتي. درياھ تي ٻيل ڪپتان ٿامسن ۽ بينگال جي انجنيئرن تيار ڪئي ۽ فوجون تاريخ ۲-فيبروري ۱۸۳۹ع ڌاري اتان ٽپي پار ٿيون. (عروج بارڪوٽي، ۱۷۰)

۷- ذوالقعد ۱۲۵۵ھ تي اچي شڪارپور جا وڻ ڀيٽيا. ٻئي پاسي ڪمانڊر صاحب اڳواٽ ئي روھڙيءَ ۾ درياھ جي ڪنڌيءَ تي هڪيو تڪيو موجود هو ۽ درياھ جي ڇولين جو نظارو ٿي ڪيائين. خيرپور جي والي مير رستم خان روھڙيءَ کان چار ڪوھ ٻرتي بلوچن جي لشڪر سان ٻيڙ لوءَ ۾ ترسيل هو.

انگريز بهادر حد درجي جو عقلمند ۽ بهادر هو، سوانميءَ موقعي تي وجهه وٺي سردارن مان ٻه چٽا ۽ پنجاه سوار ساڻ ڪري صبح مردان سان وڃي مير رستم خان وٽ پهتو ۽ کيس پاڻ سان گڏ وٺي آيو. هن ساجهڙي پنهنجي فوج کي تيار ڪري قاعدي موجب قطار ۾ بيھاري ڇڏيو هو. مير صاحب جو آيو ته کيس هيٺين مٿيون ڏئي چيائين: ڏسو اسان جي فوج ڪيئن رعب تاب سان بيٺي آهي! هنن جي اها مجلس هڪ ڀير تائين هلندي رهي، تنهن کان پوءِ مير صاحب کي سلامتي سان واپس پنهنجي ماڳ رسايو ويو.

انگريز اڳ ۾ ئي ميرن جي پرڪارن مان سمي ڪري ويا هئا ته هيءُ ڪيتري پاڻيءَ ۾ آهن. هاڻ رڳو هنن کي حملي جي دير هئي، جڏهن پھر سج مٿي چڙهي آيو ته بکر جو قلعو ميرن (ٽالپرن) کان خالي ڏسي، انگريز توبون پيڙين تي چاڙهي قلعي اندر ڌوڪي ويا. پنهنجا جهنڊا برجن تي ڦڙڪائي نڱارا وڇائڻ شروع ڪيائون. ميرن جو اهو حال ڏٺو ته پاڻ ۾ پوتو نه پائيندي وڏي مونجهاري ۾ پئجي ويا. آخرڪار هڪ لک روپيا روڪ مير رستم خان جي وزير فتح محمد غوري هٿان انگريزن کي راهه خرچ لاءِ ڏئي راضي ڪيائون.

*

(۵۶)

انگريزن جي لشڪر جي بمبئي کان آمد، بلوچن پاران وڳوڙ پکيڙي ڇانوڻيءَ ۾ ڦرلٽ مچائڻ، انگريزن جي لشڪر جي قنڌار ڏانهن روانگي ۽ قنڌار تي سندن سوڀارو ڦٽڻ:

هيءُ سال ۱۲۵۵ھ (۱۸۳۹ع) جي ڳالهه آهي - سرجان ڪين ۽ جنرل ويلشائر، آئوٽرام سان گڏ سوار فوج، پلٽڻ ۽ توبخاني سميت، ڪراچيءَ جي بندرگاهه تي لهي سڌو وڃي نتي پهتا. انهيءَ وچ ۾ مير شير محمد خان ٽالپور بلوچن جو لشڪر سنبرائي، هنن جي مقابلي لاءِ تيار ٿيو. هن مهم ۾ مير صوبدار خان ۽ مير محمد خان به ساڻس صاحبي ۽ ساڻياري هئا. بلوچن جو لشڪر ان موقعي تي ايتري انداز ۾ اچي گڏ ٿيو، جو ان جو شمار ٽي ڪونه هو. سڄي لشڪر ۾ هر وقت جنگ جا نعرا پئي لڳا. انهيءَ جوش ۾ اڃانڪ انگريزن جي ڇانوڻيءَ تي حملو ٿي ويو. مڇريل بلوچن ڪن پل ۾ سڄي ڇانوڻي لٽي ناس ڪري ڇڏي (۱).

انهيءَ وڳوڙ ۾ حالتون تمام نازڪ ٿي ويون، جنهن سبب سڄي سنڌ ۾ ڦڙڦوڙ پئجي ويئي. وليم ميڪنٽائڻ، جيڪو شاهه شجاع سان گڏ اڳواٽ ٽي شڪارپور ۾ موجود هو، اها خبر ٻڌي ڏاڍو ششدر ٿيو. هڪدم ديوان چينمل کي (جيڪو حيدرآباد جي ميرن پاران شڪارپور جو انتظام سنڀاليندو ٿي آيو) گهرائي فهمائڻ ڪيائين ته هن وقت انگريز سرڪار کي خراسان/افغانستان جو مسئلو درپيش آهي، سو ميرن (ٽالپورن) کي اهو سلوڪ نٿو سونمڻ، جو سرڪاري فوجن سان ائين فتنو فساد شروع ڪري ڏين. کين انهيءَ هٿ چراند کان مڙي وڃڻ کپي، پر جي نه ته اسان به مڙڻ وارا ڪونه آهيون. پوءِ جيڪي ٿيو، سو ڏيهه ڏسندو. انهيءَ دڙڪي سان گڏ ڪمانڊر ۽

نوٽ: محمد حسين هروي واقعات شاهه شجاع جي حصي ٽئين ۾ لکي ٿو ته: سنڌ جي ميرن پهرين جنگ جو ارادو ڪيو، پر پوءِ چئني پاسن کان انگريزن جو زور ڏسي صلح لاءِ آيا، نيٺ ۲۸ لک رپيا پري ڏنائون، جن مان ۱۵ لک رپيا رنجيت سنگهه کي ۽ تيرهن لک شاهه شجاع کي مليا. (مروان موت ملوڪان شڪار)

(۱) اها ڇانوڻي حيدرآباد کان ٽي ميل پري درياهه جي ڪپ تي هئي، جيڪا ۱۵ فيبروري ۱۸۴۳ع تي تاراج ٿي جتان ميجر آئوٽرام ٻيڙيءَ تي چڙهي فرار ٿيو هو. - سنڌ گزيٽيئر ۳۸.

برنس کي جيڪي روهڙيءَ وٽ درياھ جي ڪنڌيءَ تي تڪيل هئا، حڪم ڏنائين ته اوهان نهي سنبري هڪدم حيدرآباد روانا ٿيو.

ديوان چينمل بروقت حيدرآباد جي ميرن ڏانهن پيڙيءَ ۾ قاصد موڪلي کين سموري رويڪار کان آگاهه ڪيو. ميرن مان مير نور محمد خان وڏو سياڻو هو، جنهن تي تاءِ مير شير محمد خان کي جهيڙي مچائڻ کان منع ڪئي ۽ انگريزن کي ۲۴ لک رپيا چانوئيءَ جي نقصان جا پري ڏنائين. انهن هن تتل جهيڙي کي تاري ڇڏيو.

هوڏانهن ڪمانڊر، جيڪو روهڙيءَ کان روانو ٿي، هالن تائين اچي پهتو هو، تنهن کي جو انهيءَ صلح جي سڌ پئي ته واپس روهڙيءَ ڏانهن وريو ۽ درياھ اُڪري شڪارپور پهچي ويو.

ايتري ۾ جنرل ويلشائر، سرجان ڪين، آئوٽرام وغيره سڀني سيوهڻ کان ڪشالا ڪندا اچي لاڙڪاڻي ۾ داخل ٿيا، جتان جهل مگسي ۽ تنبو (۱) (ڪڇي واري علائقي) کان خراسان/افغانستان روانا ٿيا. ٻئي پاسي کان شاهه شجاع، وليمر ميڪنائٽن، سپهه سالار، ڪمانڊر اليگزينڊر برنس وغيره سميت سڄو لشڪر ساڻ ڪري خراسان/افغانستان پاسي ڪاهي هليا.

اها انگريزن جي فوج جڏهن خانگڙهه (جيڪب آباد) تائين رسي ته اتان جي قلعي مان اوچتو توب جو نڪاءُ ٿيو، جنهن جو گولو ڪمپني نمبر ۲ جي سپهه سالار کي لڳو، جيڪو اڻ مري ويو. انهيءَ ڪوٺس جي خار ۾ پوستن صاحب قلعي جي قبضي لاءِ ٿوري فوج ساڻ ڪري چئن توپن سان وڃي چڙهائي ڪئي ته توب جي پنجاهه گولن چوڙڻ کان پوءِ، اٺ بلوچ قلعي اندر ۽ ڇهه جڻا توبخاني مان اجل جو شڪار ٿي ويا.

قلعي جو دروازو پڇي انگريزن جي فوج اندر گهڙي پئي ۽ قلعي تي قبضو ڪري رات اتي رهي، صبح جو سموري فوج چوڏهن ڪوهه پنڌ هڻي، خان محمد عمراڻي واري ڳڙهيءَ ۾ پهچي ويئي، جتي سپاهه ۽ وهڻ پاڻي پي آسائش ڪئي. اتان وري ٻي صبح تي اسمي شاهه پور ۾ فوج ڏاهو ڪيو، جتي پڻ پاڻيءَ جي گهٽائي جي ڪري سڀني سيراب ٿي ساهه ڀڄيو. آخر اتان ڪوچ ڪري اها فوج ڦلجي (ڇت) ۾ آئي، جتي بجار خان ڊومبڪيءَ هنن جي ڀر گهور لڏي. تڏهن ان پاسي بجار خان جو راج هو.

(۱) جهل ۽ تنبو (مشهور ڪوٽ تنبو - مترجم) ٻئي ڪڇيءَ ۾ آهن. جهل ۾ مگسي ۽ لاشاري قوم-جا ماڻهو رهندا آهن ۽ تنبو ۽ ڪوٽ ۾ عمرني قوم وارا ٿا رهن.

(تاريخ بلوچستان، ۳۱۳-۳۱۵)

ٻئي ڏينهن فوج اتان نڪري لهڙي پھتي، جتي بلوچ خان جيڪو اتان جو رئيس هو، تنهن سڀني جي پوري ڏنڊوالي (خاطر تواضع) ڪئي. بلوچ خان انگريزن (آقائن) سان ملي ڏاڍو خوش ٿيو. فوج اتي ٿڪ پيڇي وري بلوچ خان جي رهبري ۾ ڍاڍر جي پاسي رواني ٿي، جتي سبيءَ کان ورندي وڃي آساني ٿي. ايتري اثاڻي پنڌ ۾ فوج سان (غيرتمند بلوچ عوام طرفان) جيڪي جُنيون ٿيون، سي ڳاڻائي ۾ نه ٿيون اچي سگهن. انگريزن اٽڪل ڪري فوج کي جدا جدا جڻن جي صورت ۾ انهيءَ پٽ مان ٻاهر آندو، جيڪو جنهن کان گهٽ ڪين هو ۽ اهڙي سياڻپ سان ان پاڻي توڙي گاهه پئو اٿن تي آئي ڪڍيائون، جو ڪنهن کي ڏکيائي ڪانه ٿي. اتان کان پوءِ بولان لڪ جو رُخ ڪيائون. فوج جڏهن چئني پاسن کان آپ تائين اُچي ڳاٽ پهاڙ ڏنا ۽ رستي جون لاهيون چاڙهيون لنگهندي ويئي تڏهن ڏاڍي اچرج ۾ اچي پئي (۱). بلوچ، جيڪي هن جي پٺ ورتيون پئي آيا، تن ڏاڍي لت ڦر مچائي ڏني، جنهن ۾ انگريزي فوج جو ڪافي جاني ۽ مالي نقصان ٿيو.

اهڙيءَ طرح انگريزن جي فوج ڏاڍين ڏکيائين ۽ دربدرائن کان پوءِ خوار خراب ٿيندي وڃي ڪوئيٽا پھتي، جتان هڪ مهيني کان پوءِ رواني ٿي ڪوٽل (۲) ۾ آئي، جتي کاڌ خوراڪ جي سامان جي نافذ سبب هن کي ڏڪار جهڙا ڏينهن ڏسڻا پيا،

(۱) هتي هڪڙي ڳالهه رهجي ويل آهي ته: فوج جي سفر دوران مير محراب خان بروهي سازش ڪري بلوچ خان کي هڪ لک رپيا ڏيڻا ڪيا هئا، جنهن مان چاليهه هزار روپيا هو وصول ڪري چڪو هو، انهيءَ خيال سان ته انگريزن جي فوج جي راهه ۾ رڪاوٽون وڌيون وڃن، پر محمد حسين هروي لکي ٿو ته شاھ شجاع شڪارپور مان رواني ٿيڻ کان پوءِ محراب خان کي خط لکيو هو ته تون مون وٽ حاضر ٿجان، ليڪن محراب خان لنوائي ويو ۽ پنهنجن ماڻهن کي وٽس اماڻيائين. محراب خان پاڻ ته شاھ شجاع جي سڏ تي ڪونه ويو، پر بلوچن کي به ڦرلٽ کان ڪونه جهليائين. جنهن ڪري هنن انهيءَ ۾ ڪا ڪسر نه ڇڏي. جنهن ڪري انگريزي فوج افغانستان جي واپسيءَ کان پوءِ محراب خان جي علائقي کي تاراج ڪيو ۽ سندس اولاد کي به رلائي ڇڏيائين. موهن لال، جيڪو پاڻ انهيءَ چڪتاڻ پيري موجود هو، لکي ٿو ته:

”آءُ اليگزينڊر برنس ۽ ٻين انگريز فوجي سربراھن سان گڏجي ڳالهين لاءِ قلات ويس، جتي ملا محمد حسن وزير ۽ محمد شريف جي ذريعي محراب خان سان ملاقات ٿي. هن بولان لڪ جي حفاظت لاءِ ٻه لک رپيا گهريا ۽ مون کيس ٻه هزار رپيا ڏنا. ليڪن محراب خان پوري خلوص سان پيش نه آيو، ان ڪري برنس واپس هليو ويو. جيئن ته محراب خان جا ماڻهو اچي گڏ ٿيا هئا ۽ اسان جي قتل جي تياري ۾ هئا، ان ڪري محراب خان ڪڇي نه سگهيو. (حيات امير دوست محمد خان ۲-۱۸۷).

(۲) ڪوٽل (ڪوٽڪ)؛ ۷۸۰۰ فوٽن جي مٿاهين تي ڪوئيٽه کان ستر ميل اتر اولهه ۾ آهي، جتان قنڌار ڏانهن رستو وڃي ٿو، هتي ريلوي لائين پڻ موجود آهي.

ايتري قدر جو پاڻ اتي جو هڪ جڻي لاءِ مقرر ڪيو ويو. ٻي صورت ۾ اهو طيءَ ٿيو ته پاڻ اتي جي قيمت ادا ڪرڻ ۾ ايندي، جيئن هر ڪو پاڻ پنهنجو انتظام ڪري.

ڪوتل جي علائقي مان فوج جو اڳتي وڌڻ ڏاڍو اڻائو هو. انگريزي عملدارن رستي جي صفائي لاءِ ٻه مهينا اڳ توبن ۽ بارود جو انبار ڏياري موڪليو هو، جنهن مان هڪ توب ڏاڍي ڏکيائي سان ٽڪر تي چاڙهي ويئي هئي، آخرڪار توبن کي نوڙ ٻڌي هڪ هڪ ڪري هٿن سان ڇڪي، ڪوتل جي ٽڪر مان پار ڪيائون. ائين پيو سامان به نڪري ويو. ليڪن انهيءَ ڏچي ۾ هزارين اٺ، گهوڙا ۽ ڍڳا مري ويا. هوڏانهن لشڪر به اچي ڪروڙ ۾ منهن وڌو، جو ڪيترا ماڻهو اڃا ۽ بک وگهي مري ڪپي چڪا هئا.

انهيءَ عالم ۾ ٽي راتيون، ٽي ڏينهن فوج، بنا ان پاڻيءَ جي، اتي پئڪي رهي هئي. حالت وڃي ايستائين پهتي، جو پرياسي لوڻن هٿن سان اڌ سيرا تو به هڪ ريڻي ۾ ڪونه ٿي مليو. ٿوري وقت کان پوءِ اهو اتو به ملڻ بند ٿي ويو ۽ گهڻي ڏوجھري کان پوءِ پنجين ريڻين سيرا تي جو ملڻ لڳو.

پورا ٽي ڏينهن فوج کي انهيءَ دوزخ جهڙي ماحول ۾ ڪاٺا پيا. چوٿين ڏينهن هزار خواري ۽ خرابي کان پوءِ اتان ڪوچ ڪري ٻي وسنديءَ ۾ پهتي، جتي پاڻي نظر ايندي لڌو لاهي ويئي.

ائين ڪندي خبر پهتي ته قنڌار جو والي سردار ڪهنڊل خان پنهنجو لشڪر سان ڪري اچي ڪوهستان ۾ پهتو آهي ۽ اها نمر، جتان انگريزن جي فوج ڏانهن پاڻي اچي رهيو هو، تنهن کي ٻنڌو ڏئي بند ڪرائي ڇڏيو اٿائين. هاڻ راتا هي جا سانباها پيو ڪري. اهو ٻڌندي انگريزن جي لشڪر ۾ اچي ڦڦڙي پئي، ليڪن لشڪر جي اڳواڻن چئني طرفن کان توبون تيار ڪرائي ڇڏيون، جن جي وچ ۾ فوج پناهي ٿي، جن فوجي قلعو تيار ٿي ويو.

ساري رات فوجين کي جاڳي هٿيار سنڀالي توڻ جي فٽيلن کي باهه ڏئي روشني ڪري هوشياريءَ سان گذارڻو پيو. پر پاڻيءَ جي اٿاڻ جي ڪري فوج کي ڏاڍي هلاڪي ڏسڻي پئي، جيتوڻيڪ هٿ پير هٿن سان ٿورو پاڻي فوج کي هٿ آيو ته ان ۾ به ڏاڍي گندي ڏپ هئي ۽ منجهس ڪينئان چرندا پئي رهيا. جنهن به اهو ڪنو پاڻي ٿي پيتو، سو بيت جي ٻري ۾ ونجي پئي ويو. هتي پورا ٻه ڏينهن فوج کي پاڻي هٿ نه آيو، ان ڪري لشڪر سان گڏ گهوڙا، اٺ ۽ ڍڳا سڪي پاهه ٿي ويا ۽ پاڻيءَ کان سواءِ ڦٽڪندا رهيا.

آخرڪار هڪ واقف ڪار جي ڏس پنڌ تي (انعام جي شرط سان) رات جو هڪ

جمعدار بہ حوالدار ۽ بہ نائب، ويہ سوار ۽ ٿيہ عملي وارا ساڻ ڪري نڪتا، جن وڃي نهر جو ٻنڌو ڀڳو ۽ پاڻي لشڪر ڏانهن وهائون. اهو پاڻي اڌ رات جو آب حيات بڻجي انگريزي فوج تائين آيو، جنهن بي جان ماڻهن ۾ جان وجهي ڇڏي.

لشڪر جي ماڻهن جيئن پاڻي ڏٺو ته ان جي مٿان اچي ڪريا. جن گهڻو پاڻي ڏوگهيو، اهي ساڻا ٿي ڪري پيا. اٺين هزارين فوجي اجل جو بڪ ٿيندا ويا. صبح ٿيڻ سان باقي بچيلين مان هر ڪنهن جي منهن تي سرهائي نظر آئي. سڀ ڪنهن ائين ٿي پانيو، ڇڻ نئين سرماء جي پيٽان ڄاڻو آهي.

انهيءَ ئي ڏينهن نمڪ حوام حاجي ڪاڪڙ، جيڪو ورهين جا ورهيه سردارن سان گڏ رهيو، سڀ ڪجهه وساري لالچ جي آسري ڏوڏندو آيو ۽ انگريزن جو سلام اچي پريائين. چئي: سردار ڪهنڊل خان پنهنجو لشڪر وٺي راتا هي لاء تيار ٿي آيو هو، پر منهنجي اچڻ کان پوءِ نراس ٿي واپس هليو ويو.

صبح جو شاھ شجاع، انگريزي عملدارن ۽ فوجن سان، اتان نڪري ڇهه منزلون هٿي قنڌار تائين وڃي رسيو. شهر کي خالي ڏسي توبون چوڙيون ويون، ۽ سوڀ جا نغارا وڄايا ويا، تنهن سان گڏ ڪيئي فوجي قلعي جي مٿان مقرر ڪيا ويا.

ڏهن ڏينهن کان پوءِ هڪ جاءِ، تخت وانگي سينگاري، ان تي شاھ شجاع کي وهاريو ويو ۽ سڀني فوجين کي تيار ڪري شاھ شجاع کي سلامي لاءِ آندو ويو. هڪدم توبن جا ڌڪا شروع ٿيا ۽ مبارڪبادي ۾ هڪ ٻئي پٺيان نڪاءِ ٻڌڻ ۾ آيا. ضرب خاني مان ڪمپني جا سڪا جاري ٿيڻ لڳا ۽ اوري پري تائين شاھ شجاع ۽ انگريز سرڪار جي فتح جا نغارا وڄڻ لڳا.

قنڌار جي اهڙي نموني واري عجيب فتح، جيئن بيان ڪيو ويو، شاھ شجاع سان گڏ انگريزن کي نصيب ٿي ويئي. ٻئي پاسي اتان جا سردار، حاجي ڪاڪڙ جي غداريءَ جي ڪري مايوس ٿي، بنا ڪنهن مقابلي جي قنڌار ڇڏي هليا ويا (۱).

(۱) حاجي خان ڪاڪڙ اصل ”تاج محمد خان“ هو، جيڪو هتي شاھ شجاع جي حضور ۾ نصيرالاول جي لقب سان نوازيو ويو.

انگريزي فوج ۽ شاھ شجاع تاريخ ۱۲ صفر ۱۲۵۵ھ (۱۸۳۹ع) آچر ڏينهن قنڌار آيا ۽ هڪ ڏينهن کان پوءِ تخت نشيني ٿي. حاجي خان ۽ حاجي دوست محمد خان اسحاق زئي هن جا پيشڪار مقرر ٿيا. ماڻهن کي ٻه لک ڀل بخش ڪئي ويئي، هتان هڪ ڪپتان کي ڪامران جي درٻار ۾ هرات ڏانهن موڪليو ويو، جنهن سان گڏ هرات جي قلعي جي اڏاوت لاءِ رقم به اُماڻي ويئي. (عروج بارڪزئي ۱۷۱ ۽ واقعات ۱۱۶).

موهن لال، شاھ شجاع جي تخت نشيني جي تاريخ ۲۵-اپريل ۱۸۳۹ع لکي آهي. سندس چوڻ موجب ميجر تاد کي هرات اماڻيو ويو هو. (حيات امير، ۲-۲۱۵. ڏسو تعليق نمبر ۴۴)

(۵۷)

قنڌار جي سردارن جي هار ۽ انگريزن جي فوج جي قنڌار ۾ رهائش ۽ بيماري ڪاٽڻ ۽ ٻن مهينن کان پوءِ غزني وڃي قلعو فتح ڪرڻ ۽ امير (سردار) دوست محمد خان جي پٽ غلام حيدر خان کي گرفتار ڪرڻ:

سال ۱۲۵۵ھ (۱۸۳۹ع) ۾ جڏهن قنڌار جا سردار، ڪمندل خان، رحمدل خان ۽ ممردل خان، حاجي خان ڪاڪڙ جي غداري ۽ نمڪ حراميءَ جي ڪري، انگريزي فوج سان مقابلي ڪرڻ بدران (جيڪا ڪاڏي پاڻي نه هئڻ ڪري شڪست جي ويجهو پهچي چڪي هئي) قنڌار جو قلعو ڇڏي، سڄي جنگي سامان سميت، گرش واري قلعي ڏانهن فرار ٿيا هئا، جيڪو قنڌار کان سو ڪوهه جي فاصلي تي هو. تن پويان انگريزن گرفتاري لاءِ، هڪ پلٽڻ پنجاهه ترڪي سوارن ۽ ٻي پلٽڻ هڪ هزار سوارن سان انڊرسن صاحب بهادر جي سنڀال ۾ ۽ ڪجهه فوج توپن ۽ جنگي سامان سميت شاه شجاع جي لشڪر مان، گرش واري قلعي ڏانهن رواني ڪئي. جڏهن اهو سڄو اٽالو قلعي جي نزديڪ رسيو ته سردارن پاڻ ۾ ڪا ٿور نه ڏسي، گرش جو قلعو ڇڏي، ايران ڏانهن منهن ڪيو. هنن جي ويڃڻ کان پوءِ انگريزن پنهنجي لشڪر مان هڪ پلٽڻ ۽ شاه شجاع جي سپاهه مان هڪ هزار سوار انڊرسن کي ساڻ ڪري ڏنا، جنهن قلعي ۾ توبون رکايون ۽ باقي فوج قنڌار واپس آئي.

انگريزي فوج ٻن مهينن تائين قنڌار ۾ رهي. انهيءَ دوران بيماري اچي منهن ڪڍيو. لشڪر ۾ دستن جي وبا ايتري قدر پکڙجي ويئي، جو ڪنهن کي چرڻ جي سگهه به ڪانه هئي. انهيءَ ست ۾ هرڪو هيٺو ٿيندو ويو. هوڏانهن اُن جي اٿاڻ به وڌي ويئي، انهيءَ حد تائين جو ٻه سير ڪڻڪ ۽ ٻه سير چانور رپني جي حساب سان ٽي مليا. ٻيون جنسون به اهڙيءَ طرح مهانگيون هيون، مگر ميوا ڏاڍا سستا هئا، ان ڪري ماڻهن جو گهڻو تلو گذر انهن تي پئي ٿيو.

قنڌار جي انهيءَ سخت، نحس ۽ مصيبت ڀري سفر ۾، انگريزي فوج جيئن تيئن ڏينهن پورا ڪيا، ان مان ڪيترا وهت ۽ ماڻهو وڃي ٻي جهان پهتا. آخرڪار انگريزن نئين سر اُن پاڻيءَ جي بندوبست ڪرڻ لاءِ لکين رپين جي رٿا تيار ڪئي، جنهن مان

سڄو سامان خريد ڪري هر ڪنهن کي سڪيو ستابو ڪيو ويو. گاهه وارن جي ته ڄڻ خدا ٻڏي. سڀني سڪن سان گهر ڀريا، پر ڪمپني بهادر جي پئسي ۾ برڪت ايتري ڪانه هئي، بس هيڏانهن آيو ته هوڏانهن ويو.

انهيءَ انتظام ڪرڻ بعد، شاهه شجاع ۽ انگريزي عملدارن دلجاء ڪري قنڌار مان غزني جي قلعي ڏانهن سنبت ڪري هليا، جيڪو يارهن ڏينهن جي پنڌ تي هو. اهو پنڌ هتي نيٺ هو غزني پهچي ويا. قلعي تي امير دوست محمد خان جو پٽ غلام حيدر خان قابض هو، جنهن انگريزن سان جنگ جوتي ڏني. قلعي مان توپن ۽ بندوقن جا نڪا شروع ٿي ويا. هيڏانهن انگريزن به جوابي ڪارروائي لائي ڏني. قلعي مان ايندڙ گولا آسماني آفت بڻجي، انگريزي فوج تي پئي ڪٽڪيا. انگريزن جي سپاهه به چڱو پاڻ پتوڙيو، پر لاڳيتي پنڌ، ٿڪ ۽ اُڃ بڪ جي ڪري هرڪو ساڻو ٿي چڪو هو، ان ڪري مڙئي سانجهيءَ تائين منهن ڏيندا رهيا، ان کان پوءِ سڀ ڪنهن مورچا وسايا ۽ جنگ جي باهه ڪجهه ڊري ٿي.

ٻئي ڏينهن پڻپهرن جو، سردار محمد افضل خان ڇهه هزار لشڪر سان ڪري جنگ لاءِ جبل مان نروار ٿيو. خبر ملندي ئي جنرل رائٽ (۱) جنرل ساڪو ۽ ٻيا ٻارهن فوجي سربراهه، چالاڪيءَ ۽ هوشيارِي سان هٿيار پهتار سنڀالي، تيار ٿي ٻه پلٽيون ۽ ڇهه توپون ساڻ ڪري، محمد افضل خان جي مقابلي لاءِ ميدان ۾ آيا. هڪ ڀر کان پوءِ جنگ جا ڌوڙيا شروع ٿي ويا، جنهن ۾ ٻنهي پاسن کان ڪيئي ماڻهو ضايع ٿيا.

انگريزن سڄو لشڪر ورائي غزني جي قلعي تي چڙهائي ڪئي، ايتري ۾ قلعي مان توپن جا ٻه گولا اچي مٿن ڪريا، جيڪي لشڪر جي بلڪل وچ ۾ اچي پيا. نتيجي ۾ ٻه ماڻهو ۽ ٻه وھت، هڪ اٺ، هڪ گهوڙو ڪاڳر وانگي هوا ۾ اڏامي ويا. انگريزن اهو گولو کڻي ان جو وزن ڪيو ته پورا ڇهه سیر تور ٿيو. انهيءَ صورتحال سڄي لشڪر ۾ هروڙ ڪورا وجهي ڇڏي ۽ هرڪو هراس ۾ اچي ويو. نيٺ ڪرنل ميرٿ (۲) ميجر ڪالس گورا ڪمپني، بادشاهي فوج، ۽ ڪپتان لارڊ (۳) ليفٽيننٽ ڪرشين (۴) جنرل ڪاٽن (۵) وغيره، محمد افضل خان سان منهن ڏيڻ لاءِ جبل تي چڙهي ويا ۽ نئين سر

(۱) جنرل رابرٽ سيل: جيڪو هن جنگ ۾ شامل هو. حيات امير، ۲-۲۲۷، ساڪو: جنرل ساگون، ڏسو تعليق نمبر ۳۷.

(۲) ڏسو تعليق نمبر ۳۸.

(۳) ڏسو تعليق ۴۱.

(۴) ڏسو تعليق نمبر ۳۹.

(۵) ڏسو تعليق نمبر ۴۰.

جهيڙو جوتيانئون. انهيءَ چڙهائيءَ ۾ انگريزن جي لشڪر جا اڏائي سو جڻا ڪاڳرن جي پُرن جيان واءُ ۾ اڏامندا پٽ تي ڪرندا ويا. شام ٿي ته خدا جي قدرت سان-تيهه جڻا محمد افضل خان جي لشڪر مان گرفتار ڪيا ويا، جن کي انگريزن حفاظت سان وڃي شاهه شجاع وٽ پيش ڪيو. انهيءَ وقت شاهه شجاع انهن کي قتل ڪرائي، انهن جا لاش ڪفن دفن بدران جهنگ ۾ اڇلائي ڇڏيا. سڄو ڏينهن هڪ طرف جنگ جا جتن ته ٻئي پاسي لقمان واري ڏاهپ مورچي بندي ۽ ڪاهين ڪوٽڻ ۾ رُڌل رهي. جڏهن سارو انتظام ٿي ويو تڏهن مٿان حڪم آيو ته فوج جا سڀئي ننڍا وڏا عملدار ۽ سپاهي سوير صبح جو قلعي ۾ پهچي وڃن، جتي دشمن جي سپاهه مان قتل ڪان پوءِ پاڻ سان مٿل سپاهي جي منڍي آئيندڙ کي هڪ هڪ اشرفي انعام ۾ ڏني ويندي.

سج اڀرڻ تي سموري فوج جا سوار توڙي پيادا، ٺهي ٺڪي قلعي ڏانهن ويا، جنهن کي چوڌاري گهيرو ڪيو ويو. قلعي جي اولاهين دروازي کان هڪ هزار وڪن تي ڪاٺ هڻي، ان ۾ بارود پري باهه ڏني ويئي؛ ان سان گڏ لاڳيتيون ٽي هزار توبون ۽ بندوقون چوڙيون ويون. انهيءَ مان وئي جو ڌڪا اٿيا ته ڌوڙ ۽ دونهيون جو طوفان (اوٿر) مچي ويو، جنهن کان اوڀر پري ڪجهه به نظر نٿي آيو.

قلعي جو دروازو توبن جي گولن سان پروڻ ٿي اچي پٽ تي ڪريو.. انهيءَ وقت حسني پلٽڻ ۽ گورن چڙهائي شروع ڪري ڏني ۽ قلعي اندر داخل ٿي ويا.

قلعي ۾ هنن جي پهچڻ کان اڳ هندستان جا ٽي هزار غازي ۽ بهادر مرد موجود هئا. جيئن انگريزي فوج جي چڙهائي ٿي ته انهن مسلمانن حميت ۽ ايماني غيرت سان اهڙو سخت مقابلو ڪيو، جو ٽي پيرا انگريزن جي حسني پلٽڻ کي شڪست کائي قلعي کان ٻاهر ڀڄڻو پيو. نه رڳو ايترو، بلڪ قلعي کان ٻاهر اچي هنن ٻين کي ڏس ٿي ڏنا ته هن قسم جا غيور ۽ بهادر قلعي ۾ لڙي رهيا آهن! اهو حال ڏسي انگريزن هزار قدم پوئتي هڻي، توبن جا وار شروع ڪيا. انهن بهادرن جي سورهياڻي جي ڪري سڄي فوج ٿرٿلي ۾ آيل هئي.

پنهنجي سپاهه کي پئتي پوندڙ ڏسي ڪين (۱) جنرل ۽ ڪمانڊر ان چيف واکو ڪندي چيو: مڙس ٿي ميدان ملهايو، زالن وانگي چوڙين پائڻ جي نه ڪريو! اهو ٻڌي سپاهي اڳتي وڌندا ويا. هوڏانهن غازين جا به هڪ ٻئي پٺيان وار ٿيندا رهيا، جن ۾ انگريزن جا ڪيئي ماڻهو مارجي ويا ته ڪيترا زخمي ٿي پيا. (۲) تنهن کان پوءِ بينگال

(۱) ڏسو تعليق نمبر ۳۴.

(۲) فدا حسين جي لکت موجب (۲۹) هنن هندستاني مجاهدن جي ٽولي ۾ مولوي غلام امام ويٺل ڪويل ۽ مولوي علي نقي شڪارپوري شامل هئا.

جي فوج ۽ بمبئي واري ڪمڪ چئني طرفان قلعي تي ڪڙڏي ڪئي، جنهن کي پڻ غازين پنهنجي اڙ ۾ آندو، تنهن هوندي به غلام حيدر خان جا ڪي پراڻا ملازم نمڪ حرام ٿي ڏوڪڙن جي جوفي تي پنهنجو دين ايمان وڪڻي، ڪمپني جي چرچ تي ڪارو منهن ڪري جنگ مان پاسيرا ٿي نڪري ويا. قلعي ۾ جيڪي غازي سر تريءَ تي رکي وڙهي رهيا هئا، تن جو پاسو هلڪو ٿي پيو ۽ هڪ ٻئي پٺيان شهادت جو جام پيئندا جنت ۾ داخل ٿيندا ويا (۱).

غازين جي شهادت کان پوءِ انگريز هڪدم قلعي ۾ داخل ٿيا ۽ فتح جا نغارا وڃڻ لڳا. قلعي ۾ جيڪو به سامان هو، جهڙوڪ: ٽي هزار ترڪي، عربي ۽ ايراني گهوڙا به هزار ڪاٻلي، بلخي، بغدادِي ۽ بخاري اُن، ايراني، اصفهاني، طهراني، فارسي، عربي خنجر ۽ تراريون، سوين قسم جون ريشمي ڪشميري شالون، ڪشمش، بادام پستق جا هزارين مڻ، ڊيسي گيمه، اٽو، چانور هزارين پيا هٿيار: تنهن کان سواءِ هزارين ڪتاب، جن ۾ منطق، معاني، اصول فروغ، صرف، نحو جا عربي فارسي ڪتاب، جيڪي به هئا، سڀ سرڪاري گدام ۾ داخل ٿي ويا (۲) غلام حيدر خان (۳) انهيءَ شڪست کان پوءِ فرار ٿيڻ عار سمجهي، اڪيلي سر ترار هٿ ۾ ڪري

(۱) چون ٿا ته قلعي جي فتح غلام حيدر خان جي رقيب اميرن جي ڪري ٿي هئي ۽ مولانا نصيرالدين، جيڪو سيد احمد غازي جي شهادت کان پوءِ سنڌ ۾ آيو هو، تنهن ڪيترن مسلمانن کي جهاد جي دعوت ڏئي پاڻ سان کنيو. پوءِ دودي خان مري ۽ بجار ڊومبڪي وٽ ويو، جتي ڪيترا معينا ترسي پيو. هن سڪن ۽ ڪافرن (نگريزن سان جهاد ڪرڻ لاءِ ڏاڍا وس ڪيا، پر ڪامياب نه ٿيو. اهوئي مولانا نصيرالدين هن قلعي جي جنگ ۾ ٻين مومنن ۽ مجاهدن سان گڏ شهيد ٿي ويو.

(۲) غلام حيدر خان اديب، شاعر ۽ دانشمند هو. جيڪو پنهنجي سفرنامي ۾ لکي ٿو (ص ۵۰) ته هن مولانا نصيرالدين قديم تاريخي فارسي ۽ پشتو جي ڪتابن جا ست جلد مون کي ڏنا هئا. غزني ۾ هن جو ڪتب خانو مشهور هو. ڏسو تعليق نمبر ۴۲.

(۳) موهن لال، جيڪو پاڻ اهي واقعا اکين سان ڏسي چڪو هو، لکي ٿو ته: تاريخ ۲۳ جولاءِ ۱۸۴۹ع تي اسان جڏهن غلام حيدر خان جي محل ۾ وياسين ته سندس بيگم، جيڪا سردار محمد عظيم خان جي نياڻي هئي، سا مون کي نظر آئي ۽ مون ان کي سڃاڻي ورتو، کيس اڳ به ۱۸۳۲ع ۾ ڏسي چڪو هيم.

ڪپتان ڪونولي ۽ ميجر مگريگور، غلام حيدر خان لاءِ، محافظ ۽ گماشتا مقرر ٿيا، جن تي اهو ڪم رکيو ويو ته موصوف کي ٻاهر وٺي اچن. هنن غلام حيدر خان کي هٿياربند جڏي سان قلعي جي برج تي ڏٺو ۽ کيس جان جي امان جي پڪ ڏياريائون، غلام حيدر خان گهوڙي تي چڙهي هيٺ لٿو ۽ ميجر مگريگور سان ڪمانڊر ان چيف جي تبوءَ ڏانهن ويو. ان کان پوءِ هو موهن لال سان هڪڙي تبوءَ ۾ رهڻ لڳو. جڏهن کيس شاهه شجاع وٽ نيو ويو ته هن سندس وڏي عزت ڪئي. (حيات امير، ۲-۲۳۰).

قلعي ۾ ڪرسي (تخت) تي ويهي رهيو؛ سندس چوڌاري ڪمپني جا عملدار اچي بيٺا. ايتري ۾ ڪمانڊر ان چيف حڪم ڏنو ته حسني پلٽڻ، جنرل رائٽ، برنس جونيئر، پنجاهه سوار ۽ احمد يار خان ولد وزير وفادار خان ۽ ڪپتان پرت قلعي ۾ وڃي غلام حيدر خان کي ٻاهر ڪڍي اچن.

هنن انگريزي عملدارن ڪمانڊر جي حڪم موجب غلام حيدر خان کي قلعي مان ٻاهر آندو ۽ کيس ڪمانڊر جي تنبوءَ ۾ پهچايائون، جنهن ڏاڍي عزت ۽ مان سان هن کي ڪرسيءَ تي وهاريو. پوءِ وڏي آڌر ڀاءُ سان گهوڙي تي سوار ڪيو ۽ پاڻ ساڻس گڏجي کيس شاهه شجاع جي خيمي ۾ وٺي آيو.

غلام حيدر خان لاپرواهيءَ سان اندر ويو ۽ بنا چوڻ جي ڪرسيءَ تي ويهي، شاهي آداب ته بجا نه آندائين، اٿلندو شاهه شجاع کي گهٽ وڌ ڳالهائڻ لڳو. پوءِ پاڻي گهرائين ته کيس شاهه شجاع واري گگهيءَ مان ڏنو ويو. شاهه شجاع چيس ته پاڻي پيءُ، جواب ۾ انڪار ڪيائين، آخر مرزا قلي بيگ جي گگهيءَ مان کيس پاڻي پياريو ويو، جيڪو نئون مسلمان ٿيل هو. اها مجلس جيتريون گهوڙيون هلي، ڪنهن جي منهن تي مرڪ نه وري. تنهن کان پوءِ غلام حيدر خان کي واپس ڪمانڊر واري تنبوءَ ۾ آندو ويو، جتي هو آرامي ٿيو.

شاهه شجاع گهڻي ڪوشش ڪئي ته غلام حيدر خان جو بازو سندس حوالي ڪيو وڃي، پر انگريزن ائين ڪرڻ نه ڏنو. ان کان علاوه غزني جي قلعي مان جيڪو مال اسباب هٿ آيو، سو به انگريزن ٿڀائي ڇڏيو. جنگ ۾ جيڪي انگريزن جا سپاهي ڪتب آيا، تن جا لاش گڏ ڪري، ڪاهي کوٽي ان ۾ دفنايا ويا. ليڪن جيڪي غازي شهيد ٿيا، تن جا لاش بي گور و ڪفن جنگ جي ميدان ۾ پيا رهيا. مسلمانن ڏاڍيون نيزاريون ڪيون ته اهي لاش اسان کي ڏياريا وڃن ته جيئن پيغمبري دين موجب انهن جي ڪفن دفن جو انتظام ڪرڻ ۾ اچي، پر سرڪار ڪونه مڃيو. خدا جي قدرت سان انهيءَ ئي رات اهي لاش جنگ جي ميدان مان غائب ٿي ويا، خبر ئي ڪانه پئي ته ڪيڏانهن ويا هليا. انهن جو ڪو نشان ته ڪونه مليو، پر سندن رت، جيڪو زمين تي وهليل هو، ان جي به ڪا به ٻه ٻٽاس ڪانه رهي - والله اعلم!

انهيءَ کان وڌيڪ عجب جي ڳالهه اها ته هڪ غازي قلعي جي برج ۾ ويٺل هو، جنهن بندوق جا فائر پئي ڪيا، انهن ڌڪن سان ستر چٽا انگريزي فوج مان مري ويا. لشڪر مان جيڪو به ان غازي ڏانهن ٿي وڌيو، سو واپس ٽٽي آيو. تن ڏينهن کان پوءِ اهو مرد مجاهد به ائين غائب ٿي ويو، جو ڪنهن ڏٺوئي ڪونه!

غزني واري قلعي جي وچاڳ ۾ زمين اندر اهڙا وڏا بهرا ٺهيل هئا، جو انهن ۾ رهندڙن بابت انگريزن جي ڪنهن به فرد کي ڪا ٻاڏور نه پئجي سگهي. نيٺ ڪيترن مهينن گذرڻ کان پوءِ اٺ سؤ جوان عورتون پنهنجن ٻارن سان، پنج سو خراساني مرد ۽ ٽي سو گهوڙا، اتان نڪري ڪنهن پاسي راهي ٿي ويا. لشڪر مان ڪنهن به انهن جو اڳ نه ورتو نه وري کانئن ڪا پڇا ٿي ته ڪير آهيو ۽ ڪيڏانهن پيا وڃو!

پنجن ڏينهن کان پوءِ قلعي جو سمورو سامان انگريزن ٻاهر ڪڍيو ۽ باقاعدي حڪومت جو اعلان ڪرايائون، جنهن موجب غزني ۽ اوسي پاسي وارا علائقا سندن ڌاڪ ۾ آيا (۱).

*

(۱) موهن لال پنهنجي ڪتاب ”حيات امير دوست محمد خان“ ۾ ۽ جنرل ايبٽ پنهنجي روزنامي ۾ پنهنجن مشاهدن ”غزني جي فتح“ کي قلمبند ڪندي تفصيل سان احوال لکيو آهي.
(ڏسو تعليق نمبر ۴۳).

غزني جي قلعي جي فتح کان پوءِ انگريزن جو ڪابل جي تخت گاهه ڏانهن وڌڻ، امير دوست محمد خان جو قاضي قلعي تائين سندن مقابلي لاءِ ڪهي اچڻ ۽ نمڪ حرام خانن جي دغا سان شڪست کائي بلخ ڏانهن نڪري وڃڻ ۽ اتي محمد اڪبر خان (پنهنجي پٽ) سان گڏ گرفتار ٿي، بخارا اچي بادشاهه وٽ پهچڻ:

سال ۱۲۵۵ھ (۱۸۳۹ع) ۾ انگريزن، شاهه شجاع سان گڏ غزني جو قلعو غضب ڪيو. ان کان پوءِ حسني پلٽڻ ۽ ڪرنل اليگزينڊر جو رسالو قيدين جي حفاظت لاءِ قلعي ۾ ڇڏي، سڄي فوج بمبئي، بينگال ۽ شاهه شجاع واري اڳيان ڪري سوڀ جا نغارا وڄائيندا ڪابل (۱) ڏانهن قافلا ۽ ڪونٽل ڪڍائيندا ويا. انهيءَ روانگي ۾ ڇهن منزلن کان پوءِ هنن کي اها کڙڪ پئي ته پويان امير دوست محمد خان پنهنجي پياري پُٽ غلام حيدر خان جي اسيريءَ جي غم اندوهه جي باوجود، تنهن سان گڏ پنهنجي لشڪرين جي نفاق ۽ دغا هوندي ۽ جنگ ۾ رتو ڇاڻ کان پوءِ به، ڪابل مان ڪهي ٻارهن ڪوهن جي فاصلي تي اچي قاضي قلعي ۾ منزل انداز ٿيو آهي، جتي وڏي هٻٻ ۽ حوصلي سان مورچه بندي پيو ڪري. اهو قلعو ڪابل کان پندرهن ميل پرتي قنڌار واري پيچري تي هو.

انگريزن اها خطرناڪ خبر ٻڌي، راتو واهه پنهنجي لشڪر کي چوڪس رهڻ جو حڪم ڏنو. ٻئي پاسي ڇا ٿيو، جو امير دوست محمد خان جي نوڪرن نمڪ حرامي ڪري ڪروڙ ۾ منهن وڌو ۽ هڪ هڪ ٿي ڪانٽس الڳ ٿيندا ويا؛ انهيءَ ضد تي ته هو انگريزن سان وڙهڻ لاءِ ڪنهن به صورت ۾ تيار نه ٿيندا.

اهي سڀ جتن جي شڪل ۾ اتان جدا ٿي، انگريزن جي لشڪر سان اچي مليا. امير دوست محمد خان ويچارو ٿي ميدان ۾ هيڪلو رهجي ويو. سندس پٽ سردار اڪبر خان، جيڪو بهادريءَ ۾ بي نظير هو، پنهنجي والد سڳوري جي حڪم موجب،

(۱) تاريخ ۳۰-جولاءِ ۱۸۳۹ع تي انگريزن جي ڪابل ڏانهن روانگي تي. (حيات امير ۲-۱۰۵).

جنهن کي شهادتي محمد تيمور، بخشي ويد (۱) ۽ خالصه سنگھ جي مقابلي لاءِ خيبرلڪ تي مقرر ڪيو هو، سواتان هلڻ وارو ٿيو ته کيس سنبرندي ئي زهر ڏئي مرڻينگ حالت ۾ آندو ويو.

امير دوست محمد خان، جو پنهنجي دلير ۽ دلبيد پٽ جو اهو حال ڏٺو ته سندس دل هارجي ويئي، پر صبر کان سواءِ ڇا ٿي ڪري سگهيو. اهو سردار اڪبر خان، ايڏو ته جانباز ۽ سورهيه مڙس هو، جو سندس ٿاني ٺٽي سجهيو. هو جيستائين خيبرلڪ ۾ رهيو، تيستائين سندس دشمن کانئس ڪو ڪاٺي پهاڙن ۾ روپوش ٿي رهندا ٿي رهيا، پر قسمت سندس اها هئي جو پنهنجن جي حرامپائي سان زهر گڏايل کاڌو کائي، انهيءَ ارڇن ۾ اچي ويو. انهيءَ ئي اڌ مٽي حالت ۾، امير دوست محمد خان، سردار محمد اڪبر خان کي پنجن هزارن گهوڙن، باربردار ڍڍن (وهتن) ٻنهي فرزندن، ستن پائيجن، تيرهن پائتن، ٻٽيهن پوٽن، ٽي سو هندستاني غازين ۽ چار سو چاڪرن سان، جيڪي سندس گھڻ گھرا ۽ غمخوار هئا، گڏي بلخ ڏانهن اُماڻي ڇڏيو. انهيءَ پنهنجن جي پراڻپ، دغا باز ۽ نمڪ حراميءَ جي نتيجي ۾ سڄو پڙ پالمو ٿي ويو ۽ امير دوست محمد خان جي غير موجودگيءَ جو فائدو وٺي انگريز سنئون سڌو ڪابل اندر ڪاهي پيا. (۲)

شهر جي رونق، بازارين جي بهاري، عاليشان عمارتون، حوض، باغ باغيچا ۽ ٻيا نظارا ڏسي انگريز وائڙا ٿي ويا. ڪابل اصل ۾ دارالجنّت هو، جنهن ۾ شيرواني، مراد خاني ۽ ٻه ٻيا مشهور معروف محلا هئا، جن جا الڳ الڳ سردار ٻڌايا وڃن ٿا. ڪنهن جي مجال نه هئي جو بنا ڪنهن اذن جي انهن ۾ پير پائي سگهي ها.

هڪ ڏينهن اتفاق سان انگريزي فوج (تلنگه) جا پنج جوان گهمندي وڃي اتي نڪتا ته کين قتل ڪري ڍورين ۾ اڇلايو ويو، جنهن جي ڪنهن کي ڪل ڪانه پئي ته ڪيڏانهن ويا هليا. اها خبر جڏهن لارڊ صاحب کي پئي تڏهن حڪم ڪيائين: ڪوبه شخص انهن چئن محلن ڏانهن نه وڃي. جيڪو ويندو، تنهن جو سر سلامت نه هوندو. اهو حڪم، پڙهي (منادي) جي صورت ۾، چئني پاسي ٻڌايو ويو.

فارغ ٿيڻ کان پوءِ انگريزن پهريون ڪم اهو ڪيو جو نمبر ٻي رسالي مان پنجاهه سوار ليفٽيننٽ لارڊ، (۳) ڪپتان ملار، گلاب سنگھ صوبيدار سميت ۽ پندرهن سوار

(۱) سرڪلود ويد، ڏسو تعليق نمبر ۴۵.

(۲) تاريخ ۷-آگسٽ ۱۸۳۹ع مطابق ۱-جمادي الثاني ۱۲۵۵ھ ۾ ڪابل، انگريزن جي هٿ آيو،

(حيات امير، ۲-۲۴۸، واقعات ۱۲۰).

(۳) ڏسو تعليق نمبر ۴۱.

حاجي خان ڪاڪڙ جا برگيڊيئر جنرل سيل، (۱)، ڪرنل اوڊ، ميجر فلسن (۲)، ڪپتان نل ۽ ڪرنيلي (۳)، سان گڏي، امير دوست محمد خان جي پويان اُماڻيائون، جيڪي هندا ماريئا، ڪابل کان هڪ سو ڪوهه (ٻه سو ميل) پرتي بلخ پاسي باميان تائين وڃي رسيو. هتي پهچي هنن ملڪ کي خوب ڏٺو وائون، ساز سرود وڄائيندا ۽ خوشيون ڪندا، امير موصوف جي ڳولا ۾ ڇاپا هڻندا رهيا. اوچتو ڪابل مان کين خبر پهتي ته امير دوست محمد خان اوزبڪ واري علائقي ۾ پيڙو ٿيو آهي، جتي اتان جو والي مرزا مراد بيگ سندس مهمانداري پيو ڪري.

امير دوست محمد خان پريا ٻه مهينا اتي گذاري، تهاڻ پوءِ بلخ اُسميو. اتي بلخ جي والي هن جي ڏاڍي مهمان نوازي ڪئي ۽ کيس وڏو ماڻ ڏنائين. هتي به امير موصوف پورا ٻه مهينا گذاريا. انهيءَ عرصي ۾ بخارا جي بادشاهه پاران امير جي طلب لاءِ ڪي اٺ سوار اچي نڪتا.

امير دوست محمد خان، حڪم موجب، ٻار ٻچا بلخ ۾ ڇڏي، سردار اڪبر خان کي ساڻ ڪري بخارا ويو. دستور موجب بادشاهه جي سلامتي ڏنائين، جنهن مٿس نوازشون ڪندي کيس هڪ خاص قلعي اندر رهايو، جنهن ۾ سڀڪجهه حاضر هو. ڪڏهن قضاني امير اتان هلي بنا ڪنهن جمل پل جي شاهي درٻار ۾ پئي آيو ويو.

هڪ ڀيري هيئن ٿيو جو، بخارا جي بادشاهه پنهنجي مجلس ۾ امير دوست محمد خان سان ڳالهيون ڪندي ڪي سخت سخن وات مان ڪڍيا. امير سوچ ۾ پئجي ويو ۽ جواب ۾ جيئن دير ٿي ته سردار محمد اڪبر خان، جيڪو نهايت بي ڊڀو ۽ دلاور هو، تنهن ست پائي ساڳين لفظن ۾ بادشاهه کي ورندي ڏئي ڪڍي. بس پوءِ ته چڻ بادشاهه سلامت جو بگل ئي ڦري ويو. امير دوست محمد خان پنهنجي پٽ سان گڏ اتان اتي ٻاهر نڪتو ته پويان بادشاهه هڪدم تاءُ ۾ اچي سردار سعيد خان کي ٻن هزارن اوزبڪن سان گڏي حڪم ڏنو ته جلدي وڃي امير دوست محمد خان کي واپس آڻي درٻار ۾ حاضر ڪيو وڃي. سردار سعيد خان، امير جي پٺيان ويو ۽ وات تي ئي وڃي سندس اڳ جهليائين، ان وقت امير سان ست اٺ سوار ساڻ هئا. ٻنهي جي وچ ۾ اچي چڪري لڳي، جنهن ۾ تيمه اوزبڪ سوار قتل ٿيا ۽ امير دوست محمد خان جا اٺ سوار مارجي ويا. ان سان گڏ اهي پئي (امير دوست محمد خان ۽ سندس پٽ سردار

(۱) ڏسو تعليق نمبر ۳۷.

(۲) الف: فلس. ج: قلس (۴)

(۳) موهن لال جي لکت ۾، ڪرنل آئوٽرام، ڪپتان لارنس، ٽروپ، ٽاپلر، ڪرسٽي ۽ هيگ امير دوست محمد خان جي پيچي ڪرڻ لاءِ مقرر ٿيا. (حيات امير ۲-۲۴۶، فدا حسين ۳۹) ڪپتان ويلار، برگيڊيئر جنرل سيل، ڪرنل اوڊ، ميجر فلتن، ڪپتان ڊيٽ، ڪرنيلي ۽ ڊارسي، لکيل آهن.

اڪبر خان) به ڦٽجي بيهوش ٿي پيا، جن کي گرفتار ڪري بادشاهه جي اڳيان آندو ويو. بادشاهه سندن جان بخشي ڪري کين قيد ۾ وجهڻ جو حڪم ڏنو. هنن جي ڦٽڻ جي علاج لاءِ جراح حڪيم مقرر ڪيو ويو، جنهن ٿوري عرصي ۾ ٻنهي کي چيني چڱو پلو ڪري ڇڏيو.

امير دوست محمد خان جي قيدي ٿي رهڻ دوران، انگريزي عملدار ڪابل جي آسپاس پنهنجي مڙجن ۾ مڱن هئا، جتان ڪنهن ڏينهن بربر (۱)، واري بند ڏانهن وڃي، سير تفريح (وندر ورونهن) ڪري، وري ڪابل ۾ اچي سرڪاري ڪم ڪار سان ٿي لڳا. کين آندي جي ڪا ڄاڻ ڪانه هئي ته انت ڇا ٿيڻو آهي!

*

(۱) بند بربر، هزاره قوم، جيڪا وچ افغانستان جي رهاڪو هئي. اتان جو بند مشهور آهي، جيڪو ڪابل جي اولهه ۾ باميان لڳ اچي ٿو. ان مان ارڙهن نمرون بلخ جون پاڻي وٺنديون آهن. (بند بربر- فدا حسين، ۴۳- بند بربر).

(۵۹)

انگريزي فوجن جي ڪابل کان واپسي ۽ قلات جي والي
مير محراب خان پروهي سان جنگ، جنهن ۾ مير موصوف
جو شهيد ٿي وڃڻ:

ساڳي سن ۱۲۵۵ھ (۱۸۳۹ع) ڌاري انگريزن ڪابل شهر جي ٻاهران چانوٺي
ٺهرائي، جاين جڳهن جي مرمت ڪرائي، ۽ پوريءَ طرح رهائش اختيار ڪئي. انهن مان
اليگزينڊر برنس نواب امين الملڪ جي سراءِ ۾ رهڻ لڳو ۽ خوب عيش ڪندو رهيو.
هڪ مهيني کان پوءِ وڏن صاحبن وٽان اعلان ٿيو ته بمبئي جي فوج، جنهن رستي کان
آئي، تنهن رستي رواني ٿي وڃي. انهن کي جيئن ته قلات تي قبضي ڪرڻ جو ارادو
هو، ان ڪري پهريان بينگال واري فوج مان هڪ گورا رجمينٽ ٻي ترڪ سوارن جي ڪيپ
۽ توبخانا قيدين سان گڏي هندستان اُماڻي ڇڏيائون. ٻي رسالي مان هڪ پلٽڻ غزني
طرف موڪلي، ويهن ڏينهن اندر غلام حيدر خان کي آڻڻ جو حڪم ڏنو ويو، جنهن کي
ٻه ڏينهن ڪابل ۾ ترسائي وري حاجي خان ڪاڪڙ جي همراهيءَ ۾ جنرل ساڪول (۱)
سان گڏ پشاور رواني ڪرڻ جو آرڊر ٿيو.

غلام حيدر خان کي پشاور مان اٽڪ کان ٻيڙين رستي سکر، بکر تپائي بمبئي
موڪليو ويو ۽ حاجي ڪاڪڙ هندستان ويو هليو. هوڏانهن بمبئي واري فوج ڪابل
مان نڪري بولان جي لڪ تائين اچي ويئي. جنرل صاحب، گورن جون چار پلٽيون ۽
توبخانا ساڻ ڪري، قلات ڏانهن راهي ٿيو.

هيءُ اتي پهتو ته قلات جي والي مير محراب خان سندس ڏاڍي خوشامد برآمد
ڪئي. کيس اها خبر ڪانه هئي ته اڳتي ڇا ٿيندو! انگريز بهادر هن ڏانهن دوستيءَ جو
هٿ وڌائيندي نياپو موڪليو ته مهرباني ڪري اسان وٽ اڃ ته توکي پنهنجي پلٽڻ
گهمائي ڏيکارجي، ليڪن مير محراب خان لنوائڻ جي ڪئي. اوڙڪ (آخرڪار) وڏين
منشن سان مير موصوف کي پاڻ وٽ گهرائي ورتائين، نيٺ ته انگريز هو. مير محراب
خان آيو ته ٿوري دير ساڻس ڪچهري ڪري کيس پلٽڻ جا ڪرتب ڏيکاريا ويا. اڃانڪ

(۱) ڏسو تعليق نمبر ۳۶.

بندوقن ۽ توپن جا منهن مير صاحب ڏانهن ٿي ويا، جنهن کان هن گهمرائجي پنهنجي ساٿين سميت تراريون ميان مان ڪڍي پلٽڻ تي اُٿل ڪئي ۽ ڪيترن کي ماري واپس قلعي جي ميرن ڏانهن نڪري آيو، پر ان کان اڳ به پلٽيون قلعي تائين پهچي چڪيون هيون، جن سندس دڳ جمليو. ان تان پهر وڙه شروع ٿي، جنهن ۾ مير محراب خان ايماني غيرت ۽ مسلماني حميت جا چڱا جوهر ڏيکاريا. آخر شهيد ٿي ويو (۱). اهو جمعي سدوري جو ڏينهن ۽ رمضان جو پلارو مهينو هو.

مير محراب خان کي انگريزن جي انهيءَ مڪاريءَ جي خبر ڪانه هئي. هن انگريزن سان جيڪي پلايون ڪيون، جن جي مهابي هو سندس ملڪ مان لنگهي خراسان ڏانهن وڌيا هئا، تن کي ڏسندي هن کي اهو يقين هو ته ساڻس اهڙي ڪابه هلت نه ٿيندي، تنهن هوندي به ملا رحيمداد ۽ محمد حسن هن کي روڪيو هو ته به مٿس ڪو اثر نه ٿيو ته انگريز ائين هوڙهيائي ڪري بنا ڪنهن سبب جي مٿس ڪابه هلاڪ ڪندا.

حقيقت اها هئي ته پوٽ سٺ جنرل جيئن قلات ڏانهن پئي آيو ته ان وقت مير محراب خان کي کڙڪ پئجي وئي هئي ته ڪانه ڪا ڳالهه ٿيڻي آهي. انهيءَ خيال کان پنهنجي پيءُ محمد اعظم خان کي بلوچن ۽ بروهين جي علائقن ڏانهن اماڻيو هئائين، پر هنن پنهنجي نفاق جي ڪري هن جي هڪ به نه ٻڌي، چو ته اڳواٽ ئي هرڪو هڪپئي سان ناناهه هو. ليڪن سراوان ۽ جهالاوان وارا ڪيئن به ڪري دل ٻڌي ٻارهن هزار لشڪر گڏ ڪري محمد اعظم خان جا ساٿاري ٿي، قلات ڏانهن وڌڻ لڳا، پر انهن جي پڇڻ کان اڳ مير محراب خان شهيد ٿي چڪو هو (۲).

هن جي شهادت کان پوءِ انگريزن لاءِ عيد ٿي ويئي. ساري شهر کي اتلائي

(۱) چيو وڃي ٿو ته انگريزن ٻن ٽن هزارن فوجين ۽ توپن وسيلي قلات تي حملو ڪري مير محراب خان کي شهيد ڪيو ۽ سندس ساٿين محمد حسن ۽ ملا رحيمداد کي جيئرو گرفتار ڪيائون. ان کان پوءِ ڏهن ڏينهن تائين قلات کي لٽيو ڦريو ويو، جنهن ۾ ٻارهن لک روڪ ۽ جواهر لٽجي ويا. موهن لال کي لکي ٿو ته ”۱۷-سيپٽمبر ۱۸۳۹ع کان پوءِ شاھ شجاع ڪابل مان شاهي حڪم جاري ڪيو. جنرل ويلشائر بمبئي واري فوج سان بولان وارو لڪ لنگهي هندستان آيو، جنهن وات هلندي قلات تي چڙهائي ڪري مير محراب خان کي شهيد ڪيو.“ (حيات امير ۲-۱۰۹)

ويلشائر ۱۳-نومبر ۱۸۳۹ع تي قلات قبضي ۾ ڪيو. بيلوگرافي هندي ۴۵۴، وڌيڪ تفصيل لاءِ ڏسو تعليق نمبر ۴۶-۴۷.

(۲) انهن علائقن مان جهالاوان قلات جي ڏکڻ ۾ قلات ۽ لس ٻيلي جي وچ تي آهي. سراوان قلات جي اتر ۾ مستورنگ جي ڏکڻ ڏانهن اچي ٿو، جيڪو سمنڊ کان ۱۰۷۵۰ فوٽن جي مٿاهين تي آهي. (تاريخ بلوچستان، ۳۰۸)

پٽلائي خوب لٽيانون ڦريائون. لکن رين جي روڪڙ ۽ قيمتي جواهرن کان علاوه ريشم ۽ اطلسن سان گڏ هٿيار، جوهردار تراريون، رومي بندوقون، ولايتي گهوڙا وغيره هٿ ڪري خوش ٿيا. ان کان سواءِ ماڻهن جي جيڪا تباهي ٿي، سا حد کان ٻاهر هئي. انن ڏينهن گذرڻ کان پوءِ، انگريزن اعلان ڪرايو ته شهر ۾ هاڻ مڪمل امن امان رهندو، سو ڪنهن کي به هراس ۾ نه رهڻ کپي. سارو ملڪ، جيڪو محراب خان جي هٿ هيٺ هو، انگريزن جي حڪم هيٺ اچي ويو.

جنرل ۽ شاهنواز خان بروهي (مير محراب خان جوسوٽ) ۽ لبدین صاحب (۱) قلات تي حاڪم مقرر ڪيا ويا. ملا رحيمداد ۽ محمد حسن کي گرفتار ڪري کين شڪارپور آندو ويو، جيڪي بکر جي قلعي ۾ باندئي ٿيا. پڇاڙيءَ ۾ صاحب پاڻ بمبئي روانو ٿيو.

سنڌ جو ايجنٽ راس بيل قلات کان ڪوئيٽ تائين سرڪاري چانوئين قائم ڪرڻ لاءِ مقرر ٿيو. مير محراب خان جو پٽ، مير نصير خان بالاجتيءَ ۾ پريءَ جي شهادت کان پوءِ، پنهنجي ماءُ بيبي گنجابه ۽ ٻي اهل سميت، تنهن سان گڏ نائب گل محمد خان ۽ ڪيترا ٻيا سندن سرڪردا، ڪوهستان ۾ پڻڪندا رهيا. انهيءَ حال ۾ به انهن انگريزي فوج کي تنگ ۽ تاراج ڪرڻ ۾ رتي ڪانه ٿي رهائي.

*

(۱) لبدین، شاهنواز سان گڏ قلات ۾ هو، جنهن کي نصير خان ۽ محمد خان شاهواڻي شڪست ڏني، گرفتار ڪيو هو، پوءِ وري جڏهن قلات انگريزن جي هٿ ۾ آيو ته لبدین، قاسو نالي هڪ شخص جي حوالي ٿيو، جنهن کيس قتل ڪيو ۽ پاڻ فرار ٿي ويو. پر نصير خان جڏهن ڪوئيٽ ۾ جنرل آؤٽرام سان معاهدو ڪيو ته قاسو کي سندس حوالي ڪيائين. هنن وري لبدین جي بدلي ۾ ان کي قاسي ڏني. (تاريخ بلوچستان، ۲۳۳).

(٦٠)

ڪوهستان جي بلوچن ۽ بروهين جي ڦرلٽ بابت، جيڪا هنن خراسان/افغانستان ڏانهن وڃڻ وقت انگريزن جي فوج سان ڪئي، سکر ۽ شڪارپور ۾ انگريزن جي چانوئين جون اڏاوتون، سنڌ جي خبرچار وٺڻ ۽ بلوچي زبان سکڻ، تنهن سان گڏ پشتو ۽ سنڌي زبانن جي سکيا وٺڻ، ايمل (١) صاحب جي بلوچن هٿان ڪوهستان ۾ شڪست کائڻ وغيره:

انگريز جڏهن خراسان ڏانهن روانا ٿيا هئا ته دڳ تي پروچن ترڪ علي جڪراڻي، بگٽين، ڊومبڪين، بيبڪ ۽ بروهين هنن کان گدام جي سامان، اٺن وغيره جي ڦرلٽ ۾ کين گهٽايو هو. انگريز اهو سڄو نقصان ڏسندي ڪاوڙيا ته گهڻيئي، پر ڪيچي نٿي سگهيا ۽ اندر ئي اندر رت پئي پيئون.

وليم ايسٽوڪ (١) جڏهن شڪارپور آيو ته هن انهن جي ڪوٺس کان بچڻ لاءِ شير محمد بڙدي کي فتح محمد خان غوري ذريعي گهراڻي، ڪجهه چاندو پاڻي ڪرائي، عهد انجام تي آره زورائي تان هٿ ڪڍائي ڇڏيو. اهو فتح محمد خان غوري خيرپور جي والي مير رستم خان جو خاص مشير هو، جنهن جي اثر رسوخ سان بلا تري ويني. ان کان سواءِ شڪارپور جي شاهوڪار سيٺ جينا سنگهه به بجار خان ڊومبڪي کي وچ ۾ آڻي ٺاهر ڪرائي. انهيءَ دوران ٻين به ڪيترن چڱن مڙسن مدد ڪئي. انهيءَ بندوبست هلندي راس بيل سنڌ جو ايجنٽ مقرر ٿيو. هيءُ جيئن شڪارپور پهتو ته وليم ايسٽوڪ ولايت هليو ويو. شڪارپور ۾ ٿامس پوسٽن کي ڪليڪٽر ڪري رکيو ويو ۽ ايسٽوڪ جونيئر خزانچي جو عهدو سنڀاليو.

هيءُ ڏاها ۽ وڏي ڳڻ وارا هئا. سنڌ ۾ جيڪي ڪجهه هو، ان جي پوري چنڊچاڻ ڪيائون. عربي، فارسي، پشتو، بلوچي ۽ فارسي زبانون سکي پڙهيا. نه رڳو ايترو، پر سنڌي ۽ ٻين ٻولين ۾ ڪتاب پڻ لکيائون ۽ هميشه پنهنجي ڪم ۾ مصروف رهندا آيا.

(١) ڏسو تهليق نمبر ١.

هنن پنهنجي انتظام هيٺ ڪڏهن آباد ۽ غير آباد زمين جي ماپ پئي ڪرائي ته ڪڏهن خانہ شماريءَ ۽ آدم شماريءَ جا انگ اکر پئي گڏ ڪيائون. انهيءَ ڪم هلندي ڪيترا نقشا تيار ٿي ويا ۽ گدام خريد ٿيندا رهيا. ڪمپني پاران هر هنڌ ڏوڪڙن جو مينهن وسايو ٿي ويو.

سکر لڳ ڇهري (هاڻوڪي نئين سکر) ۾ درياھ جي ڪنڌيءَ تي ڪيئي رونقدار بنگلا تيار ٿي ويا ۽ صدر بازار ٺهي راس ٿي. اهڙيءَ ريت شڪارپور ۾ پڻ صدر بازار ٺهي ويئي ۽ سرڪاري بنگلا اڏجي ويا (۱) جنهن ڪري ننڍو وڏو روزگار سان لڳي پيو. ماڻهن پئسي جي ايڏي پرمار ڪڏهن نه ڏني هئي. هاڻ جو ڪمپني جا ڏوڪڙ ڏٺائون ته چريا ٿي پيا ۽ روزگار جي ڳولا ڪندا ٿي رهيا. انگريزن هر ڪنهن کي پورهنئي سان پئي لڳايو. ائين هڪڙا پئي آيا ته ٻيا ويندا ٿي رهيا.

انهيءَ زماني ۾ ڪن سياڻن جي زباني ٻڌڻ ۾ آيو ته انگريز بهادر جتي پير پاتو، ان کي اڪيلو نه سمجهيو وڃي، ڇو ته ان سان هزارين ياجوج ساڻ هوندا آهن ۽ جيڪڏهن هڪ سوانگريز اچي هيڪاندا ٿين ته اتي هڪ سو هزار (لک) شيطان گڏ ٿيل سمجهيا وڃن.

آدم ويچارو ته هڪ شيطان جي ڪري ايڏي آئيءَ ۾ اچي ويو، جو کيس بهشت مان نڪرڻو پيو! هاڻ خيال ڪريو ته جتي هزارين شيطان اچي پيڙا ٿين، ان سرزمين جي ماڻهن جو ڪهڙو حشر ٿيندو! خاص ڪري سنڌ جي ماڻهن جو، جيڪي پاڻ ۾ ئي هڪ ٻئي کان بيگانا ٿي گذارين ٿا.

”انهيءَ آرين پارين اجهو ٿو سنڌ جو ملڪ پينگ ٿئي، جو سنڌين کي فرنگين جي فتني جي ڪابه ڪل ڪانهي.“

هوڏانهن ڪپتان ايميل کي بالادشت (مٿاهين پٽ) جو نگهبان مقرر ڪيو ويو، جنهن سپاه جي سڄي انتظام بابت حڪم جاري ڪيو. ان موجب هڪ سوار کي ويهن کان پنڌرهن رپين تائين ۽ جمعدار کي پنجاهه رپيا پگهار جا مقرر ڪري ڏنا ويا. انهن ڏينهن ۾ الف خان (۲) ترين پنجاهن سوارن سميت اچي انگريزن جي نوڪري ۾ (۱) هتي شڪارپور جي صدر بازار ۽ سرڪاري بنگلن جو ذڪر ته آهي، پر ڇانوڻي بابت ڪو بيان ڪونهي. اها ڇانوڻي ۱۸۴۳ع ڌاري شڪارپور ۾ قائم ٿي هئي، جيڪا اڳتي هلي جنگ آزادي ۱۸۵۷ع کان پوءِ ختم ڪئي ويئي.

شڪارپور جي صوبائي ۽ ضلعي حيثيت، محترم نقش ناياب منگي ”شڪارپور صدين کان“ ص ۷۰-۷۲، سنڌ گزيٽيئر جي حوالي سان- مترجم

(۲) ترين افغاني قبيلو جيڪو پشين طرف رهندڙ هو - حبيبي

داخل ٿيو، جنهن کي چڱين خدمتن جي عيوض خان بهادر جو لقب عطا ڪيو ويو. ايميل صاحب سڄي سپاه سان شڪارپور مان شاه پور ڏانهن روانو ٿيو. اتي اڳ پر ٿي ڪوهستاني بلوچن انگريزي فوج جي ڦرمار ۾ ڏينهن رات هڪ ڪري ڇڏيو هو، پر هيءُ جيئن اتي پهتو ته هڪدم انهن جي ڪڍ رڻ ٻاري ڏنائين. ننڍو وڏو، جيڪو ٿي اڳيان آيس تنهن کي پورو ڪري ٿي ڇڏيائين. تنهن هوندي به ساڳيو پت پاتڙي ۾ هو. (بلوچن جي ڦرمار ۾ ڪابه ڪمي ڪانه آئي.)

هڪ ڏينهن ڪوهستاني بلوچن مان ٿي سويادن ۽ سوارن جو ڪتڪ ڇٽ (ناڙي) ۾ پهچي، پاڻيءَ جي نئن پويان لڪي ويٺو، انهن مان ڪي سوار چالاڪي ڪري شاه پور وڃي رسياءَ، اتي انگريز فوج کي پاڻ ڏيکاري پوئتي وريا ته جيئن انگريزي فوج سندن فريب ۾ ڦاسي پوي.

ايميل صاحب (جيڪو چند سوارن سان گشت ۾ هو) انهن فريبي بلوچن جي پويان پيو. جڏهن نئن جي پويان پهتو ته کيس ڪا خبر ڪانه پئي ته هتي ڪو چند پکڙيل آهي، سو بلوچن جي وڪڙ ۾ اچي ويو، جن سندس سوارن تي بندوقن جي پيڙ لائي ڏني، جنهن ۾ ڪيئي (سرڪاري سوار) مري پيا.

هن (ايميل) سان اعتبار خان ڪهيري به گڏ هو، جنهن سان ڪي سوار هئا، جڏهن اهو حال ڏٺائين ته دل گير ٿي، گهوڙي وانگي گهم ڪرڻ لڳو ۽ پويان پير ڪيائين. ايميل صاحب کيس ورائڻ جي لاءِ وس ڪيا، پر هو اهڙو ويو، جو وري نه وريو!

انهيءَ ميدان ۾ ايميل صاحب اڪيلو پير ڪوڙي بيٺو ۽ ترار مياڻ مان ڪڍي بهادرن جان حملو شروع ڪري ڏنائين، ايتري ۾ اعتبار خان ڪهيري به شرم جو ڀرم رکندي واپس آيو، جنهن ايندي شرط ايميل صاحب جي گهوڙي کي زوردار چابڪ وهائي ڪڍيو. گهوڙو توڻ ۾ وٺي جو پڳو ته ميدان مان ئي نڪري ويو ۽ ايميل صاحب جي جان بچي وئي.

اها خبر سنئين سڌي شڪست جي صورت ۾ چؤطرف عام ٿي ويئي. نيٺ ڪيترن مهينن کان پوءِ ايميل صاحب بهادر پنهنجي شرم پرچائڻ لاءِ بدلي (وير) وٺڻ جي سانگي سکر وڃي سرڪاري ڪونسل ۾ حاضر ٿيو، جتي هن جي محڪمي جو ڪوبه قصور ثابت نه ٿيو. اتان ڇٽو ته سيگهه ۾ بسترا گول ڪري ولایت ويو هليو.

هيءُ ڏاڍو بهادر ۽ سخي مرد هو. شروعات ۾ انگريزن جي فوج جي ملازمت دوران ڪابه ڪوتاهي ڪانه ڪئي هئائين، پر ويچاري کي اعتبار خان جي اعتبار ماري وڌو!

انگريزن جو ڇٽ ۽ قلجي وڃڻ، جتي بجار خان ڊومبڪي، ترڪ علي جڪراڻي ۽ ٻين جڪراڻين کي گرفتار ڪرڻ: تڪڙو قلم، وٺ پڪڙ جي ميدان ۾ تڪڙ مان بيان ٿو ڪري ته: (۱)

سال ۱۲۵۶ھ (۱۸۴۰ع) ۾ ڪپتان ايميل صاحب شاهپور مان ڇٽ (۲) ڏانهن ڪمي ويو. بجار خان ڊومبڪي سندس ڀڄڻ کان اڳ فرار ٿي، ڪوهستان جي ديري (۳) ۾ ويهي رهيو، باقي مير حسن خان نوٽياڻي، بلوچ خان ڊومبڪي، ايميل صاحب جي سلامي لاءِ هليا آيا، جن تي نواز شون ڪيون ويون. ٻه سؤ رپيا ڊومبڪين جي سرڪري بلوچ خان کي ۽ هڪ سؤ رپيا نوٽياڻي بلوچن جي سربراھ مير حسن کي خلعت جي عيوض ڏياريا ويا. ائين انهن کي خوش ڪرڻ جي اٽڪل ڪرڻ ۾ آئي ۽ بلوچ خان ته اهڙو خوش ٿيو جو سرڪار نامدار جي فرمانبرداري ۾ قول اقرار ڪري اجازت وٺي لمڙيءَ (پنهنجي ماڳ) ويندو رهيو، مير حسن خان نوٽياڻي صاحب بهادر جي حڪم مطابق پيغام کڻي بيبڪ بگٽي ڏانهن ويو ته جيئن کيس هدايت ڪري صاحب بهادر جي سلامي لاءِ آندو وڃي.

هيءُ اتي ڳالهيون هلائي بيبڪ جي پٽ احمد خان کي سلامي لاءِ وٺي آيو، جنهن کي تمام گهڻي عزت آبرو ڏني ويئي. پڇاڙيءَ ۾ ٺاهه طور بيبڪ ديري ۾ چانوٺي تعمير ڪرائڻ تي هائوڪار ڪري واپس موٽيو.

انهن ئي ڏينهن ۾ ميجر بليمان پنهنجي پلٽن ۽ توپن سان بيبڪ ديري ۾ اچي

(۱) ڪٿي ته اصل عبارت جي جملڪ به اچڻ گهرجي. مترجم

(۲) ڇٽ، جيڪب آباد جي اتر ۾ ۴۸ ميلن تي آهي، جتان اير سنڌ جو مشهور ديني عالم مولانا محمد

يعقوب ڀڄيو هو، متوفي ۱۲۷۳ھ (۱۸۵۶ع) همايون ضلع شڪارپور ۾ اچي آباد ٿيو هو. ديوان

مفتون، ص ۲-۴ مرتب نياز همايوني ۽ سنڌي ادبي بورڊ ۱۹۷۳ع.

(۳) هي هنڌ ضلعي ديري غازي خان ۾ آهي. (تاريخ بلوچستان، ص ۱۰۰).

لٿو، جتي بيبڪ سندس سلاميءَ لاءِ آيو ۽ فرمانبرداريءَ جو عهد ڪيائين (۱).
 ڪپتان ريت صاحب ديري بگٽي کان کان (۲) واري قلعي ڏانهن ويو جتي دودو خان مري پنج سو سوارن سان اچي سندس سلامي ٿيو. ٻنهي جي وچ ۾ قلعي اندر چانوٺي قائم ڪرڻ جون ڳالهيون ٿيون. ليڪن دودي خان کي اها ڳالهه نه وئي، تنهن ڪري ٺٻ جواب ڏنائين ته ائين ڪونه ٿيندو، پوءِ ڪاوڙجي جبلن ۾ هليو ويو، جتان هميرڙو لائي ڏنائين.

ڪپتان ريت صاحب قلعي ۾ ڪپتان براؤن کي ڇڏي پاڻ وري بيبڪ ديري ۾ آيو. جڏهن بيبڪ کي پتو پيو ته دودي خان مري صاحب بهادر سان سنئون منهن ڪونه ڏنو ته اهو به پنهنجو سڄو سامان ٻڏي ڪروڙ ۾ اڌ رات جو قلعو ٽپي وڃڻ وارو ٿيو ته چوڪيدارن کي ٻاهور پئجي ويئي، جن کيس گرفتار ڪري ورتو. هن جي گرفتاري کان پوءِ قلعي کي لُٽي ڦري سمورو مال اسباب نيلا ڪري سرڪار جو گهر ڀريو ويو.

ٻئي پاسي ٿامس پوسٽن لهڙيءَ پهچي سيد امير شاهه کي بجار خان دومبڪيءَ جي آڻڻ لاءِ زور ڀريو، پر هو ڪونه آيو. ايميل صاحب اها صلاح ڏني ته هن وقت مصلحت جي خيال کان بلوچن کي گرفتار ڪرڻ ٺيڪ نه ٿيندو، بهتر ائين آهي ته انهن کي ريهي ريهي ملازمت ۾ سلهاڙيو وڃي. انهيءَ اٽڪل سان سمورا بلوچ سرڪار جي هٿ وس ٿي ويندا.

ان کان پوءِ ڪپتان ايميل، سيد عنايت شاهه کي دودي خان مري ڏانهن موڪليو ته کيس پنهنجي ڌمي تي سرڪار وٽ وٺي اچي. دودي خان جي اچڻ ڪري بلوچن جي بگڙي پوڻ جو خدشو هو، ان ڪري سنڌ جي ايجنٽ راس بيل چا ڪيو جو بلوچن جي گرفتاري جو حڪم ڏيئي ڇڏيائين.

ايميل صاحب حڪم موجب بلوچن مان بجار خان دومبڪي، دريا خان جڪراڻي، جاني جڪراڻي ۽ ٻين جڪراڻين کي قيدين واري قانون موجب ٿامس پوسٽن ڏانهن روانو ڪيو، مگر ترڪ علي جڪراڻي، جيڪو جڪراڻين جو سرڪردو هو، ان کي پاڻ وٽ رهائي ڇڏيائين. ٿامس پوسٽن بلوچن کي قيد ۾ قابو ڪري صبح جو لهڙيءَ کان شاهه

(۱) بيبڪ بگٽي بلوچ هو، ۱۸۴۰ع ۾ ميجر بليمورٽ سو سوارن سان مٿس چڙهائي ڪئي، جنهن ۾ ۷۹ بلوچ مارجي ويا ۽ ليفٽيننٽ ڪلارڪ ڦٽجي پيو. پڇاڙيءَ ۾ بيبڪ گرفتار ٿيو، جنهن کي خيل

اچي ويو ۽ ٻن سالن کان پوءِ آزاد ٿيو. (تاريخ بلوچستان، ۱۰۱).

(۲) کان: جيڪب آباد کان ۷۵ ميل اتر اوڀر ۾ آهي.

پور آيو ۽ ڪپتان ايميل سان صلاح مصلحت ڪيائين، جنهن موجب سڀني بلوچن کي ڪپتان دن جي حوالي ڪيو ويو. هوڏانهن دوست علي مري، دودي خان مري جو پائيتو محيڪو سيد عنايت شاھ سان صاحب جي سلام تي آيو پئي، سوريستي ۾ بلوچن جي قيد ٿيڻ جي خبر ٻڌي برُ ٿي بيٺو ۽ پنهنجي ماڳ ڏانهن موٽ ڪاڌائين. سيد عنايت شاھ واپس اچي انگريزن کي انهيءَ صورتحال کان آگاه ڪيو.

ڪپتان دن، بلوچ قيدين کي پاڻ سان وٺي خبرداري سان اچي شڪارپور جا وڻ ڀيٽيا. ٿورن ڏينهن کان پوءِ ڪپتان پوستن به اتي اچي سمڙيو. سڀني بلوچن جا گهوڙا، گهوڙيون، هٿيار پنوهاڙ ۽ سامان سرڙو نيلاڙ ڪري سرڪار جي ملڪيت ۾ ڏنائون. بجار خان ڊومبڪي ۽ ٻين کي بکر جي قلعي ۾ قيد ڪري رکيو ويو. جاني جڪراڻي، جيڪو بندري قد وارو ۽ وڏو شرارتي هو، ان کي شڪارپور ۾ جيل اندر رهايائون، پر هو اهڙو نثر هو جو پهريان قيدين سان گڏ ڪم تي نٿي ويو، پر جي ويو به ٿي ته ڪم کان نهڪر ٿي واريائين.

هن کي چوڪي جي نگهبانن گهڻو ئي ماريو ڪٽيو ٿي، پر مٿس ڪو اثر نه پئي ٿيو؛ هٿن انهن کي اُگهاڙيون گاريون ڏيندو ٿي رهيو. کيس هٿن پيرن ۾ ڏنڊا پيڙيون هڻي ڪنڌ تي آڪيڙا چاڙهيا ويا ته به سيهڙ تنگن ٿي ٿي، چوٿين نهي ٿي ڪانه! سرڪاري ماڻهن کي ڊٻائيندي ٿي چيائين: ”اوهاڻ منهنجو سارو بدن ته زنجيرن ۾ جڪڙيو آهي، پراڃا منهنجو... نه ٻڌو اٿو، ان کي به (اشارو ڏيندي) اچي هي وٺو) زنجيرن ۾ جڪڙيو ته خبر پوي.“

انگريزن نيٺ اها تدبير ڪئي ته ترڪ علي جڪراڻيءَ کي ويهن سوارن ۽ محمد خان ڊومبڪي سميت سرڪاري ملازمت ڏئي ڪپتان ايميل جي خدمت ۾ رکيائون. جيئن ان جي اڳ پوءِ ڪندا رهن. انهيءَ نموني هوريان ڏاڍيان جڪراڻي، سرڪار جي مهربانيءَ سان راضي پاضي رهڻ لڳا.

*

(۶۲)

انگريزن جو ڪاٺ جي قلعي ڏانهن وڃڻ ۽ اتي چانوڻي قائم ڪرڻ، مري بلوچن هٿان انگريز عملدارن جو قتل ٿيڻ ۽ ڪانٽن شڪست ڪاٺڻ:

سال ۱۲۵۶ھ (۱۸۴۰ع) ڪپتان ڪلارڪ (۱) گدامر جو سامان ڪٺائي ڪاٺ جي قلعي ڏانهن ويو، جتي سامان ڪپتان براؤن جي حوالي ڪري واپس وريو. هيءُ جڏهن سارتاب وٽ (جبل جي پاسي ۾) آيو ته مري بلوچن امالڪ مٿس حملو ڪري ڏنو. ڪپتان ڪلارڪ سان چاليهارو سوار ۽ سٺ-ستر پيادا گڏ هئا، جن مان سوار نابري واري پوئتي هٽيا. ڪپتان پيادن سان گڏجي جنگ ڪندو رهيو، پر نيٺ قتل ٿي ويو. بلوچن ست اٺ سو اٺ هٿ ڪيا ۽ ستر کن پيادا، جيڪي براؤن سان گڏ هئا، اهي به بلوچن جي هٿان مارجي ويا.

بلوچ حملي کان پوءِ ڏينهن وانگي چڙوچڙ ٿي اوري پري ڦرن لڳا. جتي به هنن کي انگريزن جي لشڪر مان ڪوهستان ۾ ڪو نظر ٿي آيو، تنهن کي ڪهي پورو پئي ڪيائون، ان ۾ ڪنهن به قسم جو ڪو لحاظ نٿي رکيو ويو.

انهيءَ عرصي ۾ سنڌ جو ايجنٽ راس بيل هوا خوريءَ جي سانگي شملي ڏانهن هليو ويو، جنهن جي جاءِ تي ڪپتان انڊرسن جان اچي چارج ورتي، جنهن جي رهائش سکر جي چانوڻي ۾ هئي. هتي هن کي ڪپتان ايميل جي چئي پمٽي ته ڪيئن به ڪري دودي خان مري کي تابعداري ۾ آندو وڃي ۽ اها وڏي جس جي ڳالهه ٿيندي.

چئي ملندي، ڪپتان انڊرسن شاهپور مان سوار ٿي لهڙي ۾ آيو، جتي ٽي مهينا ترسي پيو. انهيءَ دوران مري بلوچن سان ڳالهيون هلنديون رهيون. آخر دودي خان معتبر وڪيلن جي ويساهه تي ڪپتان کي پيغام ڏياري موڪليو ته:

”اسان بلوچ لوڪ، سدائين پهاڙن ۽ برٽن ۾ پيا گذاريون. اسان جي ڪابه زر خريد زمين ڪانه آهي، نه ڪنهن پرڳڻي جا مالڪ آهيون، باقي پٿر، پتر پاڻ وٽ جامر آهن. جيڪڏهن سرڪار

(۱) ليفٽيننٽ وال پول ڪلارڪ، جنهن کي دودي خان مري جي پٽ دين محمد خان مري قتل ڪيو. (تاريخ بلوچستان، ۸۳).

نامدار انهيءَ (پٿرن پيٿرن) واري مڏيءَ تي راضي هجي ته اهي
 ڪشائي اوهان جي خدمت ۾ اُماڻيا وڃن. چڱائي ان ۾ ئي آهي ته
 سرڪار نامدار مهرباني فرمائي اسان جبل نشين بلوچن کان تارو
 ڪري وڃي. ٻي ڳالهه ته ڪاڻ واري قلعي ۾ چانوڻي قائم ڪرڻ
 مناسب ناهي، ڇو ته ان مان هن مٿي تائين ڪابه ڀلائي اوهان کي
 نصيب ٿيڻي ناهي، بلڪ اهو ڪم ائين ٿيندو، جن ڪنهن هٿ وٺي
 پنهنجو مٿو پٿر سان هنيو.... آئندي سرڪار جي مرضي آهي!

اها سڄي روداد جڏهن شملي ۾ سنڌ جي ايجنٽ ڪپتان ايميل کي معلوم ٿي ته
 هن وري ضد ڪري لکي موڪليو ته: ڪاڻ جي قلعي ۾ ڪيئن به ڪري چانوڻي قائم ٿيڻ
 ڪپي!

ان کان پوءِ وري گلبرن (۱) کي ٽي سو سوار، توبون، چم-ست سو پيادا،
 چوڏهن سو بار بردار اٺ، سامان ۽ خزانو ساڻ ڏئي، ڪاڻ جي قلعي ڏانهن روانو ڪيو
 ويو.

هو منزلون ڪندو، جڏهن هڪڙي سوڙهي گهٽ وٽ (۲) پهتو ته اتي نڄاڻ ته جبل
 ۾ پتڪندڙ بلوچ اڳواٽ ئي تاز ۾ ويٺل هئا، جن پڇندي شرط نه ڪئي هر نه تر وٺي
 جو ڏوڙيا لائي ڏنائون ته صاحب بهادر جا سندس اتالي سميت ٽين ڪڙڪي ويا.
 انهيءَ جتي ويڙهه ۾ ڪپتان رائيٽ، ڪپتان مور ۽ ليفٽيننٽ مرڪن، ٻه سو پيادا
 ساڻ ڪري، جبل تي چڙهي ويا. مري بلوچ، جيڪي اڳ ۾ مڇريا ويا هئا، تن مٿن
 ڪڙڪو اچي ڪيو، جنهن ۾ ٽي صاحب لوڪ ۽ ٻه سو پيادا مٿان وسندڙ بندوقن جي
 ڌڪن ۽ پٿرن جي ڳرين ڇپن ۾ اچي چٽا ڦٽا ٿي مري ويا.

مرڻ کان اڳ گلبرن صاحب کي اچي اُچ وڙايو، جنهن ۾ ڏاڍو بيتاب ٿي پيو.
 بروقت مير حسن نوثياڻي ۽ اعتبار خان ڪميري کي پنجاهه سوارن ۽ توبخاني سان
 پاڻيءَ آڻڻ لاءِ ڊوڙايو ويو. جيتوڻيڪ پاڻي ويجهي چڪو ۾ هو، پر قضا الاهي اها ٿي جو
 هنن کي نظر ئي نه آيو. نيٺ هيءَ هڪليندا سرتاب پاسي وڃي رسياءِ ايتري ۾ (شل نه
 ڪنهن کي ازل ڪئي) مري بلوچن اتي پهچي کين وڙايو ۽ هڪ ئي ڌڪ سان هنن کي پورو

(۱) ميجر گلبرن، ٽن توبن ۽ سوار پيادا جي لشڪر سان ۱۸۳۹ع ڌاري هن جنگ ۾ مٿو. (تاريخ
 بلوچستان ۸۴).

(۲) هيءُ ويڙهه ڪوتل ڪنڊڪ ۾ لڳي هئي، جيڪو سرتاب کان چئن ميلن جي مفاصلي تي آهي.
 (تاريخ بلوچستان).

ڪري، گهوڙا ڪاهي جتان آيا هئا، اوڏانهن ڏوڪي ويا.

هن پاسي گلبرن ويچارو پاڻي نه پهچڻ ڪري نهايت نستو ٿي پيو ۽ هميشه لاءِ
 نيست ٿيڻو پيس. پوين ڇا ڪيو جو پيو چاڙهو نه ڏسي اٺ گهوڙا، سامان، خزانو ۽
 توبون اتي ڇڏي ڊوڙندا، ٿاڀڙندا اچي شاهپور ۾ رسييا، جتي ترسي سامت جو ساهه
 کنيائون.

انهيءَ سوڙهي گهٽ، جيڪو هنن لاءِ مرگهٽ ثابت ٿيو، ڪيڏو جاني ۽ مالي
 نقصان ڪرائي وڌو اها به قسمت جي ڪني هئي. ڪپتان براؤن، جيڪو ڪاٺ واري قلعي
 ۾ ترسيل هو، پنهنجي همراهين جي موت ۽ سامان نه پهچڻ ڪري ڏاڍو اچي تنگ ٿيو،
 پر ڇا پئي ڪري سگهيو! نيٺ لاچار ٿي مري بلوچن سان ٺاهه ڪرڻو پيس، هنن کي
 پنسا ڏوڪڙ ڏئي جان ڇڏايائين ۽ قلعي جي پچر ڇڏي روانو ٿيو. کيس مري بلوچن جي
 سوارن سلامتيءَ سان لهڙيءَ پهچايو، جتي شڪرانا ڪيائين.

مري بلوچن جي انهيءَ بهادريءَ تي خود انگريزن سندن ساراهه جا ڍڪ پئي پريا
 ۽ کين آفريزون ٿي ڏنائون. جيتوڻيڪ قلات، قنڌار، ڪابل توڙي غزني هنن جي هٿان
 نڪري چڪا هئا، ته به مري بلوچن ڪوهستان جي دامن جهلي انگريزن جي فوج ۾
 ڦرمار ۽ قتلام جو جيڪو ڪڻڪو شروع ڪيو، تنهن ۾ هنن جا سڀ وير پاڙجي آيا،
 ليڪن انگريز به بنهه مڃڻو آهن، اڃا پيا ڪيپ ڪٽڻ لاءِ تانگهين، ڏسجي ته اوڙڪاها
 آندڻ مانڌ ڪٿي وڃي ٿي دنگ ڪري!

*

”عزت مآب“ مير نصير خان بروهيءَ جي قلات تي چڙهائي ۽ سندس سوپ ۽ لبدين صاحب بهادر جو موت :

۱۲۵۵ھ (۱۸۳۹ع) ۾ انگريز غاصبن قلات غصب ڪيو ته سنڌ جي ايجنٽ راس بيل، شاهنواز بروهي (مرحوم مير محراب خان جي سوٽ) کي لک ريبا انعام ڏئي، لبدين صاحب سان گڏ قلات جي گاديءَ تي ويهاريو، جيڪي ٻئي ڪيترن مهينن تائين حڪمراني جا مزا ماڻيندا رهيا. انهيءَ عرصي ۾ مير محمد نصير خان (مرحوم مير محراب خان جو پٽ) پنهنجي اهل عيال سميت خانه بدوش ٿي بيابان ۽ ڪوهستان ۾ ڦرندو ٿي رهيو.

آخرڪار ڇا ٿيو جو مير نصير خان هٿ پير هڻي، جهالاوان ۽ ساراوان مان هوريان ڏاڍيان ”سرفروش“ ماڻهو گڏ ڪري قلات تي چڙهائي ڪئي ۽ ان کي سخت گهيري ۾ آڻي ويهي رهيو. قلات ۾ انگريزن جي ٿوري فوج هئي، ان ڪري جڏهن جنگ هلي ته خود بروهين جا بازو، جيڪي شاهنواز خان جا ساٿياري هئا، اهي کانئس ڦري ويا. انهيءَ چڱمڙسيءَ جو چڱو نتيجو اهو نڪتو جو قلعي اندر جيڪي بلوچ ۽ بروهي موجود هئا، اهي به ٻاهر اچي مير نصير خان سان ملي ويا ۽ قلات سندس حوالي ڪيائون. شاهنواز خان پڇ ڪنڊي تي رکي پڳو ۽ وڃي باغان پاسي پناهه ٿيو.

هن جي پاڇ کان پوءِ لبدين پڇڻ کي عار سمجهي اتيئي رهي پيو، جنهن کي مير نصير خان گرفتار ڪري بند ۾ وجهي ڇڏيو. قلعي ۾ جيڪي ڪجهه هو، سو تاراج ٿي ويو. بروهين مير محراب خان مرحوم جي انتقام ۾ لبدين کي طرحين طرحين عذاب پئي ڏنا ۽ ڪتي وانگي کيس چٽ ۾ ماني پائي ٿي کارائيندا رهيا.

ٿورن ڏينهن کان پوءِ مير نصير خان پنهنجي سوٽ محمد اعظم خان کي قلات ۾ رهائي، پاڻ ٻارهن هزار لشڪر ساڻ ڪري ڪوٽ (ڪوئيٽ) ڏانهن روانو ٿيو.

انهيءَ پنڌ ۾ لبدين صاحب کي اٺ جي اگهاڙيءَ پئيءَ تي ويهاري، زنجيرن سان چوڪنڀو ٻڌي ساڻ ڪنڀائين. بروهين کي اچي روئڻو لڳو، سو واٽ تي هن کي پٿر پٿر

هئندا خوار خراب ڪندا ٿي آيا. هيڏانهن ڪوئيٽه ۾ پين صاحب (۱) اڳواٽ ٿي سڄي انتظام سان تيار ويٺو هو، جنهن جي مدد لاءِ قنڌار مان به پلٽيئون پهچي چڪيون هيون.

مير نصير خان ڪوئيٽه هٿ ڪرڻ لاءِ وسان ڪين گهٽايو، پر سويپارو ٿي نه سگهيو. انهيءَ آسري تي مهينا مستونگ ۾ رهي پيو (۲). ٻئي پاسي ايسٽوڪ صاحب، سنڌ جي ايجنٽ جي حڪم مطابق، سرڪاري بنگلن جي اڏاوت لاءِ شڪارپور کان پاڳ (ناٿي) ڏانهن نڪري چڪو هو، جو پهريان جاني ديري ويو، اتي بنگلو تيار ڪرائي شوني ۾ آيو، هتي به بنگلو اڏايائين.

هن کي ايتيئي (شوني) ۾ بلوچن جي چڙهائي جي خبر چار پئي ۽ ڪڙي تڙي ڊوڙندو پاڳ ۾ آيو، جتي سيد محمد شريف کي (جيڪو ڪچي جو عامل ۽ سڄي علائقي جو سرڪاري مقاطيعدار هو) گهرايائين، جنهن اچي حاضري ڀري ۽ مڙج مسالا گڏي بروهين جي دهشت گردن جا داستان کيس ٻڌايائين.

ايسٽوڪ بروهين بابت بيان ٻڌي، ڏاڍي ڳارائي ۾ پئجي ويو ۽ جلدي ان تي چڙهي لڪ ڇپ ۾ ڦلجڻ کان وڃي نڪتو. اتي جيڪا انگريزي فوج رهيل هئي، هن ڏينهن اندر ان مان هزار سوار، پيادا ۽ توپون ساڻ ڪري وري پاڳ ۾ موٽي آيو: سندس اچڻ سان پاڳ جي ماڻهن کي ٿوري گهڻي دلچاءِ ٿي.

انهيءَ وچ ۾ رحيم خان ۽ عيسيٰ خان بنگل زني (۳) ۽ ٻيا سرڪردا (ٻريا مڙس يا چڱا مڙس) به هزار لشڪر وٺي ڪوٽه ۾ اچي اتان سامان وغيره هٿ ڪري گنجابي ۾ داخل ٿيا.

منشي موهن لال، جيڪو انگريزن پاران اتي ڪاردار هو، اتان وڃي جمل مگسي جا وڻ وسائي ويٺو. بروهين جو لشڪر گنجابي پهچي، سرڪاري گدام جي لت ڦر ۾ لڳي ويو، پر پاڳ ڏانهن وڃڻ جي واک نه ڪيائين، جو اتي انگريزن جي فوج موجود هئي. ايسٽوڪ سنڌ جي ايجنٽ جي حڪم موجب پاڳ مان نڪري ڇٽ وٽان ٿيندو، شاه پور ۾ اچي رسيو ۽ ڪپتان ايميل سان ملي ڏاڍو خوش ٿيو.

هو به ڏينهن اتي گذاري، شڪارپور هليو آيو، جتي ستت ئي پهچي ويو. ان کان پوءِ ٿامس پوسٽن به هزار سوار ۽ پيادن جو لشڪر ۽ گورا پلٽڻ ساڻ ڪري ڏاڍو ڏانهن

(۱) بين ۽ هيملي به انگريزي عملدار ڪوئيٽه ۾ رهيل هئا. (تاريخ بلوچستان، ۲۳۱).

(۲) مستونگ ڪوئيٽه کان ۳۲ ميل پري آهي.

(۳) بلوچ قبيلو، جيڪي مستونگ ۽ ڪوئيٽه وغيره پاسي رهندڙ آهن. (تاريخ بلوچستان، ۲۳۳)

نڪري پيو. مير نصير خان ان جي پهچڻ کان اڳ ڪوئيٽه جو پاسو ڇڏي (جنهن لاءِ قلات مان نڪتو هو) ڀاڙ ڏانهن وڌيو. جتي انگريزي فوج سان زبردست چڪري ڏنائين. هڪ ڏينهن هڪ رات ۾ بروهين ڀاڙ جو ڍنگو ڍيري ڪري ڇڏيو، اتي جيڪي به هو، لتي ڦري ڪٿي ويا.

پويان ٿامس پوستن به منزلون هڻندو، ڀاڙ ۾ داخل ٿيو. بروهين ساڻس به مهاڏو ڏنو. پنهنجي پاسن کان ڏاڍي رتوڇاڻ ٿي. انت بروهين جمل نه ڏني ۽ مير نصير خان سميت ميدان ڇڏي ويا. ويندي وقت لبدين صاحب کي (جيڪو قلات کان قيدي جي صورت ۾ ساڻن گڏ هلندو ٿي آيو) قتل ڪري ميدان ۾ اچائي ويا.

ٿامس صاحب جڏهن ميدان ۾ اچي لبدين صاحب جو لاش مٽيءَ ۾ ليٽريل ڏنو ۽ اهو نظارو به ڪيائين ته فوتيءَ جي پيرن ۾ زنجير پيل هو ته ڏاڍو خفي ٿي پيو. پوءِ ته چتو ٿي اُبت سبت ۾ اچي پيو، پر ڪهڙو فائدو؟ جيڪو تير ڪمان مان نڪري چڪو، سو ڪيئن ٿو ڀلا واپس وري!

پوستن صاحب جنگ جي ميدان ۾ ڦٽو ڪيل بروهين جو سڄو سامان ميڙي چونڊي پنهنجي قبضي ڪيو ۽ لبدين جو لاش ڪٿائي ڀاڙ ۾ آيو. سندس ڪفن دفن وقت ڏاڍا ارمان ڪندو رهيو.

مير نصير خان بروهي پنهنجي لشڪر سميت ڪوهستان پاسي هليو آيو. ٿامس پوستن انهيءَ سوڀ کان پوءِ راس بيل جي حڪم مطابق شڪارپور اچي سمڙيو. سندس اچڻ تي راس بيل (سنڌ جي ايجنٽ) مير زستمر خان (خيرپور جي واليءَ) جي سفارش تي مرحوم مير محراب خان جي اميرن ملا رحيمداد ۽ محمد حسن کي بند مان آزاد ڪري پوشاڪون پهراڻي راه خراج ڏئي، مير نصير خان ڏانهن ڏياري موڪليو، جيئن هو اتي وڃي مير نصير خان کي صلح صفائي تي آماده (تيار) ڪري سگهن. هيءُ جو اتي ويا ته ڏاڍا مٿان مونا هنيائون نيٺ مير نصير خان کي انگريزن سان ٺاه ڪرڻ تي بيمارڻ ۾ ڪامياب ٿي ويا.

مير نصير خان ڳالهين موجب هلندو اچي ڪوٽه ۾ پهتو. جتي والس ۽ بنزل صاحب پنهنجي لشڪر سميت لٿل هئا. هنن مير موصوف کي ملاقات لاءِ اطلاع ڏنو. ليڪن مير نصير خان لشڪر جي موجودگيءَ جي ڪري شڪجي پيو ۽ ساڻن ملڻ کان لنوائڻ جي ڪيائين. کيس خطرو اچي ٿيو ته ڪٿي ڪا ٻي ڳالهه نه پيدا ٿي پوي. انگريزن جڏهن ڏٺو ته مير موصوف اچڻ جي نٿو ڪري ته اک ڇنڀ ۾ مٿس چڙهائي ڪيائون، وري جنگ شروع ٿي ويئي، جنهن ۾ پنهنجي پاسن جا ڪيئي ماڻهو اجل جو

شڪار ٿي ويا. هڪ صاحب لوڪ پڻ ميدان ۾ مارجي ويو. ساڳي وقت بلوچن جا هڪ سو چاليهه جڻا بوهر خان (۱) سميت، مراد خان ۽ پٽن سميت جيئرا گرفتار ٿيا. مير نصير خان هار کائي واپس ڪوهستان ويو. کيس صلح جي ڪا اميد نه رهي.

ٻئي ڏينهن گرفتار ٿيل سڀني بلوچن کي نگهاري ۽ خبرداري سان آڻي، بکر جي قلعي ۾ قيد ڪري رکيو ويو، جن لاءِ روزانو خرچ (پتو) سرڪار پاران مقرر ٿيو. هيءَ کي ڏينهن بکر جي قلعي ۾ قيد رهيا ۽ سرڪاري خرچ هلندو رهيو، جيڪو انهن سميت سندن ٻارن ٻچن کي به پهچايو ٿي ويو.

*

(۱) بوهر خان: موسائين جو سردار مير بوهر خان، جنهن سان گڏ سردار صالح محمد، صاحب داد زورڪ زئي، عزيز محمد زورڪ زئي، منگي زورڪ زئي، شاد محمد زورڪ زئي ۽ ٻيا موسائي قبيلي جا معتبر (سڀني بلوچ) جنگ ۾ گرفتار ٿيا هئا. (تاريخ بلوچستان، ۲۸۵)

بوهر خان ولد نور محمد خان زهري قوم جي موسائي بلوچن مان هو، جنهن کي مراد خان، قيصر خان ۽ امير علي خان نالي ٽي پٽ هئا. (تاريخ بلوچستان، ۳۵۰)

(۶۴)

سنڌ جي ايجنٽ راس بيل جو ڪوئيٽ وڃڻ - اتي سرڪاري
ڪمن جو انتظام ڪرڻ ۽ فوت ٿيڻ:

سنڌ جو ايجنٽ راس بيل ۱۲۵۶ھ (۱۸۴۰ع) شملي کان واپس اچي سکر پهتو
۽ تڙ ٽڪڙ ۾ ڪڇي ۽ ڪوئيٽ پاسي وڃي رسيو. بوهر خان، مراد خان ۽ سندس پٽ توڙي
ٻيا بلوچ ۽ بروهي، جيڪي بکر جي قلعي اندر قيد هئا، انهن کي آزاد ڪري پاڻ سان
گڏ ڪيائين، جن کي هن ڪڇيءَ مان سڌو مير نصير خان ڏانهن اُماڻيو ته جيئن کيس
سمجھائي اچي ساڻس ملائي، پر مير نصير خان ڪونه مڃيو ۽ سندس سلام تي ڪونه آيو.

راس بيل کي ڏينهن مير نصير خان جو انتظار ڪندو رهيو. آخر سيويءَ
(سبي) هليو آيو، جتي عام چواڻي: مري بلوچ پهاڙن تي ٽڙندا (فخر ڪندا) آهن ۽
خجڪ ڪلني ميدان تي جنگي جوهر ڏيکاريندا آهن. خجڪ (۱) انگريزي فوج سان
انگري پيا ۽ جنگ جي باهه پڙڪي اُٿي. خجڪ قوم پير ٻڌي جنگ جي ميدان ۾ پاڻ
ملايو، ايتري قدر جو هيڪر انگريزي فوج منهن موڙي گھڻو پوئتي هٽي ويئي.

سج لٿي کان پوءِ خجڪ جنگ جو ميدان ڇڏي سبيءَ جي قلعي مان ٽپڙ ٻڌي ٻار
ٻچا وٺي، ڪوهستان ۾ مرين سان وڃي مليا. انگريز فوج انهن جي وڃڻ کان پوءِ قلعي
تي ڪڙڏي ڪئي ۽ اتي صفا سج ڏسي قبضو ڪيائين. پوءِ حڪم جي دير هئي، قلعي
کي توڻ سان ناس ڪري زمين برابر ڪيو ويو ۽ مال غنيمت پاڻ سان کڻي ويا.

راس بيل قلعي هٿ ڪرڻ کان پوءِ اتان جي ٺاهه ٺاهه ۾ لڳي ويو. جتان واندو ٿي
ڍاڍر ۾ آيو. ڪي ڏينهن اتي رهي وري ڪوئيٽ پهتو ۽ ايتري ۾ خجڪ پٺاڻن وٽان کيس
پيغام مليو ته اسان سرڪار سان ٺاهه ڪرڻ واسطي تيار آهيون. هن به اهو خيال
ڏيکاريو ته هو اچي سندس سلامي ٿيا.

صاحب بهادر هنن جا عذر گناهه معاف ڪري کين پوشاڪون پهرائي مانائون
ڪري، سبيءَ جو علائقو اڳ وانگر سندن تحويل ۾ ڏنو. ان لاءِ ڪپتان فرنچ کي حڪم

(۱) خجڪ: پٺاڻن جو قبيلو آهي، جيڪو مري بلوچن جي ٽن لڳ ۽ ٻاروڙني، ڀٽي پٺاڻن جي ڀر ۾ ٿل
چوٽالي، ڪوئيٽ جي اتر اولهه ۾ رهي ٿو. سال ۱۹۰۰ع ۾ هن قبيلي جا سردار مٽو خان ۽ يعقوب
خان هئا، هيءَ قورائي ۾ هوندي به بهادري ۾ پلوڙ آهن. (تاريخ بلوچستان، ۷۳۹)

ٿيو، جنهن کي ڏينهن سڀيءَ ۾ رهي، قلعي جي نئين سر مرمت ڪرائي ۽ هن قبيلي کي ان جو وارث بنايو.

راس بيل جي اتي رهائش پيري دودي خان مري جو ڀائٽيو دوست علي، ڪپتان براؤن جي چٽي ڪٽي اچي پيش ٿيو، جنهن کي خلعت سان نوازيو ويو.

پڇاڙيءَ ۾ راس بيل وري دودي خان مري جي ملڻ لاءِ حيله هلايا، پر ڪجهه نه وريو. هو سلاميءَ تي نه اچڻو هو سو نه آيو. هيءَ صاحب ڀاڙ مان ڪوئيٽه رسيو، جتي گهڻا ڏينهن گذاريائين. سندس خيال هو ته هاڻ وري مير نصير خان سان ٺاهه جون ڳالهيون هلاجن؛ ان لاءِ سڀڪجهه ڪيو ويو. پر آخرڪار ڪجهه به نه ٿيو.

ايتري ۾ قضا الاهي سان صاحب بهادر بيماريءَ ۾ بستري داخل ٿيو. ڪيني حڪيم، ڊاڪٽر سندس علاج لاءِ گهرايا ويا، پر ڪنهن جي به ڦڪيءَ فائدو نه ڪيو. روز بروز ويو ڏورڪندو، نيٺ هيءُ جهمان ڇڏيائين. کيس ڪوئيٽه ۾ دفنايو ويو.

هن جي موت کان پوءِ والس صاحب اچي سندس جاءِ والاري؛ جنهن انتظامي سار سنڀال جو ڪم هٿ ۾ کنيو ۽ ٽن مهينن گذرڻ تي آؤترام اچي سنڌ جو ايجنٽ مقرر ٿيو.

هيءُ جيئن سکر ۾ آيو ته بنا ڪنهن دير جي اتان ٺهي سنبري ان جي سواري وسيلي ڪوئيٽه وڃي نڪتو، جتي قلات جي والي مير نصير خان کي حيلي بهاني عهد انجام ڏئي گهرائي ورتائين. مير نصير خان سندس سڌ تي آيو ته مٿس ڏاڍيون نوازشون ٿيڻ لڳيون. نيٺ انگريزن کيس ٿورائتو ۽ مانائتو ڪري پنهنجي پاسي آندو. کيس سڄو موروثي ملڪ عزت ۽ مان سان سونپي، ڪليڪٽرن کي (جيڪي اڳ ۾ اتي هئا) نوڪريءَ تان لاهي، سموريون سرڪاري عمارتون ڊهرائي سارو ميدان خالي ڪري ڇڏيو.

اها خبر جڏهن سنڌ جي ميرن تائين پهتي ته سرڪاري عمارتن جي ڀڃ ڊاهه ڏسي ۽ ڪليڪٽرن جي موقوفن جو ٻڌي ڏاڍا خوش ٿيا، چئي: اجهو انگريزن خراسان افغانستان جي شڪست کان پوءِ پنهنجون چانوڻيون ڊهرائي پينگ ڪرائي ڇڏيون، سگهو سنڌ مان به هڪيا ٽڪيا هليا ويندا.

هنن کي ڪهڙي سڌ ته آسمان جي گردش جا نيرنگ ڪهڙا رنگ پکيڙڻ وارا آهن ۽ انگريز بهادر جي نيٺ جو ستارو پنهنجي مڪر ۽ فريب ۾ ڪيڏو اتاهون آهي. هاڻ سنڌ تي چڙهائي ڪرڻ جو احوال پوئتي رهائي، پمريان امير دوست محمد خان بابت بيان پيش ڪجي ٿو.

امير دوست محمد خان جو هڪ سوداگر جي مدد سان بخارا جي قيد مان نڪري اچڻ - وري انگريزن سان جنگ ۾ جنبي وڃڻ:

انگريزن ڪابل تي ڌاڪ ڇمائن کان پوءِ ٻن مهينن جي عرصي اندر ڪابل ۽ آسپاس جي رڇ چڱن مڙس کي پنهنجي تابعداريءَ ۾ آندو. جيڪڏهن ڪنهن تابع ٿيڻ کان ڪنڌ ٽٽي ڪڍايو ته ان جي جان، مال، قلعن ۽ ڪوٽن کي سندس سميت سرڪاري طور ضبط ڪيو ٿي ويو ۽ کيس سخت سزا ڏني ٿي ويئي.

انهيءَ دور جي ڳالهه آهي ته هندستان ڏانهن خزاني جي رقم کڻي ويندڙ انگريزي عملدار، جڏهن خيبر لڪ وٽ رسيا ته اتان جي افغانن ۽ انگريزن جي فوج جي اچي پاڻ ۾ لڙائي لڳي، جنهن ۾ ڪيترا انگريزي فوجي قتل ٿي ويا. انهيءَ خونريزي کان پوءِ انگريز وڃي ڪابل ۾ قراري ٿيا. انهيءَ ئي دور (١٢٥٦ھ/ ١٨٤٤ع) ڌاري خابرن ٻڌايو ته امير دوست محمد خان ڪنهن سوداگر جي مدد سان ٻاهر نڪري آيو آهي.

انهيءَ سوداگر امير دوست محمد خان کي ڇڏائڻ لاءِ پنهنجي هٿان ڏهه هزار رپيا روڪ بندي خاني جي محافظن کي ڏنا هئا. امير دوست محمد خان قيد مان نڪرڻ وقت پنهنجي پٽ سردار اڪبر خان کي پڻ زور ڀريو ته تون به انهيءَ طريقي سان نڪري هل، پر هن عار سمجهي ائين نه ڪيو؛ بلڪ پنهنجي پيءُ امير دوست محمد خان کي چئي ڏنائين ته فرار ٿيڻ کان چڱو آهي ته مڙسان مڙسي منهن ڏئي مرجي! جنهن تي امير کيس ورائيو ته بهادرن کي جبرو رهڻ ٿو. جڳائي. هوءَ به ڏاها چوندا آهن: ”جتي پڄڻ ناهي ڪم، اتان پڄڻ ڪم وريامن جو“. غرض ته امير دوست محمد خان پنهنجي پٽ کي گهڻيون ئي پٽيون پڙهائون، پر هن ڪوبه ڌيان نه ڏريو. آخر امير پنهنجي سر سوداگر جي مدد سان بخارا جي بنديخاني مان نڪري آيو ۽ پنڌ هڻندو سبز جي شهر ۾ آيو، جيڪو سمرقند کان پنجاهي ميل ڏکڻ تي آهي.

اتي تڏهن شهر جو حاڪم شاه مردان نالي هو، جيڪو امير کي ڏسي ڏاڍو خوش ٿيو ۽ سندس سهڻي نموني مهماني ڪرڻ لڳو. انهيءَ حاڪم ۽ بخارا جي بادشاهه جا پاڻ ۾ چڱا لاڳاپا هئا، تڏهن به ان امير دوست محمد خان جي پاسخطري ۾ ڪين گهٽايو ۽ هن کي تي لڪ رپيا خدمت طور ڏيڻا ڪيائين ۽ وڌيڪ چيائينس ته: اوهان پنهنجي اهل عيال کي اسان وٽ هتي (سبز شهر ۾) ڇڏي، پاڻ مخالفن جي مقابلي لاءِ بندوبست ڪري جنگ جي سانباهيءَ ۾ لڳي وڃو! ان ۾ ڪابه ڪوتاهي مناسب نه ٿيندي.

امير دوست محمد خان پنهنجي دوست وٽان اهڙي دلداريءَ ۽ دلجاءِ جا ٻول ٻڌي بلخ ڏانهن وريو، جتي ٻارن ڀڄڻ سان ملي ڏاڍو سرهو ٿيو. هڪ مهيني کان پوءِ اتان جي والي کان اجازت وٺي ٻار سان ڪري چار سو وفادار ۽ جان نثار ماڻهن سان روانو ٿيو. هلندي سندس پيارو ڀاءُ عبدالجبار خان، جيڪو زماني جي گردش کان پٽڪندو ٿي رهيو، هيٺي حال اچي ساڻس گڏيو: جنهن ڪري امير موصوف کي وڌيڪ سرهائي ٿي. ڀاءُ جي خاطرداري ڪري کيس چيائين ته تون منهنجا ٻار ٻچا وٺي سبز شهر ڏانهن هليو وڃ، جنهن سندس رضا تي راضي ٿي ٻارن ڀڄڻ سميت اوڏانهن رخ رکيو.

امير هن کي سمورو راه خرچ ۽ ٻيو سامان ڏئي روانو ڪيو ۽ پاڻ بلخ ۾ رهي، انهن جي پهچ جو انتظار ڪرڻ لڳو، ليڪن سندس ڀاءُ کي اچي ٻي ايماني ورايو، سو دنيا جي لالچ ۽ غزني جي عنايت ٿيڻ جي آسري، سڌو وڃي شاهه شجاع ۽ انگريزن سان سازباز ڪري ڪابل ۾ ويهي رهيو. ساڻس جيڪي ننڍا وڏا ٻار ٻچا ۽ ٻيا ماڻهو گڏ هئا، تن کي انهن وٽ قيد ڪرائي ڇڏيائين. جنهن تي انگريزن کيس خلعتون ڏيکائي، ساڻس وڏيون مهربانيون ڪيون، انهن هن پنهنجو ڪارو منهن ڪري ڇڏيو.

پوءِ وري ڇا ٿيو جو انگريزن هڪ هزار سوار، توپون ۽ رسالي نمبر بي مان وڌيڪ ڏهه توپون هن کي ڏئي امير دوست محمد خان جي اهل عيال ۽ ٻين ماڻهن کي غزني جي قلعي ڏانهن قيدين جي صورت ۾ اُماڻي ڇڏيو، اهڙيءَ ريت کيس غزني جي حاڪميت نصيب ٿيڻ بدران غزني جو قلعو قيد طور عطا ٿيو.

هو جيئن قلعي ۾ قيدي ٿي ويو ته انگريزن پٺيان هن کي ليکي ۾ ئي نه آندو ته هيءُ پليت آهي به يا نه؟ انهن هو انگريزن توڙي شاهه شجاع جي نظرن ۾ مردود ٿي ويو.

امير دوست محمد خان جا ٻار ٻچا انهيءَ دغا باز جي سازباز سان (۱) غزني جي قلعي اندر قيد ٿي ويا ته پاڻ اها اندوهناڪ (دڪڻاڪ) خبر ٻڌندي ڏاڍي فڪرمنديءَ ۾ پئجي ويو. دل ۾ چيائين: اهڙي حياتي کان ته موت هزارين درجا بهتر هو.

انهيءَ گهڙيءَ فاتح پڙهي اٿيو ۽ بلخ جي شهر مان نڪري پنهنجا ماڻهو ساڻ ڪري باميان ۾ آيو، جتي انگريزن جي فوج قلعي ۾ رهيل هئي، هن پريندي ئي اتان جي انگريز عهديدار بارتن لارڊ (۲) (لارڊ برٽن) سان مهاڏو اٽڪايو.

جنگ هلندي ڪابل مان لارڊ برٽن جي مدد لاءِ پلٽيئون ۽ شاهي توبون پمجي ويون، تيستائين امير دوست محمد خان انگريزن کان هڪ جنگ کڻي چڪو هو. هڪ وڏي توب ۽ ٻيو سامان هن جي هٿ آيو. پنهني پاسن کان هڪ هزار ماڻهو قتل ٿي ويا. چوٿين ڏينهن امير دوست محمد خان پنج سو بهادر سوارن سان وري جنگ ۾ ڪاهي پيو ۽ انگريزي فوج سان اهڙي زوردار چڪري ڏنائين، جو اها سورهن ڪوه پوئتي هٽي ويئي. وري ڪنهن ۾ وڙهڻ جو حوصلو ڪونه رهيو.

هن پيري انگريزن جو ڏاڍو مال متاع امير دوست محمد خان کي هٿ لڳو. پر نو لک رپيا روڪ، جيڪي ان وقت ڪمپني جي خزاني ۾ رکيل هئا، اهي انگريزن اهو سمجهي درياھ داخل ڪري ڇڏيا ته جنگ ۾ ڪو چاڙهو نه رهيو آهي، سڀاڻي جيڪڏهن ڳالهه وڌي وئي ته اهو خزانو دشمن جي ور چڙهي ويندو، تنهن کان بهتر آهي ته ان کي پنهنجي هٿن سان ضايع ڪيو وڃي.

هن واقعي کان پوءِ انگريزي فوج جا وڻ وڃي ويا ۽ اهڙي ڏهڪاءُ ۾ اچي ويئي،

جو جيڪڏهن سو (۱۰۰) ڪوهن تان ڪابل ۾ امير موصوف جي خبر ٿي پھتي ته

(۱) سراج التواريخ جي بيان موجب اصل ڳالهه هيئن آهي ته امير دوست محمد خان پاڻ هرتو ٻار ٻچا ڪابل ڏانهن ڏياري موڪليا هئا. کيس خبر هئي ته انگريزن ان کان اڳ غلام حيدر خان جي اهل عيال سان سنو ورتاءُ ڪري چڪا آهن. جڏهن سندس ٻار ٻچا به ڪابل پهتا ته انگريزن ساڳيءَ ريت انهن کي عزت احترام سان غزني اماڻيو، جيئن غلام حيدر سان گذرهن.

اهائي ڳالهه محمد حسين هروي واقعات شاه شجاع ۾ ڪئي آهي. جيڪو ان جو همعصر هو. هن عبدالجبار خان جي خيانت جو ڪو ذڪر نه ڪيو آهي. ص ۱۲۸.

ايتڪسنس افغانستان جي چڙهائي (۳۳۱) ۾ لکي ٿو ته تاريخ ۱۵-جولاءِ ۱۸۴۰ع ۾ عبدالجبار خان امير دوست محمد خان جي خاندان کي وٺيو ٿي ويو ته گس تي هندوڪش جي اتر واري واديءَ ۾ پاڻ کي پيش ڪرڻ تي مجبور ٿي پيو. - حبيبي

(۲) پريسول لارڊ برٽن، جيڪو توبن سميت سوار ۽ پيادن سپاهين سان باميان ۾ ترسيل هو.

(بابو گرافي هندي، ۲۵۴).

سڄي فوج کي ڏکڻي وٺيو ٿي ويئي. خاص ڪري شاه شجاع جي ته ننڍڙي حرام ٿي ويئي. رات جو آرام واري جاءِ (محل) ڇڏي ٻي پاسي هليو ٿي ويو ته مٿان ڪٿي امير جي آمد سان ننڊ ۾ ننڊ نه اچي وڃي. انهيءَ خوف ۾ پنهنجي تخت هيٺان لڪل سرنگهه کوٽائي ڇڏي هٿائين ته جيئن حملي ٿيڻ تي ڪنهن پاسي پڇي جان بچائي سگهجي.

ڪنهن ڏينهن اتفاق سان هڪ عجيب واقعو ٿيو، جو هيءُ هو ته: انهيءَ سرنگهه جي ٻاهران پاسي کان ڪنهن سوار جي گهوڙي جي سنب جو نشان ڏٺو ويو. اهو نظارو جڏهن خود لارڊ صاحب ڪيو ته ڏاڍي حيرت ۾ پئجي ويو، اصل راز پروڙي ورتائين ته شاه شجاع بذات خود انهيءَ سرنگهه مان ڀڄڻ جي تياري ۾ آهي.

اهو حال ڏسي هن کي ڪل به ٿي آئي ته حيران به پئي ٿيو. آخر ڪرنل ڊيني (۱) سان گڏجي پلٽيون ساڻ ڪري انهيءَ سرنگهه مان گهوڙي پار ويو ۽ پنهنجي اکين سان ڏٺائين ته برابر شاه شجاع سنجيل گهوڙي جي رڪيب ۾ پير وجهي مٿس سوار ٿي ڀڄڻ جي پيو ڪري!

هنن اڳتي وڌي شاه شجاع کي سمجهايو ۽ دلداريون ڏئي کيس پنهنجي تخت تي آڻي ويهاريائون. انهيءَ صورتحال جي آڏو ايندي شاه شجاع ۽ صاحب بهادر جي وچ ۾ محبت ۽ ميارن جي ڏاڍي مزيدار ڏي وٺ ٿيندي رهي. پڇاڙيءَ ۾ ٻه پلٽيون ۽ هزار جانباز سوار ڏني ڪابل جي بالاحصار واري قلعي ۾ چوڪيون قائم ڪري شاه شجاع کي تائينڪو ڪيو ويو.

اهو ڪم لاهي دلجاء ڪري هڪ لال ڪرتي واري پلٽن ۽ ٻه دستا ترڪ سوارن جا ساڻ ڪري امير دوست محمد خان جي اڳ جهلڻ جا سانباها ڪيا ويا. (جيڪو ڪابل کان تيمارو ڪوهن جي وٽي تي هندوڪش جبل جي پاسي ڏسائي رهيو هو). رواني ٿيل ترڪ سوارن جي پٺيان جنرل سيل (۲) ڪمانڊر ٿي ڏينهن رڪي چاريڪار واري وسنديءَ ۾ وارد ٿيو.

اها وسندي نهرن جي گهٽائي، وٽڪار ۽ قسمن قسمن ميون ۽ گلن ڦلن جي ڪري ڏاڍي فرحت بخش ۽ طلسماتي نموني جي هئي. انهيءَ جابلو ايراضيءَ کي حضرت سليمان جو زندان ڪوٺيو وڃي ٿو، ساڳيو هنڌ امام مهديءَ جي نوبت خاني سان پڻ مشهور آهي.

هن هنڌ خاص ڳالهه اها آهي ته هتي جيڪڏهن نغارو وڃائجي يا بندوق جو نڪاءُ

(۱) ڪرنل ڊيني، ڪابل ۾ هڪ انگريز عملدار هو. (ڏسو تعليق نمبر ۴۸)

(۲) جنرل سيل، چاريڪار ۾ انگريزي لشڪر جو ڪمانڊر هو. (ڏسو تعليق نمبر ۳۷)

ڪجي ته هڪدم هزارين مٿن جون برفاني ڇيڙون جبل تان هيٺ اچي ٽهڪو ڪنديون؛ اها قادر جي عجب قدرت ليڪجي، جاچ لاءِ لاٽ صاحب، رانٽ صاحب ۽ ڪرنل ديني فريزر صاحب (۱) سان گڏ جبل تي چڙهي ويا ته اتي زمين تريءَ وانگي صاف ۽ سنئين ڏٺائون، پر برف ڪرڻ جي ڪين ڪل ڪانه پئي ته ان ۾ ڪهڙي حڪمت هئي.

انهيءَ ئي هنڌ ويهارو ڏينهن تائين انگريزن ۽ امير دوست محمد خان درميان تيرهن جنگيون هلنديون رهيون، ليڪن انگريزن کي سرسي نصيب ڪانه ٿي، باقي سوين ماڻهو ميدان ۾ مارجي ويا.

امير دوست محمد خان انهن تيرهن ئي جنگين ۾ سوڀ ماڻيندو رهيو. انگريزن جي فوج حال کان بيحال اڌ مئي ٿي، خالي هٿين جبل تان هيٺ لهي چاريڪار ۾ آئي. هتي انگريزن جي هڪ گورا پلٽڻ ۽ هڪ سوار اندرسن صاحب سان واپس آندائون، جنهن جي پويان امير دوست محمد خان به پيرو ڪڻندو آيو. تن ڪوهن جي پيڇي ڪرڻ کان پوءِ امير موصوف مير مسجد (۲) ڏانهن لڙي ويو.

انگريزن جڏهن امير دوست محمد خان کي انهيءَ پاسي ڏٺو ته، سڄي فوج سنبرائي، توپن ۽ بندوقن جي ڌم لائي ڏٺائون. اتي به ڏينهن لڙائي هلندي رهي. امير دوست محمد خان جو هڪ سپاهي قلعي جي ڪنڌيءَ تان بندوق اهڙيءَ سڌ ۾ چوڙيندو ٿي آيو جو هڪ ڌڪ سان هڪ ماڻهو ڪيرائي ٿي وڌائين. ائين انگريزن جا هڪ سو ارڙهن جڙا ڏاهي وڌائين، تنهن کان پوءِ قلعي جي ڪنڌي ڇڏي هيٺ لٿو ۽ هڪ تعويذ مير مسجد جي ۾ موجود هڪ قبر تي ويڙهي انگريزن جي لشڪر ۾ اچي بندوق چوڙيائين ته سندن سڀني توپن جا منهن بند ٿي ويا.

ڪپتان برنس هڪ لوهي توپ سان نشان ٻڌي انهيءَ سپاهي تي چوڙي ته گولي لڳڻ سان مري ويو. هن جي مائٽن ٻاهر اچي کيس کڻي دفن ڪري ڇڏيو (۳)

ٻئي ڏينهن سوير صبح جو امير دوست محمد خان اپرندڙ سج وانگي ميدان ۾ آيو. وري جنگ ۾ ساڳيا بهادريءَ جا جوهر ڏيکاريندي هڪ هزار ماڻهو ڪيرائي وڌائين. وار ڪندو وري شام جو جبلن ۾ هليو ٿي ويو. اها ڪارائت ڏينهن تائين هلندي

(۱) صحيح فريزر. (افغانستان در قرن ۱۹، ص ۸۶)

(۲) اها مسجد مير مسجد خان ولد خواجه اسحاق اتر ڪابل جي هڪ مجاهد نعراني هئي، جيڪو پڻ انگريزن سان لڙيو ۽ زخمي ٿيو. ۳-آڪٽوبر ۱۸۴۰ع سراج ۱-۱۵۸، افغانستان ص ۸۵. مير مسجد خان جو قلعو چاريڪار جي ڏاکڻين پاسي خواجه خضري ۾ هو- واقعات ص ۱۲۷.

(۳) ان کي چنبو آهي ڀر جي مٿان ڀر. مترجم

رهي. انهن ڄمڙين ۾ انگريزي فوج ساڻي ٿي ايتري حد تائين پهتي جو ننڊ ۾ به امير دوست محمد خان جو پڙلاءُ ٿي ٻڌائين ته لرزي ٿي ويئي. هن جي مقدر ۾ ئي نه هو ته امير جي پويان پنجِي سگهي.

ٻارهن ڏينهن گذرڻ کان پوءِ امير دوست محمد خان پنجاهي سوارن سان هڪ جبل جي وچاڳ ۾ آيو. ساري رات اتي هٿياربند ٿي بيٺو رهيو - باڪ ڦٽي ته نماز پڙهي فاتحه ياد ڪري پنهنجي عملي سان ٻاهر نڪري آيو ۽ ميان مان ترار ڪڍي شينهن هاڻي وانگي گڙندو گڙندو انگريزن جي فوج تي وڃي ڪڙڪيو. سوين سپاهي مئا ۽ ڪيئي زخمي ٿي پيا، وري ساڳيءَ ريت، باز وانگي گورن جي پلٽڻ وچان اڏامي جبل تي وڃي ويٺو.

امير دوست محمد خان جي بهادري ۽ سورهياڻي جي ڪهڙي ساراهه ڪجي؛ جيڪڏهن پنج ڏه يا ويهارو سوار ساڻس گڏ هوندا هئا ته به انگريزن جي هزار چئن جي فوج تي چڙهائي ڪندو هو. هن کي ان لاءِ ڪوبه ڊپ ڊاءُ ڪونه پئي ٿيو. انگريزن جي لشڪر تي ته سندس اک ٺي نٿي ٻڏي. هن کي هندستاني کان؟ سمجھي، چئن پنجن سوارن سان مٿس چڙهايون پئي ڪيائين ۽ چار پنج فوجي ماري نڪتو هليو ٿي ويو.

زمانو ۾ اهڙو دلاور ۽ بهادر شايد ئي ڪٿي ڏسڻ ۾ اچي. جيڏانهن ٿي ڪڙدي (حملو) ڪيائين، ڪيترن ئي کي ڪهندو ڪيرائيندو ٿي ويو، ائين چئني پاسي ڪاهيندو، مخالف لشڪرين جا لاهه ڪڍندو رهيو. سندس ترار جي ڌار، جنهن جي ڪنڌ تي ٿي پئي، تنهن کي چئن سنئين سڌي سير اچي ٿي ويئي؛ بيشڪ سندس بهادريءَ وارن ڪارنامن جي جيڪا به ڳالهه ڪجي سا بلڪل نهي ٿي. هن بهادر جي ترار جتي به ڪم آئي، هڪ کي به، ته ٻن کي چار ڪري وڃي پار پئي.

*

امير دوست محمد خان جو عبدالسبحان خان جي قلعي ۾ اچڻ ۽ هن جو کيس لڪائي ويهائڻ، تنهن کان پوءِ دغا سان پنهنجي پيءُ کي انگريزن ڏانهن موڪلي، کين امير جي اچڻ کان آگاهه ڪرڻ، انگريزن جي فوج جو اوچتو انهيءَ قلعي مٿان حملو ڪري ڏيڻ، امير دوست محمد خان جو قلعي مان نڪرڻ، عبدالسبحان کي قتل ڪرڻ ۽ انگريز فوج سان جنگ جوڙڻ:

امير دوست محمد خان ٻارهن ڏينهن کان پوءِ مٿي ذڪر ڪيل جبل تان لهي، سورهن سوارن سان اچي عبدالسبحان جي قلعي تائين پهتو، جنهن وٽ پنهنجو لشڪر ڏهه هزار سوار پيدا ۽ اٺ قلعا قبضي ۾ هئا.

عبدالسبحان خان هن جي ڏاڍي عزت ۽ تعظيم ڪئي ۽ پنهنجي قلعي ۾ کيس جاءِ ڏنائين. ظاهر ۾ ته هيءُ سندس ڏاڍي چيٽ چاڪري ڪندو رهيو، پر اندر ۾ جوفي جي جوڙجڪ ڪندو آيو ته انگريزن وٽان امير دوست محمد خان جي گرفتاريءَ مان ڇا حاصلات ٿيندي، اهڙو اعلان انگريزن وٽان پڻ ٿي چڪو هو، سو لالچ ۾ ڏند تيز ڪندي، پنهنجي پيءُ محمد سعيد خان کي گجهمي نموني جنرل سيل ۽ لائ صاحب ڏانهن هيءُ نياپو ڏئي اماڻيائين: ”اسان امير دوست محمد خان جي گرفتاريءَ لاءِ اوهان سان ٻڌل آهيون، هيءُ پاڻ پنهنجن پٽن سميت اسان جي قلعي ۾ هٿيڪو وينو آهي، پنهنجي پٽرائي موجب ٻه لک رپيا انعام اسان کي ڏياري پنهنجو بازو وٺي ويندا.“

انگريزن اهو دلاسي ڀريو پيغام ٻڌي، محمد سعيد خان کي انعام جي پڪ ڏئي، سندس منهن تي دانگي گهمائي ۽ ستت ئي پنهنجي پلٽڻ ساڻ ڪري هن جي رهبريءَ ۾ عبدالسبحان خان جي قلعي ڏانهن ڪاهيندي، ان کي چئني پاسن کان گهيرِي ۾ آندائون. امير دوست محمد خان عين انهيءَ وقت ماني کان ۾ مشغول هو، اڃا هڪ ٻه گرمه مس وڌائين ته سندس ساٿين مان ڪنهن اچي کيس ڪن پٿڪ ڏئي ته: انگريزن جي فوج چئني طرفن کان قلعي کي گهيري ۾ آئي چڪي آهي ۽ توهان ماني کائي رهيا آهيو! امير جھٽ ڪشي مانيءَ مان هٿ ڪڍيا. اُتي ڏٺائين ته واقعي انگريزن جي فوج

قلعي جي چوڌاري چوڪس ٿي بيٺي آهي، پوءِ عبدالسبحان ڏانهن منهن ڪري کيس چيائين، مردود، ڪافر! هيءُ ڪهڙي ڪڏاڻي (بي ايماني) آهي؟ جوانگريزن جي فوج مون تي چڙهائي آندي اٿئي! ائين چئي اُمالڪ ترار جي هڪ ئي وار سان کيس به اڌ ڪري ڇڏيائين. اتان ٿي عبدالسبحان خان جي حويلي ۾ ويو، سندس گهر جي پاتين مان پنج جڻا عورتن سميت قتل ڪري آيو. عبدالسبحان جو ڀاءُ انهيءَ هن مار ۾ بچي ويو، جوانگريزن جي فوج وٽ هو.

انهيءَ واردات کان پوءِ امير دوست محمد خان پنهنجي ماڻهن سميت سوار ٿي فاتح پڙهي، قلعي جي دروازي کان ٻاهر آيو. انگريزن جون فوجون هوش حواس وڃائي پٿرائين اڪين سان کيس ڏسڻ لڳيون. اهڙي چپ، جو منجهن چُرپُر ئي ڪانه هئي. امير پنهنجي لاغر ضائي سان فوج جي وچان نڪري صحيح سلامت اڳتي وڌيو. فوج مان جيڪو ٿي اڳيان آيس، تنهن کي ترار سان اڌو ڪندو وڃي جبل جي چوٽيءَ تي چڙهيو.

بني ڏينهن تي هڪ هزار جرار ۽ ميدان جا مرد سوار مير مسجدي وٽان ساڻ ڪري انگريزن تي راتا هي ڏيڻ لاءِ نڪتو. سڄي فوج کي ٽڙيڪڙ ڪري وري مير مسجدي ڏانهن موٽيو. انگريزن به لاهي پاھي سندرو ٻڌو ۽ سڌو مير مسجدي ڏانهن ڪشي رخ رکيائون. ايتري ۾ خبر پئي ته امير دوست محمد خان ٽي هزار ۽ پنج سو بندوقچي وٺي جبل تي مقابلي لاءِ تيار بيٺو آهي.

انگريزن به لشڪر کي ساڳي نموني سنڀاريو ۽ سندس مقابلي لاءِ جبل ڏانهن وڌندا ويا. جڏهن جبل جي ڀرسان هڪ ڪوهه جي وٿيءَ تي آيا ته ويڪري ميدان ۾ صفون ٻڌي، هڪ ٻيھر تائين فوج کي اتي بيهاريو ويو. امير جي طرفان ڪابه پيش قدمي ڪانه ٿي. اهو ڏسي ڪپتان فريزر ترڪ ڪماني کي چيو ته: اوهان پنهنجي سوارن کي وٺي اڳڀرا ٿيو ته جيئن امير اوهان کي ڏسي وٺي، ائين هو جبل تان هيٺ لهي ايندو: پر ڪماني قبول نه ڪيو.

پوءِ جنرل سيل، ڪرنل سالتر کي حڪم ڏنو، جنهن پنهنجي پلٽڻ کي آرڊر ڪيو ۽ ڪپتان فريزر چار توپون ساڻ ڪري ميدان ڏانهن روانو ٿيو. جڏهن اڌ ڪوهه تائين ويا ته هڪڙي سپاهي چيو: هاڻ مقابلي جي مغل ويجهي آئي آهي، جيڪڏهن حڪم ٿئي ته بارود پڙڪايو وڃي؟ وڏي صاحب سپاهي ڏانهن منهن ڪري جواب ڏنو: خاموش ره! ائين سرڪاري گولا بارود ضايع نه ڪرڻا آهن. ارادو اٿئون ته امير دوست محمد خان کي بنا ڪنهن زخم رسائڻ جي زندهه گرفتار ڪيو وڃي.

اُهي سرپاٽ هليا پئي ته ويرم اندر امير دوست محمد خان ستر (۷۰) سوارن سان گڏ جبل تان هيٺ لٿو. سندس هٿ ۾ ڳاڙهي رنگ جو جهنڊو هو. پاڻ سڌو اچي فريزر جي سامهون ٿيو. هن پنهنجي فوجي دستور مطابق هڪل ڪئي ته تراريون مياڻ مان ڪڍي آيون ڪري جهنڊن وانگي مٿي ڪري ڏيکاريو.

امير دوست محمد خان فاتح پڙهي مقابلي لاءِ وڌيو ته سندس گهوڙي جو دٻو وڃي صاحب بهادر جي ران سان لڳو. امير اسلامي روايت مطابق کيس السلام عليڪم چيو، پر هن خوف کان ڪجهه نه ڪچيو؛ ليڪن صلابت خان ((انگريزي فوج جي حوالدار) وعليڪم السلام جي ورائي ڏني.

صاحب کي ان تان خار لڳي. حوالدار ڏانهن منهن ڦيري کيس جهٽڪيائين: خاموش ره، آءُ توکي ڏسي رهندس. تنهن تي امير پڇيو: اوهان ۾ وڏو سردار ڪهڙو آهي؟ ٻي حوالدار حميد بخش ورجايو: امير دوست محمد خان ٿو پڇي ته اوهان جو وڏو سردار ڪهڙو آهي؟ صاحب ڪو جواب نه ڏنو ۽ امير تي ترار جو ڀرپور وار ڪندي چيائين: آءُ وڏو سردار آهيان!

امير ترار جي وار کان پاڻ بچائي پرتي ٿيو، کيس ڪوبه زخم ڪونه رسيو. وري هن رعب ۽ ڌم سان امير جي مٿان ترار جو ٻيو وار ڪيو، پر اهو به ڪارگر نه ٿيو. نيٺ ٽيون ڀيرو ڀرپور وار ڪيائين، ته به امير جو وارو وانگو نه ٿيو. پڇاڙيءَ ۾ امير دوست محمد خان هن تي ترار جو اهڙو زوردار وار ڪيو جو سندس هٿ ڪپجي وڃي پري ڪريو.

صاحب بهادر هٿ وڍرائي گهوڙي جي واڳ ڦيري ميدان مان پير ڪڍيا ۽ پاڇ ۾ منهن وڌائين. ويندي ويل امير هڪل ڪندي چيس: پاڻ کي هيڏو سردار پئي چورائيندو وري جنگ جو ميدان ڇڏي پڇين پيو؟ بهادرن جو ته اهو وڙ ناهي! ائين چئي پٺيان وار ڪيائينس ته وٽر پاڇ ۾ پئجي، اهو ٿو وڃي.

ان کان پوءِ منهنجي صاحب گهوڙي تي لانگ ورائي لغام لوڏي فريزر جي بدر ۾ پُر ڪڍي هليو. ٻنهي پاسي وري ساڳيءَ طرح ترار بازي شروع ٿي. چڪري هلندي، محمد افضل خان، صاحب جي منهن تي، ترار وهائي ڪڍي ته گهوڙي تان اچي هيٺ ڪريو. کيس سپاهين ۽ حوالدارن پنهنجي گهوڙي تي ڪٽي ماڳ تائين رسايو.

امير دوست محمد خان جي پٽ شير علي وري ڪرستين صاحب تي ترار جو وار ڪري ڏنو ته سندس سسي ڌڙ کان ڌار ٿي ڌوڙ ۾ وڃي پئي. ٻين انگريزن پوئتي وڙڻ لاءِ ڪڙيءَ تي زور ڏنو. پڇاڙيءَ ۾ ميجر اڀر، دل ٻڏي توب سان ڪري، امير دوست محمد

خان جي پاسي لاڳيتا گولا چوڙيا؛ جنهن ۾ امير جي لشڪر مان هڪڙي گهوڙي جو پير ضايع ٿيو، باقي وڃي خير ٿيا. انگريزن هتي به ڪا سوڀ نه ڪئي. امير دوست محمد خان پنهنجي سوڀ ۽ سورهياڻي سان ساڻيارين سميت سرهو ٿي وري جبل ڏانهن وريو، ۽ فتح جا نغارا وڃاڻائين. ٻئي پاسي انگريزن جي فوج منهن پيلو ڪري، صفون ٻڌي ميدان جو پاسو وٺي بيهي رهي. شام تائين جيئن جو تيسن اتي هئي. کيس امير جو خوف اندر ئي اندر کائي رهيو هو، تنهنڪري ڪا پيش رفت نه ڪيائين. رات جي هڪ ٻهر گذرڻ کان پوءِ انگريزن جي اها موت ماريل فوج ميدان ڇڏي پنهنجي جاءِ تي اچي آسيري پاسيري ٿي ڪرندي ويئي. امير ميدان خالي ٿيندو ڏسي، جبل تان هيٺاهين ۾ آيو ۽ اتي آرام ڪري رات مان ڏينهن ڪيائين (۱).

*

(۱) هيءَ جنگ موهن لال جي بيان موجب (جيڪو پاڻ اتي حاضر هو) پروان جي واديءَ واري وسندي تيملدھر وٽ تاريخ ۲- نومبر ۱۸۴۰ع ۾ لڳي هئي. امير دوست محمد خان انگريزن سان دست بدست (هٿون هٿ) وڙهيو، جنهن ۾ ميجر پانسن بي ۽ فريزر سخت زخمي ٿي پيا. مسٽر لارڊ پوليتيڪل ايجنٽ، ليفٽيننٽ بريد (برود) ۽ ايڊ جوائنٽ ڪرسٽين جو قتل ٿيا ته انگريزن ۽ شاه شجاع جي فوج ۾ ڏاڍو هراس پيدا ٿي پيو، پر ٻن ڏينهن کان پوءِ (۴- نومبر تي) ڪابل کان خبر آئي ته امير دوست محمد خان هٿيار ڦٽا ڪري چڪو آهي - (حيات امير، ۲-۳۵۴). تاريخ فدا حسين صفحي ۸۱ تي انگريزي عملدارن جا نالا هن ريت لکيا ويا آهن: منيئي، بنٽي، ڪرسٽين، ڪرسٽن، اير، ڪپٽان انڀر صاحب.

امير دوست محمد خان جو پاڻ وائي ڪابل مان اچي پيش پوڻ - انگريزن جو خوشيءَ ۾ نه ماپڻ ، ڪن ڏينهن کان پوءِ امير کي هندستان ڏياري موڪلڻ:

امير دوست محمد خان پنهنجي اورچائي ۽ سورهياڻي سان جنگ ۾ جتاءِ ته گهڻي ڪيو، پر ڏينهن ڏينهن معاملي جي انگهڻ سبب ڪنهن نيري نه ٿيڻ ڪري ٻيو ته سندس ٻار ٻچا، جيڪي انگريزن ۽ شاهه شجاع وٽ باندي ٿيل هئا، تن جي ڳڻتيءَ ۾ ، وڌيڪ وقت وڃائڻ مناسب نه سمجهي، چڱو ائين ڄاتو ته ٺاهه جي صورت اختيار ڪجي، سو پنهنجي سوڀ ۽ سورهياڻي هوندي به پرهه ڦٽيءَ جو جبل جو پاسو ۽ پناهه ڇڏي، ٻن هزارن بهادر سوارن سان گڏ ڪابل ڏانهن نڪري شام ڌاري اتي پهچي ويو.

اتفاق سان ان سمي لارڊ ميڪنائن پنهنجي سر هواخوري کان پوءِ واپس بنگلي ڏانهن ٿي ويو. امير جي دل اڇل ڏني ۽ ڪاغذ جو ٽڪرو لکي ڏانهنس وڌايائين، لارڊ صاحب، امير دوست محمد خان کي ته ڪڏهن روبرو ڪونه ڏٺو هو. نه وري کيس سڃاتائين، پر اندر ۾ وسي ويس ته اهوئي چڱو مرد امير دوست محمد خان آهي. ويتر جو ڪاغذ تي نظر ڪيائين ته پڪ ٿي ويس. هڪدم گهوڙي تان لهي هيٺ آيو ۽ ڏاڍي اڪير، اُتساهه مان اچي کيس پاڪر پاتائين ۽ ايڏو خوش ٿيو جو ڇا ڳالهه ڪجي.

امير دوست محمد خان کي وڏي مان ۽ محبت سان (۱) گڏ وٺي پاڻ واري بنگلي تي آندائين ۽ پنهنجي هٿن سان ڪرسي سوري کيس اُن تي ويهاري سندس اڳ پوءِ ۾

(۱) موهن لال لکي ٿو: ۳-نومبر ۱۸۴۰ع شام جو سروليم ميڪنائن ٻن عملدارن ۽ ٻين سوارن سان جنگ جي المناڪ رپورٽ تي ٽيڪا ٽپي ڪري رهيو هو ته هڪ سوار وٽس لنگهي آيو ۽ پڇيائين ته لارڊ صاحب اوھين آھيو؟ ميڪنائن هاڻوڪر ڪئي ته سوار ٻڌايس: امير دوست محمد خان حاضر ٿيڻ توڙي چاهي- هو حيران ٿي ويو ۽ چيائين ته ڪٿي آهي؟ لشڪر سان اٿس يا اڪيلي سر آهي! ائين ڪندي امير به اچي ويو ۽ گهوڙي تان لهي پيادو ٿي پناهه گهريائين. ميڪنائن کانئس هٿيار ورتا ۽ کيس عزت آبرو سان پنهنجي جاءِ تي وٺي آيو. (حيات امير دوست محمد خان. ۲-۳۵۹).

اهڙو لڳي ويو، جو ڄڻ ڇو ته ست ولايتون هٿ اچي ويون هيس. همراھ خوشيءَ مان ڪپڙن ۾ ئي نٿي ماريو.

امير دوست محمد خان جي پيش پوڻ جي ناممڪن خبر جڏهن امڪاني صورت ۾ هنڌين ماڳين پکڙندي ويئي ته واھ واھ ٿي ويئي ۽ شادمانا شروع ٿيا. جنهن کي به امير جي ڊپ ڊاءُ اڌ مٿو ڪري ڇڏيو هو، سو نئين سر ساھ پئي شڪرانا ڪرڻ لڳو. صاحب بهادر پنهنجي بنگلي لڳ باغ ۾ آرام گاه تيار ڪرائي، امير کي اتي آڻي رهايو، جتي هر شيءِ موجود ۽ مميا ڪيل هئي. فوجي عملي مان اڌ رات منجهه هڪ هڪ اچي امير سان ملندو ۽ خوشيءَ مان کلندو تهڪ ڏيندو ٿي ويو. هر ڪنهن نچندي ٿيندي ٽوپي هوا ۾ ٿي اُچائي ۽ لارڊ صاحب بهادر امير جي خدمت ۾ مصروف هو.

امير آرام جي خيال سان جڏهن اتي پنهنجي خيمي ڏانهن ٿي ويو ته ان کان اڳ پنهنجي ترار چيلھ مان ڇوڙي ٻنهي هٿن ۾ ڪري ادب سان لارڊ صاحب جي حوالي ڪندي چوڻ لڳو: ”هيسٽائين هيءَ ترار همت ۽ مڙسيءَ سان پنهنجي چيلھ سان ٻڏيو ٿي آيس، هاڻ اها اوھان جي حوالي ٿو ڪريان- اچي وٺو ۽ پنهنجي چيلھ سان ٻڏو!!“ لارڊ صاحب، ترار امير کان ورتي پر ورائي پنهنجن هٿن سان سندس چيلھ سان ٻڏي، جيئن اڳ ٻڌل هيس، پوءِ چيائينس ته: هيلٽائين اها ترار اوھان جي خوشيءَ سان اوھان جي چيلھ سان ٻڌل هئي، هاڻ ساڳي انگلنڊ جي راڻيءَ پاران اوھان کي چيلھ سان ٻڌائجي ٿي. انهيءَ قربانتي ڪچهريءَ کان پوءِ امير پنهنجي خيمي اندر ويو ۽ پٺيانس پنج خونچا ست رڇين جا ۽ پنج خونچا (ڍاڪٿان) ميون جا شاھ شجاع جي طرفان سندس خدمت ۾ حاضر ڪيا ويا. ان تي لارڊ صاحب امير سان مخاطب ٿيو: پنج خونچا طعام جا ۽ پنج خونچا ميون جا اوھان لاءِ اولياءَ دولت (شاھ شجاع) ڏياري موڪليا آهن ۽ امير دوست محمد خان خار مان ورائيو، ته اهي نٿا کپن، واپس کڻي وڃو!

هن گھڻي هنڌيون سنڌيون ڏئي امير کي سرچاڻن جي ڪوشش ڪئي، پر ڪونه مڃيائين- ٿوري دير کان پوءِ جڏهن شيرين خان امير موصوف ڏانهن ٿي خونچا طعام جا ۽ ٻه خونچا ميون جا موڪليا، تڏهن امير کائي پي خوش ٿيو. انهيءَ طعام ۽ ميون لاءِ خود امير دوست محمد خان چوائي موڪليو هو، جنهن تي شيرين خان خوشيءَ سان اها خدمت قبول ڪئي هئي.

صبح ٿيڻ تي جنرل صاحب حڪم ڪيو ته سيل صاحب کي حاضر ڪيو وڃي.

حڪمر ملڻ شرط هو فوج سميت جبل مان نڪري ڪابل آيو. پوءِ هڪ هزار سوار غزني مان امير دوست محمد خان جي اهل عيال آڻڻ لاءِ مقرر ڪيا ويا، انهيءَ تاڪيد سان ته هڪ مهيني تائين امير جي سڀني واسطيدارن کي غزني جي قلعي مان ڪابل آندو وڃي.

اهڙيءَ ريت امير دوست محمد خان جي ٻاويهن پٽن، تيرهن ڀائرين، اثنيهن ٻين قريبن، چار سو غلامن ۽ ٽي سو چئن ٻين سهڻن، سيبت سچ چند جهڙن مهاندين کي، جيڪي سڀ امير جا مٿ مائٽ هئا، سڀني (هڪ هزار هڪ سو پندرهن بازن) کي غزني جي قلعي مان ڪڍي امير دوست محمد خان جي حوالي ڪيو ويو. سڀ پاڻ ۾ ملي خوشيءَ ۾ چور ٿي ويا.

امير جي اهل عيال پهچڻ کان پوءِ مٿان حڪمر آيو ته کيس لڏياني روانو ڪيو وڃي. ان لاءِ هڪ گورا پلٽڻ، ٻي پلٽڻ نمبر ۲۳-ترڪ سوارن جو رسالو ۽ هڪ توبخانو امير موصوف جي نگهباني ۾ ڏنو ويو.

اسئن وقت لارنس صاحب، امير دوست محمد خان کي چيو: هن گهڙيءَ اوهان جيڪڏهن شاهه شجاع سان ملاقات ڪريو ته ڏاڍو چڱو- امير اڌ ۾ ڳالهه ڪٽيندي انڪار ڪيو ۽ چون لڳو، ملاقات جيڪا اوهان صاحب سان ٿي چڪي، اهائي ڪوڙ (ڪافي) آهي! ان جو اهو نتيجو نڪتو جو قيدي ٿيو پيا وڃون، انهيءَ حالت ۾ بادشاهه (شاهه شجاع) سان ملڻ ۾ ڪهڙو فائدو؟ هيءُ سڄو طوفان (اوڻ) ان جو ئي ته اٿاريل آهي نه ته اوهان انگريزن کي ڪهڙي طاقت هئي جو ان جي ساٿ ۽ سهڪار بنا هن ان ڏٺي ۽ اوڀري ڏيهه (خراسان) افغانستان ڏانهن اچڻ جي ڪريو ها!

انهيءَ بحث کان پوءِ امير موصوف ۱۲ نومبر ۱۸۴۰ع مطابق ۱۲۵۶هه ڪابل کان جلال آباد ۽ جلال آباد مان خير لڪ ۾ آيو. انگريز پاران هڪ رڀيو في بازو خير وارن جي سردار طره باز خان کي محصول ۾ ڏئي، حفاظت سان خير ٿي جمروڊ ۾ قافلو پهتو. اتان پشاور ڏانهن آيو؛ جتان جي سڪ حاڪم شير سنگهه (جانشين راجا رنجيت سنگهه) انگريزي فوجن جي اچ وڃ جي سلسلي ۾ ٻاويهن لک رڀيا ملڪ پيلڻ جي محصول ۾ وصول ڪيا، جيتوڻيڪ هڪ ڪڪ جو به نقصان ڪونه ٿيو هو. سرڪار پاران ٿڌي تي محصول جي صورت ۾ اهو تاوڻ پري ڏنو ويو؛ تڏهن پشاور ۾ نٿول صاحب، رنجيت سنگهه پاران حاڪم مقرر ٿيل هو، جنهن ڇهه ڏينهن امير دوست محمد خان ۽ انگريزي فوج کي پاڻ وٽ رهائي، سندن مهمان نوازي ڪئي ۽ سڀني جي سٺي خدمت سرانجام ڏنائين.

ليڪن مهمانداری جي اها خبر جڏهن شیر سنگھ کي پئي ته ڏاڍو اچي ڏمريو. پشاور جي انگريز عملدار ڏي زوردار حڪم موڪليائين ته تو هڪ ڏينهن کان وڌيڪ انگريزن جي فوج پشاور ۾ رهائي، قاعدي جي پڇڪڙي ڪئي آهي، تنهنڪري انهن ڇهن ڏينهن جي عيوض ڇهه لک رپيا پري ڏي. حڪم موجب هن اهي ڏوڪڙ پري ڏنا. پوءِ يڪدم انگريزن جي فوج کي پشاور جي حد مان روانو ڪري ڇڏيائين، ان ۾ ڪابه وڻي ڪانه وڌي ويئي.

امير دوست محمد خان قافلي سان گڏ راولپنڊي ۾ آيو ته اتان جي ناظم محمد امين خان سندس آجيان ڪندي، کيس هڪ هزار رپيا روڪ، ٻه ولايتي پلا گهوڙا، دعوت ۽ مهمانداری طور ڏنا. امير گهڻي ئي نهڪار ڪئي، پر هن ميڙمنت ڪري اهي سوکڙيون ڏئي ڇڏيس. ٻئي ڏينهن اتان ڪوچ ڪري منزلون هٽندا ٽئين ڏينهن رهتاس جي قلعي ۾ آيا. هتي به مردان خان قلعي جي حاڪم هن کي ٻه هزار روڪ، ٻه گهوڙا، ۽ ٻه اوني شالون نذراني ۾ ڏيندي، ڪيئي پليون دعوتون ڪيون. امير دوست محمد خان جيتوڻيڪ اهي شيون به وٺڻ لاءِ تيار نه هو، ته به هن زور مس ڪري نيس ڪڍايون. اتان کان پوءِ قافلو ڪاشور (قصور) ۾ آيو، جيڪو لاهور کان چوٿيم ميل ڏکڻ ۾ آهي. هتي امير دوست محمد خان جو وڏو ڀاءُ سلطان محمد خان اچي ساڻس مليو. هزارين رپيا روڪ، اوني شالون ۽ ڪيمخواب جا نفيس جوڙا، هڪ هاڻي، گوٻر (گوڙ ڪٽندڙ) اُٺ، گهوڙا نذر ڪيائين، ۽ پاڻ ۾ ڏاڍيون ڪچهريون ڪيائون. دعوتن ۾ طرحين طرحين طعام موجود ٿي ڪيا ويا. مجلسون ڪندي، سلطان محمد خان، امير کي چيو ته اوهان جو ٻارن ٻچن سان انگريزن ڏانهن وڃڻ نٿو ٺهي، ڇو ته انگريزن جي رنگريزي آخر ڏاڍي اولي ٿي لڳندي آهي. هيءُ پهرين درجي جا مڪار ۽ عيار آهن، هنن تي ڪڏهن به اعتبار نه ڪرڻ کپي. هنن جو وعدو وفا ٿيڻ کان عاري آهي. جيڪو وٽن ڦاٿو، تنهن جو چٽن ڏکيو آهي. هيءُ ڪنهن کي بند ۾ وجهي بي موت ٿا ماري ته ڪنهن کي وري ولايت جي سير سواڌ جي آسري رڻ ۾ رڻائي ٿا ڇڏين. هن انهيءَ قسم جا ڪيترا واقعا امير کي ٻڌايا. پر هيءُ مڃڻ لاءِ تيار نه ٿيو، چئي: منهنجي قسمت ۾ ائين لکيل هو. اوهان مهرباني ڪري ان باري ۾ مون کي ڪجهه به نه سمجهايو.

قضا ايندي آهي، ته ڪابه خبر نه پوندي آهي،

قضا جا ڪم، قدرت ئي ڄاڻي ٿي:

ٻئي ڪنهن کي ڪل ٺاهي.

قضا ايندي، اڪيون پوزجيون وڃن،

عقل به دنگ رهجي وڃي.

بهر حال آءُ پنهنجي رضا خوشيءَ سان پيو وڃان، مون کي انگريزن هونءَ به زوريءَ گرفتار ڪونه ڪيو هو: ڳوهه کي ڪٽي ڪڍندي آهي ته: پاڻ شڪارين جا گهر پڇندي آهي. آءُ پاڻ ئي ڪوڙڪيءَ ۾ اچي پيس، دل نه لائي اٿم، ڏسجي ته ڇا ٿو ٿئي.

سلطان محمد خان جڏهن امير دوست محمد خان جي ڳالهين کان لاجواب ٿيو ته پڇاڙيءَ ۾ چوڻ لڳس: چڱو، اوهين پاڻ ڀلي وڃو. پر ٻارن پڇڻ کي اسان وٽ ڇڏي وڃو. انهن جي پرگهور اسان پائمين لهنداسين. امير اها صلاح به ڪانه مڃي.

اتان نڪري قافلو فيروزپور پهتو، جتان ڦري لڌياني ۾ آيو. انگريزن شاھ شجاع جي حرم کي، جيڪو عاليشان بنگلن ۾ رهيل هو، ٻاهر ڪڍي امير دوست محمد خان کي اتي رهايو.

ٿورن ڏينهن کان پوءِ، انگريزن شاھ شجاع جي حرم کي زمان شاھ (۱) سان گڏ ٻه پلٽيون ڏئي اليگزينڊر برنس جي نگهبانيءَ ۾ خراسان اُماڻي ڇڏيو. پڇاڙيءَ ۾ شاھ شجاع جي حوالي ڪيل محل ماڙيون امير جي حوالي ٿيون، جتي پاڻ سمورن مائنٽن، مٿن ۽ واسطيدارن سميت آرام، آسائش ڪرڻ لڳو.

چوڻ ۾ اچي ٿو ته ستر هزار انگريزن جي فوج ٽيهه هزار بينگال مان، اهڙا ٽيهه هزار ٻيا فوجي بمبئي جا سرڪاري عملي سوڌا خراسان/افغانستان اُماڻيل هئا، جن مان صرف ست هزار زندهه، سي به قتل ۽ اڀاهج حالت ۾ واپس آيا، باقي سڀ ان سرزمين ۾ بنا ڪفن دفن جي جهنگ جي جانورن وانگي رائين گائين (رائگان) ٿي ويا. انگريز جيئن ته سون چاندي هٿ ڪرڻ جي هيج ۾ هوندا آهن، جتي به کين ڪا زرخيز ڏسڻ ۾ ايندي آهي ته ان لاءِ هاڃا هٿن لڳندا آهن ۽ اهڙي نموني خراسان/افغانستان ۾ به اڪيون وڌائون ۽ هٿ ڳنڍيائون، پر ورين کي به کين ڪنهن چواڻي:

گڏهه ويڄاري پڇ جي آس ڪئي، پر ڪن به وڃائي ويٺو.....

هنن جيڪي خرچ خفا ڪري بي انت خزانہ برباد ڪيا، اهي هڪ طرف ته فوج جي بربادي، ٻئي طرف. آخرڪار گڏهه وانگي هيڻگندا خراسان افغانستان مان هٿين خالي واپس ٿيا.

هن پاسي وري سنڌ جي ميرن کي شاھ عباس ۽ قلندري لڏي جو علمبردار سمجھي، اک چنپ ۾ سنڌ جي ڪمزور فوج تي چڙهائي اچي ڪيائون، جنهن جو تفصيل پنهنجي موقعي تي بيان ڪرڻ ۾ ايندو!

(۱) زمان شاھ ولد تيمور شاھ، شاھ شجاع جو ڀاءُ، جنهن کي انڌو ڪيو ويو هو. (ڏسو ته غلطي نمبر ۳).

بس جتي به ڏنڊي جو زور هوندو آهي اتي هر حساب ڪمزور ٿي پوندو آهي. (۱)
 هاڻ، دلاوري جي ميدان ۾ شمسوار ثابت ٿيندڙ سردار محمد اڪبر خان (امير دوست
 محمد خان جي شير پٽ) ۽ ٻين ميدان ماڻيندڙ اميرن: غازي عبدالله اچرڪڙي ۽ ڪابل
 جي هاڪارن جو بيان ڪجي ٿو.

هيءُ هڪ عجيب داستان آهي، جنهن مان ڪجهه حاصل ڪرڻ ڪپي،
 عقل کي پڻ ياد رکڻ گهرجي ته: مرد اهو آهي جو واقعي جوانمرد هجي (۲)

*

(۱) هتي فحش لفظ لکيل هو، جو تصحيح ڪندڙ حذف ڪري ڇڏيو.

(۲) ڏسو تعليق نمبر ۲۱ - عبدالله خان اچرڪڙي.

ميڪنائن صاحب جي باري ۾ جيڪو انگلستان جي راڻيءَ جي فرمان موجب سڄي هندستان جو حڪمران (گورنر جنرل) مقرر ٿيو. ان شاندار عهدي لاءِ سندس فخر ۽ خوشيءَ جو اظهار - ان کان پوءِ وڌيڪ انتظام درحق ڪابل جي ڪن اميرن جي گرفتاري جو خيال ۽ شاهه شجاع جي طرفان ان معاملي ۾ دل من هڻي پنهنجي نيت جي اوڙاهه ۾ اچي پوڻ:

انگريز سرڪار جي اهلڪارن هيترين جنگين، جوڪن ۽ خون خرابي کان پوءِ شاهه شجاع جهڙي مھاندي کي گڏي وانگي ڪابل جي تخت تي ٺاهي ٺڪي ويهاريو. ٻئي پاسي امير دوست محمد خان جهڙي غازي مرد کي نهايت بيدليءَ سان هندستان اُماڻي ڪڍيائون ته ڪابل ۽ ان جي آسپاس جي ننڍن وڏن اميرن توڙي رئيسن هڪ پاسي هن خوف ۾ ته سرڪار نامدار امير دوست محمد خان کي ازد خود صلح ڪرڻ تي به ساڻس ٺهي هلڻ بدران کيس ملڪ بدر ڪري ڇڏيو. ٻئي طرف ان اميد تي شاهه شجاع تي جيڪي مهربانيون ۽ نوازشون ڪيون ويون آهن، ٿي سگهي ٿو ته اسان مان به ڪنهن جو پاڳ پيڙو ڏي ۽ دال مان سيرو ٿي پوي.

انهيءَ ڊپ ۽ لالچ ۾ هرڪو پنهنجي ليکي ۽ پنهنجي منهن اڌ هيسجي ته اڌ همٿائجي، ان فيصلي تي اچي پھتو ته ڪيئن به ٿئي انگريز سرڪار جو پاسو نه ڇڏجي، ڇو ته وري به سڀڪو شينهن جي ڪلهي تي ته هوندو.

انهيءَ سوچ سان سڀئي انگريزن جي پوئواري ۽ شاهه شجاع جي پوءِ لڳي ۾ پڪا فرمانبردار ۽ وفادار ٿي ويا. هاڻ هنن کي دلجاءِ ٿي ته ٻيڙي سیر تي چڙهي يا ڪنڌيءَ لڳي، مڙئي وڃي هن پار نڪرنداسين.

سرڪار بهادر شاهه شجاع کي ڪابل جو بادشاهه بڻائي، ميڪنائن کي پنهنجي نمائندي جي حيثيت ۾ اتي وزير مقرر ڪيو ۽ سڄو انتظام سندس حڪم هيٺ ڏنو ويو.

شاهه شجاع به هٿ وٺي سڀ معاملن ميڪنائن جي مرضيءَ تي ڇڏي، پاڻ پوريءَ

طرح بي فڪر ٿي آسائش ڪرڻ لڳو ۽ ذاتي مراعتن مان ڀرپور عيش عشرتون ڪندو رهيو. کيس اهڙي ڪابه ڳڻ يا ڳڻتي ڪانه هئي ته ايندڙ وقت ۾ سائس ڪا ويدن به ٿيڻ واري آهي.

انگريز فوجي (اوريان پريان مڙني) جيڪي خراسان/افغانستان جي جنگي مهم سر ڪرڻ پيري هاجيڪار ڪشالن ۽ مومتار مصيبتن برداشت ڪرڻ کان پوءِ پڇاڙيءَ اچي شاهه شجاع جي پاڇي ۽ پٺاري ۾ فرصت جا ڏينهن گهاري رهيا هئا، تن جي چئن قسمت بدلجي ويئي ۽ ڪنهن چڱائي ڪرڻ بدران اچي جو بچڙائين ۾ پيا ته ڏٺي جي پناهه!

روزانو کاڌي ۾ هنن کي ڪيترن قسمن جا طعام: گوشت، پلاءِ، حلوا، کيرٿيون، ڪباب وغيره ته مختلف ميوو: انگور صاحبي، خليلي، خايه غلامان (۱) ۽ ڪشمش (جيڪي سڀ چاليهن قسمن جا ٿين ٿا) خونچن ۽ توڪرن جي صورت ۾ ملڻ لڳا، جيئن اهي سواڌي کاڌا کاڌائون، تيئن اچي بدن ۾ ماڃ وڌائون، اهڙا ٿلهه متارا ٿي پيا جو ڪا پيئي نه هئي.

هوڏانهن سندن اها حالت هئي جو هندستان ۾ ڳاڙهن مرجن، اٿيسن ڊڳڙين ۽ دال سندن هڏا سڪائي ڇڏيا هئا. هاڻ جو پاڳ ورين ته مٿن چرپي (وه) چڙهي آئي. هنن جي عياشيءَ تي انگريزن يا شاهه شجاع کي ڪو اعتراض ڪونه هو، ڇو ته هيءُ سندن چئن کائڻو پيت هئا، تنهنڪري سڀڪجهه روا ۽ گوارا هو. رعيت مان ڪنهن کي ڪا طاقت نه هئي جو ڪجهه ڪڇي سگهي.

فوج سان گڏ عملدار به عياشيءَ تي لهي پيا. ڪنهن چواڻي: ڪابل جي ڪا زال بنا ڪنهن سينڌيءَ جي نه هوندي آهي ۽ پشاور جو اتو جوار (جوئر) جي ان کان سواءِ نه هوندو آهي. انهيءَ مطابق سڀني سرڪاري ڪارندن اچي منهن ڪارائي ۾ هٿ وڌا، سو نفس پروري ۽ عيش پرستي ۾ رات ڏينهن هڪ ڪري ڏنائون، جنهن ۾ کين ڪابه ڦڪائي نه پئي ٿي. نه وري ڪنهن انتقام جو ڪو الڪو ٿي رکيائون. ائين ڏوهه ثواب جي انجام کان غافل هئا.

اهڙي نموني هوريان ڏاڍيان وقت گذرندو ويو. آخرڪار اها مهل اچي ويئي جو ۱۲۵۹ھ - ۱۸۴۳ع (۲) انهن بدترين واقعن جي نتيجي ۾ شاهه شجاع جي بادشاهي

(۱) خايه غلامان: اهو به انگور جو هڪ خاص قسم آهي، جيڪو شوق سان کاڌو ٿي ويو.

(۲) صحيح ۱۲۵۸ھ (۱۸۴۱ع) آهي. - حبيبي

برقرار رهڻ بدران ڊانوان ڊول ٿيڻ لڳي ۽ اهڙو زوال شروع ٿيو، جنهن جو امڪان ڪونه هو!

انگلنڊ مان ميڪنائٽن صاحب کي مهاراڻي جو فرمان پهتو ته: ڪابل ۾ اوهاڻ جي ۽ شاهه شجاع جي پهچڻ ۽ انتظام سنڀالڻ کان پوءِ اوهاڻ اتي جنهن جھڊ جاکوڙ سان پنهنجا ڪارناما سرانجام ڏنا آهن، تن کان ملڪ معظمه پوريءَ طرح آگاهه ٿي چڪي آهي. اوهاڻ جون تدبيرون ۽ تجويزون بيشڪ ڏاهپ ۽ سياڻپ ڀريون هيون، جيڪي اوهاڻ ڪتب آنديون.

انهن خدمتن جي عيوض هندستان جي حڪمراني اوهاڻ جي ماتحتيءَ ۾ ڏجي ٿي. اوهاڻ کي ڪيبي ته هن فرمان پهچڻ سان ڪابل مان روانا ٿي اچي پنهنجي نئين عهدي تي فائز ٿيو، جو مهاراڻي اوهاڻ جي عاليشان ڪارڪردگي کان خوش ٿي، پنهنجي رضا سان اوهاڻ کي اها نعمت عطا ڪئي آهي.

ميڪنائٽن صاحب فرمان ملڻ سان ڏاڍو سرهو ۽ سرخرو ٿيو، ايتري قدر جو خوشيءَ مان ڪپڙن ۾ ئي نٿي ماريو. چئي: دنيا کي ڪيبي ته اڄ مون کي مبارڪون ڏئي. ڏٺي جا لڪ ٿورا، جو منهنجا پاڳ سپاڳا ٿيا آهن. انهيءَ خوشيءَ ۾ شادمانا شروع ٿي ويا ۽ هر هنڌ نغارا وڃڻ لڳا. چوڌاري ڏاڍا چهچتا ٿي ويا - پر ٻئي پاسي عالم اسرار مان چڻ موت جي مارن جا ڪوڪرا هئا.

بهر حال ان خوشيءَ جي موقعي تي دستور موجب هر ڪنهن اچي صاحب بهادر (ميڪنائٽن) کي دل کولي مبارڪون پيش ڪيون، ته توکي هيءُ شاهي مسند مبارڪ هجي! هيڏانهن هيءُ هلچل لڳي پئي هئي ته هوڏانهن شاهه شجاع اونڌي منجهي ڪيو ويٺو هو. کيس ميڪنائٽن صاحب جي اچانڪ روانگي نه آڙي، جنهنڪري جمهوريءَ ۾ پنجويو. ان تان برنس صاحب، جيڪو انگريزي عملدارن مان دانشمند ۽ هوشيار هو، پاڻ ميڪنائٽن صاحب جي حضور ۾ ويو. جنهن کي هن مهاراڻيءَ جو فرمان ڏيکاري پنهنجي روانگيءَ جي پڪ ڏياري. پڇاڙيءَ چيائينس ته: آءُ توکي پنهنجي جاءِ تي مقرر ڪريان ٿو. ٻن ڏينهن کان پوءِ بمبئي ڏانهن پنهنجي روانگي آهي. ٿوري دير کان پوءِ چوڻ لڳو، ليڪن هڪ خطرو يا سونسو مون کي سجهي پيو. سو هيءُ ته جيتوڻيڪ هن وقت ڪابل جا سڀني سردار رعيت سميت شاهه شجاع جي بادشاهي ۾ خوش ۽ بلڪل رضامند آهن، تڏهن به ڪي امير ڏسان پيو ته فتنن جي ڪڍ پيا پاڻ پتوڙين! سپاڻي تي سگهي ٿو ته منهنجي وڃڻ پڄاڻان ڪو رڳڙو پيدا ٿي پوي ۽ شاهه شجاع مورڳو بادشاهي وڃائي ويهي. ان ڪري مناسب آهي ته اوهاڻ شاهه شجاع وٽ لنگهي

وجو ۽ اڪيلائي پر جڏهن ٻيو ڪو وٽس نه هجي، کيس ادب سان عرض ڪيو ته: جيڪڏهن اوهان جو حڪم ٿئي ته اهڙن مشڪوڪ ماڻهن کي گرفتار ڪري مون (ميڪنائن) سان هندستان روانو ڪيو وڃي. خاص ڪري عبدالله خان اچڪڙئي، امين الله خان لوگري ۽ شمس الدين خان، امير دوست محمد خان جي پائتي کي، جيڪي هميشه شاه شجاع جي بادشاهت پٺيان ڪانه ڪا سازش ڪندا اچن ٿا، انهن جي هتان تري وڃڻ ڪري بنهه ٽاپراچي ويندي جو اهڙي اصل فتني جي جڙ آهن.

انهيءَ صلاح موجب برنس صاحب شاه شجاع وٽ ويو ۽ کيس ميڪنائن صاحب جي سڄي سرگذشت کان واقف ڪيائين، پر شاه شجاع سڄي مذڪور ٻڌڻ کان پوءِ پهريان برنس صاحب کي دستور مطابق خلعت ڏيکائي ۽ پوءِ چيائينس ته ان ڳالهه جو جواب صلاح مصلحت کان پوءِ ڏنو ويندو. برنس صاحب واپس اها روداد ميڪنائن صاحب سان بيان ڪئي، جيڪو تفصيلي جواب جي انتظار ۾ هو!

*

انگريزن جي فوج سان عبدالله خان اچڪڙئي جي جنگ، جنهن
مر سندس سوت جو مارجي وڃڻ:

برنس صاحب جڏهن شاه شجاع وٽان واپس ٿيو ته هن ڪابل جي سڀني سردارن
کي پاڻ وٽ گهرايو ۽ کين ٻڌايائين ته ميڪنائٽن صاحب اوهان کي گرفتار ڪرائي پاڻ
سان گڏ هندستان وٺي وڃڻ ٿو چاهي، جنهن لاءِ مون کان اجازت وٺڻ جي اوسيٽڙي ۾
آهي، ليڪن اڃا مون کيس ڪو جواب نه ڏنو آهي. سردارن اهي گفتا ٻڌي خار مان ڏند
ڪرڻيندي ورائيو:

”هيءَ سڄي مصيبت تنهنجي ئي ته آندل آهي! اسين انگريزن کي ڪونه ٿا
سڃاڻون ۽ اهو به نٿا ڄاڻون ته اهي ڪهڙي باغ جي موري آهن، اوهان خبر سان ورهين
جا ورهيه ڪابل جي بادشاهي جي شوق ۾ دربدر ٿيندا رهيا، پويان امير دوست محمد
خان خراسان جي ولايت افغانستان جو والي هو، جنهن ترار جي زور تي ايڏي رسائي
حاصل ڪئي هئي. اوهان جو ڪنهن تي اعتبار ڪونه هو، پر اسان سردارن ڪاغذ جي
ٽڪري تي صحيحون ڪري امير دوست محمد خان کان منهن موڙ ڪئي، جنهن کان پوءِ
اوهان پاڻ، انگريزي عملدارن ۽ فوج کي ڪابل ۾ آڻي ڪڍيو. هاڻ اسان انهيءَ ڪئي
جي سزا پيا پوڳيون، جو هر روز انگريزن جي فريب ڪاريءَ جا گل ٽڙندا ڏسي رهيا
آهيون. جيڪڏهن اها حالت رهي ته اهو ڏينهن پري ناهي جڏهن ڪابل جون عورتون
پولڙا جهڻينديون! اسان ڏسون پيا ته جڏهن ڪڏهن خواري ۽ خجالت آڏو ايندي پئي وڃي
ته پوءِ اهڙي حياتيءَ مان ڇا حاصل، سواءِ ان جي ته اسان جا منهن هيڏا ٿيندا رهن ۽
اسان ٿڪائيءَ کان ڪنڌ مٿي ڪئي نه سگهون!“

شاه شجاع، سردارن جا اهي اندر گهائيندڙ لفظ ٻڌي، تڏو شوڪارو ڀريو ۽ پوءِ
انهن کي چيائين: اوهان کي منهنجي ٿڌيل دل جي ڪا خبر ناهي، ڇا اوهان سمجهو ٿا
ته اسان انگريزن جي اها تابعداري، جيڪا جڳ جهان ڏسي رهيو آهي، دل جي
خوشيءَ سان پيا ڪريون؟ هيءَ جو رات ڏينهن سندن حڪم جي پيروي ۾ پيا هلون،
تنهن جو لاچار صرف اهو آهي ته اسان کي سڙندي پچندي به انهن سان رهائڻو پوندو!

هان انهيءَ ٿوري ٿولڻ مان ڪهڙو فائدو جڏهن اهو پيالو پڳو ۽ اهو ساقي نه رهيو! اهو دڪان ڪڇي ويو ۽ دفتر داڙي سڀ ڍورن جو ڪاڇ وڃي ٿيو ۽ جيڪو ڏٺو اهو ان ڏٺو ٿي ويو! جيڪي مانجهي مرد هئا، اهي خراسان افغانستان مان موڪلائي ڪري ويا، هان اهڙو ڪوبه غيرتمند ڏسڻ ۾ ڪونه پيو اچي. نه وري ڪو ايماندار ئي باقي آهي- توهان ته ائين چئو ٿا، پر حقيقت اها آهي ته خود انگريز سرڪار ان ڳالهه ۾ راضي ناهي ته اهل اسلام جي مٿان نصرانين جي حڪومت هجي.

چوندا آهن ته بيبيءَ جو گهر ۾ ويهڻ ستر کان نه پر چادر نه هئڻ ڪري آهي! ڇا ڪجي، ڳالهه ڏاڍي ڏک پري ٿي لڳي! پر ياد رکو ته اسان جي ترار اسلام جي ترار آهي، جنهن کي همت ۽ غيرت هجي سو اڳتي وڌي اچي ميدان ملهائي! ان لاءِ آءٌ پاڻ پنهنجي خزاني مان غازين جو سڄو خرچ پڪو پورو ڪندس. ليڪن شرط هيءُ آهي ته اهو سڀ ڪجهه راز ۾ رکيو وڃي. مٿان مون کي آئيءَ ۾ اچڻو پوي.

سردارن جڏهن اهي ڳالهيون ٻڌيون، جيڪي شاهه شجاع ايماني غيرت وڃان انهن سان ڪيون ته سندن غيرت جوش ۾ اچي ويئي ۽ پنهنجن اسلامي جذبن جو اظهار ڪندا، گهرن ڏانهن راهي ٿيا. ٻئي ڏينهن سڄ اڀريو مس ته خراسان/افغانستان جا هڙئي سردار: عبدالله خان اچڪڙني، نائب ملا مومن خان غلزائي، امين الله خان لوگري، شمس الدين خان بارڪڙني، گل محمد خان، عبدالعزيز خان، محمد شاهه خان، سليمان خيلي، اسڪندر خان باميزني، عبدالسلام خان فوفلزني وغيره گڏجي پاڻ ۾ صلاح مصلحت ڪري قرآن پاڪ تي قسم ساڪ ڪئي هڪ ٿي، انگريزي فوجن جي قتلام سان گڏ ميڪنائن جي قتل لاءِ نعرا هڻندا نڪري نروار ٿيا.

ان کان اڳ سڀني اها صلاح ڪئي ته اسان کي ڪا ارڙائي يا اڳرائي ڪرڻي ناهي. اول اهو ڏسون ته خود اهي ڪهڙي روش ٿا اختيار ڪن، تنهن کان پوءِ پنهنجي الاتوهار ٿيندي. هيءُ اڃا انهيءَ ويچار ۾ هئا ته انهيءَ رات عبدالله خان اچڪڙني جو ڪو ماڻهو اليگزينڊر برنس جي پاسي وڃي ڪنهن جو پيڇو ڪرڻ لڳو، جنهن کي هڪدم موتائي آندو ويو. جڏهن ڪانٽس پڇا ٿي، ٻڌايائين ته اسان جي ڪمڊل مان هڪ عورت صاحب جي سراءِ ۾ نوڪريائي آهي، تنهن لاءِ ائين ڪيو ويو. عبدالله خان اها ڳالهه ٻڌي ٿي ڳاڙهو ٿي ويو ۽ هڪ معتبر ماڻهو برنس ڏانهن موڪليائين ته اها ٻانهي واپس ڪئي وڃي.

برنس صاحب، ٻانهي ته واپس ڪانه ڪئي، هٿن انهي معتبر کي هن دڙڪا داب ڏئي بي عزتو ڪري ڪڍيو. انهيءَ جڻ کان هو چپ ڏندن ۾ چيپيندو، واپس آيو ۽

جيڪي ساڻس ٿي چڪو هو، سو عبدالله خان جي اڳيان بيان ڪيائين.

عبدالله خان کي چڻ موقعو ملي ويو. سڀني سردارن کي پاڻ وٽ گهرائي کين پڌاڻائين اجهو هيءَ صورتحال درپيش اچي چڪي آهي، هاڻ اسان جي حجت پوري ٿي، ڇو ته اڳرائي انگريزن کان ٿي آهي: جن هر ڪنهن کي آزار پئي ڏنا آهن.

هن وقت جيڪڏهن انهيءَ ٻانهيءَ جو تدارڪ نه ٿيو، جو چوندا آهن ته ٻانهين سان ڪار منهنپ ڪرڻ، غسل ڪرائڻ سان پاڪ نٿي ٿئي! پوءِ ته انگريز بي دٻا ٿي اسان جي پويان پئجي ويندا ۽ ٿوري ئي عرصي اندر سڀني سردارن کي گرفتار ڪري قيد ۾ هڻي ڇڏيندا. اسان علي جي توڪل تي علم محمدي کڻي سوڀ ڪرڻ ٿا چاهيو. جيڪڏهن خدا جي عنايت ۽ احمدي اعانت سان دين جي دشمنن تي فتحياب ٿياسين ته واه، نه ته به شهيد ٿي ته مرندا سين!

قرآن ۾ به ائين فرمايل آهي ته خدا جي راه ۾ جهاد ڪرڻ پنهنجي نفس ۽ مال سان وڏي خير جو ڪم آهي. ٻئي پاسي هن بي عزتي ۽ بي ننگي کان، جنهن انسانن جي حياتي حرام ڪري ڇڏي آهي، ائين ڪرڻ بهتر ٿيندو. انهيءَ جوش جذبي سان عبدالله خان جڏهن سردارن کي ٻانهيءَ واري واقعي سوڌي سڄي حقيقت پيش ڪئي ته ان وقت نائب ملا مؤمن خان غلڙي ۽ امين الله خان لوگري، جيڪي ننڍپڻ کان سندس گهاٽا دوست هئا، جهاد لاءِ تيار ٿي ويا. (۱)

ٻئي ڏينهن سج اڀرڻ کان اڳ ٻئي چڻا ملي ٿورو لشڪر پاڻ سان وٺي برنس صاحب جي جڳهه ڏانهن وڌيا ۽ اتي وڃي سخت گهيرِي ڪرڻ کان پوءِ جنگ جي شروعات ڪري ڏنائون.

پهرين هن مار ۾ برنس صاحب جي جڳهه تي جيڪو سپاه موجود هو، تنهن کي بهادريءَ سان اڻيئي پورو ڪري، پوءِ اڳتي وڌڻ لڳا. انهيءَ دوران سردار عبدالله خان جو سوت شهيد ٿي چڪو هو.

ڪابل جي شهر ۾ جڏهن عام خاص ماڻهن تائين اها خبر پهتي ته چوڌاري هوڪرا لڳي ويا. ڪابل جا رهاڪو، هونءَ به هاها هوڙ ۾ اڳرا هوندا آهن، سو جڏهن غازين جي سوڀ ڏٺائون ته خدا جا شڪرانا ڪرڻ لڳا، ان لاءِ اڌ رات جو آهون دانمون ڪندا ٿي رهيا ته من ڪو وڏو وري! شهر ۾ جيڪي به ننڍا وڏا گهرن، گهٽين ۽ بازارين ۾

(۱) جهاد لاءِ هنن جي اها تياري ۱۷ رمضان ۱۲۵۸ھ مطابق ۲ نومبر ۱۸۴۱ع ۾ شروع ٿي هئي، موهن لال لکي ٿو ته: صبح جو سوير هڪ ٻانهي منهنجي ڪمري ۾ آئي ۽ دانمون ڪرڻ لڳي ته اوهان ڏاڍا ارڏا آهيو، سارو شهر چيپاڻجي رهيو آهي. (حيات امير ۲-۱، ۴).

موجود هئا، سندرا ٻڌي چئن يارن جي نالي جو نعرو هڻندا، برنس جي جڳهه ڏانهن وريا، جتي ماکڙ وارو ميڙو لائي ڏنائون.

برنس صاحب ان گهڙيءَ حويليءَ ۾ پنهنجي محبوبه سان حمام جي حوض اندر مهر محبت ۾ مشغول رهي، پورو عيش ڪري پاڻ کي پاڪ صاف پئي ڪيو، ويرم ني نه گذري ته غازي اچي مٿانئس ڪڙڪيا. ٻانهيءَ سان، جنهن تي جهيڙو هليو هو، گڏ ٻه ميمر صاحبون، جيڪي صاحب بهادر جون خاص دل گهريون هيون، تن کي ۽ خود صاحب کي حمام کان گهلي ٻاهر ڪڍي موت جي منهن ۾ وڌائون. اتي جيڪو مال اسباب موجود هو، لٽي ڦري پينگ ڪري ڪمپني جي ڪڙڪيدار ڪلدارن سان جھوليون پري وري بخشي جانسن ڏانهن وريا، جيڪو گدام ۽ خزاني جو نگهبان هو. اتي به ساڳي وٺ پڪڙ ۽ نڪا ٺڪي سان سموري مڏي موڙي تاراج ڪري ڇڏيائون. شهر ۾ جيڪو به انگريز ڪين هت پئي لڳو، تنهن جي هاج لاهي تراريون رت سان رنگيندا ٿي ويا.

انگريز اچي پاڇڙ ۾ پيا ۽ شهر ڇڏي وڃي چانوٺيءَ ۾ پناهه وٺي جان جي امان جون دعائون گهرڻ لڳا. ڪير جو تتل ڪوري ۾ پاڻ کي اچلائي! ميڪنائن صاحب کي پتو پيو ته هوش حواس وڃائي خوف هراس ۾ ڪنهن وٺي ويس. هو ڏانهن سڄي شهر ۾ جنگ جي باهه پڪڙندي ٿي وئي - غازين جا هزارين دستا هڪ ٻئي پويان عبدالله خان وٽ اچڻ لڳا.

صاحب بهادر (ميڪنائن) فوج کي مقابلي جي تياري لاءِ حڪم ڏنو ۽ چني شاهه شجاع ڏانهن اُماڻيائين، جنهن ۾ هن فساد جي روداد ۽ برنس صاحب جي موت جو بيان هو - هنن لفظن ۾ ته:

”هيءُ جنگ اڃا ڪنهن انتها تائين نه پهتي آهي، تڏهن به تلهي ليکي رعيت جي بربادي سان گڏ ڪابل جي ويراني جو باعث ٿيندي پئي وڃي ۽ سرڪش روز بروز ٽولن جا ٽولا گڏ ڪري پيا اچن، جيڪي اجموڻا اوهاڻ تي ڪڙڪن، چڱو ائين ٿيندو ته اوهاڻ هن وقت سڀني کي گرفتار ڪري جيل اندر وجهي ڇڏيو.“

شاهه شجاع چئي پڙهي ۽ سردارن جي گرفتاريءَ لاءِ پنهنجن ماڻهن کي چوڪس ڪيائين. ان لاءِ شهزادي فتح جنگ کي حڪم ڪيو ويو ته تون وڃي فسادين سان منهن ڏي. جيڪڏهن جنگ کان باز اچن ته واه، نه ته هو گوءِ هو ميدان.... سڀني کي گرفتار ڪري اسان جي حضور ۾ آندو وڃي.

شهزادو فتح جنگ، چار سئو سوار ۽ ٻه پلٽيون ۽ چار توپون ساڻ ڪري عبدالله

خان اچڪڙني ۽ امين الله خان لوگري وٽ ويو. کين عاقبت انديشيءَ جي آڌار تي ڪيئي وعظ ۽ نصيحتون ڪيائين، پر مٿن خير ڪي اثر ٿيو.

جيتوڻيڪ ظاهري طرح شاھ شجاع انگريزن جي راضي ٿي لاءِ ائين ڪري رهيو هو، پر اندران اندر مجاهدن سان مليل هو. انهن جي نمڪار کان پوءِ شهادي ۽ سندن وچ ۾ وڻ وٺان شروع ٿي. غازين سڄو زور لائي شهادي کي شڪست ڏني.

انهيءَ جنگ ۾ محمد شريف خان ضبط بيگي قتل ٿي ويو. شهادو پاڻ به گهوڙي تي چڙهي وٺي پڳو ۽ بالا حصار جي قلعي ۾ وڃي در بند ڪرائي ويٺو (۱). شاھ شجاع کي خبر پئي ته ٻاهران ڏمريو ۽ انهيءَ جهميڙي جي آڳ اڄمائن لاءِ ٿورو گهڻو تاءُ ڏيکاري، ڪيئي تدبيرون ڪيائين. پر ڪامياب ٿي نه سگهيو. پڇاڙيءَ ۾ ميڪنائٽن صاحب کي چئي لکي موڪليائين ته ڪابل جي سردارن سنئون سڌو ڌڙ ۾ پير هڻي نافرماني واري آهي، هاڻ اسان ۽ توهان جي ڪا به ڳالهه مڃڻ لاءِ تيار نه آهين. هي جهميڙو خود سرڪار کان به نيريرو نه ٿيندو. هنن کي ڪهڙي به حيلي فساد کان روڪڻ کپي، جا ڳالهه سرڪار جي اختيار ۾ آهي.

*

(۱) شهادو فتح جنگ، شاھ شجاع جو وڏو پٽ. وڌيڪ لاءِ ڏسو، ڪتاب ۾ موجود ابدالي حڪمرانن جو شجرو. مترجم.

غازين طرفان قلعي تي وڃي ميڪنائٽن صاحب جي فوجن سان جنگ ڪرڻ:

شاھ شجاع جي چئي، ميڪنائٽن صاحب کي ملي ته انهيءَ مهل فوج کي تيار ٿيڻ جو حڪم ڏنائين ته سڀني پوريءَ طرح هٿيار سنڀالي توڻن کي قلعي جي برجن تي رکي شروعات ڪن. ٻاهر جيڪي فوجون هجن، تن کي به اندر آڻي قلعي جا در بند ڪري ڇڏجن، جيئن غازين جي قلعي تي چڙهائي ٿيڻ لڳي، تيئن توبون چوڙيون وڃن. ڪنهن به افغان کي قلعي جي ويجهو اچڻ نه ڏنو وڃي.

عبداللہ خان ۽ امين الله خان (غازين) جيئن ڏٺو ته ميڪنائٽن صاحب پاڻ قلعي اندر وڃي چڪو آهي ۽ توبون به قلعي جي برجن تي تيار آهن ته هنن به قلعي ڏانھن قدم وڌايو. جنگ جي للڪار جو پڙاڏو پوندي، چئني طرفن کان پٺاڻ بهادر نچندا ڪڏندا نغارا ۽ طببل وڄائيندا، هنن غازين وٽ ايندا ويا. جڏهن سڀني اچي هيڪاندا ٿيا ته مجاهد قلعي جي پرواري جبل تي چڙهيا ۽ ان جي چوٽيءَ مٿان محمدي علم اُڀو ڪيائون. سمورن غازين جي فوج ان جھنڊي جي هيٺان آئي ته هڪ ئي ڌڪ سان توبن جا ڌڪا لڳي ويا، جن جو منهن سڌو قلعي ڏانھن هو.

انگريزن غازين جي يلغار ڏسي پاڻ به پنهنجي فوج کي حڪم ڏنو- بس اشاري جي دير هئي. جنرل سيل فوجون اڳيان ڪري قلعي مان نڪتو ۽ جنگ جي ميدان ۾ اچي صفون درست ڪري جنگ جو حڪم ڏنائين. تراريون مياڻن مان نڪرنديون علم وانگي اڀيون ٿينديون ويون ۽ افغان غازين طرف جبل ڏانھن پيش قدمي ڪيائون. جڏهن انگريزن جون فوجون غازين جي نزديڪ آيون ته هو گهوڙن تي لانگ ورائي فاتح پڙهي اگهاڙين ترارين سان چئن يارن جا نعرا هڻندا، جبل تان هيٺ لٽا ۽ دونهين وانگي جنگ جي باهه ۾ پڙڪي اٿيا. دير ئي نه لڳي ته انگريزن جي فوج جا هزارين بازو غازين جي ترارين ۾ ڪٽجي سٽجي مرندا ۽ ڪرنڊا ويا.

غازين جنگ ۾ جيڪا سورهياڻي ڏيکاري تنهن جي ساراهه لکڻ مشڪل ٿيندي. ٻئي پاسي انگريزن جي فوج به وڏي بهادريءَ سان ڇاتي تائي مهاڏو ڏيندي

رهي ۽ هن به ڪيترا غازي ترارين جو بک بڻائي ڇڏيا؛ مطلب ته ٻنهي ۾ گهٽ ڪانه هئي.

آخرڪار غازين پوئتي موٽ ڪاڏي ۽ ڪوهستان جو پاسو وڃي ورتائون. انگريز انهيءَ سوڀ کان پوءِ شادمانا ڪندا، قلعي ۾ اچي رسيا. ٻئي ڏينهن جنگ جي تياري ٿيڻ لڳي ته عبدالله خان اچڪڙني ۽ امين الله خان لوگري سرڪاري گدام لٽڻ جي صلاح ڪئي ۽ لشڪر کي اوڏانهن هلڻ جو حڪم ڏنائون. هيءُ ڀمڪا ته گدام جي چوڪيدارن جي ساڻن چڪري لڳي، بندوقن جي ڌڌڪن حشر برپا ڪري ڇڏيو. غازين به سينو ساھي هيڪاندو حملو ڪري ڏنو. گهڙي نه گذري ته انگريزن جي ڌر ڍرڪي پئي ۽ گدام ۾ جيڪو اناج وغيره هو، سو غازين کڻي خوشيون ملهائون.

سردارن ان کان پوءِ (فتحمند ٿي) هڪ ٻئي قلعي ڏانهن رخ رکيو، جيڪو شاهي قلعي لڳ هو. اتي گدام جو سامان ٿانڪو ڪري هڪيا تڪيا انگريزن جي قلعي ڏانهن بندوقن هڻڻ ۾ لڳي ويا. انگريزن هنن جي ايڏي جرئت ڏني ته پاڻ کي ٻنھ خطري اندر محسوس ڪيائون. جنرل سيل جيڪو وڏو دانا ۽ بهادر هو، ميڪنائٽن صاحب وٽ وڃي کيس عرض ڪيائين ته جيڪڏهن حڪم ٿئي ته هنن سان جنگ جوئي اهو قلعو به هٿ ڪيو وڃي. هن ها ڪئي ۽ هيءُ اوڏانهن وڌيو.

جنرل سيل قلعي تائين وڃي سردارن ڏانهن پيغام موڪليو ته اوهان قلعو خالي ڪري وڃو، نه ته اسان جنگ جي زور تي اهو فتح ڪنداسين. سردارن قلعي کي خالي ڪرڻ ناگوار سمجهي، اڳي کان وڌيڪ پير مضبوط ڪري کين هڪل ڪئي. انگريزن چئني پاسن کان قلعي کي گھيري ۾ آندو ۽ توڻ جي گولن سان قلعي جي برجن کي تف ڪري ڇڏيائون. قلعي تي چڻ گولن جو مينهن وسڻ لڳو. سردارن مصلحت جي خيال کان پاڻ بچائڻ فرض سمجهي، همت ۽ جوانمرديءَ سان قلعي مان ڪسڪي ٻاهر آيا ۽ جبل ڏانهن وڃي نڪتا. انگريزن جي فوج قلعي ۾ داخل ٿي ويئي. هر ڪو جنرل سيل جي ڏاهپ ڏسي خوش ٿيو. کيس سرڪار پاران خلعت ڍڪائي ويئي. انهيءَ فتح کان پوءِ سرهائي مان سندن چھرا ٻھڪي رهيا هئا.

ان کان پوءِ پندرهن ڏينهن تائين انگريزي عملدار ۽ سندن فوج جا ماڻهو ڪابل ۾ آرام ڪري ٿڪ پڄڻ لڳا. هاڻ ڪنهن کي به غازين جو ڪو خوف خطرو ڪونه هو.

*

(۷۱)

عبداللہ خان ۽ امين الله خان پاران پندرهن ڏينهن گذرڻ کان پوءِ
ڏهن هزارن غازين سان قلعي جي ڀر ۾ اچي مقابلو ڪرڻ ۽
عبداللہ خان جو شهيد ٿيڻ:

انهيءَ جنگ کي پندرهن ڏينهن ٿيا ته ان کان پوءِ عبداللہ خان ۽ امين الله خان ڏھ
هزار جري سوارن جو جڻو وٺي، ميڪنائٽن واري قلعي وٽ آيو ۽ هيٺاهينءَ ۾ مورچا
تيار ڪرايائين. ٿورو ترسي وري هڪدم بندوڻ سان قلعي تي وار ڪيا ويا.
جنرل سيل اها روداد ڏسي، ميڪنائٽن کان اجازت ورتي ۽ رسالي جي سوارن
سان قلعي کان ٻاهر آيو. پريان غازين کي بيٺل ڏٺائين! انهن جي انگريز فوج تي جو
نظر پئي ته تراريون هڻڻ ۾ ڪري چئن يارن جا نورا هڻندا اچي مٿان ٿٽا ۽ واري وار
ڪندا کيس جهنم داخل ڪرڻ لڳا.

انگريز فوج جي سوارن جڏهن غازين جو غلبو ٿيندي ڏٺو ته حياتيءَ تان هٿ
ڌوئي، کين هر حالت ۾ غازين تي حملو ڪرڻو پيو. چڱي ڄمڻ اها ڏي وٺ هلندي
رهي. انگريزي فوجن کي غازين جو توبون هٿ لڳيون ۽ ڪڳيون هڻڻ لڳا.
هن جنگ ۾ انگريزن جي تلنگانه فوج جو گهڻو حصو غازين هٿان ضايع ٿي ويو.
باقي جيڪي انگريزي فوج جي رسالي مان هندستاني فوجي هئا، تن دل ٻڌي ۽
جوانمرديءَ سان جنگ ڪئي ورتائون. جنرل سيل جي انهيءَ سورهياڻي انگريزن جي
فوج ۾ چئن ساهه وجهي ڇڏيو. هر ڪنهن کي حيثيت مطابق انعام ڏئي خوش ڪيو
ويو. ان کان پوءِ ڪي ڏينهن جنگ بند رهي.

ڪجهه عرصو گذرڻ تي انگريزن کي ٻاهور پئي ته غازين جو لشڪر ماهه رو
(ڪابل جي لڳ هڪ وسندي) وٽ اچي لٿو آهي. اها وسندي هڪ ڪوهه ڀرتي جبل
جي مٿاهينءَ تي هئي. ميڪنائٽن صاحب اها خبر ٻڌي ڏکي ويو ۽ جنرل سيل کي
چيائين: هن وقت غازين جتي اچي ڊاهو ڪيو آهي، اتيئي انهن کي جنگ ۾ شڪست
ڏيڻ ڏکيو ڪم ٿيندو، تنهنڪري هوشياريءَ سان قدم کڻڻ گهرجي.
ساڳي وقت سوچي، پنج پلٽيون تلنگانه جون ۽ ڪيترا هندستاني سوار رسالي

مان، جيڪو نئون تيار ٿيل هو، جنرل سيل جي حوالي ڪيائين. ان ڏينهن عبدالله خان ڪنهن ريت ڪابل شهر ۾ اچي چڪو هو. جنرل سيل جڏهن سموريءَ فوج سوڌو چوڪس ٿي اچي ماهروءَ واري وسنديءَ وٽ پهتو ته غازين، جيڪي اڳوڻا ئي تيار هئا، جنگ جو طرفان کڙو ڪيو. هڪدم توبون چوڙيون ويون، جن جو پري تائين پڙاڏو پکڙندو ويو. عبدالله خان جي ڪن تي جوا هو پر لاءِ پيو ته دل ۾ چيائين: اڄ ته ڪا وڏي جنگ لڳل ٿي ڏسجي. جلد ئي شمس الدين خان ڏانهن ويو، جو ڏاڍو آزمودگار هو ۽ زماني جون ڪيئي سرديون گرميون ڏٺيون هئائين، ان سان صلاح ڪندو رهيو.

هوڏانهن غازين بي جگريءَ سان جنگ ۾ بهرو وٺڻ شروع ڪيو ۽ وڏي دليريءَ سان انگريزي فوج کي ٽوٽا جهرائيندا رهيا. اها قتل ۽ موت جي روح رلائيندڙ راند ٻن پهرن تائين جاري رهي، جنهن ۾ هزارين غازي شهيد ٿي پنهنجي خدا وٽ پهتا ۽ دنيا و ماڻهيا جي غم کان آزاد ٿي ويا. ڪيترا ڦٽجي پيا ته ڪيترا وري اڌ مئا ٿي لتاڙ ۾ اچي پويان پساهه پورا ڪري ويا.

انگريزن جي فوج، جنهن بيدرديءَ ۽ بيباڪيءَ سان بهادريءَ جا ڪم ۽ ڪارناما ڪري ڏيکاريا، تن اهڙيءَ ريت جنگ جي ميدان کي لاشن سان ڀري رت جون نديون وهائي ڇڏيون.

غازين نيٺ دل هاري ميدان ڇڏيو ۽ عبدالله خان ڏانهن ڪابل ۾ نياپو موڪليائون ته انگريزن جي فوج ساري ڪري چڪي آهي، هاڻ اوهاڻ جو اچڻ ضروري ٿيندو ته جيئن وڌيڪ ڪجهه ڪيو وڃي. عبدالله خان نياپو ملندي آيو ۽ شمس الدين خان کي پاڻ سان کنيائين. ٻئي گهوڙن تي سوار ٿي جنگ جي ميدان ۾ آيا. غازين هنن کي ڏٺو ته سندن حوصلا وڌيا ۽ وري جتان ڪٿان اچي هڪ جاءِ تي گڏ ٿيا. بلڪ چنڀن ۾ انگريزن مٿان ڪٽ ڪٽان لڳي ويئي ۽ سندن فوجي گهوڙن جي سڀني ۾ پامال ٿيندا ويا. سندن (غازين) تراريون وڃ جيان چمڪاڻ ڪنديون وسڪارا لائينديون ٿي ويون.

انگريزن جي فوج جو هن جنگ ۾ جيڏو قتلام ٿيو، سو گڻپ کان ٻاهر هو. هنن جون سموريون توبون غازين جي ور چڙهي ويون. هر طرف کان غازي تراريون اُپيون ڪري، الله اڪبر جا نعرا هڻڻ لڳا. انگريزن جي فوج انهن فلڪ شڪاف (اپ ڌاريندڙ) نعرن کان هيسجي پويان پير ڪندي ٿي ويئي. منجهم تاهه ڪاڏل هرڻ وانگي پاڇڙ پنهنجي ويئي. پويان غازين ٻوڪڙ ڪري کين پني للڪاريو، پڇو ڪيڏانهن پيا، اچو ميدان ملهائو منهن ڪارو! ليڪن انگريزن جن مقابلي کان ئي توبه ڪري ڇڏي.

ميڪنائن صاحب جڏهن پنهنجي فوج جي اها خوريءَ پري شڪست ڏني ته خار

پر اچي وري هوشيار ڪري سموريون توبون گڏائي قلعي تي رڪرائي هڪ ئي ساهيءَ ۾ غازين ڏانهن سنڌيون ڪرائي چوڙايائين.

انهيءَ زوردار حملي ۾ عبدالله خان اچڪڙي زخمي ٿي پيو. ان سان گڏ انگريزن جي فوج به ميدان ڇڏي ويئي. عبدالله خان انهيءَ سوڀ جي سرهاڻي ۾ غازين سان گڏجي ڪابل شهر ۾ آيو. ڏهن ڏينهن کان پوءِ قدرت خدا جي اهڙي ٿي جو هيءُ غازي مرد (عبدالله خان) زخمن جو تاب نه سهي وڃي ڏئيءَ کي پرتو! (۱)

انالله وانا اليه راجعون

هيءُ خدا جو عجيب بندو هو، جو ايماني حميت ۽ اسلامي غيرت ۾ اچي الاهي رضا موجب بلند همٿيءَ سان نصارن جي معرڪي ۾ لڙندي پنهنجي بهادريءَ جو مظاهرو ڪندي، ان جي راهه ۾ ويندو رهيو! ۽ وڃي جنت ۾ داخل ٿيو، جتي ٻين خدا جي پيارن سان گڏيو!

*

(۱) عبدالله خان اچڪڙي، بيبي ماهرو جي جنگ واري ميدان ۾ تاريخ ۱۳-نومبر ۱۸۴۱ع (۲۷-رمضان ۱۲۵۷ھ) ڌاري شهيد ٿيو. (ڏسو تعليق نمبر ۲۱)

سردار محمد اکبر خان جو بخارا جي قید مان ڇڏي کابل
پهچڻ ۽ ميڪنائٽن صاحب سان ملڻ ۽ کيس قتل ڪرڻ؛

جيئن مٿي بيان ٿي چڪو آهي ته امير دوست محمد خان بخارا ۾ جڏهن پنهنجي
بهادر پٽ سردار محمد اکبر خان سميت قید ۾ هو ته هڪ سوداگر جي مدد سان پاڻ
ٻاهر نڪري آيو هو، تڏهن سردار محمد اکبر خان کي به چيو مڪنائين ته تون به مون سان
گڏ نڪري هل، پر هن انڪار ڪيو هو.

ليڪن جڏهن امير دوست محمد خان لاڳيتي جنگ کان پوءِ انگريزن سان صلح
ڪيو ته انگريزن مصلحت سبب کيس فوج جي تحويل ۾ هندستان ڏانهن ڏياري
موڪليو. تنهن کان پوءِ سردار انگريزن سان جنگ شروع ڪئي. انهن ٻنهي سببن جي
ڪري بخارا جي عالمن بادشاهه کي صلاح ڏني ته هاڻ سردار محمد اکبر خان کي قید
۾ رکڻ نٿو سونهين. جن جي سفارش تي هن کي بخارا جي والي شاهه نصرالله خان (۱)
قید مان ٻاهر ڪڍيو، جواتان روانو ٿي سڌو کابل هليو آيو. (۲) کانئس اڳ سندس
ساٿي به هيڏانهن اچي ويا هئا، جن سان ملي خوش ٿيو.

اصل ڳالهه هيءُ هئي ته سردار محمد اکبر خان کابل کان ڇهه ست
منزلون باميان جي قلعي ۾ اچي ترسيو، جنهن جي خبر ٻڌي کابل جي سردارن
خوشيون ملهائون هيون. هنن کيس خط لکي موڪليو ته بخارا مان اوهان جي آزاد ٿي
اچڻ جو ٻڌي اسان کي ڏاڍي خوشي ٿي آهي، اسان به الله کان اهو پني گهريو؛ شڪر
خدا جو، جنهن جي مهر سان پاڳ پلارا ٿيا، هاڻ مرضيءَ موجب سيڪجه نڪ ٿي
ويندو! وڌيڪ لکيائون ته: هن وقت انگريزن ۽ سردارن جي وچ ۾ جتادار جنگ هلي
رهي آهي. پر خداوند ڪريم جي مهر ۽ احمدي مدد سان انگريزن جي فوج ۾ ايترو دم
(۱) بخارا جي بادشاهه جو نالو شاهه امير نصرالله بن حيدر توره ٻڌايو وڃي ٿو، جيڪو بخارا جي
منگيتي بادشاهن مان هو، جنهن ۱۲۴۲ھ (۱۸۲۶ع) کان ۱۲۷۷ھ (۱۸۶۰ع) تائين حڪومت
ڪئي. دول اسلاميه ۴۳۹ - طبع استنبول.

(۲) سردار محمد اکبر خان شاهه بخارا جي خانداني پير بتخاک عبدالشکور جي چاچي جي سفارش
تي قید مان آزاد ٿيو هو. سراج، ۱-۱۶۵.

ڪونهي، جو اسان سان پوريءَ طرح پڄي اچي. ان موقعي تي اوهان جو هتي اچڻ عين مناسب ٿيندو، ڇو ته اهوئي موقعو آهي جو امير دوست محمد خان جو بدلو چڪائي سگهجي ٿو. دشمن جا هونءَ به ڇيمه ڇڄي پيا آهن.

سردار محمد اڪبر خان کي اها ڳالهه دل سان لڳي ۽ بنا ڪنهن دير جي باميان جي قلعي مان سوار ٿي ڪابل پهچي سردارن سان گڏيو، جيڪي ساڻس ملي حد کان وڌيڪ خوش ٿيا ۽ سڀني مڙي مڙي اچي وٽس پهتا. سڀني جي وات ۾ اهاڻي وائي هئي ته:

”پلي آئين جو تنهنجو اچڻ اسان لاءِ ڀلارو آهي،

تنهنجي هڪڙي قدم تان هزار جانيون صدقي!“

سردار محمد اڪبر خان جي اچڻ تي سردار ۽ سندن راڄ وارا ته خوش ٿيا، پر شاه شجاع کي انهيءَ معاملي ڏاڍي مونجهاري ۾ آڻي ڇڏيو. کيس اڳ پوءِ ڄاڇيندي ايڏو خوف اچي ڄاڳيو، جو ڪرڙي وانگي ٿٽڪڻ لڳو. هن کي انهيءَ فڪر تي ماريو ته هاڻ الاجي ڇا ٿيڻ وارو آهي! سردارن انگريزن جي ظلم ۽ زيادتين کان وٺي شاه شجاع جي سازشن جي پيرائتي ڳالهه سردار محمد اڪبر خان سان ڪئي. جنهن کين هر قسم جي تسلي ڏني ۽ پوءِ پهريون ڪم اهو ڪيائين جو ميڪنائٽن کي ملاقات لاءِ خط لکيائين ته آءُ توڏانهن دوستيءَ جو هٿ وڌايان ٿو. ميڪنائٽن صاحب خط پڙهي، خوشيءَ مان چور ٿي ويو ۽ جواب لکيائين ته: اسان ڪيتري مدت کان اوهان جي محبت پري ملاقات لاءِ منتظر هئاسين. ڌڻيءَ جا لک احسان جو اوهان بخارا جي قيد مان آزاد ٿي اچي هت پهتا آهيو، اها ڳالهه اسان جي لاءِ نهايت سرهائي واري آهي. انهيءَ خوشخبري تي جيڪڏهن جان گهورجي ته روا آهي، ڇو ته اها خوشخبري اسان جي جان جي لاءِ آسائش آهي. مون کي اوهان سان ملاقات جو ڏاڍو اشتياق آهي. هاڻ عرض هيءُ آهي ته اوهان اهڙو موقعو رکو، جنهن تي ملي ڪي ڳالهيون ڪجن. اميد ته اوهان اها عنايت ۽ نوازش ضرور فرمائيندا. آءُ ته پاڻ اوهان وٽ اچڻ پئي گهريو. پر ڇا ڪجي جو ڪابل جي سردارن جي هن وقت جيڪا چڪتاڻ شروع ٿيل آهي، تنهن جي ڪري لاچار آهيان.

سردار محمد اڪبر خان اهو خط پڙهي مٿان جواب موڪليو ته: اوهان جو جيئن ته ڪابل ۾ اچڻ مشڪل آهي ۽ خطرو محسوس ٿا ڪريو ته ڪا ڳالهه ڪانهي. هن پاسي کان اسان بلڪل حاضر آهيون: اسان جي صلاح: بهتر صلاح اها آهي ته دوست جي اشاري تي ڊوڙندا ويندا آهيون. اوهان جيڪڏهن ڪابل جي قلعي ۽ شهر جي وچ

تي ڪا مناسب جاءِ مقرر ڪيو ته اتي ملاقات جو موقعو رکجي منهنجي خيال ۾ ائين ئي بهتر ٿي سگهي ٿو.

ميڪنائٽن صاحب کي اها صلاح وٺي ويئي ۽ هڪ جڳهه ملاقات لاءِ مقرر ڪيائين. سردار محمد اڪبر خان پنهنجي معتبر ماڻهن سان ڪابل مان نڪري ساڳي هنڌ ساڻس ملڻ لاءِ آيو. ٻئي پاڪر پاڻي وڏي پيار ۽ محبت سان مليا.

خوش خير عافيت کان پوءِ، اڪيلائيءَ ۾ ڳالهيون شروع ڪيائون، جتي ڪو ٻيو شخص ٻنهي ڌرين مان موجود ڪونه هو. سردار محمد اڪبر خان، ميڪنائٽن صاحب کي چيو: هن کان پوءِ اوهان جو ڪابل ۾ رهڻ مناسب نه ٿيندو، اها ڳالهه هر حالت ۾ مصلحت کان دور ٿيندي- چڱو ائين ٿيندو ته اوهان پنهنجي صاحب بهادرن (انگريزن) مان ڪنهن به هڪ کي اسان وٽ ڇڏي نڪري وڃو، جڏهن اسان جي والد (امير دوست محمد خان) کي اوهان جي قيد مان رهائي ڏني ويئي ته اسان ان صاحب کي واپس ڪنداسون.

ميڪنائٽن ورائيو: ڏاڍو سنو! منهنجي ذهن ۾ پڻ اها تجويز هئي. ٻنهي چڱن مڙس جون اهي ڳالهيون، جڏهن عام خاص ماڻهن تائين پهتيون ته هرڪو خوش ٿي شڪرانا ڪرڻ لڳو. ساڳيءَ طرح انگريزن واري ڌر کي به اها رٿ ڏاڍي وڻي. انهيءَ سوچ سان ته ٻيهر جنگ ۽ قتلام جو قصو دهرائڻ ۾ نه ايندو.

ٻنهي (سردار محمد اڪبر خان ۽ ميڪنائٽن صاحب) پاران عهدنامو لکي ڏنو ويو، جنهن کان پوءِ ٻئي هڪ ٻئي کان موڪلائي پنهنجي پنهنجي ماڳ تي آيا.

قضا الاهيءَ سان انهن ڏينهن ۾ ايڏي بارش ۽ برف اچي پئي، جو انگريزي سپاهه، جنهن ڪڏهن خراسان جي برف باري ڪانه ڏني هئي، سخت سرديءَ سبب ڏنڌڻجي ويئي. ٻئي پاسي گدامن ۾ جيڪي ڪجهه هو، سو سينوار جي خراب ٿي ويو ۽ ڪيترو سامان لتجي به چڪو هو، ان ڪري ساري فوج بڪ ۾ پاهه ٿيڻ لڳي. فوج ۾ جيڪي مسلمان هئا، تن اُن ۽ ڍڳا ڪهي انهن جي گروشت تي گذارو پئي ڪيو ۽ هندو فوجين ڪنهن چواڻي: ”رحو حلال، ٻوٽيون حرام“ سمجهي، اُپتي سوچ سان پنهنجي بيت جو آڙاهه ٿي اُجهايو!

انهيءَ هاجيڪار حالت جي ڪري هندن، مسلمانن ۾ مذهب ۽ ملت جو ڪوبه فرق نه هو. هر ڪنهن کي بس نفسانفسي لڳي پئي هئي، ڪي ته انهيءَ ڌڪار جهڙي عالم ۾ وڃي عالم ثاني ۾ داخل ٿيا. جيڪڏهن ان جو تفصيل لکڻ جي ڪجي ته ڪيئي دفتر پرڃي وڃن.

ميڪنائن صاحب، سردار محمد اڪبر خان جي ملاقات کان پوءِ عهد انجام ڪري اچي پنهنجي قلعي ۾ رسيو.

چوندا آهن ته: شڪار ڪي جڏهن موت کڻندو آهي، ته وڃي شينهن سان هٿ چراند ڪرڻ لڳندو آهي! ميڪنائن ايڏي عهد انجام کان پوءِ به پنهنجي فرنگي فريب کان نه مڙيو ۽ هڪ گجهو خط شاهه شجاع جي اميرن ڏانهن لکي موڪليائين ته: جيڪو به سردار محمد اڪبر خان کي قتل ڪري سندس سسي اسان وٽ آڻيندو، تنهن کي سرڪار پاران ڏهه هزار رپيا انعام ڏنو ويندو ۽ آءٌ کيس پنهنجو نائب مقرر ڪندس.

اهو خط اتفاق سان سردارن جي ماڻهن کي هٿ لڳي ويو. انهن وڃي سردارن کي پهچايو ۽ سردارن سگهو اهو خط محمد اڪبر خان کي ڏنو، جنهن خط پاڻ وٽ رکي ميڪنائن صاحب کي چواڻي موڪليو ته: مان ڪنهن ضروري معاملن تي اوهان سان مشورو ڪرڻ تو چاهيان. جيڪڏهن موقعو ڏيندا ته ڏاڍو چڱو ٿيندو، ان لاءِ وري به اوهان کي اچڻو پوندو. ميڪنائن کي پنهنجي خط بابت ڪا خبر نه هئي ته اهو شاهه شجاع جي اميرن تائين پهچائڻ کان اڳ سردارن جي ور چڙهي چڪو هو؛ اتان وري سردار محمد اڪبر خان تائين وڃي رسيو. جيڪڏهن کيس اها خبر هجي ها، ته اهڙو ڪم نه ڪري ها. نه وري سردار محمد اڪبر خان پاران ملاقات لاءِ ڪانئس ڪا تقاضا ٿئي ها.

ليڪن چوندا آهن: جڏهن قضا سر تي اچي ٿي ته ماڻهو جي اکين تي پردا چڙهي وڃن ٿا، سو ميڪنائن ملاقات لاءِ تيار ٿي ويو ۽ مقرر ڪيل هنڌ تي پهچي سردار محمد اڪبر خان سان مليو.

سردار محمد اڪبر خان هن جو ساڳيو خط ڪڍي، سندس سامهون آڻي رکيو. ميڪنائن صاحب خط ڏسي صفا چڻ سُن ٿي ويو. ائين پيو سمجهي چڻ هن جو روح اجهوڪي اجهو جسم مان اڏاڻو! کيس ملڪ الموت اکين اڳيان تري آيو.

سردار محمد اڪبر خان اڪيون ڦوٽاريندي تاءُ مان کيس چوڻ لڳو: اي دغا باز، بيوفا، عيار، مڪار، اسان ٿي سمجهيو ته جلدئي عهد انجام تي عمل ڪرڻ ۾ ايندو ۽ حالتون سازگار ٿي وينديون، پر تون سنئون سڌو بي مروت ثابت ٿئين! اسان جو ارادو هو ته اوهان کي عزت ۽ آبرو سان ڪابل مان هندستان روانو ڪيو وڃي ها. پر اوهان عهد انجام جي پيڪڙي ڪري ۽ منهنجي قتل جي سازش سڻي پاڻ کي ڏٺو ڪري وڌو افسوس آهي اوهان جي انهيءَ حال تي! دشمنيءَ ۾ به ڪنهن شخص ڪنهن سان اهڙو

ڪانه ڪئي، جمڙي تو شخص دوستيءَ ۾ ڪري ڏيکاري! هاڻي ائين ئي ٿيندو ته اوهاڻ
کي مون سان گڏجي ڪابل هڻڻ پوندو، جتي اوهاڻ جي خاطر خواه خدمت سرانجام
ڏيڻ ۾ ايندي.....

ميڪناتن صاحب جواهي اکر سردار محمد اڪبر خان جي واتان ائين تيز نموني
ٻڌا ته سندس هوش خطا ٿي ويا. انت حياتيءَ تان آسرو پلي، اتان هلڻ جي ڪيائين. من
نه من ائين ڪو وجه ملي پوي ۽ ڀڄڻ جي واه نڪري اچي.

سردار محمد اڪبر خان محسوس ڪيو ته هيءُ هاڻ ڀڄڻ جا سانبا هو پيو ڪري ته
ست ڏني ڪشي هٿ ڳنڍيائينس ۽ پاڻ ۾ ٻڪجي ويا. ٿوريءَ هن مار کان پوءِ سردار
موصوف ميان مان ترار ڪڍي هڪ ئي ڌڪ سان سندس (ميڪناتن) سسي ڌڙ کان ڌار
ڪري ڇڏي. ميڪناتن سان جيڪي چار ماڻهو ساڻ هئا، تن اڳتي وڌي مقابلي ۾ منهن
وڌو، جيڪي هڪ ٻئي پٺيان قتل ٿيندا ويا ۽ وڌيڪ ٽي چٽا ٻيا به گرفتار ٿيا.

ميڪناتن جي سسي ڌڙ سميت چٽي ڪٽي وانگي اتان ڪڍي ڪابل جي شهر ۾
آندِي ويئي، جتي بازار جي چوڪ تي ان کي لڙڪايو ويو. انهيءَ شاندار ڪارنامي جي
ڪري ڪابل توڙي ان جي آسپاس سردار محمد اڪبر خان ”غازي“ جي نالي جي وه
واه ٿي ويئي. غازين کان علاوه هر خاص عام اتي اچي ميڪناتن جي منڍي ۽ ڌڙ کي
لڙڪيل ڏسي ٿڪون هڻڻ لڳو- جيڪي ٽي چٽا ٻيا گرفتار ٿيا هئا، تن مان سردار
موصوف ٻن چئن کي قتل جو حڪم ڏنو، ٽيون شخص جيئن ته مسلمان هو، ان ڪري
انهيءَ کي قيد ۾ وڌو ويو.

هن عظيم الشان فتح تي شادمانا شروع ٿي ويا. اهل اسلام جو جيڪو فرد هو،
تنهن جي خوشيءَ جي ڪا حد ئي نه هئي، سڀ ڪنهن سردار محمد اڪبر خان جي
ڪارنامي کي ورور ڪري ٿي ساراهيو!

انگريز، جيڪي پاڻ کي عقلمنديءَ ۾ سڀڪنهن کان سرس ۽ افلاطون جو ثاني
ڪري سمجهندا آهن ۽ سورهياڻي جي سرسي ۾ سڀ کان يگانا لکائيندا آهن، تن جي
خراسان/افغانستان جي سرويچ سردارن اڳيان پٽ وانگي ٿي پئي ۽ گڏه وانگي مورڳو
گپ جي تري ۾ وڃي پيا. هنن خراسان/افغانستان لاءِ جيڪي آسون، اميدون ڪيون
هيون، اهي ائين ناڪام ٿي ويون ۽ هيءُ بنا ڪنهن حاصلات جي هٿن پنهجن جا سر
وڃائي واپس ٿيا. سندن دل حسرتن ۾ ئي داغدار رهجي ويئي ۽ هنن جي زالن کي آخر
ماتمي لباس نصيب ٿيو.

جيڪو به سڃاڻي جي ساڪ ۽ وعده وفائي جي ڪسوٽيءَ تي پورو ۽ پڪو ثابت

ٿيندو آهي، تنهن جي عزت آبروءَ کي ڪوبه جوڪو نه هوندو آهي.
جيڪڏهن صداقت جو موتي پڳ جو سينگار آهي،
ته اهو سينگار نيبم رهي.
ڪنهن سان بدعهدي ڪرڻ چريائيءَ جي ڳالهه
ٿيندي، جا ڪسي ڳالهه آهي.
جيڪڏهن سچائي جي بهشت جو مزو ڪنهن کي
حياتي ۾ ماڻهو آهي،
ته ان کي ڪوڙ ڏانهن ڪڏهن به مائل
ڪين ٿين گهرجي.
جيڪڏهن تون چاهين ته سچ سان خلق کي پيارو لڳين ته پوءِ هروڀرو چوڻو ڪوڙ
۽ ڪچائيءَ جي ڏچي ۾ پوين؟
ميڪنائن صاحب بهادر سردار محمد اڪبر خان سان جيڪڏهن عهدانجام
موجب سنئون سڌو هلڻ جي ڪري ها ته سندس حياتيءَ کي ڪوبه جوڪو نه رسي ها، نه
وري سندس لاش کي نڌڻڪو ڪري شهر جي چوواڻي تي لڙڪايو وڃي ها.
سچ چيو اٿن ته:
سچائيءَ ۾ چوڻڪارو آهي،
۽ ڪوڙ هلاڪيءَ جو ڪارڻ ٿئي ٿو.

*

(۷۳)

ميڪناتن جي موت کان پوءِ مسٽر پاتنجر جو سندس جاءِ تي مقرر ٿيڻ - سردار محمد اڪبر خان طرفان ساڻس لکپڙهه هلائڻ ۽ کيس ڪابل مان ڪڍي غارت ڪرڻ:

سردار محمد اڪبر خان غازي، خداوند ڪريم جي مدد ۽ مهربانيءَ سان، ميڪناتن کي هندستان جو عمدو ماڻڻ کان اڳ تمام خوار ۽ خجالت سان پنهنجي آبدار ترار جو بڪ بڻائي ڇڏيو ته سرڪار نامدار مسٽر پاتنجر کي ان جي جاءِ تي قائم مقام مقرر ڪيو. هن اچي پنهنجي گادي والاري ۽ سڀني فوجي اختيارن سان اقتدار جي واڳ ورتائين، ته هن به ”اَنَ جو منهن جنڊَ ڏانهن“ وانگي فوجي انتظام سنڀالڻ ۽ جنگ جوڻ جون تياريون شروع ڪري ڏنيون. ٻئي پاسي حالت اها هئي جو انگريزي فوجون، گهڙيءَ گهڙيءَ جنگ جي جوڪم ۾ پئجي، ڏٺي وئي بيشيون هيون. هنن تي خاص ڪري سردار محمد اڪبر خان جو ايڏو رعب ويهجي ويو هو، جو رڳو ان جي اچڻ جو هاواڻو ٻڌي هنيانءِ لاهي، حياتيءَ جو آهو لاهي ٿي ڇڏيائون. نوڪري توڪري آهي، ان جي لاچار کان هر ڪنهن مري تري به مڙئي منهن پئي ڏنو.

سردار محمد اڪبر خان کي به اها خبر پئي ته هاڻ وري هيءَ گدڙ رنڱو... گدڙ جو پاءُ بڻجي پاڻ کي انگريزي فوج جو مالڪ ڄاڻي خام خيالي ۾ جنگ جي سببت ۾ لڳو پيو آهي. کيس لکي موڪليائين ته اوهان کي ڪابل ۾ رهڻ نه گهرجي، ڇو ته ڪابل ۾ رهي اوهان غازين جو مقابلو ڪري نه سگهندا. سو ڄاڻي وائي پاڻ کي موت جي منهن ۾ نه ڏڪيو ان مان اوهان کي ڪجهه به پلي نه پوندو. سياڻپ جي صلاح اها آهي ته اوهان کي راهه خرچ لاءِ جيڪي سامان وغيره ڪپي، سو ٻڌايو ته اسان پاران پهچايو وڃي، باقي هت رهي هين ڏڌڙ ۾ پير هڻڻ مان هيلتائين جيڪي ٻين کي وريو، سوئي اوهان کي ورنڊو!

انهيءَ لکڻ مان سردار محمد اڪبر خان جو اهو مقصد هو ته انگريز هر حالت ۾ ڪابل جي چانوڻي خالي ڪري وڃن، جيئن انهن کي واٽ تي پهچي جيسرو گرفتار ڪرڻ ۾ اچي.

پاٽنجر صاحب، سردار محمد اڪبر خان جو پرزو پڙهي، ڪجهه سوچڻ کان سواءِ فوج کي ڪابل مان ڪوچ ڪرڻ جو حڪم ڏنو. ٻئي ڏينهن سج اڀرڻ کان اڳ چانوئي ڇڏي، لشڪر سميت چوڌاري واڙڻ وانگي لوڻا هڻندو اڳتي وڌيو. کيس الاهي قضا جي ڪل ڪانه هئي، ته ڇا ٿيندو. ويتر اهو ٿيو جو ان ڏينهن ايتري برف پوڻ لڳي جو هڪ گز (هٿ) تائين زمين پورجي ويئي.

انهيءَ آسماني آفت کان انگريزي فوج جو پنڌ ڏاڍو اڻاڻو ٿي پيو، جو ڪو پيچرو ئي نظر نٿي آيو. هر ڪو سرديءَ کان ڪنبو پئي. سردار محمد اڪبر خان جيڪو موقعي جي تاڙ ۾ هو، پنهنجي لشڪر سان اچي هنن جي مٿان ٺڪاءُ ڪيو ۽ سندن رستو روڪي، ساڻن جنگ ڪرڻ لڳو. جنرل سيل اندر سڙندي اتي چئي ڏنو: هن وقت ڪابل جا اهي سردار ڪٿي آهن، جيڪي انگريز سرڪار جا خير خواه ۽ نمڪ خوار هئا؟ گهرايو انهن کي ته اچي هن مصيبت ۾ اسان جو ساٿ ڏين، برفباري مان اسان کي پار ڪري، اسان جي مال ملڪيت جا نگهبان ٿين!

صاحب موصوف (پاٽنجر) ورائيو: ڪابل جا سڀئي سردار هن مهل اسان جي جان جا دشمن ٿي چڪا آهن. هاڻ، انهن نمڪ حرامن کي سارڻ مان ڇا فائدو؟ جنرل سيل اهو جواب ٻڌي نهايت تندي سان پنهنجي ليکي پڇرندو رهيو.

سردار محمد اڪبر خان پنهنجي غازين کي افغاني زبان ۾ هڪل ڪئي: وارو ڪريو، هيءُ وقت آهي، مڙسي ڪري سڀني انگريزن کي جيئرو گرفتار ڪري ڇڏيو.

غازين حڪم ملندي، همت ڪري بهادريءَ ۽ دلوري سان انگريزن جي لشڪر ۾ توڻي تپائي ڏني. پڇاڙيءَ ۾ ڳالهه وڃي اتي پهتي جو پاٽنجر صاحب ۽ ٻيا سڀ ستر جڻا، انگريزن جي ڇهن عورتن (مير صاحبن) سميت، زنده گرفتار ٿيا ۽ جنرل اتان فرار ٿي ويو.

غازين پوري جان فشانيءَ سان ڏڪن جا ڏڪ سهندي، انگريزن جون ڪنڊيون ڪٽي ڇڏيون. هوڏانهن انگريزن جي فوج به حياتي جو آسرو لاهي، چڱيون چڪريون ڏيندي رهي.

انهيءَ مقابلي هلندي وري اچي برفباري شروع ٿي. غازين کي ته برف جي ڪا پرواهه نه هئي، هو اهڙي ماحول جا اصل کان هيراک هئا، پر انگريزن جي فوج جي صفا جڙه نڪري ويئي جو انهن کي اڳي اهڙي ڪا مصيبت پيش نه آئي هئي. فوج مان ڪيترا سرديءَ جي سختي کان مري ويا، جيڪي بچيا، اهي به اهڙا نستا ۽ ساڻا ٿي پيا جو ڄڻ منجهن ساهه ئي باقي ڪونه رهيو. تڏهن به تڙي تاهڙي ڏاڍي اثاوت سان وڃي، خورد ڪابل (۱) جي وسطيءَ ۾ ساڙي پٽيائون. پر اتي کين کاڌي پيتي لاءِ ڪجهه به

(۱) اها وسطي ڪابل جي اوڀر ۾ ڏهن ميلن تي آهي. انگريزن جو لشڪر هتي ۶-جنوري ۱۸۴۲ع تي پهتو هو.

نصيب نه ٿيو، ڇو ته اڳ ۾ ئي ڪاري وارا ڪڪ لڳا پيا هئا.

هتي ڏينهن سج ڪٽي ڪڍي ته سردار محمد اڪبر خان، جنرل سيل ڪي اتي پيغام ڏياري موڪليو: انگريزن جي ننڍن وڏن مان سڀ اچي اسان وٽ قيد ٿي چڪا آهن. اوهان به هن پيغام پهچڻ شرط هتي پهچي وڃو. جنرل سيل رهي گهي اٿالي سان اتان نڪتو. رستو اهڙو ته اهنجو ۽ اٿانو هو، جو هنن کي ڪابه سنوت ڏسڻ ۾ ڪانه ٿي آئي، نه وري ڪنهن جي پيٽ ۾ ڪوان جو داڻو به هو، انهيءَ بڪ ڏک ۽ اُج وگهي لشڪر جو گهڻو حصو تباهه ٿي ويو. بيا ٿيڙ ڪائيندا وڏن ٿاڀن کان پوءِ تيزين (۱) تائين آيا.

جنرل سيل اتان ترار چيلمه مان ڇوڙي سردار محمد اڪبر خان ڏانهن امائي امان گهري. موٽ ۾ سردار موصوف اها ترار ڏانهن موڪليندي کيس چوايو ته: اوهان اڄ اتي ترسو ته پاڻ ۾ ملاقات ٿيندي. اهو ٻڌي جنرل سيل ڪي اچي ڳارائي ورايو، سوچيائين ته مٿان ڪٿي ڪا مصيبت نازل نه ٿئي، سو جلدي اتان نڪري روانو ٿيو. سردار محمد اڪبر خان سندس ائين بر منهن ڪرڻ جو ٻڌي يڪدم سندس پويان نڪتو ۽ مٿس وڃي ڪڙڪيو. پوءِ ته غازين ڪٿي تراريون اڀيون ڪيون. جنگ لڳي هئي، سا لڳي ويئي، پر هيءَ جنگ اهڙي سخت ثابت ٿي جو انگريزن جي فوج، جيڪا اڳيئي ٽڪل ٽڪل، ۽ اڄ بڪ ۾ مرڻينگ ٿي چڪي هئي، گهڙي پل ۾ ڳيا ڳيا ٿي ويئي. جنرل سيل ڪي هاڻ جڏهن ڪوبه آسرو نه رهيو ته پنهنجي سر بچاءُ لاءِ اڪيلي سر فوج مان نڪري سردار محمد اڪبر خان جو اچي سلام پريائين. سردار ڪوبه لحاظ نه ڪندي کيس گرفتار ڪيو.

چوڻ ۾ اچي ٿو ته چاليهه هزار انگريزي فوج ڪابل ۾ موجود هئي، جنهن مان ڪيترا گرفتار ٿي ويا ۽ ڪيئي پنهنجا هٿ پير وڍائي ڪابل ۾ رهجي ويا. باقي سڀ غازين جي ترارين سان جنگ جو ڪاڄ ٿي ويا. خراسان/افغانستان جي فتح اهڙي سٺائي ڪانه هئي، جيئن انگريزن کي دل ۾ وهم وينل هو.

هن ڪُن ۾ ڪيئي ٻيڙيون ٻڏي ويون،

جنهن جو ڪو تختو ڪنڌيءَ سان ڪونه لڳو.

سردار محمد اڪبر خان فتح جا نغارا وڄائيندو ڪابل ۾ آيو، ۽ سڄو انتظام

سنبالڻ لڳو.

✱

(۱) هتي انگريزن جي فوج ۱۳-جنوري ۱۸۴۲ع تائين تباهه ٿي هئي.

(۷۴)

شمس الدين خان کي غزني روانو ڪرڻ - جنهن اتي پهچي
غزني جو قلعو فتح ڪيو ۽ انگريزن جو گرفتار ٿيڻ:

ڪابل جي سردارن، انهن جنگين کان پوءِ فتح حاصل ڪري، ڪي ڏينهن ڪابل
ڏانهن جي ٿڪ پڇي خوب آرام ڪيو. ڪابل جي شهر ۾ هاڻ شاھ شجاع کان سواءِ
جيڪو بالا حصار جي قلعي ۾ نظر بنديءَ اندر هو، انگريزن جي فوج مان پکي به ڪونه
رهيو. سردار محمد اڪبر خان غزني جي قلعي هٿ ڪرڻ جي سبب ڪئي، جتي
انگريزن جون ٻه پلٽيون، ٻارهن انگريز عملدار ۽ چار سو سوار تڪيل هئا، ان لاءِ
محمد زمان خان ۽ شمس الدين خان کي بهادر سوارن سان امائن جو فيصلو ڪيو ويو.
ليڪن جن ڏينهن ۾ انگريزن ۽ سردارن جي وچ ۾ چڪريون هلي رهيون هيون،
تڏهن کان رئيسن ۽ چڱن مڙسن غزني تي گهيرو ڪري ڇڏيو هو. انگريز، پنهنجي فوج
سميت بالا حصار واري قلعي ۾، جيڪو غزني اندر ٽڪر تي آهي، ان ۾ موجود هئا.
انهيءَ قلعي ۾ سرڪاري گدام ۽ خزانو رکيل هو، جنهن جي حفاظت لاءِ قلعي جي
چئني پاسن کان توپون نصب ٿيل هيون.

انهن کي جڏهن شمس الدين خان جي اچڻ جي ڪن پٿڪ پئي ته سڀني (رئيسن
۽ چڱن مڙسن) وڏي جرئت ۽ همت سان قلعي تي زبردست حملو ڪيو، جو غزني جو
سڄو شهر فتح ڪري ورتائون. اتي جيڪي انگريز فوجي هئا، سڀ هنن هٿان قتل ٿي
ويا.

شهر کان علاوه غزني جي قلعي ۾ انگريزن سان سندن فوجي موجود هئا، انهن
شهر تي غازين جو غلبو ڏٺو ته تيار ٿي ويٺا، ۽ هيءُ جڏهن انهن ڏانهن وڌيا ته هنن مٿن
حملو ڪري کين (غازين) ماڳهين غزني شهر مان هڪالي ڪڍيو. غازين وري ڇا ڪيو
جو قلعي کي ڪاٺ هڻي اندر داخل ٿيا ۽ جنگي ڪارروايون شروع ٿيون، جيڪي چئن
ڏينهن تائين هلنديون رهيون. پنجين ڏينهن غازين انگريزي فوج جي سربراهه ڪرنل
صاحب (۱) کي پيغام ڏياري موڪليو ته اوهان لاءِ چڱائي انهيءَ ۾ آهي ته فوج سميت

(۱) ڪرنل پالمر، جيڪو ۶-مارچ ۱۸۴۲ع تي افغانن سان ٺاهه ۾ آيو.

قلعي کان ٻاهر اچو. اسان يقينن ٿا ڏياريون ته اوهان کي امن سلامتيءَ سان هندستان اُماڻي ڇڏيندا سين، جيڪڏهن نه ته پوءِ قلعي کي کاٽ هڻي جتان ڪٿان اُڏايو ويندو.

ڪرنل جواب ڏنو: اوهان هڪ چٽي جلال آباد جنرل پالڪ صاحب ڏانهن موڪلي ڏيو، ان جي جواب اچڻ تائين جنگ بند ٿيڻ ڪبي، ان جي عيوض اوهان کي جيڪي گهرجي اسان ڏيندا سين.

غازين، ڏهه هزار روپيا ڪرنل کان ورتا ۽ پنهنجي ڪم آندائون، ان کان پوءِ ڪانٽس چٽي وٺي ڪابل جي سردارن ڏانهن موڪليائون، جيئن اهي جلال آباد پهچائين.

شمس الدين خان برفباري جي ڪري پيو ڪو چارو نه ڏسي واٽ تي ترسي پيو، چو ته ان حالت ۾ هن جو غزني ڏانهن اچڻ مشڪل هو. هيڏانهن غازين به سندس پهچڻ تائين جنگ بند ڪري ڇڏي.

جيئن برفباري بند ٿي ته شمس الدين خان جوه (۱) ۾ اتان نڪري غزني ۾ آيو، جنهن تي غازين ۾ سرهائي اچي ويئي. سڀني کيس پنهنجو سپه سالار چئي، سڀني اختيار سندس حوالي ڪيا: انهن لفظن سان ته هاڻ سڀڪجهه اوهان جي مرضي مبارڪ تي ڇڏيل آهي، اوهان کي وٺي ته انگريزن سان جنگ جوڻيو يا ساڻن صلح ڪريو، اسان اوهان جي حڪم جا تابع ٿي رهندا سين.

شمس الدين خان هنن کي تسلي ڏياري ۽ ڪي ڏينهن آرام ڪيائين. ڪرنل صاحب جڏهن سندس اچڻ جو ٻڌو ته ڏاڍو ڊنو، ڇاڪاڻ ته گدام سارو خالي ٿي چڪو هو ۽ حالت وڃي انهيءَ حد تائين پهتي، جو ماڻهن گهوڙا ڪهي ٿي کاڌا ۽ برف کي رجائي پاڻي ڪري ٿي پيتائون. شمس الدين هن ڏانهن نياپو موڪليو ته شاھ شجاع اوهان جي نالي خط لکيو آهي ته اوهان سموريءَ فوج کي پاڻ سان وٺي هندستان روانا ٿيو. هن (ڪرنل) شمس الدين خان کان خط جي گهر ڪئي، پر وٽس خط ڪونه هو، ان ڪري مڙئي تارتور ڪيائين ۽ ڪابل جي سردارن ڏانهن لکيائين ته شاھ شجاع کان اهڙو خط لکرائي موڪلين ۽ اهو به کيس ٻڌائين ته جيڪڏهن خط نه لکي ڏنو ويو ته ڏاڍي خرابي ٿيندي.

سردارن شاھ شجاع کي وڃي چيو ته اوهان انگريزن ڏانهن خط لکي ڏيو ته هو غزني مان نڪري هندستان هليا وڃن. شاھ شجاع جي اهڙي مرضي ته ڪانه هئي، پر سر جي خوف کان سردارن جي چوڻ تي انگريزن ڏانهن خط لکي ڏنائين.

اها سڄي ڳڻ ڳوٺ شمس الدين خان صرف ان لاءِ ڪئي هئي ته جيئن انگريزن کي رواني ٿيڻ کان پوءِ گس ۾ ئي جهلي گرفتار ڪيو وڃي، ۽ وٽن جيڪي مال خزانو هجي سو پنهنجي قبضي ڪجي. ٿورن ڏينهن کان پوءِ سردارن وٽان شاھ شجاع وارو لکرايل خط به اچي شمس الدين خان کي مليو، جيڪو هن بنا دير جي ڪرنل صاحب کي ڏياري موڪليو.

هن جيئن شاھ شجاع جو خط پڙهيو ته کيس حيرت وٺي ويئي، ۽ ڏاڍو ششدر ٿيو. کيس يقين ئي نه هو ته واقعي شاھ شجاع اهڙو خط لکي سگهي ٿو. نيٺ هو مجبور ٿيو ۽ بادشاھ سلامت (شاھ شجاع) جي حڪم کي مان ڏيندي تي لک رپيا روڪ ۽ ٻيو سامان، جيڪو قلعي اندر موجود هو، شمس الدين خان ڏانهن موڪلي پاڻ فوج سميت قلعي کان ٻاهر آيو. پوءِ فوج مان هر هڪ کي ست رپيا راه خرچ جا ڏئي، هلڻ جي تياري ڪيائين. ان کان پوءِ شمس الدين خان قلعي ۾ ڪاهي پيو، اتي جيڪو خزانو ۽ بارود وغيره هو، پنهنجي قبضي ڪري غازين کي حڪم ڏنائين ته اوهان مان ڪوبه شخص هاڻ قلعي ۾ نه اچي.

غازين اهو حڪم ٻڌو ته هيءُ (شمس الدين خان) سڀ ڪجهه پاڻ ڏي سوري اسان کي ڪاري پائي کان سڪائي رهيو آهي ته پاڻ ۾ ٻڌي ڪري انگريزن جي فوج سان وڃي اٽڪيا ۽ ان جي ستياناس ڪري ڇڏيائون. وٽن جيڪي مال متاع هو، اهو سندن هٿان غارت ٿيو ۽ فوج مان ڪي ماڻهو زندهه گرفتار ڪري وڌائون، جن کان مزدوري جو ڪم وٺڻ لڳا. انگريزن جا اهي جمعدار ۽ رسالدار، جيڪي هن واقعي کان اڳ پنهنجي فوج سان هئا ۽ ڪنهن سان سنئون منهن ڏئي نٿي ڳالهائون نه وري ڪنهن کي سلام جو جواب ڏيڻ گوارا ٿي ڪيائون، انهن جي آڪڙ ڊري ٿي پئي ۽ گهوڙن جا ٿانم صفا ڪندا ٿي رهيا. خراسان/افغانستان جي غازين بيشڪ ڪمال ڪري ڏيکاريو.

مقابلو هلندي ڪي انگريز ميدان مان ڀڄي شمس الدين خان وٽ پناهه ٿيا ته ڪي هيڏانهن هوڏانهن درٻدر پئي ٿيا. انهن مان هڪ صاحب پنهنجي ميمر صاحب

سميت. غازين کي هٿ آيو، ان کي هنن ڏاڍي بيدردي سان اهنجن عذابن ڏيڻ کان پوءِ قتل ڪري ڇڏيو، ۽ کين گاريون ڏئي چوندا رهيا: اجهي وٺو غزني جا چشڪيدار انگور.... شمس الدين خان وٽ جيڪي انگريز اچي پناهه ٿيا هئا، تن کي هن قيد ڪري ڇڏيو هو.

هن جنهن سياسي چال، سورهياڻي ۽ اورچائي سان جنگ ۾ انگريزن جي چيلم جهڙي ڪري مٿن فتح پاتي، تنهن تي ڳاٺ اڀو ڪري ڏاڍو سرهو پئي ٿيو.

پڇاڙيءَ ۾ ڪابل جي سردارن ڏانھن جنگ جو تفصيل لکي موڪليائين ته: غزني واري لڙائيءَ ۾ انگريزن جون ٻه پلٽڻيون، چار رسالا ترڪ سوارن جا ۽ يارهن صاحبلوڪ (انگريز بهادر) جيئرا گرفتار ڪيا ويا آهن، باقي سڀئي غازين جي ترارين سان پورا ٿي ويا. شمس الدين خان انهيءَ فتح نامي لکي موڪلڻ کان پوءِ غزني جي قلعي ۾ سوڀ جا نغارا وڃرائي، غازين ۽ رعايا جي ماڻهن جي سار سنڀال ۾ لڳي ويو.

*

(۷۵)

سردار محمد اڪبر خان جو جلال آباد آسپهڻ ۽ اتي پهچي انگريزن کي گهيري ۾ آڻڻ ۽ شاهه شجاع جو پنهنجي نالي پائي شجاع الدوله هٿان قتل ٿي وڃڻ:

ڪابل جي سردارن اهڙيءَ ريت ڪابل ۽ غزنيءَ کي انگريزي فوجن جي ڪڪڙ ڪانڊن کي بهاري ميدان صاف ڪيو، جو انهن مان ڪوبه هڪڙو اتي نه رهيو. انهيءَ سوڀ کان پوءِ سردار محمد اڪبر خان غازي، چم هزار جري بهادرن جو لشڪر ساڻ ڪري انگريزن جي سيڪٽ لاءِ ڪابل مان جلال آباد ڏانهن روانو ٿيو. ويندي ويل ٻيو سڄو لشڪر وات تي رهائي، صرف پنج سو هٿياربند سوار (جيڪي جنگ جي محفل واري شمع جا پروانا ٿي لڳا) ساڻ ڪري تيزيءَ سان جلال آباد ۾ پهتو ۽ انگريزن جي فوج کي چئني پاسن کان گهيري ۾ ورتائين. پوءِ سڄي علائقي ۾ اهو پڙهو (منادي) گهمايائين ته جيڪي به سڄا مسلمان هتي جا رهاڪو آهن، سي قرآن حڪيم جي فرمان خدا جي راه ۾ پنهنجي جان ۽ مال سوڌا جماد ڪريو موجب اچي اسان سان شامل ٿين ته نصارن سان منهن ڏنو وڃي.

انهيءَ پڙهي جي اثر کان هزارين ايماندار ۽ جان نثار جوان نعرا هڻندا، نڪري آيا ۽ سردار محمد اڪبر خان جو پاسو ورتائون. سردار محمد اڪبر خان پنهنجي دل ۾ اها سٽي هئي ته جهڙيءَ ريت هن کان اڳ ڪابل واري جنگ پيري انگريزن کي جيئرو گرفتار ڪري سندن مال ملڪيت هٿ ڪري چڪا هئاسين، تهڙي نموني ۽ ساڳي حڪمت عمليءَ سان هتي جلال آباد ۾ به انگريزن کي هٿ ڪري، ان جي عوض امير دوست محمد خان کي انگريزن جي قيد مان آزاد ڪرائجي. انهيءَ نيت سان سردار محمد اڪبر خان به مهينا جلال آباد ۾ ترسيو هو ۽ قلعي جي چوڌاري کات لڳرائي تيار ٿيو ته مٿان انگريزن جي فوجي ڪمڪ هندوستان مان اچي پشاور پهچي ويئي.

سردار محمد اڪبر خان اها صورتحال جوڏني ته ساري حقيقت ڪابل جي سردارن- محمد زمان خان ۽ امين الله خان لوگريءَ ڏانهن لکي موڪليائين ۽ کين ستوهه پريائين ته انگريزن جي فوج انگريزن جي مدد لاءِ پشاور اچي چڪي آهي، سو

توھان بہ ٻين حيلن وسيلن سان گڏ اها اٽڪل ڪريو جو شاھ شجاع کي شاھي تخت تي ويھاري، کيس اسلامي بادشاھ جي لقب سان سرفراز ڪري، (اٺين چٽ ڏئي) کانئس ڪم ڪڍو؛ ۽ کيس گذارش ڪريو تہ اڄ غزا جو ڏينھن آھي، اوهان خدا جي توڪل تي سندرو ٻڌي محمدي غزا لاءِ تيار ٿيو ۽ سڄي لشڪر سان جلال آباد ڏانھن وڪ وڌايو!

شاھ شجاع ان وقت اھڙي ڪيفيت ۾ هو، جو جڏھن شھزادي فتح جنگ غازين سان جنگ ۾ شڪست کاڌي ھئي، تڏھن کان بالاحصار جي قلعي ۾ صبر جو دامن جھلي اھڙي خاموشي اختيار ڪئي ھئائين، جو ڪابل جي سردارن مان ڪنھن ڏانھن بہ اک کڻي نٿي ٺھاريائين، نہ وري ڪنھن ٻي مسئلي ڏانھن ڪو ڌيان ھيس.

ڪابل جي سردارن، سردار محمد اڪبر خان جو خط کڻي وڃي، قلعي جو در کڙڪايو ۽ شاھ شجاع وٽ پھچي کيس ادب سان عرض ڪيائون تہ ”خدا جا شڪرانا ڪھڙا ادا ڪري ڪھڙا ادا ڪجن، جو ھن وقت اسلام جو سج مسلمانن جي آسمان تي روشني پکيڙي مؤمنن، مسلمانن جون دليون نور سان ڀر ڪندو پيو وڃي. اھو سڀ ان برڪت جي ڪري آھي جو اولياءِ دوات (شاھ شجاع) پنھنجي سر اھو اسلامي تخت والارڻ وارو آھي. اوهان جي مھابي ئي ڪفر جي اونداھي دفع ٿيندي ۽ محمدي دين جي آفتاب عالم تاب جي روشني وڌندي. اسان پڻ اھوئي ٿا چاھيون ۽ اسان جيئن تہ اوائل کان اوهان جھڙي بادشاھ جا ٻڌا پاڻھا آھيون ۽ حڪم جا تابعدار رھندا ٿا اچون، اوهان جي حڪم جي انحرافي ڪنھن بہ صورت ۾ جائز نٿا سمجھون، اوهان جو حڪم ۽ اسان جو ان جي پيروي ۾ ڊوڙڻ!

شاھ شجاع ھنن جون اھي ڳالھيون ٻڌي ھا ۽ نہ سان گوھيون کائيندو رھيو. آخرڪار صاف جواب ڏيڻ بدران کين ٻئي موقعي لاءِ چيائين - اھو ان ڪري جو ڪابل جي انھن سردارن جو امير دوست محمد خان سان لاڳاپو هو ۽ سرڪار سان بہ سدائين دشمني رکندا ٿي آيا. سپاھي متان ڪٿي ائين نہ ٿئي جو کيس (شاھ شجاع) بہ دوستيءَ جي وڪڙ ۾ بادشاھي تان ھٽ ڪڍائي ڇڏين. انھيءَ سان گڏ پاڻ اھا سوچ بہ ڪيائين تہ ٿي سگھي ٿو تہ اڳتي ھلي ڪو اھڙو موقعو بہ اچي جو انگريز وري خراسان/افغانستان فتح ڪري وٺن، ۽ پوءِ پنھنجو حال اھو ٿئي جو ھڪ پاسي توڙوڻ تڙيل تہ ٻئي پاسي کان ترھ ٿي ويل - ٿي پئجي.

اھڙا وسوسا ڪندي، پنھنجي ليکي ٻڌندو ترندو وٽ کائيندو ٿي رھيو ۽ انھيءَ خفي جي ڪري سردارن جي ملاقات کان بہ لھرائيندو، لنوائيندو ٿي آيو. حالانڪ تہ

ڏينهن ۾ هن وٽ ڏهه هزار فوج، ٻارهن توبون ۽ ٻي شمار بارود وغيره جنگي سامان طور موجود هو. ليڪن جڏهن اهو ڏٺائين ته غازي هر طرف کان ايماني ڪارناما ڪندا پيا وڃن ۽ هر هنڌ سندن سوڀ جا نغارا وڃندا ٿا رهن، ته ڪجهه سوچيندي ڪابل جي سردارن سان صلاح مشوري لاءِ آيو ٿيو. آخر هنن کي گهراڻي سندن مرضيءَ موجب ساڻن رضامنڊ ٿي شهزادن ۽ لشڪر سميت جلال آباد هلڻ جي هام هنيائين.

تياريءَ کان اڳ حرم محترم کي حفاظت سان بالاحصار جي قلعي ۾ رهائڻ جو بندوبست ڪيائين ۽ سردارن جي دل وٺڻ لاءِ ٻه ٽي لک رپيا روڪ، دوشالن جا ٿان ڪٽي ڪچهريءَ ۾ آيو ۽ هر هڪ کي پنهنجي مان مرتبي مطابق خلعت ڏيکيائين.

هن خاص ڪري امين الله خان لوگري کي پيارو ٿي گهريو. اهو چڻ ڪي سندس مقرب ۽ محرم هو ۽ ٻيا جمڙوڪ: محمد زمان خان وغيره جن جو امير دوست محمد خان سان قريبي تعلق هو، کيس اهڙا پسند ڪونه هئا. تنهنڪري انهن تي خلعت وغيره جي ڪا نوازش ڪانه ٿي، اتلندو انهن کي پنهنجي نظرن کان ڪيرائڻ جي ڪندو رهيو؛ حالانڪ محمد زمان خان وڏي مان مرتبي وارو هو ۽ سندس پٽ به ڏاڍا بهادر هئا. امين الله خان ته سردار محمد اڪبر خان سان گڏ محمد زمان خان جي ملازمن ۽ تابعدارن مان هو - خير!

امين الله خان جي اها ويجهائي، جيڪا شاه شجاع سان هئي، محمد زمان خان کي به ڏکي لڳندي هئي. شاه شجاع کي به ائين لائق نه هو. هن جتي ٻين سردارن کي عزت ڏئي خلعتون ڏيکيون، اتي جيڪڏهن محمد زمان خان ۽ سندس پٽن تي به اها عنايت ڪري ها ته ڪهڙي ڪا گهٽتائي ٿي پوي ها - ائين ڪرڻ سان ڪنهن به قسم جي رڳڙي يا جهڳڙي جو ڪو سبب نه پيدا ٿئي ها، نه وري ڪنهن اندروني سازش جو ڪو امڪان! ليڪن قضا هئي، جنهن مڙئي پنهنجا ڪم پئي ڪيا.

شاه شجاع جو قاعدو هو ته لشڪر سوڌو جتي به منزل ٿي ڪيائين ته سارو ڏينهن سپاه سان گذاري، رات جو اڪيلي سر پنهنجي ڏوليءَ ۾ چڙهي جاءِ تي وڃي آرامي ٿيندو هو. ڪابل ۾ به هن جو اهو دستور هو. شاه شجاع دل ۾ اها رٿي هئي ته جلال آباد وڃي انگريزن کي راضي ڪري هندستان اُماڻيو ويندو. انهي ۾ جيڪا به مصلحت جي تقاضا هوندي سا هر حالت ۾ پوري ڪئي ويندي.

هيءُ انهيءَ فڪر ۾ هو ته محمد زمان خان ۽ سندس پٽ هن جي بي مهري ۽ بي مروتِي کان سخت ڪروڙ ۾ رهندا ٿي آيا، خاص ڪري سندس پٽ شجاع الدوله کي ڏاڍي منيان ٿي لڳي، ڇڻ شاه شجاع کان ماڳهين ڪرپ ٿي آيس. چون ٿا ته شجاع

الدوله جڏهن ڊيري غازي خان ۾ ڄائو هو ته خود شاهه شجاع پنهنجي زبان سان مٿس اهو نالو رکيو هو، جو سندس نالي سان ملي ٿي آيو.

بهر حال شجاع الدوله، شاهه شجاع جي تنگ نظريءَ سبب ڪڏهن آبي کان نڪري ٿي ويو ۽ پيءُ کي چوڻ ٿي لڳو: شاهه شجاع، امين الله خان لوگريءَ کي، جيڪو اسان جي چاڪرن مان هو، توڙي ٻين اميرن کي، جي به اسان جي مٿ ڪين هئا، خلعتن سان مانائڻو ڪيو ۽ ڪين وڌ ۾ وڌ عزت آبرو ڏنائين - باقي اسان جيڪي ايڏي جان فشانِي ۽ خير خواهي ڪندا ٿا رهون، ڪهڙي چوري ڪئي جو هروڀروائين رهجي وياسين. اسان جي ٽڪي جيتري عزت به ڪانه ڪئي ويئي! جيڪڏهن مون کي به وارو مليو ته شاهه شجاع کي ڏکڻي هڪڙو هٿي ٿڌي تي حياتيءَ کان نره ڪري ڇڏيندس.

محمد زمان خان گهڻوئي کيس سمجهائيندو رهيو، ته بابا هن وقت اسان سڀ انگريزن جي اري ۾ ڦاٿل آهيون، اهڙيون ڳالهيون سوچڻ ڪا عقلمندي ناهي. ليڪن هو آت تان لٽوئي ڪين ٿي. ٻئي ڏينهن تي صبح ٿيندي ئي شاهه شجاع قلعي مان نڪري لشڪر ڏانهن رخ رکيو - انهيءَ وچ ۾ شجاع الدوله پندرهن بندوقچي سان وٺي گهٽ تاڙي لڪي ويهي رهيو، ۽ شاهه شجاع جي سواريءَ جي اچڻ جو اوسينٽو ڪرڻ لڳو. جيئن سواري ويجهي آئي اُمالڪ شاهه شجاع تي بندوقون چوڙيون ويون ۽ هڪ ٻن ڏڪن سان ايتني ڪنل ڪڪڙ وانگي ڦٽڪي پساهه پورا ڪيائين - اهو لقاءَ ڏسي ڏولي بردار ۽ شاهي سوار چرڪيل گهوڙن وانگي پُچ ڪڍي پوزيون هڻندا پاڇڙ ۾ پنڇي ويا.

شجاع الدوله، انهيءَ سورهيائيءَ کان پوءِ هير دل ٿي پوئتي هٽڻ بدران ويتر سورهي ٿي مڇريل هاڻيءَ وانگر وڃي، شاهه شجاع جي مٿان پهتو ۽ مٿس ترار جا وار ڪندي ڏند ڪريئيندي چيائين: ڏي ها ڏي - امين الله خان کي خلعت!! شاهه شجاع جو روح ته ان کان اڳ ئي پرواز ڪري چڪو هو، پر شجاع الدوله به ائين ڪري پنهنجي اها حسرت پوري ڪئي، جيڪا هيستائين ساهه سان لڳل هيس. شجاع الدوله اتي جواتي بنا ڪنهن ڊپ ڊاءُ جي (پلا اهڙي سورهيءَ ۽ جوانمرد جو ڪير ٿي نالو وٺي سگهيو جنهن هيڏي همت ۽ جرئت سان شاهه شجاع يعني خود بادشاهه جو ڪلٽي عام سر ميدان ۾ سر ڪڍي ڇڏيو!) شاهه شجاع جا سڀ زيور، جواهر، پوشاڪ، سونو ڪمر بند ۽ سوني بار بند واري ترار - جن مڙني جي قيمت ڏهن لکن تائين هئي، لاش تان لاهي

پاڻ سان ڪنڀائين ۽ لاش، جيڪو ڪڏهن پٽ پٽيهر ۽ بھمل تي پرورش ٻائي چڪو هو، تنھن کي ٽنگ کان وٺي سخت ۽ جابلو زمين تان گھليندو، وھندڙ واھيءَ ۾ اڇلائيندو ويندو رھيو.

شاھ شجاع عجب جاھ جلال ۽ عالي ھمت باد شاھ ھو. جيستائين جيئرو رھيو، خراسان/افغانستان جي بادشاھت جا پور پڇائيندو رھيو. اھو سوداءُ ڪڏھن بہ ڍرو نہ ٿيس، ھن ڪيئي ڀيرا پرايا مال ميڙي جمع ڪيا ۽ خرچي ڇڏيا. ھزارين ماڻھو جنگين ۾ ڪٽائين ۽ ڪھرايائين. پڇاڙيءَ ۾ نہ ڀڄڻ جي حالت ۾ پويان پير بہ ڪندو رھيو. ھان بہ انگريزن جي فوج توڙي خراسان/افغانستان جي لشڪر مان لکين جانيون ضايع ڪري، انھن سان گڏ پاڻ بہ ھتان ھليو ويو.

ھو، ھتان جيڪي ھزارين فوجون پاڻ سان گڏ ھي جھان وٺي ويو آھي، معلوم ناھي تہ اتي ڪھڙي جنگ جوڙڻ ۾ ھوندو ۽ اڳيان ڪھڙو سوال جواب ڪيو ھوندائين، ان حالت ۾ جو دنيا کي دارالمڪافات چيو وڃي ٿو. دنيا آئيني جيان دارالمڪافات آھي، جنھن صورت ۾ جيئن ھوندين، تيئن ڏسڻ ۾ ايندين!

پنھنجي حياتيءَ ۾ شاھ شجاع، مير واعظ جھڙي سيد ۽ عالم شخص کي، جنھن جا لکين مريد ھئا، شيعن ھٿان مارائي ڇڏيو ھو. تن ڏينھن کان بادشاھت جي پويان پٽڪندو رھيو. پويون پيرو بہ پٽڪڻ جي خيال سان ڪابل کان ٻاھر ٿي ويو تہ موت جي منھن ۾ وڃي پيو. بالاحصار واري قلعي ۾ بہ قيدين واري زندگي پئي گذاريائين- پر جيئن تہ مير واعظ جھڙي ڪامل ولي جو ناحق خون ڪرايو ھئائين، ان ڪري قدرت کيس انتقام طور ائيني قتل ڪرايو!

ھن پاڻ سان گڏ انگريزن جي اڻ کٽ فوج بہ برباد ڪرائي ڇڏي، جيئن چوندآھن: ظلم جو ٻوٽو پوکيو ائين تہ دير مديران جو حساب ڏيڻو پوند!

مير واعظ جي رڳو ھڪ سري جي عوض ھزارين سريون شاھ شجاع جي حواريون جون وينديون رھيون!

*

شاه شجاع جي قتل کان پوءِ سردار محمد اڪبر خان جو جلال آباد ۾ رهڻ مصلحت کان پري سمجهڻ ۽ واپس ڪابل اچي حڪومت جو ڪاروبار سنڀالڻ:

شاه شجاع جيئن شجاع الدوله هٿان قتل ٿيو ته سڄي لشڪر ۾ ڦڙڦوٽ پئجي ويئي. هر ڪنهن اڳتي وڌي لت ڦر لائي ڏني. جنهن کي جيڪي ٿي هٿ آيو، سو ٿي ڦهائي ويو. شاه شجاع جي پوين به هراس ۾ اچي ڊوڙون ڀريندي ۽ ٿڙندي ٽاپڙندي اچي قلعي ۾ پاسا ڪوڙيا ۽ در دروازا بند ڪرائي وينا. هڪ مهيني تائين قلعي جا در بند رهيا. امين الله خان لوگري به انهن (شاه شجاع جي پوين سان گڏ) اتي ويٺو رهيو. هوڏانهن محمد زمان خان به پتن سميت توبن سان ڪابل جي شهر ۾ هو ۽ سردار محمد اڪبر خان جلال آباد ۾ انگريزن سان سخت مقابلي ۾ مشغول رهيو ۽ شمس الدين خان غزني جي قلعي ۾ هو.

انهيءَ دوران جنرل پالڪ صاحب، سردار محمد اڪبر خان کي جلال آباد مان ڪڍڻ لاءِ حيل هلائيندو رهيو. پر هر دفعي منهن پٽ سان لڳندو رهيس، نيٺ ڪڪ ٿي، سردار محمد اڪبر خان جي هڪ خاص خدمتگار کي لالچ ڏئي ساڻس وعدو ڪيائين ته: تون جيڪڏهن سردار محمد اڪبر خان کي قتل ڪندي ته آءُ توکي سرڪار کان ٻه ٽي لک انعام و نرائي ڏيندس. هو نجس (پلٽي) به لالچ ۾ اچي ويو، ۽ دين ايمان وڪڻي نمڪ حرام ٿي وجهه ڳولڻ لڳو. جنرل موصوف کيس پڪو ڪرڻ لاءِ اڳواٽ ڪجهه ڌوڪڙ ڏئي ڇڏيا هئا ۽ هو بي ايمان سردار جي قتل لاءِ ٻانهون ڪُنجهي تيار ٿي چڪو هو.

ڪنهن ڏينهن وجهه ملي ويس ته سردار محمد اڪبر خان تي بندوق چوڙي ڪڍيائين. پر چيو اٿن ته مارڻ واري کان بچائڻ وارو ويجهو هوندو آهي، سو بندوق جو ڌڪ سردار جي ڪلهي تان ڇامائو ٿي ويو. پر کيس ڪجهه به نه ٿيو. سڄي لشڪر ۾ سردار موصوف جي مارڻ جي هوءَ هواءِ ٿي ويئي، جنهن ڪري سڄو لشڪر ٽڙن پڪڙن

لڳي ويو، ۽ هر ڪنهن پياڇ ڏانهن رخ رکيو. سردار محمد اڪبر خان اڪيلو ميدان ۾ رهجي ويو.

انهيءَ واقعي کان پوءِ سردار محسوس ڪيو ته هاڻ جلال آباد ۾ رهڻ مصلحت کان پري ٿيندو. ويتر جو ٻڌائين ته انگريزن جي فوج به جلال آباد جي ويجهڙ ۾ پهچي چڪي آهي، ته لاچار ٿي ڪابل ڏانهن روانگي اختيار ڪيائين. اتي پهتو ته ڪابل جا سڀئي سردار وٽس لنگهي آيا، جن کي جدا جدا عهدن تي مقرر ڪيائين، ۽ سڀني کيس پنهنجي فرمانبرداري جي پڪ ڏياري. ليڪن شاهه شجاع جي شهزادن ۽ ٻين واسطيدارن جي هن سان ناراضگي هلندي آئي، جنهنڪري قلعي کان ٻاهر نه آيا.

سردار محمد اڪبر خان پنهنجي سروجي هنن کي ڊمر دلا سوڌائي، ڪجهه ٺاه ۾ آندو. انهن ڪندي جنرل پالڪ ۽ جنرل سيل گندمڪ (۱) جي رستي کان ٿيندا، ڪابل ڏانهن وڌيا. اول جنرل سيل جاسوس موڪلي، ماڻهن تائين اها خبر پهچائي ته جيڪڏهن افغانن مان ڪنهن به قيد ٿيل انگريز کي ڪا تڪليف ڏني ته انهن جو بڻ بنياد گار ڪيو ويندو ۽ ڪابل جو شهر اوندهه اندوڪار ۾ هوندو!

اها خبر جيڏانهن ڪيڏانهن پکڙندي ويئي. ڪابل جي سردارن پاڻ ۾ ٻڌي ڪري مصلحت جي خيال کان پنج هزار بندوڇي گندمڪ واري جبل ڏانهن موڪليا ته جيئن انگريزن جو رستو روڪي ڇڏين. ٻئي ڏينهن جنرل پالڪ پنهنجي فوج کي حڪم ڏنو ته جگدگ (۲) واري جبل وٽان ڦري گندمڪ ڏانهن وڌ وڌائي وڃي. اها فوج گندمڪ تائين آئي ته افغان غازين، جيڪي غلزائي قبيلي مان هئا، فوج تي چڙهي ويا. ٻن پهرن تائين ٻنهي جي وچ ۾ چڱي چڪري هلندي رهي ۽ قتلام ٿيندو رهيو. جنهن ۾ انگريزن جي وڌيڪ فوج مارجي ويئي ۽ منجهانس ڪيترا زخمي ٿي پيا، جن کي اڃا اچي ورايو ۽ مرڻينگ حالت ۾ اچي ويا. غازين همت ۽ بهادري سان جيڪي ڪم ڪري ڏيکاريا، تن جي لکڻ کان قلم قاصر آهي.

جنرل صاحب جڏهن ڏٺو ته انگريزن جي فوج هروڀرو حرام ٿي رهي آهي، ته حڪم ڏنائين: سڄي فوج الڳ الڳ دستا ٺاهي، چئني پاسن کان افغانن تي حملو ڪري ڏي!

اهو حملو ڏاڍو ڏکيو ثابت ٿيو. انگريزن جي فوج پاران ڌڙا ڌڙ جيڪي توپون ۽

(۱) گندمڪ، ڪابل ۽ جلال آباد جي وچ تي هڪ وسندي آهي، جيڪا ڪابل کان ۷۰ ميلن تي ٿيندي.

اها ۴۶۱۶ فوٽن جي مٿاهين تي آهي.

(۲) جگدگ: ڪابل جي اوڀر ۾ ۴۸ ميل پري ۵۳۷۵ فوٽن جي بلندي تي آهي. - حبيبي

بندوقن جا مار ٿيندا رهيا، تن پيادن غلڙائي پنائن کي اڌ مٿو ڪري ڇڏيو، تڏهن به انگريزن جي فوج مان چوهر جڻا قتل ٿي ويا. پڇاڙيءَ ۾ غازين ميدان ڇڏيو. غازين جي ڇٽوڇڙ ٿي وڃڻ کان پوءِ شام ڌاري انگريزن جي فوج جبل تان هيٺ لهي آئي ۽ ايتني پڙا وڌائين.

سردار محمد اڪبر خان جڏهن غلڙائي قبيلي جي غازين جي شڪست جي خبر ٻڌي، ته ڪابل ۾ قيد ٿيل انگريزن جي سڀني قيدين کي اتان ڪڍي امير دوست محمد خان جي پائتي محمد صالح خان سان باميان جي قلعي ڏانهن موڪلي ڏنائين. پوءِ پاڻ ٻن ڏينهن تائين بالاحصار ۾ ترسي پيو. اتي ڪجهه ويچاريندي ڌيان ۾ آيس ته يارن دوستن جي لڳ لاڳاپي ۾ ڪابه چس ۽ چڱائي نه رهي آهي.

ان حالت ۾ اتي وڌيڪ ترسڻ مناسب نه سمجهي پنهنجي اهل عيال ۽ ساڪ ڀرين ماڻهن کي ساڻ ڪري باميان جي قلعي ڏانهن اُسمڻ جي سبب ڪيائين. وڃڻ ويل امين الله خان کي، جيڪو سندس نمڪ حلال ۽ بهادر شخص هو، سڏي سموري لشڪر جو سڀهه سالار مقرر ڪيائين. پوءِ ڪپتان سنڊرس کي پاڻ سان وٺي باميان روانو ٿيو. باقي جيڪي ٻيا ويهه جڻا انگريزن مان هئا، تن تي ڪڙي نظر رکندي کين پنهنجي معتبر ماڻهن جي نگهباني ۾ باميان موڪلي ڏنائين.

انهيءَ وقت محمد شاهه خان غلڙائي سون، جواهر ۽ جيڪي ٻيو مال وٽس هو ۽ ٻيو سامان جو سمورو ميڪنائٽ وٽان هٿ ڪيو هئائين، کڻي اچي سردار محمد اڪبر خان اڳيان رکيو. سردار محمد اڪبر خان ڏاڍو خوش ٿيو ۽ کيس آفرينون ڏنائين. پڇاڙيءَ ۾ هن کي خلعت سان نوازيو ويو.



(۷۷)

انگريزن پاران ٻيهر ڪابل تي چڙهائي - ڪابل جي بازار ساڙڻ
۽ انگريز قيدين کي ڇڏائڻ:

تاريخ ۳- سيپٽمبر ۱۸۴۲ع مطابق ۲۴- شعبان ۱۲۵۸ھ تي جنرل
ميڪاسل (۱) جڏهن پنهنجي لشڪر سان ڪابل ڀيڙو ٿيو ته سردار امين الله خان ۽
سندس درميان جنگ جي باهه پڙڪي اٿي. انگريزن جي ايڪيٽائيمون نمبر پلٽڻ هن
جنگ ۾ ضايع ٿي، تنهن کان سواءِ هن جا ڪيئي سوار ۽ پيادا به قتل ۽ زخمي ٿيا، جن
جو تعداد شمار کان مٿي هو.

افغان غازين جنگ ۾ ايڏي دليري ۽ بهادري پئي ڏيکاري، جن بکيا شينهن
شڪار تي حملو ڪري رهيا هئا. انهيءَ سرجوشيءَ ۾ غازين جي فتح ٿيڻ واري هئي
ته اوچتو انگريزن جو توبخانو اچي پهتو: جنهن بارش وانگي گولا وسائڻ شروع ڪيا.
غازي توپن جي ست نه سهي پوئتي وريا ۽ پريشانيءَ کان جاين جڳهين ۾ پناهه وٺڻ
لڳا. انگريزن جي فوج اڳتي وڌي ڪابل ۾ داخل ٿي، جيڪي وڏيون عمارتون هيون، تن
کي توپن سان پئي ڪيرايائون. پوءِ بازار ۾ ويا، جيڪا شهر جي وچ ۾ هڪ گلدستي
وانگر هئي (۲) اها ميڪنائڻ جي انتقام ۾ ڏاهي ساڙي پت ڪيائون. ياد رهي ته انهيءَ
بازار جي چوڪ تي ميڪنائڻ جو لاش ٽنگيو ويو هو.

انهيءَ مارا ماريءَ کان پوءِ جنرل ميڪاسل انگريز قيدين جي ڳولا ۾ لڳو ۽
نيشڪر (۳) صاحب کي ڪافي لشڪر سان باميان روانو ڪيائين. اوچتو سردار محمد
اڪبر خان انگريزن جي انهيءَ ڌنگي ۾ مٿن راتا هوڏنو، جنهن ۾ موري خاني جي اناج
سان گڏ بارود خانو وغيره به سندس قبضي ۾ آيو. انگريزن جي فوج، جيڪا اڳ ۾
سردار محمد اڪبر خان جي حشمت ۽ دهشت ڏسي چڪي هئي، تنهن جو وري سندس

(۱) ڏسو تعليق نمبر ۵۱.

(۲) اها بازار رنگين نقش نگار سان سينگاريل هئي، ۽ انهيءَ پچ ڏاه کان پوءِ باقي نه رهي. پر ڪيترن
هنڌن تي ان جا جيڪي به ٽي نمونا ڏنا ويا، اهي اڃا سڀاڻيندڙ ڀيا لڳن. جنهن مان ظاهر ٿئي ٿو ته
بازار واقعي قديم نقاشيءَ سان دلڪش هئي.

(۳) نيشڪر: هيءُ نالو موهن لال ۽ لور آف دي انڊس توڙي جنرل ايبٽ جي روزنامي ۾ ڪونه آيل آهي.

نالو ٻڌو ته منجهس تفرقو پنڄي ويو ۽ هر ڪو ميدان مان فرار ٿيڻ لڳو.

انگريزن ڪيئي ڀيرا پنهنجو لشڪر تباھ برباد ڪرائي چڪا هئا هاڻ به ساڻن ساڳي جڳ تي، جنهنڪري پنهنجي قيدين تائين ڪونه پهچي سگهيا. جنرل نات صاحب کي سرڪار حڪم ڏنو ته جلدئي پنهنجي فوج سان غزني هليو وڃ ۽ شمس الدين خان کي اتان گرفتار ڪري، غزني جو قلعو خالي ڪرائي، پوءِ باميان طرف قيدين کي ڇڏائڻ لاءِ روانو ٿي. حڪم موجب هو روانو ٿيو. جڏهن غزني کان اوري اٺاويهن ڪوهن جي فاصلي تي پهتو ته شمس الدين خان ڏانهن جنگ جو پيغام موڪليائين. شمس الدين خان اطلاع ملڻ شرط تاريخ چوويهين رجب ۱۲۵۸ھ مطابق تيويهه آگسٽ ۱۸۴۲ع، يارهن هزار بندوڇي ۽ هڪ توب ڪوهستان جي هيٺاهين ۾ لڪائي، ٻه هزار لشڪري اتر پاسي صاحب بڌادر ڏانهن مقابلي لاءِ موڪليا.

نات صاحب پنهنجي لشڪر کي تياري جو حڪم ڏنو، جنهن سامهون اچي جنگ جي هڪل ڏني. ٻنهي ڌرين ۾ چٽي ويڙهه لڳي، جيڪا ٻنهي تائين هلندي رهي. هن جنگ ۾ ايترا ماڻهو مئا، ۽ ڦٽيا جو حساب نٿو ڪري سگهجي.

غازين، هن جنگ ۾ ايماني حميت ۽ مرداني همت سان پاڻ کي پهڙ وانگي ثابت قدم ثابت ڪري ڏيکاريو. انگريزن جو لشڪر ڏهڪاءُ ۾ اچي ٿيڙ کائيندو رهجي ويو. نات صاحب توپ لاهي پنهنجي فوج سان مخاطب ٿيو ته اوهان موت کان ڏکي رهيا آهيو. اوهان جي بهادري ۽ جوانمردي اڄ تائين مدراس ۾ بينگال تائين مشهور آهي، جيڪڏهن هتي بي همتي ڏيکاريندا ته اوهان جي اڳئين ناماچاري ماڳهين کان رهندي. اڳتي وڌو حوصلو ڌاري جنگ ۾ حصو وٺو، نه ته پوءِ اوهان کي پنهنجي انهيءَ ڪوتاهي تي ڏاڍو پڇتائڻو پوندو. دشمن سان مقابلو نه ڪرڻ جي صورت ۾ توهان کي پنهنجي جان تان آسرو پلٽو پوندو. بهتر آهي ته هيڪاندي حملي سان حريغن کي مات ڏيو. انهيءَ هڪل ۽ حڪم سان انگريزن جي فوج جي غيرت واري رڳ ڦڙڪي، غيرت ۽ همت وچان جوش ۾ اچي غازين تي چڙهائي ۾ لڳي ويئي، اها چڙهائي ايڏي چيڙهيالي هئي، جو غازين کي ميدان ڇڏي جبل ۽ جهنگ ڏانهن پڄي جان ڇڏائي پئي.

شمس الدين خان کي جوان مقابلي جي ڄاڻ ٿي ته ٽيهه سوار وٺي، غزني جي قلعي ڏانهن ويو. هو ڏانهن انگريزن جي فوج به غزني جي ويجهو وڃي پهتي هئي. غازي جيڪي جبل پاسي لڪل هئا، اتان نڪري تراريون ڪڍي انگريزن جي فوج مٿان ٽٽي پيا. هڪڙي ساعت اندر ٻه سو چار فوجي ماري لڏائون. وري جبل ڏانهن نڪري ويا. ٽئين ڏينهن تي جنرل نات صاحب غزني جي قلعي لڳ وڃي، توڻ جا وار ڪري

ڏنا، جن کان قلعي جا دروازا ڀڄي پري پيا. شمس الدين خان جو ڀاءُ قمرالدين خان پڻ غازين سميت شهيد ٿي ويو.

پوءِ وري شمس الدين خان پنهنجي رفيقن سان صلاح ڪئي ته هاڻ ڇا ڪرڻ کپي؟ ان تي ڪن وري به جنگ لاءِ زور ڀريو ته ڪن جنگ کان لنوائڻ جي ڪئي. اهو چئي ته: هن وقت ڪابل مان وڌيڪ لشڪر آئي پوءِ مقابلو ڪيو وڃي. نيٺ ان تي عمل ڪندي شمس الدين خان پاڻ سان ڪي سوار وٺي ڪابل ڏانهن روانو ٿيو. اتي پهچندي ٻڌڻ ۾ آيس ته شهر تي انگريزن جو قبضو ٿي چڪو آهي. اتان ڦري ڪوهستان جو پاسو وٺي باميان ڏانهن هليو ويو.

جنرل نات صاحب شمس الدين خان جي وڃڻ کان پوءِ پاڻ کي خوش نصيب سمجهي، ستت ئي وڃي غزني ۾ پير پاتو. قلعي تي پنهنجي فتح جو جهنڊو کوڙي وڌي زور سان شادماني جا نغارا وڇرايائين. پر رات ڏينهن اها ڳڻتي لڳي پئي هيس ته متان وري غازين پاران راتا هو نه ڏنو وڃي، ان ڪري ڏاڍي مونجهاري ۾ رهندو آيو.

انگريز فوج جي عملدار لارڊ صاحب کي جڏهن ٻئي پيري غزني جي قلعي فتح ڪرڻ جي ڪل پئي ته خوشيءَ ۾ نچڻ لڳو. جنرل نات کي حڪم چوائي موڪليائين ته: غزني جي قلعي جا دروازا، جيڪي محمود غزنوي هندستان جي سومنات مندر مان کڻائي آيو هو، اهي تمام احتياط سان غزني کان هندستان ڏياري موڪليا وڃن، ڇو ته خراسان/افغانستان کي پيهر فتح ڪرڻ جو اهو جيئرو جاڳندو ثبوت ٿيندو. ٻيو ته محصول جي ڪمي ۽ خرچ جي گهٽائيءَ جو خيال رکندي، اوهان خراسان، ڪابل ۽ قندهار ڇڏي، هندستان روانا ٿيو. انهيءَ مثال جي پوئواريءَ ۾ ته جتي ڀڄي نه سگهجي ته اها جُوءِ ئي ڇڏي ڏيڻ گهرجي.

ليڪن اهي جاني برباديون ۽ مالي تباهيون، جيڪي انگريز سرڪار کي غازين پاران نصيب ۾ آيون، صفا وساري ڇڏيائون. ڇو ته انگريزي فوج جا لاش اتي پئي رليا ۽ ٻي فوج خراسان ويل هئي. هنن کي رڳو قيدين ڇڏائڻ جي جمهوري لڳل هئي، جنهن لاءِ چون ٿا ته لکين رپيا خراسان/افغانستان وارن کي ڏئي هزار خوارين سان ڪابل ۾ داخل ٿيا ۽ ڊائل عمارتن جي عوض پيشا ڏوڪڙ پري ۽ ٻيا ڏند هڙان ڏئي، پنهنجو پردو ۽ پت رکي پوءِ سومنات جا دروازا غزني مان کڻائي هندستان ڏانهن راهي ٿيا. ٻي صورت ۾ انگريزن جي اها سڌ هئي ته پنهنجي جان ڏئي به خراسان/افغانستان کي خريد ڪجي، ڇو ته ان جي هٿ اچڻ کان پوءِ هنن جو روس ڏانهن رستو کلي پوي ها. پر هتي اچي ويتر ڦاسي ويا. ايتريون جانيون ضايع ڪرايائون. ايڏا خزانو لٽايائون، پوءِ به سواءِ شڪست ۽ ذلت جي ڪجهه نه ڏنائون ۽ اهو داغ دل تي کڻي هليا.

انگريزن، خراسان افغانستان هٿ ڪرڻ لاءِ جيڪي هاڃا هنيا، تن ۾ ماڻهن جي جان، مال ملڪيت ۽ ماڳن پينگ ڪرڻ کان علاوه ٻي ڪهڙي شيءِ هئي، جيڪا هنن نه ڇڏي، خاص ڪري خراسان/افغانستان جا ميوا ڏسي ۽ کائي بنهه چٽا ٿي پيا، جن ۾ رڳو انگورن جا چاليهارو قسم هئا، ٻيا ميوا انهن کان الڳ، جن مان صوف، ڏاڙهون، ناسپاتيون، توت، هنداڻا، گذرا، سردا، آلو بخارا، شفتالو وغيره، جن جو بيان به لذت ڀريو پيو لڳي، ٻئي ڪنهن ملڪ ۾ ڪٿي ٿا پيدا ٿين. ٻئي پاسي هندستان ۾ ته ٿڌو پاڻي به ڪنهن کي نصيب نٿو ٿئي، ميوا ته رهيا پنهنجي ماڳ!

هندستان ۾ جيڪڏهن اهڙو ڪو ميوو پيدا به ٿئي ٿو ته ان جو رنگ ئي پاڻ نه ٿو پوي. اتان جي ماڻهن جي ڪهڙي شڪل شباهت آهي ته ڪهڙو وري ڪنهن ڍنگ جو سيبتو لباس ٿا پهرين؟ سندن ڪپڙا بندوقن جي ڳوٺن جيان سوڙها ته دسترخوان تي ڊال ۽ ڊڳڙيون..... اسان ته انهيءَ کاڌي کان توبه (ٻانءِ) ڪئي؛ خدا ان باهه کان امن امان ۾ رکندو!

جن جا گهر وڏا ۽ همت نهي ئي ڪانه. اي خدا! انهن ٻنهي کي برابر ڪري ڇڏ! هندستان جي سڙيل سڪل لشڪر جي وري خراسان/افغانستان جي لشڪر سان ڪهڙي پيٽ ۽ پيڻي هئي، جن رات ڏينهن ناصري گهٽن جا گوشت ۽ صاحبي، خليلي، حسيني وغيره ميوا ٿي نوش جان ڪيا. انهن ٻنهي جو مقابلو ائين آهي، جيئن ڪڇي پتر کي ڦيرائي پٿر تي هنيو وڃي. جيڪڏهن هندستان وارن جي انهيءَ ڊال ۽ ڊڳڙين ۾ ڪا طاقت هجي ها ته لوڻ وانگي خراسان/افغانستان جي برف ۾ نه ڳرن ها.

هندستاني لشڪر جي همت ۽ بهادري بابت هندستان جي بادشاهه شاهجهان واهه جي واکاڻ ڪئي هئي ته: بابو منهنجو بهادر، آءٌ پاڻ ڪالهه تائين نون لکن جو مالڪ هيس. اڄ رڳو رڪابدار لاءِ محتاج آهيان! ان ڪري هندستان جي لشڪر تي پاڙڻ بيوقوفي ٿيندي، پوءِ ڪٿي اهو هندو هجي يا مسلمان، سڀ بي ايمان ۽ پنهنجي ڪٺي کان پشيمان!

هلي آءٌ اچي آسمان جو سير ڪر، شاهه جهان ۽ دارا جا حال ڏس
قضا ڪڏهن به قضا ٿيڻي ناهي، تون ڦار وجهه توڙي استخارا ڪڍ،
آسمان ڪنهن سان به ڪا رعايت مروت نٿو ڪري؛
آسمان جي گردش، گردن ڦيرائي ٿي ڇڏي،
هن نالائقن کي لائق ماڻهن کان مٿانهون ڪيو.
بس انهيءَ گردش جو رڳو اهو ڪم آهي،
هر ڪمال کي زوال، هر زوال کي ڪمال.

(۷۸)

جنرل نات جو ٻيهر غزنيءَ جي قلعي کي فتح ڪرڻ، اتان پنهنجي قيدين کي ڇڏائڻ لاءِ باميان ڏانهن هڪلي وڃڻ:

جنرل نات صاحب، غزنيءَ جو قلعو، شمس الدين خان کان فتح ڪري ٿن ڏينهن کان پوءِ پنهنجي لشڪر سان غزني ڇڏي، انگريزن جي قيدين کي ڇڏائڻ لاءِ باميان جي قلعي ڏانهن هڪلي ويو. جتي محمد صالح خان (۱) سردار محمد اڪبر خان جي حڪم تي قيدين کي باميان جي قلعي اندر زالن، مردن کي الڳ الڳ سوڙهين ۽ اونداهين کونين ۾ ڊورن وانگي واڙي رکيو هو.

جڏهن انهن مصيبت جي مارين ڏٺو ته قيدن جون عقوبتون حد کان وڌي چڪيون آهن ۽ موت جا ڏينهن مٿان آيا پيا ڏسجن يا ائين ٿئي جو اسان سڄي ڄمار بي دريافتا بندي خاني ۾ پيا لوڙيون يا وري ٿي سگهي ٿو ته هيءُ مٿي ٿريا افغان اسان کي غلامن ۽ پانمين وانگي هتان ڪڍي وڃي ڪوهستان ۾ ڪنهن جي هٿ وڪرو ڪري ڇڏين (۲). انهيءَ ڊاءِ ۾ قيدين هڪ ٻئي سان لکي چيبي صلاح ڪئي ته هاڻ ڪانه ڪا تدبير ڪرڻ ڪپي، نه ته پنهنجا ٻئي جهان ويندا هليا. پر تدبير به اهڙي هجي جو سنئون سڌو تير وڃي نشاني تي لڳي! اهو سوچي سڀني لارنس صاحب کي پنهنجو مُڪ بڻايو، جيڪو ڏاڍو ڏاهو ۽ آزمودي وارو هو. هن هڪ ڏينهن وڃي محمد صالح خان کي ادب سان سلام ڪيو ۽ نوڙت سان ٿورو پڙيو ٿي بيهي رهيو. محمد صالح خان مهر جي نظر سان ڏانهن ڏٺو ۽ حال احوال پڇيائينس، ته ڪهڙي خبر چار آهي؟ اچو ويجهو ٿي ويهو! جيڪو چوڻو هجي بنا هٻڪ جي چئي ڏيو.

لارنس صاحب عقل جي ڪيڏ ڪري ڪيس جواب ڏنو: اوهان کي اسان بيوس باندين جو سمورو احوال ڌري پرزي سميت معلوم آهي، جنهن لاءِ ڪنهن بيان جي

(۱) محمد صالح خان پيءُ جي پاران قزلباش ۽ ماءُ پاران پشاور ۽ ڪشمير جو رهاڪو هو. کيس امير دوست محمد خان جي درٻار ۾ وڏو درجو مليل هو، پر انگريزن جي لشڪر جي سرسي کان پوءِ نمڪ حرام ٿي پيو، ۽ موهن لال سان گڏجي انگريزن وٽ ويو، جيڪي کيس هندستان وٺي ويا.

(تاريخ افغانستان، ص ۱۷۵)

(۲) انگريزيان حبشين کي قيد ڪري وڪڻندا هئا، ان ڪري کين به اهو ڀڄي ٿيو. - مترجم

ضرورت ناهي. پر هن وقت اسان قدرت جي قضا سان اوهان وٽ قيدي آهيون، تڏهن به هڪ حقيقت پيش ٿي ڪجي، جيڪا خود اوهان جي حق ۾ آهي. اسان کي اهو ارمان پيو ٿئي ته اوهان جيڪا هيڏي محنت پيا ڪريو، تنهن جو سردار محمد اڪبر خان وٽ ڪو قدر نٿو ڏسجي ۽ اهو اوهان جي ذاتي جوهر جي سڃاڻپ نٿو ڪري سگهي، پر خدا شاهد آهي، جيڪڏهن اوهان جو اڳ ۾ اسان سان ڪو لڳ لاڳاپو هجي ها ته اوهان کي اهڙي خدمت ۽ محنت جي عيوض ايترو اڏي ڇڏيون ها جو اوهان پاڻ انصاف ڪريو ها ته برابر دوستي ۽ مهر وفا اها ٿيندي آهي. پر هاڻ ڇا ٿو ٿئي سگهي، جڏهن اسان پاڻ اوهان وٽ قيدي بڻجي چڪا آهيون ۽ ڪجهه به نٿا ڪري سگهون: جيڪو پاڻ مجبور آهي، سو پئي جي ڇا مدد ڪندو!

هاڻ به جيڪڏهن اوهان اسان تي هڪڙي مهرباني ڪريو ته اوهان جا دل جان سان ٿورائتا ٿينداسين. اسان جو عرض آهي ته اسان کي رڳو هڪ ڀيرو پالڪ صاحب وٽ گندمڪ واري هنڌ پهچايو وڃي. اسان بدلي ۾ اوهان کي هڪ لک رپيا ڏيارينداسين، ان کان علاوه سرڪار کي چوائي اوهان لاءِ ساليانو وظيفو پڻ مقرر ڪرايو ويندو. محمد صالح خان مات ڪري هن جون ڳالهيون ٻڌيون ۽ ڪو جواب نه ڏنائين. جهٽ رکي هنن جي کاڌي پيئي ۽ سير سواڌ جو حڪم ڏنائين. ان جو مطلب هو ته هو آئيندي جي ڪنهن گهري سوچ ۾ غرق هو.

هوڏانهن جنرل لات جي غزني فتح ڪرڻ جو هل ٿي ويو ته انگريز قيدين هيڪاري دل ڌاري هڪ اقرارنامو تيار ڪيو ته: جيڪڏهن سمورن قيدين کي هتان ڪڍي گندمڪ واري ماڳ وٽ جنرل پالڪ تائين پهچايو ويو ته ان جي صلي ۾ هڪ لک رپيا ڏنا ويندا، ۽ سرڪار کي سفارش ڪري جان بخشي عيوض وظيفو پڻ مقرر ڪرائڻ ۾ ايندو، جيڪو هن کي ته سڄي ڄمار ملندو، پر سندس پوين کي به سنڀالي ڏنو ويندو.

انهن ڏينهن ۾ ڪابل مان جنرل پالڪ صاحب هڪ خط محمد صالح خان ڏانهن آمايو ته اوهان جيڪڏهن مهرباني ڪري قيدين کي اسان تائين پهچائيندا ته اوهان کي في الحال ويهه هزار روپيا روڪ ۽ هڪ هزار ساليانو وظيفو ڏياريو ويندو. انهيءَ ڳالهه هن (محمد صالح خان) کي وڌيڪ لڳائي وڌو ۽ ڏاڍو خوش ٿي موقعي جي تاڙ ڪرڻ لڳو ته جيئن صاحب بهادر جي حڪم جي تعميل ڪجي. واقعي زر وڌي شيءِ آهي ۽ دل کي ڏاڍي فرحت ڏياري ٿي، ان جو ڪڙڪو به اهڙو آهي جو ٻڌڻ سان سڀ اولاهي وڃن ٿا.

زر، اندر جي اهڃڻ جو اڀاءُ، ۽ مشڪل آسان ڪندڙ آهي.

اهائي سرخروئي عطا ڪري ٿي، ۽ سمن جو قرب حاصل ڪرائي ٿي.

محمد صالح خان به زر جي عشق ۾ ڦاهو ڦڪڻ لاءِ تيار ٿيو ۽ قيدين کي ڪڍڻ لاءِ گهٽ گهڻيندو رهيو. هيءُ اڃا انهن ويچارن ۾ وهلو هو ته مٿان سردار محمد اڪبر خان جو خط اچي مليس. هن خط پڙهڻ سان ڪنهن وڻي وجهڻ کان سواءِ قيدين کي باميان جي قلعي مان ڪڍي هوشيارِيءَ ۽ خبرداري سان خلم (۱) ڏانهن ڏياري موڪل! ڇاڪاڻ ته ڪابل تي وري انگريزن قبضو ڪري ورتو آهي ۽ سندن فوج قيدين جي ڳولا ۾ لڳي پئي آهي، اڄ نه سپاڻي اهي باميان جي قلعي تائين پهچڻ وارا آهن. ان ڪري اڳواٽ ئي بلو ڪرڻو پوندو - پر هن حڪم جي پوئواري ۾ ڪابه ڪوتاهي نه ٿيڻ ڪپي!

محمد صالح خان، سردار جي حڪم تي لاچار ٿي قيدين کي باميان جي قلعي مان ڪڍي خلم ڏانهن رواني ٿيڻ جي نيت ڪئي. اتي کيس قاصد اچي ٻڌايو ته انگريزن جو لشڪر تاجين (۲) تائين اچي چڪو آهي، جيڪو ماڳ باميان سان لڳولڳ آهي (۳) انهيءَ لشڪر افغانن سان جنگ جوڙي کين شڪست ڏني آهي. اها ڳالهه جڏهن برنس صاحب جي خاص رفيق موهن لال ڪشميري جي ڪن تائين رسي ته ڏاڍو سرهو ٿيو ۽ دل کي تقويت آيس. ٻئي پاسي قيدين ۾ به انهيءَ خبر ٻڌڻ سان ڏاڍي سرهائي پيدا ٿي. خاص ڪري افغانن جي شڪست سندن حوصلا وڌائي ڇڏيا، ليڪن عقل کان ڪم وٺڻ جي ڪيائون. منشي موهن لال کي لارنس صاحب پاڻ سان وٺي محمد صالح خان وٽ آيو، کيس چيائين: اسان ٻڌو آهي ته انگريز بهادر جي فوج تاجين به فتح ڪري ورتو آهي ۽ اتي به افغانن کي شڪست اچي ويئي آهي، هاڻ ته ان جو هتي پهچڻ سولو ٿيندو. اسان کي اها به پڪ آهي ته هن وقت انگريز فوج سان اوهان جو مقابلو ممڪن ناهي، نه وري مقابلي ۾ اوهان کٽي سگهو ٿا! سو اوهان کي جنهن رقم جي آڇ ڪيل آهي، اها شايد اوهان جي ڀاڱ ۾ نه اچي ۽ اوهان جي دل ۾ حسرت رهجي وڃي، پر ائين به ٿي سگهي ٿو ته اوهان خود ڪنهن آئيءَ ۾ اچي وڃو! هاڻ به

(۱) خلم کي هاڻ تاشقراغات ڪوئجي ٿو، جيڪو ڪابل جي اتر اولهه ۾ ۵۶۳ ڪلوميٽرن تي آهي. خلم جو شهر، جيڪو هن وقت اجڙ ٿي چڪو آهي، اتان نو ڪلوميٽر اتر ۾ اچي ٿو. - قاموس جغرافي افغانستان ۱-۱۴۴.

(۲) تاجين اهوئي صحيح آهي. - سجونپوري ۱۶۴.

(۳) باميان تاريخي ماڳ ۱۳۰ ميل ڪابل جي اتر اولهه تي آهي.

اسان اوهان جي دلاسي موجب اوهان سان هيءَ احسان ڪري رهيا آهيون. وڌيڪ اوهان جي وس ۾ آهي جيئن بهتر سمجھو تيئن ڪريو. اسان کي جيڪا خير خواهي ڪرڻي آهي، سا ڪندا سين. توهان وڌيڪ ڪجهه سوچڻ يا ڪنهن دير لائن بدران دور انديشي کان ڪم وٺي اسان جي قيدين کي بند مان ڪڍي ڪابل ڏانهن آڻايو، ان ۾ ئي اوهان جي لاءِ آئيندي جي پلاٽي آهي. اها صلاح محمد صالح خان جي ويجهن دوستن کي به وڻي ويئي.

آخر گهڻي جهڪ جهڪان کان پوءِ محمد صالح خان هڪ اقرارنامو انهن کان لکرائي ورتو، جنهن جو ضامن ٽڪرن (۱) صاحب پيو ۽ ضمانت نامي تي دستخط ڪيائين. ساڳيءَ طرح اقرارنامو به سڀني قيدين جي صحيحن سان تيار ٿي ويو. ان مطابق محمد صالح خان اقرارنامي کي پنهنجي حجت ۽ جياپي جي بچاءَ جو اڀاءُ سمجهي، سمورن قيدين کي بند مان آزاد ڪري ڪابل ڏانهن آڻائي ڇڏيو.

قيدين کي بنديخاني کان چوٽڪارو مليو ته باز وانگي اڏامندا اچي جنرل سيل وٽ ڪابل جي چانوٿيءَ ۾ پهتا، جيڪو هنن کي ڏسي ڏاڍو خوش ٿيو ۽ شادمانا ڪرايائين. انهيءَ خوشيءَ ۾ جشن برپا ٿي ويو، جنهن ۾ سڀني مست ٿي ڳائي وڃائي ۽ ٺڳي ٿي پنهنجي دل وندرائي.

قيدين جي پهچي وڃڻ تي صرف ٽي سو رپيا وظيفي طور محمد صالح خان لاءِ سرڪار پاران مقرر ڪري ڏنا ويا ۽ اقرارنامي وغيره جا ڪاغذ پنهنجي پوهي ۾ هڻي ڇڏيائون.

تاريخ ۱۴-آڪٽوبر ۱۸۴۲ع تي جنرل نات صاحب هڪ چني ڪپتان جي. سي صاحب ڏانهن هن طرح لکي موڪلي ته: جنرل پالڪ صاحب جيئن ڪابل ۾ داخل ٿئي، کيس چئجو ته اوهان جي بدلي جو وقت اچي ويو آهي، هاڻ ڪابل ۾ ڪوبه انگريز عملدار ڪونه رهندو. باقي جيڪي جنيون ڪابل جي ماڻهن انگريزن جي ملازمن سان ڪيون آهن، تن جي وير پاڙڻ لاءِ ڪابل جي اميرن جون وڏيون وڏيون عمارتون ساڙي خاڪ ڪرڻ ۾ اچن.

پنجن ڏينهن کان پوءِ جنرل پالڪ ڪابل ڇڏي جلال آباد آسايو. جڏهن ڪوٽل جي وسنديءَ وٽ آيو ته افغان غازين مٿس راتاهاو ڏنو. فوج وٽ جيڪو سامان هو، اهو لٽي ڦري ڪنيائون ۽ فوج سان جنگ ڪندي ستر چٽا آفيسر ۽ فوجي ماريائون ته ڪيترا

(۱) ٽڪرن: اهو نالو موهن لال، جيڪو ان واقعي سان تعلق رکي ٿو، ڪٿي به ڪونه آندو آهي. حيات امير، ج ۲، ص ۴۷۰.

گهوڙن سان گڏ زخمي ٿي پيا. بهرحال جنرل پالڪ وري به اڳتي وڌيو. جلال آباد پهچي، سڄو سامان هٿ ڪري اتان سڌو پشاور ڏانهن لڏو ڪئي هليو.

انهيءَ واٽ سان به افغان غازين، انگريزن جي فوج تي ڪيترا راتاها ڏنا ۽ خوب لت ڦر ڪندا رهيا. پڇاڙيءَ ۾ جڏهن اها فوج خيبرلڪ وٽ آئي ته اتي به ٻه سو افغان غازين مٿانئس چڙهايون ڪيون ۽ منجھس اهڙو ٻاڪر ڪٽو وڌائون، جو انگريزن کان بندوقون هلائڻ به وسري ويون، جيڪي وار ڪيائون سي به خطا ٿيندا رهيا، نيٺ پڇندي ڊڪندي سندن هٿن پيرن ۾ لقون پئجي ويون.

انهيءَ وڳوڙ ۾ انگريزن جون پنج توبون غازين جي هٿ آيون ۽ تمام گهڻو بارود به سندن قبضي ۾ آيو. پر عجيب ڳالهه اها هئي ته غازين کي توب هلائڻ نٿي آئي! جيڪڏهن هيءُ توب هلائي ڄاڻين ها ته پوءِ انگريزن جون ماڳهين راهون رد ٿي وڃن ها ۽ هڪڙو به انهن مان باقي نه بچي ها!

خيبرلڪ مان لنگهن لاءِ ڀيو في ماڻهو وصول ڪيو ٿي ويو، جيڪو افغانن تي ورتو. ان کان پوءِ هر ڪو سلامتيءَ سان اڳتي نڪري پئي ويو. ليڪن ٻه پلٽيئون پئسن نه ڏيڻ ڪري پوئتي رهجي ويون. اهي ئي ڏينهن تي راتيون، جبل ۾ بند رهيون. نيٺ پئسا ڏئي پار پيون.

جنرل پالڪ واري فوج ڪابل ۽ جلال آباد ۾ عمارتن کي باهيون ڏئي، ڪجهه سامان هٿ ڪري ڏاڍي هٿ ۽ وڏائيءَ سان سڙيل شيون سان ڪئي، خيبرلڪ تائين آئي ته اتي جنرل ميڪائيل جي ريجمنٽ به اچي هن سان گڏي. افغانن ٻنهي تي بندوقن سان اڇانڪ حملو ڪري ڏنو، جيڪي جبل ۾ لڪي ويٺا هئا. اها جهڙپ ائين لڳي جو افغانن جو هڪ ٽولو اگهاڙي مٿي، اگهاڙين پيرن ترارين سان اچي انگريزن جي فوج تي وار مٿان وار ڪندو ويو، جنهن چئن گهڙين اندر سڄو ميدان لاشن سان سٽي چڙيو. فوج ۾ جيڪي اُٺ سوار ۽ گهوڙي سوار هئا، تن کان ڏوڪڙ ۽ اناج وغيره ۽ ٻيو سامان ڦريو ويو. لاشن جي گهڻائي سبب تي ڏينهن لڪ وارو رستو بند ٿي ويو، انگريزن جي فوج جڏهن گڏجي اهي لاش ڪئي جبل جي هيٺاهين ڏانهن اڇلايا، تڏهن وڃڻ جي واٽ ٿي. اهڙيءَ ريت انگريزن کي خراسان/افغانستان لاءِ جيڪا خوري ۽ خرابي ڏسڻي پيئي، تنهن جو شروعات کان وٺي پڇاڙيءَ تائين جيڪو نتيجو نڪتو، سو بيان ڪري نٿو سگهجي. دنيا جون جيڪي خوريون ۽ شرمساريون هيون، سي انگريزن ۽ سندن فوج جي پڙ پيون.

چون ٿا، جيڪڏهن انگريزن کي ڪو غيرت جو قطرو پاڻ ۾ هجي ها ته

انهيءَ تعدي ۽ جُٺ ڦٽ کان ٻڌي مرن ها! يا زهر جي گوري ڳهي پاڻ کي
 ماري ڇڏين ها، ليڪن انگريز، جيڪي پيرن کان چوٽيءَ تائين
 صاحبِ بلوڪ هوندا آهن ۽ هر هڪ کي صاحبِ بهادر جو لقب مليل هوندو
 آهي، اهي سڀ لعنتون ۽ ملامتون پٺيءَ پويان اڇلائي، ڳياڙي هڻندا
 رهيا ته: بهادرن جو جيئرو رهڻ ضروري آهي...!!

انگريزن بي حساب جاني، مالي نقصان ۽ خرابيءَ کان پوءِ ڪابل جون عمارتون
 ساڙي ۽ غزني جي قلعي مان سومنات وارا دروازا ڪڍي، اٺن تي کڻائي، هندستان جا
 سفر شروع ڪيو ۽ قيدين کي به آزاد ڪرايائون.

انهيءَ وچ ۾ هندستان جي گورنر جنرل (۱) ايلن برو خراسان/افغانستان ۾ رهندڙ
 فوجن ڏانهن لکي موڪليو ته خراسان/افغانستان جو ملڪ ايڏو زرخيز ڪونهي، ٻيو ته
 افغان ڏاڏا بي رحم ۽ سنگدل آهن، جيڪي جبلن جي پيدائش آهن ۽ سدائين خانہ
 بدوشي واري زندگي بسر ڪندا رهن ٿا، اهڙي قسم جي قوم سان مقابلو ڪرڻ فضول
 آهي. اوهان هيئن ڪريو جو هڪدم قيدين کي پاڻ سان وٺي فيروز پور پهچو ته اوهان
 جي انهن محنتن ۽ مشقن جو اوهان کي ڦل پلٽو وڌو وڃي، جيڪي اوهان خراسان/
 افغانستان ۾ ڪيون آهن. ان سان گڏ انگريز سرڪار اهو به چاهي ٿي ته اوهان مان هر
 هڪ کي رتبتي مطابق ڪنهن نه ڪنهن سرڪاري عهدي تي رکيو وڃي.

انهيءَ حڪم تي جنرل پالڪ، جنرل ناٿ ۽ ٻيا صاحب، جيڪي خراسان/
 افغانستان ۾ مقرر ٿيل هئا، قيدين سان گڏ فيروزپور جي دارالامان ڏانهن هلڻ وارا
 ٿيا. کين خراسان/افغانستان ۾ جيڪي ڏک ڏسڻا پيا، تن کان چوڻ ڪارو مليو، خاص
 ڪري فيروزپور ۾ پهچڻ تي ته هنن کي ڇن نئين حياتي ملي ويئي. عام چوڻيءَ مطابق
 ته خراسان/افغانستان بازن جو ملڪ آهي، ۽ هندستان کانگن جو ماڳ آهي، سو
 بازن سان کانگن کي ڏيڻ ويٺ نه رکڻ ڪپي. ان باري ۾ هڪ قصو ڪنهن عقلمند جو
 قلمبند ٿيل آهي، جيڪو اڳتي هلي ناظرين جي دل وندرائڻ لاءِ پيش ڪرڻ ۾ ايندو.

*

(۷۹)

انهيءَ بيان ۾ ته راوين جي جوڻ مطابق: انگريزن جي فوج جو
ٻئي دفعي ڪابل ۾ اچڻ ۽ عمارتن سان گڏ بازار کي باهه ڏئي
ساڙڻ، غزني جو قلعو هٿ ڪرڻ، قلعي جا دروازا ڪيرائي
هندستان کڻي وڃڻ ۽ سومنات ڏانهن پهچائڻ، پنهنجي قيدين
کي بند مان آزاد ڪرائڻ وغيره، اهو سڀڪجهه سردار محمد
اڪبر خان جي مرضيءَ سان ڪيو ويو!

سردار فلڪ اقتدار محمد اڪبر خان پنهنجي همت ۽ دلاوريءَ سان سڄي
ڪوهستان، ڪابل، غزني ۽ قنڌار وغيره کي، جتي غازين شهبازن جو ماڳ هو، اوندھ
مان ڪڍي نوراني صورت ۾ آندو ۽ پوءِ جلال آباد ڏانهن وريو، جتي جنرل نات ۽ جنرل
پالڪ پنهنجي فوجن سان موجود هئا، اتي هن (سردار محمد اڪبر خان) هنن کي
سخت ولو (گهيرو) ڪري ٻن مهينن تائين وڏيءَ محنت سان مورچا تيار ڪرايائين. هن
جي انهيءَ سختيءَ کان انگريزن کي ڏاڍو ششدر ۽ تنگ ٿيڻو پيو. سردار محمد اڪبر
خان جي دفع ڪرڻ لاءِ ڪيئي تدبيرون ڪيائون، پر ناڪام ٿيندا رهيا. آخرڪار کيس
ميٽر منٽ ڪندي چيائون: انگريز سرڪار کي خراسان/افغانستان ۾ جيڪا خواري،
خجالت اوهان جي سردارن کان رسي آهي، سا عمر ۾ نه ڏئي ويئي هئي، نه وري ايتري
قدر کي تلخيون اسان چڪيون هيون.

جيڪڏهن هن دفعي تنهنجي غم کان بچيس،

ته پهر ڪڏهن عاشقيءَ جي ڪا سڌ نه ڪندس.

سو اسان کي جيڪي سزائون ملي چڪيون آهن، سي ڪافي آهن ۽ جيڪي
تڪليفون برداشت ڪري چڪا آهيو، تن کان وڌيڪ پاڻ ۾ سهڻ جي سگهه ڪانه رهي
آهي. هاڻ اسان وعدو ٿا ڪريون ته امير دوست محمد خان کي هندستان مان واپس آڻي
هتي رسائينداسين ۽ جيڪي اوهان حڪم ڪيو، تنهن موجب پئسا ڏوڪڙ به اوهان جي
خدمت ۾ حاضر ڪيا ويندا، پر ان لاءِ شرط آهي ته اوهان اسان تي مهرباني ڪري اسان
جو ڀرڌو رکي پنهنجي مدد فرمائيندا.

پهريان هيءَ مدد ته اسان جي قيدين کي آزاد ڪيو وڃي، ٻي اها ته اسان کي ڇڏيو وڃي ته هڪ ڀيري ڪابل وڃي پنهنجو انتقام (وير) پورو ڪريون، اتان جون عمارتون ۽ بازار ساڙيون، جتي ميڪنائن صاحب جو لاش ٽنگيو ويو هو. ان کان پوءِ اسان هتان ٻيڙي ٻڏي سڌو هندستان هليا وينداسين. اهڙو عهدنامو لکي ڏيڻ لاءِ تيار آهيون ۽ اهو به انجام آهي ته وري هن پاسي اچڻ جي نه ڪنداسين.

سردار محمد اڪبر خان جواب ۾ چيو ته: اوهان جو سڄو ڪاروبار چالاڪيءَ ۾ منمن ڪارائپ سان پيو هلي، ان ڪري اوهان جي ڪنهن عهد اقرار تي ڪو ڀروسو ناهي. مگر ولايت کان اهڙو بندوبست ڪرايو ته بهتر ٿيندو. ان سان گڏ اسان جو مرڻي پيءُ (امير دوست محمد خان) به اهڙي تسلي ڏياريندو ۽ اسان کي خط لکي حقيقت کان واقف ڪندو ته ڪا ڳڻ ڪرڻ ۾ ايندي ۽ اوهان جي سرڪار جيئن گهري ٿي، تيئن اسان ڪري رهنداسين. انگريز عملدارن، سردار محمد اڪبر خان جون اهي تجويزون ٻڌي پنهنجي آئيندي جي پلائي جو سوچيندي قبولدار ٿيا، ڇاڪاڻ جو هنن جي لاءِ ان کان سواءِ ٻيو ڪو چارو يا چاڙهو ڪونه هو، جو ٻئي دفعي پنهنجي بازن جي زور تي ڪابل توڙي غزني مان پنهنجي قيدين جي چند آزاد ڪرائي سگهن ها. جيڪڏهن برابر هو پنهنجي طاقت سان پنهنجي قيدين کي ڇڏائي سگهن ها ته پوءِ کين سردار محمد اڪبر خان جي ڪاڻ ڪيڏن يا کيس ويچارو ٿي ميٽر منٽ ڪرڻ جي ڪهڙي حاجت هئي يا هنن کي ڪهڙي اچي پئي هئي، جو سردار محمد اڪبر خان جي والد امير دوست محمد خان کي آزاد ڪرڻ تي آماده پئي ٿيا؟

انگريزن جي ۽ سردار محمد اڪبر خان جي اهڙي ٺاهه ۽ ٺهراءُ کان سواءِ ڪوبه نبيرو ٿيڻو نه هو ۽ هونءَ به لاڳيتين جنگين جي آوه ۾ اچي ٻئي ڌرين ڏني وئي بيٺيون هيون. اها به پڪ ڪانه هئي ته اڳتي ڪهڙي صورتحال پيدا ٿئي ۽ ڪير کٽي يا ڪير هارائي!

انهيءَ حالت ۽ حقيقت کي آڏو رکندي، راوين پاران اها راءِ قائم ڪرڻ ۾ آئي ته اهو سپڪجهم سردار محمد اڪبر خان جي رضامنديءَ سان ئي ٿي چڪو هو. ڇو ته جيڪڏهن ٻئي پاسي ڏٺو وڃي ته آخر اها ڪهڙي مصيبت هئي، جنهن سردار محمد اڪبر خان ڄمڙي غازي، جري ۽ بهادر شخص کي ائين ڪرڻ تي مجبور ڪيو. هن وقت، ان وقت جڏهن هن بخارا جي قيد مان آزاد ٿي ڪابل ۾ پير پاتو هو ته، ڪهڙي دولت هئي يا ڪهڙو جنگي سامان موجود هو؟ هيءُ ته هٿين خالي اتان نڪتو هو. اهڙي بيوسيءَ ۾ انگريزن سان ڪهڙو مهاڏو اٽڪائي ٿي سگهيو؟ پر تڏهن به هن جيڪا

مثالي همت ۽ جرئت ڪري انگريزن کي ذلت ڀريون شڪستون ڏني، کين خراسان/افغانستان مان هڪالي ڪڍندو رهيو، سا سڀ ڪنهن جي وس جي ڳالهه نه هئي. ليڪن هاڻ به ٺاهه ڪرڻ کان اڳ هن وٽ انگريزن جي فوج کان لتيل ڦريل گهڻو ئي غنيمت جو مال ۽ جنگي سامان: توبون، بندوقون، بارود خانو، گدام وغيره، ڪافي کان وڌيڪ مهيا ۽ موجود هو ۽ هزارين سرفروش غازي سندس حڪم هيٺ هئا. اتي انگريزن جي ڪهڙي طاقت هئي، جو پنهنجي ٿورڙي فوج جي اٽلڪي پل تي ٻيهر ڪابل ۽ غزني تي چڙهي بنا مقابلي ۽ بغير ڪنهن قتلام جي پنهنجي قيدين کي ڇڏائي وڃن ها!

ان بابت جيڪي به دليل ڏوڙايا وڃن، ڳالهه جي ته تائين پهچڻ ڏکيو ٿيندو. اصل حقيقت هيئن آهي ته: انهيءَ عهدنامي سان گڏ جڏهن امير دوست محمد خان وٽان به تسلي ڀريو پيغام سردار محمد اڪبر خان تائين پهتو ته سڀ اڻايون ڳالهيون سوليون ۽ سٺايون ٿيڻ لڳيون.

انهن ئي ڏينهن ۾ شجاع الدوله هٿان شاهه شجاع قتل ٿي چڪو هو، جنهن جو مٿي ذڪر اچي چڪو آهي، تنهن ڪري اهو خيال به رکڻو پيو ته متان وري ڪابل ۾ ڪو نئون وڳوڙ ۽ ملهو پيدا ٿي پوي. سو امير دوست محمد خان جي تسلي ۽ انگريز سرڪار جي عهدنامي کان پوءِ سردار محمد اڪبر خان جلال آباد ۾ رهيل انگريزن کي وٺي ڪابل ڏانهن روانو ٿيو. ان کان اڳ انگريز عملدارن کي هدايت ڪيائين ته مون ظاهر ظهور ته اوهان سان صلاح ۽ سازگاري ڪئي آهي ته اوهان جي قيدين کي آزاد ڪري اوهان جي حوالي ڪيو ويندو، پر ائين ڪرڻ سان فتنو فساد پيدا ٿي پوندو، جنهن سان منهن ڏيڻ ڏکيو ٿيندو. پهريان ته ڪابل جا سردار مون کي قتل ڪرڻ لاءِ آڻي پوندا، ٻيو ته اوهان جي قيدين کي به ماري ڦٽو ڪيو ويندو، ٽيون هيءُ ته اوهان مان ڪو شخص زندهه نه رهي سگهندو، ان ڪري اهڙي ڪا تدبير ڪرڻ ۾ اچي، جنهن سان اوهان جي مدعا پوري ٿي سگهي.

منهنجي صلاح آهي ته اوهان ائين ڪريو، جو ظاهري طور پنهنجي فوج سان اسان جي پويان ڪابل ڏانهن ڪاهيندا اچو، پوءِ جيتوڻيڪ افغان اوهان جو اڳ وٺي مقابلو ڪندا، تڏهن به جنگ دوران پاڻ پوئتي ٿي ويندا، ايتري ۾ اوهان جنگ ڪندا، ڪابل ۾ داخل ٿي وڃجو. آڏاڻي پهچي، انهن تي ڏمرجي قيدين کي اتان ڪڍي باميان جي قلعي طرف روانو ڪندس ۽ پاڻ به ڪابل کان نڪري ويندس.

منهنجي وڃڻ کان پوءِ اوهان عمارتون ڏاهي، بازار کي باهه ڏئي، غزني جي قلعي

ڏانهن ڪاهه ڪرڻ وڃجو ۽ شمس الدين خان سان ٿوري جنگ ڪري کانئس غزني جو قلعو ڇڏائجو، (جيئن رٿيل آهي.) تنهن کان پوءِ شمس الدين خان باميان جي قلعي ڏانهن هليو ويندو. پڇاڙيءَ ۾ غزني جي قلعي تي قبضو ڪري فتح جو جهنڊو کوڙي، قلعي جو دروازو ٽوڙي ۽ خراسان/افغانستان جي ٻيهر فتح ڪرڻ جا نعرا هڻندي، باميان جي قلعي ڏانهن وڃڻ جي ڪجو، ته جيئن اتي قيدين جي ڇڏائڻ لاءِ سنئون سڌو سبب پيدا ٿي پوي.

انهيءَ ڳوڙهي رٿا کان پوءِ ان تي عمل ڪندي، انگريز، سردار محمد اڪبر خان جي ساٿ ۽ سازگاري سان غزني جي قلعي فتح ڪرڻ کان پوءِ باميان ۾ آيا، جتي هنن جي پمچڻ کان اڳ محمد صالح خان جيئن مٿي بيان ٿي چڪو آهي، قيدين کي وٺي ڪابل روانو ٿي چڪو هو. انگريزن جيڪي هن سان قول اقرار ڪيا هئا، اهي هن رٿا جي ڪري ائيني پورا ٿي ويا، جن جي ڪا پوئواري ڪانه ٿي.

ان مان ثابت ٿئي ٿو ته انگريزن جي ٻيهر ڪابل ڏانهن روانگي سردار محمد اڪبر خان جي سازگاري سان ٿي هئي، نه ته هنن ۾ اهڙو دم ڪونه هو جو اها مهم پاڻ وائي سر ڪري سگهن ها. هاڻ ڏسڻو آهي ته اڳتي ڇا ٿو ٿئي؟

*

(۸۰)

سردار محمد اکبر خان جي همت ۽ مردانگيءَ سان، سندس والد امير دوست محمد خان جو انگريزن جي قيد مان آزاد ٿيڻ - امير دوست محمد خان سان شير سنگهه جي ملاقات، - امير موصوف جي ڪابل ۾ آمد - ان موقعي تي پنهنجي بهادر ۽ بلند همت پٽ سردار محمد اکبر خان سان ملي خوشيون ملهائڻ:

جنرل پالڪ ۽ جنرل نات صاحب جڏهن پنهنجي قيدين کي وٺي گورنر جنرل ايلن برو جي حڪم تي خراسان/افغانستان مان هندستان ڏانهن روانا ٿيا ته عهد نامي مطابق امير دوست محمد خان کي به پنهنجن ماڻهن سميت خراسان افغانستان موڪلڻ جو انتظام ڪيو ويو (۱) امير موصوف ان خوشيءَ ۾ ميسوري جي دوستن جي وڏي پيماني تي دعوت ڪئي، جنهن ۾ اتان جا ننڍا وڏا شريڪ ٿيا.

شوال جي پنجين تاريخ (۱۲۵۸ھ) ۹ - نومبر ۱۸۴۲ع ڌاري ميسوريءَ مان فيروزپور آيو ۽ گورنر جنرل سان اچي مليو. ڪاننڊس موڪلائي اڳتي هليو. ويڃڻ وقت گورنر صاحب پنج سؤ سوار، پيادا، ڪي هاٿي، اُن ۽ چڪڙا امير دوست محمد خان سان روانا ڪيا (۲).

امير دوست محمد خان جو پٽ غلام حيدر خان، جنهن کي غزني مان گرفتار ڪري بمبئي ۾ نظر بند ڪيو ويو هو، ان کي به گورنر جنرل صاحب اتان گهراڻي ورتو، ۽ کيس لڏيائي ڏانهن امير دوست محمد خان وٽ موڪلي ڏنائين. اهڙيءَ ريت حاجي خان ڪاڪڙ کي به امير موصوف جي حوالي ڪيو ويو.

غلام حيدر خان لڏيائي پهچي، پنهنجي والد جي قدمبوسي ڪئي ۽ ڏاڍو خوش

(۱) انگريزن جون فوجون ۱۸۴۲ع جي نومبر مهيني مطابق ۱۲۵۸ھ رمضان افغانستان مان نڪر شروع ٿيون (افغانستان ص ۱۱۸).

(۲) هندستان جي گورنر جنرل لارڊ ايلن برو تاريخ ۲۵ - آڪٽوبر ۱۸۴۲ع ۾ امير دوست محمد خان جو رهائي جو حڪم ڏنو هو. عروج بارڪزئي ۱۸۵.

ٿيو. سندن وڇوڙي جي اونداهي رات وصال جي صبح ۾ بدلجي ويئي. ٻن مهينن کان پوءِ امير دوست محمد خان لڏياني مان خراسان افغانستان روانگي ڪئي. ان سياڻگي گهڙيءَ لارڊ صاحب پنهنجي سرپيرين پيادو امير سان گڏ ڳچ پنڌ تائين ويو ۽ کيس الوداع ڪيائين. ان کان اڳ کيس خلعت به ڍڪائي هٿائين ۽ ڪيترو وقت ساڻس ڪچهري به ڪري چڪو هو.

پڇاڙيءَ ۾ امير دوست محمد خان کي چيو هئائين ته انگريز سرڪار سان ڪڏهن به دوستيءَ جو ناتو نه ٽوڙڻ کپي ۽ اوهان کي سڪن سان به ٺهي هلڻ گهرجي. اوهان اتي وڃي محمد اڪبر خان کي به هدايت ڪندا ته پشاور ۾ سڪن جي قتل ۽ اُنهن تي حملي کان باز اچي.

امير دوست محمد خان انهن صلاحن ۽ نصيحتن کان پوءِ اڳتي وڌيو ۽ صاحب بهادر به موڪلائي پوئتي وريو. امير جي راه ڇرچ لاءِ خير لڪ تائين انگريز سرڪار طرفان سڄو انتظام ٿي چڪو هو.

امير موصوف ائين منزلون ڪندو، جڏهن خالص سنڱهه رنجيت سنڱهه جي حڪومت جي سرحد ۾ آيو ته ان جي عملدارن اچي سندس آجيان ڪئي، جن کي اڳ ۾ ئي اهڙو حڪم ٿيل هو. آجيان کان پوءِ امير جي سهڻي نموني دعوت ڪئي ويئي. امير دوست محمد خان ۲۰- جنوري ۱۸۴۲ع مطابق ۱۸- ذوالحج ۱۲۵۸ھ لاهور جي شهر ۾ اچي پهتو، جتي مهاراجا رنجيت سنڱهه اڳواٽ ئي پنهنجي پاران خاص اميرن ۽ مقربين کي سندس استقبال لاءِ اماڻيو هو ۽ مهمانداريءَ لاءِ سڄو سامان شاهي انتظام سان مهيا ٿي چڪو هو. حڪيم عزيزالدين، جيڪو مهاراجا جو مصاحب هو، تنهن تي اهو ڪم رکيو ويو ته امير دوست محمد خان جي دعوت ۽ ملاقات لاءِ حضوري باغ ۾ شاندار نموني بندوبست ڪري. سڀني سردارن ۽ سربراهن کي سندن فوجين ۽ واسطيدارن سميت سهڻي لباس ۽ هار سينگار سان اتي حاضر ڪيو وڃي.

امير دوست محمد خان دعوت جي انتظام جي خبر ٻڌي ڏاڍو خوش ٿيو ۽ بروقت هڪ خاص مائٽوءَ سان اعليٰ قسم جي ٺاهوڪي ترار، ٻه تازي گهوڙا ۽ پنج سوريya روڪ راجا جي خدمت ۾ نذر طور اماڻيائين ۽ پوءِ پاڻ حضوري باغ ڏانهن روانو ٿيو. مهاراجا ڏاڍي اڪير ۽ اتساهه سان امير جو آڌرپاءُ ڪيو، ايتري قدر جو ذري گهٽ زمين تائين جهڪي، سندس تعظيم ڪرڻ لڳو. دعوت کان پوءِ ٻنهي گڏجي نوبڪلائيءَ ۾ ڪچهري ڪئي.

ايتري ۾ خبر پهتي ته سردار محمد اڪبر خان ٽيهن هزارن جي لشڪر سان خير

وٽ پمچي چڪو آهي ۽ پشاور اچڻ چاهي ٿو. خبر ٻڌي مهاراجا، امير ڏانهن منهن ڪري کانئس پڇيو: سردار محمد اڪبر خان جي هن وقت عمر ڪيتري هوندي؟ - امير ورائيو سندس عمر چويهه ورهيه ٿيندي.

مهاراجا چوڻ لڳو: سردار محمد اڪبر ڏاڍي گهڻي فوج وٺي آيو آهي. ڀلا سندس ارادو ڪهڙو ٿي سگهي ٿو؟ امير دوست محمد خان چيو، صرف منهنجي استقبال لاءِ سندس اچڻ ٿيو هوندو، ٻيو مڙني خير آهي. انهن چئي وري ڳالهين ۾ لڳي ويو.

شام جو امير دوست محمد خان مهاراجا سان گڏجي هليو. ٻئي گهوڙن تي چڙهي فوجي ڪرتب ڏسي هڪ ٻئي کان موڪلائي پنهنجي پنهنجي جاءِ تي ويا. اهڙيءَ ريت امير هڪ مهيني تائين لاهور جي حضوري باغ ۾ مهاراجا جو مهمان ٿي رهيو.

ايترن ڏينهن ۾ سردار محمد اڪبر خان بابت لاڳيتيون خبرون اينديون ٿي رهيون ته اجهو ٿو پشاور تي قبضو ڪري. آخر مهاراجا طرفان راجا ڌيان سنگهه ۽ ٻين اميرن سردارن کي امير دوست محمد خان ڏانهن موڪليو، جن کيس وڌيڪ عرصو مهمان جي حيثيت ۾ پاڻ وٽ رهائڻ کان لتوانڻ جو خيال ڏيکاريو ۽ نئين سر عهد اقرار بابت گذارش ڪئي. ليڪن امير انهن ڳالهين کان لهرائيندي تياري جو حڪم ڏنو ۽ لاهور ڇڏي اڳتي روانو ٿيو. جڏهن لاهور کان ٻه منزلون اورتِي نڪري آيو ته انهن پيادن ۽ سوارن کي (جيڪي انگريز سرڪار ساڻس گڏ خيبر لڪ تائين وڃڻ لاءِ مامور ڪيا هئا) فيروزپور واپس موڪليائين. پنڌ هڻندي هڪ هنڌ چار هزار خراساني/افغاني فوج امير دوست محمد خان وٽ اچي حاضر ٿي. امير کي سڪن مان ڪو خطرو ڪونه هو، پر سڪن کي مڙني ٿورو گهڻو خيال پئي ٿيو، ڇو ته خراساني/افغاني فوج جي هر طرف هاڪ هئي. ليڪن واٽ تي سڪن طرفان ڪابه شورش ڏسڻ ۾ ڪانه آئي. انهيءَ لاءِ سڪن مان هڪ سردار پنهنجي ماڻهن سان امير دوست محمد خان سان سفر ۾ گڏ هلندو ٿي آيو ۽ خيبر تائين امير کي عزت آبرو سان رسايو ويو. پوءِ امير سڪن کي خلعتون ڍڪائي ساڳي عزت سان لاهور واپس موڪليو. امير موصوف جڏهن خيبر لڪ تي پهتو ته خيبر جي افغانن ڏاڍيون خوشيون ڪيون ۽ افغاني زبان ۾ کيس وڏي محبت ۽ مان سان مبارڪون ڏيڻ لڳا. امير کي پنج ڏينهن پاڻ وٽ رهائي خوب مهمانيون ڪيائون. تنهن کان پوءِ پاڻ خيبر مان يار ٿي جلال آباد ڏانهن وڌيو. سردار محمد اڪبر خان اها خوشخبري ٻڌي وجد ۾ اچي ويو، چئي:

هن خوشخبري تي جيڪڏهن پنهنجي جان صدقي ڪريان ته نهي ٿي، ڇو ته هيءُ

خوشخبري منهنجي لاءِ روح کي راحت رسائيندڙ آهي!

ائين چوندو پيرين اگهاڙو ڏوڙندو ويو ۽ وڃي پنهنجي مربي پيءُ جا پير چمڪائين-
 ٻئي پيار پاڻوھ سان پاڪرين پئجي ويا. ٻنهي جيڪي جدائي جا سونا سرتي سنا
 هئا، سي پورا ٿي چڪا هئا. انهيءَ موقعي تي هيءُ قصيدو، امير بي نظير جي خدمت
 ۾ پيش ڪيو ويو:

واويلا آهي جو زماني جي گردش کان،
 اسان جي درميان جدائي پيدا ٿي وئي.
 شڪر آهي جو وري به هي سڀاڳو ڏينهن ڏٺم،
 جنهن جي ممالي اونهايون راتيون روشن ٿيون!
 هن جي وصل مان جيڪو گل چونڊي ورتو،
 ان لاءِ هزارين کنڊن جا زخم سھسائڻا پيم،
 مون پري رهي نه ڄاتو ته راحت ڪھڙي شيءِ آهي؟
 ان عالم ۾ صبر ۽ قرار جي ڪا به ڪل ڪانه پيم،
 مون رات ڏينهن روئندي رڙندي ڏٺيءَ کي ٿي ٻاڏايو:
 ته مون کي اي منهنجا پروردگار....
 انهيءَ مسافر امير (مربي پيءُ) سان جلد ملا،
 ان کي فرنگي جي ولايت مان آڻي هت رساءِ (۱)!

قصيدي پوري ٿيڻ تي سردار محمد اڪبر خان پنهنجي مربي پيءُ جي پيرن تي
 وڃي مٿو رکيو ۽ ڪيترو وقت اتي پيو رهيو. اکين مان زار زار ڳوڙها ٿي وهائيندو
 رهيو. هوڏانهن امير دوست محمد خان به دل کولي هنجون هارڻ لڳو، سندن آهون
 آسمان تائين ٿي رسيون.

امير آخر پوري مهر محبت سان پنهنجي سورهيءَ ۽ سرواڻ پٽ کي مٿي ڪري
 پاڪر ۾ آندو. سندس مٿو ۽ اکيون چمندي چيائين: منهنجا لخت جگر، منهنجا نور
 چشم، منهنجي جند، منهنجي جان! هيءُ جيڪي ڪجهه هن وقت ڏسڻ ۾ اچي ٿو، سو
 جيتوڻيڪ رب پاڪ جي مهر ڪرم سان ٿيو آهي، ته به تنهنجي همت ۽ جوانمرديءَ کي
 وساري نٿو سگهجي. جيڪڏهن ايڏي دليريءَ وارا ڪارناما سرانجام نه ڏنين ها ته
 فرنگيءَ جي قيد مان منهنجي رهائي ٿيڻي ئي نه هئي.

سردار محمد اڪبر خان جواب ۾ چيو: هيءُ سڀ الاهي تائيد سان ٿيو آهي،

(۱) قصيدو طويل هو، تنهن ڪري ترجمي لاءِ اختصار کان ڪم ورتو ويو. - مترجم

جيڪڏهن بخارا جو والي مون کي ايترو عرصو بند ۾ نه رکي ها ته آءٌ ڪيئن ائين چاهيان ها ته منهنجو مربي پيءُ انگريزن جي قيد ۾ رهي؟ اوهان ڪيتريون جنگيون ڪري انگريزن کي توتا ڇهرايندا رهيا، پر هنن ڪڏهن به ڪا سراسي نه ڪئي. پوءِ به اوهان خود مصلحت جي خيال کان ۽ خراسان/افغانستان جي سردارن جو نفاق ڏسي، انگريزن سان ٺاهه ڪيو ۽ هنن ڪو انصاف ڪرڻ بدران اوهان کي قيدين وانگي هندستان آماڻي ڪڍيو. ايترو عرصو مون ڪهڙي نموني زندگي بسر ٿي ڪئي، سا مون کي خبر آهي.

هاڻ به انهيءَ ارادي سان خدا رسول جي عنايت ۽ مدد مهياي، ملڪ ۾ اسلام جو جهنڊو بلند ڪري جدوجهد ڪندو ٿي آيس. امير دوست محمد خان هن جون اهي ڳالهيون ٻڌي، بدران شفق مان کيس پاڪر پائي، سندس پيشاني چمي ۽ آفرين ڪندو رهيس.

هاڻ موقعي جي مناسبت سان بازن ۽ کانگن جو قصو پيش ڪجي ٿو:

هڪڙي ڀيٽ ۾ ڪي اصيل باز رهندا هئا، جن جي پاڻ ۾ ڏاڍي ٻڌي هوندي هئي، تنهنڪري زندگي ڏاڍي سڪ ۽ آرام سان پئي گذاريائون. هنن کي سڪيو ستابو ڏسي کانگن کي اچي ڀيٽ ۾ سور پيو ته اهو ڀيٽ کانئن ڪسي پاڻ وڃي، اتي عيش ڪجن. پر باز جيئن ته شهمزور هئا ۽ پاڻ ۾ ٻڌي به هُين، ان ڪري کانگن کي جرئت نه ٿي سگهي ۽ رڳو سڌون ڪندا رهيا.

قضا الاهيءَ سان ڇا ٿيو جو بازن جو مهندار، جنهن جو نالو شهپال هو، سخت بيمار ٿي پيو، تنهنڪري ماڳ مٿاڻي ٻئي هنڌ وڃڻ جو خيال ڪيائين ته جيئن آب هوا جي بدل سدل ڪري ڪا شفا حاصل ڪجي! کيس پنهنجي اميرن به اها صلاح ڏني هئي، جنهن مطابق اتان نڪري ٻئي هنڌ آيو ۽ پيا به ساڻس گڏ اتي رهڻ لڳا.

کانگن جو ڏٺو ته بازن جو ڀيٽ از خود خالي ٿي چڪو آهي ته هڪدم وڃي ان تي قبضو ڪيائون. هيءُ بيوقوف ته اڳيئي هئا، ان ڪري ڪا اڳ پوءِ جي سوچ ئي نه ڪيائون. ساري ڀيٽ ۾ آزادي ۽ بي فڪريءَ سان پنهنجا آڪيرا ٺاهي ويٺا ۽ دل ۾ سوچڻ لڳا ته واه جو بازن جو ڀيٽ مزيدار آهي ۽ بنا ڪنهن تڪليف ڪرڻ جي اسان جي هٿ لڳي ويو، هاڻ ته پيا موجون ڪندا سين.

هڪڙي ڀيري کانگن جي سردار پنهنجي چڱن مڙسن کي پاڻ وٽ گهرائي ساڻن صلاح ڪئي ته هيءُ ڀيٽ بازن جو آهي، ٿي سگهي ٿو ته اهي ڪنهن وندر ورونهن خاطر في الحال ڪنهن ٻئي پاسي نڪري ويا هجن، ۽ ٿوري وقت کان پوءِ وري هتي موٽي

اچن، آءِ سوچيان پيو ته اسان ۾ اهڙي طاقت ڪانه آهي، جو بازن سان وڙهي، هن ٻيٽ تي پنهنجو قبضو قائم رکي سگهون. هن کان اڳ به ائين ئي پئي ٿيو آهي ته بازن سان هٿ اٽڪائڻ ۾ هميشه اسان جي هار ٿيندي رهي آهي ۽ هو سوڀ پائيندا رهيا آهن. اهو ٻڌي هڪ چمڙي، کانگن جي سردار کان پڇيو ته قبلًا ڇا ٿيو آهي؟ سردار ڪوبه جواب ڏيڻ بدران سڌو چيري ڏانهن ڪهي ويو، جيڪو سندس گهاتو يار هو. ان سان جڏهن ساري ڳالهه ڪيائين ته هن ڪجهه ويچارڻ ۽ پوءِ کانگن جي سردار يعني پنهنجي يار کي چوڻ لڳو: اوهان ظاهر ۾ ته بازن سان ڪو مقابلو ڪري نٿا سگهو، نه وري ان ۾ اوهان جي ڪا سوڀ ئي ٿيندي، ڇو ته اڳين آزمودن مطابق هار اوهان جو مقدر بڻجي چڪي آهي، سو سياڻا چوندا آهن ته مصيبت اچڻ کان اڳ ئي اپاءُ ڪرڻ کپي. جيڪڏهن بازن جو ماڳ ڇڏي هليا وڃو، ته اها ڏاڍي چڱي ڳالهه ٿيندي. پر جي نه، ته اوهان کي ان جي لاءِ ڏاڍا ڪندا ڪڍڻا پوندا.

کانگن جو سردار، چيري جي صلاح ڳنڍ ٻڌي، اتان هلي پنهنجن اميرن وٽ آيو ۽ کين ٻڌايائين ته اجهو منهنجي يار چيري هيءُ صلاح ڏني آهي! هاڻ ان تي عمل ڪيو نه ڪيو، اوهان جي مرضي!

کانگن جي اميرن آڪڙ مان چيو: اسان سڀني گڏجي ڍونڍ تي مارو پئي ڪيو آهي، ان کان وڌيڪ ٻي ڪهڙي ٻڌي ٿي سگهي ٿي؟ اسان ڇا ڇا ۾ بازن کان گهٽ آهيون، جڏهن ڳجهن وانگي پرساهي، سڀني ٿاڻي پنهنجن ڇهنن سان بازن تي چڙهائي ڪنيسين ته کين اهڙي مات اچي ويندي، جو وري نه اسان جو نالو وٺندا. اسان انهن سان ضرور جنگ ڪنداسين، ان لاءِ جان به وڃي ته پلي وڃي! کانگن جي سردار جڏهن انهن جون اهي بهادراڻيون ڳالهائون ٻڌيون ته سڀني سان گڏ خوش ٿي وڃي، ساڳي ٻيٽ ۾ آرامي ٿيو. کانگن مان ڪن کي جاسوسيءَ لاءِ جدا جدا ٿاڪن تي ويهاريو ويو، ته جيئن به بازن جي اچڻ جو پرو پوي، سڀني کي هوشيار ڪجو! جيڪڏهن ميدان تي اچڻ جي ڪيائون ته اسان به زالن وانگي پوتيون پائي ڪونه وهنداسون، حال ته جنبي جنگ ڪبي پوءِ ڏٺو ويندو! کانگن جي ان فيصلي ۽ بندوبست کان پوءِ هر ڪو دلچاءُ ڪري بازن جا پاڻ والاري ويٺو.

پوءِ ڇا ٿيو جو بازن جو باز شهمال بيماريءَ مان شفاياب ٿي پيو ۽ پنهنجي ماڳ ڏانهن وڻڻ جو ارادو ڪيائين. پنهنجي مهنڊار جي مرضيءَ کي مان ڏيندي سڀ ننڍا وڏا باز تياري ڪري ساڻس گڏ روانا ٿي هليا. جڏهن ڳچ پنڌ ڪري آيا ته شهمال جي وزير کيس هٿ ٻڌي عرض ڪيو: سائين منهنجا! اسان ڪيترو وقت ٿيو جو پنهنجو ماڳ

چڏي چڪا آهيون، ٿي سگهي ٿو ته ان کي خالي ڏسي ڪن لالچين وڃي اتي ديرا دميا هجن، جيتوڻيڪ اها سندن وڏي غلطي ليکبي، تڏهن به چئبو ته اهڙائي بيوقوف اهڙيون حرڪتون ڪندا آهن، جن کي پنهنجي عاقبت جو ڪو خيال نه هوندو آهي. ٿي سگهي ٿو ته اهڙن سڌڙين اچي اسان جي ماڳ تي قبضو ڪيو هجي، ۽ اسان جي ڦاسائڻ لاءِ ڪو ڦند پکيڙي چڪا هجن، ان ڪري منهنجو خيال آهي ته ڪجهه سوچي پوءِ اڳتي قدم کڻڻ گهرجي. ان جي لاءِ اڳ پر جاسوس موڪلي جاچ لڌي وڃي ته اسان جي پيٽ جي هن وقت ڪهڙي صورتحال آهي؟

شهبال کلندي ورائيو: پکين مان ڪنهن جي مجال آهي جو اسان جي ماڳ تي ڌاڪ ڄمائڻ جي ڪا حرڪت ڪري سگهندو. اسان ائين ئي هليا وينداسين. ڪنهن جاسوس موڪلڻ جي ڪا ضرورت ناهي. مڙس آخر مڙس ئي هوندا آهن!

شهبال ائين چئي ته ويٺو، پر سڀن جي صلاح تي اهو خيال بدلائي آخر جاسوس کي اڳواٽ پنهنجي ماڳ ڏانهن روانو ڪرايائين. جاسوس جڏهن پنهنجي پيٽ تائين ويو ته اتي کانگن جو قبضو ڏسي، واپس وريو ۽ سڄي روداد اچي پنهنجي مهندار وٽ بيان ڪيائين. شهبال پنهنجي اميرن کي چيو: شڪار کي جڏهن کڻي ڪشندي آهي ته وڃي شينهن سان ڪؤنس ڪندو آهي، هاڻ ڪهڙي صلاح آهي؟ اميرن جواب ڏنو: صلاح وري ڇا جي، اهو پيٽ اصل کان اسان جو آهي، کانگن کڻي هوڙيائي ڪري ان تي پنهنجي ڌاڪ ڄمائي آهي ته پوءِ (پرواهه) ناهي. اسان اجموڻا وڃي مٿن ڪڙڪون ۽ کين چوڪيو ٻڌي اوهان وٽ پيش ڪريون، اهي ٿيندا ڪهڙي شيءِ آهن جو اسان ويهي سندن ڪاڻ ڪڍون ته هيئن نه ڪجي، هيئن ڪجي!

شهبال چيو: کانگن جي ذات پنهنجي مڪر ۽ حيلي بازي ۾ ڏاڍي اتاهه (هوشيار) آهي، جيستائين سموري جاچ ڪري دلچاءُ ڪجي، تيستائين انهن سان اٽڪڻ نيڪ نه ٿيندو. دشمن کڻي ڇا به هجي ڪمزور توڙي شمرور، تڏهن به ان جي دشمنيءَ کان غافل نه ٿيڻ کپي. پنهنجي حفاظت لاءِ سوچڻ هر حال ۾ چڱو آهي. دشمن کي عاجز سمجهڻ عقلمندي ناهي. ڇو ته ڌڙڙي جيتري چٽنگ وڏي ٻار ساڙي سگهي ٿي.

سيائن جو چوڻ آهي ته ٽن شين جي جان رکڻ ضروري آهي: اول هيءُ ته دشمن جي دشمنيءَ کان خبردار رهجي، ڇو جو هر فتنو ۽ فساد ان مان پيدا ٿي سگهي ٿو. ٻي بيماري، جيڪڏهن ان جو ترت ڪو اڀاءُ نه ڪيو ويندو ته اها وڏي حياتيءَ جو خاتمو ڪري ڇڏيندي، ۽ ٽين آهي باهه! جو هن جي هڪڙي چٽنگ به هڪڙي ٻل ۾ سڄي

جهان کي ساڙي رک ڪري سگهي ٿي.

دشمني ڪيتري به انداز جي هجي ان کي طاقتور سمجهيو وڃي!

تر جيترو مڇر به جبل جيڏي هاڻي، کي عذاب ۾ وجهي سگهي ٿو!

منهنجي خيال ۾ جيڪڏهن اسان تڪڙ کان ڪم وٺي وڃي، ٻيٽ ۾ داخل ٿيڻ جي ڪندا سين ته اهو ممڪن آهي ته دشمن اسان کان اڳ بندوبست ڪري ڇڏيو هجي ۽ وڃڻ سان ئي مقابلي جي شروعات ٿئي. ان ڪري پاڻ کي پنهنجي لشڪر مان ڪجهه حصو اڳ ۾ موڪلڻ گهرجي، ۽ پاڻ کي باقي لشڪر سان وڃي، ٻيٽ جي آسپاس مورچا ٻڌي ويهڻو پوندو. جڏهن اسان جو اڳيان ويل لشڪر انهن (کانگن) سان جنگ شروع ڪري تڏهن به اهو ڏسڻو پوندو ته هو جنگ لاءِ تيار آهن يا ائين ئي ٻيٽ خالي ڪري نڪري وڃن ٿا ڇاهين؟ تنهن کان پوءِ صلح ته صلح، جنگ ته جنگ! اسان به پوئتي پوڻ وارا نه آهيون.

آخر انهيءَ تدبير سان بازن وڃي، کانگن کي ماري ڪٽي، پنهنجي ماڳ مان هڪالي ڪڍيو ۽ پاڻ پوري آرام سان پنهنجا ٿڪ ڀڄڻ لڳا. وري ڪنهن کي ڪا جرئت نه ٿي جو هنن ڏانهن ميريءَ اک سان نهارڻ جي ڪري!

بادشاهي جنهن جي پاڳ ۾ هجي، ان کي جڳائي ته هر معاملي ۾ سوچي سمجهي قدم کڻي ۽ سڄي حال سان گڏ پنهنجي مان مرتبي کي به ڌيان ۾ رکي. هن کي جيتري سگهه هجي، ان موجب هٿ پير هڻي ۽ ملڪ هلائڻ جي ڪري. ڪڏهن به قناعت کان قدم ٻاهر نه کڻي، پنهنجي روش ۽ خانداني هلت سان زندگي بسر ڪندو رهي!

جيڪڏهن سندس لاءِ راحت ۽ عافيت وارو روزگار موجود آهي، ائين ڄاڻي ته هر قسم جي جنجل کان آزاد آهي ۽ ڪوبه ڪيس نقصان رسائي نٿو سگهي. جيڪڏهن کانگ ڪم نصيبيءَ جي ڪري بازن سان سڀني نه ساهين ها ته پنهنجي اجهن ۾ پيا خوش گذارين ها. بس دانائن لاءِ هڪ نقطو ڪافي آهي.

انگريز به جيڪڏهن خراسان/افغانستان جي حڪومت هٿ ڪرڻ جي هوس پر نه پون ها ته سندن خزانا، گدام، توبون، اٺ، گهوڙا، جن جو تعداد حساب کان ٻاهر آهي ۽ هزارين فوجي، جن ۾ اڃا ڪارا هندستاني ۽ انگريز سپاهي ۽ عملدار موجود هئا، کانگن وانگي خراسان/افغانستان جي شهبازن هٿان شڪار نه ٿي وڃن ها. هونءَ به خراسان/افغانستان جي بادشاهي اهڙي سولي ڪانه هئي، جو گره وانگر هر ڪنهن جي وات ۾ وڃي پوي! نادر شاهه به هيڏي ساري لشڪر سان خراسان/افغانستان تي چڙهائي ڪئي، پر چوندا ناهن ته: ”ماز ندران جي گدڙ کي صرف ماز ندران جو ڪٽوئي

وٽ پڪڙ ڪري سگهي ٿو.“

سوا هو به خراسان/افغانستان کي پنهنجي قبضي ۾ نه آڻي سگهيو. جيڪڏهن هڪڙو ڪوهستان ٿي ورتائين ته ٻئي ڪوهستان تي ڪونه ٿي پڄي سگهيو. پڇاڙيءَ ۾ سالن جا سال چٽڪتائي ڪندو رهيو. خراسان/افغانستان کيس هٿ نه اچڻو هو، سو نه آيو.

هيڏانهن انگريز وري ڪير هو جو هندستان جهڙي ڪانگن جهڙي لشڪر سان ڏهن يارهن سالن جي عرصي ۾ خراسان/افغانستان تي قابض ٿي وڃي ها! ”ڳوهه کي ٿي کڻي کڻي ته ڏيڍن جا ٿي گهر پڇائي.“

انهن جنگين ۾ هندستانين سان جيڪا جُڻ ٿي، تنهن جو ڇا بيان ڪجي! هنن جا لاش ڪفن ۽ قبر کان سواءِ خراسان/افغانستان جي سرزمين تي درندن جو ڪاڇ ٿيندا، ۽ ڌوڙ ۾ ڌوڙ ٿيندا رهيا. ٻئي طرف اسلام جا غازي، جن کي هميشه جهاد جو شوق ڪنيو بيٺو هو، دنيا توڙي آخرت جي سرخروئي لاءِ پنهنجيون جانيون قربان ڪندا ٿي رهيا. واقعي خوش نصيب آهن اهي، جيڪي شهادت جو جام نوش ڪندا رهن ٿا ۽ فٽڪار آهي انهن تي جن پنهنجو دين ايمان نصارن وٽ وڪڻي ڇڏيو (۱).

✽

(۱) امير دوست محمد خان جي واپسي بابت اصل حقيقت هيءَ آهي ته: شير سنگهه سندس آمد تي خوش ٿي کيس وڏي عزت سان دعوتون ڪاريون ۽ موڪلائڻ مهل هن کي ٻه هاڻي رويي سوني ڏولين سان، ٻه لک رپيا روڪ، هڪ پشم مان تيار ٿيل تنبو ۽ ٻيون سوکڙيون پيش ڪيون. امير جڏهن پشاور آيو ته اتي شڪارپوري شاهوڪارن جي لت ڦر بابت ٻڌي ڏاڍو ڏمريو، انهن کي پاڻ سان گڏ جلال آباد وٺي ويو، جتي خراسان/افغانستان جي رئيسن کي ڪوٺائي حڪم ڏنائين ته اوهاڻ جيڪا انگريزن کان مال زر جي لت ڦر ڪئي، سان اوهاڻ کي ڦڦي پر شڪارپور جي شاهوڪارن کان جيڪا ڦرلٽ ڪئي ويئي آهي، ان جي سموري مڌي بنا ڪنهن گهٽ وڌائي جي کين موٽائي ڏني وڃي، جو هيءُ ڪابل جي رعايا آهن، اهڙيءَ ريت شاهوڪارن کي سڄي موڙي مڌي موٽائي ڏني وئي.

- حبيبي

امير دوست محمد خان جو جلال آباد مان ڪابل ڏانهن روانو ٿيڻ - ڪابل ۾ سردارن سان صلاحون ڪرڻ ۽ سردارن وٽان انگريز کان ڦريل لٽيل مال ملڪيت جي وصولي ڪرڻ:

امير دوست محمد خان صفر مهيني ۱۲۵۸ھ (۱۸۴۲ع) ڌاري هندستان جي سفر کان پوءِ جلال آباد پهتو، جتي پنهنجي پٽ سردار محمد اڪبر خان سان ملاقات ڪري، خوش ٿي وري ڪابل ڏانهن کوچ ڪيائين. هن جي آمد جو اطلاع جڏهن ڪابل جي سردارن تائين پهتو ته پاڻ ۾ گڏجي اها صلاح ڪيائون ته جهاد جي لاءِ بني هاشم مان ڪو سربراهه مقرر ڪرڻ ۾ اچي. ان لاءِ عالمن کان فتوائون لکرايون ويون، جن مطابق مرحوم مير واعظ جي پٽ کي، جيڪو سادات مان هو، ٿاڻڻ جي تجويز تيار ڪئي ويئي. جنهن کانپوءِ امير دوست محمد خان، سردار محمد اڪبر خان ۽ محمد زمان خان وغيره سردارن لاءِ اهو فيصلو ٿيو ته اهي اسلامي جتن جا سرڪردا هوندا.

امير دوست محمد خان جڏهن سردارن جي انهيءَ فيصلي ۽ فتوائن کان آگاهه ٿيو ته سڀني کي پاڻ وٽ گهرائي کين وڏيءَ دل سان چيائين، هن وقت اسان کي خراسان [افغانستان] جي حڪومت ۽ رياست جي معاملي ۾ مداخلت ڪرڻي نه آهي. ان لاءِ وري به اوهان جي مرضيءَ تي منحصر هوندو، جنهن کي چاهيو، تنهن کي پنهنجو حاڪم مقرر ڪجو. ليڪن آءٌ ڪيترن ورهين کان افغانن جي حال ڇال کان واقف آهيان. اسان سڀني کي گڏجي پاڻ ۾ يڪي صلاح ڪرڻي پوندي، ان کان سواءِ ڪجهه ڪرڻ ۾ آيو ته اها دانشمندن نه ٿيندي! سڀني کي اها ڳالهه وڻي ۽ ان تي راضي ٿي ويا.

انهيءَ کان پوءِ امير چوڻ لڳو: اول ملڪ جي آبادي ۽ رعايا جي آسودگيءَ کي سڀني مسئلن تي ترجيح ڏيڻ گهرجي، ڇو ته انهيءَ ۾ ئي رياست ۽ حڪومت جي بهتري آهي. تنهن کان پوءِ لشڪر جي تنظيم ضروري ٿيندي، ڇو ته باز جي قوت ان جي بازن جي ڪري هوندي آهي ۽ سردارن توڙي سرداري جو مدار به ان تي آهي. ٽيون ته ٻن تن سالن تائين انهن سڀني ڳالهين جو تدارڪ ڪري، پوءِ جهاد جي سبب ڪرڻ کپي، جو چوندا آهن ته اڳ ۾ گهر کي ٺاهي، پوءِ ٻاهر جي سفر جي ڳڻ ڪجي.

سردارن امير دوست محمد خان جون اهي ڳالهيون ٻڌيون ته ڏاڍا خوش ٿڌ ويا.

کيس پنهنجي پوري رضامنديءَ سان [ڪومت هلائڻ جو اختيار ڏنائون. امين مير موصوف کي خراسان [افغانستان] جي رياست جي واڳ سونپي ويئي. امين الله خان لوگري کي، جنهن انگريزن جو خزانو لٽڻ سان گڏ واپارين جو مال به پنهنجي قبضي ۾ ڪيو هو، ان کي قيد ڪري سڄو مال غنيمت کانس ورائي ورتائين. امين الله خان قيد ۾ ويڃڻ لاءِ راضي ٿيو، پر مال واپس ڪرڻ تي رضامنڊ نه هو. ٿورن ڏينهن کانپوءِ سمورو مال واپس ڪري ڏنائين ۽ کيس ڇڏيو ويو.

اهڙيءَ طرح طره باز خان کان ڏهه هزار رپيا، خلعت خان ميمنديءَ وٽان ست هزار رپيا، آغا جان کان پنج هزار رپيا، برڪت خان غلڙي وٽان پندرهن هزار رپيا وصول ڪيا ويا. تنهن سان گڏ ٻين سردارن به انگريزن کان جيڪا ڦرلٽ ڪئي هئي، اها واپس ڪرائي خزاني ۾ رکرايائين. سردارن به پنهنجي عزت جي بچاءَ لاءِ سموري موڙي کيس پهچائي.

هڪ ڏينهن خزانچيءَ امير دوست محمد خان کي ٻڌايو: خزاني ۾ ڏوڪڙ ڪونه آهن ۽ سپاهي پگهار پيا گهرن. امير وري شهر ۾ پڙهو گهمايو ته جنهن وٽ به ڪمپني جي سڪي وارا پئسا هجن، اُهي آڻي حاضر ڪري. جنهن حڪم جي پوئواري نه ڪئي، تنهن کي سخت سزا ڏني ويندي.

سردارن کي اها ڳالهه ڏاڍي ناگوار لڳي، ليڪن حاڪم جي حڪم کي ڪير ٿو تاري سگهي. لاچار کان حڪم جي پيروي ڪين ڪرڻي پئي. اهڙي نموني امير دوست محمد خان ڪابل جي ننڍن وڏن کان مال غنيمت هٿ ڪرڻ ۾ ڪامياب ٿيو ۽ لشڪر جي پرداخت ڪندو رهيو. جڏهن سردارن وٽ ايترو پئسو ڏوڪڙ ڪونه رهيو، ته سندن مستي به ڊري ٿي ويئي! جيئن چيو اٿن ته دستيءَ کي ئي مستي ٿيندي آهي. پڇاڙيءَ سڀني سندس فرمانبرداريءَ ۾ اچي ويا.

ڪيترن اميرن انگريزن جي اچڻ وقت امير سان بيروفائي ڪئي هئي. اهي پنهنجي ڊپ کان ڏڪندا ٿي رهيا. امير بردباري کان ڪم وٺندي، انهن تي مهر جو هٿ ڦيريو ۽ سندن ڪوتاهيون درگزر ڪري ڇڏيائين. اهي به امير جي انهيءَ عنايت کان سندس شڪرگذار ٿيا. پوءِ انهن مان هر ڪنهن جي حيثيت مطابق عهدا ڏنا ويا.

*

قنڌار جي سردارن جو ايران مان واپس قنڌار اچڻ - انگريزن جي فوج جو قنڌار مان نڪري وڃڻ ۽ شهزادي صفدر جنگ جو گرفتار ٿيڻ (۱):

جڏهن کان انگريزن بنا ڪنهن مقابلي جي قنڌار ۾ قدم رکيو، اهڙو ڪوبه ڏينهن انهن کي نصيب نه ٿيو، جو افغانن جي پادرن ۽ مارڪٽ کان سلامت رهي سگهيا هجن، تنهنڪري هميشه خوف ۽ هراس ۾ رهندا ٿي آيا. جيڪڏهن چار ڏوڪڙ ڏئي افغانن کي راضي ٿي ڪيائون ته واه، نه ته انهن جي وٽ وٺان لڳي پيئي هوندي هئي. خراسان/افغانستان مان حڪومت کي ڪا خاص حاصلات ڪانه ٿيندي هئي، نه وري ڪوهستان ۾ رهندڙ افغان رعايا وٽان هن کي ڪجهه وصول پئي ٿيو.

جيستائين انهن سان ڪا چڪري نه لڳندي هئي، تيستائين کانئن ڪجهه به ڪيڏن ڏکيو ٿيندو هو. مگر ان کان پوءِ ڏنڊ ڏوهه ۾ ڏوڪڙن بدران ان ۽ دنيا ڏني، جان ڇڏائيندا هئا.

انگريزن اوائل ۾ اچڻ جي شروعات ڪئي ته رستي جي ڏکيائين سان گڏ، ڪوهستان ۾ رهندڙ افغانن ۽ بلوچن جي هن مار ۽ لت ٿر هلندي ٿي رهي: اهي سڀئي ڳالهين سوچيندي سدائين سورن ۾ پئي رهيا. وري جو ڪابل جون خبرون ٻڌائون ته هيڪاري وڌيڪ هنيان، لاهي ڏئي، در ٻاڏائڻ لڳا ته اسان هندستان وڃڻ ٿا گهرو!

هوڏانهن سردار محمد اڪبر خان ڪابل مان انگريزن جي فوج کي ڪيڏن کان پوءِ ايران ۾ رهندڙ قنڌار جي سردارن ڏانهن پيغام موڪليو ته: خدا جي مهربانيءَ سان، جنهن هر وقت اسان کي فتح سان پئي نوازيو آهي ۽ اسان اسلام جي سرفرازي جو جمنڊو بلند ڪندا رهون ٿا، هاڻ صورت احوال هيءُ آهي ته شاهه شجاع خراسان/افغانستان ۾ جيڪو فتنو فساد برپا ڪندو رهيو، اهو وڃي پنهنجي سزا کي پهتو: جيئن چيو اٿن ته: گڏهه پنج جي اميد ڪئي ويو، ته ٻئي ڪن گم ڪري آيو!

ان سان گڏ انگريزن جي جيڪا فوج هئي، تنهن کي به غازين پنهنجي ترارين جو بڪ بڻائي، سندن مال اسباب پنهنجي قبضي ۾ ڪيو. هاڻ ڪابل ۽ غزنيءَ وغيره جي

(۱) شهزادو صفدر جنگ: شاهه شجاع جو پٽ. (ڏسو ابدالي حڪمرانن جو شجرو).

فضا انگريزي لشڪر جي گندگيءَ کان صاف ٿي چڪي آهي. توهان پوري دلچاءِ سان پاڻ، پنهنجي عزيزن، قريبن سميت، قنڌار واپس اچي وڃو. اسان اوهان جي ملاقات جا منتظر آهيون. اوهان کي ايترو وقت جيڪي به مشڪلون ۽ مصيبتون درپيش اينديون رهيون، انهن جو ازالو ڪرڻ ۾ ايندو. هتي انگريزن جي جيڪا ٿوري گهڻي فوج ترسيل آهي، سا اوهان جي اچڻ کانپوءِ هندستان هلي ويندي.

افغان سردارن، سردار محمد اڪبر خان جي پيغام ملڻ تي تياري ڪئي ۽ ايران مان نڪري منزلون هڻندا، اچي گرش واري هنڌ پهتا. ايتري ۾ چار سؤ لشڪر هنن وٽ گڏ ٿي ويو.

انگريزن جي فوج، جو سردارن جي اچڻ جي پڪي خبر پڙي ته، بيقرار ٿي ويئي. انهيءَ اُن تڻ ۾ شهزادي صفدر جنگ (۱) ۽ عطا محمد خان باميزني (۲) کي اتي ڇڏي شڪرانا ڪندي هندستان هلڻ هاري ٿي. چيائون ته مصيبت سرتي آئي هئي، پر خدا ڪيو ٿري ويئي.

سردار جڏهن قنڌار جي ويجهو آيا ته شهزادو صفدر جنگ ۽ عطا محمد خان ساڻن مقابلي لاءِ تيار ٿيا. سردارن کي جيئن ته پنهنجي لشڪر تي ايڏو ڀروسو ڪونه هو ۽ خود قنڌار جا افغان سندن مخالف هئا، سو ڇا ڪيائون، جو شهزادي صفدر جنگ سان ٺاهه ڪري هليا آيا. قنڌارجي سردارن عطا محمد خان باميزني سان ملي، سمورو انتظام هٿ ۾ کنيو، جيڪا ٻن ڌرين جي حالتن سان ٺهڪي ايندڙ سهڻي ۽ سياڻپ واري ڳالهه هئي، ڇو ته قنڌار ڇڏڻ کانپوءِ سردارن ڏاڍيون مصيبتون ڏٺيون هيون. هاڻ کين ڪجهه قرار ڪپندو هو. انهيءَ خيال کان هيءُ بنا ڪنهن سرڪشي ۽ ارڏائي جي صبر ۽ شڪر کان ڪم وٺي ڪاروبار هلائڻ لڳا.

هنن پهرين ست ۾ شرعي احڪام جاري ڪيا، ڇاڪاڻ ته انگريزن جي فوج واري عرصي ۾ شراب جو عام جام واهيو شروع ٿيو هو، جيڪو پوءِ به هلندو ٿي آيو، ان تي بلڪل بندش وڌي ويئي. هندو، جيڪي زمين رکي گهوڙي تي سواري ڪندا هئا، تن کي زمين کان منع ڪري گهوڙي جي سڪڻي پُٺي تي سواري ڪرڻ جو حڪم ڏنو ويو. جيئن ته اهي قرآن حڪيم جي فرمان سان مطابقت رکندڙ ڳالههون هيون؟ ان ڪري رعايا مان ڪنهن به انهن تي اعتراض نه ڪيو، هڻئون سردارن جي انهيءَ سڌاري تي وڌيڪ خوشيءَ جو اظهار ڪيائون. هر ڪنهن ائين پئي چيو. سردارن وطن کان ٻاهر

(۱) شهزادو فتح جنگ ولد شاه شجاع.

(۲) عطا محمد خان ولد سردار سمندر خان.

ويجڻ کان پوءِ جيڪي مسافري ۽ غربت جون تڪليفون ڏٺيون، انهن کان سندن دل ۾ رحمڊلي جو مادو پيدا ٿيو آهي، ۽ ان جي اثر ۾ عدل انصاف ڏانهن لاڙو رکيو اٿائون.

ٿورن گھڻن ڏينهن کان پوءِ جڏهن سردارن کي ذهني سڪون ميسر ٿيو ۽ سندن ڏک ڏولاوا ڏور ٿي ويا، ته قنڌار جي رنگينيءَ ڏانهن سندن دليون ورن لڳيون. رياست جي حڪمرانيءَ جو نشو وروش پيدا ڪري! سوانهيءَ رنگ ۾ پهريان شهزادي صفدر جنگ کي ٻڌي هڪدم قيد اندر قابو ڪري ڇڏيائون، پوءِ جنهن وٽ ڪمپني جا ڪلدار پئي سڄمڻ، سي ڪسي ڪوري ۾ تپائي ان مان پنهنجو سڪو تيار ڪري هلائڻ لڳا. انهن سڪن مان پيشو ڪم وٺي ريڻي بدران ٻه رپيا تيار ڪرائي ٿي ورتائون ۽ ساڳيءَ ريت (جيئن اصل هئا) ظلم تي پاڙي ڏنائون.

جيئن چوندا آهن: عافيت جو قدر اهوئي ڪندو، جنهن ڪا مصيبت سر تي سٺي هوندي. ليڪن قنڌار جي سردارن، جيڪي ايتريون مصيبتون ڏٺيون ۽ سٺيون، اهي سڀ ذهن تان لاهي نفس پروري ۾ مشغول ٿي ويا، جنهن لاءِ بزرگن ۽ سالڪن هميشه منع پئي ڪئي آهي، ڇو ته اها روش دنيا توڙي آخرت لاءِ چڱا نتيجا نٿي ڏيکاري، نه وري ڪنهن جي مال ملڪيت ڦهائي، ان سان ناحق ڪرڻ جي ڪا تلقين ڪيل آهي، جيڪو اهڙيون زيادتيون ڪندو، اهو آخر انهن جي سزا لوڙيندو.

اڄ جيڪڏهن مردم آزاری تولا آسان آهي،

سپاڻي اها توکي ڏاڍي ڏکي لڳندي.

زندگيءَ ۾ ڪيئي گھٽ وڌايون آهن،

پراڻي زيادتيءَ جو ڦل اوکو آهي.

ڪامل جوانمرد (مٿس ماڻهو) اهو آهي، جيڪو نفس شيطان جي وڪڙ ۾ نه اچي، جيئن خدا جي ڌمڪاڻ آجورهي. تنهن کان کيس ڪي به ڪنهن جي آسائش ۾ ڪا به رندڪ پيدا ڪرڻ جي ڪوشش ۾ نه رهي.

✱

انگريزن جو هرات ۾ شهزادي کامران وٽ وڃڻ، ان خيال سان ته ساڻس ملي ڪا نئين ڀڳت شروع ڪرڻ ۾ اچي، پر شهزادي کامران جي وزير يار محمد خان جي ڪري انگريزن جو اتان مايوس ٿي موٽڻ:

ڪابل ۽ غزنيءَ جي جنگ کان ڪي سال اڳ مسٽر پاننجر، شهزادي کامران وٽ هرات ڏانهن ويو هو، انهيءَ خيال سان ته ڳالھين ۾ ڪيس پنهنجو ڪري ڪنهن سازباز جو ڪانٽس ڪم وٺي. هيءُ ڪيترو عرصو اتي شهزادي وٽ رهيل هو ۽ ساڻس ڳالهيون هلائيندو رهيو. ڪيس گهڻيون ئي چاڙهيون ڏنائين ته تون اسان (انگريزن) سان رستو رکندين ته تنهنجي سلامتي به ٿيندي ۽ اسان کي هتان روس ڏانهن چڙهائي جو موقعو ملي سگهندو، ليڪن ڪامياب نه ٿيو.

انهيءَ دوران ايران مان قاچار جو بي انداز لشڪر هرات تي چڙهائي ڪري آيو ۽ قلعي کي سخت گهيو ڪيائين. ڏهن يارهن مهينن تائين اهو لشڪر قلعي جو گهيو ڪيو ويٺو هو. هر روز شهزادي کامران جي لشڪر سان ان جون چڪريون هلنديون رهيون. هڪ رات شهزادي جي لشڪر قلعي کان ٻاهر اچي قاچار جي لشڪر تي راتا هو ڏنو، جنهن کان قاچار جي لشڪر مان ڪيترا زخمي ٿي پيا ۽ ڪيئي مارجي ويا. هيءُ ائين راتا هو ڏيندا وري قلعي اندر ٿي اچي ويا. تڏهن مسٽر پاننجر به قلعي ۾ موجود هو، جيڪو شهزادي کامران کي جنگ جي ڪاميابي لاءِ صلاحون ڏيندو ٿي آيو.

شهزادي جي فوج ان حالت ۾، جڏهن قلعي جا گدما خالي ٿي چڪا هئا، وڏي بهادريءَ سان مقابلو ڪندي رهي، جنهن ڪري قاچاري لشڪر جي ڪاميابي نه رهي پنهنجي جاءِ تي، سندس ننڍي حرام ٿي ويئي..

مسٽر پاننجر موقعو وٺي ٻنهي ڌرين درميان ٺاهه جون ڳالهيون هلايون ۽ ڪي لک رپيا مرزا محمد شاهه قاچار کي ڏئي، جنگ بند ڪرائي ڇڏيائين. قاچاري لشڪر جي وڃڻ کان پوءِ مسٽر پاننجر پنهنجي خرچ تي هرات جي قلعي جي مرمت ڪرائي، جيڪو توڻ جي گولن لڳڻ سبب ڪيترن هنڌن تان ڀڄ پور ۾ اچي چڪو هو.

شهرادو ڪامران، مسٽر پاتنجر جي انهيءَ مدد ۽ همدرديءَ کان هن جو ڏاڍو ثورائتو ٿيو ۽ خوش ٿي کيس وڌيڪ عزت ۽ اهميت ڏيڻ لڳو. ليڪن شهرادي ڪامران جي وزير يارمحمد خان کي پاتنجر جي اها روش نه آئي، چو ته هيءُ دورانديش ماڻهو هو، کيس محسوس ٿي رهيو هو، ته پاتنجر صاحب جيڪي ڪجهه ڪري پيو، ان ۾ ڪا رمز رکيل آهي، تنهن هوندي به ظاهريءَ طرح ساڻس چڱو سلوڪ ڪندو آيو ۽ کيس گهڻو مان پئي ڏنائين، پر اندر ۾ اهائي لڳل هيس ته مسٽر پاتنجر کي ڪٿي نه ڪٿي ڪا چيپٽ چڪائي ويندي.

مسٽر پاتنجر نيٺ جڏهن ڏٺو ته هتان ڪجهه به نٿو وري ته بيزار ٿي پيو، ويتر جو شهرادي جي وزير جون ڳڙتيون گهڙتيون ڏنائين ته مورڳو ڪڪ ٿي انگلنڊ هليو ويو. ان جي وڃڻ کان پوءِ وري تاد صاحب ڪابل، قنڌار ۽ غزني کان ٿيندو هرات ۾ آيو. وزير يارمحمد خان هن جي اچڻ تي خوش ٿي دل ۾ چوڻ لڳو: ”مون جنهن شڪار کي آسمان تي پئي ڳوليو، اهو زمين تي منهنجي ڪوڙڪيءَ ۾ اچي پيو آهي.“

هيءُ جيئن هن کان اڳ (۱) پاتنجر کان ڳالهيون ٿي ڳالهين ۾ پنسا ڏوڪڙ ڪڍي پنهنجو گهر پريندو رهيو، تيئن تاد کي به سونمري سڀنا ڏيکاري کائڻ لائي جا ڍڳ ڪڍيائين، پر هن کي به ڪا هڙ حاصل نه ٿي؛ آخرڪار هيءُ به نرهه ۽ نراس ٿي هرات مان روانو ٿي ويو (۲).

وزير يارمحمد خان ڏٺو ته شهرادي ڪامران جي ڪمزوريءَ جي ڪري هڪ نه پيو انگريز هرات هليو پيو اچي، ٿي سگهي ٿو ته هيءُ اڳتي هلي ڪنهن نه ڪنهن ڦندي ۾ ڦاسي پوي. تنهنڪري شهرادي ڪامران کي تخت تان لاهي، پهريان قيد ۾ وڌائين، پوءِ کيس سخت عذاب ڏئي، قتل ڪري ڇڏيائين. پڇاڙيءَ ۾ شهرادي جي گهر ٻار سميت سڄو خزانو لٽي پاڻ ڏنڊو مڇي هرات جي تخت تي ويهي رهيو.

هن جي ايامڪاريءَ ۾ ايترو امن قائم ٿي ويو، جو جيڪڏهن ڪا پوڙهي زال

(۱) وزير يارمحمد خان هر معيني مسٽر پاتنجر کان هڪ به لک خرچ جي بهاني وٺندو ٿي رهيو.

(۲) تاد: ڏسو تعليق نمبر ۴۴.

سون پاڻ سان گڏي ڪٿان به ويندي هئي ته ڪوبه سندس نالو نه وٺندو هو. خاص ڪري ازبڪن جو قبيلو، جيڪو هميشه هرات سان هٿ ڪڙنس ڪندو ٿي رهيو، ۽ ماڻهو اغوا ڪري لت ڦر لائي ڏني هئائين، انهن تي چڙهي کين ٻارن ٻچن سميت آڻي هرات جي قيد ۾ وڌائين. ٿورن گهڻن ڏينهن کانپوءِ هيءُ به سيڪجه هرات ۾ ڇڏي خالي هئائين وڃي پنهنجي رب کي ڀرتو! (۱)

جنهن کي انت مٽيءَ ۾ وڃي آرامي ٿيڻو آهي، تنهن کي آسمان تائين اُڀيون عمارتون ڇا ڪري ڏينديون!

•

(۱) وزير يارمحمد خان شهبازي ڪامران کي قتل ڪرڻ کانپوءِ پاڻ هميشه لاءِ هرات جو تخت والاري ويٺو. پوءِ پرياسي وارا علائقا به هٿ ڪندو ويو ۽ ڏکڻ ۾ فراه تائين وڃي قابض ٿيو. وات تي بيمار ٿي شعبان ۱۲۶۷ھ مطابق ۱۸۵۱ع ۾ فوت ٿيو. کيس هرات ۾ مولانا جامي جي مزار لڳ دفنايو ويو. هن کي ٻه پٽ هئا، جن مان هڪ نالائق ۽ ٻيو اڌ چريو هو. ڪجهه عرصي کانپوءِ شهبازي يوسف حاجي فيروز الدين سدوزئي جو پوٽو عيسيٰ خان کان، جيڪو اڌ چريو هو، هرات جي حڪومت کسي پاڻ حاڪم ٿيو ۽ محمد خان کي قتل ڪري ڇڏيائين، عروج بارڪزئي، ص ۱۷۸.

انگريزن جو سنڌ تي الاهي قهر بڻجي ڪڙڪڻ - پهريار درياھ جي ڏيگھ، ويڪر ۽ پاڻيءَ جي وهڪري جي ماپ وٺڻ، پوءِ پنهنجا گورک ٽنڌا شروع ڪري ڏيڻ:

هيءَ تڏهن جي ڳالهه آهي، جڏهن سنڌ جا حڪمران مير - هرڪ مير ڪرم علي خان، مير مراد علي خان (حيدرآباد جا حڪمران) ۽ مير سهراب خان خيرپور جي والي، ان جا مشير، نواب ولي محمد خان لغاري، سيد ميان گولي شاهه ۽ ٻيا حال حيات هئا.

انگريزن اوائل ۾ دوستيءَ جي خيال سان سنڌ ۾ فوجي ڇانوڻي وجهڻ لاءِ ڏاڍا حيله هلايا، پر ميرن، جيڪي زماني جون سرديون گرميون ڏسي چڪا هئا، انهن کي پير ڪوڙڻ نه ڏنو، ڇاڪاڏ ته کين ڌارين جي هٿ چراند بابت هرڪا خبر چار ڌيان ۾ هئي. انگريزن جيڪڏهن ميرن سان ڪا اڇاٽ يا اڳرائي ڪئي پئي ته هنن خراسان/افغانستان جي خانن ۽ سردارن کان فوجي مدد طلب ڪري کين (انگريزن کي) تڙي ڪڙي ڌڪي پري ڪري ٿي ڇڏيو. اهڙيءَ ريت انگريزن جي هرڪا حڪمت عملي ناڪام ٿيندي رهي، جنهن هنن کي صفا سانت ڪرائي ڇڏيو ٿي ۽ ٻيهر پير پائڻ جي سگهه ساري نٿي سگهيا، ڇو ته ڪراچيءَ جو بندر ميرن جي هٿ ۾ هو، ۽ اتان ئي انگريز جي اڄ وڃ جاري رهي ٿي سگهي، پر ميرن جي هوشياريءَ سبب انگريزن لاءِ اهو ڳڻو به بند رهيو. تنهن هوندي به هيءُ (گدڙ وانگي شڪار جي لونجهه ۾) لوس لوس ڪندا رهيا.

اڳتي هلي ڇا ٿيو، جو قضا الاهيءَ سان جيئن هر ڪنهن جي زندگيءَ ۾ قدرتي طور اجل جي اٿل ايندي رهي ٿي، مٿي ذڪر ڪيل حيدرآباد ۽ خيرپور جي حڪمران ميرن مان هڪ هڪ ٿي. راهه رباني وٺي ويندو رهيو. ان کانپوءِ سنڌ جي حڪمرانيءَ جي واڳ ٻن منزلن ڏانهن موڙي ويئي. هڪ طرف مير نور محمد خان، مير نصير خان، مير مراد علي خان مرحوم جي پٽن کي حيدرآباد ۾ حڪومت ملي ويئي ته ٻئي پاسي وري خيرپور ۾ مير رستم خان، مير مبارڪ خان ۽ مير علي مراد خان کي حڪومت هٿ آئي.

چوندا آهن ته هر ڪمال تي زوال اچي ٿو ۽ هر بهار جي پويان خزان ايندي رهي ٿي. حيدرآباد ۽ خيرپور جي ميرن درميان دستاربنديءَ جي مسئلي تي اچي جهڪ جهڪان لڳي، جا وڌندي وڃي ڏني وائڻي دشمني تي پهتي، جنهن کي جهل ٿي نه آئي. انگريز جيڪي اڳ ۾ ئي شڪار جي تاز ۾ هئا، ڦاهيوائن جيان چار کڻي ڪاهي پيا- ڪن دوستيءَ جي دعوا ۾ هٿ ڊگهيو، ڪن رسالت سفارت جو رستو رکڻ لاءِ ته ڪن وري درياھ جي ماپ وٺڻ جي بهاني اچي (سرطان وانگي) سنڌ ۾ چنبا کوڙيا. هن ياسي حيدرآباد ۾، مير نورمحمد خان، مير مراد علي خان جي ولي عهد ۽ حڪمران کي انگريزن سياسي عياري ۽ ذاتي مڪاريءَ سان ڦيري گهيري پنهنجي پاسي ڪيو. ڳالهين کان پوءِ عهدنامو تيار ٿيو ته: ڪراچيءَ کان وٺي سبزل ڪوٽ سوڌو ۽ ريگستان جا قلعا، سڀ ميرن جي قبضي هيٺ رهندا، انهن ۾ انگريز ڪابه مداخلت نه ڪندا. ٻيو هيءُ ته ڪوٽلي (ڪوٽڙي؟) ۾ درياھ جي ڪناري هڪ چانوٺي وڏي ويندي، جنهن جي سالياني خرچ پڪي لاءِ ميرن کي ٿي لک رپيا ڏيڻا پوندا. جيڪڏهن ڪنهن به غنيمت خراسان/افغانستان وغيره کان سنڌ تي چڙهائي ڪئي ته انگريز سرڪار ان جو دفاع ڪندي.

انگريزن جي انهيءَ عهدنامي تي مير ڏاڍا خوش ٿيا. ان کي چڻ تعويذ ڪري پني ڄاڻائون. پر خبر نه هين ته اندرين خاني ڇا ٿيندو! ٿورا ڏينهن گذريا ته انگريزن وري ٻارهن ٻيا مسئلا پيش ڪيا. ميرن اهي اڃا پورا مس ڪيا ته وري مٿان ٽيهه چويهه ٻيا معاملو سندن ڳچيءَ ۾ وڌائون. تان جو هوريان ڏاڍيان سڄو ڪتاب تيار ٿي ويو، جنهن ۾ هيڏانهن هوڏانهن جا مڙئي مسئلا موجود هئا. انهن جي تفصيل لاءِ وڏو دفتر درڪار ٿيندو. ميرن ڪابه مجبوري نه واري؛ جيئن انگريزن پئي گهريو، تيئن ڪانئن ڪم ڪرائيندا ويا. ڏهن ۾ جنهن جو هيڪر پير پيو اهو ويندو هيٺ لهندو، نيٺ انهيءَ ۾ ئي وڃي غرق ٿيندو.

انهيءَ دوستي پڪي ٿيڻ کان پوءِ انگريزن (گرڻ پڪيءَ جان) پر پڪيڙڻ شروع ڪيا ۽ درياھ رستي خراسان/افغانستان وڃڻ لاءِ سنڀريا، ۽ ميرن ان مثال موجب ته پنهنجي ڪٿي جو علاج ئي ڪونهي، خراسان/افغانستان جي والين جا اڳوڻا ايڇيا ۽ لڳ لاڳاپا پويان اڇلائي، انهن جي دشمنيءَ جو سبب پيدا ڪري، انگريزن کي اجازت ڏئي ڇڏي ته پلي خشڪي توڙي درياھ رستي خراسان/افغانستان هليا وڃن. اها خبر جڏهن خراسان/افغانستان پهچي چڪي ته ميرن هيئن حماقت ڪري

انگريزن کي خراسان/افغانستان اچڻ جي اجازت ڏني آهي ته اهي مٿن ڏاڍا ڏمريا. امير دوست محمد خان ته هڪدم ميرن نالي خط لکي آماڻيو: اسان اوهان کي هميشه پنهنجو خير خواهه ڪري سمجهندا هئاسون، ٻيو ته اوهان ڪو وقت اسان کي ڍل به پريندا ٿي آيا، سا ته پنهنجي هنڌ رهي، اٿلندو اوهان اسان کان منهن موڙي انگريزن کي پنهنجي ملڪ مان هيڏانهن اچڻ جي اجازت ڏني ڏاڍو ڪڏو ڪم ڪيو آهي، جيڪو ڪڏهن به اوهان جي شان وٽان نه هئا جيڪڏهن اوهان کي اسان جي ڳالهه نه مڃڻ ۾ (ته انگريزن کي ڪڏهن به هيڏانهن امانڻ جي اجازت نه ڏيو) ڪو عذر آهي ته پوءِ اسان کي جلد ڍل جي ادانگي ڪريو: ٻيءَ حالت ۾ يقين ڄاڻو ته اوهان جا جيڪي پرڪار پڌرا ٿيڻ لڳا آهن، تن مان اهو يقين ٿئي ٿو ته اوهان کي آخرڪار نصارن جو دين قبول ڪرڻو پوندو، جيئن چيو اٿن ته: جيڪو پيغمبر جي حڪم خلاف ويو (مسلمان جي حيثيت ۾ مسلمان سان ڦٽائيائين) اهو ڪڏهن ڪا مراد نه مائيندو. (ان کي دين دنيا ۾ خوري خرابي ڏسڻي پوندي).

اوهان جيڪي ڪريو پيا، سو مسلمانن کان پري آهي ۽ اسان سان اڳيون خلوص به ڪونه ٿا رهايو. جيڪي ڪريو پيا اهو اوهان کي ئي لوڙڻو پوندو، اسان ته اڳ ۾ ئي سپڪجهه ڏسي پسي چڪا آهيون، سو پاڻ کي ڪابه پرواهه ناهي. آدم سرالاهي آهي جيڪي آيس، سر تي سمي ويندو.

اسان ته اڳ ئي خدا جي دراهي دعائون پئي گهريون ته اسان کي شهادت جو شرف ۽ جهاد جي سعادت نصيب ٿئي، اوهان پاڻ ئي ڏسي رهندا ته جڏهن اهو شڪار (انگريز) خود اسان جي دران لنگهي آيو ته ڪهڙيءَ طرح خراسان/افغانستان جا غازي ان کي پنهنجي چنبي ۾ ٿا آڻين! افسوس آهي اوهان جي حال تي! پر اهو ياد رکجو ته جيڪو به ظالم جي مدد ڪري ٿو، خداوند ڪريم ان ظالم کي ان جي مٿان ئي ٿو مڙهي! اهو نتيجو به اوهان پاڻ ڏسندا.

سنڌ جي ميرن کي اهڙي ڪاري نانگ کاڌو، جو امير دوست محمد خان جيڪي حقيقتون کين لکيون، انهن مان ڪابه هڪ سندن پتي تي ڪانه پئي، رهندو امير موصوف جي لکڻيءَ تي طعنا تنڪا هڻندا ٿي رهيا. ٻئي پاسي انگريزن سان هنن جو پورو خلوص هلندو ٿي آيو.

انگريزن انهيءَ خلوص جو ڀرپور فائدو ورتو. روز بروز بمبئي جي بندر ۽ فيروزپور (۱) کان جهازن ۽ ٻيڙين ۾ سندن سامان ايندو ٿي رهيو، جيڪو بکر جي قلعي ۾ گڏ ڪري رکيائون. تنهن کان سواءِ ڇڙي (چيري) وٽ به هڪ چانوٺي وڏي هئائون. ان کان اڳتي وري شڪارپور ۾ چانوٺي قائم ڪري چڪا هئا. ائين رات ڏينهن جي ڌري پريءَ ۽ ڇپي ڇپي جي جاچ جوڇ ۾ لڳا پيا هئا. مقامي ٻولين سڪڻ جي سمولت لاءِ سنڌي، بلوچي، توڙي افغاني زبانن جا ڪتاب ٺاهي جوڙي تيار ڪيائون. ميرن جون جيڪي غلطيون ۽ غفلتون هيون، تن کان چڱيءَ طرح آگاهه ٿيندا پئي ويا. انهن (ميرن) کي رات ڏينهن پورن پڄاڻن ۽ ”آب حيات“ جي اُن تڻ لڳي پئي هئي، باقي ملڪ داري جو کين خير ڪو خيال هو!

انگريزن اهڙي آرين پارين ميرن کي بلڪل بي خبر ۽ بنهه بيموش ڏٺو ته دلجاءُ ڪري پئي هٿ ملڪ ۾ ڳنڍيائون. هيءُ کي ڏينهن ميرن سان ڪيل معاهدن موجب ماڻ مٿ ۾ سپڪجه ڪندا رهيا، پر اوچتو جڏهن مير نورمحمد خان فوت ٿيو ته انگريزن جا حوصلا وڌي ويا، ۽ سنڌ غصب ڪرڻ جي تياري ٿيڻ لڳي. هنن کي سواءِ مير علي مراد خان جي ٻئي ڪنهن جو ڪوبه خيال نه پئي ٿيو. ان کي به سبزي باغ ڏيکاري پنهنجي دامن ۾ ڦاسائي وڌائون.

مير علي مراد خان انگريزن جي باري ۾ پنهنجي ڀائرن کي نصيحتون ڪندو آيو، پراهي ويتر دشمني تي لهي آيا ۽ انگريزن کي اک ۾ رکڻ لڳا، جا سندن عقلمندي نه هئي، ڇو ته:

اهوئي مرد پنهنجي همت سان، ملڪ ۽ حڪومت هلائي سگهي ٿو، جيڪو دوستداريءَ جي رسم راهه کان واقف هوندو.

*

(۱) فيروزپور کان ستلج درياھ رستي ٻيڙين ذريعي سامان ٿي آيو ۽ بمبئي کان ڪراچي تائين سمنڊ رستي آگيو ٿو. وسيلي انگريزن سامان ٿي آندو، جتان خشڪي ۽ درياھي رستي بکر ڏانهن ٿي نيائون.

انگريزن جو خراسان/افغانستان مان خالي هٿين موٽڻ ۽ سنڌ هٿ ڪرڻ - ميرن درميان نفاق پيدا ڪرائڻ - مير رستم خان جو خيرپور مان فرار ٿيڻ ۽ مير علي مراد کي پگ ٻڌرائي تخت تي ويهائڻ:

انگريز ۱۲۵۸ھ (۱۸۴۲ع) ۾ خراسان افغانستان مان شڪست کائي اچي سنڌ ۾ وارد ٿيا. پهريان حڪمت عملي ڪري سکر، شڪارپور ۽ ٻين هنڌن تان پنهنجون چانوئيون کڻي جايون جڳميون ڊهرائي، بنگلا اڌ ۾ ڇڏي وڃي دنگ ڪيائون، انهيءَ خيال سان ته جيئن عام خاص ماڻهن کي پتو پوي ته انگريز اجهو سنڌ ڇڏي وڃن پيا، پر اهو سڀ ڍونگ هو. انهيءَ سانگه رچائڻ جو اصل مقصد اهوئي هو ته هنن ميرن کان ٽي چار هنڌ: ڪراچي، سکر، شڪارپور ۽ ڪيٽي بندر گهريا هئا ته جيئن اتي نئين سر پنهنجا اڏا قائم ڪري رهن.

بلوچ، جيڪي پنهنجي عقل جا پاڻ ئي دشمن هئا، افغانن جي بهادريءَ جون ڳالهيون ٻڌي، پاڻ به غرور ۾ اچي ويا. سندن مشيرن کين چيو ته انگريز اجهو خراسان/افغانستان مان ڪلا کائي شڪست سان پنهنجو منهن بگو (اچو) ڪري خوار خراب ٿي هيڏانهن نڪري آيا آهن. اڳ صرف ڪراچي جي هڪڙي بندر تي راضي هئا ۽ هاڻ وري جڏهن دربدر ٿيا آهن، ته هوس ۾ وڌيڪ هنڌن جي گهر پيا ڪن! پر ميرن انهن دليلن تي ڪو ڌيان نه ڏنو.

افغان ڏاڍا بهادر هئا ۽ هنن پنهنجي غازين جو ساٿ ڏيندي، ڪوهستان جي علائقن ۾ پهچندڙ انگريزن مٿان راتا هاڻي ۽ کين لٽي ڦري خوب تباھ ڪندا رهيا. پر بلوچن ۾ ايتري همت ڪانه هئي. افغان ڪوهستان جي پيدائش هئا ۽ بلوچ ريگستان جا رهاڪو - اهڙي حال ۾ هنن جي افغانن سان ڪا پيٽ ئي نٿي ڪري سگهجي. اهو ته پٿر ۽ پتر وارو مثال ٿيو. انگريزن کي جيڪي ٿي وڻيو، سو پئي ڪندا رهيا. هر هنڌ پنهنجي لشڪر کي ٿانڪي ڪرڻ ۾ ويرم نٿي وڌائون. کين اها پوريءَ طرح دلچاءُ هئي ته ميرن جي ٻُڌي ۽ ٻولتي (عقل توڙي زبان) ٻئي بند آهن، هاڻ جيڪڏهن پتر مان ڪم

نڪري سگهي ٿو ته پٿر جي گهڙي گهرج پوندي! آخر تاريخ ۲۴- نومبر ۱۸۴۲ع ۾ بمبئي جي گورنر طرفان حڪم صادر ٿيو ته ميرن کان نئين سر نئين عهدنامي تي دستخط ڪرائي، اهو هيڏانهن اُماڻيو وڃي.

سرچارلس نيپئر (۱)، جيڪو ڪمپني سرڪار جو ڪارمختار، لشڪر جو مهندار ۽ سنڌ جو گورنر پوليتيڪل ايجنٽ هو، تنهن نئين عهدنامي لاءِ ميرن سان گهڻي مغزماري ڪئي، پر هيءُ ڪن لاتار ڪندا رهيا ۽ بيڻائي حجت سان جواب ڏنائون ته اسان دوستيءَ جو ڀر ۾ رکندي اوهان کي خراسان افغانستان وڃڻ لاءِ پنهنجي ملڪ مان رستو ڏنو، هاڻ اوهان جي چڱائي انهيءَ ۾ آهي ته جنهن وات سان آيا آهيو، تنهن سان واپس وڃڻ جي ڪريو.

گورنر صاحب پوليتيڪل ايجنٽ وري به ميرن کي ٿڌي سيني سمجهائڻ جي ڪئي، ته اوهان نئون عهدنامو لکي ڏيو، جيڪڏهن نه ته اها ڳالهه اوهان جي حق ۾ ڏاڍي ڏکي ثابت ٿيندي. ان لاءِ ميجر آؤٿرام تي پڻ ٻار رکيو ويو ته تنهنجو ميرن سان خير خواهيءَ وارو رستو آهي، تون انهن کي سمجهائي عهدنامي لاءِ تيار ڪر!

انهيءَ سان گڏ اندرين نموني اٽڪل ڪري مير صوبدار خان کي سندس وڪيلن (صالحڪارن) جي ذريعي حڪومت جي پگ پڌرائڻ جو دلا سوڏي خوش ڪري، ميرن ۾ نفاق جو بچ پوکڻ جي ڪوشش ڪئي ويئي. ان لاءِ ميجر آؤٿرام حيدرآباد کان سکر ويو ۽ مير علي مراد خان سان وڃي مليو. ان کي به ڳالهين سان ريمي ريمي دستاربنديءَ جو آسرو ڏئي پنهنجي وڪڙ ۾ آندائين. مير علي مراد اهڙو اڀر ۾ اچي ويو، جو لشڪر ۽ توبون ساڻ ڪري خيرپور لڳ نونار وٽان توبون چوڙيائين.

خيرپور جا مير، هرڪ مير رستم خان، مير نصير خان، مير محمد حسن خان ۽ مير محمد علي خان وغيره بلڪل غافل هئا، جڏهن کين خبر پئي تڏهن مير رستم خان نونار وڃي مير علي مراد خان سان مليو ۽ وڳوڙ ختم ڪرايائين. ان کانپوءِ پير ميان علي گوهر کي وڃ ۾ آڻي دستاربنديءَ بابت ڳالهيون هلايون ويون (۲).

خيرپور جي حڪومت جي دستاربنديءَ لاءِ هيڏانهن مير علي مراد خان ٿي پور پڇايا ته هوڏانهن مير رستم خان جي پٽ مير محمد حسن خان ٿي جاڳندي خواب لڏا. اهي تڪرار ته اڳ به هلندا ٿي آيا، پر انهن جو ڪو نيرو نه پئي ٿيو.

(۱) ڏسو تعليق نمبر ۵۵.

(۲) ڏسو تعليق نمبر ۵۷.

آخر هڪ ڏينهن مير علي مراد خان ڪوٽ ڏجيءَ مان نڪري، خيرپور جي ڀرسان خانپور ۾ ويو، اتان پنهنجو معتبر ماڻهو موڪلي مير رستم خان کي پاڻ وٽ گهرائي ساڻس ڳالهيون ڪيائين.

مير علي مراد خان، مير رستم خان کي اهڙيون آيتيون سڀيتيون ڳالهيون ٻڌائي برُڪيو، جو هن پنهنجي پٽن ۽ ڀائرن کي، جيڪي خيرپور ۾ موجود هئا، خط لکيو ته: انگريزن جو ارادو ڏاڍو خطرناڪ پيو ڏسجي. هيءُ اسان کي گرفتار ڪرڻ جي ڪڍ آهن ۽ توهان بنا ڪنهن دير جي ڪوهستان جي قلعي ڏانهن ٽپڙ ٻڌي روانا ٿي وڃو. اسان پاڻ به مير علي مراد خان سان گڏجي احمدآباد (۱) جي قلعي (ڪوٽ ڏجي) ڏانهن وڃي رهيا آهيون، ڏسون اتي ڪهڙو فيصلو ٿو ٿئي.

مير رستم خان جي پٽن ۽ ڀائرن خط پڙهيو ته سندن اوسان خطا ٿي ويا. خوف هراس ۾ اڌ رات جو (۱۲۵۸ھ/ ۱۸۴۲ع) خيرپور ڇڏيائون. مير محمد حسن خان ۽ مير نصير خان ٻئي صاحبي ٿي پورتيءَ ڏانهن ويا ۽ ٻيا وري پنهنجي منهن ڪنهن ڪنڊ پاسي ويندا رهيا.

انهيءَ اڃانڪ واقعي کان خيرپور جي ننڍن وڏن ملازمن توڙي غير ملازمن ۽ ٻين ماڻهن ۾ ڏاڍي افراتفري مچي ويئي. هرڪو حيران پريشان هو. ڪي ته ڏهڪاءُ مان شڪر ٿي ڇڏي ويا. شهر کان ٻاهر وري لت ڦر مچي ويئي، جنهن ۾ ڪيترا ويچارا ڦرجي پينگ ٿي ويا.

اها رات، جنهن رات مير پنهنجا ٻار ٻچا وٺي پڇ ڊڪ ۾ خيرپور ڇڏي هليا ته اچي زوردار بارش پئي. وِتر سيارِي جي مند - سوانهيءَ اونڌاهيءَ اڌ رات ۽ لاڳيتي برسات هنن کي وڏي مشڪل ۽ مصيبت ۾ وجهي ڇڏيو، خاص ڪري سندن اهل عيال، جن ڪڏهن به اهڙو اٿائو وقت ڪونه ڏٺو هو، حال کان بيحال ٿي پيا. آخر هڻي وڃي ريگستان جي قلعي تائين رسي.

مير رستم خان پاڻ ڪوٽ ڏجيءَ ۾ ترسيو، ايتري تائين جو ٻي واهه نه ڏسي رياست جي دستار ۽ پنهنجي دستاربندي تان آسرو پلي، ٻئي مير علي مراد خان جي حوالي ڪري لکي ڏني جند ڇڏيائين.

ان کانپوءِ ڪوٽ ڏجيءَ مان ريگستان هليو ويو. هن جي وزير فتح محمد خان غوري کي گرفتار ڪيائون، جنهن جي خصلتن جو بيان لکڻ کان ٻاهر آهي:

(۱) احمدآباد، ڪوٽ ڏجي جو ٻراڻو نالو، جنهن جي ڀرسان آثار قديمه اڃا تائين موجود آهن، جيڪي تاريخ کان اڳ جا چوڻ ۾ اچن ٿا. (گزيٽيئر ۱۵۳).

هٿ ۾ تسبيح، دل ۾ گڏھ ۽ ڊڳو،

انهيءَ تسبيح ڦيرائڻ مان ڪهڙو فائدو!

هيءُ ظاهري چڱاين جي باوجود ساري رات بچتاين ۾ بسر ڪندو هو. مير
رستم خان لاءِ جيتوڻيڪ چئي سگهجي ٿو ته مٿس جيڪي وهيو واپريو، سو سندس
قسمت جي لکني موجب هو، پر اهو سپڪجھم سندس وزير فتح محمد غوري جي
صحت ۽ مصلحت جي اثر کان رونما ٿي چڪو هو. کيس اهڙن ڪين ۽ ڪن جهڙن
ماڻهن کان هر حال ۾ پاسو ڪرڻ ڪيندو هو: (۱)

خراب صحبت وارن کان پري رهجي،
اهو احتياط هر حالت ۾ ضروري آهي،
چو ته اهڙا ماڻهو نمڪ جي حق کان بي خبر،
۽ انصاف کان پراڻهان هوندا آهن،
اهي شيطان جا پوءِ لڳ ٿين ٿا،
انهن جي دوستي به دشمني آهي.

*

(۱) نسخي ب ۾ وزير فتح محمد خان غوري جي عيبن کولڻ کان پوءِ هيءُ جملا آندل آهن، جيڪي ٻئي
ڪنهن هنڌ نٿا ملن. ميرن تي جيڪا مصيبت آئي، اها فتح محمد خان جي ڪري آيل هئي. ٻيو
فريب وري شيخ علي حسن هندستاني ڪيو، جيڪو مير علي مراد خان جو وزير هو. انهن جي
ڪري سڄي سنڌ ڏچي ۾ اچي ويئي، جنهن جو تفصيل تمام طويل آهي. - حبيبي

(۸۶)

جنرل سرچارلس نيپئر جو ڪوٽ ڏجيءَ وڃڻ، ميجر آؤٽرام کي مير علي مراد خان ڏانهن مير رستم خان جي پيچي ڪرڻ لاءِ موڪلڻ، امام ڳڙھ قلعو ڊاهڻ-مير رستم خان جو شهدادپور وڃڻ:

سال ۱۲۵۸ھ (۱۸۴۲ع) ۾ مير رستم خان جي فرار ٿيڻ کانپوءِ سرچارلس نيپئر سوارن، پلٽن ۽ توبخاني سان سکر مان سوار ٿي ڪوٽ ڏجيءَ ۾ آيو. ميجر آؤٽرام کي مير علي مراد خان سان گڏ مير رستم خان ۽ ٻين ميرن جي پيچي ڪرڻ لاءِ ريگستان جي قلعن ڏانهن روانو ڪيو ويو.

ميجر آؤٽرام ريگستان جي قلعي ۾ وڃي، مير رستم خان سان مليو ۽ کيس دم دلاسا ڏنائين ۽ ساڻس اهو وعدو ڪيائين ته امام ڳڙھ مان واپسيءَ کان پوءِ اوهان کي اڳ وانگي حڪومت جي گاديءَ تي وهاريو ويندو، تيستائين اوهان اتي ئي رهيا پيا هجو.

مير رستم خان سان ڳالهيون ڪرڻ کان پوءِ هو امام ڳڙھ (۱) ڏانهن ويو، جتي مير محمد خان ڪوڪڙي رهيل هو. هن آؤٽرام جي اچڻ جي خبر ٻڌي ته امام ڳڙھ جو قلعو ڇڏي جيسلمير ڏانهن هليو ويو. ميجر آؤٽرام قلعي ۾ پهچي، اتي جيڪو سامان پيل هو، سو هٿ ڪري ٻاهر نڪتو ۽ قلعي جي ڀتين کي توپن سان اُڏائي، باهيون ڏياري پٽ ڪرائي ڇڏيائين. ان کانپوءِ وري مير رستم خان وٽ ويو.

مير رستم خان سندس پمچڻ کان اڳ شهدادپور ڏانهن وڃي چڪو هو. هن (آؤٽرام) کي اهو ٻڌي ڏاڍو افسوس ٿيو ته مير صاحب هروڀرو پاڻ کي پریشانيءَ ۾ وجهي ڇڏيو. کيس ائين نه ڪرڻ کپندو هو.

مير صاحب شهدادپور پهتو ته ڏهه هزار بلوچن جو لشڪر وٽس آيو، جن مان هرڪو ٻٽاڪ هٿندو ٿي رهيو. مير رستم خان مصلحت جي خيال سان پنهنجي پٽ

(۱) هيءُ ماڳ هاڻي ٽنڊو مير امام تالپور سڏجي ٿو. خيرپور جي اوڀر ۾ ويهن ميلن جي مفاصلي تي آهي. - حبيبي

مير محمد حسن خان جي سرڪردگيءَ ۾ بلوچن جي لشڪر کي شهدادپور ۾ ڇڏي، مير نصير خان کي وٺي حيدرآباد جي ميرن وٽ ويو. انهيءَ عرصي ۾ حيدرآباد جي ميرن جي وڪيلن الڳ الڳ نموني سرچارلس نيپئر ڏانهن وڃي مير علي مراد خان جي خلاف ڳالهيون ڪرڻ چاهيون، جن ۾ مير حسين علي پاران سيد محمد تقی شاه، مير صوبدار خان طرفان آخوند بچل، تنهن کان علاوه مير، مير محمد خان پنهنجي منهن ڪوششون ڪري ٽڪجي پيا، پر ڪامياب نه ٿيا. نيٺ هرڪو واپس ٿيو. صاحب بهادر آخرڪار مير علي مراد خان کي پڳ ٻڌرائي ۽ کيس سرڪش ماڻهن جي مهميز لاءِ تاڪيد ڪيائين.

بلوچن جي دل ۾ انگريزي فوج جو ڏاڍو ڏهڪاءُ هو، جن پاڻ کي رستم ثاني ٿي سمجهيو، پر جڏهن انگريزي لشڪر جي اچڻ جو ٿي ٻڌائون ته سندن وايون بتال ٿي پئي ويون.

بلوچ ڏاڍا بهادر آهن، ان ۾ ڪوبه شڪ نه هو. هيڏانهن انگريزن جي فوج به ٿوري انداز ۾ هئي. جيڪڏهن اهي ڊاڙ پٽاڪ ڇڏي بهادرن جان سڀني ساڻي اک ۾ ٿين ها ته انگريزن سان چڱي طرح پڄي اچن ها. پر مير علي مراد خان، جيڪو سندرو ٻڌي انگريزن جي حمايت ۾ لاهي پاڻي اڳرو ٿي بيٺو هو، تنهن جي ڪري بلوچن هٿيار پٺوهار پاسيرا ڪري ڇڏيا ۽ ماڻهي ڪري ويهي رهيا.

✱

خدایار خان دراني باميزئي جي شڪارپور تي چڙهائي ۽ شيخ غلام حيدر سان سندس لڙائي :

مير رستم خان، مير نصير خان ۽ انهن جا واسطيدار جڏهن بادشاهگرديءَ جي ڪري خيرپور ڇڏي پکڙي ويا ته انهن جي ڪارندن ۾ به ڦڙڦوٽ اچي پئي، جيڪي سندن پاران شڪارپور جي ٽن حصن تي ٿاڦيل هئا. آخر اهي به پاسيرا ٿي هليا ويا. ان کان پوءِ شيخ غلام حيدر، مير علي مراد خان جي ڪارمختار شيخ علي حسن جي مدد سان شڪارپور جي ٽن حصن جو انتظام سنڀالڻ لاءِ مقرر ٿيو (۱). هيءُ شڪارپور پهچي انگريزن جي چانوٿيءَ ۾ ترسيو. ٻئي پاسي وري خدایار خان دراني، مير نصير خان جي حڪم تي سندس حصي واري علائقي تي مقرر ٿي آيو، جو شهر جي لڳ ديهه ماڙيءَ ۾ اچي لٿو، جتي ٽي چار سو پيادا ۽ سوار گڏ ڪري ورتائين. اهو لشڪر فقط اڌ ڀاءُ اتي تي تيار ٿيو، جنهن کي وٺي هو شڪارپور وڃي، شيخ غلام حيدر سان لڙيو، لشڪر جو خرچ غريب رعایا کان زوريءَ اڳاڙي پورائو ڪيو ٿي ويو. انهيءَ لاءِ الهرڪني نالي هڪ جوڻيجي کي مقرر ڪيو ويو، جيڪو ڦڏائي ۽ فساد ۾ مائٽو هو. انهيءَ ايڏو ويل کڻي ٻاريو جو ڪيئي غريب سندس هٿ چوهيءَ کان پنهنجا جهڳا ڇڏي پڇي ويا. چوندا آهن ته ظالم جو هميشه خانو خراب هوندو آهي، سو خدا يار خان، شيخ غلام حيدر خان سان سخت مقابلو ڪندي به پڇي نه سگهيو. ڪي ڏينهن قلعي جي ٻاهران گهٽ وٺي ويهي رهيو.

شهر ۾ حيدرآباد جي ميرن پاران مقرر ڪيل سيد ابراهيم شاهه ۽ ديوان

(۱) منشي لطف الله پنهنجي سفرنامي ۾ لکي ٿو: شڪارپور جي ڪل آمدني ان جي پسگردائي سميت ٽي لک رپيا سالياني هئي، جنهن جا ست حصا ڪيا ويندا هئا، جن مان چار حصا حيدرآباد جا مير ۽ باقي ٽي حصا خيرپور وارا مير کڻندا هئا. حيدرآباد جي ميرن جو حصو جيئمل کي چوڏهن هزارن ۾ نيڪي تي مليل هو. جيئمل کي شروعات ۾ شراب جو دڪان هو، پر سندس اثر رسوخ ڪيس ميرن وٽ مقبول بڻايو. هي قداور ۽ بت ۾ پريل جوان هو. چون ٿا ته روزانوار جو مانيءَ تي اڪيلي سر سڄو چيلو کائي ۽ برانديءَ جي بوتل پي ويندو هو. (شڪارپور صدين کان مضمون رشيد پٽي، ص ۱۵۲ - لطف الله جي حوالي سان).

جينمل جو حڪم پئي هليو، جن اٺن ئي دروازن تي پنهنجا ماڻهو وهاري ڇڏيا هئا، جن خدا يار خان توڙي شيخ غلام حيدر خان جي ڪنهن به ماڻهوءَ کي اندر اچڻ نٿي ڏنو، پر شڪارپور مان اڳاڙيل ڍل حصي موجب شيخ غلام حيدر خان کي رسائيندا ٿي آيا، جا ڳالهه ديوان جينمل گوارا نٿي ڪئي، ته به مڙني قصو هلندو ٿي رهيو.

تن چئن ڏينهن کان پوءِ حافظ حڪمت خان، مير علي مراد خان طرفان ٿي چار سو پيادا، سوار ۽ هڪ توب پاڻ سان آڻي شڪارپور ڏانهن وڌندو آيو. جڏهن شهر لڳ ڪوسن وٽ آيو ته خدايار خان قلعي جو گهيرو ڇڏي لشڪر سميت حڪمت خان سان مقابلو ڪرڻ لاءِ تيار ٿيو ۽ سنڌ واه وٽ اچي ترسيو، جتي واه جي اڙ وٺي، ويڙهه جي لاءِ تيار ٿي ويٺو. حافظ حڪمت خان کي جو خبر پئي ته پرينديئي توبن جا ٺڪاءُ ڪيرائين، خدايار خان جي ماڻهن خوف کان ڇڄڻ تي زور رکيو. تنهن کان پوءِ خدا يار خان به ميدان خالي ڏسي گهوڙي تي لانگ ورائي واءِ ٿي ويو.

حڪمت خان اهڙيءَ ريت فتحياب ٿي، شهر ۾ آيو. ٿورن ڏينهن کان پوءِ بلدڪي (۱) ڏانهن روانو ٿي ويو ۽ پوءِ شيخ غلام حيدر خان سک سانت سان خيرپوري ميرن جي حصي ڏانهن هٽ وڌا. ايتري ۾ خبر پهتي ته قلات جي والي مير نصير خان بروهي، پنهنجو لشڪر روهڙي جي قلعي ڏانهن اماڻيو آهي جو چاهي ٿو ته اهو قلعو سندس قبضي ۾ اچي. ان لاءِ ديوان جينمل ميرن جي حڪم سان بلوچن، پٺاڻن ۽ هندوستانين جو لشڪر هڪ توب سميت پنهنجي پٽ نوتن داس جي سربراهي ۾ روهڙي جي قلعي ڏانهن اماڻيو. مير نصير خان تالپور اهو حال ڏسي، حيدرآباد مان ديوان جينمل ڏانهن خط لکيو: جيتوڻيڪ اسان جي انگريزن سان دوستي قائم آهي ۽ اسان ان جي ڪابه مخالفت نٿا چاهيون، ليڪن مير رستم خان خانگي نفاق سبب انگريزن جي ڊپ کان پنهنجي گهر ٻار سميت دربدر ڀڄي وڃي، تنهن مون کي نيزاري ڪئي آهي ته آءٌ پنهنجا صلاحڪار انگريزن ڏانهن موڪلي هلندڙ رڳڙي کي ختم ڪرايان، پر ان لاءِ انگريزن جو ڪو پيو خيال پيو ڏسجي، ان ڪري اوهان کي تاڪيد ٿو ڪجي ته اڳواٽ عقلمنديءَ کان ڪم وٺڻ لاءِ ويچاريندي لشڪر تيار ڪري اتي ويٺا رهو، جيستائين اوهان ڏي ڪو پيو حڪم اچي. ديوان جينمل ٻيا ڪم ڇڏي لشڪر گڏ ڪري ٻي حڪم جو اوسيئڙو ڪرڻ لڳو. ايتري ۾ ديوان جينمل ۽ شيخ غلام حيدر خان جو پاڻ ۾ جهيڙو شروع ٿيو. شيخ غلام حيدر خان جو جيڪو به

ملازم ديوان جينمل کي هٿ پئي آيو، تنهن تي موچڙن جو وسڪارو هو. پڇاڙيءَ ۾ ان کي پير ۾ رسو ٻڌي شڪارپور جي بازار ۾ لڙڪايو ٿي ويو. هوڏانهن ديوان جينمل جو جيڪو ماڻهو شيخ غلام حيدر خان جي ور ٿي چڙهيو، ان سان به اها تعدي ٿي ڪرڻ ۾ آئي. آهستي آهستي ٻنهي ڌرين ۾ ويڙهه اچي لڳي. ٻنهي پاسن جو لشڪر هندن، مسلمانن جي جاين ۽ ماڙين تان هڪ ٻئي تي بندوقن جا وار ڪندو رهيو.

اها جنگ ڪيترا ڏينهن هلندي رهي، جنهن مان شهر جي رعايا اچي تنگ ٿي. آخر چڱن مڙسن وچ ۾ اچي جھيڙو ٿاريو ۽ هڪ ٻئي جا بازو ٻنهي کي ورائي ڏنا ويا. مگر انهن مان هڪ هندو، شيخ غلام حيدر خان وٽ رهجي ويو، جيڪو ديوان جينمل جو خاص ماڻهو هو. ديوان ان جي گهر ڪٺي ۾ سنئين منهن جواب نه ملڻ تي ڪاوڙ ۾ اچي ويو ۽ انهيءَ بازو کي ڇڏائڻ لاءِ شيخ غلام حيدر خان تي چڙهائي ڪيائين. ٻچ ملڻ جي دير هئي. ديوان جي ماڻهن مچرجي شيخ غلام حيدر خان تي توپن ۽ بندوقن جا ڌوڙيا لائي ڏنا. ان لاءِ خاص طور هندن، مسلمانن جون ماڙيون ۽ جاينون خالي ڪرايون ويون. جيئن مار ڪرڻ ۾ ڪا ڏڪيائي نه ٿئي. نيٺ اهي هٿندا ماريندا وڃي، شيخ غلام حيدر خان جي جاءِ تي رسيا. ٿڌي تي ٿو ماڻهو شيخ غلام حيدر جا قتل ڪيائون ۽ ڪيترا ڦٽي وڌائون، باقي جيڪي هئا، اهي به رفوچڪر ٿي ويا. ديوان جينمل جو جيڪو بازو اتي سوگهو ٿيل هو، تنهن کي ڇڏائي ورتائون، پر جيڪي گهوڙا ۽ ٻيو سامان شيخ غلام حيدر خان جي ماڻهن جو اتي هو سو به تڳايائون.

ديوان جينمل انهيءَ سوڀ تي ڏاڍو خوش ٿيو ۽ سپاهين کي انعامن سان نوازيائين. جڏهن ديوان جي انهيءَ قدرداني ۽ انصاف جو پڙاڏو ٻين پاسن پڪڙيو ته ٻه-ٽي هزار پيادن ۽ سوارن جي فوج وٽس گڏ ٿي ويئي (۱). ديوان جي ڪارگذاريءَ جو ٻڌي، سکر جي چانوڻي ۾ گهڻي پيدا ٿي. انگريزن هوشيار ٿي پنهنجي فوج کي خبردار ٿي رهڻ جي هدايت ڪئي. انهيءَ سان گڏ شڪارپور ۽ سکر واري رستي مٿان چوڪيءَ لاءِ سپاهي مقرر ڪري ڇڏيائون، مٿان ديوان هن پاسي نه ڪا هٿ چراند ڪري. لشڪر گڏ ڪرڻ کان پوءِ ديوان جينمل حيدرآباد مان جاري ٿي ايندڙ ٻئي حڪم جو انتظار ڪرڻ لڳو. دل ۾ خيال ڪيائين ته هن صورت ۾ جيڪڏهن انگريزن سان لڙڻ جو حڪم ٿيو ته سوچي ويچاري چار پنج سو بمادر بلوچن ۽ ٻين سپاهين کي، جيڪي اڳ ئي

(۱) ديوان جينمل هر ڪنهن کي ان جي رتبي آهر نوازيو. جمعدار کي ستر رپين کان وٺي پنجاهه، چاليهه رپيا ڏنائين. سوارن کي پنجويهه رپيا ويهه رپيا ۽ پندرهن رپيا ته پيادن کي ٻه رپيا مقرر ڪري ڏنائين.

- حبيبي

پاڻيءَ ۾ ترڻ جي تربيت ورتل آهن، هٿيار ٻڌرائي مشڪن تي چاڙهي درياھ مان راتو واه ٽپائي، سکر ۾ ڇانوڻيءَ تي چڙهائي لاءِ موڪليو ويندو، ۽ پاڻ خشڪي رستي لشڪر وٺي، توبون کڻائي سکر ڏانهن روانو ٿيندس، جتي چئني پاسن کان ڇانوڻيءَ تي گھيرو ڪري جنگ شروع ڪرائيندس. پوءِ جيڪي ٿيو سو ڏٺو ويندو، پاڻ کي پرواه نه آهي.

هن پوريءَ ريت انگريزن سان معرڪي آرائي (مهاڙي اٽڪائڻ) جو پھ ڪري ڇڏيو. انهيءَ لاءِ مقربين ۽ عالمن کي گھرائي چيائين: اوهان اڳيان اچو ته جهاد شروع ڪيو وڃي. هيءُ وقت جماد جو آهي. ديوان جينمل اڃا انهن پورن پڄاڻن ۾ هو ته حيدرآباد جي ميرن جي انگريزن هٿان هار ۽ گرفتاريءَ جي خبر اچي پهتس، پوءِ ته ڄڻ ويچارِي جا وڻ ٽپي وڃي ويا. ڏاڍي فڪر مندي ۾ پئجي ويو، پر پوءِ به ڏاڏر ڏيکاري ظاهري طرح اڳئين رعب تاب سان حڪومت هلائيندو رهيو. ليڪن اندر ۾ پڇڻ جا رستا پئي ڳوليائين.

*

ديوان جيئمل جو شڪارپور مان وڃڻ ۽ گدام وارن هندن کان پئسا اڳاڙڻ، ڳڙهي ياسين وڃي شيخ غلام حيدر خان جي لشڪر سان جنگ ڪرڻ ۽ شڪست کائڻ، شيخ غلام حيدر خان جو شڪارپور تي حاڪم مقرر ٿيڻ، مير مراد علي خان جو پير علي گوهر سان لاڙڪاڻي اچڻ:

سال ۱۲۵۸ھ (۱۸۴۳ع) ۾ جڏهن حيدرآباد جي ميرن جي انگريزن هٿان گرفتاريءَ واري خبر ديوان جيئمل تائين پهتي ته هوش حواس مان نڪري ويو. ظاهري نموني گهمڻي لاهروهي ۽ ڏاڍي فلڪ ٿي ڏيکاريا، ته آءُ ڪنهن به صورت ۾ حڪومت تان هٿ ڪونه ڪندس. اهڙو ته رعب ماڻهن تي ويهاري ڇڏيو هئائين. جو ڪنهن کي به ڪانئس آڏي پڇا جي مجال نه پئي ٿي.

جيتوڻيڪ ميرن جي گرفتاريءَ کان پوءِ ديوان جيئمل جي چيلم چپي ٿي چڪي هئي، تڏهن به ڪو سندس سرڪشي بابت ڪيس ڪجهه چئي نٿي سگهيو.

آخرڪار ديوان کي پڇڻو پيو، جو گهر ٻار سميت لڪندو ڏڪندو، هرهندو پتڪندو ٿي رهيو. پڇاڙيءَ ۾ هن اهو سوچيو ته هاڻ شڪارپور کي پنهنجي قبضي ۾ آڻڻ گهرجي. پيو ڪين وريو ته به مال غنيمت ته هٿ لڳندو، هن وقت اهوئي ڪوڙ آهي. ليڪن ڪيس پنهنجن ماڻهن انهيءَ ارڏائي کان منع ڪئي ۽ سمجها يائونس ته اهڙي سڌ ڪرڻ اجائي ٿيندي. شڪارپور ۾ ائين ڪيو ويو ته اتان اوري پري ڳالهيون هلڻ لڳنديون ۽ پنهنجي تمام گهمي خوري ٿي پوندي.

نيٺ ديوان انهيءَ آت تان لٿو، تڏهن به عادت کان مجبور ٿي ڪن هندن کي ڳٽڙ کان جهليائين (۱) ۽ انهن وٽان گدام جو خرچ وصول ڪري چڪو. ڪجهه خيانت قيمت راءِ نالي هندوءَ سان به ڪيائين. پوءِ لشڪر سميت ڏينهن ڏي شڪارپور مان نڪري، ساڳي رعب تاب سان ڳڙهي ياسين ۾ آيو، جتي حڪمرانن مان ڪنهن به مٿس

(۱) گدام وارا هندو، هر هڪ چمن ۽ نارائڻ نالي هئا. - جيبلي

ڳڙهي ياسين پهتو ته اتي به هن جي ساڳي روش رهي، هندن کان ڏنڊي جي زور تي رقمون وٺي، ٿوري دير اتي رهي وري ڊڪٽ ڳوٺ ڏانهن وريو. ڪي ڏينهن اتي رهي، اڳاڙيون ڪري سڀني کان زوريءَ لشڪر جو خرچ ڪڍي، گهمندو ڦرندو رهيو. آخر اچي اها لڳس ته حيدرآباد مان ڪهڙو ٿو حڪم ثاني صادر ٿئي؟

حيدرآباد مان روز نيون خبرون ٿي آيون، جي ٻڌي ويتر پريشان پئي ٿيو. انهيءَ چڪتاڻ ۾ مير علي مراد خان جي صلاحڪار سدوري خان کيس صلاحون ڏنيون، پر ان کي خوش ڪري تاري ڇڏيائين. پاڻ وري ساڳي لڏ ڪڍي مبارڪ پور ڏانهن اتي هليو. هلندي شڪارپور کان شيخ غلام حيدر خان جو لشڪر اچي ساڻس ڏٺو ويو، جنهن وٽ ڪيترا سوار، پيادا ۽ هڪ ٽوب هئي. صبح کان شام تائين مقابلو هلندو رهيو، جنهن ۾ ٻنهي پاسن کان ڪيئي ماڻهو مارجي ويا. ديوان جي لشڪر نيٺ همت کان ڪم وٺندي، هيڪانڊو حملو ڪري ڏنو. شيخ غلام حيدر جي ماڻهن ۾ اچي پاڇ پئي. هرڪو امان گهرندو ميدان ڇڏي ويو. هاڻ ديوان جينمل ويتر خود مختار ۽ آڪرو ٿي پيو.

ديوان جي فتح جي خبر، جڏهن شڪارپور تائين رسي ته اتان جا شاهوڪار ڏڪي ويا. کين اچي وهم ورايو ته متان سڀاڻي ديوان جينمل شڪارپور ۾ اچي ظلم ۽ ستم جي باهه ٻاري ڏئي ۽ اسان جي رهي ڪهي عزت آبرو به هلي وڃي، تنهنڪري گهوڙا سنجي شهر ڇڏڻ جي ڪيائون، انهيءَ ارادي سان ته جيڪڏهن ديوان ڪنهن هڪ دروازي کان شهر ۾ داخل ٿيو ته پاڻ ٻئي در کان نڪري هليا ويندا سون. انهيءَ آڌمانڌ ۾ هنن پوري رات اک نه ٻوڙي، صبح تائين پاسا ورائيندا واهه گرو-واهه گرو ڪندا رهيا (۱).

ديوان جينمل اتان ڦري وري سلطان ڪوٽ آيو، جتي هندن کان زبردستيءَ ڏوڪڙ وٺي، انهن کي روڪڙ جي عيوض رعايا کان ملندڙ اناج اڳواٽ لکي ڏنائين. ائين جتان ڪٿان ڦرندو، ديرن جون بتايون (ٻڌڻيون) ڪندو ۽ ان پان سودي ۾ هڻندو، ڏوڪڙ وٺندو، لشڪر جو خرچ پڪو پورو ڪندو ٿي آيو. آخر ڦري گهري اچي محال مبارڪ پور ۾ پهتو ۽ قلعي اندر تانيڪو ٿيو. هتي دل کولي لشڪر جي دلداري ۾ لڳي ويو.

(۱) ايتري ۾ ڪپتان فرید بخش پيادن ۽ ٽوب سان ڳڙهي ياسين مان جنگ دوران امان وٺي شڪارپور آيو ۽ شاهوڪارن سان گڏ شيخ غلام حيدر کي دلچاء ٿي ته ديوان جهڙي مصيبت دور ٿي وڃي.

ڪنهن کي ان جي پوري ٻار، ڪنهن کي ڏهه ته ڪنهن کي ويهه خوار ڏئي، راضي ڪيائين. هاڻ سنئون سڌو مير شير محمد خان جو انتظار ڪرڻ لڳو، جيڪو انگريزن سان لڙي رهيو هو. پر ان بابت به پڇاڙيءَ پتو پيو ته کيس انگريزن هٿان شڪست نصيب ٿي. ديوان اڳوڻو سوچي دل هاري ويٺو. مير علي مراد خان، جيڪو انهن ڏينهن ۾ انگريزن جي خدمت ۾ پوريءَ طرح رڌل هو ۽ سندن چيٽ چاڪريءَ ۾ ڪابه ڪسر نٿي رهايائين، سو ملڪ داري جي سار سنڀال جي خيال سان لاڙڪاڻي آيو، جتي سڄو انتظام پورو ڪري وري شڪارپور ڏانهن روانو ٿيو. ديوان جيئمنل مير علي مراد خان جي اچڻ جو ٻڌي فڪر ۾ پئجي ويو. هن جي ڪن همرازن اچي کيس نصيحتون ڪيون ۽ مصلحت پريون ڳالهيون ٻڌايون، ته ديوان صاحب! وڃ هميشه ڪلي تي ڪڍندي آهي ۽ ٻانهي پنهنجي پوتار جي مڙسيءَ تي ناز ڪندي آهي. هن وقت ٻئي ڳالهيون ڪونه رهيون آهن، اوهان کي عقل کان ڪم وٺڻ کپي، هر ڀرو پاڻ کي ڪنهن مصيبت ۾ وجهي، ڦاهو ڳچيءَ ۾ وجهڻ ڪا مصلحت واري ڳالهه نه ٿيندي. انسان کي عاقبت جي ڪا اون ڪرڻ گهرجي. ديوان سمجهيو ۽ کيس ڄاڻ ٿي ته هاڻ پنهنجي ڪنهن ڪوشش سان ڪي به نه ورنڌو. ٻيءَ حالت ۾ ڪجهه ڪرڻ جبل سان ٽڪر هڻڻ برابر ٿيندو. اهو سوچي محال مبارڪ پور مان ٻه سؤ سوار ساڻ ڪري ڪڇيءَ واري علائقي ڏانهن رخ رکيائين. ٻئي لشڪر کي پنهنجي منهن ڇڏي ڏنائين ته جيڏانهن وٽس تيڏانهن هليو وڃي. اهو ان ڪري ڪرڻو پيس جو لشڪر جي خرچ انهيءَ رولڙي ۾ ڳچيءَ کان ٿي ورتس. ديوان جيئمنل جو قصو اتي رهيو. هيڏانهن شڪارپور جي انهن ماڻهن کي، جيڪي ديوان سان ٻڌل هئا، انهيءَ ڊپ اچي ورايو ته اجمو شيخ غلام حيدر خان شڪارپور ۾ اچي حڪومت جي گاديءَ تي چڙهيو، اجهڻ پنهنجي شامت آئي! ان ڪري شهر ڇڏڻ کانپوءِ واپس وڻڻ جي نٿي ڪيائون.

آخر شيخ غلام حيدر شڪارپور جو حاڪم ٿيو ۽ ڳوهه وانگي ڦوڏ ۾ پرڃي، چوڌاري چنبا کوڙڻ لڳو. ديوان جيئمنل جا جيڪي ساٿياري هئا، تن مان هڪ هڪ جي هاج لاهيندو ويو. ديوان جي داروغي محمد حسين خان کي ٻڌي قيد ۾ وڌائين، جتي کيس بيرن ۾ زنجير پيا. هڪ رات هڪ ڏينهن قيد کاتي انت معافي وٺي، توبه ڪندو ٻاهر نڪتو، پر وري به حاڪم جي اک ۾ هو. نيٺ پير نظام الدين سرهندي (۱) جي سفارش کان پوءِ ڏوڪڙ ڏئي مصيبت مان آزاد ٿيو ۽ ٻيهر کيس ساڳي عهدي تي رکيو.

(۱) پير نظام الدين سرهندي متوفي ۱۲۶۸ھ (۱۸۵۲ع) مزار لکيدر شڪارپور. - مترجم

يو. مرزا ڪالي خان، جيڪو مير نصير خان خيرپوري جو ملازم هو، تنهن به وڃي پير نظام الدين جي پناه ورتي. ان کي به اهڙيءَ طرح شيخ غلام حيدر خان وٽان امان عطا ٿي.

شهر جا پيا معتبره، ارسلا خان، محمد رحيم خان بابري وغيره به پير نظام الدين جي واسطيداريءَ سان شيخ غلام حيدر خان جي سلام تي آيا ۽ نذرانا پيش ڪري، جان جي سلامتيءَ سان واپس وريا.

ٿورن ڏينهن کان پوءِ مير علي مراد خان لاڙڪاڻي کان روانو ٿي اچي شڪارپور ۾ لٿو. ڪي ڏينهن هتي ترسي وري خيرپور هليو ويو.

ديوان جيئمل سنڌ جا وڻ ڇڏڻ کان پوءِ ڪڇي وڃي جهل مگسيءَ ۾ احمدخان مگسيءَ جو پاسو ورتو ۽ اتي ئي ترسي پيو. هن جي پويان مير علي مراد خان پاران ملا محمد تنيو کيس سمجھائي واپس آڻڻ لاءِ ويو، پر ديوان ڪونه مڙيو ۽ احمدخان مگسيءَ کان کيس جواب ڏياري سنڌ ڏانهن موٽائي موڪليائين. پوءِ هيءُ ڪي ڏينهن جهل ۾ رهيو ته ڪيترو وقت وڃي ولي محمد خان چانڊئي وٽ گذاريائين.

جڏهن سندس هٿ تنگ ٿيو، ته ٻار ٻچا ولي محمدخان چانڊئي وٽ رهائي قنڌار وڃي، سردارن جو سلامي ٿيو، اُتي چڱي عزت مليس. آخر لڪ رپئي تي هڪ نيڪو ڪيائين. ڪي ڏينهن ان نيڪيداري ۾ مصروف رهيو، پوءِ اتي نيڪي جي حساب موجب جيڪي ڪمايو هئائين، سو ڏئي خالي هڻين موٽ کائين.

انهيءَ سبب ڪري سندس طبيعت ڏاڍي بي چسي ٿي پئي. نيٺ ٻه چار سو رپيا هڙ ۾ ٻڌي قنڌار ڇڏيائين. هن جي وڃڻ کان پوءِ سردارن پنج سو سوار سندس گرفتاري لاءِ روانا ڪيا، پر کيس خبر پئجي ويئي، سو تڪڙ ڪري هڪ ئي ڏينهن ۾ ستر ڪوه پنڌ جا هڻي، هڪ قافلي سان گڏيو ۽ وٽس پناه ورتائين.

اهو قبيلو نوهاني (لواني) افغانن جو هو، جيڪي واپار سانگي هندستان تائين پيا ايندا ويندا هئا. سردارن جو پنج سو سوارن وارو جتو، جڏهن اچي ان قافلي مٿان پيو، تڏهن ديوان جي ٻانهن ان کان گهريائون. هو به پندرهن سو بندوڇڇي پاڻ سان کنيو پئي هليا. بندوقون پري سردارن جي سوارن کي جنگ لاءِ للڪاريائون، ته اسان سام ورتل مائٽوءَ کي اوهان جي حوالي ڪونه ڪنداسين، ٻلي جنگ ۾ پاڻ کي جوکو ڇو نه رسي!

قنڌار جي سوارن مقابلي جي پاڻ ۾ ايتري طاقت نه سمجهي، گهوڙن جي واڳ

موڙي واپسيءَ جو رستو ورتو، ۽ قنڌار هليا ويا. ديوان ڪيترو وقت ان قافلي سان رهيو، پوءِ ملتان ڏانهن روانو ٿيو. اتي ڪي ڏينهن ديوان مولچند جو مهمان ٿيو ۽ ديوان مولچند جي سفارش تي ملتان جي ناظم سان ملي روزگار لاءِ حيل هلايائين. پر چارو ڪونه چليس. اتان لوڻا هڻندو لاهور ۾ آيو، جتي مير شير محمد خان تالپور سان ملاقات ٿيس. کيس پنهنجي ارادي کان آگاه ڪري ڪانئس خرچ پاڻي ڪڍي لڌياني وڃي پهتو. اتي شجاع الملڪ جي خواجه آغا ياقوت وٽان ڪجهه مالي مدد وٺي ڪلڪتي ڏانهن راهي ٿيو، جتي نظر بند سنڌ جي ميرن سان ملي خوش ٿيو. هتي به ڪيترا ڏينهن رهي پيو. انهيءَ وچ ۾ روزگار لاءِ چڱي ڪوشش ڪيائين، پر قسمت ساڻ نه ڏنس. آخرڪار اتان خشڪيءَ رستي پنڌ هڻندو اچي حيدرآباد رسيو. ڪي ڏينهن آرام ڪري ٿڪ ڇڏي وري پاڻ ٺي مير علي مراد خان وٽ لنگهي ويو، جنهن کيس وڏو مان ڏنو ۽ پنج رپيا روزاني خرچ لاءِ مقرر ڪيائينس. ايتري ۾ سندس صحت ڏينهن ڏينهن پوئتي پوندي ويئي. ٻئي طرف ميرن جا ڪارندا به اچي اڻ تڻ ۾ پيا ته هن بلا جي اچڻ کان پوءِ الائجي ڇا ٿيندو؟ تان جو موت جا مارو پمجي ويا ۽ ديوان وڃي هن جهمان پهتو. هي هندو هوندي به ساري جهمار همت ۽ بهادريءَ سان هلندو رهيو.

*

حيدرآباد جي ميرن جي انگريزن سان جنگ - جنهن ۾ ميرن کي شڪست نصيب ٿي ، انگريزن پاران قلعي اندر گهڙي لت ڦر مچائڻ:

سال ۱۲۵۸ھ (۱۸۴۳ع) محرم جي مھيني ۾ خيرپور جا مير: مير رستم خان، مير نصير خان امداد جي اميد تي حيدرآباد ۾ آيا، پر حيدرآباد جا مير: مير محمد نصير خان ۽ مير شھداد خان تڏھن شڪار تي ويل هئا، مگر انھن مان مير صوبدار خان، مير محمد خان ۽ مير حسين علي خان حيدرآباد جي قلعي ۾ موجود هئا. اھي مير رستم خان جي اچڻ ڪري ڏاڍا ناخوش (ارها) ٿيا ۽ مونجهاري ۾ پئجي ويا، جنھنڪري هن ڏانھن ڪو ڌيان نہ ڏنائون.

ڏينھن ٻن کانپوءِ مير محمد خان ۽ مير شھداد خان (۱) شڪارگاه کان واپس حيدرآباد آيا ته مير رستم خان ۽ مير نصير خان جي چڱي پرگهور لڏائون ۽ انھن لاءِ انگريزن سان صلاح مصلحت ڪرڻ لڳا، پر ڳالهہ نہ نھي، ڇو تہ ميجر آؤٽرام اڳ ۾ ئي انھن کان عھدنامو لکرائي ورتو هو.

انھيءَ وچ ۾ بختيار لغاري، جيڪو سدائين آفيم ڪاٺي پنڪين ۾ پيو هلندو هو، مير رستم خان جي درٻرائي کان خار ۾ اچي گھوڙي تي چڙهي، انگريزن جي مقابلي لاءِ ڪمرڪشي هليو. اڳتي وڃي غلام محمد خان لغاري کي ٻڌايو ته سان ڪنڀاڻين ۽ وڃي پنھنجي قوم جي ماڻھن کي اميدون آسرا ڏئي پنھنجو ساٿياري بڻايائين. پوءِ ٻئي گڏجي مير جان محمد خان ولد مرحوم مير بودي خان وٽ ويا ۽ ان جي واسطيداريءَ سان لغارين ۽ محمد خان ولد مرحوم لقمان خان تالپور جي وچ ۾ ٺاھ ڪرايائون، جن جو سڳابنديءَ تان پاڻ ۾ جھيڙو هلندو ٿي آيو.

پڇاڙيءَ ۾ سڀني گڏجي ٻڌي ڪري قرآن مجيد تي قسم کڻي انگريزن سان جنگ ڪرڻ جي پڪ ڪئي. لغارين انھيءَ اقرار تي اھو اظھار پئي ڪيو تہ:

(۱) هي نالا ڪٿي (ڪ) مير محمد خان تہ ڪٿي (الف) مير شير محمد خان ۽ مير شھداد خان تہ ڪٿي وري (ب.ج) مير نصير خان ۽ مير شير محمد خان لکيل آھن. - حبيبي

”سنڌ اسان ٻروچن جي سڳيءَ ماءُ برابر آهي، جنهن جي تج مان پيڙهين کان اسان جي پرورش ٿيندي اچي ٿي. اولاد تي پيءُ ماءُ جا گهڻيئي حق هوندا آهن. انهيءَ ساڪ موجب اسان پنهنجي جان هن جيڪل ماءُ جي قدم تان قربان ڪري رهنداسين، جيڪڏهن انهن نه ڪيوسين ته اسان سڀني ولد الزنا [حرامي ٻار] ليکيا وينداسين.“

اهي سخت سخن (۱) ڪتب آڻڻ ۽ عهد اقرار ڪرڻ کان پوءِ غلام محمد لغاري ڏاڙهيءَ کي ڦٽي ڏني، مڃون مروڙي حيدرآباد جي والي مير محمد نصير خان وٽ ويو ۽ کيس چيائين: مير رستم خان پنهنجي اهل عيال سميت اوهان کي التجا ڪرڻ آيو آهي ۽ سندس ننگ اسان بلوچن جي گهر ۾ رهيل آهن، توهان پاڻ خيال ڪريو ته:

”سنڌ، جيڪا اسان جي لاءِ پنهنجي ماءُ سمان آهي، تنهن کي اسان ڪيئن ٿا انگريزن جي حوالي ڪري سگهون؟

هن وقت جيڪڏهن اسان همت کان ڪم ورتو ته ڏاڍو سٺو ٿيندو ۽ اسان بلوچ به پاڻ ۾ ٻڌي ڪري گڏ ٿي چڪا آهيون، اسان انگريزن جي فوج سان مقابلو ڪرڻ لاءِ تيار آهيون، جيڪا هونئن به ٿوري انداز ۾ آهي، اسان کي يقين آهي ته فتح اسان جي ٿيندي، انهيءَ ۾ ئي اسان جو ناموس ٿيندو. اسان جيڪڏهن پنهنجي ماءُ ”سنڌ“ جو حق ادا ڪيو ته ٻنهي جمانن جي سعادت حاصل ڪري رهنداسين.“

مير محمد نصير خان لغاريءَ (غلام محمد) کي سمجهائيندي منع ڪئي ته جنگ ڏاڍي ڏکي پوندي ڪهڙي خبر ته ان ۾ ڪنهن جي ٿي فتح ٿئي، پر جيڪڏهن اسان جنگ کٽي به وياسين ته اها ڳالهه ٿيندي جن سنڌ اندر اسان پنهنجي خاندان ۾ باهه پڙڪائي ڇڏي، جيڪو اڳ ۾ ئي هڪ ٻئي جي دشمني ۽ نفاق ۾ رڌل آهي، پوءِ ته هميشه لاءِ اسان کي خوف خطري جي ڪري بي قراريءَ ۾ زندگي بسر ڪرڻي پوندي، چوندا آهن ته دشمني ڪڪ جي به چڱي نه هوندي آهي: دشمن کي ڪمزور سمجهڻ عقل وٽان نه آهي، هڪڙي چڻنگ ٻيل ۾ سو ٻاريون ان جون ساڙي سگهي ٿي. دشمن کي هميشه طاقتور سمجهڻ گهرجي. ڇو ته ڪين جهڙو مڇر به هاڻيءَ کي هلاڪيءَ ۾ وجهي سگهي ٿو. انگريزن جي دشمني ته وري به وڏي ڳالهه آهي، ان سان اڄ ڪير به منهن ڏئي نٿو سگهي.

(۱) مؤلف هتي سخن اڳيان اڪرو لفظ ڪم آندو هو، جيڪو دهرائن پنهنجي وس جي ڳالهه نه هئي.

انھن نصيحتن جي باوجود غلام محمد لغاري باز ڪونه آيو، نيٺ ٻئي ڏينھن سوڀر صبح جو ٻين بلوچ سرڪردن کي پاڻ سان وٺي ڪلام الله مٿي تي کڻي ۽ ترار هٿ ۾ ڪري زنانو لباس پيشڪير، چادر ۽ چولي ڳنڍي ٻڏي مير نصير خان وٽ وڃي سڌو سنئون چوڻ لڳس:

اوهان، پهريان ته هن ڪلام الله کي ڏسي هڪدم گهوڙي تي چڙهي اڳ ۾ ٿيو ته انگريزن سان هلي جنگ ڪجي.
جيڪڏهن ائين نٿا ڪريو ۽ جنگ لاءِ تيار ڪونه آهيو ته پوءِ هي زانا ڪپڙا پائي ماڳهين ملڪ مان ئي نڪري وڃو!

مير نصير خان اها حالت ڏسي ڏاڍو حيران پريشان ٿيو. جيڪڏهن بلوچن جي چوڻ تي جهيڙي ۾ منهن ٿي وڌائين ته سندس گهر ۾ رڳڙي پيدا ٿيڻ جو امڪان هو. پر جي انهن جو چوڻ نٿي ورتائين ته ڏاڍي ڏکڻي طوفان پيدا ٿيڻ جو خطرو درپيش اچي ٿي سگهيو. لاچار مصلحت جي خيال ۾ مير صوبدار خان جي عداوت جو خوف ڪندي، بلوچن جي مرضي مطابق حيدرآباد جي قلعي مان گهوڙي تي سوار ٿي نڪتو ۽ سڌو مير فتح علي خان جي باغ ڏانهن ويو. دل ۾ ڪيئي خوف خطرا هيس، پر ڇا ٿي ڪري سگهيو. هو ڏانهن قضا ڇا ڪرڻ واري هئي. ان جو پورو پتو کيس ڪونه هو!

اوچتي خبر پئي ته وڏيرو حيات خان مري ۽ ٻيا پنهنجي ماڳن تان سوار ٿي حيدرآباد ڏانهن پيا اچن، پر کين انگريزن جي لشڪر وٽ تي جملي سندن رستو روڪي ڇڏيو آهي. اها خبر ٻڌي بلوچ اچي بگڙيا، هڪدم چانوٺيءَ تي حملو ڪري لٽ ڦر ۾ هٿ ڳنڍيائون. ميجر آئوٽرام جيڪو ميرن جو خاص خير خواه هو، پنهنجا ڪي ماڻهو مارائي بتيلي تي چڙهي جان بچائي وٺي پڳو.

نيپئر تڏهن حيدرآباد کان ويهه ميل پري هالن ۾ هو. انهيءَ حملي ۽ چانوٺيءَ جي ڦرلٽ ۽ آئوٽرام جي پاڇ جو ٻڌي ڪاوڙ مان فوج سميت درياھ جي ڪناري سان هلندو صحاري (۱) ۾ اچي ميرن جي شڪار گاهه وٽ لٿو. ٻئي ڏينھن پنهنجي لشڪر کي تيار ڪري بيٺو.

ٻئي طرف حيدرآباد جي ميرن هر هڪ: مير نصير خان، مير شهداد خان، مير رستم خان ۽ مير صوبدار خان مرحوم مير فتح علي خان جي باغ مان ٻارهن هزار لشڪر ۽ ڪيترين توپن سان حيدرآباد کان ٿي ڪوه پرتي کانھري (۲) ۾ اچي منزل ڪئي. هنن کي اتي پنهنجي خدمت گار دوست محمد ڏاھ ڏني ته خبردار رهجو انگريزن جو پنج سو سوارن جو لشڪر پريان موجود آهي، همت ۽ مڙسيءَ سان ثابت قدم ٿي

منمن ڏجو. ميرن پنهنجي لشڪر کي حڪم ڪيو ته جلدي سوار ٿي انگريزن جي لشڪر جو هلي اڳ وٺو. سڀني بلوچن انهيءَ حقيقت جي پيروي ۾: ته ڪابه شيءِ خدا جي حڪم کان سواءِ نٿي چري پنهنجي جاءِ تان چڙڻ جي ڪانه ڪئي تان جو انگريزن جو لشڪر نروار ٿيو، مير جان محمد خان بلوچن ۽ ٻين سرڪردن کي وڏي واڪي چيو: اجمرو اوهان قسم ساڪ تي جنگ لاءِ تيار ٿي آيا آهيو. هاڻ مڙسي ۽ مقابلي جو وقت آيو آهي ساري عمر اوهان سنڌ جو پئي کاڌو پيتو آهي. هيئنر مهل هٿان نه ڇڏجو. ان هوندي به: سيهڙ تنگون تي چوٿين لپيئي ڪانه، بلوچن پنهنجي جاءِ تان چڙڻ جي ڪانه ڪئي.

اهو نظارو ڏسي حاجي خدا بخش پنهنجا پنجاهه - ستر سوار ساڻ ڪري الله جي آسري، مراد علي خان چانگ دنيا ۽ آخرت جي مراد وٺندي ۽ نصير خان چانگ ابدي سعادت مائٽ لاءِ پنهنجي ننڍي ڀاءُ سان گڏ ۽ حاجي غلام محمد خان ٽالپور الاهي سڌ تي سڌ ڏئي ۽ مبارڪ خان ٽالپور، مير غلام شاهه ولد مرحوم محراب خان ٽالپور مير جان محمد خان ۽ ٻين سورهيڻ سان ستمڪ ٿي پروانن جان پاڻ کي انگريزن جي فوج جي مقابلي واري شمع تي رسائي ڪو وقت بندو قباڙي ڪندا رهيا، ليڪن بلوچ جيڪي هميشه ترار تي فخر ڪندا آهن. ايماني حميت ۽ اسلامي غيرت وچان پناهه گاهن مان نڪري انگريزن مٿان اچي ٿٺا ۽ نهايت دليري ۽ بهادري سان انگريزن جي فوج سان مقابلو ڪرڻ لڳا. انگريزن جي فوج جو دارومدار پهريان توپن، بندوقن تي پڇاڙيءَ ۾ ترار بازيءَ تي هو. تنهن ڪري بلوچن سامهون اچي مقابلو ڪرڻ بدران پري کان ويڙهاند پئي ڪئي. انگريزن جي توپن کين باهه جي گولن سان ڀڄي ڇڏيو ۽ هي شهادت جو جام پيئندا ويا. ڪي بلوچ توپن ۽ بندوقن کان پاسيرا ٿي انگريزن جي لشڪر ۾ ڪاهي ٿي پيا ۽ انهن جي چڱي چنچري پئي لڌائون. جنهن ۾ ڪيترن انگريزي فوج جي سپاهين کي ترارين سان ڏاهيندا ٿي ويا. (۱)

(۱) جنگ صام چٽي هئي جا ٽن والڻ جي فاصلي تان، بعضي هٿن هٿ به سخت چڪريون پئي لڳيون جن ۾ سنگينون ۽ تراريون ٿي هليون. ڪيترن وقتن تي بلوچن جي سخت مقابلي ڪري انگريز رجيمينٽن کي پير ڪوڙي نه سگهڻ ڪري پوئتي هٽڻو ٿي پيو. بلوچن جو مقابلو ڪمڙو نه سخت هو، ان جو اندازو هن واقعي مان ڪري سگهجي ٿو ته ٻاويهن نمبر آئرش گورا رجيمينٽ جي هڪ سپاهي هڪ بلوچ جي چاٽيءَ ۾ پنهنجي سنگين هٿي پار ڪئي ته اهو بهادر بلوچ زمين تي ڪرڻ عيوض پنهنجي ڍال ٽٽي ڪري دشمن جي سنگين کي ڪاهي هٿ ۾ جهلي بت کي اڳڀرو ڌڪو ڏئي ساڄي هٿ سان ترار جو اهڙو وار ٿو ڪري جو مٿس حملو ڪندڙ سپاهي ۽ پاڻ پئي ساڳي هنڌ تي مرن ٿا.

(جنگ مياڻي ص ۷۲-۷۳ مترجم قادر بخش نظاماڻي جي حوالي سان.)

جنگ هلندي نظاماڻين جي سرڪردن عبدالله خان نظاماڻي ۽ مرزا خان نظاماڻي ميدان تي پهچي، پنهنجي سورهياڻي ۾ کين گهٽايو. آخر خليل (حضرت ابراهيم) وانگر پاڻ کي نمود واري مچ ۾ اچائي وڃي جنت اندر جانيٽا ٿيا. انهن سرويچن جي شهادت کان پوءِ بختيار خان لغاري ۽ غلام محمد لغاري جيڪي جهيڙي جو بنياد هئا، تن سان گڏ احمد خان لغاري، غلام محمد کٽياڻ، غلام حيدر کوکر وغيره ميدان مان فرار ٿيندا ويا.

پنهنجي وقت هنن جا اڳڻ ڏلا ٿي ويا، سندن سلوارون اچي پيرن ۾ پيون ۽ ڏهن والن وارا بوجڻ جيڪي کين سندرا ٻڌل هئا، چيلم کان هيٺ لڙڪڻ لڳا. بندوقون کلهن تي ۽ ڍالون پنيءَ تي لڙڪائي ٿيڙ کائيندا پٺيان نهاري ڊوڙندا پڇندا ٿي ويا. بلوچن جي شڪست کان پوءِ مير مورگو جنگ جي پچر ڇڏي قلعي ڏانهن واپس هليا آيا. هوڏانهن انگريزن جي فوج ڳجهن وانگي اچي ميدان ۾ لٿي ۽ جيڪي سامان، توبون، تنبو وغيره هت آين، سڀ کنيائون جيڪي پراڻا تنبو هئا تن کي اتيئي تيلي ڏئي ساڙي ڇڏيائون.

مير جڏهن اچي قلعي ۾ داخل ٿيا، مير صوبدار خان جي خوف کان ته متان ڪٿي انگريزن کي اشارو ڏئي اسان کي گرفتار نه ڪرائي وجهي ۽ انگريزن وٽ نه پيش ڪري، پاڻ ۾ صلاح ڪري نيپئر کي هڪ خط لکيائون، جنهن ۾ بلوچن جي بيوقوفيءَ ۽ پنهنجي خطا جو اعتراف ڪندي کيس ملاقات جي لاءِ منت ڪيائون. نيپئر جواب ۾ کين ٻاهرين دلداري لکي موڪلي پر اندر جي هنن کي ڪا خبر نه پئي. ٻئي ڏينهن مير صاحب، نيپئر جي دهر دلاسي تي سينگار جي سنوار جي تراريون چيلم سان ٻڏي گهوڙن تي چڙهي ڏانهن نڪري هليا: ڪنهن چواڻي: ڳوهه کي ٿي ڪٿي ڪٿي ته ڏيڍن جا ٿي گهر پڇي!

هي نيپئر وٽ ويا ته هن منجهانئن ڪنهن کي به رتيءَ جيترو مان نه ڏنو. رڳو مير صوبدار خان سان ملاقات ڪيائين. پوءِ ميرن تي چوڪيءَ ۽ پهري جو حڪم ڏنائين. هڪدم چوڪيدارن ۽ پهري دارن ميرن جو اچي پاسو ورتو ۽ مٿن ڳاٽ اُڀا ڪري اچي بيٺا. ميرن ويچارن جون مٿيون ئي منجهي ويون دل ۾ چيائون: ڏاڍي بچڙائي ٿي. هاڻ بهي ڪهڙي چڱائي ٿي سگهندي! آخر ڪنڌ جهڪائي پاڻ کي گرفتار ڪرائي وڌائون.

سندن گرفتار ٿيڻ کان پوءِ جنرل چارلس نيپئر صاحب بهادر لشڪر جي هڪ

پلٽڻ کي قلعي تي ڪاهڻ جو حڪم ڏنو. جنهن بنا ڪنهن جمل پل جي قلعي اندر پهچي فتح جو جهنڊو بلند ڪيو ۽ نغارا وڄائي شادمانين جو اظهار ڪيائون. تنهن سان گڏ ڦٽند پکيڙي حيدرآباد جي شهر ۾ پڙهو گهماريون ته سنڌ جو ملڪ انگريز بهادر فتح (غصب) ڪري ورتو آهي، هاڻ حڪومت ۽ سرداريءَ جي پگ انگريز سرڪار پاران مير صوبدار خان کي ٻڌرائي وڃي ٿي. مير صاحب هاڻي سڀني بلوچن جو سردار ليکيو ويندو. ان کان پوءِ انگريزن ميرن جي خزانن ۽ توشه خانن تي پنهنجا چوڪيدار مقرر ڪيا، جيڪي ڪچيون پڪيون جايون هيون تن کي مرمت کان پوءِ چوڪي ۽ حفاظت لائق بڻايو ويو.

انهن ڏينهن ۾ حيدرآباد اندر چڻ ڪاري قيام برپا ٿي وئي، ٻئي ڏينهن نيپئر ۽ ٻيا صاحب لوڪ قلعي جي معائنن ۽ مير صوبدار خان جي ملاقات جي خيال سان قلعي ۾ ويا.

مير صوبدار خان، انگريزن جي ڏٺن تي ته کيس راڄ ۽ رياست جي پگ ٻڌرائي سڀني جو چڱو مڙس ۽ ملڪ جو حاڪم بڻايو ويندو، ڪچهري لڳائي، طول وهاڻا ڪڇ ۾ ڪري ڏاڍي ناٺ نخري سان انگريز بهادر جي اچڻ جو انتظار ڪري رهيو هو ته اجهو ٿو صاحب سڳورو پاڻ اچي سرداري ۽ ملڪ داري جي پگ پنهنجي هٿن سان ٻڌرائين. ان لاءِ اڳواٽ ئي زريءَ سان سنواريل شاهي دستار تيار ڪرائي رکي هئائين ۽ هر هر ان ڏانهن نھاري پئي دل خوش ڪيائين.

پاڻ انهن پورن ۽ پچارن ۾ هو ته نيپئر صاحب اچي ڪچهريءَ ۾ پهتو. مير صاحب هڪدم سندس سلام لاءِ ادب سان اٿي کڙو ٿيو. اڃا خوش خير عافيت هلي پئي ته نيپئر صاحب سانڍي وانگي رنگ بدلائي، مير صاحب جي گرفتاري جو حڪم ڏنو. جنهن تي شاهي قذاقن کيس گهلي هاڻيءَ جي اگهاڙي پئيءَ تي ويهاري قلعي مان ڪڍي ڇانوڻيءَ ڏانهن روانو ڪيو.

ماڻهو اهو حيرتناڪ حال ڏسي ڏاڍي اچرج ۾ اچي سوچڻ لڳا ته هيءُ اوچتو ڇا مان ڇا ٿي ويو. اسان تي پانيو ته اجهو ٿو انگريز بهادر مير صاحب کي عزت آبروءَ سان هاڻيءَ تي سوار ڪرائي رياست ۽ سرداريءَ جي پگ سان نوازي، پر هتي ته ڳالهه ٿي بي ٿي ويئي.

مير صوبدار خان به پنهنجي ليکي گهٽ ڪين هو. هڪڙي پاسي پنهنجن ڀائرن سان قسم قرآن تي پئي انجام اقرار ڪيائين ته ٻئي پاسي انگريزن کي الڳ پنهنجي

دوستيءَ ۽ وفاداريءَ جي پڪ ٿي ڏياريائين.

زماني جي پوک ۾ جيڪو فساد جو ٻج ڇڏيندين، ان جو ڦل توکي نيٺ سزا جي صورت ۾ ملندو. ائين سڀني ميزن جي گرفتاريءَ کان پوءِ انگريزن دلچاءُ ڪري وڃي قلعي جي ڦرلٽ ۾ پئي هٿ وڌا. اتي جيڪي حيدرآبادي ميرن جا ڪٽر قبيلا هئا تن جا قيمتي ڪپڙا، زيور وغيره ڦري کين پوئين دروازي کان جيڪو جهنگ جي پاسي هو ٻاهر وڃڻ جو ڏس ڏنائون جتان نڪري هو (۱) تندي (۲) ڏانهن محمد يوسف خدمتگار وٽ وڃي ترسيا.

انهيءَ المناڪ واقعي جي ڪري ڪيترا ڏينهن حيدرآباد ۾ ٿرڻو متل هو ۽ اهڙي اچي شورس اڀري جو ماڻهن کان طوفاني مصيبتون وسري ويون. جن هوبهو ڪربلا واقع ٿي چڪي هئي.

هتي اهڙي ظلم جي باهه ٻري وئي،
جو دانمون آسمان تائين وڃي رسيون،
ستمر جو درياهه ايڏي جوش ۾ آيو جو
الم جو سيلاب وڃي اُپ تائين پهتو
زماني ۾ ڪيئي ڪلور ٿيندا رهيا
پر اهڙو ڪيس ڪڏهن ڪنهن ڪون ڏٺو!

ٿورن ڏينهن گذرڻ کان پوءِ ميرن جا سمورا مال خزانو روڪڙ، پٽ پٽيهر، قيمتي جواهر هٿيار پنوهاار جوهردار جڙائو تراريون، رومي، خراساني، مير خاني بندوقون، خنجر ۽ جوهردار منين سان سنواريل چريون، ولايتي اُٺ گهوڙا، ڍور ڍڳا وغيره سونا زيور جيڪي لکن رين جي ملڪيت جا هئا ۽ ٻه ڪروڙ ٽيهه لک رپيا روڪ ميرن جي

(۱) اهو دروازو اڃا تائين پڪي قلعي جي پٺئين ٻانڀين کان اوڀارين پاسي موجود آهي، اتي ڪڏهن گهاٽو جهنگ هو، ان جي پريان هاڻوڪي ستي ڪاليج جي پويان جتي ڪلات مارڪيٽ آهي، کانگن کاڌي نٿي هوندي هئي. محترم عبدالقيوم صائب جي روايت موجب.

(۲) ٽنڊو يوسف، محمد يوسف خدمتگار جي نالي قائم ڪيل اسلام آباد (حيدرآباد) واري ريلوي ڦاٽڪ جي پريان آهي. محمد يوسف ولد محمد صالح منگواڻو تخلص يوسف. هيءُ هفتي کن جو هو ته مير غلام علي خان کي مير محمد خان ڄاڻو. ان کي ٽي ڏارائڻ لاءِ هن جي والده کي رکيو ويو. مير صاحب سان گڏ محمد يوسف جي پرورش به ٿيندي رهي. حيدرآباد ۾ هاڻوڪو ٽنڊو يوسف سندس نالي تي آهي. مياڻي جي جنگ کان پوءِ مير صاحبن جا ڍيرا اتي وڃي رها يائين. هي علم ادب سان شغل رکندڙ هو. مثنوي ماه و مشتري فارسي ۽ ديوان يوسف سندس تصنيف آهي. جنگ نامو مياڻي مرزا گل حسن احسن ڪربلائي مهراڻ ۱-۲-۱۹۵۷ع ص ۱۴۲.

توشه خاني مان ڪڍي انگريزن پنهنجي قبضي ڪيا. انهيءَ کان سواءِ جيڪي لڪل خزانا هئا، تن لاءِ قلعي جي پراڻن درٻارين هڪ هڪ سو انگريزن کان وصول ڪري کين اهي ڏس ڏنا، جن موجب زمين ۾ پوريل هزارن لکن جي رقم انگريزن هٿ ڪئي. افسوس آهي جو ميرن نانگ وانگي خزاني تي آرو ڄمايو هو: خزانو پوري رکڻ مان ڪهڙو فائدو.

جيڪڏهن اهي ڪتب نه آيا ته ضرور ضايع ٿي ويندا. ميرن انهن خزانن مان سواءِ اهڃڻ جي ڪجهه به نه حاصل ڪيو ۽ حسرتن ۾ هٿ مليندا رهجي ويا. سنڌ ۾ ٻن مهينن تائين اهڙي باهه ٻريل هئي جو بيان ڪري نٿو سگهجي. ليڪن انگريزن مصلحت کان ڪم وٺي خيرپور جي هٿ ٽوڪڻي والي مير علي مراد خان سان نئين سر عهد اقرار ڪري اهي علائقا جن جو تعلق سرداري ۽ دستاربندي سان هو، سندس حوالي ڪري ڇڏيا. جن جو لاڳاپو وري قلات جي والي مير نصير خان بروهي سان هو. اُهي ان کي ڏئي ٺاپر ڪرائي ڇڏي. انهيءَ حرفت جي سياست سان انگريزن مير علي مراد خان ذريعي سنڌ، بلوچستان ۽ ڪڇي جي سردارن کي پنهنجو مطيع ۽ فرمانبردار بڻائي ڇڏيو.

حيدرآباد جا جيڪي مير انگريزن وٽ قيد هئا، تن کي مٿان هندستان مان حڪم صادر ٿيڻ جي بنا تي حيدرآباد ۾ ئي رکيو ويو. انگريزن وڏي دل ڌاري بلوچن جي ڪڙمن قبيلن جي ورسائڻ جا جتن شروع ڪري ڏنا، جيئن وري ڪو ڦڏو فساد نه پيدا ٿئي. (۱)

(۱) مير حسين علي خان پنهنجي قلعي ڪتاب مناقب علوي فارسي ۾ لکي ٿو: جڏهن انگريزن سنڌ تي قبضو ڪيو. ان وقت سنڌ ۾ طوائف الملوڪي هئي. سنڌ جا پنج حاڪم هئا، مير شهداد خان، مير محمد نصير خان، مير محمد خان، مير صوبدار خان ۽ خود مير حسين علي خان. انهن مان صرف ٽن چئن جنگ ڪئي. باقي مير مير محمد خان ۽ مير صوبدار خان دغايازي جو چار پڪيڙي فتني فساد لاءِ دولت هٿ ڪئي، جڏهن انهيءَ خرابي جو راز ڪليو، تڏهن ظاهر ڪيائون ته هو ٻاهرين نموني نصارن سان مليل هئا، پر اندرين خاني مسلمانن جو ساٿ پئي ڏنائون، بس پنهنجي ڪئي جو ڪهڙو علاج ٿي سگهيو ٿي، نيٺ جن ڪئي تن سان اهڙي ٿي جو خراب ڪمن سبب قيد ٿيا ۽ سندن ڀڄاڙي سڀڪنهن ڏني ته ڪهڙي ٿي.

جنگ نامو مياڻي مرزا گل حسن احسن ڪربلائي مهراڻ ۱-۲-۱۹۵۷ع ص ۱۴۴.

(۹۰)

مير شير محمد خان جي انگريزن سان جنگ - انهيءَ جنگ ۾ پنهنجي لشڪر جي سرڪردن جي ڏوڪي سبب مير صاحب کي شڪست حاصل ٿيڻ:

حيدرآباد جا مير ۱۲۵۹ھ (۱۸۴۳ع) محرم جي مهيني ۾ نبيئر هٿان شڪست کائي گرفتار ٿي ويا ته ميرپورخاص جو والي مير شير محمد خان، گهڻي تعداد ۾ لشڪر گڏ ڪري توبخانا ۽ ٻيو جنگي سامان هٿ ڪري انگريزن سان لڙڻ لاءِ، حيدرآباد روانو ٿيو. جڏهن چئن ڪوهن جي فاصلي تي آيو ته شهر کان اڀارين پاسي تندي موسيٰ خان ڪٽيان ڏانهن ڦليليءَ جي ڪپ تي پهچي، جنگ لاءِ للڪاريائين. انگريزن به اچي مقابلي لاءِ ميدان سنڀاليو.

سڀ کان اول هوش محمد (هوشو شيد) پنهنجي سپاهين جي دستي سان جنگ شروع ڪئي ۽ وڏي سورهياڻي سان مقابلو ڪيائين. پر آخر شهيد ٿي ويو. ان کان پوءِ مير غلام علي خان مرحوم، عبدالله خان تالپور جو پٽ رحيم خان تالپور ۽ علي خان تالپور، ڪمال خان مري، نبي بخش مري ۽ نوحاڻي بلوچ، ٻن ٽن سون جي لشڪر سان، جنگ لاءِ آيا. انگريزن جي فوج مان ڪيترن کي قتل ڪيائون. نبيئر پنهنجي لشڪر جو قتلام ڏسي افسوس ڪندي مٿو پٽڻ لڳو ۽ ڪاوڙ مان وار ٿي پٽيائين. کيس اچي ڊپ ورايو ته متان ڪٿي فوج نه ٽڙي پکڙي وڃي.

بلوچن وڏي مردانگيءَ سان ميدان ماريندي تراريون اڀيون ڪري اهڙو اچي انگريزن جي فوج ۾ مانڌاڻ مچائي ڏنو، جو بيان ڪري نٿو سگهجي. پر انگريز جيڪي جديد هٿيارن سان لڙي رهيا هئا، تن جي آڏو ڌڪ نه جهلي سگهيا. نيٺ بلوچن مان ڪيترا شهيد ٿي ويا.

چون ٿا ته محمد خان نوڙهي جي چال سان بلوچن جو پاسو هلڪو ٿي پيو، جيڪو انگريزن سان ملي شير محمد خان جي فوج ۾ شامل ٿيو هو. جڏهن جنگ پوري عروج تي آئي ته اچانڪ محمد خان نوڙهي وجهه وٺي مير صاحب جي بارودخاني ۾ باهه لڳائي. ان کان پوءِ اهو پاڻ ۽ خان محمد، مير غلام علي تالپور جو پٽ ۽ غلام محمد لغاري ڦليلي واهه جي تري مان پهچي نڪري ويا.

انھن جي پاڇ کان پوءِ مير شير محمد خان جي لشڪر ۾ به پاڇڙ اچي پئي. ان وڏيون تبون ميدان ۾ ڇڏي ويندا رهيا. مير شير محمد لاچار ٿي پوئتي هٽيو. اتان نصرپور ويو، جتان ٿڪ ڀڄي وري پنهنجي ماڳ ميرپورخاص هليو ويو ۽ پنهنجي اهل عيال کي ريگستان ڏانهن روانو ڪيائين. ان کان اڳ به پنهنجي ڪٽنب مان ڪيترن کي اوڏانهن اُماڻي چڪو هو. اتان واندو ٿي شهدادپور ۾ آيو. وري لشڪر گڏ ڪرڻ شروع ڪيائين. پاڻ هتي ايترو لشڪر ۽ جنگي سامان گڏ ڪري چڪو جو وهه گمان ۾ به نه ٿي اچي سگهيو. ان کي ڏسندي هر ڪنهن کي پڪ ٿي ته هاڻ مير صاحب کي هرگز شڪست نه کائڻي پوندي.

انهيءَ تياريءَ کان پوءِ انگريزن سان چڱيون چڪريون ڏيندو آيو، ايتري قدر جو انگريزن جي فوج وڏي ڏهڪاءُ ۾ اچي ويئي. اتي مير علي مراد خان، انگريزن جي احسانن جو بدلواڻ ڪرڻ لاءِ آيو ۽ هن مير شير محمد خان جي ڏاڏي مير احمد خان سان ڳالهيون هلايون، جنهن جي ڏکي تي مير شير محمد خان جي ڪيترن سرڪرن کي فريب ۾ ڦاسائي، مير موصوف کان ڦيرائي وڌائين. (۱)

(۱) ان لاءِ ٻي روايت هيءُ آهي ته مير علي مراد خان پنهنجي پاران ٽنڊي الهيار واري پير مراد شاه راشديءَ کي، جيڪو مير شير محمد خان جو مرشد هو، نياپو ڏئي ڏانهن ڏياري موڪليو ته انگريزن جي اوهان سان جنگ نه اڳ نه هاڻ. حيدرآباد وارا مير ته خود اوهان جا دشمن هئا ۽ اهڙو خط به نيپئر صاحب اوهان ڏانهن اُماڻيو هو.

هاڻي اسان جي مرضي آهي ته پنهنجي ننڍي پيءُ مير شاهه محمد خان کي اجازت ڏيو ته آڏان کي نيپئر صاحب وٽ وٺي وڃان ته جيئن ساڻس صلح به ٿئي ۽ ملڪ به هميشه لاءِ اوهان جي حوالي رهي. عين انهيءَ وقت هوش محمد شيدي حيدرآباد مان مير صاحبن جي ديرن پاران موڪليل ترار ۽ هڪ پيغام پاڻ سان کڻي ڪن هانن سميت ميرپورخاص پهچي ويو. هن ديرن پاران مير صاحب کي پيغام ڏنو جنهن ۾ چيل هو ته:

ادا! هيءُ تنگ جي ترار آهي، جا اوهان ڏانهن اُماڻجي ٿي. اسان نيائين پاران اوهان کي عرض آهي ته جيڪڏهن اوهان جي ڪا مخالفت آهي ته اها مردن سان هوندي، جيئن اڳ اوهان جو ڏاڏو مير فتح خان ۽ مير بهرام خان ۽ مير صوبدار خان جي شهادت کان پوءِ ڪلهوڙن سان لڙيو ته تنگن جو ننگمان بڻيو هو، تيئن اوهان به اڄ تنگ سڃاڻي اسان جي مردن کي انگريزن سان وڙهي بند مان آزاد ڪرايو!

پئي پاسي هوش محمد شيدي سان گڏجي آيل حيدرآبادي ميرن جون پانصون اندر ڪوٺڻ ۾ ميرن جي ديرن وٽ ويون ته، مير شير محمد خان جي پيڻ، جيڪا سندس سوت مير محمد خان جي گهر ۾ علم فضيلت سبب شعور جي صاحبه سڏبي هئي، تنهن به مير شير محمد خان کي چوائي موڪليو ته:

ادا! هيءُ تنگ جي ترار، جا نيائين توڙي ڏياري موڪلي آهي، اها تون ڪڏهن به ڏين ۽ ملڪ جي دشمن (انگريز) سان وڙهه! حڪومت هميشه پاڻ وٽ به رهڻي ڪانه آهي، نڪي ڪنهن ڌارا ۽ سڪندر وٽ جٽاءُ ڪيائين، مگر مردن جو نالو سدائين زندهه رهندو. هن غلاميءَ جي حڪومت کان بهتر آهي ته ملڪ جي آزادي لاءِ وڙهجي. اوهان ضرور وڙهو!

(تاريخ ميران سنڌ ميرپورخاص مير محمد بخش خان ٽالپور، ص ۲۴۷-۲۴۸. - مترجم)

مير شير محمد خان پنهنجي سرڪردن جا اهي حال ڏسي ڀرو ٿي ويو ۽ جنگ ڇڏي پنهنجي منهن پاسيرو ٿي نڪتو. سندس فرار ٿيڻ کان پوءِ انگريزن جي فوج پيڇو ڪيو. ڪي سوار عمرڪوٽ ڏانهن ته ڪي ٽنڊي الهيار ڏانهن ويا، پر مير صاحب کين هٿ نه اچي سگهيو، ڇو ته هو ٺٽي ڀرسان وڃي بلال واري رستي کان درياھ ٽپي اتر پاسي اُسهي چڪو هو.

ماڻهو چون ٿا: مير شهداد خان کي خدا شڪست ڏياري، پر اصل حقيقت اها هئي ته هن کي انگريزن هٿان هار ڪارائڻ پر مير علي مراد خان جو وڏو هٿ هو. جيڪڏهن هي سازش ڪري مير شير محمد خان جي ماڻهن کي، جيڪي سندس لشڪر جا سرڪردا ۽ سالار هئا، نه برغلائي ها ته انگريز ائين آسانيءَ سان فتحمند نه ٿين ها. مير شير محمد خان جو هڪ بهادر سا ڦٽاري مير شاهه محمد خان، جيڪو لشڪر گڏ ڪرڻ لاءِ سيوهڻ ڏانهن ويو هو، تنهن کي به انگريزن مير شير محمد خان جي شڪست کان پوءِ گرفتار ڪري ڇڏيو. اها چٽنگ به مير شير محمد خان جي پنهنجن (مير علي مراد خان) جي دڪايل هوندي. مير شاهه محمد خان تي الف خان انگريزن جي فوج سان ڪاهي ويو. ٻنهي ۾ سخت مقابلو هليو، پر مير شاهه محمد خان، زخمي ٿي پيو، جنهن کي انگريزن جي فوج زندهه گرفتار ڪري ورتو. کيس حيدرآباد ۾، نيپئر صاحب اڳيان حاضر ڪيو ويو، جنهن پاڻيءَ جي جهاز رستي هن کي بمبئي اماڻي ڇڏيو.

مير شير محمد خان جي شڪست کان پوءِ نيپئر ڇا ڪيو، جو حيدرآباد جي ميرن: مير نصير خان سندس پٽن ۽ مير، مير محمد خان، مير صوبدار خان، مير شهداد خان ۽ خيرپور جي ميرن: مير رستم خان، مير نصير خان سڀني کي پاڻيءَ جي جهاز ذريعي بمبئي اماڻڻ جو حڪم ڏنائين. ان کان اڳ حيدرآباد جي شهرين ۽ شاهوڪارن کي پاڻ وٺي اها اجازت ڏنائين ته حيدرآباد جا مير اوهاڻ جا حاڪم هئا، هاڻ قسمت جي دائي پاڻيءَ سبب انگلنڊ جي سير تي وڃي رهيا آهن، اوهاڻ وڃي ساڻن موڪلائي ڪريو، متان پوءِ ڪنهن کي ڪوڏ ڪ نه رهجي وڃي.

حيدرآباد مان ننڍا وڏا انهيءَ اجازت موجب مير صاحبن جي موڪلائيءَ لاءِ وٺڻ آيا. سندن حالت زار ڏسي هرڪو زارو زار روئڻ ۾ اچي چٽڪيو. اهڙو ڪو ماڻهو ڪونه هو، جنهن جي اکين ۾ لڙڪ نه هئا.

اهڙيءَ ريت مير صاحب اشڪبار اکين ۽ داغدار دليين سان پنهنجو ملڪ، ماڳ ۽ راج ڀاڳ ۽ ڪڙم قبيلو ڇڏي انگلنڊ ڏانهن راهي ٿي ويا. هيءُ جڏهن بمبئي ۾ داخل ٿيا ته اتان جو گورنر، ڪپتان بروس، پوليس آفيسر، ڪپتان اوليور ليچت منجستريت،

ولبي صاحب سيڪريٽري مملڪت ۽ اسڪونٽ صاحب سيڪريٽري تعلقات عامه، هنن جي استقبال لاءِ بندر تائين آيا. اسڪونٽ صاحب اڳتي وڌي مير نصير خان کي هٿ کان وٺي عزت سان هيٺ لاهي آندو. پوءِ بروس صاحب مير صاحب جي سامهون اچي کيس سلام ڪيو. مير صاحب سلام جو جواب ڏيندي کيس چوڻ لڳو: آءُ اوهان کي سڃاڻان ٿو ۽ اوهان کي به ياد هوندو ته ۱۸۲۸ع ڌاري اوهان منهنجي درٻار ۾ حاضر ٿيا هئا. هن ورائيو: تڏهن ماشاء الله، اوهان جوان هئا ۽ اوهان جي جواني اوج تي هئي، پر هاڻ زماني جي گردش اوهان کي اُڀرو ۽ ڏهرو ڪري ڇڏيو آهي! مير صاحب مٿان ورندي ڏني: آءُ اوهان جي دوستي ۽ محبت جي آڌار تي هتي آيو آهيان. تنهن تي هن وري ورائيو: بيشڪ، اها اوهان جي محبت ئي هئي، جنهن اوهان کي هتي ڇڪي آندو، اها ڇڪ ڪا جهڙي تهڙي ڪانه هئي.

انهيءَ ٻولاچاريءَ کان پوءِ مير صاحب کي چوٽاڪي بگيءَ ۾ چاڙهي وائڙهن کي پوش پوش (پري پري جو آواز) ڪندا وڌي عزت آبروءَ سان گورنر صاحب جي ايوان ۾ مهمان ڪري رهايائون.

ٿورن ڏينهن کان پوءِ مير نصير خان کي ڪلڪتي جي ڀرسان دمدمي ۾ رهايو ويو. مير شهادت خان سورت واري قلعي ۾ ترسيو ۽ مير رستل خان کي پوني جي ڀرسان ساسو ۾ رهائش پذير ڪيو ويو. انهيءَ بندوبست کان پوءِ سرڪار جي پاران ميرن لاءِ پندرهن هزار رپيا ماهوار وظيفي طور مقرر ڪيا ويا.

مير صاحب رياست ۽ روزگار جي غم کان آزاد ٿي، ڪيترا ڏينهن ته آرام ڪندا رهيا، پر پوءِ به ”وطن جي حب ايمان آهي“ چواڻي، پنهنجي سر جي آزادي ۽ وطن جي آزاديءَ لاءِ ڪوشش ڪرڻ لڳا. جنهن لاءِ ڪيئي حيل و سيلا هلايائون ۽ درخواستون ڪيائون، ايتري قدر جو لنڊن جي عدالت جو درڪڙ ڪائيندا رهيا. جنهن ۾ خود انگريزن مان ڪيترن وڪيلن ميرن جي پاران کيس لڙڻ ۾ حصو ورتو. ان سڄي ڊڪ ڊوڙ جو مقصد اهوئي هو ته مير نصير خان کي وري سنڌ جو والي بنايو وڃي.

هوڏانهن سنڌ ۾ اهي خبرون اچڻ لڳيون ته مير شير محمد خان خراسان/افغانستان کان فوجي مدد وٺڻ لاءِ اتي وڃي پهتو آهي ۽ افغان سردارن سان ملاقاتون پيو ڪري. انگريزن جو ٻڌو ته مير نصير خان جي خوش آمديد ڪرڻ لاءِ ڪوشش ڪرڻ لڳا، ڇو ته انهن خبرن خود انگلنڊ وارن کي مونجهاري ۾ وجهي ڇڏيو هو. پر قدرت کي ڪي پيو ڪرڻو هو.

مير صاحب بيمار ٿي پيو ۽ ڏينهن ڏينهن ضعيفيءَ کان جهنڊو ويو. نيٺ تاريخ ڇهين ربيع الثاني ۱۲۶۱ھ مطابق ۱۴-اپريل ۱۸۴۵ع تي دمدمي ۾ رحلت ڪري ويو.

ڪن جو چوڻ آهي ته مير صاحب ملڪ جي صدمي ۽ جلاوطني کان هانءُ نه جملي سگهيو ۽ آخرت جي سفر تي اسهي ويو. ان جي لاڏاڻي کان پوءِ ٿورن گهڻن ڏينهن پهچان مير صوبدار خان ۽ مير رستم خان به دنيا و ماڻيها جي غم کان آڃا ٿي ٻني جهان ويندا رهيا.

”زندگيءَ جي محفل ۾ جيڪو وجود جي شمع ٻاريندو، ان کي آخرڪار اجل جي هوا وسائي ڇڏيندي. موت جي وچ حياتيءَ جي ٻار جي پريان رهي ٿي، جتي به پگس اتي کيس فنا ڪري ڇڏيندي. انسان آسمان تي وڃي آشيانو اڏي ويهي، ته به اجل جو صياد ان کي شڪار ڪري وٺندو. جيڪو به دنيا ۾ پير پائي اچي وارد ٿئي ٿو، ان لاءِ اڳواڻ ٿي موت تاڙ ۾ رهڻ لڳي ٿو.“

ميرن ويچارن منڍ کان پڇاڙيءَ تائين سنڌ جي رياست ۽ حڪومت لاءِ ته گهڻوئي پاڻ پتوڙيو، پر قضا سندن ڪا به مدد ڪانه ڪئي.

حافظ شيرازي ٿو چوي:

جنهن جو آخري آرام گاهه مٽيءَ ۾ آهي، تنهن کي آسمان تائين ايوان اڏڻ جي

ڪهڙي حاجت! (۱)

(۱) هتي نسخي ب مان ڪي ڳالهيون درج ڪجن ٿيون، جيڪي ٻئي هنڌ ڪونه ڏنل آهن: ميرن انگريزن جي خدمت گذاري ۽ فرمانبرداري ۾ ڪا به ڪوتاهي نه ڪئي، پر چوندا آهن ته جيڪو ظالم جي مدد ٿو ڪري خدا ان تي ظالم کي مسلط ٿو ڪري. ميرن انهيءَ ناتي انگريزن کي سنڌ مان لنگهي خراسان (افغانستان) وڃڻ جي اجازت به ڏني، انهيءَ خيال سان ته جيئن امن ۽ آرام سان حڪومت هلائيندا رهن ۽ دشمن جي خطري کان آزاد هجن، پر اهو وساري ڇڏيائون ته جيڪو ٻئي جي لاءِ دل ۾ بدنيت ٿو ڪري ته اها ٻيڙائي کيس آڏو اچي ٿي. انهيءَ مطابق ميرن جن مصيبت گهري ورتي. مير بيشڪ معر مروت سان غريب پروري ۽ مسڪين نوازي ڪندا رهيا، ليڪن هنن جي حڪومت جو سمورو اختيار ڪريل ماڻهن جي هٿ ۾ ڏنل هو، جيڪي پنهنجي ڪمپني فطرت سان اخلاق، قانون ۽ شرعي پابندين خلاف سڀ ڪم ڪندا رهيا.

ميرن جي مجلس اوباشن ۽ بدعاشن سان پيرل هوندي هئي، هنن کي ملڪ داري، رعيت پروري ۽ دوست، دشمن جي ڄاڻ سڃاڻ جو ڪوبه لحاظ ڪونه هو. اهڙي حالت ۾ جيڪڏهن اهو الزام (ته ميرن جي تباهي ۾ الاهي قدرت جو دخل هو) مڙهيو وڃي ته مناسب نه ٿيندو، ڇو ته اهو زوال ڪارندن جي ڪمپڻ جي ڪري آيو ۽ ميرن جا وزير، جن مان هڪ جو نالو نشانبر هو، تنهن جي شومي ۽ نحوست جو ته ڇيهه ئي ڪونه هو. رات ڏينهن فسق فحور ۽ زناڪاري ۾ مشغول ٿي رهيو. تنهن کان سواءِ اهي ماڻهو به انهيءَ زمري ۾ اچن ٿا، جيڪي اميرن، سيدن ۽ عالمن جي طبقي مان هئا، شڪارپور ۾ جيڪي ڪڏا ڪم ڪيا ويا، جن جي تفصيل لاءِ وڏو دفتر درڪار ٿيندو، اتي ويهن پنجويهن ورهين جي عرصي ۾ جيڪي ڪجهه ٿيو، سا خدا کي خبر آهي. سيد محمد تقی شاهه ته انهن ڪرتبن ۾ سڀ کان اڳرو هو، جنهن رات ڏينهن ڏوڪڙن، شرابن ۽ پاسي گرم ڪرڻ وارين مجبوريين جا ورد وظيفا پئي ڪيا. آخر انهن سڀني زيادتين اوڻائين ۽ ٻيڙائين جو نتيجو ۱۲۵۹ھ ڌاري (۱۳ محرم) مطابق ۱۸۴۳ع ميرن جي تباهي ۽ اسيريءَ جي صورت ۾ ظاهر ٿيو.

انگريزن هٿان سنڌ غصب ٿيڻ کان اڳ قنڌار ۽ خراسان طرفان
ميرن کي تاڪيد ناما لکڻ ته انگريزن کي پنهنجي ملڪ مان
سندن پاسي (قنڌار، خراسان وغيره) ڏانهن اچڻ جو رستو نه
ڏنو وڃي:

اها حقيقت آهي ته انگريزن پنهنجي بهادريءَ سورهياڻي سان سنڌ فتح (غصب)
نه ڪئي هئي، ان ۾ سراسر سندن فريب ڪاري، حيلي بازي ۽ هر قسم جي عياريءَ جو
دخل هو. هنن مڪارن ۽ منمن ڪارن اوائل ۾ ميرن جي حضور شرميءَ جو فائدو
وٺندي، ساڻن دوستي ڳنڍي ۽ ظاهري خلوص جي نمائش ڪندي، هنن کي پنهنجي
مصلحت ۽ سياست جي ڪوڙڪيءَ ۾ ڦاسائي وڌائون، پوءِ پنهنجي دوستيءَ جي ناتي
پنهنجي فوج کي سنڌ مان تپائي خراسان/افغانستان ڏانهن وڃڻ جي اجازت وٺي،
غاصبن وانگي، غيرت مند ۽ محب وطن افغانن مٿان چڙهايون ڪري انهن کي وڏي
عذاب ۾ آندائون.

ميرن ان ڳالهه جو ڪوبه لحاظ نه ڪيو ته هنن جو خراسان/افغانستان جي والين
سان آڳاٽي زماني کان اتحاد وارو رستو ۽ مالگذاري (ڊل جي ادائگي) وارو رابطو
هلندو ٿي آيو، انهيءَ حالت ۾ جيڪڏهن انگريز هنن سان هٿ اٽڪائي ها ته خراسان/
افغانستان وارا به خاموش ٿي نه ويهن ها. پر ميرن کي انگريزن جيڪي خواب خيال ۾
باغ بهار ڏيکاريا، تن تي هرڪي، انگريزن کي خوشيءَ سان خراسان/افغانستان وڃڻ
جي اجازت ڏني ڇڏيائون ته:

پورا وڃي پيل، سارو ملڪ ”صديق“ چوي.

اهڙي نامناسب روش اختيار ڪري سنڌ جي ميرن هٿ وٺي، خراسان/افغانستان
وارن جي دشمني پنهنجي سر ڪڍي، پاڻ کي پٿرو ڪري وڌو!
خراسان/افغانستان جي والين ڪنهن چواڻي: ”اٺ اڳيئي ٿي رڙيا، جڏهن پورا

ٿي سببائون! ميرن کي ڪيترا خط لکيائون ۽ پيغام موڪليائون، انهيءَ تموت ۽ تاڪيد سان ته اوهان جيڪڏهن نا ڪنهن دور انديشيءَ جي انگريزن کي اسان ڏانهن اچڻ جي اجازت ڏئي ته ان جو انجام ڏاڍو ڏکيو ثابت ٿيندو.

هڪ ڏاهي جو نقل آهي ته ڪنهن شخص ننڊ ۾ نانگ ڏٺو، جو سندس پيٽ تان لنگهي ويو. ان تي هو چرڪ ڀري اٿيو ۽ زاروزار روئڻ لڳو. ماڻهن پڇيس خير ته آهي؟ جواب ۾ چوڻ لڳو: هن نموني نانگ ڏٺم، جيڪو منهنجي پيٽ تان لنگهي ويو. تنهن تي چيائونس ته مڙئي خير آهي، روئڻ جو ته ڪو سبب ئي نٿو سجهي! هن شخص حيرت مان چيو: اوهان ان کي ٿوري ڳالهه ٿا سمجهو! ميان اهو نانگ اڄ منهنجي پيٽ تان لنگهيو آهي، سپاڻي منهنجي جسم ۾ زهر اوتيندي دير نه ڪندو! سو تنهن وانگي:

جيڪو جموليءَ ۾ نانگ ڏٺو،

اهو سدائين، پنهنجو موت پيو ساريندو.

اوهان جيڪڏهن انگريزن سان جنگ ڪرڻ جي توفيق نٿا رکو ته اسان ڏانهن راه خرج اُماڻيو، اسان پاڻهن انهن گڙن جا ڏند ڪٽا ڪري ڇڏينداسين. اسان جي غازين جو رڳو ايڏانهن پير پوي، پوءِ دنيا ڏسندي ۽ انگريزن کي به پتو پئجي ويندو ته ڪنهن بهادر قوم جي همت ۽ حمايت ڇا ٿيندي آهي؟

خراسان/افغانستان جي والين، سنڌ جي ميرن کي جيڪي ستوهه پريا ۽ پروسا ڏياريا، تن جو هنن تي تر جيسترو اثر به ڪونه پيو، پر جڏهن انگريز سنڌ اورانگهي وڃي، اتي رسيا ته دنيا برابر اهو ڏسي دنگ رهجي ويئي ته انگريزن سان، جن جو ننڍو وڏو، صاحب بهادر جو نقلي پڇ پنهنجي پٺيان چنبرڙائي پيو هلندو آهي، افغان غازين ڪهڙيون جٽيون ۽ تعديون ڪري ڇڏيون، ۽ هر ڪنهن ڏٺو ته پڇاڙيءَ ۾ چٽن کاڌل (زخمي) گڏهه وانگي اڪيلي سراجيو بڪيو ريڙهيون پائيندو اچي سنڌ جي آهر (هاڏر) تي اونڌو ٿي ڪريو. اول بازيگرن وارا نات ڪري چانوڻيون ۽ بنگلا ڊهرائي پٽ ڪرايائين، جيئن ميرن کي پڪ ٿئي ته اجهو انگريز ماڳمين سنڌ مان بسترا گول ڪيو پيا وڃن! مير ته هونءِ به عقل جا انڌا ٿي چڪا هئا، ۽ هنن جو انگريزن تي پڪو ويساهه ڄمي چڪو هو ته اسان انگريزن کي پنهنجي ملڪ مان خراسان/افغانستان وڃڻ جي اجازت ڏئي وڏو ڪارنامو ڪري ڏيکاريو آهي. انگريزن اسان جي ملڪ ۾ چانوڻيون

وڌيون ته اسان دل جان سان پنهنجون خلوص ڀريون خدمتون پيش ڪيون. هاڻ ڪير ٿو چئي سگهي ته انگريز اهي سڀ قرب ۽ قصا، خلوص ۽ خدمتون فراموش ڪري اسان سان ڪي اُبتا پير ڪندا يا اسان کي ڪنهن اوڙاهه يا آڙاهه ۾ اڇلائيندا! ائين ڪڏهن به ٿي نٿو سگهي، ڇو ته انگريز دوستي ۽ وفاداريءَ جو پورو قدر ڪرڻ چڱيءَ طرح ڄاڻي ٿو:

”دنيا جا طالبو ڇا ڄاڻن ته دوستيءَ جو عهد اقرار ڇا ٿيندو آهي.

جيڪو سدائين دغا فريب کان ڪم وٺي تڳندو رهي ٿو،

اهو، ٻين جي مال ڦهائڻ، پنهنجي پيٽ پُر ڪرڻ ۽ پنهنجي ڌنڌي لاءِ

ٻين کي ڦاسائڻ کان اڳ ۾ ئي، پاڻ ڏهڻ ۾ ڦاسي پوي ٿو.“

جيئن ته حڪمرانن جي وجود جو پٺوڙو، بيوفائي جي مٽيءَ پاڻيءَ سان ڳوهيو ويندو آهي، انگريزن رازن وانگي تيشي هٿ ۾ کڻي ميرن جي اتحاد ۽ اتفاق جا محل ڊاهي وڌا. هڪ پاسي حيدرآباد جي ميرن کي ابتيون پتيون پڙهائي، پنهنجي سڳي ڏاڳي ۾ آندائون ته ٻئي طرف خيرپور جي ميرن تي هٿ ڦيري سندن مت ڪسيائون. جڏهن ڏٺائون ته ٻئي ڌريون نا اتفاقي جي اوڙ ۾ اچي ڦيريون کائڻ لڳيون آهن ته پنهنجا پير پختا ڪري ميدان ۾ سندرا ٻڌي لهي پيا ۽ هڪ ئي جانني سان ميرن کي ڊيري ڪري رکيائون.

انهيءَ سياسي چالبازيءَ کان سواءِ ممڪن ئي نه هو ته انگريز هڪدم ڄمپڙ ڌڻي سنڌ کي بکڻي باز وانگر ڄمڻي وڃن ها. هيڏانهن ميرن به حماقت ۾ حد ڪري ڇڏي، جيڪڏهن خراسان/افغانستان جي والين کي، سندن صلاح ۽ خواهش موجب، پئسا ڏوڪڙ خرچ ڪاپار لاءِ ڏياري موڪلين ها ته اهي خراسان/افغانستان مان ڪيئي ڪٽڪ پاڻ سان آڻي، انگريزن مٿان ماکڙ وانگي ڪڙڪي سندن ستياناس ڪري ڇڏين ها!

ليڪن ميرن جا پاڳ ٺي اهڙا هئا، جو هڪ ٻئي جي نا اتفاقي کان حرمل جي دائن وانگي تيڪ ورتل نانڊن تي پچرندا رهيا. انگريزن پاڻ کي ميدان جو مانجهي ٿي چوايو. انهيءَ صورت ۾ کين ائين ٿي سونميو ته ڪجهه وقت اڳ ميرن کي اهڙو چٽاءُ ڏين ها، جيئن هو ڪا تياري نه ڪري وٺن ها، پوءِ جيڪڏهن جنگ ڪري کانئن ملڪ ڪٽين به ها ته ان ۾ ڪو اهم نه هو - اها ڪمڙي ملڪ گيري هئي، جو دوستيءَ جي دلبي

پر ميرن کي غفلت ۾ رکي، اوچتو وڃي مٿن ڪاهه ڪري لومڙيءَ وانگي کين فريب جو شڪار بڻايائون. اها ڪا بهادري ۽ سورهياڻي نه هئي، بلڪ نهايت ڦٽڪار جوڳي روش هئي.

دشمن کي غافل ڏسي مٿس ڪاهي وڃڻ ۽ کيس زبون ۽ زير ڪرڻ ڪا مردانگي نه آهي. اهڙي ڪوبه ڪنهن سان ڪيڏو نٿو ڪري، جيئن انگريزن دوستيءَ جي روپ ۾ ميرن سان ڪئي. (۱)

*

(۱) مؤلف جيڪا ميرن بابت راءِ قائم ڪئي آهي، سا پنهنجي جاءِ تي، پر ميرن پاران انگريزن ڏانهن مائل ٿيڻ جو اصل سبب اهي سٺل سورهياڻا نه: ”جڏهن ڪڏهن سنڌي توکي ڦٽڪار جوڳو!“ ميرن کان اڳ نادر شاهه ۽ مدد خان پٺاڻ، جيڪي سنڌ سان ڪلور ڪيا، اهي اڃا ڪنهن کان وسريائي ڪين هئا ته احمد شاهه ابدالي اچي سنڌ جي ڪنڌ تي چڙهيو ۽ ميان عبدالنبي ڪلهوڙي کي دٻ پٽايائين: تو جيڪڏهن ڍل جا ڏوڪڙ اسان کي نه پهچايا ته سڄي سنڌ کي تاراج ڪيو ويندو. اهو احمد شاهه ابدالي، جنهن جي ساراهه ۾ اها قلم فرسائي ڪيل آهي ته هيءُ پوريءَ طرح شريعت جو پابند، پڪو ديندار، عالم فاضل ۽ صوفي شاعر هو. ڪي ته وري کيس ”بابا“ سڏي ڪاني ڪرامت وارو به ڪوٺين ٿا. سياست ۾ سندس اهو مقام ڄاڻايو وڃي ٿو ته اسلامي اخوت ۽ دوستيءَ جو پير رکندڙ هو. دهلي، بخارا، خراسان، بلوچستان کان وٺي سنڌ تائين سڀني حڪمرانن سان صلح سان وارو سلوڪ رکندو پئي آيو وغيره ان لاءِ ٻيا مورخ ته نهي، پر خود شاهه ولي الله دهلوي به سندس اتاهين ڪردار جي تعريف ڪئي آهي، سبحان الله!

تنهن کان پوءِ مير سنڌ جي گاديءَ تي ويٺا ته انهيءَ احمد شاهه ابدالي جو اولاد ائين مٿن لامارا ڏيندو رهيو، جيئن ڳجهه ڍونڍ تي خاص ڪري شاهه شجاع ”منهن ۾ ملا اندر ۾ ابليس“ وانگر انساني اوصاف ۽ اخلاق تي پوڄو ڦيري جيڪا ٻيڙائي ۽ بيهودگي ڪري ڏيکاري، تنهن تي ڌڪار مان جيتري ڦٽڪار ڪجي، ڪافي نه ٿيندي. پڇاڙيءَ ۾ انهيءَ ئي سياسي دلال پنهنجي اقتدار هٿ ڪرڻ جي عشق ۾ انگريز نصارن کي مسلمانن تي حملي ڪرڻ جا حيل سڀڪاري پنهنجي عاقبت خراب ڪئي، ته سنڌ کي به پنهنجي ڪرتوتن سان ڪمزور ڪري ان جي آئيندي لاءِ ڪلور جو ڪارڻ پيدا ڪري ويو.

ميرن پنهنجي مسلمانن پائرن جا اهي ڪرتوت ۽ ڪلور ڏسي لاچار ۽ کان نصارن جي پٺ ورتي ڇو ته جڏهن ڪنهن کي چوڌاري چور ڏسڻ ۾ ايندا آهن ته اهو ڪاري ڪتي کي به پنهنجو دوست سمجهي ان جي مدد جو محتاج ٿي پوندو آهي، انگريز ته رهيا پنهنجي ماڳ! — مترجم

مير شير محمد خان جو فوجي مدد لاءِ قنڌار وڃڻ ۽ ناڪام ٿي واپس اچڻ:

سنڌ ۾ انگريزن هٿان شڪست کائڻ کان پوءِ مير شير محمد خان ۱۲۵۹ھ (۱۸۴۳ع) ۾ قنڌار هليو ويو. احمد خان لغاري پنهنجي ماڻهن سميت ڪوهستان وڃي مري بلوچن وٽ رهيو. مير شير محمد خان قنڌار پهتو ته سردارن هن جي ڏاڍي پذيرائي ڪئي ۽ کيس وڏو مان ڏنائون. (۱)

(۱) نسخي ب ۾ هي تفصيل ڏنل آهي:

مير شير محمد خان قنڌار جي سردارن کي چوڏهن پندرهن هزارن جون سوکڙيون ڏنيون، سردارن به ان جي عيوض مير صاحب کي چوويهن هزارن جا تحفا پيش ڪيا. مير صاحب فوجي امداد لاءِ سردارن سان ڳالهه ڪئي ته قسمت اسان جي ائين هئي، هاڻ اوهاڻ جي اميد تي هيڏانهن اچڻ ٿيو آهي. سردارن جواب ۾ چيو: انگريزن جي مقابلي لاءِ گهڻو ڪجهه ٿو گهرجي. اسان وٽ جيڪو چئن پنجن هزارن جو لشڪر آهي، سواءِ ڪنهن يگهار جي حاضر ڪرڻ ۾ ايندو، وڌيڪ ضرورت پئي ته پنهنجا ڪپڙا وڪڻي به توهان جي پورٽ ڪنداسين، ليڪن لشڪر گڏ ڪرڻ لاءِ خرچ کان سواءِ چاڙهو نه ٿيندو، خاص ڪري جيستائين خراسان افغانستان جي قبيلن کي شامل نه ڪبو ته انگريزن سان مقابلو ممڪن نه ٿيندو. اسان وٽ جيڪو چئن پنجن هزارن جو لشڪر آهي، سو انگريزن جي توڻن جي هڪ ٻن حملن ۾ پورو ٿي ويندو. مير شير محمد خان چيو: جڏهن سردارن جو لشڪر مون سان گڏجي هتان هليو ته ڪوئيٽ پھچي اتي به لڪ رپيا پيش ڪيا ويندا، وري ڍاڍر پھچي هڪ لک پيو اتي ڏين ۾ ايندو، پڇاڙيءَ ڪڇي ۾ پھچڻ تي سڄي لشڪر جي يگهار ۽ ٻيو خرچ ادا ڪندس، اها سڄي ذميداري منهنجي هوندي. سردارن مير صاحب جي انجام تي رضا مندي ڏيکاري، سردار مير افضل خان کي ڪوئيٽ تائين وڃڻ لاءِ مقرر ڪيائون، جيئن اتي پھچي مير صاحب کان ڏوڪڙ وٺي اچي، فيصلو ٿيو ته مير افضل خان جي انهيءَ رقم آڻي ڏيڻ کان پوءِ قنڌار مان فوجون وٺي ڪوئيٽا پھچڻ جي ڪئي ويندي. افضل خان جڏهن مير شير محمد خان سان گڏجي ڪوئيٽا پهتو ته اتي اڃانڪ اهڙي برسات شروع ٿي ويئي، جو ڪڏهن ڪانه پئي هئي، انهيءَ الاهي آفت جي ڪري هنن کي هڪ مهيني تائين شيشن ۾ رهڻو پيو. افضل خان ڏوڪڙن جو انتظار ڪندو رهيو، پر مير صاحب کي ڪوئيٽ ۾ ڪو پئسو ڪونه مليو، مير صاحب وري وعدو ڪيو ته ڍاڍر هلي پئسن جي ڳڻ ڪئي ويندي. افضل خان اها حقيقت قنڌار جي سردارن ڏانهن لکي موڪلي.

سردارن کيس جواب اُماڻيو ته مير شير محمد خان کي اختيار آهي، جيڪڏهن واپس قنڌار آيو ته اسان وٽ جيڪي ڪجهه آهي، کانس به رکنداسين. پر جيڪڏهن ڪنهن ٻئي پاسي وڃڻ جو ارادو رکي ٿو ته به وس وارو آهي. ايتري ۾ سردارن کي هرات جو مسئلو درپيش آيو. افضل خان مير شير محمد خان وٽ پنهنجا ٻه چار معتبر ماڻهو ڇڏي پاڻ واپس قنڌار ڏانهن وريو.

ڍاڍر پنهنجن کان پوءِ مير شير محمد خان کي ڪجهه پئسا ملي ويا، سورات وچ ۾ اتان نڪري ڪاڻ واري قلعي ۾ آيو، جتي احمد خان لغاري به چاندين جي ڪوهستان مان ٻار بچا وٺي اچي ساڻس گڏيو.

مير صاحب لشڪر جي مدد لاءِ قنڌار جي سردارن سان بروقت ڪوئيٽه پهچڻ تي
 ٻن ٽن لکن رپين ڏيڻ جي آڇ ڪئي.

سردارن اها سڄي حقيقت امير دوست محمد خان ڏانهن لکي موڪلي ۽ ڪانئس
 صلاح ورتائون ته مير صاحب کي پنهنجي پاران منهن ڏيڻ لاءِ اوهان جو ڪهڙو خيال
 آهي؟

امير دوست محمد خان جواب ڏنو ته: اوهان کي ان ڳالهه کان باز اچڻ کپي، ڇو ته
 ڪن سببن ڪري اوهان جي اها مدد مناسب ڪانه ٿيندي، وڌيڪ اوهان جي رضا ۽ راءِ
 تي ڇڏيل آهي. امير دوست محمد خان جي انهيءَ چٽاڻ کان پوءِ سردارن فوجي مدد کان
 لنوائڻ جي ڪئي، پر مير صاحب کي ظاهري طرح آسري ۾ رکندا آيا، انهيءَ ارادي سان
 ته جيئن مير صاحب وٽان ڏوڪڙ هٿ ڪري پنهنجو ار پرين! آخرڪار سردار ڪهنڊل
 خان جي پٽ کي ٿورو لشڪر ڏئي ڪوئيٽه روانو ڪيو ويو، انهيءَ آسري تي ته
 جيڪڏهن واقعي مير شير محمد خان کان ڏوڪڙن جو بندوبست ٿيو ته لشڪر گڏ ڪري
 ڏانهن موڪليو ويندو.

سردار ڪهنڊل خان جو پٽ پشين پمتهو ته وري اچي بارش پوڻ لڳي. اهڙو زور
 ڏيکاريا نئين، جو ڪوئيٽه تائين وڃڻ جي واه ٺي ڪانه رهي (۱). هيءُ ڪيترا ڏينهن اتي
 رهي پيو، پر مير صاحب وٽان ڏوڪڙن اچڻ جو ڪو امڪان ڏسڻ ۾ نه آيو.

نيٺ اچي تنگ ٿيو ۽ پنهنجي پيءُ سردار ڪهنڊل خان ڏانهن پيغام موڪليائين ته
 مير شير محمد خان جو ڪو پار پتو نٿو ملي، نه وري اهڙي حالت ۾ پئسن ملڻ جو ڪو
 آسرو سڄمي ٿو، هاڻ ڇا ڪرڻ کپي؟ سردار ڪهنڊل خان خط لکي پٽ کي پشين مان
 واپس گهرائي ورتو. مير شير محمد خان کان جي قلعي مان روانو ٿي، اچت ۽ قلجي
 پاسي ويو، جتي وري لشڪر گڏ ڪرڻ جي ڪوشش ڪيائين. هتي سردار سمندر خان
 جو پٽ محمد صديق خان اچي ساڻس گڏيو. هاڻ هنن صلاح ڪئي ته خانڳڙهه (جيڪب
 آباد) پهچي، انگريزن جي چانوئيءَ تي ڪاهه ڪجي. انهيءَ دوران بچار خان ڊومبڪيءَ
 جو پٽ وزير خان پنج سو سوارن سان تاريخ ۲۸-جمادي الاول ۱۲۶۰هه مطابق
 ۱۶-جون ۱۸۴۴ع تي پنهنجي منهن خانڳڙهه جي پسگردائي ۾ پهچي، فوج جي گاهين
 (گهوڙن لاءِ گاهه لٽندڙن) ۽ سوارن کي، جيڪي گاهه پني لٽڻ جي سانگي نڪتل هئا،
 تن سڀني (ستر چئن) کي قتل ڪري سندن گهوڙا ۽ ٻيو سامان قبضي ڪري آيو.

(۱) پشين؛ پنجاه ميلن تي ڪوئيٽه کان پري اتر پاسي آهي، جتان قنڌار ڏانهن رستو وڃي ٿو، ان جي
 پڇاڙيءَ ۾ ڪوڙڪ جبل آهي.

انگريزن جي فوج، جيڪا خانڳڙھ (جيڪب آباد) جي چانوڻيءَ ۾ موجود هئي، تنهن بچار خان ڊومبڪيءَ جو پيڇو ڪونه ڪيو، پر اهو ڪم دلمراد خان کوسي تي رکيائون، جنهن وڃي انگريزن جي فوجين جا لاش دفنايا.

انهيءَ واقعي کان پوءِ وري ساڳي جمادي الثاني جي چوڏهين تاريخ پنج سو بلوچن جو لشڪر اچي محال روپاھ ۾ پيو، جن ميانجي ڳوٺ کان وٺي نل تائين ساري آبادي جي غريبن کان مال متاع لٽي ڦري ويچارن کي پينگ ڪري ڇڏيو. ڳوٺاڻن همت ڪري پاڻ ۾ گڏجي، ڦورن جو پيڇو ڪيو ۽ ٿورو گهڻو مال (ڍورو ڍڳا) انهن کان واپس ڪرائي آيا. وات تي انگريزن جا فوجي اچي هنن جي مٿان پيا، جن لٽيو-لٽيو جا واکا ڪندي غريبن کي قتل ڪيو ۽ سندن مال ڪاهي ويا. پوءِ پتو پيو ته ٻه سو ويهه غريب ماڻهو انگريزن جي فوج ماري ڇڏيا آهن.

غريبن ويچارن کي هڪ پاسي پنهنجي ملڪي لٽيرن ڦريو ماريو ته ٻئي طرف وري انگريز فوجين کين قتل ڪري سندن مال لٽي ڦري، پنهنجي عدل انصاف جو ثبوت پيش ڪيو. انگريز بهادر اها واه جي بهادري ۽ غريب پروري ڪري ڏيکاري.

ان لاءِ سکر جي عدالت ۾ مقدمو پيش ٿيو. پر غريبن کي ڪجهه به پلي نه پيو، ويچارا ڪڙمي ڪاسبي مفت ۾ ضايع ٿي ويا. (۱) مير شير محمد خان کي ڏهاڙا ڇت ۽ قلجي ۾ رهي اندازو لڳايو ته هن حالت ۾ فوج جي قلت ۽ ڏوڪڙن جي ان هوندي جي ڪري جنگ جو سوال پيدا ٿيڻ مشڪل آهي، ان ڪري واپس کان جي قلعي ۾ آيو. ڪو وقت اتي ترسي پيو. ايتري ۾ مير صاحب جي پيءُ مير شاهه محمد خان، جيڪو بمبئي ۾ نظر بند هو، تنهن کي انگريزن آزاد ڪري ڇڏيو. مير صاحب لاهور وڃي ساڻس ملاقات ڪئي.

احمد خان لغاري ڪوهستان مان نڪري بهاولپور جي والي نواب بهاول خان جي حد ۾ داخل ٿيو. مير صاحب کي ڏاڍيون تڪليفون درپيش آيون. ٻه دفعا سندس سامان ساڙيو ويو. سندس دربدرائي الڳ ٿي. پڇاڙيءَ ۾ سڀ آس پلي، انگريزن کي عريضيون لکي سنڌ ۾ رهڻ جي اجازت وٺي گوشه نشين ٿي ويو.

سنڌ جا ٻيا مير، جيڪي اڃا انگريزن وٽ نظر بند هئا، تن به وطن واپس ورن لاءِ

(۱) ان لٽ ڦر ۾ ميان عبدالڪريم کي ڦريو ويو، ۽ سٺ ستر ماڻهو مارجي ويا، مرحوم محمد قاسم عليه الرحمت انهيءَ غم ۾ رحلت ڪري ويو. هيءُ واقعي ربيع الثاني ۱۲۶۰ھ (۱۸۴۳ع) ڌاري پيش آيو.

حيلا هلايا ته جيئن نظربنديءَ مان نڪري سرڪاري وظيفن تي پنهنجي ماڳ پهچي وقت گذارين، پراجا تائين ته ڪجهه ڏسڻ ۾ نٿو اچي. ماڻهن ۾ ڪيئي هاواڻا (افواهه) پيا هلن ته خبر ناهي ميرن کي اڃا ڇو نظربند ڪري رکيو ويو آهي. (۱)

*

(۱) سنڌ مان ٽالپورن جي حڪومت ختم ٿيڻ کان پوءِ حاڪمن مان جيڪي وڏي اثر وارا هئا، تن کي انگريزن قيد ڪري پهريان بمبئي پوءِ ڪلڪتي ۾ نظربند ڪري رکيو، جيڪي آخر اتيئي وفات ڪري ويا. انهن مان: مير نصير خان ۱۲۶۱ھ (۱۸۴۵ع)، مير صوبدار خان ۱۲۶۲ھ (۱۸۴۶ع) ۽ مير شهادت خان ولد مير نور محمد خان ۱۲۷۴ھ (۱۸۵۱ع) ڌاري فوت ٿي ويا. ڪجهه سالن کان پوءِ سندن لاش اتان آڻي پنهنجي وطن ۾ دفنايا ويا - مترجم.

(الوحيد سنڌ آزاد نمبر ۱۰۹، ۱۶ - جون ۱۹۳۶ع جي حوالي سان)

مير رستم خان ولد مير سهراب خان ۱۸۲۰ع ۾ سنڌ جي خيرپور واري گاديءَ تي ويٺو. ۱۸۴۳ع ۾ خيرپور ڇڏي، حيدرآباد آيو، جتان انگريز کيس قيد ڪري يوني وٺي ويا، جتي سال ۱۸۴۶ع ۾ وفات ڪيائين.

جنگ نامو مياڻي، مرزا گل حسن احسن ڪڙيلاتي، مهراڻ ۱-۲-۱۹۵۷ع.

مير علي مراد خان پاران انگريز سرڪار جون خدمتون سرانجام ڏيڻ، ان جي بدلي ۾ اهوئي کيس حاصل ٿيڻ ته: جنهن ظالم جي مدد ڪئي، خدا تنهن ظالم کي ان تي ئي مڙهيو:

انگريزن جڏهن خراسان/افغانستان فتح ڪرڻ لاءِ سنڌ ۾ اچي پير پاتو ته مير علي مراد خان ساڻس پنهنجي دوستي ۽ وفاداري ثابت ڪرڻ ۾ ڪين گهٽايو. سندن لاءِ هر قسم جي رضا جوئي ۽ خيراندوشي جا جتن ڪندو رهيو. اها ڳالهه بلوچ اميرن ۽ رئيسن کي ڪانه ٿي وئي، جنهن ڪري هو ان تي ناراض ٿيندا پئي رهيا. (۱) ڪيترن ته ان تي اعتراض به ٿي ڪيو ته انگريزن جي دوستيءَ جا گل بيوفائي جي خزان کان خالي نه آهن.

مير صاحب انهن کي گهڻو ئي سمجهايو ته انگريزن سان دوستي رکڻ ڪري فتنو فساد ختم ٿي ويندا، انهيءَ ۾ ئي پنهنجي پيلائي آهي ته انگريزن سان رهائڻ ڪپي، جيئن ڪوبه اندريون يا ٻاهريون وڳوڙ پيدا نه ٿي سگهي، پر جي ڪا اهڙي ڳالهه ٿئي ته انگريزن جي مدد سان انهيءَ کي منهن ڏئي سگهجي. پر هنن تي انهيءَ صلاح ۽ نصيحت جو ڪو خاص اثر نه ٿيو.

آخرڪار انگريزن جي دوستي پڌري ٿي پئي ۽ ميرن کي اهي ڏکيا ڏينهن ڏسڻا پيا، جن جو ڪو تصور ئي ڪري نٿي سگهيو. هنن مان ڪي جنگ ۾ شڪست کائي پڳا ته ڪن کي قيد ڪري سنڌ کان ٻاهر ڪڍي پرديس ۾ نظر بند ڪيو ويو، جتي هو سنڌ جي وڻن ڏسڻ لاءِ سڪندا رهيا. مير علي مراد خان پنهنجي عادت کان مجبور انگريزن جي خدمت ڇاڪري ڪندو آيو، جيئن اهي هر حال ۾ راضي رهندا اچن. هن پهريان اهو ڪارنامو ڪري ڏيکاريو، جو مير شير محمد خان جڏهن انگريزن سان نشين

(۱) مير قومي عصبيت جي ڪري بلوچن کي سنڌين کان وڌيڪ گهرندا هئا، ان لاءِ فرنگي ڪمپني جي ڊائريڪٽرن انگلنڊ ڏانهن رپورٽ موڪلي هئي ته تالپور ڌاريا آهن، سندن ظلمن جي ڪري سنڌي رعايا تنگ آهي. (جنت السنڌ مولائي شيدائي، ص ۶۷۱).

سر جنگ جوڻ لاءِ لشڪر گڏائي رهيو هو، جيتوڻيڪ کيس ڪاميابيءَ جي ڪا اميد نه هئي ته به سندس همت تي آفرين هجي جو وري به انگريز جهڙي جبل سان ٽڪر کائڻ جا سانباها ڪندو رهيو! پر مير علي مراد خان پنهنجي حرفت سان انگريزن جي وفاداري جو قسم کڻي وڃي، مير شير محمد خان جي ڏاڏي مير احمد خان سان مليو. ان جي وسيلي جيڪي جنگي جوڌا مير شير محمد خان جا سامهاري هئا، تن کي عهدن ۽ ملازمتن جي آسري پاڻ ڏانهن ڪري وڌائين. مير شير محمد خان جڏهن اها صورتحال ڏني ته پنهنجن جي سورن کان جنگ جي پڇر ڇڏي فرار ٿيڻ تي مجبور ٿيو.

مير شير محمد خان کي مات ڪرڻ کان پوءِ خبر پئي ته محمد علي خان اوڀر ۾ اڀي (۱) واري علائقي طرف شورش ڪري اٿيو آهي ۽ سنڌ ڏانهن اچڻ جي ڪوشش پيو ڪري، ته جيئن انگريزن جي خلاف نئين سر ڪو طوفان کڙو ڪيو وڃي.

مير علي مراد خان جو عام مختار شيخ علي حسن، جيڪو اڀي ۾ هن جي پاران مامور هو، محمد علي خان جي مقابلي لاءِ تيار ٿيو. ٻنهي پاسن کان چڪري لڳي، جنهن ۾ ڪيئي ماڻهو قتل ٿي ويا. مير علي مراد خان خبر پوڻ تي پنهنجي سر اڀي ڏانهن ڪاهي ويو ۽ وڃي محمد علي خان سان مقابلو ڪيائين ۽ اتان فتحمند ٿي واپس وريو. اهڙيءَ ريت مير موصوف هر هنڌ ڪامياب ٿيندو رهيو. محمد علي خان اتان فرار ٿي درياھ پار ڪري وڃي، روجهان ماري جو پاسو ورتو ۽ مير رستم خان جي پٽ مير محمد حسن خان سان مليو. اڃا اها شورش ڊري ٿي ته ٻئي پاسي کان وڏيري ولي محمد خان چانڊڪا پرڳڻي جي سربراھ بلوچن جو ٻارهن هزارن جو لشڪر وٺي انگريزن تي ڪاهڻ جو ارادو ڪيو. اهو اڳيئي انگريزن مٿان ڌمريل هو ۽ موقعي جي ڳولا ۾ پئي رهيو. ان جو ايڏو ته ڏهڪاءُ پيل هو، جو خود انگريز به کانئس ڪنڀيا ٿي.

مير علي مراد خان جڏهن ان جي ارادي کان واقف ٿيو ته وڃي چانڊڪا پهتو. اتي وڏيري ولي محمد خان کي سمجهائي انگريزن جي فرمانبرداري ۾ آڻڻ لاءِ ڪوشش ڪيائين، پر هو اها ڳالهه مڃڻ لاءِ تيار نه ٿيو. نيٺ ان سان جنگ ڪري کيس ٻڌي انگريزن وٽ آندائين. پڇاڙيءَ ۾ اهو به انگريزن جو مطيع ٿي انعام اڪرام وٺي وڃي پنهنجي گهر ويٺو.

اهڙيءَ طرح جنهن به انگريزن سان سرڪشي ٿي ڪئي، تنهن کي مير صاحب ڪن مهٽ ڪري يا لالچ تي انگريزن جي تابعدار ٿي بڻايو. جيڪي سندس حڪم تي نٿي هليا، تن لاءِ نادري حڪم صادر ڪري ڇڏيائين، ته انهن کي جتي به ڏسو قتل

(۱) بهاولپور جي هيٺين مٿين ايراضي کي اُڀو-لمو سڏيو ويندو آهي. - مترجم

ڪري ڇڏيو. انهيءَ سختيءَ کان ڪيترا سرڪش ڪرڻي ڪشي سگهيا. ليڪن ڪوهستان جي علائقن ۾ رهندڙ بيباڪ بلوچن تي مير صاحب جي ڪنهن به حڪم جو ڪو خاص اثر نه پئي ٿيو. مير علي مراد خان اها سڄي چٽڪتائي پراڻن جي پٺ وٺي پنهنجن مٿان شروع ڪري ڏني هئي، جواهي (انگريز) کيس هر ڪنهن مهم سر ڪرڻ تي خلعتن سان نوازيندا ۽ سندس چاڪريءَ واري گادي بحال رکندا ٿي آيا.

خدا شل نه ڪنهن کي اهڙو خوار خراب ڪري جو پڇ لٽڪائيندو، ڌارين جي ٽڪر تي ائين بي مروتِي ۽ بي حجابيءَ سان پنهنجن کي انهن جي ظلم ستم جي سرڪڻ ڦاهيءَ ۾ ڦاسائيندو ۽ بي درديءَ سان سندن سر ڪٽائيندو رهي!

انهيءَ بچڙي روش ۽ رفتار اختيار ڪرڻ ۾ هن کي نقلي مذهبن جي دعوي دارن، يهودين، مجوسين توڙي نصارن سان سنمڪ ٿيڻ لاءِ جيڪي جتن ۽ وڃن ڪرڻا ٿا پون، تن تي شيطان به شرمندو ٿورهي. اها ڀلا ڪهڙي شريف قوم، معزز قبيلي، ڪهڙي ماڳ ۽ ڪهڙن ماڻهن جي چڱڻ مڙسي ٿي سگهي ٿي!

افسوس آهي جو،

زمانِي مان مهر محبت هلي وئي،

پنهنجي پراڻي جي ڪنهن کي به تميز نه رهي.

دنيا مان عدل انصاف موڪلائي ويو، حاڪمن به لاهي پاھي ظلم تي

سندرو ٻڌو.

*

(۹۴)

مير علي مراد خان مٿان، دشمنن پاران قرآن تي لکيل عهدنامي جو ورق ڦاڙي غائب ڪرڻ جو الزام، انهيءَ الزام جي آڌار تي انگريزن کي بانور ڪرائڻ - شيخ علي حسن جي ظاهر ظهور نمڪ حرامي، جنهن تي مير صاحب جون هميشه مهربانيون ٿينديون پئي رهيون :

هن کان اڳ بيان ٿي آيل حقيقتن موجب اها ڳالهه واضح ٿي چڪي ته خيرپور جي حڪمران مير علي مراد خان ٽالپور سنڌ هٿ ڪرڻ پيري انگريز سرڪار سان ڪيڏا قرب ۽ احسان ڪيا ۽ کين مٿانمون ڪرڻ لاءِ پنهنجن کي به پوئتي رهائي ڇڏيائين. هوڏانهن به هن جون دوستداريون ۽ وفاداريون ساريندي کيس هر طرح جي عنايت ۽ نوازشن سان پئي مانتو ڪيو ويو. ٻنهي جو اهو اتساهه ان ڪري هڪ ٻئي سان هلندو ٿي آيو، جو هوڏانهن انگريزن لاءِ هن ڌارئي ملڪ (سنڌ) ۾ مير صاحب جهڙن ڄاڪرن جي ضرورت هئي ته هيڏانهن مير کي به پنهنجي ملڪ ۾ اوڀرو ثابت ٿيڻ تي انگريزن جي اوت گهريل هئي. ائين ٻئي هڪ ٻئي کان سڌيءَ ان سڌيءَ طرح ڪم ڪيندا ٿي آيا. مير علي مراد خان جي انگريزن وٽ وڏي عزت هئي. پاڻ جڏهن به وٽن ملاقات لاءِ ٿي ويو ته کيس مان ڏيڻ لاءِ توڻن جي سلامي ڏني ٿي ويئي. نيسٽر صاحب هن کي پنهنجي دسترخواني تي پاڻ سان گڏ وهاري ماني ڪارائيندو هو.

جڏهن بچار خان ڊومبڪي ۽ جڪراڻي قبيلي وارن ڪوهستان ۾ انگريزن خلاف بغاوت ۽ بلوي واريون خطرناڪ حالتون پيدا ڪيون ته ان کان اڳ جو انگريز بهادر بذات خود ڪو قدم کڻي، مير علي مراد خان پنهنجو کاڌو پيئو حرام ڪري وڃي ڪوهستان رسيو ۽ انهن کي پنهنجي سورهياڻي سان ويڙهه ۾ هارائي، گرفتار ڪري انگريزن آڏو حيدرآباد موڪلي ڏنائين. انگريزن وري ان کي مير علي مراد خان ڏانهن خيرپور اماڻي سندس عزت افزائي ڪندي کيس اهو محسوس ڪرايو ته ملڪ جا والي اڪيلاسان ڪين آهيون، پر ان ۾ اوهان جو به حق آهي.

مير صاحب کلي خوش ٿي جڪراڻين کي پنهنجي سفارش ۽ ذميواري تي انگريزن

وٽ نوڪريون وٺرائي ڏنيون، ڇو ته سندن ڄمڻو هونئي ان لاءِ تڏهن ته هڪدم هٿيار ڦٽا ڪيائون. باقي بچار خان ڊومبڪي کي مير صاحب ڪو وقت خيرپور ۾ پاڻ وٽ نظر بند رکي، ٿوري عرصي گذرڻ تي کيس گذر بسر لاءِ انعام ۽ جاگيرون ڏئي خوب خوش ڪيو. جيڪو پوءِ پنهنجي موت مري ويو. سندس موت کان پوءِ پريس کي مير صاحب رضامنديءَ سان انگريزن کان معافي وٺرائي ڏني، جيڪي پنهنجي ٿاڪن تي وڃي ٿانڪا ٿيا.

ان کان علاوه به مير صاحب انگريز سرڪار جون جيڪي دلن جون خدمتون سرانجام ڏنيون ۽ سندن پيون چيٽيون ڇاڪريون ڪيون، تن جي تفصيل لاءِ پورو ڪتاب گهرجي.

بيو ته چور چڪار يا لڄ لونڊڻ چوريون ۽ پيون بچڙايون ڪري مير علي مراد خان جي رياست ۾ حد تپي اچي لڪندا هئا ته انگريز انهن جا ڏنڊ ڏوهر به مير صاحب جي ماڻهن کان سندس اطلاع يا اجازت کان سواءِ پرائي وٺندا هئا يا انهن کي قيد ڪري وٺي ويندا هئا. ان جي هوندي به مير صاحب ڪڏهن منهن ۾ گهنج نه وڌو ۽ انگريزن جي رضامنديءَ جو خيال ڪندي خاموش رهندو آيو.

مير صاحب جي ملاقات لاءِ جيڪڏهن انگريزن پاران وٽس ڪو هلي ٿي آيو ته ان جي وڏي عزت سان آجيان ڪري سندس مهمانيون ڪرڻ ۾ اينديون هيون. انگريزن جيڪي بندوقون، تمنجا ۽ پلا گهوڙا مير صاحب کي تحفي ۾ ڏنا، ان کان وڌيڪ قيمتي سوکڙيون مير صاحب موت ۾ کين سندن مان مرتبي موجب ڏيندو هو. خاص ڪري جڏهن هندستان مان وائسراءِ سکر جي چانوٺيءَ ۾ آيو ته مير علي مراد خان سندس حضور ۾ پهچي کيس لکن رپين جا زيور، هٿيار (سون ۽ جواهرات سان جڙيل) پيش ڪيا، جن کي ڏسي حاضرين جون اکيون جهانورا کائڻ ٿي لڳيون. انهن کان علاوه ولايتي عربي گهوڙا ۽ پلٽون پل اٺ، جن جي قيمت به مٺي لک تائين ليڪجي، مير صاحب پاران صاحب بهادر جي نذر ڪيا ويا.

مير صاحب جنهن دليريءَ ۽ دلاوريءَ سان ڪوهستان ۾ رهندڙ سرڪش بلوچن کي زير ڪيو، تنهن بابت شاعرن قصيدا لکي کيس هن ريت خراج تحسین پيش ڪئي:

”اهي ماڻهو، جيڪي ڏاڍا سرڪش ۽ خونخوار هئا،

خيبر جي يهودين وانگي انهن کي ڪنهن جو به ڊپ نه هو.

اهي چور، ڌاڙيل، ڪاٽڪو، شاهينگ ۽ ڇاڇا نه هئا،

انهن جو ڏنڊو ٿي، لت ڦر، قتل ۽ غارت گري هو.

انھن جي آزار کان رعيت ته هميشه عذاب ۾ ٿي رهي،
 پر خود حڪومت به انھن کان ڪنبندي رهندي هئي.
 پر نيٺ سندن راهون رد ٿينديون ويون!
 ۽ فتني فساد جون پاڙون پٽجي ويون!
 اهي ڪوهستاني ايڏا ته زور ۽ خطرناڪ هئا،
 جو دراني ۽ نادري دور کان ارڏايون ڪندا ٿي آيا.
 انگريز سرڪار پنهنجي فوج ۽ هٿيارن جي قوت تي،
 جنھن جي سربراهي مير علي مراد خان ٿي ڪئي.
 جڏھن وڃي ڪوهستاني وحشين تي ڪاھ ڪئي،
 ته انھن جا حوصلا تي خطا ٿيندا ويا جنگ ۾.
 هي به گهڻو ڪجهه هئا، پر مير علي مراد خان وڌيڪ هو،
 جنھن بيلائي شينھن وانگي گجندي للڪارون ٿي ڪيون.
 هيءُ جيڏو بمادر هو، تيڏو ئي خدا کيس عقلمند بڻايو هو،
 ايڏو ئي هن جو مان مرتبو ۽ منلڪ ۾ دٻڊو هو.
 هن جي طاقت ۽ حشمت، عقل ۽ همت طفيل،
 ڪوهستاني سرڪشن کي آخر شڪست نصيب ٿي.
 هيءُ اسلامي حڪمران، حيدري حمايت سان،
 فتح مند ٿيو جيئن خيبر ۾ مسلمان فتحياب ٿيا هئا.
 هن جي مردانگي، سورهياڻي ۽ اورچائي تي،
 انگريزن به دل ڪولي پنهنجي زبان سان داد ڏنو.

ايڏي وڏي مهم سرانجام ڏيڻ کان پوءِ انگريز هيڪاري وڌيڪ مير صاحب جي
 عزت ڪندا رهيا ۽ کيس جيءَ ۾ جايون ڏيڻ لڳا!
 بيشڪ ڳالهه به اهڙي هئي، جنھن جو هر حالت ۾ قدر ڪرڻ ڪپندو هو. ليڪن
 اوچتو مير صاحب جي ڪن نمڪ حرام ماڻھن جي ڪن پڙ تي انگريز پرمٽريا ٿي پيا ۽
 مير صاحب کي پنهنجي دل تان لاهي، نظرن کان ڪيرائي ڇڏيائون- جيڪو داستان
 الڳ درج ڪجي ٿو.
 ماڻھن کي جڏھن انهيءَ سازش جي خبر پئي ته هر ڪو حيرت ۾ پئجي ويو ڇو ته
 اها ڳالهه ئي اهڙي اٿائي هئي ۽ ايڏانھن ڪنھن جو گمان ئي ڪونه هو ته ڪو ائين به ٿي
 سگهي ٿو؟!

مير صاحب جو خاص ماڻهو، شيخ علي حسن پھريان ڇا هو ۽ پوءِ ڇا ٿيو؟ اها

مير صاحب جي مهر هئي، جنهن سان هو وڃي وڏي مان مرتبي تي پهتو، ايتري قدر جو سڄي ملڪ تي چئن سندس ئي ڏاڪ هئي، جنهن جي زور تي پنهنجي الڳ حڪومت پني هلايائين. هن جو ايڏو ته مٿو اچي ڦريو جو پنهنجي ڳوٺ ڀيرلوءَ ۾ داخل ٿيندو هو ته سندس حڪم تي توبون چوڙيون وينديون هيون، جن جو آواز سکر جي ڇانوڻيءَ تائين ٻڌڻ ۾ ٿي آيو.

انهيءَ هن ۽ هوڙهيائي کان هن نمڪ حرامي جو رويو اختيار ڪيو: مير علي مراد خان، جيڪو انگريزن سان عهدنامو ڪيو هو، اهو قرآن مجيد جي پوين (اچن) ورقن تي لکرايل هو. علي حسن ان مان هڪ پنو وڃ مان ڦاڙي ان جي جاءِ تي ٻيو پنو لکي اُتي هني ڇڏيائين، جنهن ۾ ڦيرگهير ڪيل هئي.

انهيءَ خيال سان ته جيئن انگريزن کي بانور ڪرائي سگهجي ته قرآن مجيد جي ورقن تي لکيل عهدنامي سان خود مير صاحب هٿ چراند ڪئي آهي. جيڪڏهن واقعي مير صاحب اهو ڪڍو ڪم پاڻ ئي ڪيو هجي ها ته پوءِ اتان نڪتل پنو به پنهنجي هٿن سان ڦاڙي ساڙي گهر ڪري ڇڏي ها. جيڪا عقلمندي جي تقاضا هئي ۽ مير صاحب پاڻ وڏو هوشيار، زماني شناس، دانا ۽ شخص هو. ان کان ڪيئن ٿي اهڙي خطا ٿي سگهي ٿي، جو عهدنامي وارو اصل پنو بدلائي اهو ساڳيو پنو ڪنهن ٻئي جي هٿ ۾ ڏي ها - ائين ته ممڪن ئي نه هو.

ٻئي طرف مير صاحب جهڙي بلند ناموس ۽ شان شوڪت واري حڪمران کي اهڙي خسيس ڪم ڪرڻ جي ڪهڙي ضرورت هئي، اها ڳالهه ڪوبه سياڻوسيتو قبول نٿو ڪري سگهي. اهو سڄو ڪڏاڻپ ڀريو ڪارنامو شيخ علي حسن جو ئي هو، جنهن نمڪ حرامي کان پنهنجو ائين ڪارو منهن ڪيو.

جيڪڏهن اها حقيقت ائين نه هجي ها ته اڳتي هلي، جڏهن انهيءَ سازش جي الزام ۾ مير صاحب تي مصيبت نازل ٿي ته ان وقت اهي نمڪ حلال ڪيڏانهن غائب ٿي ويا، جن تي هن جا ايڏا احسان هئا!

انگريزن مير صاحب جي بدخواهين پاران ڪيل سازش تي ڏمجي مير علي مراد خان کي رياست جي عهدي تان برطرف ڪري ڇڏيو - جا ڪيڏي نه عبرت ۽ افسوس جي ڳالهه آهي!! مير صاحب جيتوڻيڪ اڪيلو رياست مان نه پني کاڌو، پر ان مان انگريزن جو پيٽ به ڀريندو ٿي آيو - تڏهن به انهن ائين ڪيو! جيڪو سندن شان وٿان نه هو.

آخر اهو ڪهڙي انصاف، مذهب ۽ ملت جو دستور ليکجي!

شيخ علي حسن جي نمڪ حرامي ۽ مير علي مراد خان جون
مٿس مهربانيون:

شيخ علي حسن (نپاڳو ۽ چنڊو) اصل هندستان جو رهاڪو هو، جتان اسڪندر خان خاگواني سان گڏ آيو، ۽ مير علي مراد خان وٽ ملازم ٿيو. سندس ڪم بارگيري (گهوڙن جي چيٽ ڪرڻ) هو. کيس ڇهه ست رپيا پگهار ملندي هئي. هيءُ اهڙو شيطان ماڻهو هو جو ابليس کي به ڏنگ ڪري ٿي ڇڏيائين.

مير علي مراد خان هن جو مان مرتبو وڌائيندو ويو ۽ کيس مٿاهين درجي تي رسايائين، تان جو وڃي مير صاحب جي سرڪار جو مدارالمهام ٿيو. هن کي پگهار کان سواءِ وقت به وقت انعام اڪرام ملندا رهيا ٿي. انهن عنايتن ۽ نوازشن جي باوجود مير صاحب اڃا وڌيڪ سندس عزت ڪندو ٿي رهيو، جيئن چوندا آهن ته: جيڪو جهڙو هوندو، آخر تهڙو ئي ثابت ٿيندو، پڇڙو انت پڇڙو ٿيندو، ۽ چڱو نيٺ چڱو ٿيندو. جيڪو به شانائتو ماڻهو، ڪنهن ڪمپني ماڻهوءَ کي اڪيون ٻوٽي مان ڏيندو ۽ مٿس اعتبار ڪندو رهندو ته اهو پڇاڙيءَ کيس نقصان ضرور رسائيندو ۽ ان مان ڪا به چڱائي حاصل نه ٿيندي. زماني جي ڏانئن انهيءَ قسم جا رايو ڪيترن تجربن ۽ مشاهدن کان پوءِ ٻين جي سبق سکڻ لاءِ اهي عام اڳيان آندا آهن.

شيخ علي حسن، جنهن جي بنياد ۾ ئي ڪا چڱائي ڪانه هئي، ايڏي مان مرتبي هوندي، جيڪو مير صاحب طرفان کيس عطا ٿيل هو، انهن سڀني نيڪين ۽ نعمتن توڙي نوازشن کي فراموش ڪري سنئون سڌو نمڪ حرام ٿي، مير صاحب جهڙي ولي نعمت سان اندروني نموني دشمني رکڻ لڳو: ”لنيم ماڻهن مان مروت جي اميد رکڻ ائين آهي، جيئن رات جي پيٽ ۾ سج جي ڳولا ڪئي وڃي.“

ان لاءِ هن باب ۾ بهرام گور جو قصو بيان ڪجي ٿو.

بهرام گور، عجم جي بادشاهن مان هڪ بادشاهه هو. هيءُ جوانيءَ جي مستيءَ ۾ عيش عشرت ڪندو ٿي رهيو ۽ شڪار جو ڏاڍو شوقين هو، ان ڪري گهڻو وقت ان ۾ گذرندو هئس. انهيءَ مصروفيت جي ڪري حڪومت جو ڪاروبار پنهنجي وزير جي

حوالي ڪري ڇڏيو هئائين.

اهو وزير ڏاڍو نالائق ۽ نادان هو، ان ڪري بهرام گور جي حڪومت ڏينهن ڏينهن زوال پذير ٿيڻ لڳي. وزير جي انهيءَ نالائقي ۽ ناداني کي ڏسندي بهرام گور جي هڪ مخالف سائنس جنگ جو فيصلو ڪيو.

اها خبر جڏهن بهرام گور کي پئي ته غفلت مان سجاڳ ٿي، وزير کي گهرائي ڪائنس پڇا ڪيائين ته هي ڇا ماجرا آهي؟ هاڻي بنا ڪنهن دير جي دشمن سان مقابلي جي تياري ڪرڻ ڪپي. وزير جواب ۾ عرض ڪيو: خزاني جون سموريون پيٽيون خالي ٿي چڪيون آهن، دشمن سان مقابلي لاءِ ناڻي جي گهرج پوي ٿي، خالي هٿين ته مقابلو ڪرڻ بلڪل محال آهي.

بهرام گور، وزير جو اهو جواب ٻڌي، ڪو وقت ٽپيءَ ۾ پئجي ويو. پوءِ ڪنڌ مٿي کڻي چيائين: اها سڄي خطا منهنجي آهي، جو تو جهڙي نالائق ماڻهوءَ کي پنهنجو وزير ڪري رکيم، ۽ حڪومت جي واڳ تنهنجي هٿ ۾ ڏئي ڇڏيم. پنهنجي ڪٽي جو ڪوبه علاج نه آهي - ائين چئي گهوڙي تي چڙهي شڪار تي هليو ويو. جڏهن شڪار ڪري موٽيو ته واٽ تي هڪ ڌنار کي ڏٺائين، جيڪو ڪٽي کي وڻ ۾ ٽنگي ماري رهيو هو.

بهرام گور اهو لفظ ڏسي گهوڙي جي واڳ ورائي ڌنار وٽ آيو، ۽ هن کان پڇيائين ته: ڪٽي ڪهڙو ڏوهه ڪيو آهي، جو تون ان کي ماري پيو؟ ڌنار ادب سان ورائيو ته عالم پناهه!

”ڪميني کي اختيار حوالي ڪرڻ ائين ئي آهي. جيئن نانگ پنهنجي جهوليءَ ۾ نپايو وڃي.“

بزرگن جو چوڻ آهي ته ڪميني تي اعتبار نه ڪيو وڃي. مون هن ڪٽي تي بانور ڪيو ۽ پنهنجي رڍن جو ڏن هن جي حوالي ڪري ڪم سان نڪري ٿي ويس. مون کي پڪ هئي ته هيءُ نمڪ حلال ٿي رهندو، ۽ ڏن جي چڱيءَ طرح حفاظت پيو ڪندو، پر ڏنر ته منهنجو ڏن روز بروز گهٽبو ٿي ويو. مون سوچ ڪئي، پر ڪجهه سمجهي نه سگهيس، ته آخر ڪهڙي مصيبت جي ڪري ائين ٿي رهيو آهي - ايتري ۾ خبر تڏهن پيم، جڏهن سڄو ڏن ئي تلف ٿي ويو. اڄ ڇا ڪيم جو ڏن مان باقي بچيل رڍن کي هن ڪٽي جي حوالي ڪري پاڻ پاسو وٺي لڪي ويهي رهيس.

ٿوريءَ دير کان پوءِ ڇا ڏسان ته ٻگهڙ جي مادي پريان ٿرندي ويجهو آئي ۽ ڪٽي سان گانڊر جي پٺي. ڪم لهڻ کان پوءِ هن پنهنجي مرضيءَ تي هڪ رڍ کي ورتو ۽ کيس

گملندي جهنگ ۾ غائب ٿي ويئي. هاڻي آءُ انهيءَ ڏوه ۾ ڪٿي ڪي ماري رهيو آهيان. بهرام گور جڏهن ڌنار جو قصو ٻڌو ته دل ۾ چوڻ لڳو: هيءُ ڌنار ۽ ڪٿي وارو قصو، هوبهو منهنجي ۽ وزير جي قصي سان ملي ٿو! اهو سوچي جيئن جاءِ تي پهتو ته وزير کي گرفتار ڪرڻ جو حڪم ڏنائين. هو گرفتار ٿي آيو ته کيس قيد ۾ وڌائين ۽ سندس سموري ملڪيت سپاه ۾ ورهائي ڇڏيائين، تنهن کان پوءِ جاچ ڪرايائين ته وزير جا ڪي خط هٿ آيس، جيڪي هن دشمن کي لکيا هئا، اهو ساڳيو ئي شخص هو، جنهن بهرام گور سان جنگ ڪرڻ ٿي چاهي.

رياست ۽ حڪومت جي والين ۽ سربراهن تي واجب آهي ته ڪنهن به نالائق ۽ نادان ماڻهوءَ تي ڪو اعتبار نه ڪن ۽ انهن کي پنهنجي اختيار ۽ اقتدار جي واڳ نه سونپين، ڇو ته ان مان ڪا چڱائي ٿيڻي ناهي، ۽ اتان ئي فتنو پيدا ٿين ٿا. شيخ علي حسن پنهنجي نيت بد رکڻ ۽ نمڪ حرامي ڪرڻ سبب مير علي مراد خان جي نظرن ۾ ڪري پيو ۽ کيس اتان نيڪالي ملي ويئي. پوءِ در در رلندو، ڌڪا ڌوما کائيندو، اچي سکر نڪتو، جتي به قرار نه آيس. اتان وري ملتان ۽ لاهور ويو، پر ڪٿي به ڪو چاڙهو نه ڏنائين.

*

انگريزن طرفان ڪلام مجيد جي ورق بدلائڻ تي مير علي مراد خان خلاف جاچ:

مير علي مراد خان خلاف جيڪي خفيه سازشون ٿينديون هيون، تن جو نتيجو آخر اهو نڪتو، جو مير علي مراد خان خلاف انگريزن سکر ۾ هڪ ڪميشن ويهاري، جنهن ۾ باقاعدي مقدمو داخل ڪيو ويو. انهيءَ مقدمي ۾ مير صاحب پاڻ حاضر ٿي عدالتي سوالن جوابن جو نظارو ڪيو. مير موصوف ڪڏهن اهڙو واقعو نه ڏٺو هو، پر سرڪار آڏو لاچار ٿي پيو، انهيءَ خوف کان ته متان ڪٿي ٻي ڪا مصيبت نازل نه ٿئي! مير صاحب جي مهر، جيڪا عهدنامي لاءِ ڪم آندي ٿي ويئي، ريزيڊنٽ صاحب جي دور ۾ گم ٿي چڪي هئي، جنهن لاءِ مير صاحب پاران سرڪار کي اطلاع به ڏنل هو. اها مهر شيخ علي حسن هٿ ڪري لڪائي رکي هئي، ۽ جيڪي به جعلي ڪاغذ مقدمي جي ثبوت ۾ تيار پئي ڪيا ويا، تن تي اها مهر ڪتب آندي ٿي ويئي. اها ڄاڻ انگريزن کي به هئي، پر ان تي ڌيان نٿي ڏنائون، چو ته هنن کي هر حال ۾ ڪوڙي ڪارروائي ڪرڻي هئي.

مير صاحب مقدمي جي جوابدهي لاءِ عدالت ۾ آيو، ته ڪانئس ارڙهن هزار رپين جي گهر ڪئي ويئي، پر پاڻ انڪار ڪيائين. ڪو وقت اهو رڳڙو هلندو رهيو. مير صاحب جي حريقتن نيٺ اهي پئسا ادا ڪري ڇڏيا، جيئن مير صاحب چڱيءَ طرح اڙجي وڃي.

ڪميشن جي بيسنڪ پوري ٿي. مير صاحب ڪيترو وقت پنهنجي موروثي ملڪيتن تي قابض رهيو. ان دوران ليوکس صاحب سکر کان هندستان هليو ويو. اهو مقدمو گهڻو وقت التوا ۾ رهيو، ان جي لاءِ هندستان مان به ڪا باز پرس نه ٿي.

نيٺ جيڪو فيصلو ٿيو هو، سو ئي ٿيو. انگريزن، مير صاحب جون اهي ملڪيتون پنهنجي قبضي ڪيون، جيڪي ان جون پنهنجون هيون ۽ مرحوم مير سهراب خان (مير علي مراد خان جي والد) پنهنجي وصيت نامي ۾ به لکيون هيون، انهن جا نقل به عدالت ۾ پيش ڪيا ويا. انگريزن ڇا ڪيو جو انهن مان جيڪي گهٽ پيدائش

واريون زمينون هيون، اهي مير صاحب جي حوالي ڪري باقي پاڻ ڦهائي ڇڏيائون. مير صاحب ويچارو مجبوريءَ کان ڪڍي نه سگهيو، ۽ ڇپ ڇٽيندو رهيو. مير سمراب خان جي وصيت هن ريت هئي:

”رياست جي پڳداريءَ لاءِ پهرين حق مير رستم خان جو هوندو، ان کان پوءِ مير مبارڪ خان ان جو حقدار ليڪجن ۾ ايندو، تنهن کان پوءِ مير علي مراد خان جي حق جو وارو ايندو.“

انهيءَ وصيت مطابق جڏهن مير رستم خان وغيره ڪونه رهيا ته رياست ۽ ملڪ جي پڳداري جو حقدار سنئون سڌو مير علي مراد خان هو، پر انگريزن ان جي ابتڙ عدل انصاف ڪيو.

انهيءَ عدل تي ڇو نه روئجي، ۽ دنيا جي روش تي ڇو نه ڪلجي (۱).

*

(۱) خيرپور جو حڪمران مير سمراب خان ٽالپور ۲۷-صفر ۱۲۴۶ھ مطابق ۱۸۳۰ع ۹۰ سالن جي ڄمار ۾ لاڏاڻو ڪيو. سندس جاءِ تي مير رستم خان حڪومت ۽ رياست جي واڳ ورتي، پر ٿوري عرصي کان پوءِ مير علي مراد خان انگريزن سان ملي، مير رستم خان کي هٽائي پاڻ رياست جو والي ٿي ويٺو، جيئن بيان ٿي چڪو آهي. - مترجم

انگريزن طرفان مير علي مراد خان تي چڙهائي - ڪانس اهي ملڪيتون ڪسڻ، جن جو پڳ سان تعلق هو، پڇاڙيءَ ۾ کيس رياست جي عهدي تان ئي معزول ڪري ڇڏڻ:

سکر ۾ قائم ڪيل ڪميشن جي بينڪ ختم ٿيڻ کان پوءِ ۱۸۵۸ع مطابق ۱۲۶۸ھ (۱۸۵۱ع) ربيع الاول جي مهيني ۾ سنڌ جي ڪمشنر فريئر صاحب جو حڪم صادر ٿيو ته هندستان جي گورنر جنرل جي فرمان موجب اهي ملڪيتون، جيڪي مرحوم سهراب خان جي وصيت سان تعلق رکن ٿيون، مير علي مراد خان جي حوالي ڪيون وڃن. باقي ٻيون ملڪيتون انگريز بمادر جي تحويل ۾ رکجن. ان سان گڏ مير علي مراد خان کي رياست جي عهدي تان معزول ڪيو وڃي ٿو، جو هن رياست ۾ وڏيون خطا ڪاريون ڪيون آهن. اهو حڪم ملندي جناب اسٽورٽ صاحب (۱) شڪارپور جو ڪليڪٽر ۽ ٻيا عملدار پلٽڻ سميت مقابلي لاءِ تيار ٿي ويا.

خانڳڙھ (جيڪب آباد) مان جيڪب صاحب سوارن ۽ توپن سميت اچي شڪارپور رسيو. هڪ رات اتي رهي پئي ڏينهن سکر روانو ٿيو. شڪارپور ۾ هوءَ هواءَ ٿي ويئي ته وري لشڪر چرپر ۾ اچي ويو آهي. هاڻ يا ته اهو بهاولپور تي وڃي چڙهندو يا وري خيرپور وڃي مير علي مراد خان تي ڪڙڪندو. پر اصل ڳالهه جي ڪنهن کي ڄاڻ نه هئي.

انهيءَ عرصي ۾ مير علي مراد خان سرديءَ جي موسم گذارڻ لاءِ شڪار سانگي خيرپور کان ٻاهر هو، کيس پويان جي ڪا خبر نه هئي. هن جي ماڻهن، جيڪي تعداد کان ٻاهر هئا پر سندن عقل پورو سارو هو، ماڻهن جي افواهه ٻڌي پنهنجي منهن سڙجيندا ٿي رهيا. ڪڏهن ٿي چيائون ته لشڪر جو رخ بهاولپور ڏانهن آهي، ڪڏهن ٻئي ڏاڻيائون ته ڪنهن ٻئي پاسي آهي. جڏهن خيرپور جو خيال ٿي آين ته سندن دماغ ڪم نٿي ڪيو. پڇاڙيءَ ۾ ڪڪ ٿي بڪواس پئي ڪيائون: اسان کي ڪهڙي خبر ته اهو لشڪر وڃي ڪنهن تي چڙهائي ڪندو. مير صاحب کي به جيڪي خبرون چارون ٿي موڪليائون، اهي سندن هٿ جون گهڙيل هيون، انهن ۾ ڪا حقيقت ڪانه هئي.

(۱) جنهن جي نالي شڪارپور ۾ اسٽورٽ (اسٽور) گنج آهي.

جيڪب صاحب درياھ ٽپي روھڙي ۾ آيو ته ان وقت مير صاحب کي انگريزن جي لشڪر جي اچڻ جي خبر پئي. مير صاحب اها صورتحال ڏسي چوڻ لڳو: مون انگريزن جو ڪهڙو گناهه ڪيو هو جو بنا ڪنهن سبب ۽ قصور جي مون تي لشڪر چاڙهي آيا آهن؟ انهن ڪندي لشڪر اچي سندس سر تي چڙهيو ۽ مٿيون منجهي ويس، پوءِ ته سنڌ جي ڪمشنر کان وٺي شڪارپور جي ڪليڪٽر تائين لکپڙهه ڪندو رهيو ته آءُ اڃا سوڌو سرڪار جو خير خواه ۽ فرمانبردار آهيان، مون پنهنجي پاران سرڪار نامدار جي خدمت ۽ خلوص ۾ ڪابه ڪوتاهي نه ڪئي آهي، ان حالت ۾ هيءُ لشڪر ڪشي چوروا رکي ويني آهي؟

هاڻ به آءٌ حڪم موجب جتي ڪٿي حاضري ڀرڻ لاءِ تيار آهيان، رڳو اشاري جي دير هئي. باقي هيڏي ساري لشڪر آڻڻ جو ڪهڙو جواز ٿي سگهيو ٿي. انهن منهنجي مٿان منهنجا دشمن ڪلائڻ اوهان جي منهن وٽان نه هو.

انهن چئڻن چپائڻن جو وقت گذري چڪو هو، ان ڪري انگريزن تي ڪواٽر نه پيو، سو جواب ڏيڻ کان لنوائيندا رهيا. پر جي ڪواڙيو ٿڙيو جواب به ڏنائون پئي ته ان ۾ به اجايون سجاڻيون ڳالهيون هيون، پيو مڙئي خير.

مير صاحب نيٺ پورٽيءَ مان شڪار تان آهو ڪشي، پاڻ شڪار ٿيڻ لاءِ اچي انگريزن جي دام اندر پيو! کين گهڻي گهگهراڻيون ڪيائين ته مان اڄ به اوهان جو غلام ۽ تابعدار (۱) آهيان. پر انگريزن مٿس ڪو رحم نه ڪيو. چوندا ناهن ته ميوي پچڻ کان پوءِ باغبان جا ڪن ٻوڙا ٿي پوندا آهن. انگريز به پنهنجي مطلب پويان هئا، ان ڪري مير صاحب جون ٻوليون نه ٻڌائون.

ايتري ۾ سنڌ جو ڪمشنر ٻين عملدارن سان ڪراچيءَ مان جهاز ۾ سوار ٿي اچي روھڙي ۾ لٿو ۽ سڌو روھڙيءَ لڳ پتڻيءَ پهچي، جيڪب صاحب وٽ آيو، جيڪو اڳ ۾ ئي اتي پڙا ڪري ويٺو هو.

ٻئي ڏينهن ڪليڪٽر وڃي مير علي مراد خان سان نانچ واري هنڌ ملاقات ڪئي. ٿوري دير ساڻس ڳالهيون ٻولهيون ڪري وري واپس پتڻيءَ ۾ آيو، ان جي پٺيان مير صاحب به ڪمشنر صاحب سان ملڻ لاءِ پتڻيءَ ويو. مير صاحب کي وڏي عزت سان آڻي ساڻس ڳالهيون ڪيون ويون. ٿوري دير گذرڻ تي کيس رخصت ڏني وئي. انهيءَ مختصر ملاقات کان پوءِ ماڻهن ۾ اچي اهو چوڻ شروع ٿيو جو بيان کان ٻاهر هو. جيترا وات اوتريون ڳالهيون، جنهن کي جيئن ٿي آيو، تيئن ئي زبان هلايائين. انهيءَ هل هلائي کان پوءِ انگريزن نيٺ هڪ اشتهار نامو جاري ڪيو.

(۱) مير صاحب پورٽي کان نانچ ۾ آيو، جتان لکپڙهه شروع ڪيائين. اهو هنڌ پني عاقل لڳ ميرپور ماٿيلي جي ڀرسان موجود آهي، جتي آڳاٽي زماني کان نانچ ”بند“ پاڻيءَ لاءِ ٻڌل آهي. (تاريخ سنڌ ج ۱- ص ۲۸۰).

انگريزن طرفان جاري ڪيل اشتهار نامو - مير علي مراد خان جي معزولي ۽ ملڪيتن جي ضبطيءَ بابت :
عام خاص مائمن جي ڄاڻ لاءِ سرڪار پاران پڌرو ٿو ڪجي ته: مير علي مراد خان ولد مرحوم مير سهراب خان ٽالپور خيرپور جو مير!

سنڌ جون ڪيتريون ملڪيتون، جيڪي اصل ۾ انگريز سرڪار جون هيون، تن تي دغا باري ۽ جعلسازيءَ ذريعي قبضو ڪري چڪو آهي. اهو مسئلو جيئن ته گواهي کان سواءِ حل ٿيڻو نه هو، ان ڪري مير صاحب خلاف سرڪار بهادر ڪي جيڪي شڪايتون مليون، تن جي چنڊ ڇاڻ لاءِ هڪ ڪميشن ويهاري ويئي، جتي مير صاحب کي به حاضر ٿي پنهنجي صفائي پيش ڪرڻ جو موقعو ڏنو ويو، پر مير صاحب پنهنجي مٿان مڙهيل الزامن بابت ڪا به صفائي پيش ڪري نه سگهيو، ٻئي طرف گواهن جي زباني اهو ثابت ٿي ويو ته قرآن مجيد جو اهو ورق، جنهن تي عهدنامو لکيل هو، ان کي اتان ڪڍي انهيءَ جي جاءِ تي ٻيو پنو چنڊاڻيو ويو - جنهن ڪري عهدنامي ۾ ٿيڻ گهير ٿي ويئي.

مير صاحب اها دغا باري ۽ جعلسازي ان ڪري ڪئي ته جيئن ڪي وڏا پرڳڻا سندس قبضي ۾ اچي وڃن. ائين ڪرڻ سان هڪ ته سرڪار بهادر جو نقصان ڪيائين ٻيو وري پنهنجي عزت ۽ پنهنجو ايمان، ٻئي برباد ڪري چڪو آهي.
سرڪار نامدار ڪي مير علي مراد خان جي ملڪيت ۾ ڪنهن به قسم جي دست اندازي (هٿ چراند) جو ڪو ارادو ڪونه هو، نه وري ان لاءِ ڪو بهانو ڳوليو ٿي ويو. بلڪ سرڪار جي هميشه کان اها خواهش هئي ته مير صاحب پنهنجون ملڪيتون سنڀالي امن امان سان خوش وقت گذاريندو رهي.

ليڪن جيئن ته مير صاحب جو سڄو ڏوهه ثابت ٿي چڪو آهي، انهيءَ حالت ۾ گورنر جنرل صاحب بهادر ڪي اهو منظور ناهي ته مير صاحب جو ايڏو وڏو قصور معاف ڪرڻ ۾ اچي (جيڪو هو رياست ۾ ڪري چڪو آهي) ۽ کيس بغير ڪنهن سزا جي ڇڏيو وڃي.

ان بابت سرڪار پاران هن اشتھار نامي وسيلي پڌرو ڪجي ٿو ته مير علي مراد خان کي رياست جي عهدي تان معزول ڪيو وڃي ٿو. هن کي پنهنجي موروثي ملڪيت کان سواءِ جيڪا سندس والد مرحوم مير سھراب خان وصيت موجب ڏني ويو آهي، باقي سڄي ملڪيت، جنهن تي هن جو قبضو آهي، سرڪار نامدار جي حوالي ڪرڻي آهي. هن کان پوءِ رعايا کي به آگاهه ٿو ڪجي ته پاڻ کي انگريز جي حڪم جو تابعدار سمجهي، ان موجب هلندي رهي. هن کي ڪنهن به قسم جي تڪليف نه ڏني ويندي. هر ڪنهن کي سرڪار پاران امن امان، حفاظت ۽ عدل انصاف جو يقين ڏيارجي ٿو. فقط تاريخ ۱۸-جنوري ۱۸۵۲ع مطابق ۱۹-ربيع الاول سن ۱۲۶۸ھ (۱۱) گورنر جنرل هندستان جي حڪم موجب سنڌ جي ڪمشنر وٽان پڌرو ڪيل.

*

(۱) سڀني نسخن ۾ ۱۸۵۸ع ۾ لکيل آهي، جو درست ناهي. صحيح ۱۸۵۲ع آهي. ۱-محرم ۱۲۶۸ھ مطابق ۲۷ آڪٽوبر سال ۱۸۵۱ع ٿو ٿئي ۽ ربيع الاول جي پڇاڙي موجب ۱۹-جنوري ۱۸۵۲ع جو حساب ٿو بيھي. -جيبی

مير علي مراد خان جو پنهنجي موروثي ملڪيت کان مايوس ٿيڻ، جيڪا سندس پگداري سان لاڳاپيل هئي ۽ مير صاحب جي پگهاردار سپاهين جو مسئلو:

انهيءَ اشتمار جي پٿرائي کان پوءِ مير علي مراد خان پنهنجي پگداريءَ سان لاڳاپيل ملڪيت ۽ سرداريءَ کان مايوس ٿي ويو. هن وٽ فقط اهي جاگيرن جا ٽڪرا وڃي رهيا، جيڪي مرحوم مير سهراب خان سندس لاءِ مقرر ڪري ويو هو.

ٻيون ملڪيتون، جيڪي اوڀر ۾ ابي ۽ بلدڪ (۱) ۾ ۽ اولهه ۾ نوشهري پاسي هيون، سڀ انگريزن جي تحويل ۾ اچي ويون، جن تي انگريزن جا ڪارندا مقرر ٿي ويا. مير صاحب جي ملازمن کي اتان نيڪالي ڏني وئي.

انگريزي عملدارن ڪجهه وقت پٽيءَ ۾ رهي، نئين هٿ آيل ملڪيت تي قبضو ڄمايو ۽ ٻيو بندوبست ڪيائون. مير صاحب وٽ جيڪي ڪاغذ هئا، اهي ڪانئس وٽي انگريزن جي دفتر ۾ داخل ڪيا ويا. مير علي مراد خان ڪنهن به قسم جي وڳوڙ کان پاسو ڪندو رهيو. انهيءَ ڪم کان واندو ٿي هر ڪو پنهنجي منزل ڏانهن روانو ٿي ويو. ڪي انگريز پاڻيءَ واري جهاز ۾ ڪراچي هليا ويا ته ڪمشنر صاحب ابي واري سبزل ڪوٽ ڏانهن ويو، شڪارپور جو ڪليڪٽر اسٽورٽ صاحب ريگستان ۽ ناري جي علائقي ڏانهن ته جيڪب صاحب وري پنهنجي فوج سميت پٽيءَ ۾ رهي پيو. مير صاحب وٽان سمورو سامان توبخاني سميت وٺي انگريزن پاڻ وٽ هڻيڪو ڪيو.

مير علي مراد خان پنهنجي ڳارائي ۽ ويسوري ۾ ڪو وقت نائج واري هنڌ درياهه جي ڪناري ترسي، پنهنجي قسمت تي ڳوڙها ڳاڙيندو رهيو. سندس لشڪر جا سپاهي جن کي ڪيتري وقت کان پگهارون ڪونه مليون هيون، پنهنجي ليکي پريشان هئا. انهن جي خرچ پڪي جو مدار به مير صاحب جي انهن ملڪيتن جي پيداوار تي هو، جيڪي انگريز ڪانئس ڪسي پنهنجي کاتي ۾ داخل ڪري چڪا هئا.

انهيءَ اٺن کان مير صاحب الڳ حيران پريشان هو ته سندس ڪارندا جدا ڳڻئين

پر هئا ته آخرڪار هيءَ روزگار ۽ ڪاروبار ائين ڪيستانين هلي سگهندو. آخرڪار انگريزن سان وري لکپڙهه هلائي ويئي ته هيءَ ڪهڙو قانون ۽ انصاف آهي جو سپاهين جون پگهارون روڪيل آهن، جيڪي انگريزن وٽان ئي مير صاحب وٽ اچي ملازم ٿيا هئا. انهن کي مير صاحب جي ڪسيل ملڪيت ۽ محصولن مان پگهارون ملنديون هيون، هاڻي جڏهن ساڳيون ملڪيتون انگريزن جي قبضي ۾ اچي چڪيون آهن ته سپاهين جو حساب به انهن کي ڏيڻ ڪپي. بهتر آهي ته پگهارن جو بندوبست انگريز سرڪار پاڻ ڪري ٻي حالت ۾ سپاهي فساد کڙو ڪندا.

اهي حال ڏسي ڪن سپاهين مير صاحب جي ڪارندن کي اچي ڳچيءَ کان ورتو ته اسان کي پگهارون پري ڏيو، ان تان فساد شروع ٿيڻ وارو هو ته انگريزن پنهنجا سوار موڪلي ڏنا ته وڃي انهن سپاهين جو دماغ درست ڪن. هنن مير صاحب جي سپاه کي گهڻو ئي سمجهايو، پر هو ڪونه مڙيا. نيٺ پنهني ۾ ويڙهه اچي لڳي، مير صاحب جي سپاهين مان ڪيترا مارجي ويا ته ڪي گرفتار ٿيا. ان کان پوءِ مير صاحب جي سپاهين جا ڍير ڍرا ٿي ويا. پڇاڙيءَ انگريزن انهن سپاهين جي پگهارن ڏيڻ جو فيصلو ڪيو ۽ پنهنجي خزاني مان کين پگهارون ادا ڪيائون.

سپاهين کي مير علي مراد خان جي مهر لڳل چٽيءَ تي پگهارون مليون، جيڪي راهداريون وٺي پنهنجي پنهنجي ڳوٺن ماڳن ڏانهن هليا ويا. پگهارن جي انهي رڳڙي ۾ مير صاحب جي ڪيترن خاص ماڻهن کي وارو ملي ويو جن هٿڙيون هڻي پنهنجا گهر پريا، خاص ڪري ديوان امل راءِ جيڪو ڪليڪٽر جي دفتر ۾ نشاندهي لاءِ مقرر ٿيل هو، تنهن گهڻن سپاهين جا مٿا ڪوڙي ڇڏيا.

سپاهين جي برطرفي کان پوءِ مير صاحب وٽ وڃي صرف ٻه ماڻهو: هر هڪ حافظ حڪمت خان ۽ در محمد خان ملازمت ۾ رهيا، جن لاءِ به انگريز ڏمريل هئا ۽ مير صاحب تي زور بار رکيائون ته انهن کي چلتو ڪري، پر مير صاحب لکپڙهه ڪري انهن جون ملازمتون بحال رکايون.

مير علي مراد خان پنهنجي جوانمرديءَ، سخاوت ۽ عقل ۾ پنهنجو نظير پاڻ هو. سنڌ جي اڳين ميرن ۾ به هن جو ٿاني ڪونه هو. چوندا آهن ته جيڪڏهن سياڻو پڪي ڪوڙڪيءَ ۾ ڦاسي ته ان کي صبر کان ڪم وٺڻ گهرجي، سو مير صاحب به اهڙيءَ طرح صبر شڪر ۾ رهيو. ماڻهن کي گمان هو ته مير صاحب پنهنجي همت ۽ جوانمرديءَ جي ڪري ڪجهه نه ڪجهه ڪري ڏيکاريندو ڇو ته:

رند ڪڏهن مصلحت جا محتاج نه رهندا آهن، مير صاحب به انگريزن جي حڪم

ڪان منهن ڪونه موڙيو، هنن جيئن ئي چيو ۽ جيئن پئي چاهيو، مير صاحب تيئن ئي پئي ڪيو. پڇاڙيءَ جڏهن ڏٺائين ته هتان جا انگريز حاڪم توڙي عملدار کيس ڪنهن خيال ۾ نٿا آڻين ته مجبور ٿي پنهنجي وڪيلن جي معرفت لنڊن جي عدالت ۾ پنهنجو مقدمو داخل ڪيائين، ڏسجي ڇا ٿو ٿئي! هر ڳالهه انسان جي قسمت جي وس آهي. رب کي جيئن وڻندو، تيئن ڪندو.

مير صاحب انهيءَ تنگيءَ جي ڪري، جا کيس گهٽ آمدنيءَ جي ڪري درپيش هئي، ڪڏهن به حوصلو ڪونه هاريو ۽ ان حال ۾ به سخاوت کان هٽ نه روڪيائين. اهڙن ڪريم طبع انسانن جي اڳيان روءِ زمين جا خزانو ڪا حيثيت نٿا رکن.

❖

شيخ علي حسن بابت جيڪو وڏي حسرت سان دنيا مان ويندو رهيو!

پير علي گوهر راشديءَ جي وفات کان پوءِ شيخ علي حسن بلڪل بي يارو مددگار ۽ نڌڪو ٿي، پير صاحب واري چوٿين حصي حاصل ڪرڻ لاءِ جتن ڪرڻ لڳو، پر وريس ڪاريءَ واري ڪڪ! ليڪن انگريزن ايترو ڪيو، جو سندس نمڪ حلاليءَ عيوض کيس مرڻ تائين ٻه سؤ روپيا مهينو وظيفي طور مقرر ڪري ڏنائون، پر هن اهو حقير وظيفو وٺڻ کان انڪار ڪيو ۽ ڏاڍا افسوس ارمان ڪندو رهيو. انت هائو سڙندي کان بمبئي روانو ٿيو، جتي پنهنجو مقدمو داخل ڪيائين، انهيءَ اميد تي ته ضرور ڪجهه نه ڪجهه ملي پوندو. هي بمبئيءَ ۾ ته داخل ٿيو، پر پنهنجي مقصد تائين ڪونه پهچي سگهيو، کيس ملڪ الموت اڳو پوءِ ٻئي جهان ڏانهن رسائي ڇڏيو. هي پنهنجي اختراءَ (بُهتان بازي) وارو دفتر پنهنجي اعمال نامي سان گڏ کڻي وڃي قبر ۾ قرار ٿيو. (۱).

”جيڪو به دنيا جي لالچ ۾ اچي پئي ڪنهن کي نقصان رسائڻ جي ڪوشش ڪري ٿو. جنهن کي دوستيءَ جي حق ۽ نمڪ خوريءَ جو ڪوبه خيال ۽ لحاظ ڪونه ٿو رهي، جيڪو ڪنهن به مسلمان کي ڏسي وائسي ڌڪ ڏيڻ ۾ ڪابه رعايت روا نه ٿو رکي ۽ هر طرح ان جي آسودگيءَ ۽

(۱) شيخ علي حسن مرڻ کان اڳ سرچارلس نيپيئر جي منشي مرزا علي اڪبر کي گهرائي پنهنجي گناه جو اقرار ڪيو. ان وقت هڪ پوليس عملدار کي به سڏايو ويو هو، ته جيئن پنهجي جي روبرو اها زباني يادگيري لاءِ لکي وڃي. شيخ علي حسن ٻڌايو ته مان مسڪينيءَ جي حالت ۾ مري رهيو آهيان. اوهان منهنجي ڪفن دفن جو انتظام ڪجو. انگريز سرڪار مون کي جيڪي ٻه سؤ روپيا ماهوار وظيفي طور ڏيڻا ڪيا آهن، منهنجي مٺي کان پوءِ اهي منهنجي عيال کي ڏيارجو. ڀڄاڙيءَ ۾ چيائين ته مير علي مراد خان سان مون جيڪا نمڪ حرامي ڪئي آهي، ان جو هان خدا جي اڳيان ڪهڙو جواب وڃي ڏيندس؟ مون مير صاحب جي خلاف جيڪا ڪميشن جي آڏو شاهدي ڏني، سا بلڪل ڪوڙي هئي، ڇو ته آءٌ مير صاحب جو دشمن بڻجي چڪو هئس. - مترجم (الوحيد سنڌ آزاد نمبر، ص ۱۰۴، ۱۶ جون ۱۹۳۶ع)

زندگيءَ کي تاراج ڪرڻ لاءِ تيار رهي ٿو، ان کي نيٺ ڪنهن ڏينهن ڪنهن جي آه اچي رسندي ۽ کيس بي مراد ڪري ماري ڇڏي.

شيخ مذڪور سان به ايئن ئي ٿيو. جنهن دوستيءَ ۽ نمڪ خوريءَ جو حق نه نپايو ۽ ورهين جا ورهيه مير صاحب سان گڏ رهي کائي پي، پوءِ به سڀ ڪجهه وساري کيس نقصان رسائڻ جي ڪوشش ۾ ڪين گهٽايو، هو هميشه حرص ۽ حوس جي باهه ۾ پڄرندو رهيو. شيخ ۽ سندس ساٿي بهتان بازيءَ جي پگ ٻڌي انگريزن جي در تي ڊوڙندا رهيا ۽ ان جي ڌوڌ مٿان هر ڪي ڪرسيون تي ويهي پنهنجا ڪارناما ڏهرائيندا رهيا، پر کين ڪوبه نتيجو نصيب نه ٿيو - سواءِ ان جي، جو دنيا جو غم ۽ دولت جي حسرت دل ۾ کڻي، هڪ ٻئي پويان مري جهان ڇڏي ويندا رهيا.

دنيا ٻارن جي راند ۽ عبرت جي جاءِ آهي. هن جي اهاڻي روش هلندي اچي ٿي، ته پاڻ کي سنواري سينگاري ۽ نامردمن کي آزمائي! افسوس آهي انهيءَ شخص تي، جنهن بي ڌڙڪ ٿي دين دنيا جو ڏيئو ڦوڪ ڏئي وسائي ڇڏيو ۽ ظلم ستم جو بار ڪلهن تي کنيو.

شيخ ۽ سندس ساٿارين جي ئي چوڻ تي انگريزن مير صاحب کي ملڪيت تان بي دخل ڪيو ۽ انهن ظلمن جو بار پنهنجي ڪلهن تي کڻي، هي دنيا ڇڏي!

هيتري لکڻ جو مقصد اهو ئي آهي، ته جيڪو به هن دنيا ۾ زندگي گهاري ٿو، تنهن کي جيڪڏهن ننڍن وڏن ۾ جتي ڪٿي عزت، آبروءَ جي ضرورت آهي ۽ چاهي ٿو ته ڪانئس ڪا اهڙي اوکي ڳالهه ظاهر نه ٿئي، جو کيس پرڃاڻي ۽ پشيماني ڏسڻي پوي، ته کيس ڪپي ته آدميت جي آئين کان قدم ٻاهر نه رکي ۽ بي اصولن ۽ گمراهن جي ڪڍ لڳي، پنهنجو سڀڪجهه سندن حوالي ڪري پاڻ کي ذلت ۾ نه وجهي.

”مون کي جيڪي چوڻو هو، سو چئي ڏنم هاڻ سڀڪجهه تنهنجي مرضي تي ڇڏيل آهي.“

هتي اختصار طور سڀ واقعا قلمبند ڪيا ويا آهن، وڌيڪ ان لاءِ قلم فرسائي نه ڪرڻ ۾ آئي ته متان ڪٿي ڪنهن جي طبع ڪجهه گوارا ڪري نه سگهي! انگريزن هتي اچي ۽ هتي رهي پنهنجي قانون مطابق ڪي ئي بي راهه رويون ۽ بي انصافيون ڪري ڏيکاريون، جهڙوڪ: خاندانن جي ننگ کي بي ننگ ڪرڻ، پردي دار عورتن جي بي پردگي، [ڏاڍ ۽ ظلم سان] بازارين ۽ رستن جي تعمير - جيئن

مشهور آهي ته: استورٽ گنج جي بازار ٺهرائي وٺي جيئن ان مان هرڪنهن کي فائدو پهچندو رهي.

پر ان ڳالھ سان گڏ اها ڪارستاني به ڪو ٻڌائي، ته انهيءَ ڪم لاءِ ڪيترن، غريبن جا گهر ڊهرايا ويا، مسجدون ڊاهي پٽ ڪرايون ويون، ۽ مقبرن کي مٽائڻ کان به نه گھرايو ويو، يعني جيئن لاءِ ته آزار مچايائون پر منلن کي به قبر ۾ قرار ڪرڻ ڪونه ڏنائون.

سندن عدالت سراسر ڏاليت، قاضي رشوت خور، منشي بلڪل ڪاريءَ مس وانگي ڪارمنمان آهن، جيڪي سڀ جو خانو خراب ڪندا ٿا رهن. ان کان علاوه ٻيو به ان باري ۾ گھڻو ڪجهه هو، پر ان کي ڪنهن ٻي وقت لاءِ چڏيو ويو.

انھن حقيقتن جي آڌار تي هي ڪتاب ”تازه نواءِ معارڪ“ لکي پورو ڪيو ويو آهي. اميد آهي ته بلند فطرت، صاحب بلاغت ۽ فصاحت پنهنجي پاڪ نظر ۽ حسن اخلاق سان تحسين ۽ آفرين سان نوازيندا، ته ”عطا تي اها عين عطا“ ٿيندي. ٻيءَ حالت ۾ جيڪڏهن عيب جوئي جي نوبت درپيش اچي ته به ”عطا جي خطا“ درگذر فرمائيندا، جو آءٌ پنهنجي بي هنريءَ کان واقف ۽ ان جو معترف آهيان.

طريقت جا پانڌينٽڙا، اڌ جَسَـوَ جي عيوض به،

بي هنر کان اطلس جي قبا خريد ڪونه ڪندا.

اميد آهي ته جيڪو به لطف ۽ عطا سان هن نسخي جو مطالعو ڪندو، سو خير جي دعا سان ضرور ياد فرمائيندو!

هي نسخو ۲۵ جمادي الثاني ۱۲۷۱ھ (۱۸۵۶ع) ڌاري قلمبند ڪيو ويو.

بقلم محمد حسن ولد مولانا مرزا عطا محمد

رمضان المبارڪ ۱۲۷۱ھ

(۲)

تازن معرڪن جي تاريخ

(ليکڪ: منشي عطا محمد شڪارپوري)

بابت

عبدالحي حبيبي افغاني

جا

جوڙيل

تعلقات

(۱)

EASTWICKS ایستوک گئنب

i. Edward Back House

انهيءَ نالي سان بہ پاڻر سنڌ ۽ افغانستان ۾ سرڪاري عمڊن تي رهيا، سندن پيءُ رابرٽ وليم ايستوک ۱۷۷۷ع-۱۸۶۵ع هو. هن جو بيو پٽ ايڊورڊ بيڪ هائوس ايستوک ۱۸۱۴ع ۾ ڄائو. جنهن آڪسفورڊ ۾ تعليم ورتي، سال ۱۸۳۶ع ۾ فوج سان بمبئيءَ ۾ آيو جتي مشرقي ٻولين جي تعليم ورتائين. هي سنڌ ۽ ڪاٺياواڙ ۾ سرڪاري خدمتون سرانجام ڏيندو رهيو، هن کي سنڌ ۽ ايران جي تاريخ جي مطالعي سان گهڻي دلچسپي هئي، سنڌيءَ ۾ بہ هڪ لغت لکي هئائين.

۱۸۴۲ع ڌاري بيمار ٿيڻ ڪري هندستان ڇڏي فرئنگفرت هليو ويو، جتي ٻولين جي مطالعي دوران بوپ جو گرامر ترجمو ڪيائين، آخرڪار ۱۸۴۵ع ۾ هندستاني ايسٽ انڊيا ڪاليج جو استاد مقرر ٿيو، ۱۸۵۱ع ۾ هندستان جي سياسي معاملن جو معاون ٿيو. ۱۸۶۰ع ڌاري تمران جي سفارتخاني ۾ ڪم ڪيائين. ان کان پوءِ هندستان ۾ داخلا کاتي جو سيڪريٽري ٿيو ۽ علمي شغل جاري رکندو آيو. گلستان سعدي، انوار سميلي، باغ بهار ۽ ٻيا ڪتاب انگريزي ۾ ترجمو ڪيائين. هندستاني گرامر، سنڌ ۽ ايران ۾ پنهنجا مشاهدا ۽ قديم نامہ هند لکيائين ۽ انسائيڪلوپيڊيا برطانيڪا لاءِ ڪجهہ ڪم ڪيو هئائين. هن جي وفات ۱۶-جولاءِ ۱۸۸۳ع ۾ ٿي هئي.

ii. Robert William Joseph

ايڊورڊ جو پيءُ رابرٽ وليم جوزف ايستوک ۱۸۰۸ع ۾ پيدا ٿيو. هو تعليم مڪمل ڪرڻ کان پوءِ ۱۸۲۶ع ۾ هندستان آيو ۽ ڪجهہ وقت کان پوءِ سنڌ ۾ پانچنجر جو سياسي معاون ٿيو. ۱۸۳۹ع ۾ حيدرآباد جي ميرن سان معاهدي ۾ شريڪ ٿيو،

جنهن جي وسيلي انگريزن کي سنڌو نديءَ ۾ واپار سانگي اچڻ جو سڏو ملي ويو. هيءُ افغانستان جي پهرين جنگ ۱۸۴۱ع دوران قنڌار ۾ جنرل نات جو جنگي معاملن ۾ معاون هو ۽ انهيءَ سال انگلينڊ ويو. ۱۸۴۶ع کان ۱۸۵۸ع تائين هندستان ۾ ايسٽ انڊيا ڪمپني جي معاملن ۾ پڻ معاونت ڪيائين، ساڳئي سال هندستاني ڪونسل جو ميجر ٿيو آخر ۱۸۶۸ع رٽائر ڪيائين. ۲۴- فيبروري ۱۸۸۹ع ۾ سندس انتقال ٿيو. (بايوگرافي هند ۱۳۱. حبيبي)

رابرٽ عالم فاضل هو، جنهن جو ڪتاب: A Glance at Sindh before Napier or Dry Leaves from young Egypt. وڏي اهميت رکي ٿو، اهو ڪتاب ۱۸۹۴ع ۾ شايع ٿيو، جنهن جو سنڌي ترجمو ”نئين مصر جا پراڻا ورق“ سنڌي ادبي بورڊ طرفان ۱۹۷۳ع ڌاري شايع ٿيو. هن ڪتاب ۾ ۱۸۳۹ع ڌاري سنڌ ۾ جيڪي حالتون هيون، تن جي چٽي تصوير ڏني وئي آهي ۽ ڏيکاريو ويو آهي، ته ڪيئن نه ڪوڙين تهمتن جي بنياد تي سنڌ جي ٽالپر حاڪمن سان ڏني وائين اُره زورائي ڪئي وئي هئي. (۱)

*

(۱) پروفيسر سيد محمد سليم، شڪارپور ماضي حال، پبليڪيشن ڪاميٽي، جشن شڪارپور ص ۷۵- ۱۹۸۴ع جي حوالي سان. مترجم.

(۲)

نادر شاه افشار (۱۱۰۰-۱۱۶۰ھ):

نادر شاه پٽ امام قلي پٽ نذر قلي افشار اتر خراسان جي قرقلوي ترڪمانن مان هو. پاڻ ۲۸ محرم ۱۱۰۰ھ / آڪٽوبر ۱۶۸۸ع ڌاري ڪوبڪان ۾ پيدا ٿيو. جوانيءَ ۾ شاهه طهماسب صفوي ثاني وٽ وڃي بيٺو، جنهن جي طرفان ترڪمانن ڪردن، اوزبڪن ۽ افشارن سان جنگيون ڪري ڪافي نالو ڪڍيائين. اهڙيءَ ريت ملڪ محمود سيستاني کي، (جنهن مشهد تي قبضو ڪيو هو)، ڪيترين جنگين کان پوءِ شڪست ڏئي پاڻ مشهد تي قابض ٿيو.

انفيءَ شاهه طهماسب جي حڪم تي افغاني، غلزي ۽ ابدالي قبيلن سان ايران ۽ هرات ۾ لڙيو، ليڪن ۱۷۲۸ع ۾ هرات جي ابدالن هٿان هار ڪاڌائين. هرات جي ابدالي سردارن الميار خان ۽ ذوالفقار خان جي پاڻ ۾ ڪانه پوندي هئي، سو نادر شاهه وجهه وٺي الميار خان سان ساٿ ڏئي کيس پنهنجي وڪڙ ۾ آڻي پنهنجن قبيلن کي خراسان ۾ آڻي آباد ڪيو. هيءُ ۱۱۴۱ھ / ۱۷۲۷ع جو واقعو آهي.

ان کان پوءِ نادر شاهه اشرف غلزي افغان سان اٽڪيو، جنهن کي مهمان دوست واري جنگ (۶-ربيع الاول ۱۱۴۲ھ / ۷ نومبر ۱۷۲۹ع) ۾ شڪست ڏنائين ۽ چوڌاري هاڪارو ٿي ويو. فارس جي جنگين ۾ به چڱو نالو ڪڍيائين. تبريز کي ۲۷ محرم ۱۱۴۳ھ / ۱۳ آگسٽ ۱۷۳۰ع تي عثماني حڪمرانن کان واپس ورتائين.

هرات جي ابدالن جڏهن مشهد تي حملو ڪري نادر شاهه جي ڀاءُ ابراهيم خان کي مشهد جي قلعي مان ڪڍي گمبيري ۾ آندو ته نادر شاهه خراسان کان اتي پهچي، (۱۷۳۰ع نومبر مهيني ۾) مشهد کي انهن کان ڇڏايو ان کان پوءِ هرات (۱- رمضان ۱۱۴۴ھ / ۲۷-فيبروري ۱۷۳۲ع) تي فتح ڪري ورتائين.

نادر شاهه ائين جنگيون کٽيندو، جڏهن وڌيڪ طاقتور ٿيو ته عثمانيين ۽ روسين سان معاهدا ڪيائين. پڇاڙيءَ (نمڪ حرامي ڪري) شاهه طهماسب کي سلطنت تان هٽائي، ان جي هڪ ٿڃ پياڪ پار کي (جو اڃان پينگمي ۾ ئي هو) تخت جو والي بڻائي، ان جي نالي پڙهو ڏيارين. (۱-ربيع الاول ۱۱۴۵ھ / ۷-جولاءِ ۱۷۳۲ع).

ڪجهه عرصي کان پوءِ نادر شاهه بغداد جي عثماني حڪمرانن عثمان پاشا

توپال سان اتي جنگ ڪرڻ ويو، پر انهيءَ جنگ ۾ جيڪا دجلي جي ڪناري لڙي ويئي، (۶- صفر ۱۱۴۶ھ/ ۱۹- جولاءِ ۱۷۳۳ع) تي شڪست کائي همدان پاسي وريو، ان کان پوءِ آق دربندر ۾ مدش پاشا سان وڃي ٽڪريو ۽ عثمانين کي آذربائيجان مان تڙي ڪڍيائين.

قنڌار جي هوتڪي حڪمرانن جي هڪ عملدار محمد خان بلوچ جڏهن فارس جي ڏکڻ ۾ شورش پيدا ڪئي ته نادر شاهه ۲۷- شعبان ۱۱۴۶ھ/ ۱- فيبروري ۱۷۳۴ع تي ان سان لڙي شيراز موٽائي ورتو. تاريخ ۱۲ محرم ۱۱۴۷ھ/ ۱۷- جون ۱۷۳۴ع تي اصفهان کان آذربائيجان مٿان چڙهائي ڪيائين، جتان غازي قوموق سرخاني کي اتر جي پاسي ڏکي ڇڏيائين.

۲۱- مارچ ۱۷۳۵ع تي روسي حڪومت سان اتحاد جو معاهدو ڪيائين ۽ پوءِ ايروان جي جنگ ۱۷ صفر ۱۱۴۷ھ (۸ جولاءِ ۱۷۳۴ع) تي پرولو زادي عثمانين کي شڪست ڏنائين. ۱۲ ربيع الاول/ ۱۳- آگسٽ تي ساڳي سال تفليس کڻي ورتائين ۽ داغستان ڏانهن ورندي تفليس جي ڇهن هزارن خاندانن کي خراسان ڏانهن هڪالي ڪڍيائين. تنهن کان پوءِ لنڪي ۽ تلي جا (جنگ ۾) ترا ڪڍي ڪريميا جي خان کي دربند کان هٽائي ڇڏيائين.

بادشاهي جو اعلان:

۱۳- رمضان ۱۱۴۸ھ/ ۲۷- جنوري ۱۷۳۶ع ۾ نادر شاهه مغان جي ماڳ ۾ آيو ۽ اتان جي معتبر ماڻهن کي ڪوٺائي سندن آڏو پنهنجي بادشاهت جو اعلان ڪيائين. ۲۳- سوال اڱاري جي ڏينهن ۱۱۴۸ھ تي شاهي تاج پنهنجي مٿي تي رکيائين. ان کان پوءِ افغانستان ڏانهن وڌيو، انهيءَ ارادي سان ته اتي وڃي قنڌار جي هوتڪي حڪومت جي پاڙ پٽي ڪڍي؛ تڏهن اتي شاهه محمود جي پيءُ شاهه حسين جي حڪمراني هئي.

نادر شاهه نوروز ۱۱۴۹ھ/ مارچ ۱۷۳۷ع تي قنڌار کي گمبيري ۾ آندو ۽ شير سرخ واري علائقي ۾ نادر آباد شمر جو بنياد رکيائين. ان کان پوءِ قنڌار تي چڪريون ڏنائين، پڇاڙيءَ ۲- ذوالقعد ۱۱۵۰ھ/ ۲۳- مارچ ۱۷۳۸ع تي قنڌار تي قبضو ڄمائي، ان کي پينگ ڪيائين.

قنڌار کان پوءِ هوتڪي جي شاهي خاندان ۽ شاهه حسين کي مازندران ۾ مات ڪري، ڪابل کان ٿيندو وڃي هندستان تي ڪڙڪيو. صفر ۱۱۵۱ھ/ ۱۱- جون ۱۷۳۸ع غزني ڦهائي وري ۱۲ ربيع الاول (۳۰- جون) تي ڪابل فتح ڪيائين.

۸- جمادي الاول، ۱۷- سيپٽمبر تي جلال آباد هٿ ڪيائين ۽ شهنشاهي قلعي رضا کي اتان سلطنت جي وڪيل طور فارس ڏانهن اماڻيائين. پوءِ خيبر کان لنڊمنڊي اتان جي حاڪم ناصر خان کي هٿائي پشاور پنهنجي هٿ هيٺ آندائين. (هيءُ ۱۵- رمضان/ ۲۷- ڊسمبر ۱۷۳۸ع جي ڳالهه آهي) اتان ٻي وري لاهور کان وڃي ٿيو ۽ اڳوڻي حڪمران ڏکريا خان خراساني کي پيمرا تي مقرر ڪيائين. ناصر خان کي واپس پشاور موڪلي ۲۶- شوال/ ۲- فيبروري ۱۷۳۹ع ۾ لاهور کان دهليءَ آيو.

دهليءَ جو حڪمران محمد شاهه ڪرنال تائين هن جي مقابلي لاءِ پهتو، نادر شاهه دهليءَ کان سندس لشڪر جو رستو روڪي ۱۵ ذوالقعد ۱۱۵۱ھ/ ۲۴- فيبروري ۱۷۳۹ع تي مٿس حملو ڪري ڏنو، جنهن ۾ دهليءَ جو سپهه سالار خان دوران سخت زخمي ٿي پيو ۽ سعادت خان جيئرو گرفتار ٿيو.

محمد شاهه هٿيار ڦٽا ڪري نادر شاهه سان گڏ دهلي هليو آيو ۽ دهلي جو خطبو نادر شاهه جي نالي پڙهايو ويو، ان سان گڏ نادر شاهه جو سڪو به جاري ٿيو. ۱۵ ذوالحج/ ۲۶- مارچ ۱۷۳۹ع اڃانڪ نادر شاهه جي قتل ٿي وڃڻ جو هاوا تو ٿيو ته نادر شاهه خار ۾ اچي دهليءَ کي تاراج ڪرڻ جو حڪم ڏنو:

”جنهن ۾ ايڏو ڪوس ٿيو، جو نادر شاهه جي پڇا ڪرڻ تي کيس ٻڌايو ويو ته ايڏا ماڻهو مئا آهن، جو پٺيان ڪا پهر مس بچي آهي. هاڻي پيو ته ڪجهه رهيو ڪونهي باقي جيڪي مئا آهن تن کي پيمرا جيئرو ڪري وري قتلام شروع ڪرائين ته تنهنجي اندر جي باهه ڊري ٿي سگهي ٿي.“

نادر شاهه (شرم پرجائڻ لاءِ) بابر جي شاهي گهراڻي سان مائٽي ڳنڍي ۽ ۲۹ ذوالحج- ۶ اپريل تي دهليءَ جي شهنشاهي جي هڪ چوڪري پنهنجي پٽ نصيرالله مرزا سان پرڻايائين. ۳ صفر ۱۱۵۲ھ/ ۱۲ مئي ۱۷۳۹ع تي هڪ وڏي مجلس ڪوٺائي، شاهي تاج، محمد شاهه کي واپس ڪيائين.

محمد شاهه وري هندستان جي اتر اولهه وارا علائقا نادر شاهه جي حوالي ڪيا. (۱) آندرام جي روايت موجب دهليءَ جي لٽ ڦر مان نادر شاهه کي چم ملبين رهيا روڪ ۽ پنج سو ملين رپين جا هيرا جواهر هٿ لڳا، جن ۾ مشهور ڪوه نور هيرو ۽ تخت طاووس به شامل هو. ڏسو تعليق نمبر- ۱۳.

نادر شاهه جي سنڌ ۾ آمد :

نادر شاهه ۱- رمضان ۱۱۵۲ھ/ ۱۷۳۹ع دهليءَ کان ڪابل موٽيو پر اتان هڪدم سبي (سنڌ) ڏانهن موٽ ڪاڌائين. پوءِ بنگش، لاڙڪاڻي ۽ شهدادڪوٽ کان ڦرندو سنڌ تي اچي چڙهيو. تڏهن ميان نور محمد ڪلهوڙو هتي حڪمران هو. هي لشڪر جي تياري لاءِ لاڙڪاڻي ويو ۽ پنهنجي پٽ محمد مراد ياب خان کي نٿي موڪليائين. ڏسو تعليق نمبر-۳.

شوال مهيني جي شروعات ۱۱۵۲ھ/ ۱۷۳۹ع محمد مراد ياب خان پيءُ وٽ واپس آيو، جيڪو امرڪوٽ ۾ ترسيل هو. ٻنهي پيءُ پٽن صلاح ڪري پنهنجي اهل عيال کي تلهار ڏانهن ڏياري موڪليو (۱). نادر شاهه جڏهن پنڌ هڻندو اچي امرڪوٽ پهتو ته ميان نور محمد قلعي جي ٻي دروازي کان نڪتو، پر مقابلو نه ڪيائين ۽ نادر شاهه جي پيش پيو.

نادر شاهه کيس پاڻ سان وٺي لاڙڪاڻي پهتو، اتان ٻئي نٿي آيا، هتي ڏهن لکن اڍائي هزارن جي ڍل قبول ڪرڻ تي (۲) نادر شاهه کيس شاهه قلي خان جو لقب ڏئي

(۱) جڏهن نادر شاهه هندستان تي حملي ڪرڻ جي ارادي سان روانو ٿيو ته ميان نور محمد کي لکيائين: اسان کي هندستان وڃڻ لاءِ اوهان پنهنجي ملڪ (سنڌ) مان رستو ڏيو ته اسان وڃي اتي چڙهائي ڪريون. ميان نور محمد انڪار ڪيو ۽ احتياط طور جبلن جا لڪ مضبوط ڪرائي ڇڏيائين. نادر شاهه لاچار ٿي ڪابل رستي هندستان هليو ويو.

هندستان کان فارغ ٿي نادر شاهه جڏهن ڪابل ويو ته اتي اچانڪ سنڌ جو خيال آيس جو ميان نور محمد کيس بروقت هندستان وڃڻ جي لاءِ سنڌ مان رستو ڪونه ڏنو هو. ان ڪري نادر شاهه (جيڪو اڳ ئي اندر جو ڪارو هو) جي دل ميان نور محمد ڏانهن ميري هئي ۽ هو مٿس سخت ناراض هو. نادر شاهه جڏهن ڪابل کان نڪري ڊيري غازي خان وٽ آيو ته ميان نور محمد کي خبر پئجي ويئي ۽ امرڪوٽ وارو پاسو وڌيڪ محفوظ سمجهي اهل عيال سميت اوڏانهن هليو ويو. جتي نادر شاهه وڃي پهتس. ڪلهوڙا خاندان جو مختصر جائزو عبدالرسول قادري بلوچ، مهراڻ ۳-۱۹۸۸ع ص ۷۴، مترجم.

جڏهن نادر شاهه، ميان نورمحمد ڪلهوڙي کان سنڌ مان لشڪر گذاري دهلي تي ڪاهه ڪرڻ لاءِ اجازت طلب ڪئي هئي، تڏهن ميان نورمحمد انهيءَ بنياد تي اهڙي اجازت ڏيڻ کان انڪار ڪيو هو ته سندس بادشاهي دهلي جي مغل شهنشاهه کي خراج ڏيندڙ آهي تنهنڪري انهيءَ جي خلاف ڪاروائيءَ ۾ مددگار ٿي نه ٿي سگهي. پوءِ، دهلي فتح ڪري جڏهن نادر شاهه، مغل شهنشاهه جو اهو اقرار نامو کڻي پهتو، جنهن موجب سنڌوندي جي اولهندي ڪناري سان ايران- هندستان سرحد مقرر ڪئي وئي هئي، تڏهن ميان نورمحمد ڪلهوڙي کي سنڌ جو اهو علائقو هٿ هيٺ رکڻ جي اجازت ڏيڻ سان گڏ انهيءَ جي عيوض خراج جي تقاضا ڪرڻ لاءِ سفير روانو ڪيائين، جنهن کي ميان صاحب نهايت تلخ زبان ۾ انڪاري جواب ڏنو، انهيءَ تان مڃڻ جي نادر شاهه ميان نورمحمد ڪلهوڙي تي ڪاهي آيو هو. ايڊيٽر: سنڌي مسودو.

(۲) سنڌ گزيٽيئر ص ۳۲، ٻارهن لک رپيا. تاريخ سنڌ ج ۲، ص ۱۴۹ ڏه لک رپيا - حبيبي

سنڌ جي حڪمراني کيس واپس ڪئي. پوءِ هن جي ٻن پٽن محمد مراد ياب خان ۽ غلام شاهه کي يرغمال طور (جيئن اڄڪلهه ڌاڙيل ڪري رهيا آهن) پاڻ سان کنيائين. ويندي ويل سبي افغانن ۽ شڪارپور دائود پوٽن جي حوالي ڪيائين.

تاريخ ۱۱ محرم، ۱۱۵۴ھ/۱۷۴۰ع تي نادر شاهه لاڙڪاڻي مان روانو ٿيو. سندس سپهه سالارن صالح خان بيات ۽ شاهه وردي خان ڪورڙ، ٻين ڪارندن نادري لشڪر سان گڏجي امرڪوٽ کان ٿرندي سموري سنڌ تي قبضو ڪري ورتو.

نادر شاهه جڏهن ٺٽي پهتو ته شيخ شڪرالله ۽ مستي خان جو يو پٺي افغاني ڳوٺن مان وٽس لنگهي آيا ۽ ٺٽي جا ڪي معتبر به آقا محمد ڪريم اصفهاني سان گڏجي هن وٽ پهتا، جن کي پاڻ شاهي خلعتن سان نوازيائين. آقا محمد ڪريم کي پنهنجي وڪيل جي حيثيت ۾ ۽ سلطان سامنئي کي حاڪم طور ٺٽي تي مقرر ڪيائين. پڇاڙيءَ ۾ سنڌ غصب ڪرڻ کان پوءِ تاريخ ۷- صفر ۱۱۵۳ھ/۵ مئي ۱۷۴۰ع سبي ۽ ڪوئيٽه کان ٿيندو وڃي قنڌار رسيو.

نادر شاهه سال ۱۱۵۵ھ/۱۷۴۲ع ۾ مظفر علي خان بيات بيگلہ بيگي کي ٻيڙين کي سنڌ جي رستي آڻڻ لاءِ، جيڪي سورت بندر ۾ ٺهرائڻيون ڏنيون هئائين، سنڌ ڏانهن اماڻيائين. هي جڏهن ڪراچي کان ٺٽي پهتو ته ميان نور محمد ساڻس ملڻ ويو ۽ ٻه مهينا اتي ترسي پيو، تيستائين بيگلہ بيگي ڪم لاهي ايران هليو ويو.

۱۱۵۶ھ/۱۷۴۲ع ۾ دائود پوٽن وڳوڙ ڪيو ته نادر شاهه طهماسب قلعي خان کي سنڌ ڏانهن ڌياري موڪليو. ميان نور محمد خان ان باري ۾ بلڪل خاموش رهيو ۽ ڪابه دخل اندازي نه ڪيائين، تان جو سنڌ ۾ ملهلو وڌي ويو. ميان نور محمد ڇا ڪيو جو ٺٽي جي حاڪم سلطان سامنئي ۽ شيخ شڪرالله کي هٿائي نادر شاهه جي سفير رضا بيگ کي ٺٽي جو حاڪم ڪري رکيائين. هن وڳوڙين ۽ هندو جاتي سان ملي صلح جو معاهدو ڪيو. ميان نور محمد جي ٽئين پٽ عطر خان کي طهماسب شاهه قلعي خان سان يرغمال طور نادر شاهه ڏانهن موڪلي ڇڏيائين. سلطان سامنئي ۽ شيخ شڪرالله وري ٻيهر ٺٽي تي مامور ٿيا (۱). نادر شاهه سنڌ ۾ سليمان بيگ اسلم کي سڪي ۽ خطبي جي ناظم طور رهائي ويو هو (۲) جنهن جو تفصيل هن ريت آهي:

نادر شاهه جڏهن دهلي ويو هو ته اتي ميان نور محمد جو وڪيل مير لطف الله متارو به دهليءَ جي درٻار ۾ موجود هو، نادر شاهه ان کي پنهنجي سفير محمد علي بيگ سان سنڌ جي درٻار ڏانهن اهو نياپو ڏئي اماڻيو ته: سالياني ڍل قبول ڪندي پنهنجي پٽ کي ڏهن هزارن جي لشڪر سميت اسان ڏانهن روانو ڪري ڇڏا!

ميان نور محمد ٻادري سفير جو سنو آڌرڀاءُ ڪيو، پر ڊل کان ننواڪر واريندي چيائين، اسان وٽ اهڙو ڪوبه خزانو ڪونهي، جيڪو نادر شاهه ڏانهن ڏياري موڪليون، پر هڪ ٻيو خزانو برابر موجود آهي، جنهن کي تڪي ترار چيو وڃي ٿو. نادر شاهه جي سفير جڏهن واپس وڃي اتي اها روداد پيش ڪئي ته نادر شاهه تپي باهه ٿي ويو ۽ هڪدم سنڌ تي چڙهائي جو سانهاو ڪيائين.

هي نامہ نغز (۱) جو بيان آهي. ٻيا تاريخ نويس ٻڌائين ٿا ته نادر شاهه ميان نور محمد کي اهو حڪم ڏنو هو ته پاڻ ڪابل ۾ سلامتيءَ تي اچي حاضر ٿئي. جڏهن هي نه ويو ته حڪم جي تعميل کان لاپرواهي ڏيکارڻ جي ڏوهه ۾ نادر شاهه سنڌ تي چڙهائي ڪئي. نادر شاهه جيئن ته اڳ ۾ ئي سنڌو ندي جي مٿانهين ايراضي محمد شاهه دهليءَ واري کان ورتي هئي، ان ڪري انهيءَ بنياد تي سڄي سنڌ کي هٽپ ڪري پنهنجي بادشاهت کي وسعت ڏيارڻ جي ٿي ڪيائين.

تاريخ ۸- رمضان ۱۱۵۲ھ/ نومبر ۱۷۳۹ع نادر شاهه ڪابل ڇڏي ان جي ڏاکڻين ڪوهسار وٽان گريڊ جو پاسو ڏئي ۲۱- ڊسمبر ۱۷۳۹ع تائين ڪرم جي وادي کان وڃي نڪتو، وٽ تي جيڪي قبيلو سندس ور چڙهيا، تن کي (درندن وانگي) ڦهر ۽ خونريزي سان چيري ٿاڙي وڃي پار پيو. انهن مان هڪڙو قبيلو اهڙو به هو، جنهن ۾ هڪ هزار ماڻهو هئا، انهي قبيلي کي ايتري قدر پنهنجي ظلم و ستم جو شڪار بڻايائين جو ان مان ٻيا سڀ مري ڪپي ويا، باقي ٻه ماڻهو وڃي منجهانس بچيا. هيءُ انهيءَ ڏم ۽ ڏوجھري سان ۲۵ ڊسمبر ۱۷۳۹ع ۾ ديري اسماعيل خان اچي پھتو (۲) سنڌ ۾ ڪلهوڙن ۽ دائود پوٽن جي وچ ۾ جيڪو جهيڙو هلي رهيو هو، تنهن لاءِ دائود پوٽن جو چڱو مڙس صادق محمد خان ديري اسماعيل خان وڃي نادر شاهه وٽ رسيو. نادر شاهه پنهنجي لشڪر جو ڪافي حصو ديري اسماعيل خان کان ديري غازي خان ڏانهن ٻيڙين تي چاڙهي موڪليو. اتان وري نادر شاهه، ميان نور محمد ڏانهن پيغام موڪليو، ۾ ميان موصوف ان جو ڪوبه جواب نه ڏنو (۳).

عبدالڪريم چواڻي: سنڌ جي سرحد سان ملندڙ اهي رستا ڏاڍا ڏکيا هئا، جن مان وڏين مصيبتن برداشت ڪرڻ کان پوءِ پار ٿيڻو پيو (۴). نادر شاهه انهيءَ وچ ۾

(۱) نامہ نغز، جيڪو ميان نور محمد ڪلهوڙي جي دور ۾ سنڌ اندر فارسي زبان ۾ شاهنامي جي طرز تي باغ علي خانف نظر ۾ لکيو هو.

(۲) تاريخ سنڌ انگريزي (ج ۲، ص ۱۴۸)

(۳) نادر شاهه ازلوڪ هارت.

(۴) بيان واقع بدائع وقايع.

هڪ ٻيو فرمان لاهور ۽ ملتان جي حاڪم ذڪريا خان ڏانهن اماڻيو ته جيڪڏهن سنڌ مان ڪو ماڻهو ان پاسي اچي ته ان کي روڪيو وڃي ۽ سنڌو ندي رستي جيڪي ماڻهو فرار ٿي اچن تن کي هندستان طرف نه ڇڏيو وڃي. ۲۱ جمادي الثاني ۱۱۵۲ھ/۱۴ سيپٽمبر ۱۷۳۹ع تي، هيڏانهن ميان نور محمد به مقابلي لاءِ تيار ٿيو. ٻارن ٻچن کي خدا آباد مان امرڪوٽ ڏياري موڪليائين جيڪو وڌيڪ محفوظ ۽ قلعي جي صورت ۾ مضبوط هنڌ هو. ان جي چوڌاري ريگستان هئڻ ڪري ڪنهن جي چڙهائي جو خطرو به گهٽ نظر ٿي آيو. پڇاڙيءَ دشمن کي تنگ ڪرڻ لاءِ کاڌ خوراڪ جي جنس ۽ گاهه پني واريون پٺيون ساڙي سڄ ڪرائڻ جو حڪم ڏئي ڇڏيائين يا وري سمورو ان گاهه زمين ۾ پورائڻ لاءِ تاڪيد ڪيائين، جيئن دشمن ان مان ڪو فائدو وٺي نه سگهي. (۱)

نادري لشڪر ۱۴ ذوالقعد ۱۱۵۲ھ/۱ فيبروري ۱۷۴۰ع تي، منزلون ماريندو، اچي لاڙڪاڻي پهتو. اتان سوارن جي سپاه سان شهدادڪوٽ تي چڙهائي ڪيائين - ايتري ۾ ميان نور محمد طرفان ڪي تحفا عريضي سميت (جنهن ۾ فرمانبرداري جو عهد ڪيل هو) اچي نادر جي حضور ۾ پهتا، پر هن اهي قبول نه ڪيا (۲) ۽ ضد ۾ هن جو پيڇو ڪرڻ لڳو. اٽڪل نوي ميل هڪ ڏينهن ۾ هتي امرڪوٽ رسيو. مرزا مهدي چواڻي: نادر شاهه تاريخ ۲۸ ذوالقعد ۱۱۵۲ھ/۱۵ فيبروري ۱۷۴۰ع تي شهدادڪوٽ ڏانهن وڌيو ۽ آچر ڏينهن ۲۹ ذوالقعد ٽپهريءَ جو امرڪوٽ وڃي پهتو (۳)

انهيءَ وچ ۾ ميان نور محمد پنهنجي خزاني مان ڪجهه حصو زمين اندر پورائي ڇڏيو، ته ڪجهه ٻيڙين ۾ پراڻي هٿيڪن هنڌن ڏانهن موڪليائين (۴). باقي وٽس صرف ايڪوئيم لک روپيا رهيا - هي اڃا انهيءَ ڪپڙڌال ۾ هو ته مٿان نادر شاهه چئني پاسن کان اچي سندس لشڪر گاهه کي گهيرو ڪيو - ٿوري دير جي چڪري کان پوءِ (۵) ميان نور محمد پنهنجي ۽ خاندان جي جان جي امان گهري اچي پيش پيو. (۶)

(۱) بيان واقع ۱۷-۱۸. (۲) نادر شاهه از لوڪ هلرت. ۲۱. (۳) جهان ڪشاي نادري ۲۱۳..

(۴) لوڪ هارت ۽ بيان واقع.

(۵) سنڌ ۽ ان جا صوفي چيپئل ۽ نامہ نغز.

(۶) امرڪوٽ، امر سنگهه سوڍي جي نالي پٺيان سڏيو وڃي ٿو، جيڪو پنهنجي دور ۾ نهايت بهادر راجا هو. سومرن جي دور ۾ جڏهن عمر سومري هن ڪوٽ کي ساڳين بنيادن تي ٻيهر تعمير ڪرايو ته ان جو نالو عمرڪوٽ پئجي ويو. هي اهو عمر سومرو سنڌ جو بادشاهه هو، جنهن ملير جي ماروئي جي حسن جي هاڪ ٻڌي ان کي ڪوه تان پاڻي ڀرڻ وقت پنهنجي اٺ تي کڻي آئي ڪوٽ ۾ رکيو، پر شادي نه هئڻ سبب ان کي واپس پنهنجن ماڻهن ۾ ڏياري موڪليائين. قمر تالپور - ٿرپارڪر جي تاريخ.... مضمون نئين زندگي نومبر ۸۷ ص ۵۹ - مترجم

هيءَ جڏهن نادر شاهه جي اڳيان آيو ته هن کانئس سوال ڪيو: اوهان اسان جي فرمانبرداري بدران پياڇ ۾ منهن ڇو وڌو؟ ميان نور محمد جواب ڏنو: اسان وڌن کان وٺي هندستان جي بادشاهه جي تابعداري ڪندا پيا اچون. هاڻ جيڪڏهن اوهان جو پاسو ٿي ورتو سين ته انهيءَ حالت ۾ اوهان کي به اسان تي ڪو اعتبار نه اچي ها!

اها ڳالهه نادر شاهه کي وٺي ويئي، سو انهيءَ ئي مجلس ۾ ميان نور محمد کي سنڌ موٽائي ڏيڻ جي خوشخبري ٻڌايائين. (۱) پوءِ وري نادر شاهه پڇيس: ٻڌون پيا ته اوهان وٽ سون سان ڀريل ڪوهه موجود آهي؟ ميان نور محمد چيو: هائو، هڪ نه پر پورا ست ڪوهه اسان وٽ آهن، جن جي چاٻي حاضر آهي، پوءِ ستن انتظامي حلقن ڏانهن اشارو ڪيائين، جيڪي ان وقت سنڌ ۾ هئا (۲)

نادر شاهه ميان نور محمد کان جيڪا رقم وصول ڪئي، ان بابت مؤرخن جا مختلف رايآ آهن (۳) پر گهڻا ان جو انداز هڪ ڪروڙ رپيا روڪڙ ۽ مال ٻڌائن ٿا (۴) جنهن کان پوءِ اهو شرط رکيو ويو ته هر سال هيڪاندا ويهه لک رپيا ۽ هڪڙو پٽ يرغمال طور ڏيڻو پوندو (۵) خواجہ عبدالڪريم، جيڪو ميان نور محمد جي ملڪيت جي فهرست تيار ڪرڻ وقت خود اتي حاضر هو، چوي ٿو ته ڪيتريون قيمتي ۽ نفيس شيون اهڙيون به هيون، جيڪي صفوي بادشاهن وٽان افغانن وسيلي سنڌ ۾ آيون ۽ ميان نور محمد خريد ڪري پاڻ وٽ رکيون هيون. (۶) ان جي تائيد گلدستي جو مؤلف به ڪري ٿو.

بهر حال نادر شاهه ميان نور محمد سان سٺو سلوڪ ڪيو (۷) پر سنڌ کي تن حصن ۾ ورهائي ڇڏيائين. سبي ۽ ڪڇي وارا علائقا، جيڪي بلوچستان جي لڳ هئا، سي محبت خان ولد عبدالله خان بلوچ کي ڏنائين، شڪارپور ۽ اير سنڌ صادق محمد خان دائود پوٽي جي حوالي ڪيائين، ٺٽو ۽ سنڌ جا ٻيا حصا وڃي ميان نور محمد جي

(۱) مائٽر الامراء ۱-۸۲۹.

(۲) تاريخ بلوچستان از رابرٽ ليچ.

(۳) ڏسو تاريخ سنڌ ڪلهوڙا دور، مولانا ميمڻ. ۲-۴۴۳. هڪ ڪروڙ رپيا. باقي ٻين جا رايآ تحفة الڪرام ۳-۱۰۹، لب تاريخ سنڌ ۱۱۲. گولڊ سميٽ ۱۸، ايٽڪن سنڌ گزيٽيئر ۱۱۰، تاريخ سنڌ توڙي مل ۲۳. لوڪ هارٽ نادر شاهه ۱۶۱. هيگ ۱۱۶. اسٽن تاريخ ڪلهوڙا ۹.

(۴) لوڪ هارٽ ۱۶۱.

(۵) بيان واقع.

(۶) گلدسته نورس بهار قلعي، ص ۷۵.

(۷) بيان واقع ۲۰.

بلي ٿيا (۱) ان کان سواءِ کيس (ميان نور محمد کي) شاهه قلبي خان جو لقب به ڏنائين، جنهن لاءِ محسن ٺٽوي تاريخ لکي:

بادشاهه توکي سنڌ جي بادشاهي ڏني.

تنهنجي تاريخ ٿي ”شاهه قلبي خان دائر“ رهي (۱۱۵۲ھ) (۲) نادر شاهه ميان نور محمد جي ٽن پٽن مراد ياب خان، غلام شاهه ۽ عطر خان کي يرغمالن طور پاڻ سان ايران وٺي ويو، جيڪي نادر شاهه جي قتل ٿيڻ تائين اتي رهيا (۳). ان سان گڏ هو ميان نور محمد جو ڪتب خانو به زوريءَ کڻي ويو، جيئن ميان نور محمد وصيت نامي ۾ لکي ٿو:

”هيءُ چنڊال ۽ ناپاڪ سنڌ ۾ اچي سڀ ننڍا وڏا ڪتاب ميڙي کڻي ويو (۴).“

نادر شاهه جو لشڪر، جيستائين لاڙڪاڻي ۾ هو، ان جي مهمانداري ۽ پيا خرچ پڪا سڀ ميان نور محمد تي هئا. محرم جا عاشورا ۱۱۵۳ھ، گذريا ته نادر شاهه پنهنجي فتح (ملڪن غصب ڪرڻ) جو جشن به هتي ملهايو (ها چٽي به سنڌ تي پئي).

هن هنڌ، سنڌ مان جيڪي مال ملڪيت جون ڀريون ٻڌيون هيون، تن مان پنج سو اشرفيون پهرين درجي وارن اميرن مان هر هڪ کي ڏنائين ۽ ٻين کي به هڪ کان ٽن سون تائين اشرفيون ڏيندو ويو. سپاهين مان هر هڪ کي به ٻه اشرفيون مليون، جن جي قيمت چوويهه رپيا في اشرفي هئي (۵).

ڪتاب شاهنام نادر قلمي :

هن ۾ ڪل تيرهن هزار فارسي بيت آهن، جن ۾ نادر شاهه جي جنگي مسافرين ۽ مهمن جي پٽاڙ آهي. هي شاهنامه ۱۱۷۲ھ ڌاري هڪ گمنام شاعر (شاهنامه صفوي جي شاعر قاسمي جي ڪهول مان) خراسان ۾ حسين خان لڙگي جي حڪم موجب احمد شاه ابداليءَ لاءِ لکيو هو، جنهن جو هڪ قلمي نسخو مرتب (حبيبي) وٽ موجود آهي.

هن شاهنامي اندر نادر شاهه ۽ ميان نور محمد جي جنگ ۽ صلح بابت ساڳيون ڳالهيون ڏهرايل ٿيون ڏسجن، جيڪي اڳ ۾ ئي بيان ٿي چڪيون آهن، سواءِ ان جي ته

(۱) جهان ڪشاي نادري ۲۱۴.

(۲) ديوان محسن ٺٽوي قلمي.

(۳) تاريخ سنڌ منشور الوصيت جي حوالي سان.

(۴) منشور الوصيت قلمي ۱۵.

(۵) بيان واقع ۲۴.

شاعران ۾ پنهنجا مرچ مصالا گڏي خوشامد برآمد جي فصاحت بلاغت پکيڙي آهي، تنهن ڪري ان کي پيش ڪرڻ جي ضرورت محسوس نه ڪئي ويئي، تڏهن به ڪي ٽڪرا نموني طور هتي ڏجن ٿا:

نادر شاهه ڪابل پهتو ته سندس ڌيان
سنڌ ڏانهن وريو، جتي خدا يار خان نالي
(ميان نور محمد) هڪ بد نشان عباسيءَ
جي حڪومت هئي.

هي نادر شاهه منزلون ڪندو اچي ڏيري
اسماعيل خان ۽ غازي خان تائين پهتو
واٽ تي جيڪي نافرمان سندس ور چڙهندا
ويتا تن کي ماري مچائي سڌو ڪري ڇڏيائين

پوءِ ميان خدا يار خان کي حڪم ڏياري
موڪليائين ته جيڪڏهن تو اسان جي درٻار جي
فرمانبرداري نه ڪئي ته سنڌ کي هن مٿي
ڪان هن مٿي تائين تباهه ڪيو ويندو

سنڌ جي حڪمران خدا يار خان تي نادر شاهه
جي انهيءَ ڌڙڪي جو ڪو اثر نه ٿيو، چڻ کيس
ڪا پرواهه ئي ڪانه هئي. اها ڳالهه نادر شاهه
کي ڏاڍي خراب لڳي ۽ ڏمرجي اٿيو.

خدا يار خان هڪدم ٽپڙ ٻڌا ۽ ٻار ٻچا وٺي
سڌو عمر ڪوٽ ڏانهن نڪري ويو هن تي
نادر شاهه جي اهڙي هيبت طاري ٿي ويئي
جو پڇڻ کان سواءِ ڪو چارو نه سجهيس.

نيٺ نادر شاهه جي لشڪر وڃي کيس ڳچيءَ
کان جهليو ۽ هن کي چوڪنڀرو ٻڌي
سڌو نادر جي اڳيان وٺي آيا. هيءُ
هٿيار ڦٽا ڪري فرمانبرداري ۾ اچي ويو.

نادر شاهه هڪدم حڪم ڪيو ته هن کي قيد ۾
وڌو وڃي ۽ وٽس جيڪي مال مڪيئون
۽ خزانو موجود آهن، اهي سڀ لٽي ڦري
شاهي (نادري) کاتي ۾ داخل ڪيا وڃن.

آخر (۱۱۵۳ھ) خدا يار خان (ميان نور محمد)
جي مٿان ڏاڍو مهربان ٿيو ۽ کيس پيمر
سنڌ جو تخت ورائي ڏنائين. ان گڏ هن کي
لقب (شاهه قلي خان) سان به نوازيائين.

يعني نادر شاهه رڳو ڏوڪڙن جي باهه کان ميان نور محمد کي آني بهاني
نافرماني جي الزام سان مجرم نهرائي، مٿس ڪاهه ڪئي. جڏهن ميان سندس پيش
پيو ته ان کي قيد ۾ وجهرائي سندس خزانو ۽ مال ملڪيتون ته لٽيائين، پر سڄيءَ سنڌ
کي به تاراج ڪرائڻ کان نه مڙيو، آخر جڏهن سندس بيت جي خرچين ۾ ٿي، تڏهن ميان
نور محمد جي مٿان مهربان ٿيو ۽ وري کيس سنڌ جو والي بڻائي ڇڏيائين.

جيئن مٿي ٻڌايو ويو ته نادر شاهه هندستان تي چڙهائي جو ارادو ڪندي،
جڏهن ميان نور محمد تي زور رکيو ته کيس سنڌ مان لنگهي وڃڻ جو اختيار ڏنو
وڃي، تنهن تي ميان نور محمد نابري واري، ڇو ته پاڙيسري ملڪ سان ڦٽائڻ نيڪ نه
هوءَ بس انهيءَ ڳالهه تي نادر شاهه ڪروڙ ۾ اچي ويو ۽ حملو ڪري ڏنائين! ان کان پوءِ
نادر شاهه ٻيا ڪهڙا (ڪلورن پريان) ڪارناما ڪري ڏيکاريا، تن جو احوال اڄهو هن
ريت آهي: - مترجم

ان کان پوءِ نادر شاهه ترڪمستان [ترڪمانستان] ڏانهن توجهه ڪندي.
۱۵-ربيع الاول (۵ جون) هرات رستي ۽ ۷ جمادي الاول (۳۱ جولاءِ) بلخ وٽان ٿيندو

(۱۹ جمادي الثاني - ۲۲ - سيپٽمبر) بخارا پهتو ۽ اتان جي خان ابوالفيض خان سان دوستيءَ جو معاهدو ڪيائين ۽ هن کي شاهي تاج سان نوازي سندس حڪومت جي حد آمو درياھ تائين وڌائي ڇڏيائين.

موت ۾ خان ابوالفيض به ساڻس عهد ڪيو ته ويھ هزار اوزبڪن ۽ ترڪمانن جو لشڪر نادر شاهه کي ڏيڻ ۾ ايندو. نادر شاهه ۱۶ رجب ۷ - آڪٽوبر اتان هلي خوارزم کي مطيع ڪيو ۽ شوال مهيني تائين چهار جوءِ وٽان ورنڊو مشهد پيڙو ٿيو، جتي ڪڏهن لڙڪي قبيلي وارن سندس ڀاءُ ابراهيم خان کي قتل ڪيو هو. انهن کي چٽ ڏيارڻ لاءِ ابدالي لشڪر ڏياري موڪليائين. انهيءَ سفر دوران ۲۸ صفر ۱۱۵۴ھ/ ۱۵ مئي ۱۷۴۱ع تي اولاد قلعي جي ويجهو ڪنهن شخص جهنگ مان موقعو تازي نادر شاهه تي بندوق جو وار ڪيو، جنهن کان هي ٿورو زخمي ٿي پيو. مهدي خان چواڻي؛ اهو شخص دلور خان تيميني جي پٽ جي غلامن مان هو (۱) پر نادر شاهه اهو ڏوھ پنهنجي پٽ رضا قلي تي مڙهيو.

جون ۱۷۴۱ع ۾ نادر شاهه ٽيون ڀيرو داغستان ويو ۽ سال ڏيڏا تي رهي پيو، اتان جا ڪي چڱا مڙس سندس حضور ۾ آيا، اتي رضا قلي تي نادر شاهه جي جيڪا بدگمانِي هئي، سا يقين ۾ بدلجي ويئي ۽ ان کي هٿ ڪري سندس اکيون ڪڍرائي ڇڏيائين. ۱۷۴۲ع ۾ استنبول مان سلطان عثمانِي جو سفير نادر شاهه وٽ آيو، کيس جعفري مذهب جي اڻڄاڻائي کان آگاهه ڪيائين. نادر شاهه ان تان چوٿون دفعو ترڪن تي لشڪر ڪشيءَ جي شروعات ڪئي. ۲۶ رجب ۱۱۵۵ھ/ ۵ آڪٽوبر ۱۷۴۲ع تي موصل پهچي ان کي گهيرو ڪيائين، پر ڪامياب ڪونه ٿيو. جنهن ڪري بغداد جي عثمانِي حڪمران احمد شاهه سان صلح ڪري اتان نجف اشرف جي زيارت سان مشرف ٿيو.

نجف ۾ ۴ شوال ۱۱۵۶ھ/ ۱۲ ڊسمبر ۱۷۴۳ع وڏي مجلس ڪوٺائي، ان ۾ شيعه - سني اتحاد لاءِ ڪوشش ڪيائين. انهيءَ سفر ۾ هن کي ڪافي ڏينهن لڳي ويا، سندس پويان بيگلہ بيگي تقِي خان فارس ۾ ۽ عشاءه قاجار استرآباد ۾ بغاوت ڪڙي ڪئي. نادر شاهه پنهنجي ڀائٽي علي قلي کي خوارزم ڏانهن موڪليو ۽ ترڪن تي وري لشڪر ڪشي شروع ڪري ڏنائين. انهن جنگين ۾ جيڪي برابر چار پيرا ترڪن سان لڙندو آيو، هن کي فتح سان گڏ صلح جو خيال به دل ۾ ايندو رهيو. ۴ - سيپٽمبر

(۱) تيميني غور جي افغانن مان ڪاڪڙن جو قبيلو آهي - حبيبي

۱۷۴۶ع تي عثماني سفير سان صلح جو معاهدو ڪيائين. ۱۰ محرم ۱۱۶۰ھ/۲۲ جنوري ۱۷۴۷ع تي نادر شاهه جو سفير مصطفيٰ خان شاملو ۽ مهدي خان مؤرخ گڏجي استنبول ويا ۽ ساڳيو صلح نامو عثماني سلطان وٽ پيش ڪيائون. پڇاڙيءَ ۾ عثماني ۽ نادري بادشاهتن جون سرحدون سلطان مراد چوٿين جي دور وانگي مقرر ڪيون ويون.

ان کان پوءِ نادر شاهه مشهد ۾ آيو ۽ هاڻ پاڻ اهو نه رهيو هو، جو سندس طبيعت ۾ فتور پيدا ٿي چڪو هو، جنهن ڪري خود سندس خادم کانئس خوف ڪرڻ لڳا. هوريان ڏاڍيان چڻي پاسي گوڙ گهمسان وڌندا ويا ۽ سيستان وارن تي هزار تومان طلب ڪرڻ تي بغاوت ۾ منهن وڌو. نادر شاهه جي ڀائٽي علي قلي کي انهن جو ממندار ڪري ليکيو ويو. طهماسب قلي جي مرضي هئي ته نادر شاهه کي هٿاني سندس تخت تي ان جي پٽن مان ڪنهن هڪ کي ويهاريو وڃي. هيءُ طهماسب قلي، نادر شاهه جو وڏو مخالف بڻجي چڪو هو. اهو وڳوڙ خراسان تائين وڃوڙي جيان وڌندو ويو، سوراڊڪان کان خبو شان تائين هلندو رهيو، جتي شاهي طنبيلو لٽي ڦري ناس ڪيو ويو.

نادر شاهه انهن کي منهن ڏيڻ لاءِ اٿيو ته ۱۱ جمادي الثاني ۱۱۶۰ھ/۲۰ جون ۱۷۴۷ع محمد خان قجر، موسيٰ خان افشار خوجہ بيگ افشار ۽ صالح قرقلوي سميت ٻين ستر ماڻهن جي ٻڌي سان جيڪي سندس ئي درباري هئا - فتح آباد جي آرام گاهه ۾ هن کي بيدرد سان قتل ڪيو ويو.


نادر شاهه جي قتل کان پوءِ شاهي خزانن کي خوب لٽيو ويو، ۽ سندس وسيع سلطنت هيٺ مٿي ٿي ويئي، خراسان جي سردارن ۲۷ جمادي الثاني/۵ جولاءِ ۱۷۴۷ع تي سندس ڀائٽي علي قلي خان کي هرات مان آڻي شاهي تخت تي ويهاريو ۽ نادر شاهه جي پٽن کي قتل ڪرائي ڇڏيائون.

نادر شاهه ايشيا جي وڏن حڪمرانن مان دلاور، هوشيار ۽ خونخوار شخص هو. هن جي سياست رنجش ۽ نوازش (ڏمر ۽ ڏڍ) جي ملاوت سان هلندي ٿي آئي.

هن اوڀر ۾ بغداد کان دهليءَ تائين وڏي ۽ ويڪري ولايت تي حڪمراني ڪئي. بر پنهنجي همعصر دهلي، بخارا توڙي سنڌ جي حڪمرانن سان ڪا پڇڙائي نه ڪيائين. انهن کي مطيع ضرور ڪري ورتائين پر سندن بادشاهيون ۽ ٻيا حق برقرار رکندو آيو. هن پنهنجي دربار مان احمد شاه ابدالي جهڙا وڏا ماڻهو پيدا ڪيا.

جنگين ۽ سياسي رقابتن جي باوجود پڇاڙيءَ تائين عثماني بادشاهن سان

دوستي جا ناتا نپائيندو آيو. ليڪن سندس پوين مان ساڳي لياقت سان ڪوبه نادر شاهه ثاني پيدا نه ٿيو (شڪر ٿيو). خراسان ۾ هن جي اولاد مان ڪي ڪمزور فطرت سندس گاديءَ تي (گذا ڪري) ويهاريو ويا، پر انهن مان ڪنهن به ڪو ٻوٽو نه ٻاريو. هن جو شجرو هن ريت آهي.



نادر شاهه سنڌ ۾ اچي ظلم، تشدد قتل ۽ غارتگري جي جيڪا ٻچڙي روش اختيار ڪئي، تنهن لاءِ بياض ڪهڙي مثل القياامت جي تاريخ ورتي آهي. يعني نادر شاهه ۱۱۵۲ هـ ڌاري سنڌ ۾ آيو ۽ قياامت برپا ٿي ويئي. اهڙيءَ طرح نادر شاهه جي قتل ٿي وڃڻ تي اهل سنڌ خوشي جو اظهار ڪيو. سندس وفات جي تاريخ جن خراب شد مان ڪڍي ويئي (۱۱۶۰ هـ) - (۱) نادر شاهه جڏهن تخت تي ويٺو ته مخدوم روح الله سنڌي هيءَ تاريخ ڪڍي.

نوٽ: فارسي واري شجري ۾ ابراهيم خان جو وڏو پٽ ابراهيم جاڻايل آهي جو صحيح نٿو ٿئي. وڏو پٽ علي قلي عادل شاه ٿي سگهي ٿو. ڇو ته ان جي ڄمڻ کان پوءِ ابراهيم پيدا ٿيو. ٻي حالت ۾ جيڪڏهن ابراهيم اڳ ۾ ڄائو ته علي قلي هن جو مائيلو يا هوندو. (مترجم)

(۱) عبدالله خان مڪسي مضمون مهراڻ ۳-۱۹۸۷ع ص ۱۱۱. مخدوم ميان محمدي ڪهڙي جي قلمي بياض جي حوالي سان

الخير في ما وقع ۱۱۴۸ هـ. ان وقت مخدوم صاحب جو خيال هو ته ايران ۾ جيڪا بدامني هلي رهي آهي ان جي خاتمي جي اجموڪا صورت پيدا ٿي پوندي، ان ڪري جيڪي ٿيو سو چڱو ٿيو. پر مير علي شير قانع اها تاريخ ٻڌي مخدوم صاحب کي عرض ڪيو:

لاخير في ما وقع ۱۱۴۸ هـ جو ڪجهه ٿيو ان مان ڪابه چڱائيءَ جي اميد نه رکڻ گهرجي.

سنڌ ۾ نادر شاهه جي قتل بابت جيڪي تاريخون چيون ويون تن مان وڌيڪ موزون ۽ مناسب قاضي عبدالقادر نٿو ٿي جي تاريخ آهي. لکي ٿو:

شاهه نادر چوڀرون شد ز جمان

راحت آمد به همه عالميان

خوش خبر هاتف فرمود ز غيب

محو شد آفت نادر ز جمان

۱۱۶۰ هـ (۱)

نادر شاهه فتوحات جي اعتبار کان وڏن سپهه سالارن مان شمار ڪيو وڃي ٿو. ليڪن لت ڦر ۽ خونريزي جي لحاظ کان هو ڪنهن جي به نگاهه ۾ عزت لائق ٿي نٿو سگهي. معمولي حيثيت مان اڀري هو عظيم الشان فاتح ۽ شهنشاهه بڻيو؛ انهيءَ غير معمولي ترقيءَ سندس دماغ ۾ فتور پيدا ڪري ڇڏيو.

۱۷۴۲ع تي مٿس قاتلان حملو ٿيو. جنهن شخص مٿس گولي هلائي ان کي پڪڙي ڪانسن پڇيو ويو. هن ٻڌايو ته مون کي ائين ڪرڻ لاءِ نادر شاهه جي وٺي عهد شهادتي رضا ڦٽي پاريو هو. نادر شاهه طيش ۾ اچي پنهنجي لائق فرزند جون اکيون ڪيرائي ڇڏيون. رضا ڦٽي پنهنجي سنگدل پيءُ هٿان اها سزا ملندي پري درٻار ۾ چيو: ”منهنجون اکيون ڪين ڪڍايون ويون آهن، بلڪه ايراني سلطنت کي انڌو ڪيو ويو آهي.“

نادر شاهه جي ڪاوڙ ڊري ٿي ته انهيءَ هاجيڪار واقعي جي ڪري سندس اها حالت ٿي جو تن ڏينهن تائين پنهنجي خيمي کان ٻاهر ڪونه نڪتو. جڏهن ٻاهر نڪتو ته اڌ چريو ٿي چڪو هو.

شروعات کان ئي خونريزي ۽ لت ڦر نادر شاهه جو ڌنڌو ٿي چڪو هو. جيڪي ماڻهو سندس حڪم تي لڙائين ۾ مري ڪپي ويا، تن کان سواءِ ٻيا به ڪيئي هن جي

(۱) تاريخ سنڌ ڪلفوڙا دور، جلد ڇهون، حصو پير ص ۴۴۰ کان ۴۴۴. مولانا غلام رسول مهر-

سنڌي ادبي بورڊ.

هٿان مارجي سندس ظلم جو داستان دنيا ۾ باقي رهائي ويندا رهيا.
هن جنهن بيدرديءَ سان ملڪن کي لٽيو ڦريو، ان جو المناڪ داستان بيان ٿي
نٿو سگهي. نادر شاه مغل سلطنت ۽ ميان نور محمد خان کان جيڪي زوريءَ وصول
ڪيو، انهيءَ کي ڪنهن به صورت ۾ تاوڻ چئي نٿو سگهجي. هن بهاري ڌڻي نه صرف
خزانن ۽ دفن ٿيل دولت تي ڏاڙا هنيا، بلڪ جتان به جو ڪجهه ورتو ڇڏيس، تنهن کي
هڙپ ڪندو ويو. اهو نه سوچيائين ته پويان مظلومن جو ڪاروبار ڪيئن هلندو (۽ اهي
مظلوم مڙئي سندس ديني پائر هئا).

انهيءَ نادري لٽ ڦر جو نتيجو اهو نڪتو، جو جيڪي قومون ۽ قبيلا امن امان
سان هئا تن کي آفتن ۾ مبتلا ٿيڻو پيو. عجب جي ڳالهه اها آهي ته اهڙي ظالم شخص
کي ڪن قومن هيرو ڪري ٻڌائڻ ۾ ڪا ڪسر نه رهائي ۽ ڪابه شرمساري محسوس نه
ڪئي. جڏهن نادر شاه جو ظلم ۽ ڏاڍ حد کان وڌي ويو ۽ ڪنهن به پنهنجي پراڻي کي
ڪنهن چڱائي ۽ سلامتيءَ جي اميد نه رهي ته ڪن خاص ماڻهن، جن ۾ سندس ڪي
عزیز به شامل هئا، رات جي وقت سندس خواب گاهه ۾ گهڙي کيس بنا ڪنهن رحم
دلي جي قتل ڪري، هر ڪو جھول کان چٽو- وارو ڪارنامو ڪري ڏيکاريا. جيئن
سندس درباري شاعر چوي ٿو:


بيڪ گردش چرخ نيلوفري،

نه نادر بجا ماند، ني نادري.

[نيري آسمان جي هڪ ڦيري سان نه نادر رهيو نه وري نادري رهي]

حوالي جا ڪتاب:

- افغانستان بعد از اسلام، (عبدالحی حبیبی)،
دول اسلامیه، خلیل ادهم ۴۱۹ طبع استنبول.
شاهنامہ نادری، منظوم قلمي.
جهان کشاي نادری.
اسلامي انسائيڪلوپيڊيا، ج ۳، ص ۸۱۰.
بدايع وقايع آئند راءِ مخلص، طبع لاهور.
سنڌ گزيٽيئر، ۱۸۷۶.
تاريخ سنڌ، مرزا قليچ بيگ، ج ۲، طبع ڪراچي، ۱۹۰۲ع.
مقالات الشعراء.
نامه نغز (قلمي)، باغ علي خائف.
تاريخ سنڌ ڪلچرل دور، مولانا غلام رسول مهر.
نادر شاه، از لوڪ هارت.
- بيان واقع خواجه عبدالڪريم.
سنڌ جا صوفي، جيئمل.
ماثر الامراء، طبع ڪلڪتہ.
تاريخ بلوچستان، از رابرٽ ليچ.
تحفة الڪرام، مير علي شير قانع.
لب تاريخ سنڌ، خداداد خان.
تاريخ سنڌ، ٽوين مل (قلمي).
انڊس ڊيلٽا، از هيگ.
تاريخ ڪلچرل دور، از اسٽين.
گلدستہ نورس، بهار (قلمي).
منشور الوصيت، (قلمي).



احمد شاه ابدالي ۽ سندس خاندان:

احمد شاه (احمد خان) پٽ زمان خان سدوزي ابدالي يا دراني (افغاني لڇ مان) ۱۱۳۵ھ-۱۷۲۲ع ۾ زرغونہ نالي (الکوزائي افغان قوم مان) ماءُ جي پيٽان پيدا ٿيو. جڏهن سندس پيءُ پنهنجي ڪهول سميت هرات، قنڌار ۽ ملتان تي افغاني حڪمران جي حيثيت ۾ رهندو آيو ٿي. هن (احمد شاه ابدالي) جي ولادت به ملتان ۾ ٿي هئي، ته سندس پالڻي جا ڏينهن به انهي شهر ۾ گذريا.

احمد خان پنهنجي پيءُ ذوالفقار خان سان گڏ ۱۱۵۰ھ ڌاري قنڌار ۾ شاه حسين هوتڪ ولد مير ويس خان، قنڌار جي حاڪم وٽ، قيد ۾ هيو. ۱۱۵۱ھ/۱۷۳۸ع ۾ جڏهن نادر شاه قنڌار فتح ڪيو ته هن کي مازندران ۾ جاگير ڏنائين. ۱۱۵۴ھ/۱۷۴۱ع ۾ کيس مازندران مان گهرائي پنهنجي درٻار ۾ مائنتو ڪري پنهنجي قيادت ۾ ابدالي لشڪر جو سربراه مقرر ڪيائين ۽ هي ڇهن ورهين تائين داغستان کان ايروان تائين جنگي مسافرن ۾ نادر شاه سان گڏ رهندو آيو. انهن جنگين ۾ هن اهڙي بهادري ڏيکاري جو نادر شاه جي خاص توجه جو سبب بڻيو، نادر شاه ان بابت هڪ دفعي کيس خوشخبري ٻڌائي ته مون کان پوءِ ملڪ جي بادشاهي تون ماڻيندين. (۱)

نادر شاه جڏهن آچر جي رات ۱۱- جمادي الثاني ۱۱۶۰ھ/۱۷۴۷ع ڌاري فتح آباد خوشان ۾ قتل ٿيو تڏهن احمد خان (احمد شاه ابدالي) هن جي حرم کي پنهنجي پناه ۾ ورتو جنهن ڪري هو لٽ ڦر کان بچي ويو، انهي بدلي ۾ نادر شاه جي حرم کيس مشهور ڪوه نور هيرو انعام طور ڏنو.

احمد خان، ابدالن کي وٺي، قنڌار ويو. رجب ۱۱۶۰ھ/۱۷۴۷ع ۾ شهر جي اترين پاسي نادر آباد قلعي لڳ شير سرخ جي مزار وٽ قنڌار جي چڱن مڙسن اچي وٽس حاضري ڏني. انهن ۾ نور محمد خان، مير افغان رئيس خلجي، محبت خان رئيس

(۱) افغانستان بعد از اسلام. سراج، سلطاني حيات افغاني، خورشيد جهان، سيد المتاخرين، تمت البيان.

پوپلزني، موسي خان رئيس سهاڪزني، نصرالله خان رئيس نورزني ۽ حاجي جمال خان رئيس بارڪزني موجود هئا.

انهي ميٽر کي مجلس مشاورت (جرگي) جي شڪل ۾ آڻي نو پيرا گڏجاڻيون ڪيون ويون. پڇاڙيءَ احمد خان کي افغاني سلطنت جو سربراھ چونڊيو ويو. تڏھن سندس ڄمار پنجويھ ورهيه هئي. ان موقعي تي صابر شاھ ڪابلي نالي هڪ درويش ڪڻڪ جو سنگ آڻي سندس پڳ ۾ ٽنبيو ۽ کيس بادشاهي جي مبارڪ ڏنائين. هي شوال ۱۱۶۰ھ/۱۷۴۷ع جو ڏينھن هو (۱).

احمد شاھ ان کان پوءِ ابدالي بجاءِ جيڪو سندس قبيلي وارو نالو هو، پاڻ کي ’دراني سڏائڻ لڳو، جنھن سان اڳ بہ مشهور هو ۽ پنھنجي سڪي تي بہ ائين لکرائي (اھڪرائي) ڇڏيو هئائين (۲).

هڪ طرف: الحڪم الله يافتاح- احمد شاھ ”در“ دراني.

بني پاسي: حڪم شد از قادر بيچون بہ احمد ياد شاھ

سڪ زن برسيم و زوز از پشت ماهي تا بہ ماھ.

(احمد شاھ کي حڪم ٿيو آھي (خدا طرفان) تہ تون چاندي ۽ سون تي مڇي

جي پنيءَ کان ڇنڊ تائين پنھنجو سڪو هڻي ڇڏا)


احمد شاھ، افغانستان ۾ لشڪري، مالي ۽ شمري انتظام ڪيا ۽ وزير رکيائين، جن مان بگي خان باميزني نالي (شاھ ولي خان) سندس وڏو وزير هو، جنھن کي اشرف الوزراء جو لقب ڏنو هئائين. ۱۱۷۴ھ/۱۷۶۰ع ۾ هائوڪي قنڌار شھر کي احمد شاهي نالو ڏئي ان جو بنياد رکيائين. سال ۱۱۶۶ھ ڌاري ڪابل جو جنگي ڪوٽ جوڙيائين. هندوڪش جي اتر ۾ هڪ شھر تاشغرقان اڏيائين، تنھن سان گڏ قنڌار، مشهد، اٽڪ، دهلي، روهيل ڪنڊ، پشاور، ٺٽي، ديري غازي خان، ڪشمير، ڪابل، ملتان، ۽ هرات ۾ پنھنجو سڪو جاري ڪيائين. جنھن تي پنھنجو رسمي نشان دولت احمد شاهي (احمد شاهي حڪومت) جو نشان: ٻہ منھين ترار، ڪڻڪ جو سنگ ۽ ستارو، نقش ٿيل هو.

احمد شاھ پنھنجي بادشاھت لاءِ جيڪا خراسان يا افغانستان جي نالي هئي، هڪ لڳ فوج تيار ڪئي. لاهور کان مشهد، آمودريا جي ڪنڌيءَ کان عربي سمنڊ سوڌا علائقا هٿ ڪيائين. سندس سالياني ماليت ايڪٽيھ ملين هوندي هئي. پنھنجي ايامڪاريءَ ۾ هيٺيان جنگي سفر ڪيائين.

(۱) احمد شاھ بابا، تاريخ احمدي ۽ ٻيا ڪتاب.

(۲) عمل صالح ۲-۳۰۴، بادشاھ نامہ ۱-۳۲۷.

(2) سدوزلي (ابدالي) بادشاهن جو شجرو ۽ نصب نامو (دراڻي)



دوتل: افغانستان اسلام کان پوه، از حبیبی، رسالو تاریخ خاندان سیدزئی لیکک: شاهزاده شاه محمد سیدزائی، شکایوری (قلمی)، دولت اسلامیه خلیل ادهم

۱- ۱۱۶۰ھ/۱۷۴۷ع جي پڇاڙيءَ ۾ غزني، ڪابل ۽ پشاور فتح ڪيائين. ناصر خان (نادري حاڪم) کي ڪابل ۽ پشاور ۾ شڪست ڏنائين. اشتغر جي رئيس عبدالصمد خان ميمندزئي کي احمد شاهي لشڪر ۾ شامل ڪيائين. سردار جهان خان، احمد شاهي سپه سالار ناصر خان کي اٽڪ ڏانهن ڊوڙائي ڪڍيائين ۽ پاڻ قنڌار هليو ويو.

۲- ۱۱۶۱ھ/۱۷۴۷ع ۾ قنڌار مان تيمه هزار پيادا ۽ سوار وٺي ڪابل ۽ پشاور جي رستي کان اٽڪ ۽ جلمر جي ڪنارن تائين وڃي رسيو. شاهنواز خان لاهور جي حڪمران وزير الملڪ قمرالدين خان جي وسيلي دهليءَ مان امداد طلبي چناب جي ڪناري احمد شاه جي لشڪر سان لڙيو، ليڪن جنگ ۾ ميدان چٽي پڇڻو پيس. احمد شاه ايتري ۾ لاهور تي قبضو ڪري ورتو. تنهن کان پوءِ دهليءَ پهچي محمد شاه جي لشڪر کي شڪست ڏئي ۱۳- ربيع الاول ۱۱۶۱ھ سرهند وڃي نڪتو.

جمعي ڏينهن ۲۲- ربيع الاول ۱۱۶۱ھ ماه پور واري جنگ ۾ قمرالدين خان وزير الملڪ قتل ٿي ويو، جنهن ڪري دهليءَ جي بادشاهه محمد شاه گورگاني لاهور ۾ ان جي پٽ مير منو معين الملڪ کي مقرر ڪيو. احمد شاه دهليءَ جي حڪومت سان ٺاهه ڪري سنڌوندي کي ٻنهي حڪومتن جي سرحد ٺهرايو. پوءِ پشاور ۽ ڪابل جي رستي قنڌار وڃي دنگ ڪيائين.

۳- ۱۱۶۲ھ/۱۷۴۸ع ۾ ڪابل مان نڪري پشاور وٽان ورنڊو لاهور ۾ آيو، جتي مير منو معين الملڪ سان صلح ڪيائين، جيڪو لاهور ۾ حڪمران هو، سيالڪوٽ، گجرات، اورنگ آباد پنجاب ۽ امرتسر جي ڍل مير منو جي حوالي ڪيائين ته اهو اڳاڙي ڪري وٽس پهچائيندو رهندو. قنڌار ڏانهن موٽندي، قبائلي سردارن هن جي خلاف سازش ڪئي، جنهن ۾ نور محمد خان، مير افغان غلزئي، گدو خان ۽ محبت خان پوپلزئي شريڪ هئا، انهن کي ٿڌي تي قتل ڪرائي ڇڏيائين.

۴- ۱۱۶۳ھ/۱۷۴۹ع ۾ هرات جو سفر ڪيائين. ان شهر کي امير عالم خان کان چئن مهينن جي محاصري (گهيري) کان پوءِ هٿ ڪري ورتائين. اتان پنج هزار سوار سردار جهان خان پوپلزئي جي سالاري ۾ تربت جامر اُماڻيائين، هرات کي درويش علي خان هزاري جي حوالي ڪيائين، وري اتان مشهد هليو ويو.

چئن مهينن کان پوءِ مشهد جو گهيرو نادر شاه جي پوٽي مرزا شاه رخ کي ڏئي پاڻ نيشاپور ڏانهن نڪري ويو، اتي نيشاپور جو حاڪم عباس علي خان بيات

سندس مقابلي لاءِ اٿيو. سخت سردِي جي موسم اچڻ ڪري هيءَ هرات کان ٿيندو قنڌار هليو آيو (۱).

۵- بلوچستان جو سفر:

احمد شاهه جي تخت نشينيءَ وقت مير محبت خان ولد مير عبدالله خان نادر شاهه جي پاران قلات جو حاڪم ۽ بروهِي خان هو، پر جيئن ته بلوچ ان جي ننڍي پيءُ مير نصير خان جا حمايتي هئا، اهڙو عرض احمد شاهه کي پڻ ڪيو هئائون، ان ڪري احمد شاهه سال ۱۱۶۳ھ ۾ خراسان جي سفر کان پوءِ قنڌار کان قلات ڏانهن رجوع ٿيو. ان وقت مير نصير خان سنڌ جي والي ميان نور محمد خان وٽ خدا آباد ۾ هو، پر سندس ماءُ بي بي مزير قنڌار ۾ هئي. ٻئي شاهي مدد جا منتظر هئا. احمد شاهه مستونگ کان موٽندي قلات ڏانهن آيو. مير محبت خان، حاجي رحيم خان بابي کي ڪلام الله ميڙ ڏئي، احمد شاهه ڏانهن موڪليو. احمد شاهه تڙ ٽڪڙ ۾ محبت خان کي قلات جي خاني سونپي قنڌار موٽيو، خان مذڪور پنهنجي هڪ ڀيڻ بيبي گوهر کي آخوند محمد حيات سان غزني ۾ احمد شاهه ڏانهن اماڻيو، جنهن جو ساڻس نڪاح ٿيو. ٿورن مهينن کان پوءِ خاني جي مسئلي جي نيبري لاءِ سڀني بلوچ سردار ۽ معتبر احمد شاهه وٽ قنڌار ڪهي ويا. جتي مير نصير خان به پنهنجي ماءُ سميت موجود هو. احمد شاهه مير محبت خان کي اتي طعما سڀ خان هٿان گرفتار ڪرائي قيد ۾ وجهي ڇڏيو، ۽ ۱۱۶۴ھ/۵۱-۱۱۵۰ع ۾ مير نصير خان کي قلات جو خان مقرر ڪيائين. پر مير نصير خان قلات پهچي سرڪشي ۾ منهن وڌو، جنهن تان ڪن بلوچ قبيلن وڃي احمد شاهه ابدالي کي قنڌار ۾ چٽاءُ ڏنو. احمد شاهه تاءُ ۾ اچي قلات ۾ آيو ۽ ٻارهن ڏينهن ان کي گهرو ڪري ويٺو، ليڪن خونريزي يا جنگ جو حڪم نه ڏنائين. تان جو نصير خان، آخوند محمد حيات ۽ شاهه ولي خان وزير سان گڏجي، احمد شاهه وٽ حاضر ٿيو، جنهن کيس معافي ڏئي ڇڏي. ان کان پوءِ هيءُ احمد شاهي لشڪر ڪشي ۾ ساٿ ڏيندو رهيو (۲). (قلات جي خانن بابت ڏسو تعليق نمبر ۲۹).

۶- ۱۱۶۴ھ ۾ احمد شاهه وري هرات لتاڙي وڃي، نيشاپور تي چڙهائي ڪئي ۽ قلعي کي توپن سان پروڻ ڪري ڇڏيائين. نيٺ اتي قابض ٿيو ۽ حڪومت عباس قلعي خان بيت کي واپس ڪيائين. جنهن هٿيار ڦٽا ڪري آڻ مڃي هئي. احمد شاهه خراسان جي آسپاس جي صفائي کان پوءِ نادر شاهه جي پوٽي ۽

(۱) سراج، احمد شاهه بابا، سلطاني، خورشيد، احمدِي، افغانستان بعد از اسلام وغيره جتان هي

احوال ورتو ويو. - حبيبي

(۲) تاريخ بلوچستان ۽ احمد شاهه بابا ۲۹۲.

مشهد جي حڪمران مرزا شاھ رخ سان انهيءَ شرط تي ٺاھ ڪيو ته ملڪ جو سڪو ۽ خطبو سندس (احمد شاھ جي) نالي جاري رھندو، ان کان سواءِ جام، باخري، تربت، خواف ۽ ترشيز وارا علائقا بہ (احمد شاھ کي) ڏنا وڃن. ان نبيري کان پوءِ شاھ رخ پنھنجو سڪو هن بيت سان ٺھرايو.

يافت از الطاف احمد پادشاھ،

شاھ رخ بر تخت شاهي تڪيه گاه.

(احمد شاھ جي عنايت سان شاھ رخ شاهي تخت ماڻيو) احمد شاھ مشهد مان هرات ۾ آيو ۽ شاھ ولي خان وزير کي مرو، ميمند، اندخود، بلخ، باميان ۽ بدرخشان فتح ڪرڻ لاءِ ڏياري موڪليائين. وزير (ولي خان) اهي علائقا قبضي هيٺ آڻي، احمد شاهي سلطنت ۾ شامل ڪري ڇڏيا.

۷- ۱۱۶۵ھ/ ۱۷۵۱ع ۾ احمد شاھ پنجاب جي نبيري لاءِ لاهور تائين سفر ڪيو. مير منو معين الملڪ سان چار مهينا مقابلو ڪري ان کي زير ڪرڻ کان پوءِ وري کيس حاڪم مقرر ڪيائين. انهيءَ سفر دوران احمد شاھ ايشڪ آقاسي عبدالله خان کي ڪشمير هٿ ڪرڻ لاءِ مُڪو، جنهن ڪشمير فتح ڪري اتي خواجه عبدالله خان ڪوچڪ کي اتان جو حاڪم ۽ سڪ جيون هندو کي محاسب مقرر ڪيو. پوءِ قلندر خان افغان کي دهلي جي سفارت لاءِ اوڏانهن اُماڻيائين، جنهن کي محمد شاھ گورگاني قبول ڪيو ۽ پنجاب، سنڌ ۽ ڪشمير کي احمد شاهي سلطنت جو حصو ڪري مڃيائين.

احمد شاھ، پنجاب، ملتان، ڪشمير جي انتظام کان واندو ٿي سنڌوندي جي ساڄي پاسي کان لنگهي بنو ۽ ڪابل کان ٿيندو قنڌار ڏانهن وريو.

۸- ۱۱۶۷ھ جي وچ ڌاري احمد شاھ قنڌار مان هرات ويو. پوءِ خراسان جو نبيرو ڪري مشهد تي گهيرو ڪيائين، اتان نادر شاھ جي پوٽي شاھ رخ مرزا کي فرمانبرداري ۾ آڻي نور محمد خان افغان کي ان (انڌي) جي نيابت ۾ رکيائين. جام، باخري، خواف، تربت ۽ ترشيز کي هرات سان ڳنڍي شاھ پسنڌ خان کي شاهروڊ ۽ بسطام هٿ ڪرڻ جي لاءِ اُماڻي ڇڏيائين.

ان کان پوءِ احمد شاھ، عباس قلي خان بيات کي نيشاپور ۾ گهيري هيٺ آڻي کيس پيش پوڻ تي مجبور ڪيو، پوءِ کيس نيشاپور جي حڪومت ڏنائين. سندس طائفي کي غزني ۽ ڪابل ڏانهن ڪڍي ڇڏيائين. ۱۱۶۸ھ ۾ وري قنڌار ۾ واپس اچي ويو.

۹- مير منو معين الملڪ ۱۱۶۷ھ ۾ فوت ٿيو ۽ احمد شاھ ان جي پٽ مير

مؤمن کي لاهور جو حاڪم مقرر ڪيو. هيءُ جيئن ته اڃا ٻار هو، ان ڪري پنهنجي ماءُ مغلاني بيگم جي مدد سان حڪومت هلائڻ لڳو. اوچتو مغلاني بيگم ۽ اميرن جي وچ ۾ ناسازي پيدا ٿي. خواجہ عبدالله خان ولد نواب عبدالصمد خان بيگم مغلاني کي قيد ۾ وجهي ڇڏيو ۽ احمد شاه کان لاهور جي حڪومت پنهنجي لاءِ گهريائين.

احمد شاه، امان خان پولٽي (جهان خان سپه سالار جي ڀاءُ) کي لاهور جي رڳڙي نيرن لاءِ اماڻيو، پر هن اڪارا ڪونه ڪيا، سو آدينه بيگ ۱۱۷۰ھ ۾ دهليءَ جي لشڪر سان ڪاهي لاهور تي قبضو ڪيو، جنهن کان تيه لک سالياني ڍل اڳاڙي دهليءَ رسائيندو رهيو. انهيءَ وچ ۾ سک جيون هندو ڪشمير ۾ احمد شاه خلاف بغاوت ڪئي ۽ خواجہ ڪوچڪ افغان حڪمران کي قتل ڪرڻ کان پوءِ دهليءَ جي حڪمرانن جي زور تي ڪشمير هٿ ڪيو، احمد شاه قنڌار کان هلي لاهور اچي نڪتو ۽ سپڪهه نينري نورالدين باميزئي کي ڪشمير روانو ڪيائين. هن سک جيون کان ڪشمير فتح ڪيو. احمد شاه فارغ ٿيڻ کان پوءِ لاهور مان نڪري دهليءَ پهتو، نواب نجيب الدوله ولد اصالت خان يوسف زئي سان ڪرنال ۾ ڳنڍيو، جمعي ۷- جمادي الاول ۱۱۷۰ھ تي دهليءَ ۾ داخل ٿيو ۽ عالمگير ثاني کي دهلي جي تخت تي ويهاريائين ۽ ان جي ڀاءُ عزيز الدين جي ڌيءُ شهادي تيمور سان پرڻيائين. دهلي جي وزارت نظام الدوله ولد قمر الدين خان جي حوالي ڪيائين. نواب نجيب الدوله کي هندستان جو سپه سالار مقرر ڪيائين.

ان کان پوءِ احمد شاه دهليءَ جي آسپاس ۾ وڳوڙين کي ماري مچائي، عبدالصمد خان اشغري مهمند زئي کي سرهند جو حاڪم مقرر ڪيو ۽ سرفراز خان کي دوايي ستلج، بيائي ۽ شجاع خان ابدالي کي ملتان، شهادي تيمور کي لاهور، سنڌ ۽ ٺٽي تائين حڪمراني ڏنائين. سپه سالار جهان خان کي سکن سان منهن ڏيڻ لاءِ موڪليائين. بلند خان سدوزئي کي ڪشمير جي حڪومت تي رکيائين ۽ سال ۱۱۷۰ھ / ۱۷۵۶ع ۾ قنڌار هليو آيو.

۱۰ - پاڻي پٽ جي فتح :

احمد شاه ۱۱۷۰ھ / ۱۷۵۶ع ۾ جڏهن هندستان کان موٽيو، ته پنجاب ۾ وڏا ڳوڙ شروع ٿي ويا. فيروز جنگ جي پٽ غازي الدين ۽ آدينه بيگ وڳوڙ ۾ منهن وڌو. ٻئي پاسي سکن به گهڻو زور ورتو. اتر کان وري مرهٽن، اسلامي سلطنت (دهلي) سان هٿ چراند لائي ڏني. هنن پنجاب هٿ ڪيو، کين شهادي تيمور ۽ سپه سالار جهان خان ڪونه روڪي سگهيا. عين انهيءَ عالم ۾ هندستان جي اسلامي اڪابر ۽ دهليءَ جي معتبرن احمد شاه کي ڪوٺ ڏني ته هندستان جي اسلامي سلطنت جي

چوٽڪاري لاءِ قنڌار کان ڪاهي اچي ڪا سٿائي ڪرا

امام المند شاه ولي الله دهلوي پڻ ڪيئي خط احمد شاه کي لکي موڪليا ته وارو ڪر (۱). احمد شاه قنڌار کان قلات آيو اتي نصير خان کي، جنهن سرڪشي پئي ڪئي، صلح ۽ خير خواهي جي آڌار تي آڻ مڃڻ لاءِ مجبور ڪيو ۽ پوءِ ٽيهه هزار قنڌار جو لشڪر ۽ ڏهه هزار بلوچ ساڻ ڪري نصير خان مير عبدالڪريم (مير عبدالنبي جي پيءُ) ساراوان ۽ جهالاوان وغيره (۲). مان وٺي بولان لڪ وٽان لنگهيو.

اٺين ۱۱۷۲ھ/۱۷۵۸ع ڌاري سنڌوندي جي ڪپ کان پشاور تائين پهچي، اتان لاهور ۽ سهارنپور ويو، هتي هندستان جا وڏا رئيس، جيڪي افغانن مان هئا، جهڙوڪ سپهه سالار نجيب الدوله، سعدالله خان روهيلو، حافظ رحمت خان سندس پٽ عنايت خان، دوندي خان ۽ قطب خان ڏهن هزارن جي لشڪر سميت احمد شاه سان اچي گڏيا. احمد شاهه سڄي لشڪر سان جنهن ۾ احمد شاهي، پشوري بلوچ ۽ افغان وغيره شامل هئا، ڪل ستر هزار پيادا ۽ سوار توبخانن سان وٺي هليو.

احمد شاهه جي لشڪرين، هندن ۽ سکن کي ڪيترين جنگين ۾ شڪست ڏيڻ کان پوءِ پاڻي پٽ ۾ آخري ۽ فيصلو ڪندڙ جنگ جوڙي، جنهن ۾ ڏهه لک مرهٽا ۽ هندو سندس سامهون هئا. ان جنگ ۾ ٻه لک مخالف فوجي احمد شاهه جي لشڪر هٿان مارجي ويا.

۶- جمادي الاول ۱۱۷۴ھ/۱۷۶۰ع احمد شاهه کي وڏي فتح حاصل ٿي. هن عظيم جهاد مان غنيمت طور پنجاهه هزار گهوڙا ٻه لک ڍڳا، پنج سوهائي ڪيئي هزار اٺ ۽ ٻاويهن هزار قيدي احمد شاهه کي هٿ آيا. انهن قيدين مان هڪڙي ماڻهو ابراهيم کان سواءِ ٻين سڀني کي معافي ڏني ويئي.

احمد شاهه پاڻي پٽ جي عظيم فتح ۽ هندستان جي مسلمانن جي چوٽڪاري کان پوءِ جيڪو هن کين مرهٽن کان ڏياريو، عالمگير ثاني جي پٽ شاهه عالم کي دهليءَ جي شاهي تخت تي ويهاريو. ان جي پٽ مرزا جوان بخت کي سلطنت جو نائب، نواب شجاع الدوله کي فرزند خان ۽ رستم هند جي لقب سان نوازي وزير اعظم جو عهدو ڏنو. نواب نجيب الدوله افغان کي سپهه سالار مقرر ڪيائين. پنجاب جي

(۱) مڪتوبات سياسي، شاهه ولي الله دهلوي.

(۲) تاريخ بلوچستان ۱۹۶.

حڪومت زين خان ميمند جي حوالي ڪري قنڌار ڏانهن وريو ۽ شهزادي تيمور کي هرات جي حڪمراني لاءِ موڪليائين (۱).

۱۱ - سکن کي سيڪت :

احمد شاه جيئن پاڻي پٽ مان فتحياب ٿي قنڌار ڏانهن وريو ته پنجاب ۾ جيسا سنگه بغاوت ڪئي ۽ ڇرت سنگه رنجيت سنگه جي ڏاڏي ۽ ٻين پڻ انهيءَ بغاوت ۾ ان جو ساٿ ڏنو ۽ پنجاب جي حڪومت جي نائب زين خان کي گهيري ۾ آندائون.

احمد شاه انهيءَ وڳوڙ ختم ڪرڻ لاءِ سال ۱۱۷۵ھ / ۱۷۶۱ع جي وچ ڌاري لاهور ويو ۽ هڪدم هڪ سو پنجتيم ميلن جو پنڌ هڻي امرتسر تي چڙهائي ڪيائين، روهي ۾ سکن سان سندس مقابلو ٿيو. انهيءَ تاريخي جنگ ۾ (۱۱- رجب ۱۱۷۵ھ) ويهارو هزار سکن قتل ٿيا ۽ شڪست کاڌائون. احمد شاه پٽيالي ۽ سرهند جي حڪومت امير سنگه جي حوالي ڪري ۷- شعبان ۱۱۷۵ھ فاتح جي حيثيت ۾ لاهور واپس آيو. اتان نورالدين خان، شاه ولي خان وزير اعظم جي سوت کي ڪشمير موڪليائين هن اتي پهچي سکن جيون کي جنهن بغاوت ڪئي هئي، گرفتار ڪرڻ کان پوءِ ڪشمير تي قبضو ڄمايو.

احمد شاه پنجاب جي انتظامن کان پوءِ ۱۱۷۷ھ / ۱۷۶۳ع تائين اتي رهيو، (۲) پوءِ ملتان ۽ ڊيري اسماعيل خان کان ٿيندو گومل واري لڪ کان غزني آيو، هن سفر ۾ سخت گرميءَ سبب بيمار ٿي پيو (۳).

۱۲ - بخارا جو سفر :

۱۱۸۱ھ / ۱۷۶۷ع شاه ولي خان وزير کي چئن هزارن سوارن سان قنڌار کان بلخ ۽ بدخشان طرف موڪليو ويو، جتي شاه مراد بخارا جو حاڪم اتر افغانستان ۾ باغيين کي هٿائي رهيو هو. احمد شاه پاڻ انهيءَ سال هرات کان ميمند، اندخود بلخ ۽ شبرغان کي قبضي ۾ آندو تڏهن بخارا جو حاڪم آمو جي اتر ۾ لشڪر ڪڍو ڪري ويٺو هو.

احمد شاه مسلمانن جي لشڪر سان جنگ يا مقابلي ڪرڻ کان لنوائي بخارا جي حاڪم سان صلح ڪري ڇڏيو ۽ آمو درياھ کي ٻنهي حڪومتن جو دنگ فيصل ڪيائين. هن سفر ۾ نبي ڪريم جو خرقو شريف شاه ولي خان وزير فيض آباد (بدخشان) مان قنڌار ڪڍي آيو جيڪو اڃا سوڌوان شهر ۾ موجود آهي.

(۱) سيد المتاخرين، ۳-۱۲.

(۲) سيد المتاخرين، ۳-۱۲.

(۱) سراج، سلطاني، مير، خزانه عامره.

۱۲ - خراسان جو سفر:

هن کان اڳ بيان ٿي چڪو آهي ته احمد شاه طرفان نادر شاه جي انڌي پوٽي شاه رخ مرزا کي خراسان جو حاڪم مقرر ڪيو ويو هو، مرزا، شاه رخ جي نوجوان پٽ ۽ علي مردان خان تون ۽ طيس جي حاڪم خود سري جي خيال کان فارس جي بادشاهه ڪريم خان زند ڏانهن رجوعات رکي هئي، ان ڪري احمد شاه ۱۱۸۳ هـ جي پڇاڙي ۾ قنڌار کان هرات اتان مشهد آيو، انهي سفر ۾ نصير خان بلوچ (بادشاهه) جيڪو احمد شاهي دربار جو مطيع هو، ويهه هزار بلوچ سان ڪري خراسان جي جنگ ۾ شريڪ ٿيو ۽ وڏا ڪارناما سرانجام ڏنائين. هن علي مردان کي ترشيز جي قلعي ۾ فتح ڪيو انهي خدمت جي عيوض احمد شاهي حضور مان کيس داجل ۽ هرند جيڪي ديري غازي خان سان لاڳاپيل هئا، تنهن سان گڏ بلوچ يرغمالن به بخشي ڇڏيائين (۱). ليڪن احمد شاه مشهد جي مختصر محاصري کان پوءِ نصرالله مرزا کي معافي ڏني، ان جي پيڻ گوهرشاد، شاه رخ مرزا جي ڌيءَ کي شهزادي تيمور جي نڪاح ۾ آندو. نصرالله مرزا کي فرزندخاني جي لقب سان نوازي، خراسان جي حڪومت شاه رخ کي ورائي ڏنائين، تاريخ ۸ - صفر ۱۱۸۴ هـ هرات کان قنڌار ڪمي ويو (۲).

احمد شاهه ۽ سنڌ:

۱۱۶۰ هـ ۾ جڏهن نادر شاه قتل ٿي ويو ۽ احمد شاه ابدالي قنڌار ۾ پنهنجي بادشاهت جو اعلان ڪيو، تڏهن سنڌ ۾ ميان نور محمد ڪلهوڙي جي حڪومت هئي، پر هو نادري حڪم جو پابند رهندو ٿي آيو. ۱۱۶۱ هـ / ۱۷۴۸ع ۾ احمد شاه هندستان جو سفر شروع ڪيو ته ميان نور محمد سان ڏيڻ ويٺ رکيائين، ۽ کيس شاه نواز جو لقب ڏئي اڳتي وڌيو. ميان نور محمد ساڻس وعدو ڪيو ته آئندي ڏي کيس پهچائي ويندي.

پر ان کان پوءِ ميان نور محمد ڏيڻ ۾ سستي ڏيکاري، تنهن تي احمد شاه کيس فرمان موڪليو، ۽ ڏي جي ادائگي ياد ڏياريندس. انهيءَ بابت خائف سنڌي، نامه نغز ۾ احمد شاه جي زباني بيان ڪري ٿو:

رساندي توگر گنج دربار ما،

شدي ايمن از تاب تاراج ما.

(تو جيڪڏهن ڏي اسان جي دربار ۾ پهچائي ته اسان جي تاراج مان بچي

(۱) تاريخ بلوچستان ۱۹۵-۲۷۱.

(۲) احمد شاه بابا: مجمل التاريخ زنديه ۽ سراج وغيره.

ويندين. اهو شاهي فرمان (اڄڪلھ جي ڏاڙيلن جي چئي جي صورت ۾ - مترجم) جڏھن سنڌ جي دربار ۾ پهتو ته ميان نور محمد قيمتي تحفا، پٽ پٽيھر، قرنفل، مشڪ، عود عنبر وغيره - تن چئن جي سفارتي عملي سان، جنھن ۾ پاڻي خان ڪلموڙو به شامل هو، قنڌار جي دربار ڏانھن موڪلي ڏنائين، انھي پيغام سان ته:

بادشاهه سلامت کي گھڻي کان گھڻا سلام!

آءٌ عاجز بندو، تنھنجو فرمانبردار ۽ غلام؛

مون تي پنھنجي لطف ڪرم جو هٿ رکجانءِ،

آءٌ به پويان پير نه ڪندس، ياد ڪجانءِ!

جڏھن اھا سفارت وڃي احمد شاه تائين پهتي ته بيھر ٻنھي جا دوستيءَ وارا ناتا بحال ٿي ويا (۱). ميان نور محمد پاران شيخ محمد محفوظ سرخوش پٽ شيخ محمد مريد قانون گو قنڌار ۽ ڪابل ۾ وڪيل (سفير) مقرر ٿيا، جيڪي ۱۱۶۸ھ تائين اتي رهيا (۲). ليڪن ان کان پوءِ به وعدو ڪيل ڏل قنڌار جي دربار ۾ نه پهچائي وئي ان ڪري احمد شاه سپهه سالار جھان خان جي قيادت ۾ هندستان جي سفر لاءِ لشڪر تيار ڪيو، جيڪو ۱۱۶۶ھ/ ۱۷۵۳ع ۾ نڪري روانو ٿيو، اھا خبر سنڌ تائين هن نموني پهتي ته هن سال جي پڇاڙيءَ ۾ وري خود احمد شاه سنڌ ڏانھن اچڻ وارو آهي. ۴- محرم ۱۱۶۷ھ - ۱- نومبر ۱۷۵۳ع تي احمد شاه محمد آباد واري ريگستان ۾ اچي چڪو هو. سنڌ جي دربار هڪدم ديوان گدومل کي احمد شاه جي حضور ۾ ڏياري موڪليو (۳). جيئن احمد شاه ميان نور محمد جي تابعداري جي پڪ ڪرڻ کان پوءِ سنڌ تي ڪاھي اچڻ جي نه ڪري.

گدومل سکر جي ڀل وٽ (ڀل واري هنڌ) شاهي لشڪر گاهه ۾ پهتو، آخر تن ڏينھن کان پوءِ جڏھن شاهي سواري نوشهري پهتي ته هي ساڻس مليو (۴).

احمد شاه جي لاءِ چون ٿا ته ڏاڍو ڏمريل هو، پر هيڏانهن گدومل به گھٽ ڪونه هو. هن سفارتي ڪاري ڪندي سرديون گرميون ڏنيون هيون، ان ڪري عقل کان ڪم وٺي احمد شاه جي رڳ تازي ورتائين. احمد شاه کي پيرن فقيرن سان ڏاڍي عقيدت هوندي هئي، ان ڳالهه کي ڌيان ۾ رکي ڇا ڪيائين جو مٽيءَ جا توڙا پراڻي سوکڙي ڪري احمد شاه وٽ کڻي ويو - جڏھن دربار ۾ پهچي پيون سوکڙيون پيش ڪري

(۱) نامہ نغز [قلمي] تاريخ سنڌ ۱-۵۱۶.

(۲) سرخوش لاءِ ڏسو مقالات الشعراء ص ۲۹۱.

(۳) گدومل لاءِ ڏسو تعليق نمبر ۶۱.

(۴) تحفة الڪرام ۳-۱۱۱ ۽ سنڌ جي تاريخ انگريزي ۲-۱۵۱.

چڪو، احمد شاه پڇا ڪيس ته هنن جورا بن پر ڇا آهي؟ گدومل ورائيو: هنن پر سنڌ جو بهترين تحفو يعني اوليائن جي مزارن جي پاڪ مٽي آهي (۱).

احمد شاه اها مٽي کڻي اکين تي رکي. سندس ڪاوڙ ڊري ٿي ويئي ۽ سنڌ جي ماڻهن سان نرمي وارو ورتاءُ اختيار ڪيائين. ان کان اڳ ميان نور محمد سنڌ ڇڏي جيسلمير ڏانهن نڪري چڪو هو، جتي خناق جي بيماري وگهي ۱۲- صفر ۱۱۶۷ھ/ ۹- ڊسمبر ۱۷۵۳ع ڌاري هيءُ جفان ڇڏيائين (۲).

تذڪره مخادير ڪهڙا پر هي فرمان موجود آهي، جيڪو تاريخ ۲۱-محرم ۱۱۶۷ھ/ ۱۷۵۳ع پر لکيو ويو. ان مان پڌرو ٿئي ٿو ته احمد شاه انهيءَ سال جي اوائل ۾ سنڌ جو سفر ڪيو هو. اڪثر تاريخ نويس به ائين ٿا چون. اصل ۾ احمد شاه انهيءَ سال جي وچ ڌاري خراسان جو سفر ڪيو هو، جنهن کان پوءِ سنڌ ڏانهن آيو (۳). ميان نور محمد جي وفات کان پوءِ هن جو پٽ محمد مراد ياب خان سندس گاديءَ تي ويٺو ۽ پنهنجو سفير احمد شاه ڏانهن اُماڻيائين. جنهن جي ذريعي کيس اهو اطلاع ڏنو ويو ته آئندي ڏي برابر ادا ڪرڻ ۾ ايندي. احمد شاه جواب ۾ کيس سريلند خان جو لقب ڏئي خوش ڪيو (۴).

شڪارپور جو شهر هميشه ڪلهوڙن ۽ ڏانڊپوڙن جي جهڳڙن ۾ رهندو ٿي آيو، ان ڪري احمد شاه انهيءَ کي سبي جي ماتحتي ۾ ڏنو. اهو علائقو تڏهن افغان حڪمران جي هٿ هيٺ هو. ان انتظام کان پوءِ شڪارپور جو واپار افغانستان ۽ خراسان وغيره تائين جاري ٿيو. اهڙيءَ طرح هن شهر تجارتي مرڪزيت حاصل ڪري ورتي.

احمد شاه پڇاڙي ۾ اسماعيل خان پني (پٺاڻ) کي شاهي دربار جي نمائندي جي حيثيت ۾ سنڌ تي مقرر ڪيو. اسماعيل محمد آباد ۾ آيو ۽ پنهنجا ڪي عملدار سيد شاه محمد جي سربراهي ۾ ٺٽي ۽ ٻين پاسن ڏانهن ڌاري موڪليائين جن ۾ صالح خان ۽ گل محمد خان خراساني شامل هئا.

انهيءَ عرصي ۾ احمد شاهي سفير محمد بيگ شاملو به ٺٽي آيو هن آقا محمد صالح کي ٺٽي جو حاڪم مقرر ڪيو ۽ اتان جي معتبر ماڻهن کي پاڻ سان وٺي ويو،

(۱) تاريخ سنڌ، اردو ۱- ۵۲۳ منشور الوصيت تي لکيل پير علي محمد راشدي جي انگريزي ڊيپاچي تان ورتل.

(۲) تحفة الڪرام، ۱۱۱ سنڌ گزيٽيئر، لب تاريخ سنڌ ۱۱۹، تاريخ ڪلهوڙا، انگريزي از اسٽين ۱۰.

(۳) تاريخ سنڌ، ۱- ۵۳۷.

(۴) گزيٽيئر سکر، ۵۰.

جيئن ته اسماعيل ۽ شاملو جي گماشتن ۾ ڪي اختلاف هئا، ان ڪري قاضي محمد محفوظ کي ٺٽي جو حاڪم مقرر ڪيو ويو. ميان محمد مراد ياب خان احمد شاهه کان سر بلند خان جو لقب حاصل ڪرڻ کان پوءِ احمد شاهه جي دربار ۾ وڌيڪ ويجهو ٿيو. ميان نور محمد جو وڪيل ديوان گدومل اڳ وانگي پنهنجون خدمتون ادا ڪندو آيو. احمد شاهه ميان محمد مراد ياب خان جي ننڍي ڀاءُ عطر خان کي يرغمال طور پنهنجي دربار ۾ مهمان ڪري رکيو ۽ (۱) محمد مراد ياب خان وڌيڪ ڏل ڏيڻ قبول ڪئي (۲). ان کان پوءِ سنڌ جا معتبر ماڻهو امرڪوٽ (عمرڪوٽ) ۾ محمد مراد ياب خان وٽ ويا ۽ کيس ۱۶ صفر ۱۱۶۷ع تي پنهنجي مرڪز ڏانهن وٺي آيا. شيخ ظفر الله کي ٺٽي جو حاڪم مقرر ڪيو ويو. ديوان گدومل شاهي خلعت سان احمد شاهي دربار مان نوازيو ويو، جنهن کي امرڪوٽ (عمرڪوٽ) موڪليو ويو ۽ هو وڃي محمد مراد ياب خان سان مليو. نصريور جي نزديڪ هڪ وڏي ميدان ۾ ميان محمد مراد ياب خان جي گادي نشيني جو جشن ملهائيو ويو. انهيءَ هنڌ تي هڪ نئون شهر مراد آباد اڏيو ويو (محرم ۱۱۷۱ھ/۱۷۵۷ع) (۳) محمد مراد ياب خان تي سال ڪاميابي سان حڪومت هلائي پير سرائين مان ڪي ماڻهو سندس دشمن ٿي پيا (۴) انهيءَ ڪري کيس گهيري ۾ آڻي قيد ڪيو ويو ۽ ان جي ڀني ڀاءُ ميان غلام شاهه کي گادي ملي. ان ماڻهن جي تسليءَ جي لاءِ گهڻي ڪوشش ڪئي.

فتحنامي جي لکڻ موجب ميان محمد مراد ياب خان عياش ۽ لاپرواهه هو، گهڻو وقت بيڪار ڳالهين ۾ پئي گذاريائين، جنهن ڪري ماڻهن کي هن جي اها روش ٺٽي وٺي، سو مير بهرام خان ٻين ماڻهن سان ملي هن کي تخت تان لاهي ڇڏيو. ان تان هن جو سڳو ڀاءُ احمد يار خان جيڪو خدا آباد ۾ هو، ۽ بهاري شاهه جو پٽ مقصودي فقير ڪاوڙجي پيا.

سنڌ ۾ جيئن ته ورهاڱي واري صورت هئي، ان ڪري عطر خان جيڪو شاهي دربار ۾ يرغمال طور ترسيل هو، ان پنهنجي حق رسي لاءِ ڪن دربارين وسيلي احمد شاهه کي عرض ڪيو، جنهن کي شاهي فرمان موجب سنڌ جو امير مقرر ڪرڻ ۾ آيو. خدا يار خان اها خبر ٻڌي هڪدم لشڪر گڏ ڪرڻ ۾ لڳي ويو، پر سرائين جڏهن عطر خان جي لاءِ شاهي فرمان جو ٻڌو ته احتياط سان هلڻ لڳا. ميان غلام شاهه

(۱) تحفة الڪرام، ۲-۱۱۲.

(۲) تحفة الڪرام.

(۳) تحفة الڪرام، ۳-۳۱۳.

(۴) تاريخ سنڌ- مولانا ميمڻ، ۵۸۹-۵۸۸ فتحنامه قلمي ۽ انشائي عطارد ۱۷۵، جي حوالي سان.

پنهنجي مائهن کي وٺي ۲۵ صفر ۱۱۷۱ھ/ ۸- نومبر ۱۷۵۷ع ريگستان ڏانهن هليو ويو. عين انهي وقت عطر خان جو خط مقصودي فقير ڏانهن آيو، جنهن موجب ميان محمد مراد ياب خان کي قيد مان ڪڍيو ويو ۽ هو سرائين سان گڏجي عطر خان جي ملاقات لاءِ ويو، هيڏانهن ميان غلام شاهه راڄي ليکي ۽ پنهنجي ٻين طرفدارن سان الڳ رهجي ويو.

عطر خان جڏهن ڏٺو ته هاڻي سنڌ خالي آهي ته هتي اچي ويو. احمد يار خان تڏهن نوشهري فيروز ۾ هو. ربيع الثاني ۱۱۷۱ھ/ ڊسمبر ۱۷۵۷ع ۾ محمد مراد ياب خان اچي ان سان گڏيو. سرائين ۽ هنن ٻنهي ڀائرن جو خيال هو ته عطر خان هنن جا حق قبول ڪندو، پر عطر خان اقتدار جو بکيو هو، ان ڪري هنن کي گرفتار ڪري خدا آباد موڪلڻ جو حڪم ڏنائين (۱).

انهي وقت کان عام خاص مائهو عطر خان کان بدگمان ٿيا، پر هو احمد شاهي درٻار لاءِ ڍل جي اڳاڙي ڪرڻ ۾ لڳي ويو ۽ مائهن کي ڏاڍو ڏکيو پيو، پر پنهنجي ڪم (ڍل اڳاڙڻ) ۾ ڪامياب ٿي نه سگهيو. مائهن جي ڪوشش هئي ته هن کي ڪيئن به ڪري هٽايو وڃي (۲).

ميان غلام شاهه جيڪو اڏيهي پور پاسي هو اتان بهاولپور ۾ آيو ۽ پنهنجي پٽ ميان سرفراز خان کي اتي ڇڏي پاڻ سنڌ ۾ داخل ٿيو، رمضان جي پڇاڙي ڌاري روهڙيءَ ۾مچي عطر خان سان دوبرو ٿيو. ٿوري جنگ کان پوءِ عطر خان مقصودي فقير سميت شڪست کائي پڄي ويو. ميان غلام شاهه سوڀارو ٿي شوال ۱۱۷۱ھ/ ۱۷۵۸ع پنهنجي مائهن سان گڏ سيوهڻ ۾ آيو. محمد مراد ياب خان ٿوري وقت کان پوءِ گذاري ويو. غلام شاهه مائهن جي رضامندي سان حڪومت هلائڻ لڳو، ليڪن عطر خان ۽ احمد يار خان ڪونه مڙيا، ٻئي گڏجي قلات ويا ۽ نصير خان وٽ پناهه ٿيا، اتان ديوان گدومل هٿان احمد شاهي درٻار ۾ خط لکي موڪليائون.

احمد شاهه هنن جي مدد لاءِ قنڌار مان لشڪر اماڻيو. احمد يار خان وڃي شاهي درٻار ۾ رهيو. عطر خان شاهي لشڪر جي سربراهه عطائي خان سان گڏجي آيو ۽ سنڌ تي چڙهائي ڪيائين.

فتحنامي جي مؤلف چواڻي: احمد شاهه جي حضور مان هڪ فرمان دائود پوٽن ڏانهن به آيو ته عطر خان جي مدد ڪئي وڃي، ان ڪري هنن جو به وڏو ڪٽڪ عطر خان سان اچي شامل ٿيو.

(۱) تحفة الڪرام ۳-۱۱۳. تاريخ سنڌ انگريزي ۲-۱۵۱.

(۲) جواهر عباسيه ۱۶۴.

ميان غلام شاھ ربيع الثاني ۱۱۷۲ھ/ ۱۷۵۹ع کان وٺي لشڪر کي گڏ ڪندو آيو، ٻنهي ڌرين جي چاچڪان ۾ چڪري اچي لڳي. جنگ ڏاڍو زور ورتو، مير بهادر خان تالپور جيڪو غلام شاھ جي پاران پني لڙيو جنگ جي ميدان ۾ مارجي ويو. عطر خان آخر صلح تي راضي ٿيو. صلح نامي موجب سنڌ کي ٽن حصن ۾ ورهايو ويو، هڪ حصو ميان غلام شاھ جي حوالي ٿيو ۽ ٻي حصا عطر خان کي سندس ڀاءُ سميت مليا.

انهي وڳوڙ ۽ ورهاست کان پوءِ به اهي ٻئي پاتر عطر خان ۽ احمد يار خان خاموش نه رهيا. مٿڙي ڌڙ ۾ پير هڻندا پئي آيا، ميان غلام شاھ ۱۱۷۲ھ/ ۱۷۵۹ع ۾ عطر خان تي چڙهائي ڪئي ۽ کيس نوشهري ڏانهن ڊوڙائي ڪڍيائين، پوءِ سڄي سنڌ سندس قبضي ۾ اچي وئي تان جو ۱۱۷۵ھ/ ۱۷۶۲ع تائين گدومل جي ساٿ سان قنڌار مان شاهي خلعت سان گڏ ۽ شاھ وردي خان جي لقب سميت سنڌ جي حڪومت جو پروانو حاصل ڪري ورتائين (۱) ان کان پوءِ ۱۱۷۷ھ/ ۱۷۶۴ع ۾ ڪڇ فتح ڪرڻ کان پوءِ کيس صمصام الدوله جو لقب مليو ۽ ٻه شاهي فرمان ۲۰- ربيع الثاني ۱۱۷۷ھ/ ۱- جمادي الاول ۱۱۷۷ھ سندس نالي صادر ٿيا (۲). سال ۱۱۸۱ھ/ ۱۷۶۷ع ۾ ديرو اسماعيل خان ۽ ديرو غازي خان پڻ غلام شاھ جي حوالي ٿيا، هن ۱۱۸۲ھ/ ۱۷۶۸ع ڌاري نيرون ڪوٽ، حيدرآباد جو قلعو تعمير ڪرايو ۽ اتي رهائش اختيار ڪيائين.

۳- جمادي الاول ۱۱۸۶ھ مطابق ۲- آگسٽ ۱۷۷۲ع تي ميان غلام شاھ اڌ رنگ جي مرض ۾ لاڏاڻو ڪري ويو. (۳).
عبدالحميد جوڪني جي روايت موجب ميان غلام شاھ هڪ پيري جوش ۾ اچي (غيرت مان) چوڻ لڳو:

”منهنجا سڀني سپاه جا سردار هڪيا تڪيا حاضر هجن ڪين ته جيئن مان احمد شاهي جي پاڙ پٽن لاءِ قنڌار تي چڙهائي ڪريان.“

ليڪن ستت ئي مٿس اڌ رنگ جو حملو ٿيو ان ڪري الاهي قضا سان چڙهي نه سگهيو ۽ آخرڪار مرض جي شدت کان رحلت ڪيائين (۴) ميان غلام شاھ جي وفات کان پوءِ ان جي پٽ ميان سرفراز خان کي سنڌ جي گاديءَ تي ويهاريو ويو. هوڏانهن ٻن مهينن کان پوءِ احمد شاھ ابدالي پڻ قنڌار ۾ فوت ٿيو. ميان سرفراز خان مير بهرام

(۱) تحفة الڪرام ۳- ۱۱۵. انشاي عطار ۱۷۶.

(۲) انشاي عطار ۲۰۰.

(۳) تاريخ ڪلهوڙا، تالپورن جي سلطنت ۱۰- ۱۱ قلمي تاريخ ڪلهوڙا مولانا مهر جي حوالي سان.

(۴) تاريخ سنڌ مهر ۲- ۶۹۲- حبيبي

خان تالپور کي تعزيت ۽ اطاعت جي پيغام سان افغانستان جي نئين بادشاهه تيمور شاهه ولد احمد شاهه جي دربار ڏانهن روانو ڪري ڇڏيو. اتان سنڌ جي حڪومت جو فرمان خلعت ۽ لقب خديار خان سان ميان سرفراز خان کي عطا ٿيو.

احمد شاهه جي وفات ۽ سندس ڪردار:

احمد شاهه جمعي جي رات ۲۰-رجب ۱۱۸۶ھ قنڌار جي ڏکڻ اوڀر پاسي توبه جبل ۾ آڪل (۱) جي بيماريءَ وگهي مري ويو، سندس لاش قنڌار ۾ هڪ قبي اندر (جيڪو جيئري نهرايو هئائين) دفنايو ويو. وفات وقت هن جي عمر ايڪونجاه سال ۽ حڪومت جو عرصو چوويهه ورهيه هو. سندس مزار تي هي ڪتبو لڳل آهي:

شاهه والا جاهد احمد شاهه دراني ڪي بود
در قنواين امير سلطنت ڪسري منش
از نميب قمر مان سطوتش در عهد او
شير آهورا به شير خويش دادي پرورش
چون روان شد جانب دار البقا تاريخ بود،
سال هجري ڪي هزار ويڪ صدو هشتاد و شش.

احمد شاهه شريعت جو پابند دين تي محڪم ۽ عالم، شاعر هو ۽ حنفي مذهب سان تعلق ٿي رکيائين. سندس پشتو شعر جو ديوان ۱۳۱۹ (ش) عبدالحق حبيبي ڪابل مان ڇپرايو هو، جنهن ۾ عشق، تصوف، بهادريءَ ۽ اخلاق بابت ڪلام درج آهي. ان ۾ ٻه اڍائي هزار بيت، غزل، رباعيون قطيع مخمس مربع وغيره آهن. سندس ڪلام مان تصوف جو رنگ پڌرو آهي. ڪن شعرن ۾ اخلاقي ۽ وطني اظهار به آهي، ان کان سواءِ نثر ۾ به هن گهڻو ڪجهه لکيو هو، جنهن تي ملا محمد غوث ولد ترڪمان ولد تاج خان قاضي پشاور ۾ احمد شاهه جي چوڻ تي فارسي ۾ شرح الشرح نالي شرح لکي هئي (۲).

احمد شاهه سياست ۾ نرمي، دوستي ۽ اسلامي پائي جو قائل هو، دهلي، بخارا، خراسان، بلوچستان توڙي سنڌ ۾ همعصر حڪمرانن سان امن ۽ صلح وارو رويو اختيار ڪندو رهيو، باوجود فوجي قوت ۽ شاهنشاهي ديهي جي سيني کي پنهنجي جاءِ تي تاج بخشي سرتاج بڻائيندو رهيو، جنهن جي ڪري تاريخ نويسن کي ڏاڍو تعجب (۱) آڪل/ گوشت خوره/ ماس ڪائيندڙ ٿت/ Cancer. مخزن الجواهر، حڪيم ڊاڪٽر غلام جيلاني

ص. ۰۷ - مترجم

(۲) لوي احمد شاهه بابا، ص. ۹۸. محمد غوث بابت ڏسو تعليق نمبر ۱۴.

آهي. شاه ولي الله دهلوي چواڻي احمد شاه جو اهو رويو هن دنيا جي روش مطابق هو (۱).

احمد شاه بادشاهه جي حيثيت ۾ خونريزي کان پاسو ڪندو ٿي رهيو. جهانداري ۾ به عدل انصاف کان ڪم ٿي ورتائين. هن ماڻهن کي پنهنجي اولاد ڪري ٿي ڄاتو ۽ انهن جي پرگهور پئي لڌائين. ان خصلت جي ڪري افغان کيس بابا ڪوٺيندا آهن.

احمد شاه جنگي ذهن جو مالڪ ۽ فاتح هو پر هن جيڪي جنگي ڪارروايون يا فتحندي جا ڪارناما ڪيا، تن مان ظاهر آهي ته هي لتيرو، ظالم ۽ مظلوم ڪش نه هو. جيڪڏهن صلح صفائي سان ڪانئس ڪو ڪم پئي ٿيو ته مسلمانن سان هروڀرو جنگ نه ٿي ڪيائين ۽ اهڙن مسلمان ڀائرن تي ترار جو وار گوارا نٿي ڪري سگهيو.

احمد شاه ابداليءَ بابت سنڌيڪار جو تفصيلي نوٽ:

احمد شاه ابدالي نادر جي متار سپه سالارن مان احمد خان افغان به هڪ مکيه سپه سالار هو. پاڻ نادر جي قتل ٿيندي ئي پنهنجي افغان سپاهين کي ساڻ وٺي قندار پهچي ويو، ۽ قوم جي معتبرن کي گڏ ڪري کين چيائين ته پنهنجي آزاد حڪومت قائم ڪرڻ جو هي ڏاڍو سٺو موقعو آهي، جنهن مان اسان کي فائدو وٺڻ کپي. دير ٿيڻ جي صورت ۾ ٿي سگهي ٿو ته نادر جي سلطنت تي ڪوپو شخص قبضو ڪري وٺي ۽ اسان ائين ارمان ۾ رهجي وڃون.

اهو ٻڌي قوم وارن هن کي پنهنجو حڪمران تسليم ڪيو ڇو ته هي ستن اٺن سالن کان نادر جي ماتحتي ۾ هلندي فوجي توڙي ملڪي انتظام جي طور طريقي ۾ پوري ۽ طرح ماهر ٿي چڪو هو. هن احمد شاه جو لقب اختيار ڪندي قندار کي حڪومت جو مرڪز بڻايو ۽ افغانستان، بلوچستان کان سواءِ سنڌ تائين سوين علائقن جي ملڪيت جي پڻ دعوا ڪئي.

تاريخ و نرد:

دنيا قديم زماني کان وٺي جنگباري ۽ مارماري کي انسانيت جو سڀ کان روشن ڪارنامو سمجهندي اچي ٿي. اهي ماڻهو برابر خاص قدر ۽ مرتبي جا مستحق هئا، جن ضرورت جي وقت خلق خدا جي آزادي ۽ خوشحالي، امن ۽ سلامتي خاطر تراريون وڙهيون، انهن اهڙي طرح ظلم ۽ ڏاڍڪي مٽايو ۽ مظلومن لاءِ خدا جي زمين تي سگ سان واري زندگي گذارڻ جا موقعا پيدا ڪيا، مگر خود غرض ۽ حق ناشناس ماڻهن انسانيت جي عظيم محسنن ۾ اهڙن ماڻهن کي به شامل ڪري ڇڏيو، جن ممڪن آهي ته خاص دائرن ۾ ڪي چڱا ڪم به ڪيا هجن، پر پوءِ به هو اڪثر ملڪن ۽ علائقن لاءِ اذيت، مصيبت ۽ آفت جو ڪارڻ بڻيا رهيا، هزارين ماڻهو انهن جي ترارين

(۱) سيد المتاخرين، تذڪره شاه ولي الله، مناظر احسن گيلاني، ص. ۸۶. طبع حيدرآباد دکن.

ع. ۱۹۴۶

هيت آيا، لکين گهراڻا لڳجي ويا ۽ اهو سڀڪجهه عمل ٻڌو، جنهن کي اخلاق جي مابلي مطابق خير بدران شر، حق ۽ انصاف بجاءِ ظلم ۽ ڏاڍڪاڻ سواه پيو ڪرڻا لڏي نثر سگهجي. افسوس آهي ته ڪيترن قومن اهڙن مائٽن کي بعدار ۽ مجاهد ڪري مڃڻ ۾ ڪوبه عار ڪونه ڪيو آهي.

ايراني جي نزديڪ نادر به هڪ وڏو قومي هيرو هو، ليڪن جيڪڏهن هندستان پاڪستان جي مٽي ۽ جي ڌڙن کي ڳالهائڻ جي قوت ملي وڃي ۽ هو نادر جي سرگزشت بيان ڪرڻ لڳن ته اندازو لڳايو ته اها سرگزشت ڪيترن قدر نه خون سان رڳيل هوندي!

اهڙي ۽ ئي ريت افغان احمد شاهه ابدالي کي پنهنجي قومي هيرو بڻائڻ ۾ ڪا ڪسر نه ڇڏي آهي، تنهن هوندي به هن حقيقت کان ڪير انڪار ڪري سگهي ٿو ته فطرت ۽ طبيعت ۾ نادر کان ڪي قدر بهتر هئڻ جي باوجود احمد شاهه هند ۽ سنڌ تي جيترا احلا ڪيا، انهن مان اڪثر حلقن ۾ لڙ ۽ دولت جي هوس کان سواءِ ٻيو ڪوبه مقصد ڪونه هو ۽ حلقن ۾ جيترين به انسانن جو خون وهيو، اهي سڀ مظلوم هئا، ڇاڪاڻ ته انهن کان ڪوبه گناهه سرزد نه ٿيو هو ۽ انهن احمد شاهه يا افغانن جو ڪجهه به ضايع نه ڪيو هو. اهو ئي احمد شاهه هو، جو نادر جي سلطنت مان اوڀر طرف وارين علائقن جي ميراث جو مالڪ بڻيو ۽ ٻين علائقن کان سواءِ سنڌ به هن ۽ سندس جانشين هٿان جيڪي سختيون منيون ۽ پرڻائيون ڏنيون، تن جو داستان به نادر جي حلي جي داستان کان گهٽ دردناڪ نه آهي. (۱) نادر شاهه جي ايراني مؤرخن هندستان تي نادر جي حلي جا ڪيترن صلحن ۾ جوار گهمڙيا هئا، جن ۾ مرهٽن جي ظلم ستر جا ڪيئي واقعا ڏهرائي، اهو ثابت ڪرڻ جي ڪوشش ڪئي وئي هئي ته نادر شاهه محض اسلام جي تحفظ خاطر ۽ ڪانر مرهٽن کي نابود ڪرڻ لاءِ هندستان تي حملو ڪيو هو.

ليڪن حلي کان پوءِ جيڪي نتيجا نڪتا تن جو حوالو ڏيندي، شاهه ولي الله دهلوي احمد شاهه ابدالي کي ٿو لکي ته:

”خدا کان پناهه ٿو گهران ان ڳالهه جي ته مٿان هاڻ به نادر شاهه وارو عمل هتي ڏهرائڻ ۾ اچي، جنهن مسلمانن کي زيور وٺڻ ڪري ڇڏيو، ٻي پاسي مرهٽن ۽ جاتن کي سلامت ڇڏي ويندو رهيو. نادر شاهه کان پوءِ ڇا ٿيو جو مخالف قوتون وڌيڪ زور وٺي ويون ۽ اسلامي لشڪر انتشار جو شڪار ٿي پيو، نتيجي ۾ دهلوي جي سلطنت ٻارن جو ڪيل ٿي رهجي وئي.“

نادر شاهه جي حلي کان پوءِ زندگي جي هر شعبي تي منفي اثر پئجي ويا، سياست، معيشت، مذمت ۽ معاشرت سڀ ان جي اوڀر ۽ آوهه ۾ اچي ويا. نادر شاهه جي تباهه ڪارين مان هتي ڪو حادثو ڏهرائڻ ٿا:

مسجد شهيي وارد تعراني ۱۱۵۶ھ/ ۱۷۴۳ع ۾ نادر شاهه يا تاريخ نادر شاهي جي نالي هڪ

ڪتاب لکيو هو، جنهن ۾ هن نادر گردي جا سڀئي تفصيل درج ڪيا آهن. دهلي ۾ قتل عام جو، شروعات جو ذڪر ڪندي لکي ٿو:

”نادر جي سپاهين محفل ۽ گهرن ۾ رگمڙي لٽ ٿر مچائڻ کان پوءِ باهيون لڳايون ۽ ايتري قدر دست درازيون... ٿيون جو انهن کان زياده ڪو تصور ڪري نٿو سگهجي.“

وارد هڪ هنڌ لکي ٿو ته ”ان حلي ۾ هڪ لک مائٽو ماريا ويا. انهي نادر جي قتل عام کان پوءِ لاه ڪيترا مائٽو دهلي جي جامع مسجد ۾ وڃي پناهه ورتا، ليڪن نادر شاهه جا سپاهي اتي به پهچي ويا، پوءِ مردن، زالن، ٻارن ٻدين سڀني کي ڪنهن فرق ڪرڻ کان سواءِ ترارين سان ڳچا ڳچا ڪندا ويا ۽ انهن مان هڪڙو مائٽو به ڪونه بچيو.“

مسجد ۾ قتل ٿيڻ وارن جي جڏهن حاج ڪئي وئي ته سندن تعداد ڇهه سويهين تائين نڪتو، ان کان علاوه مسجد ۾ مقيم اولياءَ، علماءَ، فضلاءَ، استاد، مرید ۽ مرشد به شهيد ٿي ويا. ”انهيءَ تباهي ۽ برباديءَ کان پوءِ جيڪي بدحالي ۽ بداخلاقي جا آثار اڀرندا ويا، تن لاءِ نادر شاهي جو معاصر مؤلف نادر شاهه جي حلي ۱۷۳۹ع جي وقت ۾ دهلي جي باشندن بابت اکين ڏئي شاهه جي حيثيت ۾ لکي ٿو:

”اهڙو شهر جي مائٽن خدا کي فراموش ڪري ڇڏيو آهي، خاص عام مائٽن رڻاا وڃس پائڻ شروع ڪيا آهن، شرعي احڪامن جي بجا آوري بدران انهن جي خلاف ورزي ۾ حرام ڪاري ۽ شراب خوري ٿي لهي پيا آهن، ۽ جيڪي برياڻ آهن تن جا مرڪب ٿيندا پيا وڃن.“

احمد شاهه ابدالي ڏن دولت ميڙڻ جي حوس ۾ جيڪي بيشار خونريز يون ڪيون. تن بابت شاهه ولي الله، مرزا مظفر جان جاناڻ کي هڪ خط ۾ لکي ٿو:

”احمد شاهه دراني کي پنهنجي مقصد حاصل ڪرڻ ۾ جيڪي دشواريون پيش اچن ٿيون، تن جو ”وڻال ٿلڻ“ آهڻي سبب ڪري وڃي جيڪو هن شهرن تي ڪيو آهي.“

۱۷۵۷ع ۾ چوٿين حلي کان پوءِ احمد شاهه ابدالي هندستان مان جيڪو مال غنيت ميڙي کڻي ويو، مؤرخن ان جي ماليت جو اندازو ٻارهن ڪروڙ رپيا لڳايو آهي، تنهن کان سواءِ اٺاويھه هزار هاٿي، اٺ ۽ پنج سئو مال سان ڀريل چڪرن سٽ ۽ اسي هزار پادا سوار جن لٽ ٿر جو مال الڳ الڳ ڪيو هو.

مقامات مظفر جي بيان مطابق: احمد شاهه ابدالي ۱۷۳۷ع کان ۱۷۶۹ع تائين هند ۽ سنڌ تي پورا نو (۹) حملا ڪيا. هن کي هتان جي جن عالمن ۽ درويشن دعوتون ڏئي گهرائڻ جون ڪوششون ڪيون تن ۾ رهينيان بزرگ شامل هئا: شاهه فقير الله علوي شڪارپوري، ميان محمد عمر ابن ابراهيم چمڪني پٿوري، حاجي محمد سعيد لاهوري، ميان ثناء الله دهلي، سيد محمد

بن سيد علي شيخخاني، سيد نجيب ڪنڌي، شيخ شڪر الله ٺٽوي، شيخ دهلول جالندھري، ميان رحمت الله لامھوري، خواجہ محمد اعظم ڪشميري، مؤلف تاريخ ڪشمير، شيخ ڪمال الدين ڪشميري ۽ سيد هند جي صاحبزادن مان خواجہ غلام معصوم ثاني انهن سان گڏ حضرت شاھد ولي الله دھلوي.

مٿين بزرگن محض اسلامي اخوت جي بنياد تي احمد شاھ ابدالي جمھڙي حڪمران کي هتي اچڻ لاءِ آمادہ ڪيو، جنهن جي ظلم مٿي جي ھر ھنڌ شھرت هئي، جڏھن هي هتي آيو ۽ پنھنجا ڪارناما ڪري ڏيکار يائين ته ھر ڪنھن کي السوس جو اظهار ڪرڻو پيو، جيئن مٿي بيان اچي چڪو آهي.

ڌارين کي صرف مذھبي جذبي جي بنياد تي ڏيئرو ٻاري گھر ڏيکارڻ جو نتيجو آخر اھوئي نڪري ٿو، جيڪو احمد شاھ ابدالي جي صورت ۾ شاھد ولي الله جمھڙي عظيم المرتبت اسلامي رھنما کي درپيش آيو (۱).

احمد شاھ ابدالي ڏانھن شاھد ولي الله جو خط

”اسلامي بادشاھ جو وجود خدا جي نعت ليکجي ٿو! هندستان هڪ وسيع ملڪ آهي، قديم اسلامي بادشاھ مختلف وقتن تي جدوجھد ڪري هي ملڪ فتح ڪندا پئي رھيا، دھلي شھر کان علاوہ جيڪو وڏن بادشاھن جي ڪلاھي ۽ جھنڊ رھندڙ اچي ٿو، پاڇيڪي علائقا، گجرات، احمدآباد، ٺٽو (سنڌ) وغيره انهن تن جا به الڳ بادشاھ هئا، اهڙي طرح بينگال ۽ اوڌجا به جدا جدا بادشاھ هئا، ٻئي پاسي دکن ۾ پنج بادشاھتون، برار، برهانپور، اورنگ آباد، حيدرآباد ۽ بيجاپور هيون، جن مان ھر هڪ جو الڳ بادشاھ هو.

انھن مان ھر بادشاھ پنھنجي ملڪ ۾ مسجدون ٺھرايون ۽ مدرسا قائم ڪيا، جتي عرب عجم جا مسلمان پنھنجا ملڪ چئڻي اچي آباد ٿيا، ان ڪري اسلام جو هتي واڌارو ٿيندو ويو ۽ اڄ تائين انھن جا پويان اسلام جي اصولن تي هلندا اچن ٿا. انھن کان سواءِ هڪ ٻيو ملڪ به آهي جيڪو ڪڏھن به ڪنھن اسلامي بادشاھ جي قبضي ۾ نه آيو آهي. اھو ملڪ خالص غير اسلامي ٺوڏي هلندڙ وغير ايترو ضرور ٿيو ته بادشاھ اتان جي راجائن کان ڏڍ وصول ڪندا آيا، اھو ملڪ راجپوتانه آهي، جيڪو ڏيگھ ۾ ٺئي (سنڌ) کان بينگال ۽ بهار تائين چاليھن منزلن تي آهي ۽ مرمڪر ۾ دھلي، آگري کان ٿيندڙ گجرات ۽ اجمير جي حد تائين ويھن منزلن تي ٿيندو. هي اھو وڏو ۽ ويڪرو ملڪ آهي، جو ڪڏھن به اسلامي بادشاھن جي ڏاکھيٽ نه آيو.

مغل بادشاھن راجپوتن مان معاھدو ڪيو ۽ انھن کي ماتحت ٺھرائي سندن مخالفت ڏانھن ۽ ڀرھيا، جنھن لاءِ تاريخدان تصيلي واقعا بيان ڪري ٻڌائيندا، ٻي غير مسلم رھڻ جي قوم آهي، جنھن ڪيتري عرصي کان دکن جي اوسي پاسي ڪرڪشي سڄي هندستان تي پنھنجو اثر

(۱) مقامات مظهری: مصنف غلام علي دھلوي، ص. ۳۲ کان ص ۹۷ تائين مختلف صفحن تان ورتل.

رجعت شروع ڪري ڏنو آهي. مغل بادشاهن مان ڪيترن بادشاهن جيڪي انهن کان پوءِ آيا پنهنجي غفلت ۽ اختلاف جي بنياد تي گجرات جو ملڪ مرهٽن جي حوالي ڪيو ۽ انهيءَ حالت ۾ غفلت مان مالو وارو علائقو به کين ڏئي ڇڏيائون، جيڪي انهن جي پاران اتي صوبن جا نواب آهن، هوريان ڏاڍيان مرهٽن جي قوم طاقتور ٿيندي وئي، جنهن ڪيترن مرهٽن سلسلہ علائقن تي قبضو ڪري ورتو، ۽ اتان جي رهاڪن هندن، مسلمانن کان ڍل وٺڻ شروع ڪيائون، جنهن کي ”ڇوٽ يعني آمدني جو ڇوٽون حصو“ به سڏيو وڃي ٿو.

دهلي ۽ ان جي آس پاس ۾ مرهٽن جو ڏاڪو ان ڪري نه ڄمي سگهيو جو هتان جا رئيس قديم بادشاهن جي اولاد ۽ هتان جا وزير امير اڳوڻن اميرن وزيرن جي خاندان مان آهن. مرهٽن ٻيو چارو نه ڏسي انهن سان مسرت وارو رويو اختيار ڪيو ۽ سائن رواڌاري جو سلوڪ روا رکندي، انهن کي پنهنجي طرفان امن امان جو يقين ڏياري، ڇڏي ڏنو. هو ڏانهن ڏکڻ ۾ به مرهٽا ان ڪري قبضي ڪرڻ کان رهجي ويا، جو نظام الملڪ جي پوين حيله هلائي ڪڏهن مرهٽن ۾ قوت وڌي ته ڪڏهن انگريزن سان ملي، انهن جي واسطيداري سان اهي برهانپور، اورنگ آباد ۽ ٻيا ڇاپور جمڙن وڏن شهرن تي قابض رهندا آيا، البته انهن علائقن جون پسگردايون، نظام الملڪ جي پوين مرهٽن لاءِ ڇڏي ڏنيون.

هن وقت دهلي ۽ ڏکڻ کان سواءِ هر هنڌ مرهٽن جو راج آهي، جن کي شڪست ڏيڻ کان وڌي ڳالهه ڪانهي، بشريڪ اسلام جا غازي هت ڪري سندن روپتي اڳيان وڌي اچن. حقيقت ۾ مرهٽن جي قوم اڳي وڏي قوم ناهي ليڪن هڪ وڏو گروهه انهن سان مليل آهي، جنهن مان جيڪڏهن صرف هڪڙي ٽولي ۽ ڪي هيٺ مٿي ڪيو وڃي ته ٻيا پالائي ڇڙو ڇڙو ٿي ويندا ۽ اصل (مرهٽن جي) قوم از خود لاتنجي ٿي پوندي ڇو ته انهي قوم ۾ ايترو دم ڪونهي جو پير ڪوڙي ٻيهي سگهي. هن سڄي معر سر ڪرڻ لاءِ ايتري فوج ڪپي جيڪا ماکڙ ۽ ماکوڙن کان به وڌيڪ هجي. مرهٽ توڙي انهن جي ساٿيارين وٽ جنگي سامان جي اثاڻ آهي تنهنڪري پوريءَ طرح منهن ڪونه ڏئي سگهندا.

مطلب ته مرهٽن جو فتو، هندستان ۾ هڪ وڏو فتو آهي، خدا ان شخص جو پلو ڪري، جيڪو هتي اچي انهيءَ فتني کي دٻائي ڇڏي. هڪ ٻي غير مسلم (جانن جي) قوم به آهي جيڪا دهلي ۽ آگري جي وچاڳ ۾ رهي ٿي. اهي ٻئي شهر بادشاهن جي لاءِ حويلين وانگي هئا. مغل بادشاهه ڪڏهن آگري ۾ رهندا هئا، جيئن راجپوتانه تي انهن جو رعب ۽ ڊنڊ پوري ٿي ته وري ڪڏهن دهلي ۾ سندن رهڻ ٿيندو هو، جيئن سندن شهرت ۽ هيٺ سرهند، ان جي آس پاس تائين رهندي اچي. اها جاٿ قوم دهلي ۽ آگري جي وچاڳ ۾ پوکي راهي جو ڪم ڪندي هئي. شاهه جهان بادشاهه جي زماني ۾ انهن لاءِ حڪم ٿيل هو ته هي گهوڙي تي سوار نه ڪندا، پاڻ وٽ بند وڃي نه رکندا ۽ پنهنجي رهائش لاءِ خناس

ڳڙھ اڏجڻ جي نه ڪندا. ليڪن پوين بادشاهن جي غفلت جي ڪري انهي قوم کي وجهه ملي ويو ۽ پنهنجا قلعا تيار ڪيائين تنهن کان پوءِ پاڻ وٽ بندوق به رکڻ لڳي.

اورنگزيب جڏهن ڏکڻ ۾ ريبجاپور ۽ حيدرآباد فتح ڪرڻ ۾ مشغول هو ته اتان انهيءَ جات قوم جي سيڪٽ لاه پنهنجي پٺڙي جي سربراهي ۾ فوج رواني ڪيائين. ان تان راجپوتن مخالفت شروع ڪئي ۽ لشڪر ۾ ڏڦيڙ پئجي ويو. آخر جاتن جي ميڙ منٽ تي شاهي فوج واپس هلي وئي.

درخ مير جي دور ۾ انهيءَ قوم ۾ وري جوش جاڳيو، جنهن تي قلب الملڪ وزير وڏي فوج ڏياري موڪلي. ان قوم جو سردار ورمان جنگ کان پوءِ صلاح تي تيار ٿيو، جنهن کي بادشاهه وٽ آڻي معافي ڏياري وئي، اهو ڪر به ائين مصلحت جي خلاف عمل ۾ آيو.

اڳتي هلي محمد شاهه جي زماني ۾ انهي قوم وري سرڪشي ڪئي، چورامن جو سوت سورج مل، ان قوم جو سردار ٿيو ۽ سئون سڌو فساد ۾ منهن وڌائين، شهر بيانه جيڪو اسلام جو قد ۾ شهر هو، جتي علماء ۽ مشائخ ست سوسالن کان مقرر هئا، ان شهر تي جاتن قهر ۽ جبر سان قبضو ڪري مسلمانن کي خوري ۽ ذلت سان اتان ٽڙي ڪڍيو. تنهن کان پوءِ سرڪشي وڌي وڌندي وئي. بادشاهن ۽ اميرن جي غفلت ۽ اختلافن سبب ان پاسي ڪوبه ڌيان نه ڏنو ويو. اڄ ڪلهه وڃي اها حالت رهي آهي ته جيڪڏهن ڪو هڪ امير به سيڪٽ جو ارادر ڪري ٿو ته سورج مل جا ماڻهو ٻين اميرن وٽ ٿا وڃن جيڪي بادشاهه جا ڪن پري ڳالهه هيٺ مٿي ڪرائي ٿا ڇڏين.

محمد شاهه جي پٽ جو زمانو آيو ته صدر جنگ ايراني سورج مل سان ملي پراڻي دهليءَ تي حملو ڪيو ۽ شهر جي قد ۾ باشندن کي ٿڌي ٿڌي ڀڃڻ ڏيڻ ڏنائين. ڀڄڻ واري ۽ ڇاڻڻ جو محمد شاهه جي پٽ شهر جا دروازا بند ڪرائي توب خاني جي جنگ شروع ڪئي ته صدر جنگ ۽ سورج مل ٽن مهينن جي ناڪامي کان پوءِ واپس ٿيا ۽ صلاح جو بنياد پيو.

بادشاهه جا ماڻهو جيئن ته جنگ کان بيزار ٿي چڪا هئا، ان ڪري انهن صلاح کي غنيمت سمجهيو، ٿوري وقت اندر سورج مل جو ڊنڊ پراچ تي آيو. دهلي کان ٻن ڪوهن جي فاصلي کان آگري جي ڀڄڻ واري ۽ ٿاڻين (ڊيگهه ۾) ۽ ميوات کان فيروزآباد، شڪوه آباد ٿاڻين (ويڪر ۾) سورج مل قابض ٿي ويو، هاڻ ڪنهن جي به مجال ناهي جو اتي اڏان ۽ نار جاري رکي سگهي. هڪ سال ٿيو جو الور جو قلعو، جيڪو ميوات جي خبر چار لهن لاهه مٿاهين جڳهه جو ڪر ڏيندو هو، تنهن کي به سورج مل پنهنجي قبضي ۾ ڪري ڇڏيو. بادشاهي ڪارندن مان ڪنهن کي طاقت ناهي جو سورج مل کي روڪي سگهي.

هندستان جا محصول ستن اٺن ڪروڙن کان گهٽ نه آهن، پر ان صورت ۾ جڏهن ڪو وصول ڪرڻ وارو هجي، ته ته هڪ ڪوڏي به ملڻ مشڪل آهي، جيئن هن وقت ڏٺو وڃي ٿو.

جنهن علائقي تي جاتن جو قبضو آهي، اتان هڪ ڪروڙ محصول وصول ڪري سگهجي ٿو. اهڙيءَ ريت راجپوتانه وارو علائقو وڏي هٿ ڪري ٻن ڪروڙن جي آمدني ڏئي ٿو سگهي. هوڏانهن بينگال مان سالياني هڪ ڪروڙ ٽيڙين جي آمدني هئي. جنهن دور ۾ سعادت خان ايراني، ان کان پوءِ سندس نياڻو صدراراد جي موٽي تي هئا ته ٻه ڪروڙ وصول ڪندا هئا، ان مان هڪ ڪروڙ خرچ ۾ رت هڪ ڪروڙ بچت ۾ وٺندو هو.

مرهٽن وانگي جات توڙي ڪري به ختم ڪري ٿو سگهجي. انهن جن علائقن تي قبضو ڪيو آهي، سي انهن جا نه بلڪ ٻين جا آهن، جن جا مالڪ اڃا سوڌا جيئرا وٺا آهن. جيڪڏهن ڪو عادل بادشاهه انهن ٽي هٿ ڦيري ته اهي سورج مل سان مقابلي لاءِ تيار ٿي ويندا.

هيءَ جيڪي بيان ٿي چڪو، سو غير مسلم طبقن بابت هو. مسلمانن جو وري اهو حال آهي، جو شاهي نوڪر جيڪي هڪ لک کان مٿي هئا، جن ۾ پريادا، سوار، شاهوڪار، جاگيردار وغيره اچي وڃن ٿا، بادشاهن جي غفلت سبب سموري آمدني رڪن جي وٺي ۽ بادشاهي خزانا خالي ٿي ويا ته آخر نوڪر ڇا ڪرڻي منگي گذاريو ڪرڻ لڳا، جڏهن شاهي نوڪرن جو اهو حال وڃي ٿيو ته ٻين وڃڻ جي ڪهڙي حالت ٿي هوندي، جن ۾ وظيفي خوار، سوداگر ۽ ڪاريگر شامل آهن.

هن وقت اهي سڀ ظلم ۽ بيروڙگاري ۽ پر گرفتار آهن، علاوه انهيءَ تنگي ۽ مفلسي جي، جيڪا سورج مل جي قوم صدر جنگ سان ملي، دهلي جي پراڻي شهر تي چڙهائي ڪري سندن درباري جي صورت ۾ مرڻ مڙهي چڙهي. هاڻي ڳالهه وڃي اتي پهتي آهي، جو لاڳيتي ڏڪار سبب مسلمان قوم جي حالت رحم جو گهي وڃي رهي آهي. هن وقت بادشاهي معاملن ۾ صرف هندن جو عمل داخل آهي ۽ هر قسم جي دولت انهن جي گهرن ۾ ڏٺي وڃي ٿي. مسلمان اهوئي مفلسي جي مصيبت ۾ مبتلا رهي ٿو.

هندستان ۾ غير مسلم طبقن جي غلبي جي نوعيت اها آهي، جيڪا مٿي بيان ڪرڻ ۾ آئي ۽ مسلمانن جي ڪمزوري ان حد تائين آهي، جنهن بابت ذڪر ڪيو ويو.

هن زماني ۾ اهڙو بادشاهه، جيڪو شان شوڪت وارو ۽ مخالفن جي لشڪر کي شڪست ڏيندڙ دور انديش ۽ جنگي سورموساهه اوهان جي پيو ڪونه ٿو سگهي، يقيني طور اوهان تي اهو عين فرض آهي؛ هندستان ڪهي اچڻ، مرهٽن جو زور ڀڃڻ، ۽ مسلمانن کي غير مسلم طبقن جي چنبي مان آزاد ڪرائڻ، ٻي حالت ۾ جيڪڏهن مسلمانن تي غير مسلم طبقن (ڪانرن) جو انهيءَ نوني غلبو هلندو رهيو ته (خدا جي پناهه) مسلمان اسلام کي مٽايو ۽ چڙهندا ۽ ٿوري وقت کان پوءِ مسلمان قوم اهڙي قوم ٿي پوندي جو اسلام ۽ غير اسلام ۾ ڪوبه فرق باقي نه رهندو. هيءَ هڪ وڏي مصيبت آهي، جنهن کي ٿارڻ جي قوت خدا جي فضل سان اوهان کان سواءِ ڪنهن ٻي ۾ نظر نٿي اچي.

اسان خدا جا پانها حضرت محمد ﷺ کي پنهنجو شيع ڪري ٿا مڃون، اوهان کي خدا جي نالي منت ٿا ڪريون ته پنهنجي همت مبارڪ کي هن پاسي متوجعه فرمائي مخالفن سان اچي جنگ جوڙيو، جيئن خدا جي دستر ۾ اهو اجر عظيم اوهان جي نالي لکيو وڃي.

آءُ (هن باري ۾) خدا کان پناهه ٿو ڪمران، انهيءَ ڳالهه کان ته وري نادر شاهه جو عمل نه ڏهرايو وڃي، جنهن مسلمانن کي ڏير وڌيڪ ڪري ڇڏيو، ليڪن مرهٽن ۽ جانن کي صحيح سلامت ڇڏي ويندو رهيو. نادر شاهه کان پوءِ مخالف وڌيڪ زور وٺي ويا ۽ اسلامي لشڪر انتشار جو شڪار ٿي ويو.

جيڪڏهن ڪافر انهيءَ حال ۾ رهيا ۽ مسلمان ڪمزور ٿي پيا ته، اسلام جو ڪٿي به نالو نه رهندو.

خداوند ڪريم مجاهدن جي صلت ۾ فرمائي ٿو: محمد ﷺ خدا جو رسول آهي ۽ جيڪي سائنس گڏ آهن اُهي ڪافرن لاءِ ڪات ڪهاڙا ثابت ٿين ٿا، پر پاڻ ۾ ڪير ڪندڙ آهن؟ (۱) هي خط ٿامروڏو هو، جنهن ڪري هتي اختصار کان ڪم وٺي ڪي خاص نڪتائين ڪيا ويا آهن، غرض ته: احمد شاهه ابدالي جهڙي مسلمان حڪمران جي اچڻ کان پوءِ هند سنڌ جي جيڪا بدترين حالت ٿي ما حضرت شاهه ولي الله جي زباني اڳواٽ بيان ڪئي وئي ته:

”احمد شاهه ڌراني کي پنهنجي مقصد حاصل ڪرڻ ۾ جيڪي دشواريون درپيش اچن ٿيون تن جو ويال غلڙ اهوئي سمجهيو وڃي، جيڪو هن شهرن تي ڪيو آهي.“

شاهه ولي الله دهلوي بادشاهن جي خلاف هوندي احمد شاهه ابدالي کي هندستان اچڻ لاءِ جيڪا التجا ڪئي، سارهي پنهنجي ماڳ: باقي جن ٻين خاص ڪري حڪومت اهل ڪارن نظام الملڪ آصف جاها، حافظ رحمت الله خان ۽ نجيب الدوله به پنهنجي پاران احمد شاهه کي جيڪي زور ڀريائين جو اهوئي مقصد هو ته انهيءَ وسيلي اسلامي اقتدار جي حصول کان پوءِ سرڪاري عهدن جا حقدار ٿيندا. ساڳيو خيال جاگيردارن ۽ سردارن جو هو جيڪي پنهنجي مفاد خاطر هڪ ٻي سان ملي هڪ ٿيا هئا، جيڪو دنيا جو دستور آهي.

احمد شاهه ابدالي جا شڪار پور ۾ مقرر ڪيل حاڪم

احمد شاهه ابدالي جي دور ۱۱۶۰ھ/ ۱۷۳۷ع - ۱۱۸۷ھ/ ۱۷۷۳ع ۾ سندس پاران شڪار پور تي هيٺيان حاڪم مقرر ٿي آيا:

۱. بوغرا خان نوروزي: هن جي عمر ۶۴ ورهيه هئي. شڪار پور تي پنج سال حاڪم ٿي رهيو. هيءُ بغداد ۽ سياسي سمجهه وارو هو. ماڻهن لاءِ بهتر ثابت ٿيو. مقدماتن جا فيصلا غير جانبداري سان ڪندو رهيو. شريستن ۽ غلام ڏهيت وارن سان ڪانه پوندي هيس.

(۱) داستان خانواده مولانا احمد علي لاهوري، عبدالله ملڪ، ص. ۱۰۳ کان ۱۰۹

۲. رحمان خان نوروزي پنجابھورھين جي چار پر حاڪم ٿي آيو. عام مائٽن کي انصاف معيا ڪرڻ، سندن ضرورتن مطابق انتظام رکڻ پر بي پرواهه ۽ ظالمن کي ناس ڪرڻ پر ناڪام رهيو. شڪار پور تي پورا پنج سال حڪم هلايائين.
۳. عبدالرحيم خان باميز ٿي: هي شخص ۶۲ ورهين جي عمر پر حاڪم ٿي آيو ۽ ست سال حڪومت ڪيائين.
۴. محراب خان بارڪز ٿي خلز ٿي: هن مالھو ۽ جي حاڪم ٿيڻ وقت چار ۲۵ ورهيه هئي، جڏهن شڪار پور تي حاڪم مقرر ٿي آيو. هن به ست سال عهدو مائو (۱).

ڪلهوڙن جو خاندان:

ڪلهوڙا توڙي دائود پوٽا حقيقت ۾ عباسي آهن، ظاهري طرح هنن کي بلوچ ڪوٽيو وڃي ٿو. شروعات ۾ هي فقيري ۽ درويشي وارا هئا، ان کان پوءِ سنڌ ۾ اچي حڪمران ٿيا. هيٺ سندن شجرو ڏجي ٿو:

هن خاندان جو وڏو آدم شاه هو، جيڪو آدم شاه جي ٽڪري تي ۹۶۲ھ/ ۱۵۵۰ع (دراصل، ۱۰۰۹ھ/ ۱۶۰۰ع) دفن ٿيل آهي. هو ميان ڪجن نور شاه ۹۲۷ھ/ ۱۵۲۰ع جو پٽ. اهو ميان صاحبڏني ۸۸۲ھ/ ۱۴۷۷ع جو پٽ، اهو ميان خان ۸۴۸ھ/ ۱۴۴۴ع جو پٽ، اهو ميان ظاهر ۸۱۳ھ/ ۱۴۱۰ع جو پٽ، اهو ميان راڻي ۷۷۷ھ/ ۱۳۷۵ع جو پٽ، اهو ميان شاهل محمد ۷۴۱ھ/ ۱۳۴۰ع جو پٽ، اهو ميان ابراهيم ڪلهوڙي ۷۰۰ھ/ ۱۳۰۰ع جو پٽ، اهو ميان محمد معدي ۶۵۹ھ/ ۱۲۶۰ع جو پٽ ۽ اهو چار چيني ۶۱۷ھ/ ۱۲۲۰ع جو پٽ هو!

ڪلهوڙا حڪمرانن بابت سنڌيڪار جو تفصيلي نوٽ:


ڪلهوڙن جي خاندان جو بنياد وڃندڙ ميان آدم شاه آهي، جنهن جا وڏا پوريان ڪيڇ مان آيا پوءِ ملتان وڃي رهيا، آدم شاه مير محمد جونپوري جو مريد هو. هن هٿي جي گهر ۾ جو هن وقت ڏوڪري (لاڙڪاڻي) تعلقي ۾ آهي، اتي رهي معدوي تحريڪ کي گهڻو زور ڏنو. ڪپڙ نالي ابتڙ واراڻل ۾ سندس مريد ٿيو ۽ سندس خدمت ۾ اچي رهيو.

هي انهن ڏينهن جي ڳالهه آهي جڏهن عبدالرحيم خان خانان ٺٽي تي ڪاهه ڪري آيو هو. اهو (مردود) جڏهن لاڙڪاڻي وٽان لنگهيو ته کيس ميان آدم شاه جو ڏس مليو، جنهن وٽ دعا گهرڻ لاءِ لنگهي ويو. ان موقعي تي ڪپڙا پڙي وجهه وئي خان خانان کي چاند ڪا پر گهڻي جي زمين ڏيارڻ لاءِ عرض ڪيو ۽ خان خانان سندس عرض اگهائي فقيرن جي گدريسر جي لاءِ اها زمين کيس جاگير طور ڏيڻ قبول ڪئي.

(۱) محترم نقش ناياب منگي، مضمون، نئين زندگي، نومبر ۱۹۸۷ع، ص. ۴۳.

books.sindhsalamat.com

ورتل گزیتیر سنہ 34، تاریخ سنہ، قلیچ بیگ، 2-302- تاریخ سنہ: مهر، جلد 1-2



ميان آدم شاهه جا مريد (انهي جاگير جي زور تي) وڌيڪ زور وٺندا ويا، آسپاس جي زميندارن کي هيسائي سندن زمين تي قبضو ڪندا آيا، آخرڪار مالٽو تنگ ٿي ملتان جي گورنر آغا شاهه محمد وٽ دانجن ڪشي ويا، جنهن ميان آدم شاهه کي گهراڻي پاڻ وٽ نظر بند ڪري رکيو، ايتري هروقت ڪري ويو، سندس لاش سکر آڻي ٽڪريءَ تي دفنايو ويو جيڪا اڄ تائين مشهور آهي. (۱)

ميان دائود ولد ميان آدم شاهه پيءُ جي مرڻ کان پوءِ گاديءَ تي ويٺو ۽ پيري مريدي جو سلسلو ساڳي نموني جاري رکيائين، پراڻو ڪو خاص ڪم ڪونه ڪيائين، جو تاريخ پر نظر اچي.

ان کان پوءِ ميان الياس ولد ميان دائود، گادي ڏئي ٿيو، هن مريدن پر تار گهڻو واڌارو ڪيو ۽ طاقت ۽ اچڻ لڳو، پر ستت ئي وفات ڪري ويو. سندس مقبرو ڏوڪري تعلقي ۾ انڙ آباد لڳ مشهور ديوارت گاهه جي صورت ۾ آهي.

ميان شاهر محمد ولد ميان دائود پنهنجي پيءُ ميان الياس جي جاءِ تي ويٺو، هن جي وقت ۾ فقيرن ڏاجو زور ورتو، زمينداري به گهڻي وڌي وئي، گهاٽو واهه جيڪو لاڙڪاڻي مان لنگهي ٿو، سو انهي شاهر محمد کي ٿيو هو. ميان شاهر محمد گهاٽو واهه جي ٻنهي پاسن واري زمين جيڪا سندس مريدن (اڀرن) جي هئي، تنهن تي قبضو ڪري، پنهنجي عزيزن کي ورهائي ڏني. هن جي انهي قدر مڪان اڀڙا لاجار ٿي پيا ۽ مريدي جو تنگ چڙهي بکر جي مغلن پاران مقرر ڪيل گورنر وڏيري جلال خان اڀڙي ڏانهن دانجن ٿي ويا، جنهن کان مدد وٺي ميان شاهر محمد سان جنگ جو ٿيائون. انهي جنگ ۾ ميان شاهر محمد شهيد ٿي ويو. کيس گهاٽو واهه جي ڪناري دفن ڪيو ويو. ان کان پوءِ ميان نصير محمد ولد ميان الياس ۱۰۶۸ھ/ ۱۶۵۷ع ڌاري پنهنجي وڏن جي جاءِ واري، ميان نصير محمد جي فقيري جي چوڌاري هاڪ ٿي وئي، جنهن ڪري آسپاس جا زميندار هن سان وڙهڻ لڳا ۽ بکر مان مغلن جو ڪٽڪ ساڻ ڪري ميان تي ڪاهي آيا. جنهن ڪري راتو رات پنهنجي مريدن سڀيت ريگستان جي پاسي ٺڪري ويو. ليڪن گذران جي تنگيءَ سبب هن کي اتان موٽ کائڻي پئي، واپس اچڻ تي پنهرون جي پرڳڻي هالو ڪي ڏاڍو تعلقي تائين پهتو ته پنهرون پنهنجي زمين ڦرجڻ جي ڀڃ کان فقيرن جي مقابلي لاءِ بکر جي مغل حاڪم کان مدد وٺي مقابلو ڪيو، جنهن ۾ سرڪار سان سڀي جو حاڪم مير خان به شامل هو. مير خان ڀڄي ويا، ميان نصير محمد سان صلح ڪري پنهنجي چاچي محبت خان سان گڏ کيس دهلي جي بادشاهه اورنگزيب عالمگير ڏانهن اماڻيو جتي کيس نظر بند ڪري رکيو ويو.

(۱) ميان آدم شاهه ڪلهوڙو (۱۵۲۰ھ/ ۱۶۰۰ع)، مغل سپهر سالار عبدالرحيم خان خانان جي طرفان اظهار عقيدت ۽ جاگير جي نذراني بعد سنڌ ۾ زور ورتو. ۽ مغل سرڪار لاءِ خطرو بنجي ويو هو. [مدير]

ڪيترن سالن کان پوءِ ميان نصير محمد آخر اورنگزيب جي قيدخاني مان ڀڄي سنڌ ۾ آيو. سندس مريد جيڪي هن جي پريٽ ڏاڍا ڏکيا ٿي چڪا هئا، سڀ اچي وٽس گڏ ٿيا ۽ پنهورن جي پرڳڻي ۾ پنهنجو گهر ٺاهي ويهي رهيا. ٻئي پاسي ميان نصير محمد چانڊڪا واري جاگير ۾ پنهنجي آبادي سان وڏي طاقت حاصل ڪئي. انهي طاقت تي بکر جي مغل حاڪم مير يعقوب خان (۱۰۸۱ھ) کي جنگ ۾ زبردست شڪست ڏنائين. ان کان پوءِ وڌيڪ زور وٺندو ويو ۽ ساڻي جو سڄو پرڳڻو هٿ ڪري ورتائين. پوءِ هن سيوهڻ جو وڏو حصو ٺيڪي تي ڪيو. هن جا مريد پنهنجي وس آهر هيل انهن هوڏانن ۾ پير ڪوٽ پندا ويا، نوشهرو فيروز سندس هڪ فقير فيروز نالي ٻڌايو. آخر پنجنهن ورهين تائين پنهنجن فقيرن تي هڪڙي قدر جي حڪومت هلائي، ميان نصير محمد ۱۱۰۳ھ/۱۶۹۶ع ۾ مري جهان چڙهي ويندو رهيو. سندس مقبرو جو هي تعلقي ۾ مشهور معروف آهي.

ميان نصير محمد جو پٽ ميان دين محمد گاديءَ تي ويٺو ته سندس فقير سرائي ملڻ لڳا ۽ اڳي کان اڳ ٿي ويا. هنن پنهورن جي هڪ بنيادي شرف فتح پور تي قبضو ڪيو، جنهن تان پنهور ڊاڊرسي لاهه ڏهليءَ ڏانهن ڪڍي ويو. اتان سرڪاري حڪم تي شيخ جهان نالي هڪڙو امير سنڌ مٿان ڪاهه ڪري آيو، کيس ٻلي وٽ سخت جنگ لڳي، جنهن ۾ شيخ جهان مارجي ويو ۽ سرائين جي سوڀ ٿي.

بکر جو گورنر العيار خان سرائين جي وڏندڙ طاقت ڏسي قنبر خان جي نوح وٺي سرائين سان چڪري ڏئي پر ٿوري ڏي وٽ کان پوءِ ٻنهي ڌرين جو صلح ٿي ويو. انهي وچ ۾ ميان دين محمد جي زور وٺڻ جو اطلاع شهادي معزالدين ولد اورنگزيب عالمگير کي لاهور ۾ پهتو، جتان شهادي پنهنجي سر سنڌ تي چڙهي آيو.

ميان دين محمد شهادي جي اچڻ جي خبر ٻڌي پنهنجي ننڍي ڀاءُ مير محمد کي شهادي جي آجيان لاءِ بکر ڏياري موڪليو، جنهن شهادي جي تابعداري ڪري کيس راضي ڪيو، شهادي اتان ئي واپس هليو ويو. ميان دين محمد جي هڪ مريد فقير مقصودي ڇا ڪيو جو ميان جي ملڻ ڏيڻ کان سواءِ مائيلي کان وٺي جو ڦرلٽ شروع ڪيائين ته رجي اُچ تائين پهتو. ان ڳالهه تي شهادي معزالدين کي ڏاڍي ڪاوڙ لڳي سو لاهور ڏانهن ويندي رستي تان ئي موٽي آيو. ميان دين محمد شهادي جي واپسي جو ٻڌي ملڪ ڇڏي هليو ويو. پوڻان شهادي ڇا ڪيو جو ميان جي سموري پرڳڻي کي سڄ ڪري ڇڏيائين. انهي لٽ ڦر ۾ شهادي جمع معينا سنڌ ۾ هو، ميان دين محمد لاجار ٿي سيوهڻ پهچي کيس پيش ڀيو. کيس شهادي پاڻ سان ملتان وٺي ويو جتي ۱۱۱۱ھ/۱۷۰۰ع ڌاري لاڏاڻو ڪيائين.

ميان دين محمد جو ڀاءُ ميان يار محمد، ميان دين محمد گرفتاري کان پوءِ (جنهن کي شهادي معزالدين ملتان وٺي ويو هو). پنهنجي راڄ ڀاڳ ۽ فقيرن سڙو پوئو ٿي پنهنجي چڪرو هو.

سروپو چارو نه ڏسي قلات ڏانھن هليو ويو. هن جي پٺيان سبيءَ جي حاڪم بختيار خان کي موقعو ملي ويو، جنهن سندس علائقي ۽ جاگير تي قبضو ڪري ورتو. ميان يار محمد بزو وقت ان جو ڪو تدارڪ نه ڪري سگهيو، پر ٻن سالن کان پوءِ دل ٻڌي حوصلو ڌاري قلات مان برههين جي ڪڻڪ سان وطن واپس آيو ۽ هتي اچڻ کان پوءِ راجوليڪي جيڪو سندس خاندان جو خاص مريد هو اچي ساڻس مليو، جنهن سان وڏي جماعت ساڻ هئي.

ميان يار محمد هوريان ڏاڍاڻن ڪاهيندو منجهر ڏنڊي کان وٺي خدا آباد تائين پنهورن جي علائقي تي قبضو ڪري ورتو پوءِ چانڊڪا پرگڻي ۽ روهي اتان بختيار خان پٺاڻ کي تڙي ڪڍيائين. بختيار خان ملتان وڃي شهبزادي معزالدين کي ڏانھن ڏني، شهبزادي وري سنڌ تي ڪاهيو. رستي ۾ بختيار خان جو شهبزادي سان اختلاف ٿي پيو جنهن جي نتيجي ۾ کيس (بختيار خان) کي قتل ڪرايو ويو.

ميان يار محمد دريولي ۾ اچي شهبزادي اڳيان پيش پيو جنهن ڪري مٿس نوازشون ٿيون ۽ هي فقير مان بدبلي امير ٿي پيو. اهوئي شخص سنڌ ۾ ڌارين جي زور تي اقتدار حاصل ڪري جاگيردار جي صورت ۾ سنڌ اندر اڀريو، جنهن اڳتي هلي شاهه عنايت جهوڪ واري سان رقابت رکندي کيس مغل حاڪم هٿان قتل ڪرائي ڇڏيو، هي پوءِ سنڌ ۾ وڌيڪ ڪمزور ٿيو ويو. ميان يار محمد کي عالمگير جي دربار مان خدا يار خان جو لقب عطا ٿيو.

پنهورن جي هڪ ڳوٺ، شڪارپور کي ويران ڪرائي اتي خدا آباد نالي شهر ٻڌايائين، جتي ان زماني جي هڪ مسجد اڄ تائين مشهور آهي. ان کان پوءِ شڪارپور جي اوسي پاسي چڙهائي ڪري ڏاڏو ڏيوتن کان لڳي ۽ ٻيا علائقا کسي پنهنجي قبضي ڪيائين. انهي دوران ڏيري غاري خان ۾ بغاوت شروع ٿي ته هن مير شهداد خان (ٽالپورن جي وڏي ڏاڏي) کي اوڏاهين ماڻي ٺاهڻ ڪرائي ڇڏي، ان ڪري دهلي دربار ۾ وڌيڪ سرخرو ٿيو. ميان يار محمد باقاعدي ڪلهوڙا حڪومت جو بنياد رکي ارڙهن (۱۸) ورهيه حڪومت هلائي. آچر ڏينهن ۱۵ ذوالقعد سال ۱۱۳۱ھ مطابق ۱۷۱۸ع رحلت ڪئي.

ميان يار محمد کان پوءِ سندس پٽ ميان نور محمد جو وارو اچي ٿو، جنهن جو احوال ميان سرفراز جي دور تائين اچي چڪو آهي. ميان سرفراز تائين پهچندي ڪلهوڙا ايتري قدر ڪمزور ٿي چڪا هئا، جو سندن حڪومت ڪنهن انتظام هيٺ نه اچي سگهي، تنهن ڪري ان جو جتاءُ ڏکيو ٿي پيو. ميان سرفراز کان پوءِ سندس هڪڙو ڀاءُ ميان محمد خان ۱۱۸۹ھ/ ۱۷۸۵ع تحت توپو ويٺو، ته جلد ۾ لمهي به ويو، مٿان ميان غلام نبي ولد ميان نور محمد ۱۱۸۹ھ ۾ اقتدار حاصل ڪيو ۽ ۱۱۹۰ھ/ ۱۷۷۷ع ۾ هليو ويو، پڇاڙي ۾ ان جو ڀاءُ ميان عبدالنبي آيو جيڪو نعايت بزدل ۽ شڪي مزاج هو، سو پنهنجن عزيزن کي مارائڻ کان نه به

مٿيو، هن قنڌار ڏانھن ڀل موڪلڻ بند ڪري ڇڏي، جنھن تان مٿس چڙھائي ٿي، پر مير بجار خان ٽالپور جي مدد سان شڪارپور جي ٻاھران افغاني لشڪر کي شڪست ملي، جنھن جي احسان عيوض ميان عبدالنبي مير بجار خان کي ۱۱۹۴ھ/ ۱۷۸۰ع ۾ ماراڻي ڇڏيو. آخر ٽالپورن جي ڊپ کان ھي قلات ۽ قنڌار مان مدد حاصل ڪرڻ ويو، جنھن جي نتيجي ۾ مدد خان پٺاڻ، خان قلات ۽ ٻھاولپور جي نواب سندس ساٿ ڏنو (۱) نيڪ مدد خان پٺاڻ ۱۱۹۴ھ ۾ سنڌ سان گڏ ميان عبدالنبي کي بہ لوڏن ۾ آڻي ڇڏيو ۽ ٽالپورن اڳتي وڌي کيس (ميان عبدالنبي کي) ماڳھين ملڪ مان تڙي سنڌ تي پنھنجي حڪومت ٿاڻر ڪري ورتي.



(۱) الوحيد سنڌ، آزاد نمبر، ۱۶-جون ۱۹۳۶ع، ص. ۹۶ کان ۹۹.

بارکزئي، سردار پائنده خان ۽ سندس اولاد:

بارکزئي، ابدالين جي لڄ مان هڪ قبيلو آهي، جيڪو ڏکڻ قنڌار کان فراهم واري علائقي تائين رهي ٿو. (ڏسو سندن شجرو) انهيءَ قبيلي مان ۱۰۰۰ھ/۱۵۹۱ع ڌاري، قنڌار جي ڏکڻ اوڀر ارغسان جي ايراضيءَ ۾، محمد نالي هڪ رئيس رهندو هو، جيڪو بارک خاندان مان چيو وڃي ٿو. ان جي اولاد بارکزئي قبيلن جو قنڌار طرف رياست هئي، جنهن جو مرڪز هلمند جي ڪناري ڏکڻ گرشڪ ۾ هو.

احمد شاهه ابدالي بابت، (جيئن تعليق ۳ ۾ ڄاڻايو ويو آهي) ۱۱۶۰ھ ڌاري جڏهن شير سرخ (قنڌار) ۾ جرگو ڪوٺايو ويو ته ان ۾ ٻين افغان رئيسن سان گڏ، رئيس محمد جي اولاد مان رئيس حاجي جمال خان ولد حاجي يوسف به شريڪ ٿيو هو، جو اڳتي هلي احمد شاهي درٻار ۾ وڏو معزز ٿيو ۽ قنڌار جي وڏن رئيسن ۾ شمار ٿيڻ لڳو.

رئيس جمال خان ۱۱۸۴ھ ۾ فوت ٿيو. کيس قنڌار جي ڏکڻ طرف ڏاڪر ڳوٺ ۾ دفنايو ويو. ان کان پوءِ سندس پٽ رحيمداد خان ۽ سردار پائنده خان هڪ ٻئي پٺيان بارکزئي قبيلن جي رياست سنڀاليندا رهيا. سردار پائنده خان کي تيمور شاهه جي زماني ۾ وڏو عهدو مليو. هن، آزاد خان ڪشميري ۽ عبدالخالق خان سندوڙي جي وڳوڙ، ۽ تيمور شاهه جي پٽ شمرزادي عباس جي پاڇ ۽ مهند لائل پوره ۾، تيمور شاهه جو ساٿ ڏنو هو. ان ڪري ۱۱۸۶ھ ۾ کيس سرفراز خان جو لقب ڏنو ويو. هيءُ ۱۱۹۰ھ ۾ بنون ۽ ڪوئيٽه (شال) جو حاڪم مقرر ٿيو. پوءِ وري ڪابل ۾ آيو ۽ ڪيترو وقت هرات ۽ بلخ ۾ رهيو ۽ اتان جي ماڻهن کي مطيع ڪري مرڪزي حڪومت ۾ آندائين. (۱)

تيمور شاهه جڏهن آچر ۷ شوال ۱۲۰۷ھ تي ڪابل ۾ فوت ٿي ويو ۽ سندس پٽ شاه زمان گاديءَ تي ويهيو ته هن رحمت الله خان ولد فتح الله خان ڪامران خيلي سندوڙي کي معتمد الدوله جي خطاب ۽ وفادار خان جو لقب ڏئي، پنهنجو وزير مقرر ڪيو.

(۱) حيات افغاني ۳۲۹. تاريخ حسيني قلمي. موهن لال زندگي امير دوست محمد خان ۱-۱۳.

ڪيو (۱). انهيءَ کان پوءِ پائنده خان شاهي دربار کان پراھون ٿيندو ويو ۽ سندس رتبو بہ ساڳيو نہ رھيو. هيءُ انهيءَ ڪروڙ ۾ ھلند جي ڪناري ادي واري قلعي ۾ رھي، اندروني طور زمان شاه جي تختي اونڌي ڪرڻ لاءِ سٽون سٽيندو رھيو. زمان شاه جڏھن قنڌار آيو تہ سردار پائنده خان سازش ڪري درباري اميرن، اسلام خان ضبط بيگي، حڪمت خان سرگاني، محمد عظيم خان ولد مير هزار الڪوڙي، امير اصلاخان، جعفر خان جوان شير، يوسف خان خواجه سرا، مرزا شريف منشي ۽ نور محمد خان بابريءَ کي پاڻ سان ملايو تہ جيئن شاه زمان کي قيد ڪري شھزادي شجاع الملڪ کي تخت تي ويھارجي ۽ وزير رحمت الله خان کي قتل ڪيو وڃي. (۲)

انھن سازشين مان مرزا شريف منشي اڳواٽ وزير ۽ شاه زمان کي خبردار ڪيو، جنھن تان ھن انھن سڀني کي گھرائي ارڱ (قنڌار) ۾ قتل ڪرائي ڇڏيو. ۱۳ رمضان ۱۲۱۴ھ-۱۷۹۹ع تي سردار پائنده خان جو لاش سندس پيءُ جي مقبري واقع ڳوٺ ڏاڪر ڏکڻ قنڌار ۾ دفنايو ويو. ھن جي پٽ سردار مھر دل خان مشرقي، انهيءَ حادثي جي تاريخ ھنن ٻن بيتن ۾ لکي، سندس مزار تي نصب ڪئي:

سرفراز جھان جڏھن پٽ تي ڪري پيو،

تہ سڀني افغان ۾ دانھورڙ مڇي وئي،

مون جڏھن سندس وفات جي تاريخ ڪڍي،

جواب مليو، قل ھم شھادت الرحمن. (۳)

سردار پائنده خان جا ويھ پٽ عھدي جا طلبگار ۽ نمايت طاقتور ھئا، جيڪي پيءُ جي قتل کان پوءِ افغانستان ۾ وڏو ڳوڙ مڇائيندا رھيا. هيءُ سڀ انهيءَ سال ۱۲۱۴ھ عيد جي ڏينھن ھلند جي ڪناري ادي واري قلعي ۾ اچي ڪٺا ٿيا ۽ پنھنجي پيءُ جي بدلي وٺڻ جو پھ ڪيائون. انھن جي ماءُ ”ادي“ کين جھانگيري جو درس ڏنو. اصل ۾ شاه زمان اھا وڏي پل ڪئي جو وزير رحمت الله خان کي مٿي چاڙھيائين. آخرڪار انهيءَ جي ڪري سردار پائنده خان ۽ ٻين سردارن جي قتل کان پوءِ سندس بادشاهي بہ ھيٺ مٿي ٿي ويئي. انھن سردار زادن مان سردار پائنده خان جو وڏو پٽ فتح خان قنڌار مان نڪري سڌو ايران ھليو ويو، جتي شاه زمان جي فرار ٿيل پيءُ شھزادي محمود وٽ وڃي پناھ ورتائين. زمان شاه ان وقت ھڪ لک لشڪر ھندستان تي چڙھائي ڪرڻ لاءِ تيار ڪيو ھو، جنھن مان انگريزن جا سياسي نمائندا

(۱) سراج ۴۶، تاريخ حسيني قلمي.

(۲) تاريخ سلطاني.

(۳) سراج ۱-۶۰.

خطرو محسوس ڪري رهيا هئا ته متان ڪٿي نيپولين کي نه ڪو موقعو ملي وڃي. تنهنڪري زمان شاهه کي ناڪام بڻائڻ لاءِ ڪوششون ڪندا رهيا. انهن ڪوششن ۾ هنن ايران جي قاچاري دربار جي ساٿ سان فتح خان کي اوڏاهين موڪليو، جيئن هو شاهه زمان خلاف افغانستان تي چڙهائي ڪري. شاهه زمان ان کان اڳ به پشاور کان هندستان فتح ڪرڻ جو خيال ڪيو هو ۽ وڏي فوج وٽس هئي (۲۵-آڪٽوبر ۱۷۹۸ع/۱۲۱۳هـ). هو لاهور ۾ رنجيت سنگهه کي مطيع ڪري پنهنجو لشڪر تيار ڪري رهيو هو. انهيءَ تان لارڊ ولزلي هندستان جي گورنر جنرل جان ميلڪر کي سفير ڪري ايران جي دربار ڏانهن اماڻيو، ۽ ۱۰ جنوري ۱۸۰۱ع ۾ ايران جي بادشاهه سان معاهدو ڪيائين. انهيءَ معاهدي موجب ايران جي شاهه کي عهد ڪرڻو پيو ته جيڪڏهن افغانستان جي بادشاهه هندستان تي حملو ڪيو ته ايران وري افغانستان تي چڙهائي ڪندو.

ٻئي پاسي جيڪڏهن افغانستان جي بادشاهه يا فرانس جي حڪومت ايران تي ڪاهيو يا ايران جي سامونڊي ڪنارن سان هٿ چراند ڪيائين، ته انگريزن جي حڪومت پنهنجون فوجون ايران جي مدد لاءِ ڏياري موڪليندي.

ٻئي پاسي جان مالڪم برطانيا جي سفير آقا محمد قاچار جي جانشين فتح علي شاهه سان به خراسان ۽ هرات تي لشڪرڪشي جو معاهدو ڪيو هو جيئن شاهه زمان کي پٺيان جو خطرو رهندو اچي.

ولزلي جو اهو سياسي منصوبو ڪارگر ثابت ٿيو ۽ هرات تي لشڪر چڙهي آيو، جنهن جو ٻڌي شاهه زمان پشاور ۽ قنڌار کان ٿيندو هرات ۾ آيو. ان کان فتح شاهه جو مقصد به حل ٿيو ته زمان شاهه هندستان فتح ڪرڻ کان رهجي ويو. هن خراسان مان لشڪر واپس گهرائي ورتو.

ليڪن زمان شاهه اڃا به هندستان فتح ڪرڻ جي خيال ۾ هو، جنهن لاءِ افغانن ۽ بلوچن جو لشڪر گڏ ڪرڻ لڳو، خاص ڪري پشاور ۾ وڏي پيماني تي تياري شروع ڪري ڏنائين. انگريز حڪمران، جيڪي زمان شاهه جا وڏا رقيب هئا ۽ هن کي پنهنجو طاقتور حريف ٿي سمجهيائون، انهيءَ ڪوشش ۾ مصروف رهندا آيا ته هڪ پاسي شاهه زمان جي پائڻن کي ته ٻئي طرف بارڪزئي سردار زادن کي انتقام لاءِ پڙڪائي پنهنجو ڪم ڪڍيو وڃي.

سردار پاننده خان جو پٽ فتح خان وڏو بهادر ۽ برجستو ماڻهو هو. هن کي پنهنجي قبيلن جي پشت پناهي به هئي، جيڪي قنڌار کان فراهم تائين تمام گهڻي تعداد ۾ موجود هئا. هيءُ انهن ۾ سربراهه جي حيثيت رکندڙ هو. سندس مقابلي ۾

شاھ زمان جي وزير ۽ سلطنت جي مدارالمعالم جي ڪا حيثيت نه هئي نه وري کيس ڪا قبائلي قوت هئي.

انگريزن زمان شاھ جي انهيءَ زبردست دشمن کي چڱي طرح ٿي ڄاتو سڃاتو، جيڪو هن جي حڪومت کان سخت ناراض ۽ ڪروڙ ۾ رهندو ٿي آيو ۽ ايران ۾ پناه ورتي هيائين. هنن موقعو هٿ ڪري فتح خان کي شيرازي محمود سان ملائڻ جي ڪوشش ڪئي ته جيئن ٻئي هيڪاندا تي سيستان ۽ فراه رستي افغانستان ۾ داخل ٿين. هيءُ محمود شاھ جمال خان جي نياڻي ۽ پائنده خان جي پيڻ مان پيدا ٿيل هو، ان ڪري فتح خان کيس ويجهو به هو.

آخري انگريزن جي مراد موجب هيءُ بارڪزئي قبيلن جي مدد سان (جيڪي ايران جي سرحد وٽان پئي شروع ٿيا) پهرين چڪري ۾ سيستان، فراه ۽ قنڌار تي قابض ٿي ويا، پوءِ فتح خان جي سربراهي ۾ ڪابل تي چڙهائي ڪيائون. شاھ زمان، جنهن پشاور ۾ لشڪر سنبراني هندستان هٿ ڪرڻ جا سانباها پئي ڪيا، اها خبر ٻڌي ڪابل هليو آيو ۽ پنهنجي پيءُ محمود ۽ فتح خان سان چڪري ڏيڻ لاءِ غزني وٽان لنگهي اڳتي وڌيو. ٻنهي ڀائرن جو لشڪر غزني ۽ قنڌار جي وچ تي تازي واري علائقي ۾ آمهون سامهون ٿيو. آخر زمان شاھ کي شڪست نصيب ٿي. کيس گرفتار ڪري بنا ڪنهن دير جي اکين ۾ تتل لوهي سرائيون گهمائي انڌو ڪيو ويو. سندس پيءُ محمود اچي ڪابل جي تخت تي ويٺو. (۱۲۱۵ھ/۱۸۰۰ع) تنهن کان پوءِ فتح خان کي شاھ دوست، اشرف الوزراء وزير ۽ سڄي ولايت جو مدارالمعالم مقرر ڪري شاھ زمان جي وزير رحمت الله خان کي قتل ڪيو ويو. ان کان پوءِ بارڪزئي ڀائرن جي چئن قسمت وري آئي ۽ اهي ۱۲۱۶ھ/۱۸۰۱ع کان افغانستان جا حقيقي مالڪ بڻجي ويا.

ايڏي وڏي حادثي کان پوءِ انگريز وچان نڪري ويو. ٻئي طرف افغانستان ۾ ٻي دور تائين خانہ جنگي جي باهه پيڙڪي اُٿي ۽ هر ڪو انهيءَ فڪرمنديءَ ۾ رهجي ويو (۱).


افسوس آهي جو شاھ زمان ۽ بارڪزئي ڀائر جيڪي ڏاڍا ڪارائتا ۽ بهادر هئا، سردار پائنده خان جي قتل کان پوءِ، نفاق ۾ وڻجي ويا، نه ته جيڪڏهن شاهي درٻار انهن تجربڪار، دلير ۽ اثر رسوخ رکندڙ ڀائرن تي هٿ رکي ها ته اهي ان کي وڏو ڪم ڏئي وڃن ها. وزير فتح خان بابت ڏسو تعليق نمبر ۱۶۰.

✽

(۱) سراج، سلطاني، افغانستان اسلام کان پوءِ ۽ افغانستان ۱۹ دور ۾ وغيره.



حصص پر بار کٹزین جو شعرو



(۵)

وزير شير محمد خان:

هيءُ احمد شاه ابدالي جي وزير شاه ولي خان باميزني جو پٽ هو ۽ سدوزئي دور جي مشاهير ۽ سدو جي پيءُ صالح جي پوين مان هو، (ڏسو تعليق ۸۱۳) جيڪو ۱۱۸۶ھ ۾ تيمور شاه جي تخت نشيني کان پوءِ ان جي حڪم سان بکوا جي بريت ۾ (قنڌار ۽ فراه جي وچ تي) شڪر الله خان ۽ دوست محمد اعتماد الدوله احمد شاهي هٿان قتل ٿيو. شاه ولي خان جي ڌيءُ احمد شاه جي پٽ شهزادي سليمان جي نڪاح ۾ هئي - شاه ولي خان جي مرضي هئي ته پنهنجي نياڻي شهزادي سليمان کي تخت تي ويهاريو وڃي.

شير محمد خان پيءُ جي قتل کان پوءِ قلات وڃي نصير خان بلوچ بروهه وٽ سام پيو، پر ٿوري وقت کان پوءِ قنڌار وڃي اتراھين پاسي پنهنجي پيءُ جي جاگير ۾ ويٺو. شاهي دربار سان سندس ڪوبه واسطو ڪونه هو. ۱۲۰۷ھ ۾ جڏهن زمان شاه پنهنجي پيءُ تيمور شاه جي مرڻ کان پوءِ گاديءَ تي ويٺو ته شير محمد خان کي سڏي مختار الدوله جو لقب ڏئي پنهنجو وزير ڪري رکيائين. هيءُ شاه زمان توڙي شاه شجاع جي حادثن ۾ گهڻو دخل رکندو آيو. سنڌ، خراسان، ڪشمير ۽ ڪابل تائين وڏا ڪارناما سرانجام ڏنائين (۱) هن جي باري ۾ سندس همعصر مؤرخ امام الدين حسينيءَ، جنهن ۱۲۱۱ھ ۾ تاريخ حسيني پنهنجي مشاهدن موجب قلمبند ڪئي، لکي ٿو ته: اشرف الوزراء مختار الدوله حافظ شير محمد خان بهادر اشرف الوزراء شاه ولي خان باميزني جو پٽ آهي. تيمور شاه جي دور ۾ پنهنجي پيءُ جي قتل کان پوءِ غريب غريبي جي سار سنڀال ۾ وقت پئي گذاريائين. هيءُ خدا ترس، رعيٽ پرور، خوش اخلاق، شيرين زبان ۽ سخي مرد هو. هر ڪنهن سندس ساراھ ٿي ڪئي. دنيا جي مڪر ۽ فريب کان عار رکندڙ هو. ان ڪري ملڪي توڙي مالي معاملن کان پري رهندو آيو. دراني هن کي وڏي عزت ڏيندا هئا، خاص ڪري وزير رحمت الله خان مقتول

(۱) هن ڪتاب ۾ سندس گهڻو ذڪر آيل آهي. وڌيڪ ڏسو سراج، سلطاني، تيمور شاه دراني تاريخ حسيني قلمي. تاريخ احمد شاهي منشي عبدالڪريم.

۱۳ ربيع الاول ۱۲۱۶ھ هن جي ڏاڍي عزت آبرو ڪندو هو (۱).

۱۲۰۸ھ ۾ جڏهن بلوچن/بروهين جو بادشاهه مير نصير خان فوت ٿيو ۽ هن جو پٽ مير محمود خان بادشاهه ٿيو ته مير بهرام خان ولد محبت خان (سندس وڏو ڀاءُ) ساڻس مقابلي لاءِ اتي ڪڙو ٿيو ۽ ڪڇي وارو علائقو ان کان ڪسي ورتائين. مير محمود خان ان تان محراب خان شهنشاهي ۽ پنهنجي وزير آخوند ملا فتح محمد کي مدد جي لاءِ شاهه زمان جي دربار ۾ موڪليو. تڏهن شاهه زمان جي حڪم موجب شير محمد خان ٻن هزار سپاهين سان بلوچستان/ڦلات ويو، جنهن بهرام خان کي شڪست ڏئي مير محمود خان کي شاهي تخت تي ويهاريو، پڇاڙيءَ هن کي پاڻ سان گڏ شاهه زمان وٽ وٺي آيو.

هن جو پيو ڪارنامو سکن سان مقابلي وارو آهي. ۱۲۱۱ھ ڌاري شيخوپوره ۾ سکن تي حملو ڪري کانئن لاهور ڇڏائي کين پنجاب مان نيڪالي ڏني هئائين (۲).
۱۲۱۲ھ ۾ انهيءَ شير محمد خان نادر شاهه جي شهزادن عباس مرزا ۽ نادر مرزا (شاهه رخ جي پٽن ۽ نادر شاهه جي پوٽن) کي جيڪي آقا محمد خان قاجار جي ظلم کان افغاني دربار ۾ اچي سامهون پيا هئا، تن کي واپس مشهد وٺي ويو هو ۽ وري حڪومت جي گاديءَ تي ويهاريائين. (۳)

افغانستان جي بادشاهه جڏهن ڪيترين خانن جنگين کان پوءِ شاهه شجاع ولد تيمور شاهه جي هٿ آئي ته ۱۲۲۲ھ ۾ شاهه شجاع هن کي ڪشمير ڏانهن موڪليو، ان کان پوءِ هن جي پٽ عطا محمد خان کي ڪابل مان گهراي ڪشمير اماڻيو ويو ۽ شير محمد خان کي وري شاهي دربار ۾ آندو ويو، پر هن اچڻ کان انڪار ڪيو. آخرڪار هن شاهه زمان جي پٽ شهزادي قيصر سان گڏجي پشاور ۾ بغاوت ڪئي.
جڏهن شاهه شجاع پنهنجي لشڪر سان هنن جي مقابلي لاءِ آيو ته شير محمد خان ۽ سندس ڀاءُ مير احمد خان، ڪوٽ جعفر خان وٽ، پشاور جي اتر ۾، مارجي ويا (۴) هيءَ واقعو ۳ مارچ ۱۸۰۸ع ۱۲۲۳ھ تي پيش آيو. سنڌ ۾ شير محمد خان جي آمد ۽ ڪشمير ۾ سندس مقرري بابت ان سان گڏ سندس قتل جي باري ۾ هن ڪتاب جي پهرين باب ۾ بيان اچي چڪو آهي. الفنسٽن پنهنجي ڪتاب ڪابل جي سلطنت ص ۵۸۷ ۾ هن لاءِ جيڪو تفصيل ڏنو آهي، سو پڙهڻ گهرجي.


(۱) تاريخ حسيني قلمي. (۲) سراج ۱-۴۹. تاريخ بلوچستان. ۲۰۲، تاريخ حسيني.

(۳) سراج ۱-۵۵. تاريخ حسيني قلمي. (۴) واقعات. ۲۶. سراج ۱-۷۴.

سڌو پوءِ صالح. جيڪو 590 هجري دوران شاه سوري جي حڪمران اميرن مان هڪ هو. هيئن انهن جي نسب جو سڌو لکون ٿا جيئن هن ڪتاب ۾ سندن خاندان جي مائڪن جا نالا آيا آهن.

(دُ مَو تَعْلِيْقُ 3)

باميزاني پوليزاني



(٦)

سنڌ جا ٽالپور حڪمران:

ٽالپور، بلوچن جي قديم قبيلن مان آهن، جيڪي ڪوهستان، سياف آف (ديري بيسرڪ هڙند) واري علائقي ۾ ديري غازي خان ۽ ڪڇيءَ جي وچاڳ ۾ نوٽياڻي، مزاری، جکراڻي، گڏاڻي ۽ شنبائي بلوچن جي قبيلن سان گڏ رهندا هئا. مير چاڪر خان جڏهن همايون بادشاهه سان گڏجي هندستان هليو ويو ته پٺيان بگٽي بلوچن هنن تي ڪاهه ڪري سڀني کي سياف آف مان تڙي ٻاهر ڪيو، پوءِ ٽالپورن سنڌ ڏانهن رخ رکيو ۽ ڪلهوڙن جي درٻار سان لاڳاپجي ويا. (١)

ميان غلام شاهه ڪلهوڙي جي زماني ۾ (جنهن بابت تعليق نمبر ٣ ۾ تفصيل آيل آهي) مير بهرام ٽالپور ولد مير شمسداد خان ٽالپور، شاهواڻي ٽالپورن مان، ڪلهوڙن جي درٻار ۾ چڱو مان مرتبو حاصل ڪيو، هن بابت ميان غلام شاهه ڪلهوڙي جو چوڻ هو ته هيءُ درٻار جي اميرن ۾ نيڪ نيت ۽ مخلص ماڻهو آهي. (٢) ميان غلام شاهه تاريخ ٣-جمادي الاول ١١٨٦ھ ۾ فوت ٿيو ۽ ميان سرفراز خان سندس گاديءَ تي ويٺو؛ تڏهن به مير بهرام خان ان جو معتمد هو. ١١٨٦ھ ۾ احمد شاه ابدالي مري ويو ته مير بهرام خان سنڌ جي درٻار پاران سفير ٿي تيمور شاهه جي درٻار ۾ تعزيت لاءِ ويو. ميان سرفراز لاءِ اتان جي شاهي درٻار مان خديار خان جو خطاب وٺي واپس آيو.

ڪلهوڙن جي درٻار جو پراڻو ڪارندو راجوليڪي بدنيت ٿي پيو. هن ميان سرفراز ۽ مير بهرام جي وچ ۾ ناسازي پيدا ڪئي. سرفراز خان جڏهن مير فتح خان ٽالپور کان سندس ڌيءَ جو سنگ پنهنجي لاءِ گهريو ته مير بهرام خان انڪار ڪندي چيو: اسان جي خاندان ۾ ڪنهن غير قوم واري کي سنگ ڏيڻ روا نه آهي (٣). انهيءَ هلڪي اختلاف اڳتي هلي ٽالپورن ۽ ڪلهوڙن ۾ دشمني جو پايو وڌو، جنهن جي پڇاڙي ڏاڍي ڏک پري نڪتي.

(٢) تاريخ ڪلهوڙا، عبدالحميد جو ڪيو ٿلهي.

(١) تاريخ بلوچستان هيٿورام، ١٠٠.

(٣) تاريخ ڪلهوڙا، غلام رسول مهر، ١-٦٩٢.

انهيءَ تالپور ڪمڊل مان مير بهرام جو پيءُ مير شهداد خان، ميان يار محمد ڪلهوڙي وٽ وڏو منصبدار هو، جنهن جي نالي شهدادپور جو شهر پڌل آهي. هو رجب ۱۱۴۷ھ ۾ فوت ٿيو. هن جي پيءُ جو نالو هوتڪ خان ولد ڪڪو خان ولد شاهو خان هو.

مير بهرام پنهنجي ايامڪاريءَ ۾ ڪلهوڙن جي درٻار جو مدارالمعاش ٿيو، جڏهن عطرخان ۽ غلام شاهه جي وچ ۾ گاديءَ تان تنازعو هليو ته هيءُ ميان غلام شاهه جو طرفدار ٿي ويٺو، جيئن سندس وڏن جي ريت هئي. پر راڄوليڪي، جنهن لاءِ مير عظيم ٺٽوي لکي ٿو:

هن پنهنجي قريب ۽ فساد سان اوائل ۾ ئي خرابي جو بنياد رکيو. آخرڪار نتيجو اهو نڪتو جو ميان سرفراز خان مير بهرام خان کي سندس پٽ صوبدار خان سميت قتل ڪرائي ڇڏيو. ۱۱۸۹ھ ۾ ميان سرفراز خان، بهرام خان ۽ سندس پٽ جو قتل ڪرائي وڏو ڏوهاري ثابت ٿيو، ان جي اثر ۾ تالپرن شورش ڪڙي ڪئي، جنهن ڪري ميان سرفراز جي حڪومت لوڏن ۾ اچي ويئي. آخر ڳالهه وڃي جنگ تائين پهتي، جنهن ۾ مير فتح خان ولد موسيٰ خان خدا آباد ۾ سرفراز خان کي شڪست ڏيئي قيد ڪيو ۽ سندس ننڍي پيءُ محمود خان کي گاديءَ تي ويهاريائين.

مير بهرام خان جو پٽ مير بجار خان تالپور حج تي ويل هو، جڏهن اتان واپس آيو ته ميان غلام نبي ولد ميان نور محمد ڪلهوڙو حڪومت جي گاديءَ تي ويٺو. سڀني تالپورن مير بجار خان سان گڏ عمر ڪوٽ تي چڙهائي ڪئي ۽ ان کي هٿ ڪري ورتو. ميان غلام نبي راڄوليڪي جي چوڻ تي مٿس حملو ڪيو، شهدادپور جي لڳ، لانياري ۾ جنگ لڳي. ميان غلام نبي راڄوليڪي هٿان قتل ٿي ويو ۽ هو ڀڄي ويو. (۱۱۹۰ھ)

غلام نبي کان پوءِ ان جو پيءُ عبدالنبي جيڪو وڏو ظالم هو، سنڌ جي گاديءَ تي ويٺو. مير بجار خان به ساڻس گڏ هو، جنهن ڪيترين جنگين ۾ ساڻس گڏجي حصو ورتو. ۱۱۹۴ھ ۾ جڏهن تيمور شاهه ابدالي سنڌ ۾ آيو ته مير بجار خان ساڻس صلح ڪيو. لشڪر جي خرچ سميت ڍل ڏيڻ لاءِ به قبولدار ٿيو. تيمور شاهه عبدالنبي کي معتمد الدوله شاهه نواز خان فيروز جنگ جو لقب ڏنو. (۱۱)

مير بجار خان حڪومت جي ڪاروبار ۾ وڏي دورانديشيءَ سان بهرو ورتو،

(۱) فتح نامہ: فریئر نامہ، تاریخ ڪلهوڙا.

ليڪن ۱۱۹۴ھ ۾ اندروني سازش جي ڪري قتل ٿي ويو. ان جي جاء تي سندس پٽ عبدالله خان کي تالپورن جو سردار ڪيو ويو. انهيءَ وچ ۾ ميان عبدالنبي به تخت چڙهي پيو. مير عبدالله خان ميان محمد صادق کي، جيڪو محمد اسلام خان ۽ يار محمد ڪلهوڙي جي پوين مان هو، سنڌ جي تخت تي آڻي ويهاريو ۽ پاڻ ملڪ جي انتظام ۾ مصروف ٿي ويو. هن نهايت نرميءَ ۽ اورچائيءَ سان ماڻهن جي پرگهور لهڻ شروع ڪئي. پاڻ مير فتح خان توڙي مدد خان افغان سان منهن ڏئي وڏو بچاءُ ڪيائين، پر نيٺ اهي ٻئي مير عبدالله خان ۽ فتح خان، ميان عبدالنبي ڪلهوڙي هٿان ۱۱۹۶ھ ۾ مارجي ويا. (۱)

ميان عبدالنبي انهيءَ اڍنگي روش سان سنڌ ۾ گهڻا وڳوڙ پيدا ڪرائي وڌا. جنهن تان تالپورن انتقام جي ارادي سان تراريون اُڀيون ڪيون. مير فتح علي خان تالپور (بجار خان جي پائتي) ۱۱۹۶ھ ۾ هالاڻي واري جنگ دوران عبدالنبي کي شڪست ڏئي حڪومت کڻي ورتي. ۱۱۹۸ھ ۾ حيدرآباد ۾ ڪانئس ڪسي ورتائين. پوءِ پنهنجي پاران قمرالدين خان کي ڪابل موڪليائين، ۱۲۰۴ھ ڌاري عبدالرحمن خان نوروزي افغاني اتي غالب ٿيو. ۱۲۲۰ھ/ ۱۸۰۵ع ۾ ميان عبدالنبي راجن پور ۾ فوت ٿيو. هوڏانهن افغانستان ۾ به خانہ جنگي شروع ٿي وئي. مير فتح علي خان بنا ڪنهن تنازعي جي سنڌ جو حڪمران ٿي ويو. عبدالنبي جي وفات کان پوءِ سنڌ ۾ ڪلهوڙن جي حڪومت پڄاڻي تي پهتي. (۲) هتي تالپورن جو شجرو پيش ڪجي ٿو.

خيرپور، حيدرآباد ۽ ميرپورخاص جي نسب جو شجرو هڪ ڏاڏي سان وڃي گڏجي ٿو. انهن سڀني جو وڏو ڏاڏو مير شاهو خان بلوچ جو فرزند ڪڪو خان عرف سليمان خان آهي، اتان ئي انهن ٽنهي خاندانن جون شاخون نڪرن ٿيون. جيئن ته ڪڪو خان جي پٽن مان سندس وڏي پٽ هوتڪ خان کي ٻه پٽ مير شهادت خان ۽ مير شاهو خان هئا. پهرين جي اولاد کي شهاداڻي، ٻئي جي اولاد کي شهنائي سڏيو ويندو آهي. اهڙيءَ طرح ڪڪو خان جي ٽين پٽ مائڪ خان جي اولاد کي مائڪاڻي ڪوٺيو ٿو وڃي. مٿين شهادت خان کي پڻ ٻه پٽ هئا جن مان هڪ جو مير چاڪر خان ۽ ٻي جو مير بهرام خان نالو هو. مير چاڪر خان خيرپور جي ميرن جو ڏاڏو ۽ بهرام خان حيدرآباد جي تالپورن جو ڏاڏو هو. مير شهادت خان

(۱) تاريخ سنڌ مهر ۲-۷۸۲.

(۲) تاريخ سنڌ مهر ۲-۸۲۰.

۱۱۴۸ھ-۱۷۳۴ع ۾ وفات ڪئي. سندس مقبرو شاهپور چاڪر جي ويجهو شهدادپور تعلقي ۾ آهي.

مير شهداد خان ڪلهوڙن جي حڪومت ۾ وڏي اثر وارو هو ۽ وڏا ڪارناما ڪري ڏيکاريا هئا. ميان نور محمد ڪلهوڙي جي وفات کان پوءِ هن جو پٽ مير بهرام خان سپهه سالار ٿيو. هن پنهنجي زور تي ميان نور محمد جي پٽ مراد ياب خان کي تخت تان لاهي، سندس ڀاءُ عطر خان کي تخت تي ويهاريو، پر جڏهن ان ۾ ڪو سوچيو ته ڏانهن ته کيس هٿائي ميان غلام شاهه کي آندائين.

ميان غلام شاهه جي وفات کان پوءِ سندس پٽ ميان سرفراز گاديءَ تي ويٺو. مير بهرام خان تمام پوڙهو ٿي چڪو هو، ميان سرفراز جي ڪچهري ۾ ويو ٿي ته پنهنجي پٽ صوبدار خان کي به پاڻ سان وٺي ٿي ويو، پر سگهوئي راڄي ليکي جي حسد ڪري ميان سرفراز، مير بهرام ۽ سندس پٽ صوبدار خان کي مارائي ڇڏيو. اهو واقعو ۱۱۸۹ھ-۱۷۷۵ع ڌاري پيش آيو. پنهجي پيءُ پٽن جون قبرون هالن لڳ نئين خدا آباد ۾ آهن. مير بهرام خان جو پيو پٽ مير بجار خان حج تي ويل هو، هن جي پويان بلوچ قومن ۾ مير بهرام ۽ صوبدار خان جي بيگناهه قتل ٿيڻ تي ڏاڍو تاءُ هو. مگر سڀ مير بجار خان جي واپسيءَ جو انتظار ڪري رهيا هئا. ان وچ ۾ راڄي ليکي، ميان سرفراز کي گاديءَ تان لاهي، ان جي پٽ محمد خان کي گاديءَ تي ويهاريو؛ مگر انهيءَ به ڪانه ٻاري! جنهن کان پوءِ ميان غلام نبي ولد ميان نور محمد کي گادي سونپي وئي. ايتري ۾ مير بجار خان به واپس اچي ويو. هن ڇهه هزار بلوچ سنبرائي پيءُ ۽ ڀاءُ جي ويرو وٺڻ لاءِ ميان غلام نبي جو مقابلو ڪيو، جنهن ۾ ميان مارجي ويو.

مير بجار خان حيدرآباد مان ميان عبدالنبي ولد ميان نور محمد کي وٺي آيو ۽ کيس گاديءَ تي ويهاريائين، پر ميان عبدالنبي احسان فراموش ٿي کيس ۱۷۸۱ع ۾ مارائي ڇڏيو، جنهن کان پوءِ سندس پٽ مير عبدالله خان بلوچن جو سردار مقرر ٿيو. ميان عبدالنبي بلوچن جي ڊپ کان ڪڏهن جوڌپور مان ته ڪڏهن فنڌار مان تيمور شاهه ابدالي کان مدد ٿي ورتي ته ڪڏهن نصير خان بروهي وٽ ٿي ويو. آخرڪار سردار محمد بهاول خان جي وچ ۾ پوڻ ڪري ميرن ۽ ميان عبدالنبي جو ٺاهه ٿي ويو ۽ کيس گاديءَ تي ويهاريو ويو. ميان عبدالنبي اتي به احسان فراموشي ڪئي ۽ مير عبدالله خان سان گڏ ان جي سوٽ فتح خان کي پاڻ وٽ گهرائي پنهجي کي ڏوهه سان قتل ڪرائي ڇڏيائين. ان وقت مير عبدالله خان قرآن پاڪ جي تلاوت تي ڪئي،

سندس سسي وڃي قرآن پاڪ تي ڪري. بلوچن پاڻ ۾ صلاح ڪري مير فتح علي خان ولد مير صوبدار خان ولد مير بهرام خان کي پگ پڌاري اڳ ۾ ڪيو ۽ ميان عبدالنبي تي گاهي ڪانئس سنڌ خالي ڪرايائون.

انهيءَ فتحيابي ۾، مير فتح علي خان، مير سهراب خان ولد مير چاڪر خان ۽ مير نارو خان ولد مير فتح خان اڳواڻي ڪئي. ان کان پوءِ ميان عبدالنبي ڊيري غازي خان هليو ويو. اهو واقعو ۱۱۹۸ھ / ۱۷۸۳ع جو آهي. سنڌ جي قبضي کان پوءِ ٽالپورن به ڪلهوڙن وانگي قنڌار جي والي تيمور شاه جي ماتحتي قبول ڪئي ۽ سال بسال ڍل ادا ڪندا رهيا ۽ ان وقت سنڌ کي ستن حصن ۾ ورهايو ويو. جنهن مان چار حصا مير فتح علي خان به حصا مير سهراب خان ۽ هڪ حصو مير ناري خان ڪيو.

مير سهراب خان:

۱۷۸۳ع ۾ جڏهن مير فتح علي خان ملڪ ورهايو ته اتر سنڌ وارو حصو مير سهراب خان کي ڏنو ويو، جنهن خيرپور ميرس کي گاديءَ جو هنڌ مقرر ڪيو، ۽ خود مختار حڪمران جي حيثيت ۾ انتظام سنڀاليندو ٿي آيو ۽ تيمور شاه ابدالي کي ڍل ڏيندو ٿي رهيو. ۱۸۰۳ع ۾ جڏهن شاه شجاع، مير غلام علي (حيدرآباد واري مير) جي حڪومت جي زماني ۾ سنڌ تي ڪاه ڪئي ته مير سهراب خان پنهنجو الڳ لشڪر وٺي لاڙڪاڻي ويجهو حيدرآبادي ميرن جي فوج سان اچي مليو، جتي شاه شجاع کي سالياني پنجن لکن جي ڍل ڏيڻ تي صلح ٿيو ۽ هو موٽي هليو ويو. وري جڏهن شاه شجاع کي ڪابل مان امير دوست محمد خان تڙي ڪڍيو ۽ هو سنڌ ۾ پهچي آيو، تڏهن مير سهراب خان اڪيلي سر سندس مدد ڪئي. ۱۸۱۷ع ۾ حيدرآباد جا مير راجا رنجيت سنگھ جي ڪاه کي روڪڻ لاءِ شڪارپور ڏانهن فوج وٺي نڪتا ته مير سهراب خان به سندن مدد لاءِ لشڪر گاهي اچي ساڻن مليو. پر پوءِ انگريزن جي وچ ۾ پوڻ ڪري پنهنجي ڌرين جو ٺاهه ٿي ويو. اهڙيءَ طرح بهاولپور جي نواب صادق محمد خان دائود پوٽي کان سبزل ڪوٽ هٿ ڪيائون جنهن ۾ مير سهراب خان ۽ سندس پٽ مير رستم خان جو وڏو هٿ هو.

سنڌ جي وڏي پاڻي تي جيتوڻيڪ حيدرآبادي ٽالپورن جي حڪومت هئي، ته به اتر سنڌ جو سڄو علائقو مير سهراب خان جي قبضي ۾ هو، جنهن تي پاڻ ۽ سندس پٽ مير رستم خان جي مدد سان حڪومت ٿي هلايائين. مير سهراب خان تمام پوڙهو ٿيو ته پنهنجي حياتي ۾ ئي حڪومت جون واڳون مير رستم خان جي حوالي ڪري ڇڏيائين، جيڪو هن جو وڏو فرزند هو، پاڻ باقي حياتي عبادت ۾ ٿي

گذاريائين. مير صاحب موصوف ڪوٽ ڏجي ۾، جنهن کي احمد آباد سڏيندا هئا، گوشي نشين ٿيو ۽ مير رستم خان سهراب پور (خيرپور) ۾ حڪومت ڪرڻ لڳو. مير سهراب خان نوي ورهين جي ڄمار ۾ پنهنجي ماڙيءَ جي دريءَ مان اوچتو هيٺ ڪري پيو ۽ ۱۲۴۶ھ/۱۸۳۰ع ۾ وڃي پنهنجي رب سان مليو. هن پنهنجي حصي تي سستتاليه ورهيه حڪومت ڪئي. سندس وفات جي تاريخ هيٺئين شعرمان ڪڍي وئي.

ز- بامر فلڪ شد فردد آفتاب

سخي وولي مير سهراب بود - ۱۲۴۶ھ

مير سهراب خان کي پنج پٽ هئا: هڪ بيگم مان مير رستم خان، مير غلام حيدر خان، مير مبارڪ خان ۽ مير چاڪر خان هئا، ٻي بيگم مان، هڪ پٽ، مير علي مراد هو، جيڪو سڀني ۾ ننڍو هو ۽ سال ۱۸۱۵ع ۾ پيدا ٿيو هو.

مير رستم خان:

مير سهراب خان جي وفات وقت سندس ملڪ جون حدون هن ريت هيون: اتر ڏي ڪشمور ۽ سبزل ڪوٽ، اڀرندي ڏي ٿر ۽ جيسلمير، الهندي ڏي ڪڇي ۽ گندا واھ، ڏکڻ ڏي نوشهري فيروز تائين. ملڪ جي ورهاڱي کانپوءِ به مير سهراب خان درياھ ٽپي افغانن جا ڪي پرڳڻا هٿ ڪيا هئا، جنهن کي موغلي سڏيو ٿي ويو. تنهن کان سواءِ ٻڙدي بلوچن جي علائقي جو به ڪجهه حصو سکر، روهڙي، نوشهرواڙو، محمد آباد ۽ شاھ پيلو کان وٺي، پنهنجي حڪومت ۾ داخل ڪيائين. بکر جو قلعو ترار جي زور تي ورتائين، هوڏانهن سهجي ۽ ڪلواڙي واري ايراضي سندس ڀاءُ مير مبارڪ خان قبضي ۾ ڪئي.

شڪارپور جو علائقو ۱۸۲۳ع ۾ حيدرآباد جي ميرن سان گڏجي هٿ ڪيائين جنهن جو ٽيون حصو دستور موجب هنن (خيرپوري ميرن) کي مليو. مير سهراب خان پنهنجي حياتيءَ ۾ ۱۴ ذوالقعد ۱۲۴۴ھ/۱۸/ مئي ۱۸۲۹ع ڌاري هڪ وصيت نامو لکي، پنهنجي پٽن کي ملڪ ورهائي ڏنو. ان وقت مير علي مراد ننڍو هو، ان ڪري سندس سڀال ملڪيت سميت سندس ڀاءُ مير مبارڪ خان جي هٿ هيٺ رهي.

مير علي مراد جڏهن وڏو ٿيو ته پنهنجي ڀاءُ سان جهيڙو ڪرڻ لڳو، سندس خيال هو ته مير مبارڪ خان هن جي ننڍي ڄمار جو فائدو وٺي، سندس ملڪيت جو ڪجهه حصي تي پاڻ قبضو ڪري ورتو آهي. اهڙيءَ طرح ٻيا پائڻ به مير سهراب خان

جي وصيت تي اعتراض ڪرڻ لڳا، جنهن ڪري سڄي خاندان ۾ اختلاف جي صورت پيدا ٿي.

۱۸۳۹ع ۾ جڏهن مير مبارڪ خان وفات ڪئي ته مير علي مراد خان هن جي پٽ مير نصير خان سان پنهنجي حصي لاءِ نئين سر جهميڙو ڳنڍيو. مير رستم خان پگدار پاءُ جي حيثيت ۾ مير نصير خان جو حمايتي ٿي بيٺو. ان وچ ۾ سنڌ اندر انگريزن جا پير پختا ٿيڻ لڳا. انهيءَ تنازعي جو هڪ ٻيو سبب هيءُ به هو ته مير رستم خان ارادو ڪيو ته پنهنجي پڳ پنهنجي وڏي پٽ مير محمد حسين کي ڏئي ان کي پنهنجو ولي عهد ڪري جنهن ۾ ٻيا بلوچ به راضي هئا، مگر مير علي مراد ۽ مير رستم خان جا ٻيا پٽ راضي نه هئا.

آخر ۱۸۴۰ع ۾ سنڌ جي پوليتيڪل ايجنٽ مسٽر راس بيل وچ ۾ پني، مير علي مراد خان جي حق ۾ فيصلو ڏنو. راس بيل پوءِ ڪوئٽه روانو ٿيو ته پويان سندس جانشين آؤ ٽرام به هن جي فيصلي جي تائيد ڪئي ۽ گورنر جنرل کي منظوري لاءِ رپورٽ موڪلي ڏنائين. مگر جيستائين ان فيصلي جي منظوري اچي تنهن کان اڳ خيرپور جي ٻاهران نونارين جي ڳوٺ لڳ مير رستم خان ۽ مير علي مراد خان جي وچ ۾ جنگ لڳي، جنهن ۾، مير رستم خان ۽ سندس ڀائٽي مير نصير خان جا، ست ماڻهو مئا ۽ مير علي مراد خان جا ٻارهن ماڻهو ڪم آيا.

مير علي مراد خان انهيءَ سوڀ کان پوءِ مخالف ڌر جي ڪيترن ماڻهن کي قيد ڪيو، جنهن ۾ هن جا ڀائٽيا مير مبارڪ خان جا پٽ به شامل هئا. مير رستم خان اهو حال ڏسي علي مراد خان کي چوائي موڪليو ته توکي جيڪي شرط وٺن، سي اسان کي قبول آهن، پر جهميڙي جي پچر ڇڏ! مير علي مراد جواب ڏياري موڪليس ته جيڪي ديمون مون کان ڪسيون ويون آهن، سي موتائي ڏنيون وڃن. آخر اهي ديمون ڏئي ٺاهه ڪيو ويو؛ ان لاءِ قرآن شريف تي هڪ عهد نامو لکيو ويو، جنهن کي تاريخ ۾ ”نونارين وارو عهدنامو“ ڪوٺجي ٿو.

انهيءَ عهدنامي موجب گجج علائقا مير علي مراد خان کي مليا، جنهن ۾ هڪڙيون ديمون ته اهي کيس مليون، جن لاءِ مير علي مراد خان پنهنجي ملڪيت هٿن جي دعوا ڪئي هئي ۽ ٻيون ديمون دادلو، ماٿيلو، خانواهن، پليجا وغيره جنگ جي ڇٽيءَ ۾ وٺي ڇڏيائين. اهو معاهدو به پوليتيڪل ايجنٽ جي معرفت ٻنهي ڌرين ۾ ٿيو. ليڪن ان کان پوءِ به ٻنهي ڌرين جي دل مان ڪدورت ڪانه وئي، سو مير رستم خان ۽ نصير خان جنگ جون تياريون ڪرڻ لڳا. ستت ئي مير علي مراد خان

ڪپتان براؤن کي وڃي چيو ته مير رستم خان قرآن تي معاهدو لکي ڏيڻ کان پوءِ به وعدو پورو نٿو ڪري.

انهيءَ وڳوڙ هلندي آؤ ٿرمار سنڌ جو ريزيڊنٽ مقرر ٿيو. هوڏانهن سر چارلس نيپئر به اچي سنڌ ۾ پير ڪوڙيا. انگريزن کي انهيءَ سال درياھي لشڪر سنڌوندي رستي افغانستان ڏانهن اماڻيو هو، جنهن ڪري ميرن تي پنهنجي پاران نئين عهد نامي تي زور رکيو ويو. اڳ ۾ مير رستم خان سان اهو عهد نامو ٿيو، جنهن موجب سکر ۽ بکر انگريزن کي لشڪر جي رهائش لاءِ ڏنو ويو ۽ ٻيڙين تان محصول به معاف ڪرڻ ۾ آيو.

انهيءَ عهد نامي ۾ هڪ فقرو اهو به هو ته مير رستم خان، انگريز سرڪار کان سواءِ، ٻي ڪنهن به حڪومت سان ڪوبه ناتو نه رکندو ۽ ريزيڊنٽ کي پاڻ وٽ رهڻ ڏيندو. ساڳي وقت درياھي واپار ۾ به انگريزن جي مدد ڪندو رهندو ۽ گهرو جمڳڙن ۾ انگريزن سان صلاح مصلحت ڪرڻ لاءِ پابند رهندو. انهن سڀني شرطن عيوض سرڪار سندس ملڪ سان ڪابه هٿ چراند نه ڪندي ۽ هيءُ خود مختار حاڪم جي حيثيت ۾ پنهنجو ملڪ پيو هلائيندو.

اهو عهد نامو مير رستم خان ڪو پنهنجي دل جي خوشيءَ سان ڪونه ڪيو هو، مجبور ٿي ڪرڻو پيس، ان کان سواءِ وٽس ڪو چارو به نه هو، جو حالتون ئي اهڙيون هيون. آخر جڏهن چارلس نيپئر سکر ۾ آيو ۽ ملڪ سر سبز ۽ آباد ڏٺائين ته سندس وات پاڻي پاڻي ٿيڻ لڳو، ان وقت کان پنهنجي دل ۾ اها رٿيائين ته جيڪڏهن هيءُ ملڪ (سنڌ) جنگ کان سواءِ هٿ اچي ته ڏاڍو چڱو! انهيءَ ارادي (اندر ڪا رائي) سان مير رستم خان کان ملڪ کسي وٺڻ جا حيلو بهانا ڳولڻ شروع ڪيائين.

۱- هن پهريون بهانو اهو ڏنو ته: مير رستم خان معاهدي خلاف انگريزن جي ٻيڙين تان محصول وصول ڪري ٿو. ان تان مير جواب ڏنو ته اهو محصول آءٌ پنهنجي رعيت کان ٿو اڳاڙيان اوهان کان ڪونه ٿو وٺان. ليڪن چارلس نيپئر ان ڳالهه مڃڻ کان انڪار ڪيو.

۲- ٻيو ته انگريزن ڪابل مان شڪست کائي جڏهن واپس اچڻ جي ڪئي ته وات تي بولان واري لڪ وٽ بگٽين جي سردار بيبڪ مٿن حملو ڪري ڏنو. چارلس نيپئر بهانو بنايو ته بگٽين کي انهيءَ حملي لاءِ مير رستم خان پڙڪايو هو. ان لاءِ نيپئر وٽ ڪا ثابتي ڪانه هئي، تنهن هوندي به وائسراءِ کي لکيائين ته ماڻهو مير جي ظلمن کان بيزار ٿي پيا آهن، تنهن ڪري بهتر آهي ته سکر، بکر ۽ شڪارپور توڙي

سبزل ڪوٽ سرڪار ڪانئس ڪسي پنهنجي هٿ ۾ ڪري، ائين ڪرڻ سان درياھ جي ٻنهي پاسن وارو ڪنارو هٿ اچي ويندو. انهيءَ لاءِ ميرن سان نئين سر معاهدو ڪرڻ گهرجي.

انهيءَ دوران مير علي مراد خان وڃي نيپئر سان مليو، جنهن کي چيائين ته مير رستم خان جي پڳ ۽ گادي مون کي وٺرائي ڏني وڃي. ليڪن نيپئر جواب ڏنس ته تنهنجي وڏي ڀاءُ مير رستم خان جي جيئري ڪجهه نٿو ڪري سگهجي. ها، باقي ان کان پوءِ مير سهراب خان جي وصيت نامي مطابق تنهنجي لاءِ ڪوشش ڪرڻ ۾ ايندي.

انهن ڳالهين هيندي نيپئر شڪارپور جو شهر ۽ ان جو چلتو ڏسي ويترموهجي پيو ۽ شهر هٿ ڪرڻ لاءِ پڪو پھ ڪري ڇڏيائين. ائين ڪندي اتي هڪ وڏو بهانو گهڙي ورتائين ته مير رستم خان درٻار منعقد ڪري فيصلو ڪيو آهي ته ڪيئن به ڪري انگريزن کي سنڌ مان نيڪالي ڏني وڃي. ايتري ۾ وائسراءِ وٽان کيس خڪم مليو ته سندس رٿ موجب ميرن سان نئون معاهدو ڪري ڇڏا! ليڪن ميرن ان کان بنهه نابري واري. نيپئر ڏٺو ته ڳالهين ۾ وقت گذري ويندو پوءِ الاجي چاڻهي ان ڪري سکر، بکر، شڪارپور، سبزل ڪوٽ ۽ روهڙي والارجي، جنهن جي لاءِ ڇهه هزار لشڪر ان پاسي موڪلي پاڻ اروڙ جي ٻاهران وڃي ويٺو. مير رستم خان ٻيو ٿي ويو هو. گهر ۾ به پڳ تي تنازعو متل هو، سو نيپئر کي لکيائين ته مان تووٽ پناهه وٺڻ اڃان توه تي جيئن باقي عمر امن سان گذاري سگهان! مگر هن لکيس ته تون پنهنجي ڀاءُ مير علي مراد وٽ وڃي اڳ ۾ پڳ جو فيصلو ڪر. مير رستم خان ڪوٽ ڏجي وڃي علي مراد خان سان مليو ۽ کيس چيائين ته تون انگريزن جي طرفداري کان باز اچ جو هو ملڪ ڦري وٺڻ جي سانباھي ۾ آھن. باقي رهي پڳ واري ڳالهه، سا مان توکي لکي ٿو ڏيان ۽ اها لکت به قرآن تي هوندي. مير علي مراد خان پاڻ لا پڳ لکرائي ورتي پوءِ مير رستم خان جي ڳجهن ارادن کان نيپئر کي وڃي آگاهه ڪيائين. جنهن تي نيپئر چيو ته مان پاڻ مير رستم خان سان روبرو ملڻ ٿو چاهيان. پر مير رستم خان کي اهو ڊپ ڏياريو ويو ته نيپئر کيس قيد ڪندو، تنهن ڪري هو ٿر ڏانهن هليو ويو ۽ خيرپور تي اچي مير علي مراد خان جي وزير شيخ علي حسين سهارنپوري قبضو ڪيو. فتح محمد خان غوري، جيڪو مير رستم خان جو وزير ۽ انگريزن جو سخت مخالف هو، تنهن کي علي حسين وجهه وٺي گرفتار ڪري قيد ۾ رکيو.

ان وچ ۾ مير نصير خان ولد مير مبارڪ خان ۽ مير محمد حسين ولد مير

رستم خان جنگ لاءِ لشڪر گڏ ڪيو، پراڻو جنگ جوڻ کان سواءِ ئي چڙوڇڙ ٿي ويو. انهيءَ وچ ۾ انگريزن حيدرآباد جي ميرن سان مياڻيءَ ۾ جنگ شروع ڪئي. ان کان پوءِ هميشه لاءِ هيءُ ملڪ انگريزن جو ٿي ويو. حيدرآباد جي ميرن سان گڏ مير رستم خان، مير نصير خان ۽ مير ولي محمد خان خيرپور وارن کي انگريزن نظر بند ڪري پوني ڏانهن موڪلي ڏنو، جتي مير رستم خان ۱۲۶۳ھ/۱۸۴۶ع ۾ وفات ڪئي ۽ سندس ڀائٽيو مير نصير خان ۱۲۸۱ھ/۱۸۶۴ع ۾ فوت ٿيو.

مير علي مراد خان:

۱۸۴۳ع ۾ جڏهن مير رستم خان مير علي مراد خان کي قرآن تي پڳ لکي ڏني ۽ اها ڳالهه انگريز سرڪار پڻ بحال رکي، تڏهن کان وٺي مير علي مراد خان رياست خيرپور جو والي ليکجن ۾ آيو. ان وقت رياست جي ايراضي ساڍا پنج هزار چورس ميل هئي، جنهن جي صافي پيدائش جاگيرن ۽ ٻئي خرچ لٽي پٽي ڏهاڪو لکن تائين هئي. جيتوڻيڪ رياست جو گهڻو حصو شڪار گاهه ۽ جهنگ جهر جي صورت ۾ پيل هو.

مير علي مراد خان گاديءَ تي ويهڻ کان پوءِ جيڪي انگريز سرڪار جو خدمتون ڪيون، تن ۾ ولي محمد خان چانڊني کي گرفتار ڪري سرڪار جي اڳيان آڻي پاڻ مڃائڻ ۽ بلوچستان جي سرحدي بلوچن کي مطيع ڪرڻ ۾ مدد ڏيڻ وڌن ڪارنامن کان گهٽ نه هيون. جنهنڪري نيپئر توڙي هندستان جي وائسراءِ کي هن جي انهن خدمتن کان ڏاڍي خوشي ٿي.

مير رستم خان جو روھڙي ۽ اتر رياست وارو پاسو، جيڪو سرڪار ضبط ڪيو هو، تنهن جو گهڻو حصو مير علي مراد خان کي موٽائي ڏنو ويو. ليڪن سبزل ڪوٽ جيڪو مير رستم خان جو هو بهاولپور جي واليءَ کي ڏياريو ويو. ٿر وارا علائقا جيسلمير سان گڏ اتان جي راجه کي مليا. مير علي مراد خان انگريزن پاران ڏنل انهيءَ انعام تي راضي ڪونه ٿيو، سندس چوڻ هو ته قرآن تي جيڪي پرڳڻا مير رستم خان کيس لکي ڏنا هئا، اهي سڀئي کيس واپس ملڻ ڪپن. ان لاءِ هن وائسراءِ تائين لکپڙهه هلائي. آخر مياڻي جي جنگ کان پوءِ ۱۸۴۵ع ۾ چارلس نيپئر جي سفارش تي ايسٽ انڊيا ڪمپني ۽ مير علي مراد خان جي وچ ۾ دنگن (سرحدن) جي صفائي لاءِ هڪ معاهدو ٿيو، جنهن موجب مير علي مراد خان کي جيڪو موروثي حصو مليل هو، ان کان سواءِ مير رستم خان جيڪو قرآن تي کيس لکي ڏنو هو، سو سمورو علائقو کيس ڏنو ويو، جنهن ۾ نوشهرو، ڪنڊيارو، گاگن، خيرپور جو شهر،

رن يا تر، شاه ڳڙھ، سردار ڳڙھ، نارو، اباوڙو، خيرپور، ڏهرڪي، امام واه، روياء، بڙدڪا، شڪارپور تعلقي مان ڪجهه حصا، موغلي، ميرپور ماٿيلو، سمڪجي، دادلو وغيره اچي ٿي ويا.

اهو معاهدو منظوريءَ لاءِ گورنر جنرل ڏانھن موڪليو ويو، پر ڪن سببن ڪري منظوري ملڻ ۾ دير ٿي ويئي، جنھن ڪري مير علي مراد خان کي اچي شڪ جاڳيو ته شايد چارلس نيشنر وچ ۾ ڪي رنڊڪون وڌيون آهن، ان ڪري ايتري دير لڳي وئي آهي. پر نيشنر هن کي اها خاطري ڏياري ته ائين نه آهي. انهيءَ منظوري ۾ پورا ڇھ سال لڳي ويا، ايتري ۾ ۱۸۵۰ع ڌاري لارڊ ڊلهائو سي گورنر جنرل ٿيو، جيڪو پنھنجي سر سنڌ ۾ آيو. مير علي مراد خان وڃي ساڻس ملاقات ڪئي. ان وقت بمبئي جو گورنر جارج ڪلارڪ ۽ سنڌ جو ڪمشنر پرنگل هو، جنھن کي سنڌ ۾ گورنر واريون اختيارون هيون.

انهيءَ وچ ۾ سرڪار کي مخفي طور معلوم ٿيو ته مير علي مراد خان مير رستم خان واري قرآن تي لکي ڏنل معاهدي ۾ جو نونارين واري جنگ کان پوءِ لکيو ويو هو، پنھنجي پاران ڦير گهير ڪئي آهي. جمڙوڪ، ان ۾ جتي به ڏيھ جو لفظ لکيل هو، اتي پرڳڻي جو لفظ وڌو ويو. آخرڪار انهيءَ ڳالهه جي گورنر جنرل ۽ ڪمشنر تحقيقات ڪئي ۽ اها تهمت مير صاحب تي هيٺين ماڻھن جي شاهدي سان ثابت ٿي وئي. اهي ماڻھو: مير علي مراد خان جو خاص وزير شيخ علي حسين ولد شيخ امام بخش اصل ويٺل انبند ضلع سھارنپور جنھن کي مير صاحب وٽان ڪنھن خيانت جي ڪري درٻار مان تڙي ڪڍيو ويو هو، هيءُ انگريزن جو وڏو خير خواه هو، پير پير سيد علي گوهر شاھ صاحب راشدي (پاڳارو)، ٽيون منشي ذوقيرام، چوٿون منشي تنورمل ساگر، جو پڻ ڪنھن ڏوھ جي ڪري جيل ۾ هو، شامل هئا. انھن پاڻ ۾ صلاح ڪري مير صاحب جي برخلاف سرڪار پاران قائم ڪيل ڪميشن اڳيان گواهي ڏني، جيڪا جاج لاءِ ۱۸۸۸ع ڌاري سکر ۾ ويھاريل هئي.

ڪميشن جو پريزيڊنٽ پرنگل سنڌ جو ڪمشنر هو ۽ ميجر جان جيڪب، سرحد وارو جنھن جي نالي جيڪب آباد شهر آهي، ميجر لئنگ ڪاٺياواڙ رياست جو پوليتيڪل ايجنٽ ميمبر هئا.

مير علي مراد خان پنھنجي بچاءُ ۾ پھريائين شيخ علي حسين جي دشمني ڏيکاري ۽ مير علي گوهر راشديءَ جي اختلاف جو پڻ سبب ڄاڻايائين، تنورمل نالي

چيائين ته اهو ڪپتيو، خيانت ڪندڙ (خائن) ۽ قيدي آهي. وڌيڪ ثبوت لاءِ پنهنجي چاچي مير زنگي خان ۽ خاص ملازم محمد علي جلباڻي (مير رستم خان جي پياري ۽ خاص نوڪر)، قاضي محمد شڪارپوري، فتح محمد ولي، حاجي نوشڪي (ڪهڙن جي زميندار) ۽ ٻين جا نالا پيش ڪيائين جن زوردار شاهديون ڏنيون.

آخر ۱۸۵۱ع ۾ سرڪار هڪ اعلان وسيلي مير علي مراد خان جي خلاف فيصلو ڏنو، جنهن ۾ قرآن جي معاهدي موجب جيڪي علائقا مير رستم خان کان مير علي مراد خان کي مليل هئا، سي سرڪار پنهنجي قبضي ڪيا. مير صاحب کي فقط اهو ٽڪرو ڏنو ويو، جيڪو کيس سندس والد مير سهراب خان ورثي ۾ ڏني ويو هو. مير علي مراد خان کان هاڻوڪي سکر ضلعي جو وڏو حصو (۱۹۳۶ع وارو سکر ضلع) ۽ نواب شاهه ضلع ڪسيا ويا. هن لاءِ رياست جي ريگستان وارو موجوده ٽڪرو وڃي باقي رهيا. جنهن جي انهيءَ زماني ۾ فقط اڍائي لک پيداوار هئي. (۱)

مير علي مراد خان اپريل ۱۸۵۶ع ۾ انگريزن جي فيصلي خلاف پنهنجي وڪيلن ذريعي لنڊن ۾ اپيل داخل ڪئي ۽ پاڻ به ان جي پيروي لاءِ اتي ويو، جتي ڏيڍ سال رهڻ کان پوءِ ناڪام ٿي واپس آيو. لنڊن وڃڻ کان اڳ مير صاحب پنهنجي پٽ مير شاهنواز خان کي پٺيان جانشين مقرر ڪري، منشي ڪشن داس کي ان جو مشير بڻائي ويو هو. هيءُ پاڻ اڃا ايتني هو ته هندستان ۾ ايسٽ انڊيا ڪمپني جي خلاف ۱۸۵۷ع جي مشهور جنگ آزادي شروع ٿي.

ايسٽ انڊيا ڪمپني جي ميمبرن لنڊن ۾ مير صاحب کي درخواست ڪئي ته هيءُ پنهنجي جانشين مير شاهنواز خان کي انگريزن جي حمايت لاءِ خط لکي موڪلي. مير صاحب حڪم جي پوئواري ۾ مير شاهنواز خان ڏانهن خط لکي موڪليو، جنهن ان جي تعميل ڪئي.

مير علي مراد خان جي انهيءَ سلوڪ جو انگريزن تي ڏاڍو سٺو اثر پيو. ۱۸۶۵ع ۾ جڏهن منسفلڊ سنڌ جو ڪمشنر ٿي آيو ته هن مير علي مراد خان کي سلامي ڏني ۽ توڻ جا پنڌرهن ڌڪ، جيڪي سلاميءَ وقت ڪڍيا ويندا هئا، وري بحال ڪيا ويا.

اهڙيءَ ريت مير صاحب کي عملي طور رياست (خيرپور) جو والي تسليم ڪيو ويو. ۱۸۹۱ع ۾ انگريز حڪومت مير صاحب کي نائٽ گرانڊ ڪراس آف دي

(۱) روزانه الوحيد سنڌ آزاد نمبر ۱۹۳۶ع، ص ۹۹ کان ۱۰۴.

اندين ايمپائر (جي . سي . آء) جو خطاب عطا ڪيو.

مير علي مراد خان چئن مهينن جي بيماريءَ کان پوءِ رمضان مبارڪ ۱۳۱۱ھ (اپريل ۱۸۹۴ع) ۾ وفات ڪئي. سندس لاش ڪريلا مولئي موڪليو ويو، جتي هڪ خاص حجري ۾ کيس دفنايو ويو. (مترجم تاريخ خيرپور - مؤلف نسيم امروهي، ص ۷۰-۷۱ جي حوالي سان.)

مشهور شاعر سيد غلام محمد شاھ گدا سندس وفات تي هڪ مرثيو لکيو، جنهن جي پوئين شعر مان تاريخ وفات ملي ٿي:

سال نقش گدا براء بهشت

گفت هاتف بهشت يافت مڪان، ۱۳۱۱ھ (۱)

مير فيض محمد خان:

مير علي مراد خان جي وفات کان پوءِ سندس فرزند مير فيض محمد خان ۷-اپريل ۱۸۹۴ع، ۱-شوال ۱۳۱۱ھ تي گاديءَ تي ويٺو. اهو عيد جو ڏينهن هو. انهيءَ ڏينهن خيرپور ۾ وڏو جشن ڪيو ويو، جنهن ۾ رياست جو پوليتيڪل ايجنٽ به شريڪ ٿيو. ملڪ هلائڻ لاءِ مير صاحب جي تقاضا موجب ساڳي سال خان بهادر قادر داد خان کي سرڪار پاران وزير مقرر ڪيو ويو. هيءُ تمام هوشيار ۽ آزمودگار عملدار هو. سندس ڪوشش سان ملڪ ۾ ڏاڍا سڌارا ڪيا ويا. هيءُ سڀ ڪم سرڪر جي ڪليڪٽر جي مشوري سان ڪندو هو. سندس ايامڪاري اندر ساري رياست ۾ هڪ سوا اسڪول کلي ويا ۽ خيرپور ۾ هڪ هندي اسڪول قائم ٿيو. شرعي نبيري لاءِ هڪ مفتيءَ جو تقرر عمل ۾ آيو. ٻيلا وڍائي اتي آبادي ڪرائي وئي. ڪوه کوتايا ويا ۽ پليون تيار ڪرايون ويون. ان جو اهو نتيجو ٿيو جو رياست جي اپت پنجن لکن کان وڌيڪ پندرهن لکن تائين وڃي پهتي.

خيرپور ۾ هڪ وڏي لائبريري، اسپتال ۽ چار ڊيسي دواخانا کلي ويا. شاگردن جي رهڻ لاءِ بورڊنگ هائوس قائم ڪيو ويو. ڪراچي جي سنڌ مدرسي کي سالانه چئن هزارن جي گرانٽ سان گڏ ٻيا ڏهه هزار رپيا هاسٽل جي تعمير لاءِ ڏنا ويا ۽ هڪڙي ننڍي پلٽن به رياست ۾ رکي وئي.

خان بهادر قادر داد خان ۳۱ مئي ۱۹۰۳ع ۾ وفات ڪري ويو. سندس جاءِ تي سردار محمد يعقوب خان وزير ٿيو. هن به رياست ۾ چڱا سڌارا ڪيا. وڌيڪ اسڪول کوليا ۽ هڪ انگريزي مدرسي جو بنياد رکيو. فيض محل ۽ ٻيون وڏيون عمارتون به

(۱) الوحيد سنڌ آزاد نمبر، ص ۱۰۵.

سندس دور ۾ ٺهيون ۽ شهر ۾ فيض پريس قائم ٿي. هيءُ ۱۹۰۷ع ۾ فوت ٿيو. مير فيض محمد خان ۵ مارچ ۱۹۰۹ع تي ۷۴ ورهين جي ڄمار ۾ لاڏاڻو ڪيو. کيس ٽي پٽ- مير غلام علي، جيڪو ننڍي ڄمار ۾ فوت ٿيو، مير امام بخش خان ۽ مير احمد علي خان هئا. مير احمد علي خان به جوانيءَ ۾ گذاري ويو. ان ڪري گادي جو وارث مير امام بخش ٿيو.

مير امام بخش خان:

هيءُ ۶ مارچ ۱۹۰۹ع تي گاديءَ تي ويٺو، سندس وزير شيخ محمد ابراهيم مقرر ٿيو، جو سردار محمد يعقوب خان اڳوڻي وزير جو ننڍو ڀاءُ هو. هن به پنهنجي ڀاءُ جي نقش قدم تي هلي رياست ۾ ڪي ستارا ڪيا. شراب خوري ۽ بدڪاري جا اڏا ختم ٿيا. ۱۹۱۹ع ۾ آل انڊيا ايڊوڪيشنل ڪانفرنس ڪوٺائي وئي، جنهن ۾ ساري هندستان جا ماڻهو، جيڪي تعليم سان دلچسپي رکندڙ هئا، اچي شريڪ ٿيا. ۱۹۲۰ع ۾ هن وزير ۽ مير امام بخش خان جا پاڻ ۾ اختلاف ٿي پيا، جنهن ڪري هيءُ رياست مان هليو ويو. ۸ فيبروري ۱۹۲۱ع تي هن جو انتقال ٿيو.

مير علي نواز خان:

مير امام بخش خان جي وفات کان پوءِ هن جو وڏو پٽ مير علي نواز خان ۱۳ فيبروري ۱۹۲۱ع تي گادي وسائي ويٺو. هن جي تعليم لاهور جي راجائن واري ڪاليج ۾ مڪمل ٿي هئي. پاڻ يورپ جو سفر به ڪيو هئائين. ماڻهن کي اميد هئي ته هيءُ رياست جو ڪاروبار سٺي نموني هلائيندو، پر ائين ڪونه ٿيو.

سندس دور ۾ رياست مان وزير جو عهدو ختم ڪري ان جي جاءِ تي ڪونسل مقرر ڪرڻ ۾ آئي، جيڪا اڳتي هلي ناڪام ثابت ٿي. آخرڪار هڪ انگريز کي منسٽر مقرر ڪيو ويو، جنهن سمورا اختيار پنهنجي هٿ ۾ رکيا. مير صاحب راڳ رنگ جو گهڻو شوقين هو. رياست جي مسئلن سان ايتري دلچسپي ڪانه هيس. هن جي رحلت ۲۵ ڊسمبر ۱۹۳۵ع تي ڪوٽ ڏجي ۾ ٿي (۱)

حيدرآباد جي ٽالپورن جو مختصر احوال:

مير فتح علي خان: ڪلهوڙن جي حڪومت ختم ٿيڻ کان پوءِ حيدرآباد واري حصي تي مير فتح علي خان ولد مير صوبدار خان ولد مير بهرام خان پنهنجي ٽن

(۱) مير علي نواز کان پوءِ سندس پٽ مير فيض محمد ثاني بدران هن جو پوٽو مير علي مراد ثاني گاديءَ تي ويٺو. ورهاڱي کان پوءِ رياست کي ختم ڪري سنڌ سان ملايو ويو.

ڀائرن- مير غلام علي خان، مير ڪرم علي خان ۽ مير مراد علي خان، چارئي ڀائرن گڏجي چوڀاري جي صورت ۾ حڪومت هلائڻ لڳا. مير فتح علي خان ارڙهن سال آرام سان حڪومت ڪري ۱۲۱۷ھ/ ۱۸۰۲ع ۾ وفات ڪري ويو. سندس تاريخ ”جاءِ جنت نصيب فتح علي“ مان نڪري ٿي. سندس ميت کي هالن واري خداآباد ۾ دفنايو ويو. وفات وقت هڪڙو پٽ صوبدار خان نالي پويان ڇڏيائين، جنهن جي عمر فقط هڪ ڏينهن هئي.

مير غلام علي خان:

ڀاءُ کان پوءِ گاديءَ تي ويٺو، هن جي زماني ۾ چانديءَ وارو ريسو ضرب ڪيو ويو، جيڪو تيموري ريشي کان تور ۾ ٿورو گهٽ هو. انهيءَ مير سان انگريزن ۱۲۲۴ھ/ ۱۸۰۹ع ۾ معاهدو ڪيو. مير صاحب ۱۲۲۷ھ/ ۱۸۱۳ع ۾ وفات ڪئي. پوٽان هڪ پٽ مير محمد خان ڇڏي ويو.

مير ڪرم علي خان:

مير غلام علي خان کان پوءِ مير ڪرم علي خان گاديءَ جو مالڪ ٿيو. انهيءَ مير جي زماني ۾ رنجيت سنگهه سنڌ تي ڪاهيو، پر انگريزن جي وچ ۾ پوڻ ڪري ٺاهه ٿي ويو. شاهه شجاع به تڏهن هتي آيو. مير ڪرم علي ۱۲۴۲ھ/ ۱۸۲۸ع ۾ دنيا مان هليو ويو. سندس وفات جو سال ”بادا بهشتش بارگاهه“ مان ملي ٿو.

مير مراد علي خان:

تنهي ڀائرن جي وفات کان پوءِ هيءُ گاديءَ نشين ٿيو. سندس دور ۾ انگريزن هڪ نئون معاهدو ڪري سنڌ ۾ درياهي واپار ۽ جمنا رانيءَ جو بنياد وڌو. شڪارپور وارو حصو شاهه شجاع ڦهائي ويو. هن چار پٽ ڇڏي ۱۲۴۹ھ- ۱۸۳۳ع ۾ جمان ڇڏيو ۽ سندس ميت کي حيدرآباد ۾ دفنايو ويو.

مير نور محمد خان:

مير مراد علي خان جي وفات کان پوءِ هن جو پٽ مير نور محمد خان گاديءَ تي ويٺو. سندس عزيزن مان: مير نصير خان سندس ننڍو ڀاءُ، مير محمد خان ولد مير غلام علي خان، مير صوبدار خان ولد مير فتح علي خان راج ۾ ڀائيوار هئا. مير نور محمد خان چڱي نموني راج ڪري ۱۲۵۵ھ/ ۱۸۴۱ع ۾ وفات ڪئي ۽ حيدرآباد ۾ دفن ٿيو. ان کان پوءِ حيدرآباد ۾ ميرن جي حڪومت ختم ٿي وئي. (۱)

(۱) (ٻه سال، مير نصير خان حاڪم هو، پوءِ مياڻي جي جنگ لڳي، ۽ ۱۷- فيبروري ۱۸۴۳ع تي

انگريزن سنڌ تي قبضو ڪيو. [مدير]

ميرپورخاص جا ٽالپور :

ميرپورخاص جي ٽالپورن مان مير ناري خان جو به سنڌ فتح ڪرڻ ۾ هٿ هو، جنهن کي ٿرپارڪر وارو ملڪ حصي ۾ ڏنو ويو. مير ناري خان جي وفات کان پوءِ سندس فرزند مير علي مراد خان (ميرپوري) گاديءَ تي ويٺو. هيءُ درويش دل ۽ نيڪ بخت انسان هو. هن ۱۲۵۲ھ-۱۸۳۷ع ۾ ٻه ڀيرا پويان ڇڏي وفات ڪئي. سندس پٽن جا نالا هيءَ آهن: مير شير محمد خان ۽ مير جان محمد خان.

مير شير محمد خان وڏو بهادر شخص هو. انگريزن سنڌ تي قبضو ڪيو ته سڀني مير سندن پيش پيا، تڏهن به هيءُ مقابلو ڪندو رهيو. هيءُ فوجي مدد لاءِ قنڌار ويو، پر انهن ساڻس ڪابه مدد نه ڪئي. جنهن کان پوءِ لاچار ٿي پنجاب سرڪار جي پيش پيو. کيس بمبئي، پوني، سورت، ڪلڪتي ۽ هزاري باغ ۾ نظر بند ڪري رکيو ويو. مگر پوءِ کيس آزادي ملي ۽ وطن واپس اچي سرڪاري وظيفي تي گذران ڪندو رهيو. ۱۸۶۷ع ۾ کيس سنڌ جي ڪمشنر پاران ستاره هٿ جو تمغو لقب سميت ڏنو ويو. پاڻ ميرپورخاص ۾ ۱۲۹۴ھ-۱۸۷۷ع ۾ فوت ٿيو. (۱)

*

(۷)

مير واعظ:

مير واعظ جو خاندان سدوزئي ۽ محمد زئي خانوادي جي دور ۾ ڪابل اندر وڌي شهرت وارو هو. سندس وڏا مير سيف الدين جي اولاد مان هئا، جنهن لاءِ غلامي ڪوهستاني جنگنام ۾ لکي ٿو:

مير واعظ، سيف الدين ولي جي اولاد مان اصلي نسلي سيد آهي.

مير واعظ، جنهن جو ذڪر هن ڪتاب جي شاه شجاع جي تخت نشيني جي اوائل ۾ اچي ٿو، جو اصل نالو سيد احمد ۽ خانداني لقب مير واعظ هو. هيءُ اهل سنت جو هو ۽ شيعن سان مخالفت ٿي رکيائين. پاڻ جامع مسجد پل خشتي ڪابل ۾ پيش امام هو. هن جو وزير شير محمد سان گهرو لاڳاپو هو. جڏهن وزير موصوف محمود شاه ولد تيمور شاه کي شاه شجاع بدران تخت تي ويهائڻ ٿي گهريو ته مير واعظ، محمود شاه کي معزول ڪرائڻ ٿي چاهيو. ۱۲۱۹ھ/ ۱۸۰۴ع ۾ ڪابل ۾ شيعن - سني جو فساد شروع ٿيو ته مير واعظ، شيعن جي قتل عام جي فتوا جاري ڪئي. جاهل ماڻهو هڪدم شيعن جي گهرن تي ڪاهي پيا ۽ عام خونريزي ٿيڻ لڳي. شير محمد خان ۽ سردار احمد خان محمود شاه طرفان انهيءَ جهيڙي تارڻ لاءِ آيا، پر ويتر وڳوڙ وڌي ويو ۽ محمود شاه کي ماڻهن تخت تان لاهي قيد ۾ وڌو، پوءِ شاه شجاع کي تخت تي ويهاريائون. هن واقعي ۾ مير واعظ جو وڏو هٿ هو. (۱)

مير واعظ کي اڳتي هلي ڪابل ۾ قتل ڪيو ويو. سندس جاءِ تي هن جي پٽ مير معصوم عرف "حافظ جي" کي گاديءَ تي ويهاريو ويو. ۱۲۵۵ھ/ ۱۸۳۹ع ۾ انگريز جو لشڪر شاه شجاع سان ڪابل تائين آيو ته مير معصوم شورش شروع ڪئي ۽ ڪابل جي اتر ڪوهستان ۾ اتان جي حاڪم سردار شير علي تي ڪاه ڪيائين ۽ کيس چاريڪار ۾ گهرو ڪري ويٺو. ان ڳالهه امير دوست محمد خان کي نقصان رسايو ۽ هو ڪابل ڇڏڻ لاءِ مجبور ٿي پيو (۲)

(۱) سراج، ۱-۶۶، تاريخ سياسي افغانستان ۷۶ افغانستان، ۱۲ عروج بارڪزيان ۳۶، تاريخ افغان فرير ۸۸، سلطنت ڪابل ۱۳۳، واقعات شاه شجاع ۹، (۲) سراج ۱-۱۵۲.

ڪوهستان جي هن شورش ۾ ڪنهن اجنبيءَ جو هٿ هو. موهن لال لکي ٿو ته: ”غلام محمد خان پوپلزني، انگريزن کان چاليهه هزار رپيا ڪابل جي پوڪر صراف وسيلي وٺي، ڪابل جي خواجہ خانجي ۽ شيرين خان چنداولي کي ڏياري، اها شورش ڪرائي هئي ته جيئن امير دوست محمد خان ڪابل کي انگريزن جي حوالي ڪري هليو وڃي.“ (۱)

پر ڪوهستان جا ماڻهو انگريزن جا طرفدار نه هئا. سندن خيال هو ته ائين ڪرڻ سان شاھ شجاع بي فڪر ٿي ڪابل تي حڪم هلائيندو ۽ کيس ڪنهن ٻئي جو محتاج نه ٿيڻو پوندو. جيئن غلام محمد غلامي جنگنامہ ۾ لکيو آهي ته مير مسجدي خان، علي خان ۽ محمد شاھ خان وغيره هن شورش ۾ حافظ جي جا ساٿياري هئا. انهن کي اول شاھ شجاع ڏانهن اماڻيو ويو ته ساڻن ساٿ ڏئي، پر شاھ شجاع پاڻ کي بي اختيار ڄاڻائي، هنن جي ساٿ ڏيڻ کان لنوائي ويو.

ان کان پوءِ انهن انگريزن خلاف جهاد جو اعلان ڪيو ۽ پڇاڙيءَ تائين انگريزن سان لڙندا آيا. ”حافظ جي“ هميشه شاھ شجاع جي دوستيءَ ۾ ساڻس ساٿ ڏيندو آيو. اهو سمورو احوال غلامي ڪوهستاني جي جنگنامي ۾ بيان ٿيل آهي. انهيءَ زماني ۾ برنس ڪن ماڻهن کي اتر ڪابل جي جاچ لهن لاءِ اماڻيو. اهي هندوڪش کان ٿيندا بفلان ۽ قندوز تائين ويا، پر موت تي جڏهن پنجشير پهتا ته ڪابل نه پئي وڃي سگهيا. شاھ شجاع ”حافظ جي“ کي سفارش ڪئي، تنهن کان پوءِ اهي سندس مريدن جي نگهباني ۾ ڪابل وڃي پهتا. انهيءَ واقعي کان پوءِ ”حافظ جي“ (مير معصوم واعظ) گذاري ويو.

مير معصوم ڏاڍو دانشمند ۽ فارسي زبان جو شاعر هو. تخلص واعظ هيس. هن سياسي، عرفاني شخصيت وڏا ڪم ڪري ڏيکاريا. هن جو شاهي دربارين کان وٺي عام ماڻهن تائين وڏو اثر هو. محمود شاھ افغان توڙي امير دوست محمد خان کي هن ئي تخت تان لهرائي ڇڏيو هو.

(۸)

وزير اڪرم خان امين الملڪ باميزئي پوپلزئي :

وزير محمد اڪرم خان امين الملڪ، احمد شاهي دربار جي هڪ درباري حاجي ڪريمداد خان پوپلزئي باميزئي، عرض بيگي جو پٽ هو، جيڪو نور محمد خان بابڙيءَ جي مرڻ کان پوءِ انهيءَ رتبي تي رسيو. هيءُ مالياتي دفترن جو ناظم هو. هي محمود شاهه ۽ شاهه شجاع جي دور ۾ وزير رهندو آيو. هن جو خاندان زمان شاهه جو حامي هو. ۱۲۱۱ھ ۾ جڏهن زمان شاهه جو پيءُ محمود شاهه هرات ۾ شورش ڪرڻ لڳو ته وزير اڪرم خان جي پيءُ زمان خان ان جو اطلاع شاهه زمان کي ڏنو، جنهن کان پوءِ عطا محمد خان، محمود شاهه جي سپهه سالار کي وڃي قتل ڪيو ۽ محمود شاهه کي شڪست اچي وئي (۱). ان کان پوءِ هن جو هرات ۾ پتو پوي ٿو، جتان هن ۽ سندس پيءُ زمان خان محمود شاهه کي ڪڍيو هو. جڏهن زمان شاهه هرات ۾ آيو ته هنن ٻنهي ڀائرن تي نوازشون ڪيون هئائين (۲)

شاهه زمان جي انڌي ٿيڻ کان پوءِ ساڳيو وزير اڪرم خان محمود شاهه جي دربار سان واسطو رکندو آيو. ۱۲۱۶ھ ۾ شاهه شجاع پشاور ۾ وڳوڙ ڪيو ته هيءُ ستر سوار سان ڪري وڃي ان سان گڏيو. جڏهن شاهه شجاع ۱۲۱۹ھ ۾ تخت تي ويٺو ته اهوئي اڪرم خان سندس وزير ٿيو.

شاهه شجاع جڏهن ڪابل ۽ غزني مان شهزادي ڪامران تي چڙهائي ڪئي ته اڪرم خان ۽ غفور خان پوپلزئي پنجن هزارن شاهي سوارن جي قرهه واري ماڳ تي قيادت پئي ڪئي. ڪامران انهن جي مقابلي بدران فراه ڏانهن نڪري ويو. پوءِ محمود اڪرم شاهه شجاع الملڪ کان وزير فتح خان کي معافي وٺرائي ڏني. خود شاهه شجاع ان بابت لکي ٿو:

”امين الملڪ جي خدمت کي ڏسندي سندس پاس خاطري جي خيال کان مون فتح خان کي معاف ڪري ڇڏيو. امين الملڪ ڪنهن ڏينهن موڪل وٺي وزير فتح خان کي شاهي دربار ۾ رسايو.“ (۳)

(۱) تيمور شاهه دراني ص ۱۲۵. (۲) سراج ۱-۵۳ (۳) سراج ۱-۶۳، واقعات ۲۳ سراج ۱-۷۳.

وزير اڪرم خان جي شاه شجاع جي درٻار ۾ گهڻي رسائي هئي، جا ڳالهه شير محمد خان (ڏسو تعليق ۱۰) کي پسند نه هئي، تنهن ڪري هن جي ساڻس دشمني ٿي پئي ۽ هن شاه شجاع کان منهن موڙيو. انهيءَ دوران پشاور جي اتر ۾ جنگ ڪندي مارجي ويو. انهيءَ جنگ ۾ به وزير اڪرم خان شاه شجاع سان گڏ هو. (۱) ۱۲۲۴ھ ۾ شاه شجاع پشاور مان ٻارهن هزار سوار پنهنجي پٽ منصور جي سرڪردگي ۾ ڏانهنس ٿي موڪليا ته اڪرم خان ۽ سردار مدد خان اسحاق زئي انهيءَ لشڪر جا سربراهه هئا.

انهيءَ زماني ۾ انگريزن جو پهريون سياسي وفد ايلفنسٽن جي رهنمائي ۾ پشاور جي بالا حصار ۾ اچي شاه شجاع سان مليو، جنهن جي پذيرائي اڪرم خان ڪئي هئي. ان کان پوءِ ۱۷ جون ۱۸۰۹ع واري معاهدي (۱۲۲۴ھ) کان پوءِ هيءُ ڪشمير هليو ويو. اتي پهچي هن جو مدد خان سان اختلاف ٿي پيو، جنهن ڪري هيءُ وري واپس پشاور هليو آيو. (۲)

انهيءَ وقت محمود شاه ۽ وزير فتح خان ڪابل مان لشڪر سنبرائي شاه شجاع جي مقابلي لاءِ آيا. شاه شجاع جا لشڪري جلال آباد کان روانا ٿي نعلي واري هنڌ پهتا، جتي پنهنجي پاسن کان لڙائي شروع ٿي وئي. مدد خان اسحاق زئي، جيڪو شاه شجاع جي چئن هزارن لشڪرين جو سپهه سالار هو، ڦري وڃي محمود شاه سان مليو. اڪرم خان ۽ غفور خان پنج سو سوار وٺي محمود شاه جي سامهون آيا ته وزير فتح خان جي ترار سان اڪرم خان قتل ٿي ويو. غفور خان جيئرو گرفتار ٿي پيو ۽ کيس قتل ڪيو ويو. شاه شجاع شڪست کائي پشاور پهچي ويو. اها ئي عاقبت وزير اڪرم خان جي، جيڪو ۱۲۲۴ھ ۾ مارجي ويو، جنهن کي شاه شجاع نمڪ حلال، سڃاڻ ۽ وفادار ڪري ليکيو آهي. (۳)

امين الملڪ وزير اڪرم خان کي سردار عبدالسلام خان نالي پٽ هو، جيڪو حياتي جي پڇاڙيءَ تائين شاه شجاع سان گڏ رهيو. صفر ۱۲۵۸ھ ۾ شاه شجاع قتل ٿيو. سندس شهزادو فتح جنگ ڪابل ۾ شاهي تخت تي ويٺو ته عبدالسلام ان کان پاسو ڪري پنهنجا سوار وٺي وڃي نواب محمد زمان خان بارڪزئي سان مليو ۽ فتح جنگ کي شڪست ڏياريائين. (۴)

(۱) واقعات ۲۳، سراج ۱-۷۳.

(۲) واقعات ۲۹، سراج ۱-۷۷.

(۳) واقعات ۳۳، سراج ۱-۸۰.

(۴) سراج، ۱-۱۸۳.

ڪتاب جي مؤلف (مرزا عطا محمد) وزير اڪرم خان بابت پهرين باب ۾ لکيو آهي ته هي ۱۲۲۵ھ ڌاري شاهه شجاع سان گڏجي شڪارپور آيو هو، پراها ڳالهه مڃڻ کان پري آهي، ڇو ته وزير اڪرم خان نملي واري جنگ ۱۲۲۴ھ ۾ قتل ٿي چڪو هو، جيئن بيان ٿي چڪو آهي.

فيض محمد چواڻي: شاهه شجاع سنڌ ۾ ۱۲۲۱ھ ڌاري آيو هو ۽ انهيءَ سال قرباني واري عيد ديري غازي خان ۾ ڪئي هئائين (۱). شاهه شجاع پنهنجي ڪتاب واقعات ۾ ان بابت ڪجهه نه لکيو آهي ته ڪڏهن سنڌ ۾ وارد ٿيو هو.

*

نواب ولي محمد خان لغاري:

پنهنجي دور جو بلند رتبي وارو مدبر شخص ٿي گذريو آهي. سنڌ ۾ تڏهن سندس جهڙو وري ڪو دلير ۽ دانشمند هوندو. هيءُ لغاري بلوچن جي قبيلي مان نامور شخصيت وارو هو؛ جنهن جو سنڌ ۽ پنجاب جي تاريخ ۾ وڏو نالو آهي. سندس والد نواب غلام محمد خان لغاري ٽالپورن جي وڏي بهرام خان جي ساٿارين مان هو، جنهن ميان سرفراز ڪلھوڙي جي درٻار ۾ وڏو مان ٿي رکيو. پاڻ ربيع الاول ۱۱۸۹ھ-۱۷۷۵ع ۾ مير بهرام سان گڏ قتل ٿي ويو هو. (۱)

هن جو پٽ ولي محمد خان مير فتح علي خان جي درٻار ۾ آيو. هالاڻي واري جنگ ۾ سنڌ جي آخري ڪلهوڙي حڪمران ميان عبدالنبي خان سان ۱۱۹۶ھ ۾ چڱي دليري ڏيکاريا. جڏهن مير فتح علي خان فتحياب تي سنڌ جي گاديءَ تي ويٺو ته هن کي خاص مقرب ۽ مدار المھام ڪري رکيائين. هن جيڪي سياسي ۽ لشڪري ڪارناما ڪري ڏيکاريا، تن بابت ڪتاب (نوا۽ معارڪ) ۾ تفصيلي ذڪر اچي چڪو آهي، ته ڪهڙي نموني بارڪرين سان منهن ڏيندو رهيو ۽ شاھ شجاع کي شڪارپور مان ڪڍڻ لاءِ ڪيڏي حڪمت عملي کان ڪم وٺي ڪامياب ٿيو. انهيءَ لحاظ کان اهو چئي سگهجي ٿو ته هن واقعي بي مثال ملڪي ۽ سياسي خدمتون سرانجام ڏنيون. نواب ولي محمد خان کي چانڊڪا پرڳڻو جاگير طور مليل هو. حيدرآباد جو ٽنڊو ولي محمد به سندس نالي قائم ٿيو آهي. هن جي وفات کان پوءِ ميرن جو پاڻ ۾ نفاق پيدا ٿي پيو، جنهن آخرڪار دشمني واري صورت اختيار ڪري ورتي ۽ ملڪي توڙي لشڪري نظام ۾ ابتر اچي وئي.

سنڌ جي ڪمشنرن جو معاون جي ڀولن لکي ٿو ته لغاري رند بلوچن جو هڪ قبيلو آهي، جيڪو ميجر گولڊ سمٿ چواڻي هن جي وڏي (۲) مير چاڪر خان جي ميري لباس سبب انهيءَ نالي سڏجي ٿو. وليچ وري ان جي معنيٰ نبل ۽ ڪمزور ٻڌائي

(۱) تاريخ سنڌ مولانا مهر ۲-۷۷.

History of Alie nation in Sindh. (۲)

ٿو. اوائل ۾ لغارين جي رهائش ڏيري غازي خان لڳ چوٽي ۾ هوندي هئي، جتي اڃا تائين (۱۸۴۰ع) هنن مان ٻه سردار جمال خان ۽ جلال خان رهن ٿا. لغارين مان هيٺين قبيلن کي جاگيرداري آهي، بزدار (ٻڪريون ڌاريندڙ) علياڻي، برهماڻي، عيسائي ۽ ڪچائي. شروعات ۾ هنن سڀني جو سردار ماڻڪ خان علياڻي هو. پوءِ سندس ڀاءُ محمد خان سرداري جي پڳ ٻڌي. پڇاڙيءَ ان جو پٽ امير علي سردار ٿيو، جنهن کي انگريز حڪومت ڪارداري ڏني.

برنس پنهنجي ڪتاب ”سنڌ جي درٻار“ ۾ لکيو آهي ته ولي محمد خان ۽ سيد اسماعيل شاه سنڌ جي ميرن جا وڏا وزير هئا. ميرن ولي محمد خان کي وزير جي خطاب سان ٿي سڏيو. بلوچ جيڪي ميرن جي وڏي ٽيڪ ليکيا وڃن ٿا، تن سڀني جو تعلق ولي محمد خان سان رهي ٿو. سندس ڄمار ستر ورهيه ٿيندي. هن جو پٽ احمد خان ٽيهارو ورهين جو ٿيندو، پر ان ۾ اهڙيون صفتون ڪونه آهن ته وري منجهس ڪا لياقت آهي.

نواب ولي محمد خان شاعر به آهي. سندس شعر عالماڻا آهن. فارسيءَ ۾ هيءُ هوشيار ۽ وڏو ليکڪ آهي. طب تي به هڪ ڪتاب لکيو اٿائين. سنڌ ۾ هن جي ڏاهپ جي ڏاڍي هاڪ آهي. طب ۾ هڪڙو ٻيو ڪتاب هن جي پاران سنڌ جي شهمزادي مير مراد علي خان جي نالي (طب مراد) لکيل آهي.

ولي محمد خان ۱۸۲۳ع ۾ شڪارپور تي حملو ڪيو ۽ نوشهري ابڙي جو ڪوٽ تيار ڪرايائين. هيءُ عام ماڻهن ۾ مقبول هو ۽ سنڌ جي ميرن جو وڏو وفادار ثابت ٿيو. سال ۱۸۳۲ع/۱۲۴۷ھ ۾ هيءُ فاني جهان ڇڏيائين.

هن ڀلاري شخص جون علمي ادبي خدمتون به سارڻ جوڳيون آهن. فارسي ۾ سندس تخلص ولي هو. هڪ شاعري جو ديوان، مثنوي هير رانجها ۽ طب ۾ معالجات امراض يادگار ڇڏي ويو آهي. ڊاڪٽر سدارنگاڻي (۱) جي لکت موجب نواب ولي محمد خان ۱۲۲۲ھ/۱۸۰۷ع ۾ پنهنجو ديوان تيار ڪيو، پر مثنوي هير رانجها ۽ ٻه ساقي ناما ۱۲۲۷ھ/۱۸۱۲ع کان پوءِ لکيائين.

مثنوي هير رانجها ۾ چئن يارن، امامن ۽ مير ڪرم علي خان، مير مراد علي ۽ مير محمد جي مدح ۽ منقبت کان پوءِ محمد شاه سدوزئي (ابدالي جي اولاد) جي سنڌ تي چڙهائي کان پوءِ اصل داستان تائين پهچندي پنجاب جي ساراه ۾ چوي ٿو:

(۱) سنڌ جا فارسي شاعر (انگريزي ۾) ڊاڪٽر هرومل سدارنگاڻي (جنهن ويجهڙائي ۾ ۱۹۹۲ع ۾ لاڏاڻو ڪيو آهي).

”پنجاب اهڙو ملڪ آهي جنهن تي
 ڪشمير به ريس ڪري ٿو.
 هيءُ حسن جي بهشت جو
 چئن ڪوٽن بابت آهي
 هتي هر طرف ڪوثر وانگي
 پاڻيءَ جون نهرون وهن ٿيون
 هن جي آب هوا وڻندڙ آهي
 هن جو حسن هوش ربا آهي
 هتي جا گل عذار، گلرخ ۽ گل رو،
 چئنهي پاسين ٿلندا رهن ٿا
 انهن محبرين جو اصل حسن
 ٻيو ڪٿي نظر ڪونه ٿو اچي
 هتي عشق جا بادشاهه آهن
 ته معشوق مصر ملڪ جهڙا آهن
 عشق جيڪو پوڙهي ڪي جوان ڪري
 ڪمزور مرد کي به شمزور ڪري
 عشق کي جسم جان ڪونهي
 نه وري هن کي ماني پاڻي گهرجي
 عشق دل ۽ جان جو سينگار آهي
 دل جي تخت جو سلطان آهي.“ (۱)

تڪميله مقالات الشعراءِ پر ابراهيم خليل ٺٽوي هن خاندان جا ٻيا شاعر به ذڪر
 هيٺ آندا آهن، جن بابت پير حسام الدين راشدي حاشين ۾ تفصيل ڏنو آهي. انهن ۾
 غلام محمد خان نگار، نواب علي محمد خان، نواب الهداد خان ۽ نواب ولي محمد خان
 ثاني جو ذڪر ٿيل آهي. (۲)

وزيراعظم نواب ولي محمد خان لغاري هالاڻي واري فيصله ڪن جنگ
 ۱۱۹۶ھ-۱۷۸۲ع ۾ پنهنجي سڄي قوم لغاري سان سرڪار مير فتح علي خان جي
 لشڪر ۾ شامل هو. هن جنگ ۾ ڪلهوڙن کي مڪمل شڪست نصيب ٿي ۽ ان کان پوءِ

(۱) مثنويات مير رانجها، ص. ۲۱۸.

(۲) تڪميله ص. ۴۵۵ حواشي، سيد حسام الدين راشدي.

سنڌ ۾ تالپوري دور جو آغاز ٿيو، جنهن ۾ پهرين چوڀاري جا چار امير پائر گڏجي حڪومت هلائڻ لڳا. ميرن جي انهيءَ پهرين چوڀاري وارو دور سونهري دور ڪري ليڪجي ٿو، انهيءَ سونهري دور جي اهم شخصيت وزيراعظم نواب ولي محمد خان هو.

سرڪار مير فتح علي خان جي دور ۾ ئي نواب ولي محمد خان کي ڏيئي توڙي پرڏيهي وزارت جا اهم عهدا ڏنا ويا. ان کان پوءِ تنهي اميرن جي وقت ۾ نواب صاحب جي اختيار ۾ برابر واڌارو ٿيندو رهيو. پاڻ هر ميدان ۾ هڪ ماهر شمسوار وانگر ڪامياب ۽ ڪامران رهندو آيو ۽ هر فن ۾ پنهنجي خداداد صلاحيتن سببان فتح مند ۽ ظفرياب رهيو.

مير ڪرم علي خان ۽ مير مراد علي خان جو مٿس گهڻو اعتماد هو. مير صاحبن طرفان کيس وزير بينظير جو خطاب مليو ۽ وزارت عظميٰ جو قلمدان سندس حوالي ٿيو، جيڪو آخري دم تائين وٽس رهيو.

وزيراعظم نواب ولي محمد خان پنهنجي دانائي، دور اندوشي ۽ حڪمت عملي سبب جهڙو پنهنجي اميرن وٽ سرخرو هو. تهڙو سنڌ جي عوام ۾ پڻ مقبول هو. ايتري قدر جو دشمن به سندس ساراهه ڪندا هئا. اهڙي سبب آهي جو انگريزن به سندس روشن دماغ ۽ اعليٰ صلاحيتن کي ڏسي چئي ڏنو ته سنڌ جي حڪومت ۾ جيسين نواب ولي محمد خان جهڙي مدبر شخصيت موجود آهي، تيسين ڪوبه ڌاريو سنڌ کي فتح ڪري نٿو سگهي.

وزيراعظم نواب ولي محمد خان ۱۸۳۲ع ۾ هيءَ دنيا ڇڏي. ان بعد سندس وڏو فرزند نواب احمد خان هن جي جاءِ تي مسند نشين ٿيو. هي بي ڏپو ۽ دٻڊي وارو امير هو. ميرن جي ٻي چوڀاري ۾ مير صاحبن مير نور محمد خان، مير محمد نصير خان ۽ سندس سوتلن مير محمد خان ۽ مير صوبدار خان جي گڏيل حڪومت ۾ وزير هو. انهيءَ ٻي چوڀاري جو پهريون امير نور محمد خان خاص طرح نواب احمد خان جو گهڻو خيال رکندو هو. نواب احمد خان عملي طرح چڻ وزيراعظم هو. درباري معاملن توڙي راجوڻي فيصلن ۾ نواب صاحب جي راءِ کي وڏي اهميت حاصل هئي. پاڻ لغاري قوم جي طاقتور قبيلي جو سردار به هو.

مير نور محمد جي وصال کان پوءِ، مير نصير خان جي وقت ۾ مير صاحبن جي گهرو نا اتفاقي ۽ پاڻ ۾ ئي اعتماد جي سبب، نواب صاحب نااميد ٿي درباري سياست ۽ اقتدار جي فضول چڪتاڻ کان بيزار ٿي، لاڙڪاڻي طرف وڃي پنهنجي جاگير ۾ رهائش اختيار ڪئي. مگر جڏهن انگريزن سنڌ جي آزاد ۽ خودمختار حڪومت کي غلام بنائڻ لاءِ بدني تي ۽ عهدشڪني اختيار ڪئي ته هن بهادر سالار انگريزن سان مقابلي

جي شروعات ڪئي ۽ پنهنجي اميرن، ملڪ ۽ عوام سان وفاداري جو ثبوت مهيا ڪيو.


مياڻي جي جنگ توڙي دٻي واري لڙائي ۾ هڪ سڀم سالار جي حيثيت سان انگريزن سان لڙيو. ۱۸۴۳ع ۾ سنڌ انگريزن جي هٿ اچڻ کان پوءِ بلوچستان ۽ پنجاب ۾ وڃي اتان جي قبائلي سردارن ۽ بلوچ اميرن کي انگريزن خلاف جهاد ڪرڻ لاءِ آماده ڪرڻ لڳو، مگر ان ۾ ڪا خاص ڪاميابي حاصل ڪري نه سگهيو. آخرڪار چئن سالن جي جلاوطني کان پوءِ انگريزن جي اجازت ملڻ تي سنڌ ۾ واپس آيو. سنڌ واپس پهچڻ تي هي ۹ پھريون سردار هو، جنهن انگريزن جون ڏنل جاگيرون، جن جي ايراضي اٽڪل اڍائي پوٽا ٽي لک جريب هئي، وٺڻ کان انڪار ڪيو.

هن امير بي عديل نهايت سادگي ۽ درويشي واري زندگي بسر ڪندي ۲۱ فيبروري ۱۸۷۰ع تي وفات ڪئي. ان وقت سندس رهائش گاهه ديهه مرزا پور جاگير (تعلقو سڪرنڊ) تي هئي، هن جي جسد خاڪي کي امانت طور اتي ئي رکيو ويو، جتان پوءِ درگاهه جهوڪ شريف تي ڪٺائي دفن ڪيو ويو. هتي چوکنڊي شريف جي صحن ۾ سندس مزار آهي.

سنڌ جي لغاري نوابن جو هي ۹ خاندان پهريان ٻين درويشن ۽ ولين جو معتقد ۽ مريد هو، مگر نواب احمد خان ۽ سندس چاچو نواب غلام الله خان (عمرڪوٽ جو گورنر) سندس اولاد سميت اهي ٻئي جهوڪ شريف جي ولي حضرت فضل الله شاه قلندر ”داتا پير“ جا سڌا سنوان مريد ٿيا. اهو سلسلو اڃا سوڌو هلندو اچي ٿو. (۱)

*

(۱) مضمون امداد علي لغاري، ماهوار نئين زندگي، جولاءِ ۱۹۸۳ع جي حوالي سان. - مترجم.



ورتل: تاريخ ملاڪي سنڌ، ص. 2-203 کانپوءِ، تاريخ سنڌ، از قليچ بيگ، 2-312 (انگريزي) - تڪميله مقالات الشعراء، حاشي، ص. 455 (فارسي).
قديم سنڌ، از قليچ بيگ 448.

(۱۰)

عبدالله خان ۽ عطا محمد خان:

عبدالله خان لقب مخلص الدوله ولد جمعو خان دراني الكوزئي شاه زمان (ابدالي) جي دربارين ۽ معتبر سردارن مان هو. امام الدين حسيني پنهنجي ڪتاب تاريخ ۾، جتي زمان شاه جي دربار جي ٻين مقربن جي ڳالهه ڪئي آهي، اتي هن بابت به لکي ٿو:

شاه زمان بادشاهه جي صوبه دارن ۽ حاڪمن جو جيڪو احوال هن مؤلف کي معلوم ٿيو آهي، لکيو وڃي ٿو ته: مخلص الدوله عبدالله خان ولد جمعو خان دراني صوبه دار ڪشمير جنت نظير جو آهي. هيءُ سڄي ڪشمير مان چوويهه لک رپيا اڳاڙي شاهي ملازمن جي پگهار ادا ڪري ٿو، تنهن کان سواءِ ٻيو به گهڻو ڪجهه کيس هٿ اچي ٿو. اهڙيءَ ريت ڪل ڇهه ست لک رپيا الڳ ڪشمير مان کڻندو ٿو رهي. هيءُ مٿس ماڻهو آهي. ساڳي وقت ٻين درانين جي پيٽ ۾ رحمدل ۽ منصف مزاج به آهي. وفادار خان (وزير رحمت الله خان سدوزئي) سان سندس گهڻو چاهه هو. ان ڪري کيس هر سال نذرانو موڪليندو ٿي رهيو. (۱) "عبدالله خان مخلص الدوله قنڌار جي الكوزين مان هو. ۱۲۱۲ھ ۾ جڏهن شاه زمان سفر ڪندي سکن جي سيڪت لاءِ لاهور مان ڪشمير آيو ته ۱۲۲۲ھ تائين اتي رهيو. جڏهن ساڳي سال شاهه شجاع پشاور پهتو ته عبدالله خان ڏڦيڙ ۾ اچي پيو، جنهن لاءِ خود شاهه شجاع هيٺن ٿو لکي: "ڪشمير جي حاڪم عبدالله خان جو پنهنجي زير دستي سان انصاف وارو رويو نه هو ۽ سرڪار کي به سالياني ڍل ڪانه ٿي اماڻيائين. کيس ڍل اڳاڙي موڪلڻ لاءِ سرڪار پاران فرمان جاري ڪرڻ ۾ آيو. پر عبدالله خان ظاهري هاڪار ڪندو رهيو ۽ ڍل پهچائڻ جو بندوبست نه ڪيائين. ان ڪري مختار الدوله شير محمد خان سرڪار کي عرض ڪيو ته جيڪڏهن غلام تي اهو ڪم رکيو ويندو ته خدا جي عنايت سان ڪشمير کي سرڪار جي هٿ هيٺ آڻي عبدالله خان کي گرفتار ڪري حضور ۾ پيش

(۱) تاريخ امام الدين حسيني قلمي تاليف، ۱۲۱۲ھ.

شير محمد خان کي عبدالله خان کي سڏو ڪرڻ لاءِ ڪشمير موڪليو ويو. جتي پنهي جي جنگ لڳي. آخر عبدالله خان شڪست کائي وڃي ڪشمير جي قلعن ۾ لڪي ويهي رهيو، جيڪي ڪوهستان پاسي هئا. اتي انهيءَ سال خناق جي مرض ۾ مري ويو. شاه شجاع شير محمد خان جي پٽ سردار عطا محمد خان باميزني کي ڪشمير ڏياري موڪليو. (۲)

ليڪن هن ڪتاب ۾ عطا محمد خان بارڪزئي بدران سردار عطا محمد خان الڪوزئي لکيو ويو آهي (ڏسو باب ۲) جيڪو درست ناهي. اهو عطا محمد خان مختار الدوله شير محمد خان جو فرزند ۽ وزير شاه ولي خان جو پوتو هو، جيڪو باميزني پوپلزني هو ۽ نه الڪوزئي! خود مؤلف ان کي هڪ صفحو اڳ ۾ باميزني لکيو آهي. اهو عطا محمد ڪشمير ۾ ڪئي سال حاڪم رهيو ۽ ماڻهو کانئس راضي هئا. هيءُ سدوزني بادشاهن جي خاندان جو به مطيع هو. پر جڏهن مختار الدوله اتر پشاور واري جنگ ۾ شاه شجاع جي لشڪرين سان مقابلو ڪندي مارجي ويو ته عطا محمد به شاه شجاع جي خلاف ٿي پيو. ۱۲۲۵ھ کان پوءِ شاه شجاع، عطا محمد خان جي پائرن جهانداد خان ۽ سمندر خان جي ڪوشش سان گرفتار ٿي پيو، جنهن کي عطا محمد خان ڏانهن ڪشمير موڪليو ويو. کيس (شاه شجاع کي) بالاحصار ۾ قيد ڪري رکيو ويو.

شاه محمود (محمود شاه) وزير فتح خان کي پنهنجي ڀاءُ شاه شجاع جي رهائي لاءِ ڪشمير فتح ڪرڻ ۽ عطا محمد کان وٺي وٺڻ لاءِ ڏياري موڪليو. جيئن هن ڪتاب ۾ آيل آهي. انهيءَ عطا محمد خان کي ڪشمير مان ڪڍيو. هيءُ نهايت هوشياريءَ سان پنهنجا جواهرات وزير فتح خان کان لڪائي ڪڍي ويو. (۳) وزير فتح خان ڪشمير فتح ڪرڻ کان پوءِ پنهنجي ڀاءُ محمد عظيم خان کي ڪشمير جو حڪمران مقرر ڪيو ۽ شاه شجاع کي به قيد مان آزاد ڪيائين. انهيءَ موقعي تي هيءُ بيت مشهور آهي:

محمد جي عطا اسان کان ڪسي.

اسان تي عظيم بلا نازل ڪئي وئي!

(۱) ڏسو تعليق نمبر ۵، شير محمد خان بابت.

(۲) هي ڪتاب ۽ سراج ۱-۸۵-واقعات ۴۳.

(۳) هي ڪتاب ۽ سراج ۱-۱۰۰.

مؤلف هن ڪتاب ۾ سن مقرر ڪرڻ لاءِ غور نه ڪيو آهي. عطا محمد خان جڏهن وزير فتح خان کي فريب ڏئي قنڌار هليو ويو ته اتي محمود شاهه ۽ زمان شاهه وٽ پهتو ۽ ڪيترا سال هرات، قنڌار ۽ ڪابل ۾ رهيو. جمادي الآخر ۱۲۳۴ھ ۾ هن کي هرات جي حڪمران حاجي فيروزالدين پاران تربت شيخ جابر ۾ شهزادي حسن علي مرزا قاچار ڏانهن سفارت طور موڪليو ويو، پوءِ ۱۲۳۴ھ جي اوائل ۾ جڏهن وزير فتح خان کي شهزادي ڪامران جي حڪم سان هرات ۾ اکين کان انڌو ڪيو ٿي ويو ته اهو عطا محمد خان اتي موجود هو. ايتري قدر به چون ۾ اچي ٿو ته هن جي وزير فتح خان سان ڪشمير جي جيڪا دشمني پيدا ٿي، تنهن جي بدلي ۾ پاڻ وزير فتح خان جي اکين ۾ تتل لوهي شيخ گهماني هڻائين.

ان کان پوءِ هيءُ ڪامران جي پٽ شهزادي جهانگير سان ڪابل کي امير دوست محمد خان جي حملي کان بچائڻ لاءِ ويو. اتي امير دوست محمد خان ۽ سندس ڀائرن جي ور چڙهي ويو، جن ڪابل ۾ هن جون اڪيون ڪڍي وزير فتح خان جو ويرانو ڪيو. (۱) اهڙيءَ طرح شاهه ولي خان باميزني جي خاندان جي فرد جو اهو حشر ٿيو.

*

قنڌار جي پوپلزني قوم مان شاهه شجاع جي لشڪر جو هڪ سربراھ، دلاور، اعتماد جوڳو ۽ وفادار شخص هو، جنهن سڀني جنگي معرڪن ۾ ۱۲۱۸ھ کان ۱۲۲۴ھ تائين شاهه شجاع جو پنجاب، سنڌ ۽ کشمير ۾ ساٿ ڏنو، جيئن تعلقي نمبر ۸ ۾ لکيو ويو آهي. ۱۲۲۴ھ ڌاري هيءُ نملي واري جنگ ۾ امين الملڪ وزير اڪرم خان سان گڏ قتل ٿيو هو.

شاهه شجاع رنجيت سنگهه ۽ انگريزن جي سياسي ٽڪنڊي بابت سنڌيڪار جو تفصيلي نوٽ:

ديروغاري خان پنهنجي قبضي ڪيائين. هيءُ ۱۸۲۳ع جي ڳالهه آهي. ساڳي سال جڏهن امير دوست محمد خان ڪابل کان پشاور آيو ته کيس واپسيءَ لاءِ مجبور ڪيائين ۽ پنهنجي لشڪر کي يورپي آفيسرن جيان منظم ڪري ويو. هن جي انگريزن سان ٺاهه واري سياست هلندي ٿي آئي. ۲۶ آڪٽوبر ۱۸۳۱ع ۾ لارڊ بينٽڪ هندستان جي گورنر جنرل مان ملاقات ڪيائين. ۱۸۳۸ع ۾ رنجيت سنگهه، انگريزن ۽ شاهه شجاع ۾ ٽه ڏيڍ ٺاهه ٿيو، جنهن مطابق هن انگريزن کي افغانستان تي چڙهائي ڪرڻ ۾ مدد ڏني. تڏهن واپس ميڪانن جي اڳواڻي هئي. ۱۸۳۸ع ۾ وري هن گورنر جنرل لارڊ آڪلينڊ سان لاهور ۾ ملاقات ڪئي. آخرڪار ۲۷ جون ۱۸۳۸ع ۾ هيءُ جهان چڙيائين.

رنجيت سنگهه پنهنجي سرورڙي طاقت وارو هو. شاهه پسندي، لشڪر ڪشي ۽ ملڪي انتظام جو کيس وڏو تجربو هو. پنجاب ۾ پنهنجي حڪومت قائم ڪري سگهن ڪي فوجي انتظام هيٺ آندائين ۽ هندستان جي برطانوي حڪومت سان پڇاڙي ۽ تائين ساٿ ڏيندو آيو. (۱)

رنجيت سنگهه هڪ طرف افغان سلطنت جي روال جا سبب پيدا ڪندو رهيو ته ٻئي پاسي سنڌ جي ميرن جي آزاد حڪومت لاءِ به وڏو خطرناڪ ثابت ٿيندو آيو. ان ڪري انگريزن هن جي پشت پناهي ٿي ڪئي ۽ هن جي وڃي اتر هندستان ۾ پنهنجي دشمنن کي دٻاءُ ۾ رکندڙ اتي آيا. پڇاڙي، سگهن جي حڪومت سان گڏ سنڌ جي حڪمراني ۽ افغاني اثر جي به پاڻي وڃي پاري.

پنجاب پر رنجيت سنگهه کي زور ورائڻ ۾ سڌو رڻي (ابڊالي) بادشاهن جو گهڻو دخل هو، جن آخر ڪار پنجاب مان پنهنجي پوڄ سان گڏ اسلامي قوتن کي به وڌو ڏک رسائي ڇڏيو. بالاڪوٽ جي واقعي کان وٺي سيد احمد (بريلوي) ۽ مولوي اساعيل جي شهادت ۽ مجاهدن جي پساڻي لاءِ جڏهن ٿورن سالن کان پوءِ رنجيت سنگهه جي پوين جو وارو آيو ته رنجيت سنگهه توڙي سندس پوين خيبر لڪ تائين پنهنجا پير مضبوط ڪيا ۽ پڇاڙي ۽ ۾ ڪابل تائين وڃي پهتا.

جيڪڏهن رنجيت سنگهه افغانن جي پهرين جنگ ۱۸۲۹ع ۾ انگريزن کي افغانستان ڏانهن وڃڻ جو رستو نه ڏئي ها ۽ پنهنجو لشڪر به مدد طور سائن روانو نه ڪري ها ته سنڌ ۽ افغانستان ڪنهن ڏچي ۾ نه پون ها. سنڌ جي ميرن جڏهن انگريزن سان ملاڪرا ڪندي ڏکين معاهدن کي نه پئي قبوليو ۽ پنهنجي آزادي جي تحفظ لاءِ هٿ پير ٿي هڻايون، تڏهن ساڳي رنجيت انگريزن جو پير پور ساٿ پئي ڏنو ۽ ميرن لاءِ اهو پئي ڏيکاءُ ڏنائين ته انگريزن سان معاهدو نه ڪرڻ جي صورت ۾ سڌ ڪي تاراج ڪرڻ لاءِ پنهنجي طاقت ڪتب آڻيندا. آخر ڪار ميرن مجبور ٿي معاهدن واري اهو سڀڪهه ڪيو، جنهن پڇاڙي ۽ ۾ هنن جي چيلهه پيچي ڇڏي. (۱)

راجا رنجيت سنگهه سنڌ ۽ خاص ڪري شڪارپور جي واپاري ڏڳ ۾ اڪرحميو ويٺو هو. ۱۸۰۹ع ۾ انگريزن سلاج جي دواڻي وارين ايراضين کي پنهنجي هٿ هيٺ آڻي رنجيت سنگهه جي جهنڊي طرف ملڪ وڌائڻ واري اميد تي پاڻي ڦيري ڇڏيو. ان کان پوءِ کيس ائين نظر آيو ته اوڀر پاسي انگريز ڪارٽ وڃي ڇڏي. اتر اولهه طرف سيد احمد شهيدي جي ڪارڪنداري پئي هلي. باقي رهيل پاسو، جنهن طرف هو وڌائڻ پنهنجي حڪومت ۾ وسعت آڻي ٿي سگهيو، سو هو ڏکڻ پاسي ميرن جو ملڪ سنڌ، جنهن کي هو بنا ڪنهن ڌاري دست اندازي جي پنهنجي ارهه ۾ آڻي ٿي سگهيو.

سنڌ مان سڌ دربار جو رستو ۱۸۱۸ع کان رنجيت سنگهه جي ملتان هٿ ڪرڻ کان پوءِ شروع ٿيو. پهريان ته رسمي طرح هڪ ٻئي سان سوڳڙين جي مٿاساڻي. ميرن کي ان مان ڪنهن به خوف خطري جي پوءِ نه آئي. پر جڏهن ۱۸۲۳ع ۾ هي سلطان ڪوٽ شهر تائين لڙي آيو ۽ پنهنجن يورپي فوجي ڪپتان ائلاڊ ۽ وينچورا کي مٿن ڪوٽ ڏانهن روانو ڪيائين ته ميرن کي ڪجهه ڪڙڪ پئي ۽ رنجيت کي اڳتي وڌڻ کان روڪڻ لاءِ بي قرار ٿي پيا. لاڳيتن ٻن سالن تائين هن جو لشڪر يورپي ڪپتانن جي تربيت هيٺ تيارين ۾ ڇڏل هو. لڏيائي ۾ رهايل انگريزي نائب جي خيال موجب اهي سڀ تياريون اتر سنڌ ۽ شڪارپور هٿ ڪرڻ لاءِ هيون. هن ظاهري طرح ميرن جي ملڪ (سنڌ) ڏانهن چڙهائي ڪرڻ جو اهو سبب پئي ٻڌايو ته

(۱) حبيبي.

اتر سنڌ جي جن ٻروجن ملتان ويجهو سڪ فوجي دستن تي هلڻ ڪئي هئي، تن کي سيڪٽ ڏيڻ لاءِ پيش قدمي ڪئي پئي وڃي. آخر ۱۸۲۵ع ۾ رنجيت سنگهه سنڌ ڏانهن تڪڙو وڌي آيو، پر ملڪ وٺي نه سگهيو، جو ان وقت سنڌ ۾ ڏڪار آيو هو. ليڪن ورندي سال کيس سنڌ مٿان ڪاهه ڪرڻ جو پورو سبب سمجهي آيو. هن پنهنجي درٻار ۾ ڳالهين لاءِ آيل ميرن جي وڪيلن کان ڍل جي گهر ڪئي، جيڪا سنڌ جا مير افغانستان کي پري ڏيندا هئا. سندس چوڻ هو ته جيئن ته پاڻ افغان سلطنت جا ڪيترا حصا هڙپ ڪري چڪو آهي، انهيءَ حالت ۾ ميرن کان ڍل چڪي وٺڻ جو کيس پورو حق رهي ٿو. ميرن جي وڪيلن ان ڳالهه جي بلڪل مخالفت ڪئي ۽ ڍل ڏيڻ کان مفا ناهري واري پائون. رنجيت سنگهه سياسي مصلحتن جي ڪري ميرن تي وڌيڪ زور ڀار نه آندو. ائين اها مصيبت ٿري وئي. پشاور طرف سڪ حڪومت جي حدن ۾ سيد احمد جيڪا فوجي قوت حاصل ڪئي هئي، تنهن کي ڏسندي رنجيت سنگهه سنڌ جي ميرن کي ستائي پنهنجو دشمن بنائڻ مناسب ٿئي سمجهيو.

ميرن جلد هن پنهنجي وڪيلن وٽان رنجيت سنگهه پاران ڍل جي گهر جي ڳالهه ٻڌي ته ڪنهن حد تائين دهلجي ويا ۽ کين خطرو هو ته اڄ نه سپاڻي اهو معاملو هوريان ڏاڍيان دور وٺي وڃي، اتي ڏنگ نه ڪري جو افغانن وارو جنجال نه پيدا ٿئي. ان ڪري هنن پاڻ کي خطرن کان محفوظ رکڻ لاءِ پڪو ارادو ڪيو ته انگريزن سان جيڪو ناتو هلي رهيو آهي، تنهن کي وڌيڪ پختو ڪيو وڃي. ٻئي پاسي انگريزن به ائين ئي گهريو ته ميرن جي انهيءَ لاڙي کي قبولي سندن ملڪ بابت وڌيڪ حقيقتون هٿ ڪجن، جيڪي کين روس کي روڪڻ ڪاڻ سندن اتر اولهه سرحد تي ٺيڻي لاهڻ ۾ ڪم اچي وينديون ۽ چڱي هٿي ڏئي رهنديون. تنهن کان سواءِ وقت سر ميرن جو سڏ ورنائي سندن دل وٺي ته هيءَ انگريزن جي خلاف ڪو به شڪ شهبو پنهنجي دل ۾ نه آيندا. (۱)

(۱۲)

مھاراجا رنجيت سنگھ (۱۷۸۰ع - ۱۸۳۹ع):

پنجاب ۾ سک حڪومت جو پايو وجهندڙ ۽ هندستان جي مشاهير مان مشهور شخصيت وارو ٿي گذريو آهي. هيءُ سردار موهن سنگھ جو پٽ ۽ جانشين هو. سندس جنم ۲-نومبر ۱۷۸۰ع ڌاري ٿيو. ۱۷۹۲ع ۾ پيءُ جي جاءِ تي سوک چڪيه سکن جو سردار بڻيو ۽ پيءُ جي گادي وسايائين. هيءُ ننڍپڻ ۾ مائتا جي مرض ۾ هڪ اک کان ڪاٺو ٿي پيو هو. سترهن ورهين جي عمر ۾ ماءُ کي زهر ڏنائين ۽ حڪومت جي واڳ وٺي تخت تي ويٺو.

جڏهن زمان شاهه ولد تيمور شاهه افغانستان جو بادشاهه پنجاب ۾ آيو ته رنجيت سنگھ سندس درٻار ۾ ويو. ۱۷۹۹ع ۾ بادشاهه جي طرفان هن کي لاهور جي حڪمراني جو فرمان مليو.

۱۸۰۲ع ۾ رنجيت سنگھ امرتسر تي حملو ڪيو ۽ ان کي پنهنجي حڪومت ۾ شامل ڪيائين. ۱۸۰۵ع ۾ جڏهن جسونت راءِ هولڪر رنجيت سنگھ وٽ اچي پناهه ورتي ته هن ايسٽ انڊيا ڪمپني سان هڪ معاهدو ڪيو، جنهن موجب هولڪر کي پنجاب مان ڪڍي ڇڏيائين. ان کان پوءِ هن لڌياني ۽ انهيءَ پاسي جي ٻين رياستن تي قبضو ڪيو. ۱۸۰۸ع ۾ هندستان جي انگريزي حڪمرانن پازان سر متڪاف SIR METCALF کي هڪ وفد سان گڏائي، معاهدي لاءِ رنجيت سنگھ ڏانهن روانو ڪيو ويو ته هيءُ پاڻ ستلج درياهه جي ڪنارن کان ڀرتي نه ويندو ۽ پنهنجي حڪومت جون حدون ستلج پاسي نه وڌائيندو. ۲۵ اپريل ۱۸۰۹ع تي رنجيت سنگھ ۽ انگريزن وچ ۾ اهو معاهدو مڪمل ٿيو ۽ ستلج کي ٻنهي حڪومتن جي حد طور مقرر ڪرڻ ۾ آيو.

۱۸۰۹ع کان ۱۸۱۰ع تائين رنجيت سنگھ ملتان تي حملو ڪيو ۽ انهيءَ شهر کي پنهنجو خراج گذار (ڊل ادا ڪندڙ) بڻايائين. ساڳي سال نڪائي ۽ ڪنھيا سک راج کي پنهنجو تابعدار ڪيائين. ۱۸۱۲ع ۾ پنهنجي لاءِ پنجاب جي راجا جو اعلان ڪريائين. ۱۸۱۹ع ۾ مھاراجا جو لقب اختيار ڪري ڪشمير ورتائين. ۱۸۲۰ع ۾ ستلج کان وٺي سنڌوندي تائين پنهنجي حڪومت قائم ڪري ويو.

۱۸۲۳ع ۾ پشاور ۽ ان جي پسگردائي تي قبضو ڪيائين. انهيءَ دوران شاهه شجاع اچي وٽس پناهي ٿيو، جنهن کان ڪوھ نور هيرو زوريءَ ڪسي ورتائين. اڳتي هلي ديرو اسماعيل خان هٿ ڪيائين. ڪوھ نور هيرو، محمد شاهه بادشاهه، بدبختي ۽ هار جي صورت ۾، نادر شاهه جي حوالي ڪيو، جنهن کي به قتل ٿيڻو پيو. ان کان پوءِ زمان شاهه حڪومت وڃائي انڌو ٿي پيو. محمود شاهه کي به ڏکيا ڏينهن ڏسڻا پيا. شاهه شجاع به وطن کان وڇڙي ڏجھا کائي قتل ٿيو. رنجيت سنگھ جي پوٽي کڙڪ سنگھ کي زهر ڏنو ويو. شير سنگھ کي تير لڳو ۽ دليپ سنگھ کي شڪست نصيب ٿي، آخر هن کان اهو هيرو به هليو ويو.

ليکڪ ساڳيو هيرو هڪ ڏيڍ صدي کان نهايت شان شوڪت سان انگلنڊ جي شاهي تاج ۾ چمڪندو نظر اچي ٿو. ڪنهن چواڻي: ”هيري کي صرف مشرقي ماڻهن سان دشمني هئي.“

*

ڪوهه نور هيرو:

هن تاريخي هيرو جو داستان ڪافي پراڻو آهي. مهاڀارت ۾ به هن جو ذڪر اچي ٿو ته پنج هزار سال قبل مسيح ۾ هيءُ هيرو ڪارنا پهلوان وٽ موجود هو. ان کان پوءِ راجا اويارين راجپوتانا جي حڪمران ستين صدي قبل مسيح ۾ ان کي هٿ ڪيو. اٺين صدي هجريءَ ۾ مالوا جي بادشاهن جي ملڪيت ۾ آيو ۽ علاءُ الدين خلجي اتان اهو هيرو دهليءَ آندو.

۹۶۲ھ ۾ جڏهن همايون بادشاهه وري دهليءَ تي قابض ٿيو: هن کي ڪوهه نور هيرو به هٿ لڳو، جيڪو محمد شاهه بادشاهه وٽ دهليءَ ۾ هو. جڏهن نادر شاهه دهليءَ تي ڌاڪ جهماڻي ته هيءُ هيرو به ٻين قيمتي شين سان گڏ کيس مليو. نادر شاهه جي قتل ۱۱۶۰ھ کان پوءِ ان جي حرم وٽان هيءُ هيرو ۽ هڪ پڪراج جواڻ لڳ ڊاٽو احمد شاهه ابدالي کي سندس خدمتن عيوض ڏنو ويو، جو هن نادر شاهه جي قتل ٿيڻ پيري حرم کي لٽ ڦر کان بچائي ورتو هو.

هيءُ هيرو احمد شاهه، تيمور شاهه ۽ زمان شاهه ابدالي وٽ ميراث طور رهندو آيو. شاهه زمان (زمان شاهه) کي ۱۲۱۵ھ ۾، جڏهن پنهنجي ڀاءُ محمود شاهه اکين کان انڌو ڪيو. تڏهن هيءُ قيمتي ملڪيت جو هيرو محمود شاهه وٽ هو. پوءِ شاهه شجاع وٽ آيو، جنهن کان وري رنجيت سنگهه زوريءَ کسي ورتو، جيئن هن ڪتاب ۾ بيان ٿيل آهي.

۱۲۶۳ھ ۾ ساڳيو هيرو انگريزن جي هٿ لڳو. ۱۲ رجب ۱۲۶۶ھ ۾ لارڊ ڊلهوزي هندستان جي حڪمران اهو هيرو ملڪ وڪٽوريا کي سوکڙي ڪري موڪليو: تڏهن کان وٺي هيءُ هيرو شاهي خزاني جي ملڪيت رهندو اچي ٿو ۽ انگلنڊ جي تاجدار جي تاج ۾ لڳل هوندو آهي.

هيءُ هيرو ڪاٺ ڪوٽ (تراش) کان اڳ لڳ ڀڳ اٺ سو قيراط (اٺ سو گرين چار سورتيون اٺن تولن) تائين هو، پر لاڳيتي ڪاٺ ڪوٽ کان پوءِ وڃي هڪ سؤ ڇهه گرين رهيو. (۱) چون ٿا ته هي نحس (چنڊو) آهي، جو جنهن وٽ به رهيو تنهن کي قتل ڪرايائين، جن ۾ ڪارنا پهلوان (مهاڀارت ۾ ذڪر ٿيل) قتل ٿيو، اويارين راجا وٽان تاج هليو ويو، مالوا جو بادشاهه تخت تان لهي ويو، ته همايون وري وڃي گڏ ۾ پيو.

(۱) سراج ۱-۱۰ کان ۸۶. نادر شاهه فرزند شمشير، ص ۱۶۶. اورينٽل ڪاليج مخزن.

(۱۴)

پشاور جا قاضي خيل ۽ قاضي محمد حسن:

هيءَ خاندان احمد شاه ابدالي جي زماني کان علم و ادب ۾ نامور هو ۽ ڪابل جي بادشاهن جي دربار ۾ وڏي مان وارو رهندو ٿي آيو. اورنگزيب عالمگير جي دور ۾ هن خاندان جو وڏو آخوند ترڪمان ولد تاج خان قنڌار جي ڏکڻ اوڀر واري ماڳ غوڙهه مرغر مان پشاور ويو ۽ يوسفزئي لڳ امان زئي ڳوٺ ۾ رهائش پذير ٿيو. سندس پٽ آخوند محمد غوث ۱۱۶۰ھ کان پوءِ احمد شاه ابداليءَ طرفان پشاور جو قاضي مقرر ٿيو ۽ ان کان ئي قاضي خيل مشهور ٿيا، جيڪي پشاور ۾ رهن ٿا.

ملا محمد غوث پنهنجي وقت ۾ عرفان تصوف ڏانهن مائل، علم معقول منقول ۾ استاد ۽ حاجي محمد سعيد واعظ جو شاگرد هو. ميان فقير الله علوي (شڪارپوري) ۱۲۰۰ھ-۱۲۹۵ھ جي هڪ مڪتوب مان معلوم ٿئي ٿو ته ملا محمد غوث جي علم ۽ معرفت ۾ وڏي شهرت هئي ۽ نقشبندي سلسلي ۾ هيءُ سندس مريد هو، جنهن ساڳي مڪتب ۾ کيس شريعت جي مسند جو ڏئي لکيو آهي، جيڪو قاضي گري جو منصب ليکيو وڃي ٿو (۱).

قاضي محمد غوث مرزا ڪلان جي منطق تي هڪ حاشيو لکيو هو. (۲) پاڻ ۱۱۸۰ھ ۾ به جيئرو ۽ پشاور ۾ قضا جي عهدي تي فائز هو. هن جي ٻين ڪتابن مان شرح الشرح فارسي ٽن سو صفحن ۾ آهي، جيڪو احمد شاه ابداليءَ جي نالي ۽ حڪم سان لکيو هئائين، هن کي ٻه پٽ قاضي محمد اڪبر شاه ۽ قاضي داد الله هئا. سندس پوٽو قاضي عبدالڪريم ولد دادالله به وقت جو وڏو عالم هو. هن نصاب التوحيد نالي ڪتاب لکيو هو (۳).

قاضي محمد اڪبر شاهه جي اولاد افغاني بادشاهن جي دربار سان لاڳاپو رکندي آئي. سڀني هنرمند ۽ سياسي سمجھ وارا هئا. ڪڏهن شريعت جي مسند تر

(۱) مڪتوبات ميان فقير الله ۲۷۳ لاهور.

(۲) تاريخ پشاور گويالڊاس لاهور ۱۸۷۰ع، ص. ۷۰۸.

(۳) تاريخ پشاور ۷۰۸.

ڪڏهن سياست جي واڳ پئي ورتائون ۽ والاريائون. انهن مان گهڻا هندستان جي انگريزي حڪومت جا مخفي طرح مددگار هئا.

قاضي محمد حسن:

قاضي محمد حسن ولد قاضي اڪبر شاه، جنهن جو هن ڪتاب ۾ ڪيئي ڀيرا نالو آيو آهي، علمي ۽ سياسي شخصيت وارو هو. کيس شاهجهان جي دربار سان وڏو مان مرتبي وارو لاڳاپو ٿي رهيو. هن کي خان علماء جو لقب مليل هو. سندس خاندان جو سردار پائنده خان سان پڻ رستو هو، جنهن جي پٽن کي تعليم ڏني هئائين. شاه شجاع لکي ٿو: قاضي محمد حسن خان علماء سان استادي شاگردي وارو ناتو هو (۱).

هن ڪتاب جي مؤلف جي روايت موجب وزير فتح خان ۱۲۳۱ھ ۾ هن خاندان جي هڪ نياڻيءَ سان پشاور ۾ شادي ڪئي هئي. اليگزينڊر برنس چواڻي: قاضي محمد حسن جڏهن ڪابل درياھ جي ڪناري ۽ خيبر لڪ وٽ لال پورھ ۾ هن سان ملاقات ڪئي هئي، ان وقت کان هن خاندان جا برطانوي حڪومت سان لاڳاپا هلندا آيا. قاضي جا پٽ پڻ برنس جي خدمت ۾ هئا. ساڳيو قاضي محمد حسن شاه شجاع سان هندستان ڏانهن فرار ٿيو هو. (۲) شاه شجاع هن ڪتاب جي لکت موجب رمضان ۱۲۴۷ھ ڌاري لڏياني مان نڪري سنڌ اچي شڪارپور کان ٿيندو وڃي قنڌار تي چڙهيو، تڏهن ساڳيو قاضي سائس گڏ هو. راجا رنجيت سنگھ سان سياسي ڳالهين ڪرڻ وقت هن شاه شجاع پاران سفارت جو ڪم سرانجام ٿي ڏنو. هن ئي رنجيت سنگھ کان هڪ لک ويه هزار رپيا شاه شجاع جي مددگاري لاءِ وصول ڪيا هئا. شاه شجاع پاڻ لکي ٿو: قاضي ملا محمد حسن خان علما جيڪو اسان جو خاص مقرب هو، رنجيت سنگھ سان ڳالهائي هڪ لک ويه هزار رپيا وٺي آيو (۳).

ان کان پوءِ شاه شجاع سنڌ ۾ تياچي، شڪارپور پهچي باغ شهبزادي سليمان ۾ لهي ٿو، اتان قاضي محمد حسن سفارت طور تالپورن ۽ مير مراد علي خان ڏانهن ٿو وڃي ۽ سائس خاص معاملو ٿو نبيري. پوءِ هيءُ ۱۲۴۹ھ ۾ قنڌار هليا وڃن ٿا (۴). ذوالحج جي پڇاڙيءَ ۾ جڏهن قنڌار ۾ امير دوست محمد خان جا ڀائر اچي گهيرو ٿا

(۱) واقعات ۹۲. (۲) استاد خانواده قاضي انگريزي طبع ڪوئيت ۽ مجله آريانا شمارو ۹۴. ڪابل

مقاله حبيبي. (۳) واقعات ۷۶. (۴) واقعات ۸۶.

ڪن ته قاضي حسن انهن سان لکپڙهه ڪري ٿو. هتي به هيءُ شاهه شجاع جو مدارالمعاش هو. (۱)

ليڪن جڏهن شاهه شجاع انهيءَ چڪريءَ ۾ هار ٿو کائي ۽ فراه، سيستان، بلوچستان ۽ سنڌ لتاڙي لڏيائي ٿو وڃي ته قاضي محمد حسن هندستان وڃي پاڇوڪڙ بادشاهه (شاهه شجاع) سان ملي ٿو. ۱۸۳۸ع-۱۲۵۴ھ ۾ جڏهن لارڊ آڪلينڊ، شاهه شجاع ۽ راجا رنجيت سنگهه جي وچ ۾ ته ڌريو معاهدو ٿئي ٿو ته قاضي محمد حسن شاهه شجاع جي پاران معاهدو تيار ڪري ٿو، جيئن موهن لال لکيو آهي. (۲) ائين پيو ڏسجي ته محمد حسن قاضي ان کان پوءِ فوت ٿي چڪو هو يا ڪنهن سبب جي ڪري انگريزن واري لشڪر سان افغانستان واري سفر ۾ ڪونه شامل ٿي سگهيو هوندو. ڇو ته ان کان پوءِ شاهه شجاع جي قتل تائين هن جو ڪو پتو نٿو پوي. پر ان جي خاندان جو هيٺين ريت احوال ملي ٿو.

قاضي غلام قادر :

قاضي حسن جو پٽ، جيڪو پشاور جي مشهور ماڻهن مان هو. بارڪڙي سردارن جي دور ۽ انگريزن واري زماني ۾ به موجود هو. جنهن جي تصديق ايڇ ايبڊ ورڊس پشاور جي ڪمشنر جي ۱۵-اپريل ۱۸۵۹ع جي لفظن مان ٿئي ٿي ته قاضي غلام قادر اعتماد جوڳو ۽ سردار سلطان محمد خان طلائي جو درباري هو. ۴۹-۱۸۴۸ع واري جنگ ۾ انهيءَ سان همراهي ٿي ڪيائين. انهيءَ ڪري کيس سر جان لارنس نوازش لائق قرار ڏنو. هندستان جي انقلاب (غدر) ۱۸۵۷ع پيري به هن انگلنڊ جي فوجي مهم ۾ وڏو ڪم ڪيو ۽ پنهنجي پاران اڌ لک رپيا پيش ڪيا هئائين. پشاور جي ماڻهن کان جڏهن قرض جي اڳاڙي ٿيڻ لڳي ته ان ۾ به هيءُ شريڪ هو. تنهن کان سواءِ مهمند قبيلن سان به هن ٺاهه ڪرايو، جنهن تان ڪمشنر جيمس کيس انعام اڪرام ڏياريا هئا. ساڳي ڪمشنر چواڻي: هيءُ ڪابل ۽ سرحد جي مسئلن بابت توڙي پشاور جي اقتصادي معاملن ۾ وڏي اثر وارو ۽ انگريزن جو وفادار دوست هو (۳).

اليگزينڊر برنس جي هڪ ٻي تصديق مطابق، ۱۸ اپريل ۱۸۳۲ع تي قاضي غلام قادر ۽ سندس ڀاءُ قاضي فضل قادر برنس جي ڪابل واري سفر ۾ شامل هئا ۽ پشاور اندر سندس وڏيون خدمتون ڪيون هيون. (۴) هن جي پٽن قاضي محمد جان

(۱) واقعات ۹۲. (۲) حيات امير دوست محمد خان ۱-۲۷۸. (۳) خط نمبر ۱. اسناد خاندان قاضي طبع ڪوئٽا. (۴) خط نمبر ۹ ساڳيو ڪتاب.

۽ قاضي نصر الله جان (متوفي ۱۸۶۷ع) جو انگريزي عملدارن سان چڱو رستو هو، جنهن بابت هڪ ٻي انگريز عملدار ووڊ ووڊ به پشاور ۾ تصديق ڪئي آهي. اهو تصديق نامو ۱۵ جنوري ۱۸۶۹ع ۾ لکيل آهي.

قاضي طلا محمد:

قاضي محمد حسن جو پٽ. هيءُ به مشهور ماڻهن مان هو، پر سندس ڪو سياسي ڪارنامو ٻڌڻ ۾ نٿو اچي. علمي، ادبي ۽ هنري ميراث جو مالڪ هو. عربي فارسي ۾ به ديوان لکي پورا ڪيا هئا. هيءُ پاڻ ۱۲۹۵ھ تائين جيئرو هو. هن جي ڪيترن همعصر عالمن شاعرن سان لکچڙهه هلندي هئي.

سردار غلام محمد خان طرزي افغان جي ديوان مان خبر پوي ٿي ته ڪابل کان قنڌار تائين هن جي سائنس خط ڪتابت جاري رهندي ٿي آئي، ٻنهي پاڻ ۾ شعر شاعري جو شغل رکيو ٿي.

۱۲۹۸ھ ۾ جڏهن طرزي، حڪومت مان فرار ٿي، ڪراچي کان پشاور ويو ته اتي وڃي قاضي موصوف سان مليو، پر کيس مذهبي عقيدت جي اختلاف سبب پسند نه ڪيائين ۽ مٿان هجو لکيائين. (۱)

قاضي طلا محمد اڳ ذڪر ٿي آيل قاضي عبدالڪريم جو شاگرد ۽ اهل حديث هو. فارسي عربي ۾ هن هيٺيان ڪتاب لکيا هئا- ديوان فارسي، ديوان عربي، جواهر النغز، سلوة التقدير، في ترجمة التحرير، نفحة المسك، تسليت العقول، في تخطئة الفضول وغيره.

قاضي طلا محمد جڏهن پنهنجي خاندان جي علمي مسند تي هو ته پنهنجي خاندان وانگر سياست ۾ بهرو وٺڻ بدران پاسيرو رهيو. ڪابل جي درٻار مان ماهوار پنجاهه رپيا کيس ملندا هئا. (۲)

هڪ سني ۽ سني خط مان، جيڪو قاضي طلا محمد ۱۲۹۰ھ ڌاري مولوي شهيد عبدالرحيم قنڌاري ولد مولوي حبيب الله کي لکيو هو، ظاهر ٿو ٿئي ته قاضي موصوف جا انهيءَ وڏي عالم ۽ امير شير علي خان جي خاندان ۾ ساد ۽ طرزي افغان سان علمي، ادبي ناتا هئا. (۳)

(۱) ديوان طرزي افغان، طبع ڪراچي.

(۲) تاريخ پشاور ۶۵۷.

(۳) قلمي نسخو - حبيبي.

قاضي عبدالقادر :

مٿي ذڪر ٿي آيل قاضي فضل قادر جو پٽ ۽ قاضي محمد حسن جو پوٽو هو، جيڪو ڪابل جي ڀرسان امير شير علي جي لشڪر جو اڳواڻ هو. هن هفت روزه شمس النمار ڪابل ۾، ۱۲۹۰ھ تائين رهي امير شير علي خان جي حڪومت تائين، چڱا مضمون لکيا. افغانستان ۾ ڪيترا ڪتاب انگريزي مان فارسي ۾ ترجمو ڪيائين ۽ لشڪري اصطلاحون پشتو ۾ رواج هيٺ آندائين. هيءُ پشتو، فارسي، انگريزي ۽ اردو زبانون ڄاڻندو هو. قاضي عبدالقادر ڪابل ۾ قاضي قادرو جي نالي مشهور هو ۽ ادبي سياسي سمجھه ٿي رکيائين. هن انگريز سرڪار طرفان اهڙيون ڪيئي مهمون سر ڪيون هيون. هن کي سرڪار کي اطلاع پهچائڻ ۽ انگريزي سياست جي مفاد کي ڌيان ۾ رکڻ جو ڪم سونپيل هو. خاص ڪري جڏهن روس جي سفارت ڪابل ۾ آئي ۽ امير شير علي ماوراءِ النهر ياسي روسي حڪمران ڪوفمان سان رابطي ۾ هو. جنرل اسٽو لينوف ڪابل جي درٻار ۾ سفارت سان آيو ۽ ۱۸۷۸ع/۱۲۹۵ھ ۾ معاهدو ڪيائين. مختلف تصديق نامن مان معلوم ٿئي ٿو ته قاضي قادرو نه رڳو ڪابل ۾ انگريزن جو جاسوس هو، پر ايشيا جي ٻين ملڪن ۾ به وڏا ڪارناما ڪندو رهيو.

ليپل گريفن نالي هڪ انگريز عملدار ۱۸۸۲ع ۾ قاضي قادرو کي لکي ٿو ته: ”ڪابل ۾ جيڪي ڪم اوھان تي رکيا ويا، اھي اوھان نہايت دليري سان پورا ڪيا. اوھان پنھنجي غيرت ۽ لياقت سان افغانستان ۾ منھنجي جيڪا مدد پئي ڪئي ان لاءِ آءٌ اوھان جو ٿورائتو آھيان. مون ھندستان جي حڪومت کي اوھان جي لاءِ به گھڻو ڪجهه لکيو آھي.“

۱۴- اپريل ۱۸۸۴ع واري خط ۾ لکيو ويو آھي ته قاضي عبدالقادر ڪيتري وقت کان ھندستان جي حڪومت پاران ڪابل ۾ ڪم ڪندو رھيو، خاص ڪري ڪابل جي آخري جنگ ۾ ھن وڏا ڪارناما سرانجام ڏنا، جنھن ڪري ھن کي پرڏيمي وزارت طرفان ماھوار تي سؤ رپيا وظيفي طور مقرر ڪري ڏنا ويا آھن.

۱- آگسٽ ۱۸۸۵ع واري خط ۾ پشاور جو ڪمشنر واٽر فيلڊ لکي ٿو ته: ”قاضي خيل جو خاندان ويھارو ورھين کان وٺي حڪومت جي عنايت جو حقدار رھندو اچي ٿو، جنھن کي آءٌ چڱيءَ طرح سڃاڻان ٿو. ۱۸۶۹ع ۾ جڏھن امير شير علي خان ڪابل ۾ آيو ته قاضي قادرو ۽ قاضي محمد جان ان سان گڏ ھئا. اھڙيءَ طرح ۱۸۷۹ع ۾ به ھيءُ امير شير علي سان ترڪستان تائين ويا ھئا.

ترڪستان کان موٽڻ تي امير يعقوب خان ھن کي ڪابل مان نيڪالي ڏني ته

هيءُ ڪند واري علائقي ۾ وڃي پناهي ٿيو. اتان نهايت ڪارآمد ڳالهين وٺي ورتي. هندستان جي انگريز حڪومت ڏانهن لکندو رهيو.

قاضي قادروان کان پوءِ وري سر ليپل گريفن سان گڏجي ڪابل ويو، اتي امير عبدالرحمان وٽ رهڻ لڳو. ۱۸۸۲ع/ ۱۳۰۰ھ ڌاري پشاور ۾ آيو ۽ تمام اهم خبرون کيس پهچائيندو رهيو. ۴-مارچ ۱۸۸۷ع ۾ وائر فيلڊ ڪمشنر تصديق ڪري ٿو ته قاضي مڌڪور ڪيترو عرصو ڪابل ۾ امير شير علي خان وٽ سيڪريٽري هو ۽ امير طرفان مخفي طور روس جي جاسوسي ٿي ڪيائين. اهڙيءَ طرح قاضي قادرو انگريزي عملدارن جو اعتماد جوڳو جاسوس هو، جنهن امير شير علي خان ۽ امير عبدالرحمان خان جي درٻار ۾ به ڪم پئي ڪيو، پر افغانستان جي ماڻهن هن کي انهيءَ حيثيت سان ڪونه ڄاتو سڃاتو!

انهن سندن کان علاوه جيڪي هن شخص قاضي قادرو جي ڪردار جي پوري رونمائي ڪن ٿيون، هڪ ٻي سند به موجود آهي ته قاضي قادرو کي امير شير علي خان انگريزن جي جاسوس ۽ ڪارندي جي روپ ۾ ڪونه سڃاڻندو هو، بلڪ هن تي کيس ايڏو پڪو اعتماد هو، جو ڪابل جي شڪست کان پوءِ به کيس ۱۸۹۶ع-۱۸۷۹ع ۾ پاڻ سان گڏ ترڪستان وٺي ويو.

حيرت ته امير شير علي جي سياسي ان جاڻائي تي اچي ٿي ته هن ڪهڙي خوش فهميءَ کان قاضي قادرو تي ايڏو اعتبار پئي ڪيو. هن انگريزن جي مخالفت ۾ پنهنجو تخت تاج ڇڏيو ۽ وڏي ناڪامي کان پوءِ مزار شريف وڃي ويٺو، انهيءَ آسري ته کيس روس وٽان ڪا مدد ملندي، ان لاءِ هن روس ڏانهن سفارتي وفد موڪليو، جنهن ۾ سردار شير علي قنڌاري ۽ قاضي قادرو شامل هئا، جيڪي ٻئي انگريزن جا سڄا مددگار رهندا ٿي آيا. امير عبدالرحمان تڏهن سمرقند ۾ هو، جنهن پوري وضاحت سان لکيو آهي ته قاضي قادرو هندستان جي برطانوي حڪومت جو وفادار خدمتگار هو، جنهن امير شير علي خان جي درٻار مان فوجي ۽ پرڏيهي راز روانا ٿي ڪيا. جڏهن امير شير علي برطانيا جي حڪومت مان نااميد ٿيو ۽ روسي حڪومت سان سفارتي ناتا ٽنڊيائين ۽ ترڪستان جي حڪمران جنرل ڪوفمان سان لکپڙهه ٿي ڪيائين ته اهي سمورا سياسي ڪاغذ پٽ ۱۸۷۰ع/ ۱۲۸۶ھ ۾ انهيءَ قاضي قادرو جي وسيلي هندستان جي برطانوي حڪومت تائين پهچندا رهيا، جنهن کان پوءِ برطانوي حڪومت چوڪس ٿي ۱۸۷۹ع ۾ ٻئي دفعي افغانستان تي حملو ڪري ڏنو. امير شير علي خان ڪابل مان تڙجي ويو ۽ امير عبدالرحمان کي افغانستان جي شاهي تخت تي ويهاريو ويو. (۱۸۸۰ع/ رمضان ۱۲۹۷ھ).

امير شير علي خان آخري خط ۲- فيبروري ۱۸۷۹ع ۾ مزار شريف مان سياسي وفد کي لکيو. تڏهن پاڻ بيماريءَ ۾ بستري داخل هو. انهيءَ خط ۾ هن روس وڃي اتان جي حڪمرانن سان ملڻ جو واعدو ڪيو هو ۽ پنهنجي ماڻهن جي به سڃاڻپ ڪرائي هئائين، ته سردار شير علي خان قنڌاري، شاهه محمد خان ۽ قادري عبدالقادر خان (قادرو) کي پنهنجي پاران تاشقند ڏانهن روانو ڪريان ٿو. افغان حڪومت جا روسي جوڳا وزير آهن.

هيءُ سياسي وفد، جيڪو امير شير علي خان تاشقند ڏانهن ڏياري موڪليو هو، هن کي حقيقت ۾ پيو اهم ڪم ڪرڻو هو، سو هيءُ ته امير عبدالرحمان کي جيڪو برطانوي سرڪار جو خاص معتمد هو، تنهن کي افغانستان جي شاهي تخت والارڻ جي دعوت ڏني وڃي. ان بابت امير عبدالرحمان خود تصديق ٿو ڪري ته اهي ماڻهو انهيءَ ڪم سانگي هن سان سمرقند ۾ مليا هئا.

ان کان پوءِ جڏهن امير شير علي خان مزار شريف ۾ فوت ٿئي ٿو ته سردار عبدالرحمان خان سمرقند کان اچي ٿو ۽ ڪابل جو تخت گريبن طرفان کيس حوالي ڪيو ٿو وڃي. ان کان پوءِ گريبن تصديق ٿو ڪري ته اهو سڄو ڪم عبدالقادر خان ڪيو، جيڪو ڳجهي ڪارروائي لاءِ گريبن طرفان ويل هو.

افسوس آهي جو انگريزن پنهنجي انهيءَ وفادار قاضي قادرو جو پورو قدر نه ڪيو هو. جڏهن ڪابل ڇڏي پشاور ۾ اچي رهيو ته هن کي ڏاڍا ڏکيا ڏينهن ڏسڻا پيا. کيس روزگار جي ڳولا جي لاءِ پريشان ڏٺو ويو.

قاضي قادرو جي پڇاڙي وارن ڏينهن جي ڪا خبر ناهي، پر هن فتوح البلدان بلاذري طبع ليدن امانت ڪتب خانہ اسلاميه ڪاليج پشاور نمبر ۱۵۱۵ جي پهرين صفحي تي پاڻ لکيو آهي ته هيءُ ڪتاب فتوح البلدان ملڪيت حاجي قاضي عبدالقادر جي آهي، جيڪو مرزا محمد شيرازي کان خريد ڪيو ويو. ۱۶ مھينو ڊسمبر اربع ڏينهن سن ۱۸۹۱ع. ان مان ٻه ڳالهيون ظاهر ٿين ٿيون، هڪ ته قاضي ڊسمبر ۱۸۹۱ع تائين جيئرو هو ۽ انهيءَ منهنجي بمبئي ۾ سندس ڏس پتو ملي ٿو. ٻي ڳالهه اها ته ڪابل ڇڏڻ ۽ پنهنجي سچين خدمت تان سبڪدوش ٿيڻ کان پوءِ هيءُ حج تي به ويل هو (۱۸۹۱ع). (۱)

* * *

(۱) ماخوذ: پندنامہ دنيا ودين امير عبدالرحمان طبع ڪابل ۱۹۰۱، هنن خطن جو اصل متن حبيبي جو تاليف ڪيل وٽس موجود آهي.

(۱۵)

شڪارپور ۽ ڳڙهي ياسين جا محمد زئي :

هن خاندان جو وڏو سردار، رحيمداد خان ولد حاجي جمال خان متوفي ۱۸۸۴ھ، سردار پائنده خان افغانستان جي شاهي خاندانن محمد زئين جي وڏي ڏاڏي، جو پيءُ هو. سردار رحيمداد خان پنهنجي والد جي وفات ۱۸۸۴ھ کان پوءِ قنڌار جي بارڪزئي قبيلن جي رياست جي گاديءَ تي ويٺو. هيءُ پنهنجي پيءُ جمال خان جو وڏو پٽ هو، تنهن ڪري احمد شاهي دربار مان هن کي بارڪزئين جي سرداري ملي. هيءُ شهزادي تيمور جي ولي عهديءَ واري وقت ۾ ساڻس گڏ رهيو ٿي. کيس احمد شاهي دربار جو وڏو رڪن ليکيو ٿي ويو.

احمد شاه ابدالي جي وفات کان پوءِ ۱۸۸۶ھ ۾ جڏهن تيمور شاه تخت تي ويٺو ته دربار جي ڪن دربارين جي هن سان دشمني پيدا ٿي پئي ۽ قاضي فيض الله جي چرچ تي هن کي احمد شاهي دربار جي پاران بارڪزئين جي سرداريءَ تان هٽايو ويو.

چون ٿا ته رحيمداد خان تيمور شاه سان سندس ننڍپڻ واري دور ۾ گڏ گذاريو هو، ان ڪري شاهي دربار جو خاص خيال ٿئي رکيائين، پاڻ تيمور شاه کي حجت سان پئي ڏنائين، انهيءَ ڪري تيمور شاه کيس پنهنجي مان مرتبي تان ڪيرائي ڇڏيو. (۱) موهن لال لکي ٿو ته رحيمداد خان سخت ۽ خشڪ مزاج وارو هو، تنهنڪري ٻين سردارن تي اڪ ڪانه ٿي پڏس ۽ انهن سان هڪ دسترخواني تي ويهي ماني ڪونه کائيندو هو، ان ڪري شاهي دربار ۾ شڪ شبها پيدا ٿي پيا. آخرڪار تيمور شاه ساڻس ڳالهايو ۽ سندس مرضي مطابق هن جي ننڍي پيءُ سردار پائنده خان کي قبائلي بارڪزئي جي رياست جو منصب عطا ڪيو ويو (۲).

ٽئين ٿو ڏسجي ته رحيمداد خان ۱۸۸۹ھ تائين تيمور شاهي دربار ۾ انهيءَ رتبي سان موجود هو. هن کي سلطنت جي سندن جي سنڀال لاءِ رکيو ويو هو. ان زماني

(۱) سراج ۱-۳۷. تاريخ سلطاني.

(۲) حيات امير انگريزي ۱-۱۲.

پر جيڪي شاهي سندن جاري ٿيون، تن تي هن جي مهر لڳل هوندي هئي، ڪابل ۾ هڪ تيمور شاهي فرمان موجود آهي، جيڪو ۱۱۸۹ھ ۾ سردار عبدالله خان وڪيل الدوله پوپلزنئي نالي لکيو ويو، جنهن تي رحيمداد خان جي مهر لڳل نظر اچي ٿي. (۱) ان کان پوءِ ڪنهن به شاهي فرمان تي سندس مهر ڪانه ڏني وئي. چئي سگهجي ٿو ته رحيمداد خان ۱۱۹۰ھ کان پوءِ دربار مان نڪري چڪو هو ۽ جلال آباد ۾ رهڻ لڳو هو. کيس گذاري لاءِ زمين ڏنل هئي. هن جي اولاد مان ڪي اڃا سوڌا اتي آهن، باقي سندس پٽ عبدالڪريم خان، زمان شاه جي دور ۾ واپس شاهي دربار ۾ آيو هو ۽ قنڌار ۾ حاڪم هو. (۲)

رحيمداد خان بهمسود [جلال آباد] ۾ گذاري ويو. هن جا پٽ بهمسود ۽ شڪارپور ۾ زمينداري جي ڌنڌي سان لڳي ويا. جيئن ته پائنده خان ۽ رحيمداد خان جي وچ ۾ رنجش پيدا ٿيل هئي، ان ڪري ٻنهي ڀائرن جي اولاد به هڪ ٻئي کي چڱي نظر سان نٿي ڏٺو. امير عبدالرحمان خان به گهڻي زماني کان پوءِ ائين هلندو آيو ۽ رحيمداد خاني محمدزئين خلاف بدگوني ڪندو ٿي رهيو. (۳)

موهن لال لکي ٿو ته رحيمداد خان کي اٺ پٽ هئا. (۴) ڏسو بارڪزئي جو شجرو تعليق ۴. انهن مان عبدالمجيد خان جو هن ڪتاب ۾ بيان آيو آهي، جيڪو ۱۲۳۴ھ ۾ محمد شاه ۽ شهبازي ڪامران سان غزني ۾ گڏ هو ۽ وزير فتح خان جي قتل ۾ شامل هو.

موهن لال چواڻي: هيءُ عبدالمجيد خان امير دوست محمد خان جو سوٽ هو، جيڪو سردار پائنده خان جي قتل کان پوءِ ان جي بيوه سان پرڻيو، جيڪا جوان شير سپاه منصور جي قوم مان هئي. ان مائي کي پائنده خان مان به ننڍڙا پٽ هئا، جن مان هڪ دوست محمد خان ۽ ٻيو امير محمد خان نالي هو. عبدالمجيد خان قنڌار جي ڏکڻ اوڀر جي ڪنهن قلعي ۾ رهندو هو. امير دوست محمد خان ۷-۸ سالن جي ڄمار ۾ اتي پنهنجي ماءُ ۽ انهيءَ پيءُ سان بي گذاريو (۵).

چارلس ميسون جي چوڻ موجب سردار پائنده خان جي هيءُ زال ڏاڍي سهڻي

(۱) تيمور شاه، طبع ڪابل ۸۴.

(۲) تيمور شاه ۸۱.

(۳) پنڌنامه دنيا ودين.

(۴) حيات امير - ۱۲.

(۵) حيات امير دوست محمد خان ۱-۲۶.

هني ۽ سدائين ساڻس جنگي مهمن جي مسافريءَ ۾ گڏ هوندي هئي. پائنده خان جا سپاهي به ان ڪري انهيءَ مانيءَ کي پسند ڪندا هئا، جو اهاڻي سردار پائنده خان کي صبح تائين پاڻ وٽ رکندي هئي، نه ته سردار گهڻو ڪري رات جو پوئين پهر ۾ لڏپلاڻ جو حڪم ڪندو هو ۽ سپاهي چڱيءَ طرح آرام ڪونه ڪري سگهندا هئا. جڏهن اها سمجهي زال سردار کي صبح تائين پنهنجي پاڪر مان نه ڪڍندي هئي ته سپاهين کي عيش آرام نصيب ٿيندو هو. اها ڳالهه سردار پائنده خان جي ٻين زالن پيري سپاهين کي نعمت طور نصيب نه ٿيندي هئي. (۱)

هن ڪتاب جي سڀني نسخن ۾ عبدالمجيد کي نڪ وڌيل لکيو ويو آهي. ليڪن نسخي (ب) ۾ جنهن تي تاريخ قنڌار لکيل آهي، جنهن بابت مهاڳ ۾ پڻ ڄاڻايل آهي، ان موجب عبدالمجيد خان فتح خان وزير جو سوت هو ۽ سردار رحيمداد خان فتح خان جو چاچو هو (۲).
عبدالله خان پهريون:

رحيمداد جو پوٽ جيڪو پيءُ جي شاهي درٻار کان جدا ٿيڻ بعد ڳڙهي اچي زمينداري ڪرڻ لڳو (۳). هيءُ ۱۲۰۰ھ ۾ ڳڙهي ياسين ۽ شڪارپور جي جاگيردار خاندان جو وڏو هو، ان بابت بارڪزئي جو شجرو تعليق ۴ ۾ ڏنل آهي (۴).
جمعو خان ۽ عبدالله خان ٻيو:

جيئن هن ڪتاب ۾ تفصيل سان اچي چڪو آهي، جمعو خان ولد عبدالله خان، شڪارپور جي آخري افغان حاڪم عبدالمنصور جي دور (۱۲۳۹ھ) کان پوءِ شڪارپور جي معتبرن مان هو. انهيءَ جمعي خان ٽي عبدالمنصور خان کي نواب ولي محمد خان سان ملي شڪارپور مان ڪڍڻ جي ڪوشش ڪئي هئي. آخر انهيءَ کي هتان وڃڻو پيو ۽ شڪارپور کي ميرن جي حڪومت سان ڳنڍيو ويو. (۱۲۴۰ھ-۱۸۲۴ع).

ميجر گولڊ سميٿ به لکي ٿو ته هيءُ جمعو خان بارڪزئي سردارن جي خاندان مان امير دوست محمد خان جو ويجهو عزيز هو ۽ افغان حڪومت پاران شڪارپور ۾ نمائندگي ٿي ڪيائين. هيءُ ۱۸۸۰ع تائين ڳڙهي ياسين جي جاگيرداري ۾ جيترو هو.

(۱) روداد سفر افغانستان بلوچستان ۲-۱۷.

(۲) هن ڪتاب جو قلمي نسخو.

(۳) History of Alienation in Sindh.

(۴) هي ڪتاب، سردار محمد خان جو شڪارپور مان وڃڻ.

سندس پاء احمد خان تاريخي فرمان ۱۸۱۰ع/۱۲۲۵ھ موجب ڳڙهي ياسين ۾ زمينون پنهنجي جاگيرداري لاءِ حاصل ڪيون هيون. سرڪار وٽان حاصل ڪيل اهي جاگيرون ۱۸۲۱ع/۱۲۳۵ھ ۾ سردار محمد عظيم خان ۽ سردار شيردل خان پاران جمعي خان کي تصديق ٿي مليون، جن ۾ ڳڙهي ياسين جا ڪي ٽڪرا به شامل هئا. مير نصير خان، ۵-اپريل ۱۸۴۲ع جي سند مطابق، گذريل حڪمن جي پوئواري ڪئي.

انگريزن جي اچڻ کان پوءِ ليفٽيننٽ پوسٽن اپريل مئي واري تاريخي سند موجب عبدالله خان ولد جمعي خان کي انهيءَ جاگير جو مستحق سمجهي، اها جاگير جيئن جو تئين بحال رکي وئي. ان کان پوءِ مسٽر ايلس ۱۸۵۸ع ۾ عبدالله خان ۽ سندس پاءِ خيرالله خان کي انهيءَ جاگير جو مالڪ ٺهرايو. (۱)

مٿين سندن مان معلوم ٿئي ٿو ته سردار جمعو خان ۱۸۴۲ع ۾ لاڏاڻو ڪيو. تنهن کان پوءِ عبدالله خان ۽ خيرالله خان سندس جاءِ والاري.

عبدالمصور خان:

هيءُ شڪارپور ۾ افغانستان حڪومت پاران آخري افغان حاڪم هو، جيڪو نواب ولي خان لغاري جي ڪوشش سان ۱۲۴۰ھ ۾ شڪارپور ڇڏڻ تي مجبور ٿيو. شڪارپور ڇڏڻ کان پوءِ هيءُ ڳڙهي ياسين ويو، جتي ڪي ڏينهن رهي ان بعد قنڌار روانو ٿي ويو.

عبدالمصور خان اصل ڏکڻ قنڌار جي بارڪزني اباڙين مان هو، جتي اڃا تائين سندس نالي هڪ ڳوٺ موجود آهي. اتيئي سندس مقبرو مشهور ٻڌڻ ۾ ٿو اچي، هن جا پويان به اتي رهن ٿا.

عبدالمصور خان سدوزني دور جي پڇاڙي ۽ بارڪزني عهد جي اوائل ۾ بارڪزني حڪمرانن جي درٻار سان لاڳاپيل رهيو. هن جي پنهني قبيلن سدوزني، بارڪزني سان قربت هئي. ۱۲۳۴ھ ۾ هيءُ شهزادي ڪامران طرفان فتح علي قاجار جي درٻار ۾ هرات کان مشهد ويو هو، جتان شهزادي ڪامران جي نالي سفارشي خط آندو هئائين، جڏهن وزير فتح خان کي اکين کان انڌو ڪرڻ جو فيصلو ٿي چڪو هو. (۲) هن ڪتاب جو مؤلف پڻ لکي ٿو ته عبدالمصور خان بارڪزني ڪامران سان گڏ قنڌار مان هرات ويو هو ۽ هيءُ به وزير فتح خان جي مخالفن ۾ شامل هو. (۳)

History of Alienation (۱)

(۲) سراج ۱-۹۷.

(۳) هيءُ ڪتاب.

عبدالمنصور خان جي قنڌار جي سردارن (فتح خان وزير جي ڀائرن) سان مائٽي هئي ۽ هيءُ سردار رحمدل خان کي به ويجهو هو. ۱۲۳۹ھ ۾ سردار رحمدل خان شڪارپور مان قنڌار ويو ته انهيءَ عبدالمنصور خان کي شڪارپور جو حاڪم مقرر ڪري موڪليائين. (۱) جنهن کي نواب ولي محمد خان لغاري ۱۲۴۰ھ ڌاري شڪارپور مان قنڌار روانو ڪيو. عبدالمنصور خان افغاني سلطنت جي هدايت موجب شڪارپور ۾ ايندو ويندو رهيو ۽ حڪومت جو ڪاروبار هلائيندو آيو. آخوند محمد صديق تاريخ بروهي احمدزني ۾ لکي ٿو ته ۱۲۳۲ھ ۾ جڏهن قلات جو خان مير محمود مري ويو ته منصور (عبدالمنصور خان) دراني بارڪزني، جيڪو شاهي دربار جو خاص ماڻهو هو. شڪارپور مان قنڌار پئي ويو، تڏهن بلوچ سردارن جي اتفاق سان مير محراب خان پٺي جو معاملو طئي ڪيو ويو. (۲) انهيءَ ئي مؤرخ جي روايت موجب منصور خان محمود شاه پاران شڪارپور جو حاڪم هو. جڏهن رمضان ۱۲۳۲ھ ۾ بلوچ سردارن درميان خونريزي شروع ٿي تڏهن مير مبارڪ خان مير قادر بخش هٿان قتل ٿي ويو. منصور خان شڪارپور مان گنجاني ويو ۽ بلوچ سردارن کي پاڻ سان وٺي قنڌار روانو ٿيو. (۳) عبدالمنصور خان جي حياتي جي پڇاڙي ۽ موت جو احوال معلوم ٿي نه سگهيو آهي.

(۱) هيءُ ڪتاب، سردار رحمدل خان جو شڪارپور مان وڃڻ. (۲) تاريخ بلوچستان ۲۰۸ (۳) تاريخ بلوچستان، ۲۱۰

(۱۶)

وزير فتح خان جو قتل:

وزير فتح خان جي انڌي ڪرڻ ۽ قتل ٿيڻ بابت وزير فتح خان، سردار پائنده خان جو پٽ هو. هن افغانستان جي تاريخ ۾ وڏو ڪردار ادا ڪيو. هن جيڪي وڏا ڪارناما ڪيا، تن کي آڏو رکندي چئي سگهجي ٿو ته واقعي هيءُ هلندڙ تاريخ کي تبديل ڪري چڪو هو. هن ئي افغانستان کي هڪ صدي تائين خانہ جنگي ۽ خون ريزي ۾ وڃرائي ڇڏيو هو. هن پنهنجي دور ۾ جيڪي ڪم ڪيا، تن جي آڌار تي افغانستان جي سلطنت سدوزني احمد شاه ابدالي کان ڦري محمدزني سردار پائنده خان جي پاسي تي وئي.

جهڙيءَ طرح هن ڪتاب ۾ پڙهيو ويو، وزير فتح خان جي قتل ۽ انڌي ٿيڻ لاءِ، شهادت ڪامران جوابدار هو، جيڪو عاقبت جي انجام کان بي خبر اهو ڪڏو ڪم ڪري چڪو. هو محمود شاه جو پٽ هو. هن دهشتناڪ واقعي جا سبب هيٺ ڄاڻائجن ٿا.

۱- محمود شاه جڏهن ٻيو ڀيرو وزير فتح خان جي مدد سان بادشاهي تخت تي ويٺو ته نالي ماتر حڪمران رهيو، ڇو ته ملڪ جو سمورو اختيار اصل ۾ فتح خان جي هٿ وس هو. هن ڪشمير کان وٺي سنڌوندي ۽ ڪابل قنڌار تائين پنهنجي پائرن کي مقرر ڪيو، صرف هرات جو تخت محمود شاه جي ڀاءُ حاجي فيروزالدين جي قبضي ۾ هو، جنهن جي هٿ ڪرڻ ۾ به وزير فتح خان پنهنجا حيله هلائي رهيو هو.

۱۲۳۲ھ/ ۱۸۱۶ع ۾ جڏهن فتح علي شاه قاجار پنهنجو لشڪر شيرازي حسن علي مرزا جي قيادت ۾ هرات ڏانهن ڇڙهائي لاءِ موڪليو ته وزير فتح علي خان موقعي جو فائدو وٺي محمود شاه جي اجازت سان هرات جي بجاءِ لاءِ ٺڪري هليو. هيءُ جڏهن هرات ۾ پهتو ته حاجي فيروزالدين کي ٻڌي ڪابل ڏانهن روانو ڪيائين ۽ پاڻ پنهنجي پائرن سردار ڪهنڊل خان ۽ سردار شير دل خان سان هرات جي حڪومت علائقو لڳو (۱).

انهيءَ وقت کان شهبازو ڪامران وزير فتح خان جو روزبروز وڌندڙ اثر ڏسي (جيڪو سندس پيءُ محمود شاهه تي هو)، مٿس خار ڪائيندو ٿي آيو ۽ هن کي بادشاهي انتظامن هلائڻ ۾ پنهنجو رقيب ڪري ٿي سمجهيائين.

ڪامران پنهنجي ليکي اقتدار جو بکيو ۽ نهايت مغرور مزاج هو، ايتري قدر جو پيءُ کان پوءِ پاڻ کي ئي ملڪ جو مالڪ سمجهندو ٿي رهيو. هن سدائين انهيءَ موقعي جو انتظار ڪيو ته جيئن وزير فتح خان ۽ سندس ڀائرن جي اقتدار جي رلهي وڙهه ڪئي وڃي.

۲- جڏهن وزير فتح خان هرات تي قبضو ڪيو ۽ حاجي فيروزالدين کي قيد ڪري قنڌار ڏياري مڪاني تي وزير فتح خان ۽ سندس ڀائر ميدان خالي ڏسي حاجي فيروزالدين جي مال ملڪيت سان گڏ سندس خاندان جو مال متاع به ميٽي ڇڏي ويا: سردار دوست محمد خان جنهن سنگم جي لشڪر سان حاجي فيروزالدين جي حرمر اندر ڪاهي پيو ۽ سندس سڳي پيڻ جي بدن تان زر ۽ جواهر لاهي ورتائين، ايستائين جو سندس قيمتي ڪمربند به نه ڇڏيائين، جنهن لاءِ عبدالڪريم شيرازي مؤلف تاريخ احمد شاهه دراني ان جي قيمت پنجاه هزار تومان ٻڌائي ٿو. ان کان علاوه ڪامران جي پيڻ ۽ ملڪ قاسم به، حاجي فيروزالدين جي زال رقيه بيگم جي سمهڻ وارو لباس هٿ ڪرڻ لاءِ وڌيا ته هوءَ حمام ڏانهن وٺي بڳي ۽ نيٺ هن ان جا قيمتي ڳڻا هٿ ڪيا ويا ۽ ملڪ قاسم پنهنجي ڀاءُ وزير فتح خان جي ڊپ کان ڪشمير پهچي ويو. (۱) اهي اثاڻ ڪم هر طرح افغاني رسم روايت جي خلاف هئا، ان ڪري محمود شاهه ۽ شهبازي ڪامران کي ڪاوڙ آچي وئي. ڪامران انهيءَ قصي کي اهڙي نموني پنهنجي پيءُ محمود شاهه اڳيان پيش ڪيو، جو ان جو اعتماد ئي وزير فتح خان تان ڪڍي ويو.

۳- انهن ڇڪرتون سبب محمود شاهه وزير فتح خان ۽ سندس ڀائرن تي اچي ڏغريو ۽ شهبازي ڪامران کي، جيڪو اڳ ۾ ئي اهڙو وڃهه ڳولندو ٿي رهيو، تنهن تي (۱) تادفة الحبيب قلمي فيض محمد هزاره، عروج يادگرن ۶۱ افغانستان ۱۹ صدي ۾، ص ۱۶. مسين ۲۲ ج ۳. تادفة الحبيب ۾ هي واقعو تفصيل سان آيل آهي، پر ڇپيل نسخي ۾ جنهن کي سراج التاريخ نانو ڏنل آهي، امير حبيب الله جي حضر سان جيڪو پاڻ تصحيح ڪندڙ هو، ان واقعي کي لٽي مٽي ڪيو ويو آهي، جيئن انڪنسن پنهنجي ڪتاب افغانستان تي لشڪر کشي ص ۲۶ طبع لادن ۱۸۴۲ع ۾ اهو تفصيل پيش ڪيو آهي. - حبيب.

جڻ پرنديءَ باهه تي تيل هارڻ جو موقعو مليو.

سراز مهر خموشي گيروميوگو

بسيد آباد ڪشته شد بنا حق

۸-۴۰+۱۱۹۴ھ-۱۲۳۴ھ

سندس مزار تي غزني ۾ قتل جي تاريخ هينئن لکيل آهي:

سال فوتش هاتفي غيبي بمدها گفتم

شد بسان اب شهيد اڪبر آن والا مقام

آن امير نادر و اين نادره تاريخ او

ڪس نديدو ڪس نگويد در جهان از خاص و عام (۱)

چون تا ته وزير فتح خان کي قتل ڪرڻ کان اڳ محمود شاهه جي آڏو آندو ويو.

هن چيس ته تون پنهنجي پائرن کي چئي لڪ ته جيڪڏهن جنگ تان هٿ ڪڍندا ته چڱو

ٿيندو. وزير فتح خان جواب ڏنو، مون اکين وڃڻ کان پوءِ سڀني ڳالهين کان پاسو ڪري

چڏيو آهي، ٻي حالت ۾ آءٌ پنهنجي پائرن کي به تڪليف ڏيڻ نٿو چاهيان تنهن ڪري

خط لکي ڏيڻ جي ڪابه ضرورت ناهي (۲).

سندھيڪار جو تعليمي نوٽ

محمود شاهه وزير فتح خان سان وعدو ڪيو ته جيڪڏهن سندس پائرن جنگ کان باز آيا

ته انهن کي وڏين وزارتن جا عهدا ڏنا ويندا، پر فتح خان ورائي منهن تي هڻيس، چئي، وعدو ان

شيءَ جو ڏئي رهيو آهين، جيڪا هاڻي پنهنجي هٿ ۾ نه رهندي آهي. (۳)

محمود شاهه آخر هن کان مايوس ٿي کيس قتل جو حڪم ڏنو.

(ڏسو نسب نامه وزير فتح خان تعليق ۴)

معني (۱) هاتف کان شهادت جي تاريخ لاءِ پڇي ته هينئن معلوم ٿيو ماڻ ڪري ٻڌ، هو سيد آباد

۾ ناحق قتل ٿي ويو.

(۲) هاتف آه پري سندس فوت ٿيڻ جو سال ٻڌايو ته هو پنهنجي ٻي وانگي شهيد ٿي ويو، جهڙو

ٻاڻ عجيب هو، تهڙي عجب تاريخ هيس.

(۱) سراج ۱-۹۷. افغانستان ۱۹ صدي ۾ ص ۲۹ تاريخ سياسي افغانستان ۹۷.

(۲) سراج ۱-۱۰۱. انٽڪ نسن لشڪر ڪشي بر افغانستان، ص ۴۳. وزير فتح خان جي قتل جو تفصيل لکيو آهي.

(۳) عروج بارڪزني. سفر به شمال هند- ڪونولي ۲-۳۸۹.

پوءِ ته ٻئي ٻي پٽ زير دست لشڪر وٺي وڃي قنڌار ۽ هرات جي ڪنڌ تي چڙهيا. ان وقت وزير فتح خان ٽيھ هزار افغاني لشڪر سميت هرات جي اولهه ۾ قاچاري لشڪر کي منهن ڏيڻ لاءِ ڪوھستان طرف ترسيو ويٺو هو.

ذوالحج ۱۲۳۲ھ ۾ محمود شاهه ۽ ڪامران فراهمه ۾ پهتا ته ٻي ۽ (محمود شاهه) اتي لٿو ۽ ڪامران هرات هليو ويو ۽ منصور خان کي وزير فتح خان جي لشڪر ڪشي جي معافي لاءِ قاچاري درٻار ۾ موڪليائين، فتح علي شاهه قاچار جواب ۾ ڪامران کي چواڻي اُماڻيو ته تون پنهنجي آئيندي جي سڃاڻي لاءِ وزير فتح خان کي انڌو ڪري ۽ قيدي بڻائي مشهد ڏانهن موڪلي ڏي. ته پوءِ اسان مڃينداسين.

اهي ئي سبب هئا، جن کان شهنشاهه ڪامران وزير فتح جا درحق اُٿاڻيل ته اڳ ۾ ئي هو، ويتر سخت ڪروڙ ۾ اچي انهيءَ قدم رکڻ لاءِ تيار ٿيو ۽ وزير فتح خان جون هرات ۾ اڪيون ڪڍرائي ڇڏيائين. جيئن هن ڪتاب ۾ ڄاڻايل آهي ته سال ۱۲۳۳ھ/ ۱۸۱۸ع ۾ وزير فتح خان جي اکين ۾ تيل لوهي سريون گهٽائي کيس انڌو ڪرڻ ۾ آيو.

ڪامران جو اهو اٿاڻ ڪم آخر ڪار سنه ۱۲۳۳ھ ۾ بادشاهن جي خاتمي جو باعث بڻيو، ڇا لاءِ ته وزير فتح خان جا پائر طاقتور ۽ هلنديءَ پهچنديءَ وارا هئا. جڏهن بدائون ته سندن وڏي پاڻ کي اڪين کان انڌو ڪيو ويو آهي ته مڇر جي رڻ ٻاري ڏنائون. ڪشير کان هرات تائين فسادن جي باهه ڀر ڪائي ڇڏيائون دوست محمد خان ڪشير کان واپس اچي ويو ۽ ڪابل تي حملو ڪري ڪامياب ٿيو ۽ محمود شاهه کي غزني ۾ پڇاڻي ڪڍيائين.

ڪامران ٽيھ هزار لشڪر وٺي ٻي ۽ جي مدد لاءِ غزنيءَ پهتو ته هو ڏانهن محمد عظيم خان دوست محمد خان جي مدد لاءِ ڪشير مان اچي رسيو. ڪامران جو لشڪر جڏهن ڪابل ۽ غزني جي وچ تي سيد آباد وردگ ۾ پهتو ته هن وزير فتح خان کي دراني سردارن هٿان، جيڪي سائنس ڪڏ هئا، اهڙي عذاب ڏئي قتل ڪري ڇڏيو. هيءُ هاڻيڪار واقعو ۱۲۳۳ھ/ ۱۸۱۸ع ۾ ٿيو. هن جولاءِ ٽڪر ڳا ڪري غزني ۾ مزار علي لالاجي ڏاکڻين پاسي دفنايو ويو.

وزير فتح خان جي قتل تي هيءُ تاريخ ڦهليلند ڪئي وئي:

پئي تحرير تاريخ شمادت

رقتول هاتمند اين گشت مشتق.

*

سنڌ ۽ افغانستان جا مجدي:


پير غلام محي الدين سرهندي ۽ نظام الدين سرهندي:

هيءُ فاروقي خانوادو (سرهندي) هندستان، افغانستان ۽ ماوراء النهر ۾ وڏي شهرت رکندڙ آهي. اصل اهي ڪابلي آهن، جن جو وڏو شهاب الدين فرخ شاه، ڪابل کان اتر پنجشير وٽ، فرخ شاه لڪ ۾ دفن ٿيل آهي. هن خاندان مان امام رفيع الدين حضرت مجدد جو پنجون ڏاڏو ڪابل کان سرهند (هندستان) ويو هو.

هن خاندان جي شهرت شيخ احمد مجدد الف ثاني سرهندي کان آهي. جيڪو مولانا عبدالاحد جو فرزند هو ۽ سندس نسب جون ڪڙيون وڃي حضرت عمر فاروق سان ملن ٿيون.

حضرت مجدد ۱۴ شوال ۹۷۱ھ سهرند (سرهند) ۾ پيدا ٿيو. نقشبندي طريقي ۾ خواجه محمد باقي ڪابلي (متوفي دهلي ۱۰۱۲ھ) وٽان فيض حاصل ڪيائين. چشتي قادري سهروردي حلقي ۾ آيو. هيءُ طريقت جو رهڻا ۽ وڏو عالم هو. ۶۳ ورهين جي ڄمار ۾ اڱاري ڏينهن ۸ صفر ۱۰۳۴ھ ۾ وفات ڪيائين، سندس مزار اڃا عام ماڻهن جي لاءِ مطاف (طواف ڪرڻ) جي جاءِ آهي. انهيءَ خاندان مان پير غلام محي الدين ۱۷۹۰ع ۾ پشاور مان سنڌ ۾ آيو. جڏهن اتي سکن جو غلبو ٿيو ته اتان ۱۸۲۳ع ڌاري نڪري اچي شڪارپور ۾ رهيو.

سنڌ جي ٽالپورن عقيدتمندي جي ڪري هن جي ماهوار پگهار مقرر ڪئي ۽ کيس آبادي لاءِ وڏي زمين ڏنائون. افغان بادشاهن تيمور شاه، زمان شاه ۽ محمود شاه، توڙي ايوب شاه سدوزئي به هن کي شڪارپور ۾ اهڙيءَ ريت نوازيو. پير غلام محي الدين، مونس المخلمين جي روايت ص ۵۳ موجب حيدرآباد شهر لڳ دفن ٿيل آهي. ان جو پٽ پير نظام الدين تاريخ ۱۷ رجب چنبر ۱۲۷۳ھ ۾ فوت ٿيو. هن جي مزار شڪارپور ۾ (لڪيدر لڳ) آهي ۽ سندس پويان



شڪارپور ۾ موجود آهن.

پير نظام الدين وڏو عالم ۽ شاعر هو. فارسي ۾ ديوان هيس. سندس تخلص نظام هو. هن مناجاتون ۽ مناقبا به لکيا هئا. هيءُ جيئن ته ڪابل، قنڌار، هرات ۽ سنڌ ۾ گهڻي شهرت ٿا رکن، ان نسبت سان سندس شجرو هتي ڏجي ٿو.

(۱)

(وڌيڪ تفصيل لاءِ ڏسو تڪميله مقالات الشعراء فضل باقي ۽ عمر و جانان).

*

(۱) خزينة الاصفياء ۱-۸-۶۰ ذکر مجدد، تذکره علماء هند ۱۲- سیحتم المرجان ۴۸. تڪميل

مقالات الشعراء ۴۸۵ - ۶۰۰ افغانستان هندستان تيمورين جي دور ۾ قلمي از حبيبي. التساب

الامجاد محمد حسن مجدي طبع لاهور ۽ History of Alienation in Sindh.

(۱۸)

لعل شهباز قلندر:

سنڌ جو مشهور معروف صوفي ۽ ولي آهي. سندس نالو عثمان ولد سيد
ڪبير الدين احمد ولد سيد شمس الدين آهي، مختلف روايتن موجب سندس شجرو
امام جعفر صادق سان وڃي ملي ٿو. ان ۾ ڪي اختلاف به آهن. (۱) هن بزرگ
جي ڄمڻ جي تاريخ ۵۳۸ھ لکي آهي. (۲) سندس سنڌ ۾ اچڻ جي دور بابت
مشهور مؤرخ برني لکي ٿو: ”شيخ عثمان مروندي وڏو بزرگ هو. سلطان محمد
شهيد ولد سلطان بلبلن جي زماني ۾ سن ۶۶۲ھ ڌاري ملتان ۾ آيو، کيس سلطان
محمد ارادت ۽ احترام جي نظر سان ڏٺو ۽ شيخ صدر الدين (متوفي ۶۷۴ھ)
فرزند شيخ بهاء الدين زڪريا سان صحبت ۾ رهيو. (۳) ان کان پوءِ ۶۴۹ھ ۾
سيوهڻ ۾ آيو، جنهن جي اچڻ جي تاريخ هيءَ لکي وئي آهي: (۴)

خرد تاريخ آن ارزوي اخلاص

نمود آفتاب زين بگفتا (۶۴۹ھ)

(”عقل ان جي تاريخ هٿن لکي ته هي دين جو آفتاب آهي.“)

هن جي وفات جي تاريخ ۾ اختلاف آهن. ڪن جو چوڻ آهي، ته ۷۲۴ھ
۾، ۽ ڪي چون ٿا ۶۵۰ھ، ته ڪي وري ۶۷۳ھ ٿا ٻڌائين. سندس عمر ۱۱۲ سال
ڄاڻائي وڃي ٿي، ته ان حالت ۾ ۶۵۰ھ ٽيڪ ٿي سگهي ٿو. ليڪن هن لاءِ شعبان
جو مهينو پورو آهي، جنهن ۾ ڪوبه اختلاف ڪونهي، (۵) ته هيءُ انهيءَ مهيني ۾
گذاري ويو هو، جنهن موجب ۲۱- شعبان تي سندس ساليانو ميلو منعقد ڪيو
ويندو آهي.

(۱) حيات قلندري، تحفة الڪرام، خزينة الاصفا ۲-۴۷.

(۲) لاڙڪاڻه گزيٽيئر ۴۰- حيات قلندري، لب تاريخ سنڌ.

(۳) تاريخ فيروز شاهي ۶۷. تحفة الڪرام ۲-۱۳۶، نزهة الخواطر ۱- معصومي ۴۰ فرشت
۷۱۰-۸۱.

(۴) لب تاريخ سنڌ.

(۵) تاريخ الاولياء ۲-۳۲۶- برڪات الاولياء (۱۱۵) حيات قلندري، لب تاريخ سنڌ وغيره.

آزاد بلگراميء لکيو آهي، ته شيخ عثمان مرندي، "مرند" نالي تبريز (۱) جي هڪ وسنديءَ سان منسوب آهي. پاڻ طريقت جي سلسلي ۾ شيخ جمال مجدد سان لاڳاپو رکندڙ هو. سنڌ ۾ شيخ فريد گنج شڪر ۽ بهاءُ الدين زڪريا وٽ آيو ۽ پوءِ سيوهڻ ۾ رهائش اختيار ڪيائين. (۲) چيو وڃي ٿو، ته هيءُ انتها درجي جو مست المست هو ۽ ملامتي طريقت ٿي رکيائين. شهباز قلندر جي نالي مشهور ٿيو ۽ سندس هزارين مريد آهن (۳).

هن جو مقبرو ۽ خانقاه سيوهڻ شهر ۾ آهي، جتي هزارين ماڻهو، هندستان ۽ افغانستان مان زيارت لاءِ ايندا رهن ٿا. ابن بطوطا سندس مزار ۷۳۴ھ ۾ ڏٺي هئي، جڏهن پاڻ سيوهڻ وٽان لنگهيو هو.

۷۵۲ھ ۾ سلطان فيروز شاه جو لاش ۲۴ محرم تي نتي مان سيوهڻ ۾ آندو ويو، جنهن کي قلندر جي خانقاه جي پاسي ۾ دفنايو هئائون، ان تي ٻه ڪتبا به موجود آهن. هن خانقاه جي عمارت اڏائڻ لاءِ به چيو وڃي ٿو، ته مُلڪ رڪن الدين، اختيار الدين سلطان فيروز شاه جي حڪم موجب، تاريخ ۷ رجب ۷۵۷ھ ۾ تيار ڪرايو هو، جنهن تي لکيل آهي:

"بعمد دولت فيروز شمس سلطان دين پرور
 ڪه خاڪه درگمش سازند شاهان جمان افسر
 از آن گاهي ڪه برتخت شهنشاهي نشست آن شمس
 سراسر گشت گيتي از شعاع دولتش انور
 عمارت شد مقام شيخ عثمان پير مروندي
 ولي الله ڪه او باز سفيده بحر بود و بر
 چه زيبا بارگاهي شد بهشتي طاق برگنبد
 ڪه رنگُ ٿي نئو فلڪ گشته ز ونگ بام او اخضر
 اگرحه اوليا اندر زمان شيخ بس بودند
 وليڪن در ڪرامت بود او از همگان برتر
 بروز هفتم از ماه رجب مبني شد اين روضه
 بسال هفتصد پنجاه و هفت از هجرت مهتر

(۱) مائر الڪرام ۲۸۵.

(۲) تذڪره مشايخ سنڌ.

(۳) تذڪرة الفقراء، برڪات الاولياء ۱۴ وغيره.

بنايش ڪرد والي اختيار الدين ملڪ ارشد
اميري عادل و باذل، تهنمتن ثاني اسڪندر
ڪر تا بود است سيوستان نبوده اين چنين والي
سخي و مشفق و مڪرم، تقى پاڪ و دين پرور
اميد آنست مي بايد جزايءِ اين چنين خيرى
هزاران فيض درجنت ز فضل ايزد اكبر.*

ترجمو:

”سلطان فيروز شاه دين پرور بادشاه جي حڪومت ۾،
جنهن جي بارگاه جي مٽيءَ کي، دنيا جا بادشاه پنهنجو تاج ٿا بنائين،
جڏهن کان اهو بادشاه شهنشاهي تخت تي جلوه افروز ٿيو آهي،
سڄي دنيا سندس بادشاهيءَ جي نور سان منور ٿي وئي آهي،
حضرت عثمان مرونديءَ جو روضو تعمير ٿي ويو آهي،
جو ولي الله هو ۽ بحر، بر جو سفيد باز هو،
ڪهڙي نه سمڻي درگاه تعمير ٿي آهي،
جنهن جو گنبذ بهشت جهڙن محرابن سان سينگاريل آهي،
۽ نون ئي آسمانن جو رنگ، سندس بالاخاني جي رنگ اڳيان سانو نظر
اچي رهيو آهي،

جيتوڻيڪ حضرت قلندر جي زماني ۾ پيا اولياءَ به گهڻائي هئا،
پر قلندر سڀني کان وڏي درجي وارو هو،
۽ اهو سال ۷۵۷ھ هو،

هي روضو، چار ملڪ اختيارالدين تعمير ڪرايو،
جو منصف مزاج حاڪم، سخي، بهادر ۽ رتبي ۾ سڪندر جهڙو آهي،

* اصل مسودي ۾ قلندر شهباز جي حوالي سان بيت جا فقط ٽي بند ڏنل هئا، جن کي مڪمل
ڪري ترجمو به ڏنو ويو آهي. ان کان علاوه گذارش آهي ته: حضرت عثمان مروندي عرف حضرت
قلندر لعل شهباز رح جي باري ۾، ”معارج الولايت“ جي حوالي سان مولانا دين محمد وفائي
جي تحقيق، ”تذڪره مشاهير سنڌ“، ڀاڱو ٻيون، (ڇپايل سنڌي ادبي بورڊ ڄامشورو، ۱۹۸۵ع)
۾ ص ۲۹۶ تي، ڄاڻايل آهي ته: ”... هو اصلي سنڌ جو رهاڪو آهي. حسيني سيدن سڳورن
جي خاندان مان آهي.“ مزيد، ”خزينة الاصفياء“ جي حوالي سان لکيل آهي، ته ”... جنهن
صورت ملائتي طريقي تي هو، تنهنڪري ماڻهو کيس قلندر سڏيندا هئا، گهڻن ڪرامتن ظاهر
ٿيڻ ڪري، هزارين ماڻهو سندس معتقد ۽ مريد ٿيندا رهيا. - سنڌي ترجمي جو ايڊيٽر

جڏهن کان سيوهڻ شهر آباد ٿيو آهي،
 اهڙو حاڪم ڪونه ٿيو آهي،
 جو سخي مهربان، بخششون ڏين وارو،
 پرهيزگار ۽ خوش اعتقاد ديندار آهي،
 اُميد آهي، ته کيس اهڙي خير جي ڪم جي عيوض،
 الله تعاليٰ جي فضل سان بهشت ۾ هزارين محلات ملندا.

سنڌيڪار جو تسليمي نوٽ

قلندر شهباز جو شجر

مختلف ڪتابن ۾ قلندر شهباز جا هيٺيان شجر آيل آهن:

(۱) مخدوم عثمان (قلندر شهباز) بن سيد ڪبير بن سيد شمس الدين بن سيد نور شاهه بن سيد محمود بن سيد احمد شاهه بن سيد هادي بن سيد مهدي بن سيد منتخب بن سيد غالب بن سيد منصور بن سيد اساعيل بن سيد جعفر بن سيد عبدالحق بن سيد اڪبر بن سيد ابراهيم بن سيد امام حسين بن سيد حضرت علي رضي الله تعاليٰ عنه.

(۲) مخدوم عثمان قلندر شهباز بن سيد ابراهيم بن سيد شمس الدين بن سيد نور الدين بن سيد محمود بن سيد احمد بن سيد هادي بن سيد مهدي بن سيد منتخب بن سيد غالب بن سيد منصور بن سيد عبد الجليل بن سيد دائود بن سيد ضياء الدين بن سيد خير الدين بن سيد عبد الجليل ثاني بن سيد عبد الفتحي بن سيد صالح بن سيد عيسيٰ بن سيد زين الدين بن سيد صلاح الدين بن سيد بهاء الدين بن سيد غياث الدين بن سيد بهاء الدين ثاني بن سيد عبد اللطيف بن سيد عمر بن سيد زين العابدين.

(۳) سيد عثمان ملقب 'شمس الدين لعل شهباز قلندر' بن سيد حسن بن سيد شمس الدين بن سيد صلاح الدين بن سيد شاهه بن سيد خالد بن سيد محب بن سيد مشتاق بن سيد اساعيل بن سيد امام جعفر صادق رضي الله تعاليٰ عنه.

قطعه تاريخ ولادت و وفات:

(۱) بجز تاريخ شمس الدين عثمان،

بدرڪن رنج ارنڪ ڪرامت.

(۵۵۲۸ھ)

(۲) سن عرس ولي الله وفات.

سروش غيب مي گويد بر حست. (۱)

(۶۵۰ھ)

(۱۱) قصص الاولياء سنڌ قلمي جي حوالي سان - مترجم

عشبان مرندي؛

هن بزرگ جي نسبت غلط طور مرندي مشهور آهي، اصل ۾ سندس درست نسبت مرندي آهي. مآخذ البلدان (ص ۵۰۳، ج ۳) مطابق 'مرند' - آذربائيجان جو مشهور شهر آهي، جيڪو تبريز کان ٻن ڏينهن جي پنڌ تي اچي ٿو.

انسائيڪلوپيڊيا اسلام ۾ (مرند، هيٺان) اهو فاصلو چاليهه ميل ٻڌايل آهي، ساڳي ڪتاب ۾ گرجيف جي حلي جي تاريخ ۶۰۵ کان ۶۰۷ هـ تائين ڄاڻائي وئي آهي، جنهن مان اها به خبر پوي ٿي، ته ۶۲۳ هـ ڌاري 'مرند' کي علي اشرفي فتح ڪيو. ٿوري وقت کان پوءِ خوارزم جي گورنر شرف الملڪ ان کي ٻيهر قبضي هيٺ آڻي، ڪيترن ماڻهن کي قتل ڪري ڇڏيو. گمان آهي، ته انهن وڳوڙن جي ڪري قلندر شهباز کي پنهنجو وطن ڇڏڻو پيو.

ابن بطوطا ۷۳۴ هـ ڌاري سيوهڻ ۾ آيو، ته مزار تي عشبان المرندي لکيل ڏٺو هئائين. (ذو عجائب الاسفار ۳-۱۳۵). هڪڙو ٻيو 'مرند' جيڪو درياءُ کان ڀرتي ختل جي علائقي ۾ به هو، مگر قلندر شهباز جو تعلق آذربائيجان واري مرند سان هو، ڇا ڳالهه بلڪل صحيح آهي. فرهنگ اقوام، ج ۲، ص ۲۵۲ تي کيس خراساني الاصل لکيو ويو آهي. (۱)

قلندر شهباز جو مقبرو مختلف مرحلن ۾ تعبير ٿيندو رهيو. پهريان اهو سلطان فيروز تغلق جي زماني ۾ ۷۵۷ هـ ۾ تيار ٿيو. ان کان پوءِ اڪبر مغل جي دور ۾ مرزا جاني بيگ تعبير ڪرايو. مرزا جاني بيگ جي وفات کان پوءِ ان جي پٽ مرزا غازي بيگ ان جي مرمت ڪرائي. شاهه جهان جي زماني ۾ سيد ديندار خان فرش هاپو ۽ مسجدون ٺهرايون. پوئين زماني ۾ ميان غلام شاهه ڪلهوڙي ۱۱۷۳ هـ ڌاري خانگهه لاءِ جهنڊو موڪليو ۽ ٻاهريون وڏو دروازو ٺهرايائين. اهڙيءَ ريت هي تڪميل تي پهتو. (۲) 'هالي، هڪ نئون مقبرو، سالن کان زير تعبير آهي.]

*

(۱) مقالات مولوي محمد شفيع حاشيه، ص ۳۱۰، ج پهرين.

(۲) الوحيد سنڌ آزاد نمبر، ص ۷۱.


(۱۹)

ميان قبول محمد:

مخدوم عبدالوهاب (۱۰۹۰ھ) جي خاندان ۽ مخدوم ابوالفتح جي اولاد مان آهي. مخدوم عبدالوهاب جو نسب وڃي حضرت عمر فاروق سان ملي ٿو. هن جي درگاه درازن (خيرپور) ۾ آهي، جتي سندس پونير رهن ٿا. هن خاندان مان ڪيئي عالم ۽ صوفي ٿي گذريا آهن، جن جي مائٽن ۾ عقيدت، ارادت جي لحاظ کان ڪافي مقبوليت هئي. هنن مان خاص ڪري ميان محمد صاحبڏنو ۱۱۰۱-۱۱۹۹ھ سنڌي شاعر هو. (۱) سندس پائيتيو ميان عبدالوهاب عرف سچل سرمست ولد ميان صلاح الدين ۱۱۵۲ھ ۾ پيدا ٿيو ۽ ۱۲۴۲ھ ۾ وفات ڪيائين. هيءُ سنڌي، فارسي، سرائڪي، هندي وغيره جو وڏو صوفي شاعر هو. سندس ڪلام مان تصرف جي رنگ ۽ وحدت الوجود واري فلسفي ۽ توحيد جي پروڙ پوي ٿي. سنڌي، سرائڪي کان سواءِ فارسي ۾ سندس ديوان آشڪارا ڇپيل آهي. تنهن سان گڏ مختلف مثنويون، رازنامو، رهبر نامو، قتل نامو، گواز نامو ۽ تارنامو تصرف جي انداز ۾ لکيا هئائين. (۲) سنڌي ۽ سرائڪي ۾ ”سچل“ ته ڪٿي ”سچو“ ۽ فارسي ۾ به آشڪارا جي تخلص سان مشهور معروف آهي. ميان قبول محمد جنهن جو هن ڪتاب ۾ ذڪر ٿي چڪو آهي، ۱۲۴۰ھ ۾ هن خاندان جو سجاده نشين ۽ پلارو بزرگ هو. شاهه شجاع سندس زيارت لاءِ حاضري (۳) پري هئي. سندس وفات هن ڪتاب جي نسخي الف قلمي جي حاشيه جي لکت موجب ۱۲۴۵ھ ۾ ٿي هئي. (۴) مرزا قليچ بيگ هن خاندان جو شجرو هيٺينءَ ريت ڏنو آهي (۵)

(۱) سنڌي ادب طبع ڪراچي، ۶۱ ۽ قديم سنڌ ۴۵۶. (۲) سنڌي ادب ۷۳. (۳) هيءُ ڪتاب ۽ واقعات (۴) نسخو قلمي الف هيءُ ڪتاب ۱۴۳. (۵) قديم سنڌ ۴۵۶. هن ۾ سن حبيبي جا ڏنل آهن.

مخدوم عبدالوہاب (۱۰۹۰ھ)



تلنگا

(باب ۲۶ موجب)

هن ڪتاب جي ڇپائي وقت جناب محمد حبيب الله رشدي سنڌي ادبي بورڊ جي ڪارڪن هيٺيون ڳالهيون ڏيان تي آنديون، جيڪي سندس ٿورن سان هٿ ڏجن ٿيون.

تلنگا جي معنيٰ ته ڏکڻ هندستان جي تلنگانه واري علائقي جا رهاڪو، جنهن کي هاڻ آندرا سڏيو وڃي ٿو. هيءُ آزادي کان اڳ رياست حيدرآباد ڏکڻ جو حصو هو. ان مان ٿوري ايراضي مدراس ۾ آيل هئي.

لشڪري اصطلاح موجب تلنگا جو مقصد هيءُ آهي ته اهي سپاهي، جيڪي تلنگانه جا رهندڙ هئا، جيئن انگريزن ۽ ٻين کي انهن جي وطني نالن سان سڏيو ويو آهي. لارڊ ڪلايو جڏهن ايسٽ انڊيا ڪمپني پاران مدراس ۾ واپاري ڪم ڪار ڇڏي سياست ڏانهن رجوع ٿيو ته تلنگانه جي رهاڪن کي لشڪر ۾ ڀرتي ڪري کين اهو نالو ڏنائين. اتان کان اهي تلنگا مشهور ٿيا. هنن وٽ انگريزي لشڪر وانگي پنهنجي بيمد به هئي، جنهن کي تلنگا بيمد ڪوٺيو ٿي ويو.

گنگا جميني (باب ۵۵ مطابق):

هندستاني اصطلاح موجب گنگا جميني گلڪاريءَ جو قسم آهي، جيڪا زيورن، ٿانون ۽ ٻين مرغوب شين ۽ هٿيارن وغيره تي ڪڍي ويندي آهي. ساڳي گلڪاري توبن ۽ ترارين جي سينگار لاءِ به ڪرڻ ۾ ٿي آئي. ان ڪري گنگا جميني توپون سڏيون ٿي ويون، جيڪي سڻيون، سبتيون ۽ ٻين کان نرالين ۽ خاص ڪري بادشاهن، شهنشاهن يا اميرن وٽ هونديون هيون.

انهن کان سواءِ باب ۷۵ ۾ شاهه شجاع جي ذڪر هيندي ڏولي بردارن (ڪهارن) جو نالو به ورتو ويو آهي، پر سنڌي ترجمي ۾ صرف ڏولي لکڻ ۾ آئي. ان ڪري ڪهار بابت وڌيڪ لکڻ جي ضرورت محسوس نه ڪئي وئي. - مترجم

(۲۰)

مرزا احمد خان:

مرزا احمد خان حساب ۽ ادب سان واسطو رکندڙ هو. ۱۲۳۵ھ ۾ قنڌاري سردارن جي دربار ۾ آيو، جتي ڪار مختاري جو عهدو هيس. ۱۲۳۶ھ ۾ سردار محمد عظيم خان بارڪڙي ۽ سنڌ جي ميرن درميان صلح ٿيو ته سردار پنهنجي لشڪر سان شڪارپور مان واپس قنڌار ويو. هن ڪتاب جي مؤلف مرزا عطا محمد عطائي شڪارپوري به ملا مؤمن خان شڪارپور جي حاڪم جي مرضي سان قنڌار جو سفر ڪيو، اتي سردار شير دل خان جي دربار ۾ ملا مؤمن خان سان گڏ مرزا احمد خان جي جاءِ تي ڪار مختار مقرر ٿيو.

مرزا عطا محمد هن صاحب مرزا احمد خان جو بيان هن ڪتاب ۾ ڪندي لکيو آهي ته انسانيت، مروت وارو ۽ هر دلچيز شخصيت جو مالڪ هو. جنهن اڳ ۾ سردار شير دل خان وٽ ڪار مختاري جو عهدو ٿي سنڀاليو، جڏهن اهو عهدو سندس مرزا عطا محمد کي ملا مؤمن خان جي واسطيداري سان مليو ته بيوفا دنيا جيڪا بغض ۽ حسد تي هلندي پئي اچي، ان جي ابتڙ مرزا احمد خان پنهنجي نيڪ ذاتي ۽ نجات جي ڪري مون سان ڏاڍو سٺو سلوڪ روا رکيو، ايتري قدر جو آءٌ سندس نيڪين تي چڪن ٿي پيس. هي پورن ٻن سالن تائين منهنجي ملازمت واري دور ۾ مون تي مهربانيون ۽ نوازشون ڪندو رهيو.

خدا جي رحمت ۽ آفرين هجي اهڙي نيڪ مرد ۽ سندس والد تي (۱) مرزا احمد خان جيتوڻيڪ اصل ڪابل جو هو، پر ڪيترو عرصو قنڌار ۾ گذاريو هئائين ۽ قنڌاري سردارن جي معتبر دربارين مان هو. هن جون سردار مهردل خان تخلص مشرقي سان به ادبي رهائشون رهنديون آيون. سندس ولادت ۱۱۹۵ھ ۽ وفات ۱۲۸۰ھ ۾ ٿي هئي. هن جو ديوان موجود آهي. تخلص احمد هيس. (۲)

مرزا احمد خان ۱۲۷۱ھ ڌاري قنڌار ۾ هو، جڏهن سندس انيس ۽ جليس،

(۱) هي ڪتاب، ٽالپورن جو سردار محمد عظيم خان سان صلح ڪرڻ.

(۲) دائره المعارف افغانستان، ۳-۵۸۲.

سردار ممبردل خان، وفات ڪري ويو. ان جي تاريخ وفات تي هي رباعي لکي
 ڪتبي جي صورت ۾ سندس مزار تي نصب ڪيائين.
 احمد از هرڪس تفحص مي نمود
 سال فوت آن شمه اقليم جود
 هاتفی بنماد سربر پاش گفت،
 منزل اوباد جنات الخلود (۱۲۷۱ھ)

معني:

احمد سڀ ڪنهن کان سندس وفات جو سال ٿي پڇيو، هاتف ان جي پيرن
 تي مٿو ٽيڪي چيو، هن جي جڳهه شل جنت ۾ هجي.

(۲۱)

عبدالله خان اچڪڙئي:

عبدالله خان ولد حاجي سربلند خان اچڪڙئي، افغان سردارن مان هڪ مجاهد ٿي گذريو آهي، جنهن پهرين افغان جنگ ۱۸۳۹ع کان ۱۸۴۲ع ڪابل ۾ مجاهدن جي قيادت ڪندي انگريزن سان مقابلو ڪيا. هيءُ ڪابل جي ملي قيام نومبر ۱۹۴۱ع جو پهريون محرڪ هو.

عبدالله خان ڪوئٽه کان پنجاهه ميل اتر تي جبل پاسي هڪ ڳوٺ جو رهاڪو هو. سدوزئي سلطان واري دور ۾ هن جي خاندان جي وڏي هاڪ هئي. هن جا ڪيئي فرد ڪابل، پشاور ۽ ٻين هنڌن تي حڪمران هئا. عبدالله خان پاڻ قنڌار جي سردار برادري جي وزير فتح خان جو خاص مقرب هو. ۱۲۳۸ھ ۾ جڏهن انهن سردارن هرات تي گهيرو ڪيو ته عبدالله خان هنن جي فوجي سربراهه هئڻ سان گڏ سندن وڏو صلاحڪار به هو. (۱)

هڪ انگريز خبر نگار، جنهن ۱۸۲۷ع ۾ بلوچستان جو دورو ڪيو هو، عبدالله خان بابت لکي ٿو: هيءُ اچڪڙئي قبيلي جو وڏو سردار هو، جنهن جي وڏي رهائي رسائي هئي. قنڌار جي سردارن جي هن جي ڪري قوت قائم هئي. سوداگرن جا قافلا سندس قلعي وٽان لنگهندا هئا ۽ هيءُ انهن کان محصول وٺندو هو. وٽس لشڪر پڻ هو. (۲).

سيد احمد بريلوي سکن سان جهاد ڪرڻ جي امداد لاءِ ۱۸۲۶ع ۾ نڪتو ته

(۱) هي ڪتاب، محمد خان ڪوهي جي قريبي بازي ۽ سراج وغيره.

(۲) سياحت نامہ ميسن انگريزي ج ۱، ص ۳۴۲ تي لکيل آهي ته عبدالله خان قافلي وارن کان في گلام پنج رپيا هنڌن کان ۽ هڪ رپيو مسلمانن وٽان وصول ڪندو هو. (۲) افغانستان ۱۹ صدي ۾، ص ۱۰۲.

سنڌ مان افغانستان ويندي ٿي ڏينهن هن جو مهمان ٿي رهيو هو، جتي هنن جنگ جو نقشو تيار ڪيو.

ان کان پوءِ عبدالله ڪابل ۾ آيو ۽ افغان جي پهرين جنگ ۾ مجاهدن جو قائد ٿي رهيو. سندس ڪارناما هن ڪتاب ۾ درج ٿيل آهن. سندس شهادت جي باري ۾ جاڻايل آهي ته بيبي ميمو جي ٽپي ۾ ۱۳ نومبر ۱۸۴۱ع بمطابق ۲۷ رمضان ۱۲۵۷ھ ۾ ٿي هئي. ان لاءِ موهن لال، شيرين خان ۽ نائب شريف خان کي، پئسا ڏنا هئا، جن کيس جنگ جي ميدان ۾ زخمي ڪيو هو. هن جي پائتي پير دوست محمد خان کي به شهادت نصيب ٿي هئي. موهن لال مشهور مؤرخ آهي، جيڪو انگريزن جو جاسوس هو.

*

(۲۲).

وفات سردار محمد عظيم خان:

سردار محمد عظيم خان ولد سردار پاننده خان ۱۲۳۸ھ ۾ اڻٽيهين ورهين جي ڄمار تائين پڄندي، ڪابل ۾ فوت ٿي ويو. کيس ڪابل جي ڏکڻ اولهه پاسي مزار عاشقان، عارفان واري مقام ۾ دفنايائون. هن جي قبر تي هيٺيون ڪتبو لڳل آهي:

چو پرسندنه سال فوتش بگو

به خلد برين ايز دش جادهار ۱۲۳۸ھ

(جڏهن سندس وفات بابت پڇيو وڃي ته ٻڌائج، خدا کيس جنت ۾ جاءِ

ڏني).

هن جي مرڻ مهل ڪابل جي خزاني ۾ پورا نو لک رپيا رکيل هئا، جيڪي سندس پٽ سردار حبيب الله خان جي قبضي ۾ آيا، جن لاءِ سردار دوست محمد خان، جيڪو تڏهن ڪابل جي اتر ڪوهستان واري علائقي جو حڪمران هو، پنهنجي ڀاءُ سردار امير محمد خان جي مدد سان لشڪر وٺي غزني ويو ۽ سيد آباد وردگ وٽ وڃي سردار حبيب الله خان سان لڙيو، پر شڪست کائائين. تنهن کان پوءِ وري لشڪر تيار ڪري پنهنجي ڀائٽي حبيب الله سان چڪري ڏئي کانئس ڪابل کسي ورتائين. پوءِ سڀني ڀائرن (سردار پاننده خان جي پٽن) محمد عظيم خان جي خزاني هٿ ڪرڻ لاءِ (جيڪو خود سندن ڀاءُ هو) اچي قنڌار ۾ ميڙاڪو ڪيو ۽ هڪ ٻئي جي خونريزي کان پوءِ سردار دوست محمد خان سان صلح ڪري نواب عبدعجيب خان جي گهر اچي گڏ ٿيا، جتي محمد عظيم خان جي ملڪيت ورهائي کنيائون. (۱) هيءُ واقعو ۱۲۳۹ھ ۾ ٿيو هو.

(۲۳)

وفات سردار شيردل خان:

سردار شيردل خان جي وفات بابت هن ڪتاب ۾ ڪجهه به نه ڄاڻايو ويو آهي. پر فيض محمد هزاري سراج التواريخ ۾ لکيو آهي ته ۱۲۴۱ھ ۾ جڏهن سنڌ جي ميرن افغاني حڪمرانن کان منهن موڙ ڪئي ۽ وڏو لشڪر سنبرائي اتان جي حاڪم سردار رحمدل خان سان شورش ڪرڻ لڳا ته سردار شيردل خان خبر ملندي ڦٽار کان وڏو لشڪر وٺي سنڌ ڏانهن وڌيو.

سردار رحمدل خان سنڌين جي وڳوڙ کان هراس ۾ آيل هو، تنهن ڪري پنهنجي نائب سلطان خان ولد الهداد خان انڪي زني (۱) الڪوڙني کي اتي ڇڏي پاڻ ڦٽار روانو ٿيو. وات تي هن جي پنهنجي پيءُ سردار شيردل خان سان ملاقات ٿي، جنهن کيس ممڻي هاب ڪيو ته تو هروپرو ڇا لاءِ ملڪ ڇڏيو ۽ اتي رهي اوسيئڙو ڇو نه ڪيو؟

الاهي قضا اهڙي اچي ٿي جو اتيئي سردار شيردل خان کي سخت بخار ٿي پيو، آخرڪار جمعي ڏينهن ۲۵ محرم ۱۲۴۲ھ اڪيتاليهن ورهين جي عمر ۾ فوت ٿيو. کيس ”حضرت جي“ واري مقام ۾ دفن ڪيو ويو (۲).
ان کان پوءِ شڪارپور ۾، جيڪي ڪجهه ٿيو، تنهن بابت هن ڪتاب ۾ (رحمدل خان جو شڪارپور مان وڃڻ بابت) احوال ڏنل آهي.

*

(۱) سراج التواريخ ۱-۱۰۸ ۾ لکيل آهي ته سردار رحمدل خان عبدالمنصور خان کي شڪارپور جي حڪومت حوالي ڪري ويو هو، ڏسو تعليق ۱۵.

(۲) سراج ۱-۱۰۸.

(۲۴)

جنرل وينتورا:

اوپر جي مؤرخن هن جو نالو پنهنجي مرضيءَ موجب لکيو آهي. هيءُ پهريون يورپي شخص هو، جنهن پنجاب ۾ رنجيت سنگهه جي لشڪر کي جديد تقاضائن موجب ترتيب ڏنو. هيءُ اصل ۾ اطالوي هو ۽ نيپولين جي لشڪر ۾ کيس کرنل جو عهدو مليل هو. کي ان کي يهودي ڪري لکن ٿا.

هي اول ايران ۾ آيو، ان کان پوءِ مارچ ۱۸۲۲ع ۾ لاهور پهتو، جتي رنجيت سنگهه جي لشڪر جي هڪ برگيڊ سندس حوالي ڪئي وئي. (۱) ۱۸۲۳ع ۾ افغانن واري جنگ ۾ هن بهرو ورتو، جنهن عوض کيس وڏي پگهار ۽ زمين عطا ڪئي وئي. پوءِ هيءُ هميشه رنجيت سنگهه جي جنگي مهمن ۾ حصو وٺندو رهيو. رنجيت سنگهه جي خاندان ۾ سکن جيڪي شورشون ڪيون تن کي دفع ڪرڻ ۾ به هن وڏا ڪم ڪيا. ۱۸۳۱ع کان ۱۸۳۳ع تائين هن کي ملتان موڪليو ويو، تنهن کانپوءِ لاهور جو قاضي ۽ حاڪم مقرر ٿيو. ۱۸۴۳ع ۾ اتان لٽو ۽ تاريخ ۳ اپريل ۱۸۵۸ع ڌاري تاولوس ۾ فوت ٿيو.

بايو گرافي هند ۴۳۶.

*

(۱) مسٽر ميسن پنهنجي سفر جي روداد ۾ لکي ٿو ته وينتورا رنجيت سنگهه جي چئن هزارن واري منظم لشڪر جو سربراھ هو، جن ۾ هڪ گورکا رجيمينٽ ۽ ٻي پيادي رجيمينٽ هئي.

(۲۵)

پير صبغت الله ۽ سندس خاندان:

انهي خاندان مان هن ڪتاب ۾ چند بزرگن جو بيان آيل آهي، جيڪو وڌيڪ وضاحت سان هت پيش ڪجي ٿو. هن خانواڌي جو وڏو سيد محمد مڪي آهي، جيڪو حجاز مان بغداد ۽ اتان سنڌ ۾ آيو. هيءُ خاندان زهد عبادت وارو هو. سنڌ ۾ هن جا ڪافي مريد آهن. هن خاندان مان پير محمد بقا ٻارهين صدي هجريءَ ۾ وڏي شهرت وارو ٿيو. هيءُ سيد فقير الله علوي شڪارپوري جي همعصرن مان هو. هن جي ولادت ۱۱۳۵ھ شعبان مهيني جي پهرين تاريخ ٿي هئي. پاڻ ۱۱۹۸ھ ۾ هيءُ جمان ڇڏي ويو.

ان کان پوءِ هن جو پٽ سيد محمد راشد گاديءَ تي ويٺو، سندس ولادت ۱۱۷۰ھ ۾ ٿي هئي. هن کي روضي ڌڻي سڏجي ٿو. ان کان پوءِ مريدن جو تعداد لکن تائين وڃي پهتو. ۱۲۳۳ھ ۾ هن وفات ڪئي، سندس مزار پير ڳوٺ ۾ آهي.

سيد صبغت الله انهيءَ پير محمد راشد جو فرزند هو، جنهن کي تجرب ڌڻي پاڳارو ڪوٺجي ٿو. هيءُ خاندان جو وڏو ۽ حر تحريڪ جو باني هو. هن وٽ هزارين جانباز ۽ مجاهد مريد موجود هئا. سيد احمد بريلوي جڏهن ۱۷ ذوالقعد ۱۲۴۱ھ ۾ هتي آيو ته پير ڳوٺ ۾ انهيءَ سيد صبغت الله جو مهمان ٿي رهيو. ٻنهي پاڻ ۾ جهاد جي باري ۾ صلاح مصلحت ڪئي هئي، تنهن کان پوءِ به هنن جي پاڻ ۾ خط و ڪتابت هلندي آئي (۱).

سيد حميدالدين هن سنڌي سيد بابت لکي ٿو: سڄي سنڌ ۾ هن جهڙو ڪو ٻيو بزرگ ۽ ڀلارو ڪونه ٿو سڃهي، هن جي مريدن ۾ ٽي لک بلوچ شامل آهن. هيءُ وڏي مان مرتبي سان هر طرح خوش پيو گذاري. سخاوت مروت ۾ به سندس وڏو نالو آهي. هن وٽ عجيب ڪتب خانو آهي، جنهن ۾ سو ديوان نهايت خوش خط رکيل آهن. اهڙا ديوان شايد ڪنهن شاهي ڪتبخاني ۾ هجن. ان کان علاوه

(۱) تاريخ عجيبه ۲۱۸.

ستر پنجهتر تفسيرون به انهيءَ ڪتبخاني جي زينت آهن. فردوسيءَ جي شاهنامي جا پنج جلد به انهيءَ ڪتب خاني ۾ رکيل آهن، جن مان ٽي سوني پاڻيءَ سان لکيل ۽ باتصوير آهن. (۱)

سيد صبغت الله جو هڪ ڀاءُ محمد ياسين نالي هو، جيڪو پنهنجي پيءُ جي وفات کان پوءِ پير جهنڊي جي نالي سان وڃي پي هنڌ گادي قائم ڪري ويٺو. اهو به پاڻ سان ميراث طور وڏو ڪتب خانو کڻي آيو، جيڪو اڃا تائين پير جهنڊي ۾ موجود آهي. هن جي پوين مان پير رشيدالدين، مرشدالله ۽ ضياءُالدين مشهور آهن. (۲)

پير صبغت الله تجرڙڻي تاريخ ۵- رمضان ۱۲۴۶ھ تي فوت ٿيو. کيس پير ڳوٺ ۾ رکيو ويو. سندس گاديءَ تي پير علي محمد اول ويٺو، جو عالم شاعر ۽ طبيب هو. هن پنهنجي ڀاءُ علي گوهر شاهه اصغر کي گادي ڏني، پاڻ علمي ڪم ۽ خلق جي خدمت ڪرڻ لڳو. هيءُ اهوئي پير آهي، جنهن جو هن ڪتاب ۾ خاص ذڪر ملي ٿو. هن پير جي وڏي هاڪ هئي، سياسي معاملن ۾ هن خيرپور جي آخري حڪمران مير علي مراد جي سخت مخالفت ڪئي. ڪتاب جو مؤلف جيئن ته مير صاحب جو طرفدار هو، ان ڪري ٿي سگهي ٿو ته هن جو انهيءَ سيد اصغر سان اختلاف هجي، تنهن ڪري ان جو اظهار ڪيو آهي.

پير علي گوهر ۴ رجب جمعي ڏينهن ۱۲۳۱ھ ۾ پيدا ٿيو. سندس وفات ۱۱ جمادي الاول ۱۲۶۳ھ ۾ ٿي هئي. هن کي بنگلي ڏئي سڏجي ٿو. هيءُ سنڌي زبان جو شاعر هو ۽ اصغر جي تخلص سان شاعري ڪندو رهيو.

*

(۱) سيد احمد ۳۰۳. مولانا مفر، طبع لاهور ۱۹۵۲ع

(۲) سيد احمد شهيد، ص ۳۰۸.

(۲۶)

سيد احمد بريلوي جي شهادت:

سيد احمد ولد سيد محمد عرفان، سيد قطب الدين شاه محمد جي اولاد مان هو، جيڪو ۶۰۷ھ ڌاري غزني مان هندستان ويو. هيءُ بدايون شهر جو شيخ الاسلام هو، جتان جا قاضي سندس پونير آهن. (۱) هن ۶۲۷ھ ۾ وفات ڪئي هئي.

سيد احمد (مجاهد ۽ شهيد) ۶ صفر ۱۲۰۱ھ مطابق ۲۹ نومبر ۱۷۸۶ع ڌاري راءِ بريلي (الھ آباد) ۾ پيدا ٿيو. پنهنجي زندگيءَ ۾ ڪيئي هيٺ مٿانميون ڏنائين ۽ گهڻو سفر ڪيائين. پڇاڙيءَ اسلامي جهاد جو علمبردار ٿيو، جنهن جي وسيلي هن جا ڪيئي مريد ۽ ساٿياري ٿيا. حج ڪرڻ کان پوءِ سڄي هندستان ۾ جهاد جي تحريڪ لاءِ سفر تي نڪتو. ذوالقعد ۱۲۴۱ھ ۾ دهليءَ کان سنڌ ۾ آيو ۽ شڪارپور اچي پهتو. نيٺ ۱۵ محرم ۱۲۴۲ھ ۾ ڪوئيٽ ٽپي قنڌار ويو، اتان غزني ۽ ڪابل وڃي نڪتو ۽ جتي ڪٿي جهاد جي تبليغ ڪندو، ماڻهن کي ان جي في سبيل الله دعوت ڏيندو آيو. پشاور ۾ بارڪزني سردارن سان وڙهيو. پڇاڙيءَ ۾ سکن جي حڪومت سان ۱۸۲۶ع ۾ ٽڪريو.

پشاور جي اوسي پاسي ڪيئي سال مجاهدن جي جماعت تيار ڪندو رهيو ۽ اسلامي حڪومت جو بنياد رکيائين، جنهن موجب ماڻهن کان عشر ۽ ڍل ٿي اڳاڙيائين. کيس امير المؤمنين جو خطاب مليو. هيءُ ڪيترين جنگين کان پوءِ ضلع هزاري ۾ ويو. اتي به جهاد جي تبليغ ڪرڻ لڳو. پڇاڙيءَ ۾ بالا ڪوٽ واري معرڪي ۾ پنهنجي ساٿياري سان گڏ شهيد ٿي ويو.

بالاڪوٽ مانسمره ضلع هزاري کان ڇهويهين ميلن جي فاصلي تي ڪاغان ندي جي ڪناري تي آهي ۽ ڪاغان لڪ ۾ اچي ٿو. سکن جي حڪومت جي لشڪر جي سزبراهه شير سنگهه شوال ۱۲۴۶ھ جي شروعات ۾ هزاري ضلعي مان مجاهدن کي ڪڍي ٻاهر ڪيو، ۽ هنن مٿان گهيرو تنگ ڪيائين. مجاهدن سيد

(۱) تاريخ فيروز شاهي ۱۱۱.

احمد ۽ سيد اسماعيل جي قيادت ۾ چڱو پاڻ پتوڙيو، پر، ۲۴- ذوالقعد ۱۲۴۶ھ مطابق ۱۰ مئي ۱۸۳۱ع ۾ جمعي جي ڏينهن صبح جو سڀ سکن هٿان شهيد ٿي ويا (۱).

مون گرميءَ جي موسم ۱۹۵۵ع ۾ سيد احمد شهيد جي مزار مبارڪ جي زيارت ڪئي، جنهن جي اوسي پاسي انهيءَ معرڪي جون قبرون موجود آهن. مزار کان پنج سؤ قدم پرتي سيد اسماعيل شهيد جي تربت آهي. [ڪتاب جو فارسي ايڊيٽر]

سنڌيڪار جو تعليمي نوڻ

سيد احمد شهيد جي تحريڪ معاشري جي اصلاح ۽ دين جي تبليغ جي تحريڪ هئي. سيد صاحب جي خيال ۾ مسلمانن جي زوال جو سبب اهوئي هو ته هو اسلامي تعليم، خاص ڪري جهاد کان منهن موڙي چڪا آهن، جنهن ڪري هنن ۾ ڪيئي اخلاقي خرابيون پيدا ٿي پيون. سيد صاحب ۽ سندس ساٿي مجاهدن جي اها ڪوشش هئي ته اسلام جو مذهي، سياسي ۽ اخلاقي نظام قائم ڪرڻ ۾ اچي، جنهن ۾ روحانيت جو اصول ڪارند رهي.

سيد صاحب جي تحريڪ شروع ٿي ته انگريز به هندستان ۾ پنهنجا پير ڪوڙي وڌيڪ جهٽ لاهڻ پير هڻي رهيا هئا. اهڙي عالم ۾ ضرورت ان ڳالهه جي هئي ته مسلمانن کي متحد ۽ منظم ڪري انگريزن جي مقابلي ۾ آند وڃي، جيئن ميدان صاف ٿيڻ کان پوءِ خالص اسلامي نظام جي قيام لاءِ راهه هوار ڪئي وڃي.

سيد صاحب سکن سان جهاد ڪرڻ لاءِ نڪتو هو. سندس پهريون معرڪو راجا رنجيت سنگهه جي جنرل ٻڌ سنگهه سان ۱۹ ڊسمبر ۱۸۲۶ع ڌاري اڪوڙهه خٽڪ واري هنڌ ٿيو، جنهن ۾ ٻڌ سنگهه بيهمي نه سگهيو ۽ پوئتي هٽي ويو. ان کان پوءِ ۱۱ جنوري ۱۸۲۶ع ۾ هند علائقي جي عالمن، رئيسن ۽ خانن اچي هن جي بيعت ڪئي ۽ کيس امير المؤمنين جو خطاب ڏنائون ۽ مسجدن ۾ سيد صاحب جي نالي خطبا جاري ٿي ويا.

پشاور جي سردارن مان يار محمد خان به اچي سيد صاحب جي هٿ تي بيعت ڪئي ۽ انهن جي صلاح تي جنرل ٻڌ سنگهه سان ٻيو معرڪو ٿيو، ليڪن جنهن ڏينهن جنگ شروع ٿيڻ واري هئي، تنهن جي رات جو يار محمد خان سيد صاحب کي کاڌي ۾ زهر ڏنو، جنهن ڪري پاڻ بيهوش ٿي ويو ۽ يار محمد خان پنهنجي لشڪر سميت ميدان مان ڀڄي ويو.

موهن لال، جيڪو رنجيت سنگهه جو درباري هو، تنهن عهدو ٽاريخ ۾ لکيو آهي ته اٽڪ پارهين ڏهاڙن ۾ اها ڳالهه مشهور هئي ته يار محمد خان راجا رنجيت سنگهه سان ملي، سيد

پشاور ۽ مردان جي سردارن ظاهر پر سيد صاحب جي هٿ تي بيعت ڪئي هئي ۽ سندس امامت به تسليم ڪري چڪا هئا. پر اندرين خاني هنن ڪونه ٿي چاهيو ته ملڪ پر شرعي نظام رائج ٿئي. ٻيو ته اهي سڀ سڪن کان ڊنل ۽ سائن مليل هئا ۽ انهن کي ڏن به ڏيندا هئا. انهيءَ ڏن کي نعلبندي سڏيو ويندو هو، جنهن جو تفصيل هيءُ آهي ته هڪ گهوڙو، هڪ ڪتو ۽ هڪ ٻار ڏئي اهو ٻار ڪرايو ويندو هو ته ڏن پر ٻندڙو مالهو ڏن وٺڻ واري جا ملعي ۽ فرمانبردار آهن.

پشاور جو حاڪم ۽ دراني سردار سلطان محمد خان سڪن جي چوڻ پر اچي ويو ۽ سيد صاحب جي مقابلي لاءِ تيار ٿيو. آخر مايار واري ماڳ تي لڙائي لڳي ۽ دراني کي شڪست اچي ويئي. سلطان محمد خان نيٺ معافي ورتي. ٿورن ڏينهن کان پوءِ هن هڪ محضر نامو سيد احمد وٽ پيش ڪيو، جنهن تي هندستان جي ڪيترن عالمن ۽ پيرن جا دستخط، سندن مهربان سميت ثبت ٿيل هئا. ان ۾ الملاح طور جلال هونءَ، سيد صاحب (احمد) ظاهر پر جهاد (في سبيل الله) جي دعويٰ ڪري ٿو، پر اندروني طرح انگريزن سان مليل ۽ انهن جي چوڻ تي هتي آيل آهي. توهان کي ڪي ته کيس پنهنجي ملڪ پر رهائڻ بدران ختم ڪري ڇڏيو. سيد صاحب جي خلاف جيڪي سازشون ڪيون ويون تن جا هيٺيان سبب ٻڌايا وڃن ٿا:

۱- علائقي جي سوري پيداوار دستور مطابق خائن ۽ مساجدن جي ملن حوالي ٿيندي هئي، جيڪي ان ۾ حميدار ٿيندا هئا. شريعت جي نظام نافذ ٿيڻ کان پوءِ مجاهد عشر وصول ڪرڻ لڳا ته اهي مالهو انهيءَ حميداري کان محروم ٿي ويا.

۲- مالهو پنهنجي ابن ڏاڏن جي روايت ۽ رسم رواج کي ڇڏڻ لاءِ تيار ڪونه هئا ۽ انهن جيڪي اڏنگيون ريتون رسون رائج ڪيون هيون، شرعي نظام پر انهن جي گنجائش نه پنهنجي جاءِ تي مٿن بلڪل بندش پئجي ويئي.

۳- مجاهدن پاڻ کي خودمختيار سمجهي ڪيئي زيادتيون شروع ڪري ڏنيون، جن جي ازالو لاءِ به ڪوشش ڪئي ويئي ته به مائهن جي ذهن تي انهن جو خراب اثر پئجي چڪو هو.

۴- هندستاني عالمن ۽ پيرن به پنهنجي ٻارن جيڪا مخالفت شروع ڪئي ۽ مٿي جلال هونءَ محضر نامو مائهن تائين پهچايو، تنهن به ڪيترين ڏلين ۾ شڪ شعبا پيدا ڪيا.

۵- ڪي جنگيون سٺيون سڌيون مسلمانن سان لڙيون ويون، جن ۾ هند واري هنڌ اتان جو مسلمان سردار خاوي خان مار جي ويو ۽ يار محمد خان به جنگ ۾ زخمي ٿي مري ويو، جيڪو سلطان محمد خان جو ڀاءُ هو ۽ اها جنگ زيده واري ماڳ ۾ لڳي هئي. انهن جنگين ۾ جيڪي ٻيا مالهو مار جي ويا ۽ جن علائقن تي مجاهدن قبضو ڪري ورتو، انهن (ملن) جا عزيز ۽ اتان جا رهاڪو پڻ هن تحريڪ کان بدظن ۽ ناراض ٿي چڪا هئا.

۶- سيد صاحب جي ذات بابت اهي ڳالهيون عام ٿيڻ لڳيون ته هيءُ مزاج جو ڏاڍو سخت آهي ۽ ڪنهن جي به ٻڌڻ وارو نه آهي، جيتوڻيڪ ائين ڪونه هو. سيد صاحب تي انهن ڳالهين جو وڏو گهائيندڙ اثر پئجي ويو. هن جون اهي ڪوششون، جن کي رنجيت سنگهه جا جنرل ٻڌ سنگهه توڻي ويٽورا ناڪار ڪري نه سگهيا، اهي رنجيت سنگهه جي ڊپلومي سي جي ڪري سٺائين جي ٿي هٿان مٽي ۽ پر ملي ويون!

(روزانه جنگ ڪراچي، ۳ مئي ۱۹۹۱ع، مضمون حسين حسني جي حوالي سان.) - مترجم

نوٽ: سيد صاحب جنهن معرڪي پر شهيد ٿيو، تنهن پر هڪ سؤ پنجويهه (۱۲۵) جڳا پيا به شريڪ هئا، جيڪي پڻ شهيد ٿيا، جن جا لاش بالاڪوٽ ۾ دفنايا ويا. سيد صاحب جي مزار به اتي ئي بالاڪوٽ ۾ آهي، جنهن ۾ صرف سندس ڏڙ دفنايو ويو، باقي هن جو سر مبارڪ جيڪو درياھ جي وهڪري ۾ لڙهي ويو هو، ۽ جنهن کي ڳڙهي حبيب الله وٽ ڏهن ميلن جي مفاصلي تي پاليءَ مان ڪڍيو ويو، سو اتي دفن ٿيل آهي. هن جي مزار ڪنار درياھ جي ڪناري ڪاغان پل ۽ مسجد سيد جي ڀرسان بالاڪوٽ ۾ آهي، جيڪا عجب خان زبد ۱۸۹۳ع ۾ دريائت کان پوءِ تعمير ڪرائي هئي. سميبي

**

(۲۷)

قاضي محمد حسن:

تسو تعليق نمبر ۱۴ پشاور جا قاضي خيل

(۱۴) بر پشوري جي قاضي خيل ۽ قاضي محمد حسن جو تفصيلي احوال

ڏنل آهي. - سنڌيڪار

(۲۸)

درگاه شاه خیرالدین:

پراڻي سکر ۾ آسماني رنگ جي قبي سان مشهور درگاه آهي. گزيٽيئر ضلع سکر ۾ سمت، بمبئي ۱۹۱۹ع ۾، لکي ٿو ته، سکر جي قاضي وٽ هڪ قلمي ڪتاب ڏٺو ويو، جنهن ۾ لکيل هو ته شاه خیرالدین ۱۴۹۲ع/ ۸۹۸ھ ۾ پيدا ٿيو. جوانيءَ وارو دور ديني علم سکڻ لاءِ بغداد ۾ گذاريائين. پوءِ سنڌ هليو آيو. ڪو وقت بلڙيءَ ۾ رهي وري سکر اچي وسايائين.

ڪيتري عرصي کان پوءِ بلڙيءَ مان سکر اچڻ ٿيس، جتي وفات تائين هو. اهڙيءَ ريت هڪ روحاني خاندان هتي سنڌ ۾ باقي رهيو. ۱۷۶۰ع/ ۱۱۷۴ھ ۾ هن جي اولاد مان هڪ شخص اهو قبو مزار سميت جوڙايو.

هن ڪتاب جي خطي نسخي ۾ ڄاڻايل آهي ته هيءُ قبو اندران رنگين ڪاشيءَ سان سينگاريل هو، ٻاهران اڇو سائو رنگ هيس. آثار قديمه جي رپورٽ مان ظاهر ٿئي ٿو ته هن قبي جو ٻاهريون حصو چاليهن سالن کان پوءِ معمولي سرن سان تيار ڪرايو ويو (۱).

قديم سنڌ ۾ وري هيئن لکيل آهي ته: شاه خیرالدین يا خیرالدین ولد احمد شاه پنجين پيڙهيءَ ۾ شيخ عبدالقادر جيلاني سان وڃي ملي ٿو. هيءُ ۹۱۱ھ ڌاري بغداد ۾ ڄائو. مڪي مديني ۾ تعليم جي تحصيل ڪيائين. ان کان پوءِ سنڌ ڏانهن آيو ۽ سکر ۾ اچي رهيو. هتي خلق جي هدايت جو شغل اختيار ڪيائين. هن جا تمام گهڻا مريد آهن.

پاڻ تاريخ ۲۷ رمضان ۱۰۲۷ھ / ۱۶۱۷ع ۾ هيءُ جهان ڇڏيائين، سندس وفات جي تاريخ، ”مرشد ڪامل طريق احمدي“ مان نڪري ٿي. هن جي هڪ مجاور ميان جمال الدين ولد غلام محمد ۱۱۷۴ھ ۾ سندس مزار جي هاڻوڪي اڏاوت ڪرائي. (۲)

هن بزرگ جي ولادت جي تاريخ مان ۸۹۸ھ وڌيڪ درست آهي، جيڪا هڪ قلمي ڪتاب تان ورتي وئي. جيئن مٿي ڄاڻايو ويو. باقي مرزا قليچ بيگ

جي لکيل تاريخ پوري نڌي بيهي، ان لاءِ وري ڪو مستند حوالو به موجود ڪونه آهي.

شاهه خير الدين بابت سنڌيڪار جو تفصيلي نوٽ

شاهه خير الدين

حديثۃ الاولياءِ پرمھن بزرگ سان منسوب بہ سنڌي بيت آيل آھن؛
نہ تون ڪعبو نہ تون قبلو، جو رھين منجھہ ساجو،
جنين و جايو وجود، تنين ڪارڻ سائر ڪڏ ٿي.

ڪوھہ ڪريندا قبلو، جن سيا تو سبھان،
پرين اسين پاڻ، ساجدا ڪريون ڪنھن ڪي. (۱)
روايت آهي تہ شاهه خير الدين جي مريدن مان هڪ درويش سکر جي ٻاهران
جموڙي اڏي، مراقبي ۾ ويهي ايل و محو ٿي ويو جو واري مٿان وري ويس. هڪ دفعي شاهه
صاحب انهيءَ درويش جي سنڀار ڪئي تہ ماڻھن کيس سوري حقيقت ٻڌائي. پاڻ گهوڙي تي
چڙهي فقير وٺ ويو ۽ مٿي ڏنل بيتن ۾ پڙهي (مريد ۽ مرشد) جي پاڻ پڙهي وٺ ٿي. (۲)
شاهه خير الدين جي وفات تي لکيل قلعو هن ريت آهي؛

(۱) شاهه خير الدين بابرج شرف

مقبل درگاهه ايزد سرمدني

سال تاريخ وصال عقل گفت

مرشد ڪامل طريق احمدني

۱۰۲۷ھ

گنبد جو ڪتبو

ارسيد اسد اللہ ساقی معصومي

(مير معصوم جو پوٽو)

(۲) علامہ محمد سجادہ نشين،

رسميش بنا روضہ نو نشان

چوم ساقی طلب ڪرد تاريخ آن

بگستاخرد درگه نيسن دان

-۱۱۷۳ھ

(۱) حديثۃ الاولياءِ سنڌي ادبي بورڊ، ص ۶۶ جامع الفيوضات ۳۷۶-۳۲۱ جي حوالي سان.

(۲) الوحيد سنڌ آزاد نمبر، ص ۶۱ ۽ ۱۷۹. ۱۶-جون ۱۹۳۶ع.

(۲۹)

مير محراب خان بلوچ ۽ قلات جي احمدزئي خانن جو بيان:

بروهي، بلوچ قبيلي مان مشهور آهن. هنن مان مير حسن ولد مير گرامر، مير قمبر جو پنجون پوٽو ۷۰۰ھ ڌاري ڌواران (ڏوڏڪي) قبيلي جي مدد سان آيو ۽ قنڌار جو حاڪم ٿيو. انهيءَ جي نسل مان قلات ۽ سوراب وغيره جا حاڪم هلندا آيا. اورنگزيب عالمگير جي زماني ۱۱۰۰ھ تائين مير احمد خان ولد مير التاز خان انهيءَ سلسلي مان اڀري باغبان ۽ خضدار جي ايراضي کان ڪرخ ۽ چڪورا تائين پنهنجي حڪمراني وڌائي ويو ۽ مستونگ کي به پنهنجي حڪومت سان ملائي ڇڏيائين. اورنگزيب دهلي جي سلطنت، ڪلهوڙن جي حڪومت ۽ شاه حسين هوتڪ افغان جي حڪومت، جيڪا ڪوئيٽه تائين هئي، هڪ ننڍي امارت ۾ تبديل ڪئي، جنهن جو مرڪز قلات ۾ هو. احمد خان جنهن کان پوءِ قلات جي حاڪم جو خاندادو احمد زئي سڏجڻ ۾ آيو، ٽيهن سالن تائين حاڪم رهيو، جڏهن پاڻ ۱۱۲۸ھ ۾ فوت ٿيو ته هن جو پٽ محراب خان گاديءَ تي ويٺو. ۱۱۳۰ھ ۾ ميان نور محمد ڪلهوڙو ۽ سندس ڀاءُ ميان دائود خان سنڌ مان ڀڳا ته شهزادي معزالدين انهن لاءِ محراب خان کي نياپو ڏياري موڪليو، ته انهن کي خراسان وڃڻ جي اجازت نه ڏني وڃي. معزالدين تڏهن ملتان جو حڪمران هو.

محراب خان ڪلهوڙن کي خراسان وڃڻ کان روڪيو ته ڪرخ ۽ چڪو واري موري لڪ وٽ هنن جي جنگ لڳي، جنهن ۾ محراب خان سخت زخمي ٿي پيو ۽ تن ڏينهن کان پوءِ فوت ٿي ويو. (۱) هن جا پٽ اڃا ننڍا هئا، ان ڪري سندس ڀائٽيو مير سمندر خان گاديءَ تي ويٺو. ان کان پوءِ مير احمد خان ولد محراب خان حڪومت جي واڳ ورتي. هيءُ بروهي اميرن ۽ احمدزئين جو سلسلو گهڻو وقت قلات ۾ هلندو آيو، جنهن مان مير نصير خان، احمد شاه ابدالي جو همعصر مشهور شخصيت ٿي گذريو آهي، جنهن جو ذڪر تعليق نمبر ۳ ۾ ڏسڻ کپي. هتي انهيءَ خاندان جو شجرو ڏجي ٿو.

(۱) تاريخ بلوچستان از هيٿورا ۲۶۹. تاريخ آخوند محمد صديق ۽ تاريخ سنڌ مولانا مھر ص ۱-

(۳۰)

ڪيول - Campbell:

ڪمپيل، جيڪو افغانستان جي تاريخ ۾ ڪيول جي نالي سان مشهور آهي، هڪ انگريز عملدار هو. هن بابت جي ٿي وڃڻ پنهنجي روزنامي غزني ۽ ڪابل (چپايل ۱۸۴۰ع لنڊن) ۾ لکي ٿو ته، آءٌ ۱۸۴۰ع ۾ هن سان مليو هيس، جنهن پاڻ پنهنجو داستان مون کي ٻڌايو هو ته، آءٌ ۱۸۳۳ع ڌاري شاهه شجاع سان گڏجي لڏيائي مان نڪتس. مون کي لشڪر جي هڪ دستي ۽ توب سان ڪوتلير موڪليو ويو. اسان جڏهن اتان سنڌ ۾ آياسين ته حيدرآبادي ميرن جو وڪيل ڪاظم علي شاهه چمن ميلن جي مفاصلي تي ڪمپورٽ اسان سان ملڻ لاءِ آيو. هن پنجاهه هزار رپيا روڪ، ڇهه گهوڙا، ڪي تراريون ۽ ٻه تنبو سوکڙي طور شاهه شجاع کي پيش ڪيا.

ان کان پوءِ اسان شڪارپور پهتاسين، جتي ڏهه مهينا اسان جو رهڻ ٿيو. ڏهن مهينن کان پوءِ راجا رنجيت هڪ لک رپيا شاهه شجاع کي اُماڻيا. سنڌ جي ميرن سان، شڪارپور کان ٻارهن ميل پرتي (کرڙيءَ ۾)، شاهه شجاع جي جنگ لڳي، جنهن ۾ ڪاظم علي شاهه ۽ ٻيا امير قتل ٿي ويا. شاهه شجاع کي اتان ٻه توبون هٿ لڳيون.

پڇاڙيءَ ۾ شاهه شجاع سنڌ جي ميرن سان صلح ڪيو ۽ خان قلات جي مدد سان هو قلات کان قنڌار پهتو، جتي امير دوست محمد خان ٻن مهينن جي گهيري کان پوءِ ساڻس جنگ جوڙي، جنهن ۾ ويهه هزار سوار پنج هزار پيادا ۽ ارڙهن توبون هيون.

جنگ جي پهرين ڏينهن محمد اڪبر خان ولد امير دوست محمد خان ٻارهن هزار لشڪر ۽ چار توبون آڻي مقابلو ڪيو. شاهه شجاع ڪيول کي لشڪر جون ٻه بٽالين ۽ چار توبون ڏئي موڪليو. جڏهن هڪ توب انهيءَ جنگ ۾ ڦاٽي پئي ته جنگ بند ڪئي وئي، ٻئي ڏينهن امير دوست محمد خان وري ميدان ۾ آيو ته شاهه شجاع سمندر خان ۽ جهانداد خان کي ٻارهن هزار لشڪر سان اُماڻيو. هوڏانهن

ڪيول به ٻن بتالين سان انهن جي مدد لاءِ آيو. شاھ شجاع پاڻ هاڻيءَ تي چڙهي ميدان تي آيو ۽ چپاءُ چپاءُ (بيچ بچان) ڪندو رهيو. پر جڏهن ڏٺائين ته لشڪر شڪست کائي چڪو آهي ته پويان پير ڪري وٺي ڀڳو! هيءُ ۱۲۴۹ھ جي ڳالهه آهي.

ڪيول هن جنگ ۾ سخت زخمي ٿي پيو. کيس مهردل خان واري لشڪر مان هڪ سوار مير اڪبر نالي سڃاڻي ورتو ۽ پنهنجي گهر کڻي آيس، جتي سندس ملام پتي ڪيائين. هيءُ جڏهن نيڪ ٿيو ته اهو سوار هن کي امير دوست محمد خان وٽ وٺي ويو، جتي مهردل خان، جبار خان نواب ۽ مرزا عبدالسميع خان به اچي ويا. امير دوست محمد خان هن کي پنهنجي ملازمت ۾ رکيو ۽ کيس هاڻيءَ تي چاڙهي ڪابل موڪليائين، جتي هيءُ چار سو رپين جي پگهار تي توبخاني جو عملدار مقرر ٿيو (۱). هيءُ هو افغانستان ۾ ڪيول جو پنهنجي زباني اوائلي احوال! ٻئي طرف فيض محمد پڻ چوي ٿو ته ان موقعي تي امير دوست محمد خان جي پٽ محمد افضل خان هن کي قيد ڪيو هو (۲).

ڪيول ان کان پوءِ مسلمان ٿيو ۽ ڪابل ۾ وڏو نالو ڪيائين، ايتري قدر جو ماڻهو هن کي امير دوست محمد خان جي وڏن ڪارنامن مان شمار ٿي ڪيو، ڇو ته هيءُ ان جي ئي عقلمندي سان ناميارو ٿيو هو. حميد ڪشميري هن بابت انگريزن جي زباني چوي ٿو:

”اسان ماڻهن سان گهڻي ڪيڏ ڪئي،
پر ڪنهن جي به هٿان ڪونه هارايوسين.
امير دوست محمد خان وڏو داءُ هئي،
ڪيول جهڙي همراھ کي هٿ ڪري ورتو.
پڇاڙيءَ ۾ ان کي مسلمان ڪيو ويو،
جيڪو هڪ وڏو جادوگري وارو ڪم هو!“

ڪيول کي اسلام ۾ داخل ڪري مٿس شير محمد خان نالو رکيو ويو. هن امير دوست محمد خان جي لشڪر کي يورپ جي اصول مطابق تربيت ڏئي تيار

(۱) انهيءَ روزنامي کان علاوه ائڪس نس پن ”افغانستان تي لشڪر ڪشي“ ۾ ص ۵۴ تي ڪيول جي بهادري ۽ گرفتاري بابت لکيو آهي، اهو هن کي انگريز ۽ هندستاني نسل مان ظاهر ڪري ٿو. موهن لال به هن بابت لکيو آهي. ڏسو حيات امير ۱-۱۶۲.

(۲) سراج ۱-۱۲۳.

ڪيو، امير دوست محمد خان جو هن تي وڏو اعتبار ۽ راضي هو. هيءُ نرالي وضع وارو شخص هو. ۱۸۳۹ع ۾ جڏهن انگريزن جي لشڪر غزني مان اچي ڪابل تي چڙهائي ڪئي ته هيءُ تڏهن امير دوست محمد خان جي لشڪر ۾ وڏي عمدي تي هو. امير هن کي انگريزن جي لشڪر سان مقابلي ڪرڻ جو حڪم ڏنو، پر هن امير کي ٻڌايو ته آءُ شاهه شجاع جو نمڪ کائي چڪو آهيان، ان ڪري ان جي خلاف جنگ ڪرڻ نٿو چڱاڻيم. ياد رهي ته شاهه شجاع پاڻ انگريزن سان انهيءَ جنگ ۾ شامل هو (۱).

ساڳي سال امير دوست محمد خان ڪابل کان بخارا ڏانهن پڳو ۽ شاهه شجاع اچي ڪابل جي تخت تي ويٺو. تڏهن ڪيول پڻ سان گڏ هو ۽ هڪ خاص ريجمينٽ، جيڪا شاهي محافظ جي حيثيت ۾ هئي، تنهن جي اڳواڻي ٿي ڪيائين.

۲- نومبر ۱۸۴۱ع ۾ افغاني غازين اليگزينڊر برنس کي گهيري ۾ آندو ته اها ريجمينٽ انهن جي مدد لاءِ موڪلي وئي، پر سڄي ريجمينٽ غازين جي حملي کان تباهه ٿي وئي ۽ ان جا هٿيار به لتجي ويا. (۲) ڪيول انهيءَ شديد حملي مان بچي ويو ۽ جيئن ته مسلمان ٿي چڪو هو، ان ڪري غازين کيس قتل نه ڪيو ۽ هيءُ ڪابل ۾ رهجي ويو. وري جڏهن امير دوست محمد خان واپس اچي سلطنت جي تخت تي ويٺو ته ڪيول هن وٽ ويو. ائين ٿو معلوم ٿئي، جڻ ته شير محمد خان عرف ڪيول ڪابل کان افغانستان جي اتراهين علائقي ڏانهن هليو ويو، جتي ڪيئي سال بلخ ۾ امير دوست محمد خان جي لشڪر جو عملدار هو ۽ افضل خان امير دوست محمد خان جي خدمت ۾ هو، جنهن جي اتي حڪمراني هئي. هن باري ۾ امير عبدالرحمان خان لکي ٿو:

”آءُ نون (۹) ورهين جو هئس ته ۱۲۶۸ھ ۾ منهنجي والد جي لشڪر جو سربراهه شير محمد خان (انگريز) هو، جنهن جو مسلمان ٿيڻ کان اڳ ڪيول نالو هو. جڏهن مسلمان ٿيو ته مٿس شير محمد خان نالو رکيو ويو. هيءُ فوجي انتظام ۾ ڏاڍو هوشيار ۽ بهادر هو. بلخ جي لشڪر تي، جنهن ۾ پندرهن هزار فوج رسالي، پلٽن ۽ توپن سميت هئي، ان جي مٿان مقرر ٿيل هو. انهيءَ حساب سان

(۱) اڪبرنامه ۷۰.

(۲) حيات امر ۱-۷-۴۰.

منهنجي والد جي سموري فوج ٽيهه هزار پنج سو ٽائين هئي، جنهن مان پنج سو پندرهن هزار فوج جنرل شير محمد خان جي سنڀال ۾ هئي. هيءُ فوجي منتظم هئڻ سان گڏ بهترين معالج به هو.

هڪ دفعي هن منهنجي پيءُ کي چيو ته مان فوجي علم مان چڱيءَ طرح واقف ۽ ماهر آهيان. اهڙيءَ ريت جراحي (ويٽڪ) ۾ به مهارت اٿم. جيڪڏهن اوهاڻ شهبزادي عبدالرحمان کي منهنجي حوالي ڪندا ته مان کيس تربيت ڏيڻ لاءِ تيار آهيان. سندس چوڻ تي مون کي والد صاحب وٽس وڃڻ جي اجازت ڏني. ٿوري وقت کان پوءِ آءُ کانئس جراحي ۽ هٿيارن هلائڻ جو ڪم سکي پڙهيس (۱).

شير محمد خان (ڪيول) بابت جيڪڏهن امير عبدالرحمان جي شهادت ڏيان ۾ رڪي اندازو لڳائجي ته امير عبدالرحمان ۱۲۶۸ھ ۾ (۹) نون کان ٽن سالن تائين تربيت ورتي. ان موجب ۱۲۷۱ھ تائين سندس موجودگيءَ جو پتو پوي ٿو. ساڳيو امير اڳتي لکي ٿو ته ”شير محمد خان تخت پل وٽ وفات ڪري ويو، ته منهنجي والد مون کي سندس جاءِ تي مقرر ڪيو.“ ان لکڻيءَ مطابق اها پڪ ٿئي ٿي ته شير محمد خان (ڪيول) ۱۲۷۵ھ ۾ گذاري ويو هوندو. هيءُ شخص (ڪيول) انگريزي استعمار جو مخفي ڪارڪن هو، جيڪو پهريان شاه شجاع جي مدد سان ان جي فوجي تنظيم لاءِ مقرر ٿيل هو. جيستائين امير دوست محمد خان انگريزي استعمار خلاف لڙندو رهيو، هيءُ پنهنجي قوم لاءِ ڪم ڪندو آيو ۽ جڏهن شاه شجاع سان گڏ انگريزي فوج تي چڙهائي ڪرڻ لاءِ هن کي حڪم مليو ته نهڪار ڪيائين. ان کان پوءِ به افغانستان جي اترائين علائقن ۾ امير دوست محمد خان جي لشڪر جي سنڀال ڪندو آيو ۽ روسي خطرن جي خبرداري لاءِ به نظرداري ڪرڻ لڳو، جيڪا ڳالهه هندستان جي انگريز حڪومت لاءِ وڏي فائدي واري هئي.

*

(۳۱)

:Sir Alexander Burnes برنس

جيمس برنس جو پٽ ۱۶-مئي ۱۸۰۵ع ۾ پيدا ٿيو. تعليم کان پوءِ سورهن ورهين جي عمر ۾ اوڀر هندستان جي فوجي ملازمت ۾ داخل ٿيو. ۱۸۲۳ع ڌاري سورت (هندستان) ۾ سندس اچڻ ٿيو، جتان ۱۸۲۵ع ۾ ڪڇ جي علائقي ڏانهن بدلي ٿي ويو.

۱۸۳۰ع ۾ هن کي رنجيت سنگھ ڏانهن ڪي گهوڙا سوکڙي طور پهچائڻ لاءِ لاهور موڪليو ويو. ۱۸۳۲ع ۾ هيءُ سنڌ علائقي جي جاچ پڙتال لاءِ مقرر ٿيو ۽ هندستان جي انگريز حڪومت جي حڪم موجب اتر هند، افغانستان ۽ بخارا جي سفر تي روانو ٿيو.

۱۸۳۳ع کان ۱۸۳۵ع تائين هيءُ انگلنڊ ۾ هو. جڏهن واپس هندستان ۾ آيو ته حيدرآباد ۾ اچي سنڌ جي ميرن سان سنڌو ندي جي ماپ ۽ جاچ لاءِ صلاح مصلحت ڪيائين ۽ انهيءَ ڪم ۾ ڪامياب ٿيو.

۱۸۳۶ع ۾ هيءُ ظاهري طرح هڪ واپاري وفد جي سربراهه جي حيثيت ۾، پر اندروني طور روسي سازش جاچڻ لاءِ امير دوست محمد خان وٽ ويو. هن سفارش ڪئي ته امير دوست محمد خان جي سياسي مدد ڪرڻ گهرجي ته هي ڪارائتو ثابت ٿيندو. پر انگريز حڪومت اها ڳالهه ڪانه مڃي، ڇو ته هيءُ ڪنهن به حالت ۾ شاهه شجاع کي طاقتور بڻائڻ لاءِ تياريون ڪندا ٿي رهيا.

برنس کي پوءِ سنڌ ۽ بلوچستان ۾ انگريزن جي فوج جي راهه هموار ڪرڻ لاءِ موڪليو ويو. ان کان پوءِ هيءُ سياسي نمائندي جي حيثيت سان ڪابل ۾ سرمشڪنات وٽ مقرر ٿيو. کيس نائٽ جو لقب مليو. هي ليفٽيننٽ ڪرنل جي عهدي سان اتي ٻه سال رهيو. اوچتو ماڻهن جي ميڙ مٿان حملو ڪري ڏنو، جنهن ۾ تاريخ ۲- نومبر ۱۸۴۱ع ڌاري ڪابل ۾ قتل ٿي ويو.

برنس ايران، افغانستان ۾ ڪتابن جو مطالعو ڪندو رهيو ۽ ڪيئي ڪتاب لکيا هيائين، جنهن مان سندس بصارت ۽ سياسي مهارت ظاهر ٿئي ٿي. هن بخارا جو سفرنامو لکيو ۽ ڪابل جون يادگيريون پڻ قلمبند ڪيائين. افغانستان بابت هن جيڪي احوال لکيا آهن، اهي وڌيڪ دلچسپي وارا لڳن ٿا.

(۳۲)

رابرت ليچ Robert Leech:

هيءَ نهايت ڪارائتو انگريزي عملدار هو سنڌ ۽ افغانستان ۾ هن ۱۸۳۰ع تائين درياھي رستن ۽ سنڌ افغانستان جي وچ تي آيل لڪن ۾ وڏا ڪارناما سرانجام ڏنا.

هيءُ به هڪ تجارتي وفد جي بهاني سياسي جاج لاءِ ۱۸۳۶ع کان ۱۸۳۸ع تائين ايسٽ انڊيا ڪمپني پاران افغانستان ڏانهن موڪليل هو. اتي وڃي هن اليگزينڊر برنس ۽ لارڊ ووڊ جي مدد ڪئي.

برنس ڪابل جي يادگيري (چيپايل ۱۸۴۲ع لنڊن) ۾ ص ۱۰۱ تي لکي ٿو: ”ليفٽيننٽ ليچ شروعات ۾ سنڌ جي درياھي رستن ۽ واٽ تي ايندڙ لڪن جي جاج ڪري ڪافي ڄاڻ هٿ ڪئي.“

منشي عطا محمد جي ڳالهين مان خبر پوي ٿي ته ليچ امير دوست محمد خان سان مذاڪرات ختم ڪرڻ کان پوءِ ساڻس گڏجي قنڌار ۾ آيو ۽ سندس ڀائرن سان ڳالهيون هلايائين، جتان ڪيترن سردارن کي اغوا ڪيائين. ان کان پوءِ قلات ۾ اچي ساڳيا ڪم مير محراب خان جي درٻار ۾ ڪري چڪو!

هيءُ جڏهن قلات ۾ هو، تڏهن پنهنجي يادگيري تي هڪ ڪتاب ’تاريخ قلات‘ جي نالي قلمبند ڪيو هئائين. (۱)

*

(۳۳)

پاٽنجر Pottinger:

انهيءَ نالي سان ٻه انگريز سنڌ ۽ افغانستان جي تاريخ ۾ ساريل آهن. اُهي ٻئي انگريزي استعمار لاءِ ۱۸۳۹ع ۾ وڏا ڪارناما ڪري چڪا هئا.

۱- ايلبرڊ پاٽنجر Eldered Pottinger (۱۸۱۱ع/۱۸۴۳ع) ۱۲- آگسٽ ۱۸۱۱ع ۾ ڄائو. تعليم کان پوءِ فوجي نوڪري سانگي بمبئي جي توبخاني ۾ ڀرتي ٿي هندستان ويو.

۱۸۲۷ع ۾ پنهنجي چاچي هينري پاٽنجر جي مددگار جي حيثيت ۾ سنڌ جي سياسي معاملن لاءِ ناظر مقرر ٿيو، ۱۸۳۷ع ۾ کيس وچ اوڀر ڏانهن اُماڻيو ويو. ائين گهمندو ڦرندو پڇاڙيءَ ۾ ڪابل ۾ گهوڙن جو سوداگر ٿي آيو: پوءِ روحاني بزرگ (شعبيدي باز) بشجي، ۱۸۳۷ع ڌاري هرات ويو. انهيءَ زماني ۾ ايران جي قاچاري حڪمران ۱۸۳۷ع کان ۱۸۳۸ع تائين هرات شهر کي گميري ۾ آندو، پاٽنجر انهيءَ سموري عرصي ۾ شهرين جي مدد ۾ رڌل رهيو ۽ هرات جي بچاءَ لاءِ وڏا ڪارناما سرانجام ڏنائين، جنهن موجب هندستان جي انگريز حڪومت پاران هرات ۾ سياسي نمائندو مقرر ٿيو.

۱۸۴۱ع ۾ جڏهن افغان جي پهرين جنگ اوج تي هئي، پاٽنجر ڪابل جي اتر ڪوهستان ۾ ڪم ڪندو رهيو. پر چاريڪار ۽ ڪابل جي ماڻهن جي شورش وقت اتان ڀڄي جند ڇڏيائين. انگريزي لشڪر جي سربراهن جڏهن پاٽنجر جي صلاح جي خلاف افغاني قوم پرستن اڳيان هٿيار ڦٽا ڪيا ته پاٽنجر ٽن ماڻهن سان وزير محمد اڪبر خان وٽ يرغمال طور موجود هو ۽ نو (۹) مهينا نظربندي ۾ رهيو. آخر ۱۸۴۲ع ڌاري سيپٽمبر مهيني ۾ جنرل پالڪ کيس اچي اتان ڇڏايو.

۱۸۴۲ع ۽ ۴۳ع ۾ هن کي هڪ جاچ ڪميٽي جي حوالي ڪيو ويو، جو هن افغانستان ۾ اڻويهه لک رپيا هڪ معاهدي جي ڪوشش ۾ خرچ ڪري ڇڏيا هئا. پر انهيءَ مان آزاد ٿي ويو، ان کان پوءِ هيءُ پنهنجي چاچي سان ملڻ لاءِ چين ويو ۽ ۱۵- نومبر ۱۸۴۳ع ڌاري هانگ ڪانگ ۾ فوت ٿيو. (بايوگرافي هند - ۳۴۱).

سر هنري پاتنجر Sir Henry Pottinger (۱۷۸۹-۱۸۵۶ع) ولد ڪروين پاتنجر ۳-آڪٽوبر ۱۷۸۹ع ۾ پيدا ٿيو. بيلفاست ۾ تعليم پوري ڪري هندستان جي بحري فوج ۾ آيو. ۱۸۰۶ع ڌاري بمبئي جي لشڪر ۾ شامل ٿيو. ۱۸۰۸ع ۾ انگريزن سنڌ ڏانهن جيڪو وفد موڪليو، هيءُ ان ۾ موجود هو. ۱۸۱۰ع ۾ هيءُ قلات، نوشڪي ۽ اصفهان، شيراز تائين ويو، اتان بغداد ۽ بصري کان ٿيندو وري بمبئي ۾ آيو. تنهن کان پوءِ ڪڇ ۽ پوني ۾ ليفٽيننٽ ڪرنل ٿيو. ۱۸۲۹ع ۾ وري هن کي سنڌ ڏانهن موڪليو ويو، ۱۸۳۱ع ۾ سياسي نمائندو مقرر ٿيو. افغان جي پهرين جنگ ۾ وڏيون خدمتون سرانجام ڏنائين. اپريل ۱۸۴۰ع کان پوءِ ميجر جنرل جي عهدي تي ترقي ڪيائين. ۱۸۴۱ع ۾ هن کي هندستان مان چين ڏانهن سفير ڪري موڪليو ويو، جتي نالڪنگ جي صلح جو معاهدو ڪيائين. ۱۸۴۲ع ۾ هانگ ڪانگ جو گورنر جنرل ٿيو. ۱۸۴۳ع کان ۱۸۴۴ع تائين ڪونسل جو ميمبر ٿيو. ان کان پوءِ ۱۸۴۷ع تائين راس امير جو ۽ ۱۸۴۸ع کان ۱۸۵۴ع تائين مدراس جو گورنر رهيو. تاريخ ۱۸- مارچ ۱۸۵۶ع ۾ وفات ڪيائين. هن سنڌ ۽ بلوچستان جي سير سفر بابت ڪتاب لکيو هو، جيڪو سنڌي ادبي بورڊ طرفان ڇپجي چڪو آهي. (بايوگرافي هند- ۳۴۱).

*

(۳۴)

لارڊ آڪلينڊ (۱۷۸۴ع-۱۸۴۹ع):

هندستان جو گورنر جنرل، ارل جارج ايڊن آڪلينڊ، لارڊ آڪلينڊ جو پيو نمبر پٽ، ۲۵ آگسٽ ۱۷۸۴ع تي ڄائو. ڪرائيسٽ چرچ آڪسفورڊ ۾ پڙهيو. ۱۸۰۹ع ۾ عدالت جي وڪيلن جي جماعت ۾ شريڪ ٿيو. ۱۸۳۴ع ۾ بحريه جو لارڊ ۽ ۴-اپريل ۱۸۳۶ع ۾ هندستان جو گورنر جنرل ٿيو. ۱۸۳۶ع-۱۸۳۷ع ۾ برنس کي هڪ وفد سان ڪابل موڪليائين ته جيئن هو اتي روسي سفير ويڪويچ بابت، جيڪو ڪابل ۾ امير دوست محمد خان وٽ آيل هو، جاچ ڪري.

ان کان پوءِ هن انگريز حڪومت جي حڪم تي اها ڪوشش ڪئي ته جيئن امير دوست محمد خان کي ڪابل جي تخت تان لاهي ڇڏي ۽ سندس جاءِ تي شاه شجاع کي آڻي ويهاري. ان مقصد لاءِ ۱-آڪٽوبر ۱۸۳۸ع ۾ افغانستان تي چڙهائي جو اعلان ڪيائين. انهيءَ نتيجي ۾ امير دوست محمد خان ميدان ڇڏيو ۽ شاه شجاع اچي تخت والاريو، جنهن آڪلينڊ جي حمايت سان ۱۸۴۱ع تائين حڪومت هلائي. پر شاه شجاع ۽ انگريزن لاءِ افغانستان جي مائٽن ۾ نفرت هئي، ان ڪري اتي وڳوڙ پيدا ٿيندا ويا ۽ افغانن ۲-نومبر ۱۸۴۱ع ۾ برنس کي قتل ڪري ڇڏيو. تنهن کان پوءِ مٽڪنائٽن کي تاريخ ۲۳-ڊسمبر ۱۸۴۱ع تي ماريو ويو. انهيءَ صورتحال سبب انگريزن جو تمام گهڻو لشڪر ڪابل ۾ تباهه ٿيو ۽ هيءُ خيبر طرف وريا. جڏهن وري ڪابل تي قبضو ٿيو ته لارڊ آڪلينڊ کي سندس خدمت عيوض ۱۸۳۹ع ۾ ارل جي لقب سان نوازيو ويو، پر هيءُ ۱۲-مارچ ۱۸۴۲ع ۾ هندستان ڇڏي آيو. سندس حڪمراني جو گهڻو عرصو هندستان ۾ افغان جنگ جي مسئلن نيرون ۾ گذريو. آخر ۱-جنوري ۱۸۴۹ع ۾ دنيا ڇڏيائين. (بايو گرافي هند-۲).

جنرل فين ۱۷۷۸ع-۱۸۴۰ع

جنرل سر هينري فين ۲۶-نومبر ۱۷۷۸ع ۾ ڄائو. ۱۷۹۲ع تائين تعليم وٺندو رهيو. ۱۷۹۷ع ۾ ليفٽيننٽ ڪرنل ٿيو ۽ کيس جارج ٽئين جي خدمت ۾

رکيو ويو. ان کان پوءِ فوج جي مختلف عهدن تي رهندو آيو ۽ جنگين ۾ بھرو ورتائين. آخر وڃي ليفٽيننٽ جنرل ٿيو.

۱۸۳۵ع کان ۱۸۳۹ع تائين هندستان ۾ ڪمانڊر انچيف ٿي رهيو. هن افغان جي پھرين جنگ دوران آڪلينڊ جي جنگي منصوبي تي اعتراض ڪيو ۽ پنھنجي عملي تان استعيفيٰ ڏيڻ لاءِ به تيار ٿيو، پر اها قبول نه ٿي. آخر ۱۸۳۹ع ۾ استعيفيٰ ڏني ويو. تاريخ ۲۴-مارچ ۱۸۴۰ع ۾ فوت ٿي ويو.

جان ڪين (۱۷۸۱ع-۱۸۴۴ع)

بارون جان ڪين ۶-فيبروري ۱۷۸۱ع ۾ پيدا ٿيو. ۱۷۹۹ع ۾ چوٽيالمين رجيمينٽ مان لارڊ ڪيون جي مددگاري لاءِ مصر ويو. ۱۸۰۹ع ۾ مارتينق واري جنگ دوران رجيمينٽ نمبر تيرھن جي اڳواڻي ڪيائين. ان کان پوءِ ۱۸۱۳ع تائين هندستان ۾ فوجي خدمت تي مامور رهيو.

۱۸۱۴ع ۾ لشڪر جو ڪمانڊر انچيف ٿيو. ۱۸۳۸ع ۾ بمبئي جي لشڪر جي جنرل فين جي قيادت ۾ اڳواڻي ڪيائين ۽ سنڌ ۾ آيو. هتي بنگال ۽ بمبئي جي فوج جي اڳواڻ جي حيثيت سان افغانستان تي حملو ڪيائين، جنھن ۾ ڪوئيٽہ ۽ قنڌار تي قبضو ڪري ۲۳ جولاءِ ۱۸۳۹ع تي غزني ورتائين. تڏھن جنرل ڪين جو ماتحت هو. ۷ آگسٽ ۱۸۳۹ع ڌاري ڪابل تي سندس قبضو ٿيو. ۱۸۳۹ع ۾ جنرل ڪين لاهور کان انگلينڊ هليو ويو. هن کي ڊسمبر ۱۸۳۹ع ۾ بارون غزني جو خطاب مليو. پاڻ ۲۶ آگسٽ ۱۸۴۴ع ۾ وفات ڪيائين. (بايو گرافي هند، ۲۳۱).

*

(۳۵)

مئڪنائٽن (۱۷۹۳ع - ۱۸۴۱ع):

سر وليم ميڪنائٽن ۱۷۹۳ع ۾ پيدا ٿيو. تعليم کان پوءِ ۱۸۰۹ع ۾ انگريزي لشڪر سان مدراس ويو. ڪيترو وقت حيدرآباد ۽ ميسور ۾ رهيو. ۱۸۱۴ع ۾ بنگال ۾ رهيو. تنهن کان پوءِ فورٽ وليم ڪاليج ۾ زبانداري جي ڪري ملازم ٿيو ۽ عدالت جو عهدو به وٺس رهيو. هندستاني ۽ اسلامي قانونن متعلق ڪتاب لکيائين.

۱۸۳۰ع کان ۱۸۳۳ع تائين هندستان جو سفر ڪيائين ۽ لارڊ بينٽڪ گورنر جنرل سان گڏ رنجيت سنگھ سان مليو. ۱۸۳۳ع کان ۱۸۳۷ع تائين ديوان خاص جو سيڪريٽري رهيو. ۱۸۳۷ع ۾ لارڊ آڪلينڊ سان اتر اولھ هندستان جي سفر تي آيو. ۱۸۳۸ع ۾ رنجيت سنگھ ۽ شاھ شجاع واري معاهدي ۾ شريڪ ٿيو.

ڪجهه وقت کان پوءِ شاھ شجاع جي درٻار ۾ پهريان سفير، پوءِ سندس وزير مقرر ٿيو. وري انڊس لشڪر سان قنڌار ۽ غزني ويو. تنهن کان پوءِ ڪابل وڃي پهتو. سياست ۾ هن لاءِ ڪيئي فوجي دشواريون هيون، تنهن هوندي به آگسٽ ۱۸۳۹ع ۾ شاھ شجاع کي ٻيهر تخت تي ويهائڻ ۾ ڪامياب ٿيو. ۳-نومبر ۱۸۴۰ع ۾ امير دوست محمد خان کي هٿيارن ڇڏڻ لاءِ مجبور ڪيائين، جنهن کي پوءِ هندستان موڪليو ويو، ۱۸۴۱ع جي سيپٽمبر مهيني ۾ هن کي بمبئي جو گورنر ڪري رکيو ويو، انهيءَ وچ ۾ افغان شورش پيدا ٿي ۽ برنس کي ۲ نومبر ۱۸۴۱ع تي قتل ڪيو ويو. انگريز فوج هن شورش کي منهن ڏيڻ ۾ ناڪام ٿي ويئي ۽ لشڪر سانت ۾ اچي ويو.

مئڪنائٽن ۱۱ ڊسمبر تي افغاني سربراھن جا شرط قبول ڪيا ۽ امير دوست محمد خان جي پٽ سردار اڪبر خان سان ڳالهين ۾ شريڪ ٿيو. ان کان پوءِ ۲۳ ڊسمبر ۱۸۴۱ع ۾ اڪبر خان سان ملاقات دوران سندس هٿان قتل ٿي ويو. (بايو گرافي هندي ۲۶۷).

*

(۳۶)

ويلشائر (۱۷۸۹ع-۱۸۶۲ع):

سر تامس ويلشائر ۲۴ آگست ۱۷۸۹ع ۾ ڄائو. تعليم حاصل ڪرڻ کان پوءِ رجمينٽ (۳۸) انٽيهن ۾ ڀرتي ٿي ڏکڻ آمريڪا، پرتگال ۽ نيدرلنڊ ۾ برطانيا جون خدمتون سرانجام ڏيندو رهيو.

۱۸۲۲ع ڌاري هن کي هندستان موڪليو ويو. ۱۸۲۷ع ۾ ليفٽيننٽ ڪرنل ٿيو. افغان جي جنگ ۱۸۳۹ع ۾ بمبئي لشڪر جي هڪ ڊويزن جي قيادت ڪندي ڪابل ۽ غزني ۾ لڙيو. اتان موٽندي ۱۳ نومبر ۱۸۳۹ع تي قلات هٿ ڪيائين ۽ K.C.B. جي عهدي تي رسيو. ۱۸۴۸ع کان ۱۸۶۱ع تائين مختلف عهدن تي رهندو آيو. آخر ۲۱ مئي ۱۸۶۲ع ۾ مري ويو. (بايو گرافي هندي ۴۵۴).

سر جيمس آئوٽرام (۱۸۰۳ع-۱۸۶۳ع)

هي ۲۹ جون ۱۸۰۳ع ۾ پيدا ٿيو، تعليم پوري ڪري سورهن ورهين جي ڄمار ۾ هندستاني فوج ۾ آيو. بمبئي رجمينٽ ۾ ۱۸۲۰ع ڌاري ايڄوانٽ ٿيو. هيءُ ورزش ۾ ماهر ۽ وڏو شڪاري هو. ۱۸۲۵ع کان ۱۸۳۴ع تائين ۱۹۱ شينهن ماري هٽائين. مختلف عهدن تي رهڻ کان پوءِ ۱۸۳۸ع ۾ لارڊ ڪين وٽ آيو، بمبئي جي لشڪر سان قنڌار، غزني ۽ ڪابل ويو.

۱۸۳۹ع ۾ امير دوست محمد خان جو هندوڪش جبل تائين پيڇو ڪيائين.

۱۸۳۹ع جي پڇاڙيءَ ۾ حيدرآباد سنڌ ۾ پوليتيڪل ايجنٽ مقرر ٿيو. سنڌ جي ميرن سان سندس دوستي هئي.

سنڌ جي مسئلي تي هن جا چارلس نيپئر ۽ لارڊ ايلن سان اختلاف ٿي پيا.

ميرن جي طرفداري ڪندي هندستان کان انگلنڊ تائين وڏا ڪارناما ڪيائين. آخر ليفٽيننٽ ڪرنل ٿيو.

۱۸۴۵ع کان ۱۸۴۷ع تائين بڙودا ۾ هو. هتي مٿس رشوت جي تهمت مڙهي

ويشي ۽ بمبئي جي حڪومت کيس نوڪري تان لاهي ڇڏيو. ۱۸۵۶ع ۾ جڏهن رياست اوڌ کي ورتائون، تڏهن هيءُ ان جو حاڪم مقرر ٿيو.

ان کان پوءِ ايران جي جنگين ۱۸۵۶ع-۱۸۵۷ع ۾ شريڪ ٿيو ۽ کيس K.C.B. جو لقب مليو. ۱۸۵۷ع جي بلوي پيري لکنو ۾ فوجي ڪارناما سرانجام ڏنائين، اتي (۱۲۰) هڪ سو ويهن وڳوڙين سان منهن ڏنائين. آخر ۱۸۵۸ع ڌاري لکنو تي قبضو ڪيائين.

۱۸۵۸ع کان ۱۸۶۰ع تائين ڪونسل جو فوجي ميمبر هو؛ جتان رٽائر ڪيائين. ۱۸۶۱ع ۾ کيس مختلف لقب مليا. نيٺ ۱۱ مارچ ۱۸۶۳ع ۾ فوت ٿي ويو.

(انڊين بايوگرافي ۳۲۵).

*

(۳۷)

جنرل سيل (۱۷۸۲ع-۱۸۴۵ع):

سر رابرٽ هينري سيل Sir Robert Henry Sale ولد ڪرنل سيل
۱۹-سيپٽمبر ۱۷۸۲ع ۾ پيدا ٿيو. ايلنگ ۾ پڙهيو ۽ پوءِ فوج ۾ ملازمت ڪيائين.
۱۷۹۵ع ۾ مدراس ويو ۽ ميسور واري جنگ ۱۷۹۸-۱۷۹۹ع ۾ ٽيپوسلطان
شهيد، پيچي راجا سان ۽ ٽراونڪور جي جنگين ۾ لڙيو. ان کان پوءِ ۱۸۰۹ع کان
۱۸۱۵ع تائين جنگيون ڪندو رهيو. انهيءَ وچ ۾ (۱۸۱۳ع ڌاري) ميجر ٿيو.
۱۸۲۴ع کان ۱۸۲۶ع تائين برما جي محاذ تي رهيو. ۱۸۳۸ع ۾ افغانستان جي
جنگ ۾ هڪ برگيد جي قيادت ڪيائين، جنهن سان قنڌار، گرشڪ، غزني ۽
ڪابل تي ۱۸۳۹ع ۾ چڙهايون ڪندو رهيو ۽ ميجر جنرل ۽ K.C.B. جو رتبو
حاصل ڪيائين. هي جلال آباد ۽ ڪوهستان وارين جنگين ۾ به شامل رهيو. ۲
نومبر ۱۸۴۰ع ۾ امير دوست محمد خان کي پروان واري جنگ ۾ شڪست ڏنائين.
جڏهن افغان قبيلن انگريزن خلاف اٿي کڙا ٿيا ته ڪابل جي لڪ وٽان لنگهي
۱۲-نومبر ۱۸۴۱ع ۾ جلال آباد پهتو، جتي گهيري ۾ آيو ۽ ۷ اپريل ۱۸۴۲ع تي
افغانن کي چڙوڇڙ ڪيائين. کيس K.C.B. جو رتبو مليو. پوءِ جنرل پالڪ سان گڏ
ڪابل ۾ واپس آيو ۽ انگريز قيدين کي (جيڪي افغان غازين جي بند ۾ هئا)
چڏايائين. ۱۸ سيپٽمبر ۱۸۴۲ع ۾ هندستان واپس آيو ۽ سپه سالار اعليٰ سان
مودڪي ۾ رهيو، جتي زخمي ٿي پيو. آخر ۲۱ ڊسمبر ۱۸۴۵ع ۾ مري وڃي قبر
داخل ٿيو.

(انڊين بايوگرافي، ۳۷۱).

ليڊي سيل:

هيءُ افغان جي پهرين جنگ ۾ پنهنجي زال فلورنٽيا Florentia کي به سان وٺي ويو هو، جيڪا جارج وينج جي ڌيءَ هئي. ۱۷۹۰ع کان ۱۸۵۲ع تائين جيئري هئي. ۱۸۰۹ع ۾ سيل سان شادي ڪئي هئائين. اها به افغان غازين هٿان ٻين انگريزن سان گڏ قيد ٿي هئي. آخر ۱۷ سيپٽمبر ۱۸۴۲ع تي آزاد ٿي. هن پنهنجو روزنامو افغانستان جي مصيبتن جي تذڪري نالي لکيو هو، جيڪو ۱۸۴۳ع ۾ شايع ٿيو، ان جو ترجمو شب خون افغان جي عنوان سان فارسي ۾ ڪابل مان ڇپيو هو. ليڊي سيل جنرل سيل جي مرڻ کان پوءِ هندستان جي ڪوهستاني علائقي ۾ رهي. کيس ساليانو پنج سو ڊالر ملندا هئا. آخر ۶ جولاءِ ۱۸۵۳ع ۾ فوت ٿي وئي.

*

(۳۸)

ماريوت (مه ۱۸۷۹ع):

جنرل وليمر فريڊرڪ ماريوت، انگلينڊ مان هندستان ۾ آيو. ۱۸۳۸ع ۾ سنڌ، افغانستان وارين جنگين ۾ وڙهندو رهيو، خاص ڪري غزني واري حملي ۾ ۱۸۳۹ع ڌاري چڱو بهرو ورتائين. ان کان پوءِ بمبئي جي لشڪر جي انجنيئري دستي ۾ آيو. کيس ڪيئي لقب ملندا رهيا. ڪڏهن سيڪريٽري ته ڪڏهن بمبئي ۾ قانوني ميمبر رهيو. پوءِ مصر ۾ انجنيئري خدمتون سرانجام ڏنائين. کيس C.S.I. جو لقب مليو. هيءُ ۱۷ سيپٽمبر ۱۸۷۹ع ۾ گذاري ويو. (انڊين بايو گرافي، ۲۷۵).

*

(۳۹)

چارلس رابرٽ ڪريٽن (۱۷۸۹-۱۸۴۸ع):

برگيڊيئر جنرل چارلس رابرٽ ڪريٽن Charles Robert Curreton ۱۷۸۹ع ۾ پيدا ٿيو. پهريائين شروپ سائرن جي مليشيا ۾ داخل ٿيو. اتان ۱۸۰۶ع ۾ پيڙيائيتي ويس ۾ ڀڳو ۽ فوج ۾ اچي ڀرتي ٿيو، جنهن جي وسيلي خدمتون سرانجام ڏنائين. ۱۸۲۲ع ڌاري هندستان ۾ آيو ۽ سرجان ڪين سان گڏجي افغان جي پهرين جنگ ۾ حصو ورتائين. ۱۸۳۹ع ۾ غزني ۽ ڪابل جي غصب ڪرڻ ۾ هن جو وڏو هٿ هو. ۱۸۴۶ع ۾ ڪيترن لقبن حاصل ڪرڻ کان پوءِ ايجوانٽ جنرل ٿيو. ڀڄاڙيءَ ۾ سڪن جي ٻي جنگ ڌاري رامر نگر ۾ ۱۸۴۸ع ۾ قتل ٿي ويو. (انڊين بايو گرافي ۱۰۳)

(۴۰)

سر ويلولي ڪاٽن (۱۷۸۳ع-۱۸۶۰ع):

سر ويلولي ڪاٽن Sir Willoughby Cotton ايڊمرل راولينڊ ڪاٽن جو پٽ، ۱۷۸۳ع ڌاري دنيا ۾ آيو. تعليم کان پوءِ ۱۷۹۸ع ڌاري رگبي محافظن جي دستي ۾ آيو ۽ ڪيترن ملڪن ۾ فوجي خدمتون سرانعام ڏئي ۱۸۲۱ع ۾ هندستان آيو ۽ برما جي پهرين جنگ ۱۸۲۵-۱۸۲۶ع ۾ برگيڊيئر طور شريڪ رهيو. ۱۸۳۰ع ۾ ميجر جنرل K.C.B. ٿيو. ۱۸۲۹ع کان ۱۸۳۴ع تائين جمیکا ۾ هو. ان کان پوءِ ۱۸۳۹ع ۾ بنگالي لشڪر جي هڪ ڊويزن سان انڊس لشڪر جي اڳواڻي ڪيائين. غزني ۽ ڪابل جي جنگين ۾ به لڙندو رهيو. ۱۸۴۰ع ڌاري ليفٽيننٽ جنرل ٿيو. ۱۸۴۱ع ۾ بمبئي فوج جو سپهه سالار ٿيو. ۴ مئي ۱۸۶۰ع ۾ مري ويو.

(۴۱)

لارڊ (۱۸۰۸ - ۱۸۴۰ع):

پرسپول بارتن لارڊ Percival Burton Lord ولد جان لارڊ ۱۸۰۸ع ۾ ڄائو. ڊبلن يونيورسٽي مان طب ۾ M.D. ڪري ۱۸۳۲ع کان پوءِ بمبئي جو مددگار سرجن ٿيو. ان کان پوءِ ۱۸۳۶ع ۾ اليگزينڊر برنس سان گڏ ڪابل ويو. ۱۸۳۷ع ۾ اتر افغانستان جي شهر قندوز تائين ويو. پڇاڙيءَ ۾ لارڊ ميڪنائٽن سان اتي ۱۸۳۸ع ۾ پولیٽيڪل ايجنٽ رهيو.

خيبر جي جنگ ۱۸۳۹ع ۾ به هو، جڏهن امير دوست محمد خان اتر افغانستان ڏانهن ڀڳو، تڏهن ان جي پيڇي ڪرڻ لاءِ مقرر ٿيو. سارو سال باميان ۾ گذاريائين. جڏهن امير دوست محمد خان پروان ۾ انگريزي لشڪر سان مقابلي لاءِ آيو ته هيءُ ان چڪري ۾ ۲ نومبر ۱۸۴۰ع ۾ ڪسجي ويو. هن برنس سان گڏجي جيڪي ڪم ڪيا، تن لاءِ برنس ڪابل جي يادگيرين ۾ سندس لاءِ گهڻو ڪجهه لکيو آهي. ۱۸۴۲ع ۾ اهو ڪتاب لنڊن مان شايع ٿيو هو. (بايو گرافي هند ۲۵۴).

(۴۲)

سردار غلام حيدر خان (۱۲۳۵-۱۲۷۴ھ):

هيءُ امير دوست محمد خان جو پٽ هو. ۱۲۳۵ھ ڌاري ڪابل جي اويارين پاسي ڪٽملي واري باغ ۾ پيدا ٿيو. عربي علم ادب جي تربيت ملا محمد اڪرم باجوري ۽ قاضي عبدالسلام لوگري وٽان ورتائين، پوءِ امير دوست محمد خان جو ولي عهد مقرر ٿيو. حڪومت جي ڪاروبار ۾ امير دوست محمد خان کان پوءِ وڏو هوشيار هو. ڪيترا سال پيءُ جي پاران جلال آباد ۽ غزني طرف حڪومت جو نائب رهيو. ۱۸۳۹ع ۾ جڏهن انڊس لشڪر هندستان جي برطانوي حڪومت طرفان افغانستان تي چڙهائي ڪئي، ۽ انگريزن قنڌار هٿ ڪرڻ کان پوءِ شاهه شجاع کي تخت تي ويهاريو ته هن غزني کي گهيري ۾ آندو. ان وقت غلام حيدر خان غزني جو بچاءُ ڪري رهيو هو. آخر ۲۳ جولاءِ ۱۸۳۹ع ۾ بالاحصار غزني انگريزن جي قبضي ۾ آيو ۽ غلام حيدر خان قيد ٿيو.

انهيءَ ئي سال ٿورن مهينن کان پوءِ امير دوست محمد خان پاڻ کي انگريزن جي لشڪر وٽ پيش ڪيو ۽ ڪلڪتي، انبالي تائين پنهنجن عزيزن سان ملڪ بدر ٿيو ته غلام حيدر خان پوني (ممبئي) ۾ قيد رهيو.

هنن جي پويان افغان غازين جهاد شروع ڪيو ۽ هن جو پيءُ سردار محمد اڪبر خان ٻين غازين سان گڏ ميدان ۾ آيو، جنهن انگريزن جي سفير مٿڪنائن ۽ سپهه سالار برنس ۽ شاهه شجاع جي قتل کان پوءِ انگريز لشڪر کي هندستان واپس ٺيڻ تي مجبور ڪيو. مٿين تنهي جڻ جي قتل ٿي وڃڻ کان پوءِ امير دوست محمد خان، غلام حيدر خان ۽ ٻيا جيڪي ساڻن گڏ هئا، آزاد ٿي ۱۸۴۲ع ڌاري ڪابل ۾ واپس اچي ويا، جيڪي ٽن سالن تائين وطن کان پري هندستان ۾ نظر بند هئا.

غلام حيدر خان ان کان پوءِ غزني ۽ جلال آباد ۾ حڪومت جو نائب رهيو، ۱۲۷۱ھ/۱۸۵۵ع ۾ پنهنجي پيءُ جي پاران جمرود ڏانهن روانو ٿيو ۽ پنجاب جي چيف ڪمشنر سرجان لارنس سان ملاقات ڪيائين، جتي انگريزن ۽ افغانن جي

دوستي ۽ هڪ ٻئي جي معاملن ۾ مداخلت نه ڪرڻ جو معاهدو ٿيو، جيڪو جمروڊ وارو معاهدو ڪوٺجي ٿو. اهو معاهدو ۳۰ مارچ ۱۸۵۵ع تي ٿيو هو. (۱)

غلام حيدر خان پنهنجي والد امير دوست محمد خان جو ولي عهد هو. جوانيءَ ۾ جمعي ۲۱ ذوالقعد ۱۲۷۴ھ تي ۳۹ ورهين جي ڄمار ۾ ڪابل ۾ وفات ڪيائين. کيس ڪابل جي ڏکڻ ۾ مزار عاشقان، عارفان ۾ دفنايو ويو (۲)

سردار غلام حيدر خان صاحب ذوق، علم دوست ۽ فارسي جو شاعر هو. هن وٽ ڪيئي بهترين قسم جا ڪتاب غزني ۾ موجود هئا، جيڪي غزني جي غصب ٿيڻ کان پوءِ انگريزن جي قبضي ۾ ويا. اهڙو بيان مسٽر بيلو به ڪيو آهي، جيڪو انگريزي جو عالم ۽ مؤرخ هو. سندس چوڻ موجب غلام حيدر خان کيس ان ناياب قلمي ڪتاب پشتو ۽ فارسي جا ڏنا هئا. (۳) غلام حيدر خان جي شاعري مان هڪ شعر جو سنڌي ترجمو پيش ڪجي ٿو:

خدا جا تڪرانا جو پيري جي پڇاڙيءَ ۾
مون کي تنهنجي سڄ جهڙي سونهن نئين سر جوان ڪيو.

(۱) افغانستان، اسلام کان پوءِ حبيبي

(۲) سراج ۲-۲۵۱.

(۳) سياحت نامو بيلو ۵۰، نسب نامو افغان، محمد عبدالسلام خان، ڇپايل رامپور، ۱۹۱۴ع.

(۴۳)

انڊس لشڪر ۽ غزني جو غصب ٿيڻ:

هن ڪتاب ۾ انگريزن طرفان افغانستان تي چڙهائي لاءِ موڪليل لشڪر جو پورو تفصيل نه ڏنل آهي، جنهن جي پورائي لاءِ ڪي انگ اکر هيٺ ڏجن ٿا. مرزا عطا محمد پنهنجي ڪتاب ۾ سيد فدا حسين جمعدار، ترڪ سوار جي ڪتاب تاريخ افغانستان جو اقتباس ڏنو آهي، جيڪو هن لشڪر سان گڏ هو. هتي جيڪي انگ اکر ڏجن ٿا، اهي مختلف فوجي عملدارن جا آهن، جن جو لاڳاپو انگريزي لشڪر سان هو.

جملي ۹۵۰۰ جڻا

۱ - بينگال ڊويزن

ميجر جنرل سر ڊبليو ڪاٽن Cotton

برگيد پهرين - برگيدئر سيل Sale

جنهن سان بينگال جا ۱۶-۱۷ ۽ ۴۸ بينگالي پيادن جا دستا هئا.

برگيد ٻي - برگيدئر نات Nott

جنهن سان ۳۱-۴۲ ۽ ۴۳، بينگالي پيادن جا دستا هئا.

برگيد ٽين - برگيدئر ديناءِ Dennif

جنهن سان ۲ ۽ ۲۷ بينگالي پيادن جا دستا هئا

برگيد چوٿين سوار - برگيدئر ٿاڪيل Thackwell

جنهن سان ۱۶ نيزي دار ۲ ۽ ۳ سوار هئا.

۲ - ڊويزن بمبئي

ليفٽيننٽ جنرل نائب سالار، سر جان ڪين J. Keane

برگيد پهرين - برگيدئر ويلشائر Will Shire

جنهن سان ۲ ملڪ ۱۷ ۽ ۱۹ بمبئي جي پيادن جا دستا هئا.

برگيد ٻي - برگيدئر گورڊن Gordon

جنهن سان ۱-۲ ۽ ۵ بمبئي جي پيادن جا دستا هئا.

(۱) دي لور آف دي انڊس، ص ۵۰. لشڪر انڊس ميجر هيوز، ڇاپو لنڊن ۱۸۴۱ع، ص ۵.

برگيد ٿين سوار - برگيدئر اسڪاٽ Scott

جنهن سان ۱۴ سوارن جو دستو ۽ ڀوني جي سوارن جو پهريون دستو هو.

۳- رزرو لشڪر ميجر جنرل ڊنڪن Duncan جملي ۴۲۵۰ چٽا.

۴- لشڪر شاهه شجاع جملي ۶۰۰۰ چٽا.

۵- سنڌ ۾ بمبئي جو رزرو لشڪر جملي ۳۰۰۰ چٽا

سڄو جوڙ سنڌ جي رستي کان ۲۸۳۵۰ چٽا (۱)

۶- شهزادي تيمور جا لشڪري - خير رستي کان ۴۸۰۰ چٽا

۷- سکن جا لشڪري خير رستي کان ۶۰۰۰ چٽا.

۸- پشاور مان سکن جو مددي لشڪر خير رستي کان ۱۵۰۰۰ چٽا.

افغانستان تي چڙهائي لاءِ موڪليل لشڪر جملي ۵۴۱۵۰ چٽا.

هن لشڪر ۾ اٺ هزار عملدار ٻارهن هزار خاص ڪارڪن (ڪيمپ فالوور)

۽ ٽيهن هزارن کان وڌيڪ اٺ به شامل هئا. (۲)

شهزادي تيمور جا لشڪري، جيڪي ليفٽيننٽ ڪرنل ويد Wade جي

قيادت ۾ خير کان روانا ڪيا ٿي ويا، تنهن ۾ ۱۶ توبون، ۱۴۰ توپجي، ۲۰۶۹

سوار، ۸۴۰۰ پيادا، ۲۵۰ انجنيئر، (۳) جيڪو لشڪر سنڌ مان لنگهي فنڌار تي

حملو ڪرڻ ويو، تنهن ۾ ۵۴ توبون، ۸۰۰ توپجي، پيادا سوار ۽ ۳۴۰ انجنيئر

هئا. اهڙيءَ ريت سڄي انڊس لشڪر جو سنڌ ۽ افغانستان ۾ هيءَ انگ هو.

لشڪري ماڻهو ۽ انهن جا واسطيدار ۴۰۱۸۶ چٽا

لشڪر، جيڪو افغانستان ۾ جنگ لڙيو ٿي ۲۰۰۰۰ چٽا

توبون ۷۰ کان ۸۰ تائين (۴)

انگريزن، سکن، شاهه شجاع ۽ شهزادي تيمور جو لشڪر، جيڪو سمورو

سنڌ ۽ خير کان روانو ٿي افغانستان تي وڃي ڪڙڪيو. تنهن جو ڪل تعداد

۵۴۱۵۰ هو (۵)

(۱) لشڪر انڊس ۶.

(۲) برگيد نات افغانستان ۾، بمبئي ڇاپو ۱۸۸۰ع، ص ۳.

(۳) لشڪر انڊس، مهاڳ ۳۳.

(۴) لشڪر انڊس، مهاڳ ۳۵.

(۵) لشڪر انڊس ۶.

فاصلو ۽ پهچ جون تاريخون:

لڌيانو ۲۰ نومبر ۱۸۳۸ع کان فيروزپور ۲۹ نومبر - ۸۱ ميل، فيروزپور کان بهاولپور ۲۲۹ ميل، ۲۹ دسمبر ۱۸۳۸ع بهاولپور کان روھڙي سنڌو نديءَ جي ڪناري سان ۲۲۴ ميل، ۲۴ جنوري ۱۸۳۹ع. روھڙي کان هيٺين سنڌ ڏانهن وري سکر واپسي ۱۴۵ ميل ۱۵ فيبروري ۱۸۳۹ع سکر کان شڪارپور ۽ ڍاڍر تائين ۱۷۱ ميل فاصلو، ۱۰ مارچ ۱۸۳۹ع. ڍاڍر کان ڪوئيٽه بولان رستي ۵۰۷۹۳ فوٽ بلندي فاصلو ۸۶ ميل، ۲۶ مارچ ۱۸۳۹ع ڪوئيٽه کان قنڌار ڪوڙڪ رستي ۷۰۴۵۷ فوٽ بلندي فاصلو ۱۴۷ ميل، ۲۶ اپريل ۱۸۳۹ع. قنڌار کان قلات ۵۰۷۷۳ فوٽ بلندي فاصلو ۸۷ ميل، ۴ جولاءِ ۱۸۳۹ع قلات کان غزني ۷۰۷۲۶ فوٽ بلندي فاصلو ۱۵۰ ميل (ليڪن) قنڌار کان فاصلو ۲۲۹ ميل، ۲۱ جولاءِ ۱۸۳۹ع. غزني کان ڪابل ۶۰۳۹۶ فوٽ بلندي فاصلو ۸۸ ميل، ۶ آگسٽ ۱۸۳۹ع. لشڪر انڊس جو طئي ڪيل سمورو فاصلو ڪرنال کان ڪابل تائين ۱۳۸۵ ميل. (۱)

جنگ جا خرچ:

فيبروري ۱۸۳۹ع کان آڪٽوبر ۱۸۴۱ع تائين جملي ۷۵۰۰ (ست هزار پنج سو) افغان شهيد ٿيا. ان کان پوءِ به جنگ جي خاتمي تائين ۵۰۰۰ پنج هزار ٻيا ماڻهو جنگ جو بچاءُ ڪندي مازجي ويا، جن سمورن جو تعداد - پهرين جنگ کان ۱۲۵۰۰ (ٻارهن هزار پنج سؤ) ٿئي ٿو.

جنگ ۾ انگريزن جي فوج جا جيڪي سپاهي ۽ آفيسر هئا، دسمبر ۱۸۴۲ع تائين انهن جو تعداد ارڙهن هزار سپاهين ۽ پنجاه آفيسرن تائين آهي. (۲) ان مان تيرهن هزارن پيادن جو لشڪر جنوري ۱۸۴۲ع ۾ ڪابل ۽ جلال آباد جي وچاڳ ۾ مارجي ويو. باقي ان مان هڪڙو چئو ڊاڪٽر وليم برڊن Brydon وڃي بچيو، جيڪو ۱۳ جنوري ۱۸۴۲ع تي جلال آباد پهتو هو. (۳)

مسٽر هيوز جنگ ۾ وهڻ جي ضايع ٿيڻ جو تعداد ۳۳ هزار ٻڌائي ٿو. ان کان سواءِ عام طور ضايع ٿيلن جو تعداد ۲۲,۹۰۰ ڄاڻائي ٿو. (۴) اهڙيءَ ريت جنگ جو سڄو خرچ ڪابل جي غصب ٿيڻ تائين ۱۷ ۽ ۲۰ ملين پونڊ

(۱) لشڪر انڊس، ص ۴۲۴.

(۲) انگريزن جي لشڪر جي سنڌ، افغانستان ۾ ڪارڪردگي، گيو پوسٽ ايڊيٽر ٿامس بمبئي ۱۸۴۳ع، ص ۲۸۵. (۳) بايو گرافي هندي ۵۸. (۴) لشڪر انڊس ص ۸۳.

انهيءَ حساب مطابق هندستان جي انگريزي حڪومت جو سمورو خرچ ٽيهه ملين پائونڊن تائين ٿي سگهي ٿو. اهو نقصان انساني جانين تلف ٿيڻ کان سواءِ آهي، جيڪو ٻنهي طرفن کان نه چوندي به ۳۵۰۰۰ (پنجتيره هزار) ماڻهن جي مارجي وڃڻ تائين ٿي سگهي ٿو.

ايتري خرچ خرچ کان پوءِ هندستان جي برطانوي حڪومت جي وس ۾ نه هو ته هو افغانستان کي پنهنجي حڪومت جو حصو بڻائي سگهي. جيستائين افغانستان تي چڙهائي ۽ ان جي غصب ڪرڻ جو معاملو آهي ته اهو اتان جي خان جنگيءَ اندروني اختلاف سبب آسان ٿي سگهيو ٿي، ليڪن ان کان پوءِ ملڪي ڪاروبار هلائڻ ۽ ماڻهن کي ضابطي ۾ رکڻ ڏاڍو ڏکيو ڪم هو، جنهن لاءِ انگريز سياستدانن منڍ ۾ ڪونه سوچيو هو. جڏهن برنس اندريان اهي سڀ نقصان ڏٺا ۽ افغانن جي قوت بابت پنهنجي حڪومت کي خبردار ڪيو ته به انهن ڪا پرواهه ڪانه ڪئي، آخر جيڪو نتيجو نڪتو سو پاڻ ڏسي چڪا!

(ڏسو تعليق ۳۱).

غزني جو گهيرو ۽ ان جو غصب ٿيڻ:

انڊس لشڪر جي ڪارڪردگيءَ ۾ غزني جو گهيرو ۽ ان کي غصب ڪرڻ وارو معاملو وڏي اهميت رکي ٿو. موهن لال، جيڪو خود انهيءَ گهيري ۾ شامل هو لکي ٿو ته:

”انڊس لشڪر تاريخ ۲۱ جولاءِ ۱۸۳۹ع تي غزني جي حد ۾ پهتو. تڏهن مون هڪ پراڻي سڃاڻو عبدالرشيد خان امير بن عبدالامين خان توبجي باشي جي ڀائيجي، جيڪو قلعي ۾ غلام حيدر خان سان گڏ هو، تنهن کي خط لکي موڪليو ته تون جلد اچي اسان جي لشڪر ۾ شريڪ ٿي. اهو خط سڌو وڃي غلام حيدر خان وٽ پهتو.“

عبدالرشيد خان جيڪو دلي طور مون سان ٻڌل هو، تنهن کي جو خبر پئي ته اٽڪل کان ڪم وٺي هڪڙي سوار کي ساڻي رنگ جو شهادت وارو لباس پارائي اسان ڏانهن روانو ڪيائين. اهو سوار يالله يامحمد جا نعرا هڻندو سڌو اسان وٽ آيو. سڀ ڪنهن ائين ٿي سمجهيو ته هيءُ غازين مان هڪ دلير سپاهي آهي. هن

(۱) انگريزن جي لشڪر جي سنڌ، افغانستان ۾ ڪارڪردگي ۲۸۶.

اسان وٽ پهجي عبدالرشيد خان جو زباني پيغام ڏنو. ٿوري وقت کان پوءِ عبدالرشيد به اچي اسان سان شامل ٿيو. جنهن اسان کي ڏاڍيون وڏيون خبرون چارون ٻڌايون. هن شخص ميجر ٿامسن کي، جو انڊس لشڪر جو وڏو انجنيئر هو، قلعي بابت گجها راز ٻڌايا ۽ ڪارائتيون صلاحون ڏنيون.

اهوئي وقت هو جو سردار محمد افضل خان پنهنجي سوارن سان غزني جي ٻاهران اچي دفاع ڪرڻ ۾ لڳي ويو. سندس سردار غلام حيدر خان بالاحصار کي هر طرح مضبوط ڪري ان جي بچاءَ ۾ پاڻ پتوڙيندو ٿي رهيو. جنگي چڪتان کان پوءِ جڏهن غلام حيدر خان شڪست کاڌي ته موهن لال کي چوڻ لڳو: ٻنهي ڀائرن - سردار غلام حيدر خان ۽ سردار محمد افضل خان جو اهو ارادو هو ته اسان ٻئي ڀائر انهيءَ تاز ۾ هٿاسين ته انگريزن جو لشڪر جڏهن اچي هتي پهچندو ته هن پاسي کان اسان ۽ امير دوست محمد خان (سندن والد) ڪابل کان اچي مٿس ڪاهيندو. پر انگريز عملدارن اڳ ۾ ئي غزني تي چڙهائي ڪئي ۽ اتان چريائي ڪين! هونءَ به هنن ٻنهي ڀائرن ۾ هڪ ٻئي لاءِ مسماڻپ هئي، سو پاڻ ۾ نهندا ڪونه هئا. محمد افضل خان پنهنجي ڀاءُ کان الڳ ٿي ٽي هزار سوار پاڻ سان وٺي غزني کان پري هليو ويو، جيڪو اطلاع عبدالرشيد اچي انگريزن کي ڏنو. ميجر ٿامسن موقعو وٺي قلعي تائين وڃي پهتو ۽ ان جي غصب ڪرڻ لاءِ تيار ٿيو. ڪابل جي قلعي جو دروازو بارود سان اڏائي ۲۳ جولاءِ تي قلعي مٿان حملي جو حڪم ڪيو ويو. جڏهن ٿامسن ۽ ڪپتان پيٽ، دروازي کي اڏائي چڪا ته ڪرنل ديني جي دستي قلعي تي حملو ڪري ڏنو. پوءِ سر رابرٽ سيل به ان جي مدد لاءِ اڳتي وڌيو. هيءُ حملو صبح کان شروع ٿي شام تي ختم ٿيو. قلعي تي انگريزن جو قبضو ٿي ويو. ڊبليو ڪاٽن ۽ جنرل ويلشائر بالاحصار ۾ پهچي ويا. سردار غلام حيدر خان ميجر ميڪريگر وٽ هٿيار ڦٽا ڪيا. لارڊ ڪين سپه سالار کيس عزت سان وٺي آيو ۽ هو موهن لال سان گڏ سندس تنبوءَ ۾ رهڻ لڳو. (۱)

۲۳ جولاءِ تائين غزني تي جنگي ڪارروايون هلنديون رهيون. آخر غزني غصب ٿي ويو. هن جنگ ۾ انگريزن جا ۱۷ ماڻهو مارجي ويا ۽ ۱۶۵ زخمي ٿيا. افغان غازين مان ۶۱۴ شهيد ۽ ۱۶۰۰ گرفتار ٿي ويا. تنهن کان سواءِ ٽي سؤ اٺ، هڪ هزار گهوڙا، هڪ وڏو گدام ۽ ٻيو مال متاع غنيمت ۾ ويو. (۲)

(۱) حيات اميراز موهن لال ۲-۲۲۱، ج ۱، ص ۱۸۸.

(۲) جنگ افغان ميجر جنرل ايبٽ، چاپر لنڊن ۱۸۷۸ع.

موهن لال اڳتي لکي ٿو ته: جڏهن اسان غلام حيدر خان جي رهڻ واري جاءِ تي پهتاسين ته اسان هن جي گهر واري کي ڏٺو. اها ماني سردار محمد عظيم خان جي ڌيءَ هئي. مون کيس ۱۸۳۲ع ۾ ڏٺو هو. جڏهن پاڻ چوڏهن ورهين جي هئي. هيءَ تڏهن اکين جي تڪليف ۾ مبتلا هئي ۽ ڊاڪٽر کان علاج ٿي ڪرايائين. مون هن کي دلجاءِ ڏني. پوءِ ڪپتان جان ڪونولي هن کي شعر جي هڪ جاءِ ۾ رهائڻ جو انتظام ڪيو. جيستائين هنن کي هندستان موڪليو ويو، تيستائين مون کين زندگيءَ جون سڀئي ضرورتون پوريون ڪري ٿي ڏنيون (۱).

ميجر هيوز افغاني شهيدن لاءِ چوي ٿو ته: هن جنگ ۾ غزني جو بچاءُ ڪندڙ افغانن جو وڏو نقصان ٿيندو رهيو. اسان پاڻ ٻئي ڏينهن تي اٺ سؤ لاش دفنايا ۽ ٻين ڪيترن جا لاش سندن گهرن مان ڪڍيا ويا. ڏيڍ سؤ چئن کي سوارن قتل ڪيو هو ۽ ٽي سؤ لاش غزني جي ٻاهران پيا هئا، انهيءَ مطابق ۱۲۰۰ چٽا قتل ٿيا، ۳۰ قتلجي پيا ۽ ۱۵۰۰ گرفتار ٿي ويا. (۲)

لارڊ ڪين پنهنجي هڪ خط ۲۴ جولاءِ ۱۸۳۹ع ۾ هندستان جي گورنر جنرل لارڊ آڪلينڊ کي لکيو، ته لشڪر انڊس پنهنجي اڳواڻيءَ هيٺ وڏي ڪيپ ڪٽي، اسان غزني جي مضبوط قلعي کي ٻن گهمڙين ۾ غصب ڪري ورتو. هي قلعو موقعي ۽ مضبوطي جي لحاظ کان ڏاڍو پڪو ۽ پختو هو. مون پنهنجي ۵۴ سالن جي لشڪري ملازمت جي دور ۾ اهڙي سوڀ ڪڏهن نه ڏني هئي، جيڪا هن قلعي دوران نصيب ٿي.

غلام حيدر خان ۵۴۰۰ سپاهين، توپن ۽ ٻين هٿيارن سان قلعي اندر موجود هو، پر هاڻ اسان وٽ قيد آهي. اسان جا مارجي ويل ۽ زخمي ٿيل ٻن سون تائين ٿيندا، هوڏانهن دشمن جي لشڪر جا هيلٽائين ۵۰۰ لاش ڳڻيا ويا آهن. (۳) انڊس لشڪر جي انجنيئر ٿامس به پنهنجي خط ۲۵ جولاءِ ۱۸۳۹ع ۾ غزني مان لکيو هو ته: صرف غزني شهر ۾ ۱۵۱۴ چٽا (افغان) قتل ٿي ويا ۽ ۱۶۰۰ چئن کي اسان گرفتار ڪري ورتو. غزني شهر ۾ افغانن وٽ ۹ توپون موجود هيون. (۴)

(۱) حيات امير، ۲-۲۲۸. انگريزي.

(۲) لشڪر انڊس ص ۱۸۶.

(۳) افغانستان تي لشڪر ڪشي، جيمس ائڪسنن ڇاپو لنڊن. ۱۸۴۲ع. ص ۴۰۹.

(۴) ساڳيو ڪتاب، ص ۴۲۴.

(۴۴)

ميچر تاد (۱۸۰۸-۱۸۴۵ع):

ميچر ڏي آرڪي ايليٽ تاد Elliott D. Arcy Toad ولد فريئر تاد، جنوري ۱۸۰۸ع ۾ پيدا ٿيو. تعليم کان پوءِ ڪلڪتي ۾ بينگالي توپخاني ۾ ڀرتي ٿيو. ۱۸۲۴ع ۾ ڀرت پور ويو ۽ اتي جنگ ۾ حصو ورتائين. جنوري ۱۸۲۶ع ۾ فارسي سکڻ کان پوءِ ايران هليو ويو، جتي ايراني فوج ۾ توپخاني جو عملدار ٿيو. ۱۸۳۳ع ۾ سر بٿيون جو فوجي سيڪريٽري مقرر ٿيو. ۱۸۳۶ع ۾ جڏهن ايران جي لشڪر هرات تي حملو ڪيو ته هيءُ سرجان ميڪنل جو سيڪريٽري ٿيو. ۱۸۳۸ع ۾ ميڪناتن جو فوجي سيڪريٽري ڪري رکيو ويو. ۱۸۳۸ع ۾ هرات کان قنڌار، ڪابل ۽ پشاور تائين نوي ڏينهن مسافري ڪيائين. ميڪناتن وٽ فوجي سيڪريٽري ٿيڻ کان پوءِ هيءُ هرات ڏانهن شهزادي ڪامران سان معاهدي ڪرڻ لاءِ ويو ۽ پوءِ اتيئي پوليتيڪل ايجنٽ مقرر ٿيو، پر ۱۸۴۱ع ۾ شهزادي ڪامران هن کي هرات مان نيڪالي ڏني ۽ لارڊ آڪلينڊ هن کي انهيءَ سياسي شڪست کان پوءِ واپس توپخاني ڏانهن ڌياري موڪليو. پڇاڙيءَ ۾ هن ستلج ۽ مود ڪي تي انگريزن جي لشڪر ڪشي ۾ بهرو ورتو ۽ ۲۱ ڊسمبر ۱۸۴۸ع ۾ فيروز شهر ۾ قتل ٿي ويو. (بايوگرافي هندي ۴۲۵).

*

(۴۵)

سر ڪلڊمارٽن ويڊ (۱۷۹۴ع-۱۸۶۱ع):

سر ڪلڊ مارٽن ويڊ Sir Clude Martin Wade ولد ليفٽيننٽ ڪرنل جوزف ويڊ ۳ اپريل ۱۷۹۴ع ۾ بنگال ۾ ڄائو. هيءُ ايسٽ انڊيا ڪمپني جي لشڪر ۾ داخل ٿيو. ۱۸۰۹ع ۾ بendl ڪند ويو. ۱۸۱۲ع ۾ سنڌيا ۽ هولڪرتي جيڪا لشڪر ڪشي ٿي، ان ۾ حصو ورتائين. ۱۸۱۵ع ۾ پندري وارين جنگين ۾ لڙيو. ۱۸۱۶ع کان ۱۸۱۹ع تائين شاندار خدمتون سرانجام ڏيندو رهيو. ۱۸۲۲ع ۾ لڌياني ۾ سياسي نمائندو مقرر ٿيو ۽ شاهه شجاع سان رهڻ لڳو. رنجيت سنگهه سان به مذاڪرات ڪيا ۽ برما جي جنگين (۱۸۲۴ع-۱۸۲۶ع) دوران رنجيت سنگهه خاموش رهيو، جنهن مذاڪرات ۾ اهو شرط قبوليو هو.

هن ۱۸۱۷ع ۾ سنڌ جي حڪومت (حيدرآباد ۽ خيرپور) سان مذاڪرات ڪيا ۽ رنجيت سنگهه جي مرڻ تائين (۱۸۳۹ع) ان سان رهيو. انهن خدمتن جي صلي ۾ هن کي نائٽ جو درجو حاصل ٿيو.

ان کان پوءِ افغانستان جي پهرين جنگ ۾ شريڪ ٿيو، ۱۸۳۸ع کان ۱۸۴۰ع تائين هڪ خاص وفد سان پشاور ويو، جيئن هڪ فوجي مهم سان افغانستان ۾ لشڪر جي اڳواڻي ڪري. جڏهن انگريزي لشڪر خيبر پار ڪري رهيو هو ته هيءُ ليفٽيننٽ ڪرنل هو. ۲۳-جولاءِ ۱۸۳۹ع ۾ هن علي مسجد تي قبضو ڪيو ۽ ڪابل ڏانهن وڌيو. ڪابل جي شڪست کان پوءِ هندستان ڏانهن وريو ۽ پوءِ اندور رياست ۾ ناظم مقرر ٿيو. وري اتان مالوا ويو، جتي ۱۸۴۰ع تائين انگريزن پاران سياسي نمائندو ٿي رهيو. پڇاڙي ۾ ۱۸۴۴ع ۾ رٽائر ڪيائين ۽ ۲۱ آڪٽوبر ۱۸۶۱ع ۾ گذاري ويو. (بايوگرافي هندي ۴۳۸).

*

قلات جي مير محراب خان جي شهادت:

مير محراب خان پيو احمد زئي بلوچ، بروهي خاندان مان هو. ۱۲۳۲ھ ۾ قلات جي خاني واري گاديءَ تي ويٺو. (شجري لاءِ ڏسو تعليق ۲۹)

هُو باهت ۽ آزادي طلب مرد هو. انگريزن جي انڊس لشڪر واري چڙهائي (۱۸۳۹ع) ۾ هيءُ انهن سان متفق نه ٿيو. ان جي باوجود جو انگريزن کيس پنهنجي خاني قائم رهائڻ لاءِ پڪ ڏياري هئي، تڏهن به انهن سان اتفاق نه ڪيائين ۽ بولان لڪ کان هنن کي لنگهن نه ڏنائين.

هن دلير ۽ آزادي پسند مرد جي شهادت بابت هن ڪتاب ۾ ڪجهه احوال آيل آهي، جيڪو چڱي دلچسپي وارو لڳي ٿو. هاڻ ڏسجي ته سندس باري ۾ ٻيا ڇا ٿا لکن!

موهن لال ٿو لکي ته تاريخ ۱۳ آڪٽوبر ۱۸۳۹ع ۾ سر توماس (ٿامس) ويلشائر (ڏسو تعليق ۳۶) ۽ ڪپتان چيف پوليتيڪل ايجنٽ ٻئي ڪوئٽ پها. ۱۲ نومبر ۱۸۳۹ع ۾ قلات کان اٺ ميل پري هڪ ڳوٺ جرياني ۾ وڃي لٿا. اتان جنرل ويلشائر قلات تي حملي ڪرڻ جو منصوبو تيار ڪيو. جنهن لاءِ برگيڊيئر بومگارڊ کي حملو ڪندڙن جي پهرين دستي جو اڳواڻ مقرر ڪرڻ ۾ آيو، جيڪو انگلستان جي ملڪ جي ريجمينٽ نمبر ۲ جي مٿان هو.

مير محراب خان انگريزن جي حملي ڪرڻ کان پوءِ وڏي بهادري سان وڙهيو، پاڻ جنگ جي ميدان ۾ ان وقت قتل ٿيو، جڏهن اگهاڙي ترار سندس هٿ ۾ هئي. اها هئي عاقبت ان شخص جي، جنهن جي اشاري تي انگريزن جا هزارين لشڪري بولان لڪ ۾ قتل ٿي چڪا هئا. هن کي پنهنجي جرم ۾ جيڪا سزا ملي سا وڌيڪ سخت هئي (۱) اهڙيءَ ريت اهو گل سندس مهر جي لکڻي مطابق ”گلي از ڪلشن محمود محراب“ (محمود جي ڪلشن جو گل محراب خان) قلات جي پهاڙن ۾ ڪومانجي ويو. سندس شهادت جي تاريخ ۵- رمضان ۱۲۵۵ھ آهي. سندس

ناڪامي جو سبب بلوچ سردارن جو نفاق هو، جن اڳواٽ ئي ڪيترا فسادي ماڻهو هيلن وسيلن سان هن جي دربار ۾ پهچائي ڇڏيا هئا.

جڏهن انگريزن جي ساڻس جنگ لڳي ته ان وقت ٻن تن سون ماڻهن به هن جو ساٿ نه ڏنو. انگريزن جو لشڪر قلات شهر ۾ داخل ٿيو ته صرف ستر چٽا مير محراب خان سان هئا، جن مان ڪن هندن ۽ مسلمانن جنگ جي ميدان ۾ مري پاڻ ملهاريو. (۱)

هن جو هڪ درباري آخوند محمد صديق لکي ٿو ته:

محراب خان ڏاڍو بهادر ۽ خارباز شخص هو. هن ماڻهن مارڻ تي زور رکيو، جنهن ڪري ڪيئي پنهنجا پراوا ڪانئس پري هليا ويا. محراب خان ۽ سندس بروهين ۾ اهوئي وڏو معاملو هو، جيڪو اختلاف جو سبب بڻيو. جيڪڏهن انهن مان هڪڙو ماڻ پئي ٿيو ته ٻئي وري جهيڙي ڳنڍڻ لاءِ ڪر ٿي ڪنئو.

جڏهن انگريز ڪابل ۽ قنڌار هٿ ڪري موٽيا ته انگريزي فوج، جيڪا قنڌار ۾ هئي، تنهن اڳتي وڌي قلات ڏانهن چڙهائي ڪئي. محراب خان انگريزن اڳيان نه جهڪيو ۽ خدا رسول جي خوشنودي لاءِ جنگ ڪندو آيو، ليڪن بروهي سردارن مان ولي محمد مينگل ۽ ڪن ٻين ماڻهن کان سواءِ ڪوبه ساڻس ساٿياري نه ٿيو. انگريزي فوج رمضان ۱۲۵۵ھ ۾ قلات آئي. جنگ شروع ٿي وئي. سج اڀرڻي کان منجهند تائين توپن، بندوقن جي وارن جا ڌوڙيا هئا. نيٺ انگريزن قلات جي قلعي جي مستونگ واري دروازي تي توپن جا وار ڪري ان کي ڪيرائي شهر تي حملو ڪري ڏنو. محراب خان ٿورن ماڻهن - شاغاسي نور محمد، مير ولي محمد مينگل، عبدالڪريم رئيساڻي، داد ڪريم شاهواڻي، شاهباز خان رنجاري، فضل خان لهڙي ۽ ٻئي بخش جتوئي سان گڏ، شهيد ٿي ويو. (۲)

*

(۱) تاريخ بلوچستان ۲۷۷.

(۲) تاريخ براهوئي، آخوند محمد صديق تاريخ بلوچستان جي حوالي سان، ص ۹۲۹.

قلات جا وزير، ملا محمد حسن ۽ رحيمداد:

نائب خيل جو خاندان بلوچ، بروهي، بدوڙي، بنگلڙي آهي. هن خاندان جي پوئين لڇ نمڻگي زئي ٻڌائي وڃي ٿي. انهيءَ خاندان مان علي خان عرف آغا علي نادر شاهه جي حڪم موجب مير نصير خان سان گڏ قنڌار جي قيد ۾ هو. ۱۱۷۵ھ ۾ جڏهن مير نصير خان قلات جو حڪمران ٿيو ته آغا علي سندس مقرب بڻيو. ان کان پوءِ هن جو پٽ عبدالرحمان ڪڇيءَ ۾ حڪومت جو نائب مقرر ٿيو. ان جي قلات درٻار جي وزيرن سان رقابت هئي، جن جو آخوندزئي خاندان سان تعلق هو. عبدالرحمان جو پٽ محمد حسن، مير محراب خان، مير نصير خان اول ۽ مير نصير خان ٻئي جي زماني ۾ وزير رهيو. سندس پيءُ محمد امين کي ڪڇيءَ ۾ نيابت جي عهدي تي رکيو ويو.

نائب محمد حسن (وزير) اديب شاعر ۽ سياسي ڄاڻ وارو هو. قلات جي درٻار جا ٻه سردار ملا محمد خان رئيساڻي ۽ سردار تاج محمد راکڙي هن جا داماد (نياڻا) هئا، جن جي آڌار تي هيءُ قلات جو وڏو وزير ۽ مدار المصام بڻيو (۱).

مير محراب خان ٻئي جو دور (۱۲۳۲ھ) ملا محمد حسن جي عروج جو دور هو. ۱۸۳۹ع جي شروعات ۾ جڏهن انڊس لشڪر افغانستان غصب ڪرڻ لاءِ چڙهيو، تڏهن روسي، ايراني نمائندن جو قنڌار جي سردارن جي درٻار ۾ وڏو دخل هو. انهن سردارن طرفان مير محراب خان کي خط لکيا ويا ته انگريزن کي بولان واري لڪ کان لنگهڻ نه ڏنو وڃي. اهي خط موهن لال وسيلي قنڌاري سردارن جي قاصدن وٽان ظاهر ٿي پيا، تنهن کان پوءِ وليم ميڪنٽائ (انگريزن جو سفير)، شاهه شجاع، انڊس لشڪر ۽ اليگزينڊر برنس سان گڏ فيبروري ۱۸۳۹ع ۾ شڪارپور کان روانا ٿي مير محراب خان جي درٻار ۾ پهتا، جنهن سان دوستي جي نالي ۾ سياسي معاهدو ڪيائون، ته انڊس لشڪر کي سندس حدن مان لنگهڻ

جي اجازت هوندي. برنس، موهن لال سان گڏجي قلات ويو، گندا واه جي حاڪم محمد شريف، خان قلات پاران، سندس آجيان ڪئي ۽ قلات جو وزير اعظم ملامحمد حسن به ڀادر ۾ برنس سان گڏيو، جنهن کي بولان لڪ کان لنگهڻ عيوض سالانه پن لکن رپين ڏيڻ جو معاملو طيءُ ٿيو. تنهن کان پوءِ برنس، موهن لال، ڪپتان پٽيسن، سپمن ۽ سورهن نيزي بردارن سان گڏجي قلات ويا، جتي خان قلات جي پٽ سندن پذيرائي ڪئي.

مير محراب خان مذاڪرات (ڳالهين) هلندي انگريزن جي ڌر کي ڪاسرهائي نه لکائي ۽ هن جي ڳالهائڻ مان ڪا خوشي نٿي بکي. هوڏانهن نائب محمد حسن ۽ محمد شريف جيڪي مذاڪرات جا خاص منتظم هئا، انهيءَ ڪوشش ۾ پاڻ ڀتوڙڻ لڳا ته برنس کي ڪنهن به صورت ۾ مهلت ملڻ ڪپي. ٻئي پاسي وري داروغي گل محمد جي وٽ وٺان هئي ته اهو ڪم ٿي وڃي، جيئن سڄو ڪٽيو پاڻ کائي سگهي. انهيءَ داروغي گل محمد جي به قلات جي درٻار ۾ وڏي رسائي هئي. آخر معاهدي جو مسودو لکيو ويو، جيڪو موهن لال وڃي درٻار ۾ پهچايو، جيئن مير محراب خان پاڻ انهيءَ جي پڪ ڪري.

محراب خان ان بابت سڄي ڳالهه جو سڄو مدار بروهي سردارن تي رکي پاڻ کي غير جانبدار ڪري ڏيکارڻ لڳو، انهيءَ غير يقيني صورتحال ۾ انگريزن جي لشڪر جو مسئلو وڌيڪ منجهندو ويو ۽ بولان لڪ پار ڪرڻ ان لاءِ اٿانو ٿي پيو. ٻئي پاسي وري ائين به ٿي سگهيو ٿي ته اچڪڙئي قبيلن جيڪي پشين ۾ رهن ٿا، اهي ڪوئل ڪوڙڪ وٽان انگريزن جي لشڪر لاءِ ڪا رڪاوٽ پيدا ڪري وڃن. بهرحال مير محراب خان جي ڳالهائڻ جو انداز سخت ۽ تيڪ وارو هو، جنهن تان موهن لال چئي ڏنو ته:

”انگريز حڪومت جو مقصد اوهان سان دوستي رکڻ، نباهڻ ۽ اوهان جي حقن جي حفاظت کان سواءِ ڪجهه نه هو، نه وري ان مان ڪنهن مداخلت جو امڪان ٿي سگهيو ٿي. خير! مون کي نهايت افسوس سان چوڻو ٿو پوي ته جيڪڏهن اوهان جو رايو ناهي ته نه سمجھي، ائين چئي معاهدي جو مسودو هٿ ۾ کڻي مٿان هيءُ اکر چوڻ لڳو، جيڪڏهن اوهان اڄ هيءُ معاهدو قبول نٿا ڪريو ته سپاڻي انگريزن جو لشڪر افغانستان تي قابض ٿيڻ کان پوءِ اوهان جي مٿان اچي ڪڙڪو ڪندو!“

موهن لال جو اهو رويو ڏسي، اهي سردار، جيڪي اتي موجود هئا، ڏاڍا

ڏمڙجي پيا ۽ گهٽ وڌ ڳالهائڻ لڳا. محراب خان معاهدي جو مسودو واپس ورتو ۽ چيائين: ته جيڪڏهن اسان کي انگريزن جي فوجي قوت کان ڊيڄاريو وڃي ٿو ته آءٌ هن معاهدي تي سواءِ ڪنهن ڊپ ڊاءِ جي دستخط ڪريان ٿو، اها اسان جي رضا ۽ خوشي اوهان جي ڌيان ۾ رهي (۱).

ان کان پوءِ محراب خان معاهدي تي پنهنجي مهر هنئي ۽ دستخط به ڪيائين، جنهن ۾ ٻن لکن سالياني ڏيڻ بدران ٻن هزارن روڪ ادا ڪرڻ جو شرط شامل هو. ان لاءِ محراب خان پنهنجي رقيب شاهنواز خان جو ڪو لحاظ نه ڪيو. ٻئي طرف نائب محمد حسن کي اها ڳالهه نه آئي، جنهن موهن لال ۽ برنس کي به پورو رخ ڪونه ڏنو، شايد ان ڪري جو هن کي ناراض سردارن جي پاسداري ڪرڻي هئي.

ان کان پوءِ قبائلي بلوچ باغي ٿي ميدان تي نڪري آيا ۽ محراب خان جو مهر هٽيل معاهدو واٽ تي ئي ملا محمد حسن جي اشاري موجب ڪسي هٿياربند بلوچن کان برنس ۽ ٻين تي حملو ڪرايو ويو، جنهن ڪري جنرل ويلشائر پنهنجي فوج سان قلات تي حملو ڪري ڏنو ۽ محراب خان قتل ٿي ويو. (۵- رمضان ۱۲۵۵هـ). ان کان پوءِ جيئن قلات تي انگريزن جو قبضو ٿيو ته نائب محمد حسن ۽ نائب رحيمداد کي قيد ڪري بکر ۾ رکيو ويو (۲).

نائب هڪ سال تائين قيد ۾ رهيو. ۱۲۵۶هـ ڌاري جڏهن نصير خان ٻئي جو ميجر آؤٽرام سان ٺاه ٿيو ۽ قلات جي حڪومت سندس حوالي ڪئي وئي ته نائب مذڪور به قيد مان آزاد ٿي نصير خان جو وزير مقرر ٿيو. آخوند محمد صديق تاريخ براهوي ۾ لکي ٿو ته مير نصير خان جي حڪومت ۾ ڪوبه ڦڏو فساد نه ٿيو، نه وري هن ڪنهن امير ۽ درباري کي ڪو نقصان رسايو. مگر نائب محمد حسن ۽ محمد امين، جيڪي وزارت جي عهدن تي رهي به نصير خان جي حڪم خلاف هر ڪم ڪندا رهيا ۽ ملڪي توڙي مالي معاملن ۾ وڏو خلل پيدا ڪري وڌائون. ايتري

(۱) حيات امير ۲-۱۸۶.


(۲) تاريخ بلوچستان ۲۲۹ ۽ هيءُ ڪتاب معاهدات جي ڪتاب ص ۷۳، جلد ۷ ۾ پترو ڪيل آهي، ته محمد حسن معاهدي جو مخالف ٿي پيو ۽ محراب خان کي ڪوٺيٽ وڃڻ کان به روڪيو هئائين. اهي ڳالهيون تڏهن ظاهر ٿيون، جڏهن قلات غصب ٿيڻ کان پوءِ لکت ۾ آيل ڳالهيون انگريزن کي هٿ آيون، جيڪي محمد حسن لکيون هيون، ان ڪري ئي کيس بکر ۾ قيد ڪري رکيو ويو.

قدر جو نائب (محمد حسن) جيڪب آباد وڃي جيڪب صاحب کي پٽڪايو ته نصير خان بلوچستان جي حڪومت لائق ناهي، ان کي لاهي مون کي بلوچستان جو حڪمران بڻايو وڃي. آءُ حڪومت جو سڄو ڪاروبار اوهان (انگريزن) جي مرضيءَ مطابق هلائيندو رهندس.

جيڪب ڇا ڪيو جو هن جون اهي ڳالهون لکي ملا احمد وڪيل جي هٿان مير نصير خان ڏانهن ڏياري موڪليائين، جيڪو اتي موجود هوندو هو. اها خبر ٻڌي مير نصير خان ڪاوڙ ۾ اچي نائب محمد حسن ۽ محمد امين کي گرفتار ڪري قيد ۾ وجهي ڇڏيو (۱).

اٺين محمد حسن قيدي ٿي ويو ۽ ٻن سالن کان پوءِ اتيئي وفات ڪيائين. (۱۲۷۰ھ) هن جو پيءُ محمد امين خداداد خان جي حڪومت ۱۲۷۳ھ کان پوءِ سردارن جي سفارش تي قيد مان آزاد ٿيو. (۲)

نائب خيل خاندان جي نسب جو شجرو



(۱) تاريخ بلوچستان، ۲۳۴.

(۲) ساڳيون ڪتاب، ۲۳۵.

نائب محمد حسن جا ادبي ڪارناما:

هيءُ فاضل شخص هو. فارسي ۽ بلوچي ٻولين ۾ شاعري ڪندو ٿي رهيو. بلوچي ۾ مير محراب خان جي شهادت جو احوال شعر ۾ قلمبند ڪيو هئائين، جيڪو تاريخ بلوچستان جي ص ۲۷۷ تي درج آهي. فارسيءَ ۾ به هن جي وڏي ڪليات موجود آهي، جنهن ۾ هن جا چار ديوان شامل آهن. پهريون ديوان ۱۱ شعبان ۱۲۶۳ھ ۾ مير نصير خان جي نالي پورو ڪيائين، جنهن ۾ غزل، رباعيون ۽ فرد آهن. ٻيو ديوان رجب ۱۲۷۵ھ قاضي محمد عثمان هٿان سندس وفات کان پوءِ لکت ۾ آيو. سندس ٽيون چوٿون ديوان به فارسيءَ جي مختلف شعرن تي مبني آهي. هتي سندس شعر جا ڪي نمونا سنڌي ترجمي ۾ ڏجن ٿا (۱):

ان نازنين جو منهن جڏهن نقاب کان ٻاهر آيو،
ته مهتاب ٿيو، ستارو ٿيو ۽ آفتاب ٿي پيو.

اسان کان لکي غيرن جي محفل ۾ ٿو وڃين،
اي خطا (ملڪ) جا هرڻ! اهڙي خطا نه ڪر.
دنيا سان دل نه رک جو خبر هجئي ته
اها دلبندي مٿي جو سور ٿي ويندءِ
توڪي دل ۾ ڪٿي سوين مطلب هجن،
ته سمجه ته اڻ پورا رهجي ويندءِ.

(۲) ملا رحيمداد:

هيءُ محراب خان جي درباري اسيرن مان هو، جيڪو محراب خان جي قتل ۽ قلات جي غصب ٿيڻ کان پوءِ محمد حسن نائب سان گڏ قيد ٿيو ۽ هڪ سال تائين بکر جي قيد ۾ رهيو، جيئن هن ڪتاب ۾ آيل آهي ته هيءُ ان کان پوءِ واپس قلات اچي ويو.


هي فتح محمد خراساني جو فرزند هو، جيڪو عبدالله خان جي حڪومت ۱۱۵۰ھ ڌاري خراسان مان سندس خدمت ۾ اچي ملازم ٿيو. مير نصير خان پهرين جي دور (۱۱۸۵ھ) ۾ حرم سرا جو داروغو مقرر ٿيو، ان سان گڏ درباري مقرب پڻ هو.

(۱) تفصيل جي لاءِ ڏسو مجلد سروش ڪراچي شمارو ۲-۳، ج ۲، جو لاهي ۱۹۵۸ع.

هن جا پٽ رحيمداد ۽ فقير محمد به قلات جي دربار ۾ هئا. محراب خان جي زماني ۾ فقير محمد ڪارمختار هو. هيءُ پڇاڙي ۾ سردار مھراڻه خان رئيساڻي سان گڏ بغاوت جي ڏوه ۾ قتل ٿي ويو.

فقير محمد کان پوءِ ان جو پٽ عبدالعزيز ۽ ان جو پٽ فقير محمد ٻيو خداداد خان جي زماني ۾ وزارت، نيابت ۽ ڪارمختاري جي عهدن تي رهيا، جن کي خداداد خان جي حڪم تي ڪنهن ڏوه ۾ ڪُٺو ويو. هن خاندان جا پويان ۱۳۲۰ھ تائين قلات جي دربار سان واسطيداري رکندا آيا، خاص ڪري نائب عبدالعزيز سالن تائين پاڳناڙي ۾ حڪومت جو نائب هو (۱).

فتح محمد خراساني جو شجرو



(۴۸)

ڪرنل ڊيني (۱۷۸۵ع-۱۸۴۲ع):

وليم هينري ڊيني William Henry Dennie

هن جو ڄم ۱۷۸۵ع ۾ ٿيو. جوانيءَ ۾ ۲۲ رجمينٽ ۾ شامل ٿي ويو. ۱۸۰۲ع ۾ لارڊ ليڪ سان گڏ هندستان ۾ خدمتون سرانجام ڏنائين، ۱۸۰۴ع کان ۱۸۰۵ع تائين مارتياس وٺڻ ۾ شريڪ رهيو. ان کان پوءِ رجمينٽ ۱۳ ۾ برما جي پهرين جنگ تي ويو. پڇاڙيءَ ۾ ليفٽيننٽ ڪرنل ٿيو.

افغانستان جي پهرين جنگ ۱۸۳۸ع کان ۱۸۳۹ع تائين فوجي ٽولي جي اڳواڻي ڪيائين، جنهن غزني تي چڙهائي ڪئي هئي، تنهن کان پوءِ ڪابل ۽ باميان ۾ به ساڳي ڪرت سان لڳو رهيو. ۱۸ سيپٽمبر ۱۸۴۰ع ۾ امير دوست محمد خان کي شڪست ڏنائين. ۱۸۴۱ع ۾ جنرل سيل جي لشڪر سان ڪابل مان جلال آباد آيو.

جلال آباد تي جڏهن نومبر ۱۸۴۱ع کان اپريل ۱۸۴۲ع تائين افغان غازين جو گهيرو ٿيو ته ڊيني جنرل سيل جي زخمي ٿيڻ ڪري انگريزي لشڪر جي ڪمان سنڀالي. آخر ۶- اپريل ۱۸۴۲ع ۾ قتلجي فوت ٿيو، هيءُ فوجي خدمت ۾ انگلنڊ جي ملڪ جي مدد سان وڏي رتبي تي رسيو.

هن هڪ ڪتاب سنڌ، بلوچستان ۽ افغانستان جي لشڪر ڪشي تي لکيو، جيڪو ۱۸۴۳ع ڌاري لنڊن مان پڌرو ٿيو.

(بايوگرافي هندي ۱۱۷).

*

(۴۹)

فيلڊ مارشل پالڪ (۱۷۸۶ع- ۱۸۷۲ع):

سر جارج بارونيت پالڪ Sir George Baronet Pollock ولد ڊيوڊ پالڪ. هيءُ ۴ جون ۱۷۸۶ع ۾ پيدا ٿيو. واکس هال ۽ ليوپچ ۾ تعليم ورتائين. ۱۸۰۳ع ۾ ايسٽ انڊيا ڪمپني جي لشڪر ۾ شامل ٿيو. هڪ سال کان پوءِ لارڊليڪ جي لشڪر سان هولڪر جي جنگ ۾ لڙيو ۽ ڊيگ واري محاصري ۾ حصو ورتائين.

۱۸۰۵ع ۾ ڀرت پور جوگمپرو ڪيائين ۽ نيپال جي جنگ (۱۸۱۴ع- ۱۸۱۵ع) ۾ توبخاني جي دستن جي قيادت ڪيائين. ان کان پوءِ بنگال جي توبخاني ۾ ۱۸۱۹ع تائين برگيڊ ميچر رهيو. برما جي جنگ (۱۸۲۴ع- ۱۸۲۶ع) ۾ پروڻ، مالون ۽ انڊبو، هن جي عملداريءَ هيٺ هئا. ۱۸۳۸ع ۾ برگيڊيئر جنرل ٿيو. ان کان پوءِ آگري ۾ ميچر جنرل ٿي ويو. ۱۸۴۲ع فيبروري ۾ پشاور ۾ آيو ۽ جنرل سيل جي لشڪر کي جلال آباد جي محاصري مان ڇڏائڻ لاءِ خيبر وٽان لنگهيو. ۱۶- اپريل جلال آباد تي قبضو ڪري جنرل سيل کي سندس لشڪر سميت محاصري مان ٻاهر ڪڍيائين.

ان کان پوءِ هندستان جي گورنر جنرل لارڊ ايلن برو ڪيس حڪم ڏنو ته افغانستان مان پنهنجو لشڪر واپس وٺي اچي؛ پرپالڪ ان جي مخالفت ڪئي. ان کان پوءِ هيءُ ماماخيل جگدگ ۽ تيزين ۾ افغان غازين سان وڇڙيو ۽ ڪابل هليو ويو. تاريخ ۱۶- سيپٽمبر ۱۸۴۲ع ۾ هيءُ ڪابل کان وريو ته جنرل نادر جو لشڪر به قنڌار ۽ غزني کان اچي ساڻس گڏيو. ان وقت انگريز قيدي، جيڪي باميان ۾ سردار محمد اڪبر خان وٽ قيد ۾ هئا، ۲۲ سيپٽمبر ۱۸۴۲ع تي جنرل پالڪ جي لشڪر گاهه ۾ اچي ويا. تاريخ ۲۹ سيپٽمبر ۱۸۴۲ع تي هن افغان غازين کان جند ڇڏائي ڪابل ۾ اچي پنهنجي انتقام پوري ڪرڻ لاءِ شهر جو نقصان ڪري اتان هندستان ڏانهن رخ رکيو.

گورنر جنرل لارڊ ايلن برو هن جو فيروز پور ۾ ۱۹ دسمبر ۱۸۴۲ع استقبال ڪيو ۽ ڪيس G.C.B. جو لقب ڏنائين. ان سان گڏ هن کي لشڪر جي هڪ ڊويزن جو لکڻو ۾ آفيسر ڪري رکيو ويو.

هيءُ ۲۰ سيپٽمبر ۱۸۴۴ع کان ۳۱ مارچ ۱۸۴۷ع تائين مجلس اعليٰ جو فوجي ميجر هو. جڏهن استيفعا ڏنائين ته ايسٽ انڊيا ڪمپني ڪيس هڪ هزار پائونڊ ساليانو وظيفو مقرر ڪري ڏنو.

۱۸۵۱ع ۾ هيءُ ليفٽيننٽ جنرل ٿيو ۽ ۱۸۵۴ع ۾ هيءُ ايسٽ انڊيا ڪمپني ۾ جنرل ۽ مدير رهيو. ۱۸۷۰ع ۾ فيلڊ مارشل جي عهدي تي پهچي ۱۸۷۱ع ۾ لنڊن جي مينار جو محافظ مقرر ٿيو. ۱۸۷۲ع ۾ ۱۲-آڪٽوبر تي مري هي جهمان ڇڏيائين ۽ ويسٽ منسٽر واري ڪليسا ۾ دفن ٿيو.

*

(۵۰)

شاه شجاع جو قتل:

۱۲۵۸ھ جي شروعات ۾ انگريزي لشڪر جڏهن ڪابل جي خالي ڪرائڻ لاءِ مجبور ٿيو ته شاه شجاع پنهنجي مختصر لشڪر سان ڪابل جي بالاحصار قلعي ۾ موجود هو. ان وقت سردار محمد اڪبر خان جلال آباد ۾ انگريزن جي لشڪر سان جهاد ۾ مشغول هو.

ڪابل ۾ نواب محمد زمان خان ولد نواب اسد خان ولد سردار پائنده خان (ڏسو تعليق نمبر ۴) اميري جو دعويدار ٿيو. جنهن لاءِ هن پنهنجي پٽ شجاع الدوله ۽ ٻين بارڪزئين سان گڏجي شاه شجاع جي قتل جو منصوبو تيار ڪيو. تڏهن غازين جا قاعد نائب امين الله خان لوگري ۽ ان جو پٽ نصرالله خان شاه شجاع جي پاسي هئا. سندن مرضي هئي ته شاه شجاع ۽ ان جي فوج مجاهدن سان ملي جلال آباد ۾ جنرل پالڪ جي مقابلي لاءِ تيار ٿين. مورخ فيض محمد جي لکت موجب: شاه شجاع جڏهن زمان خان کي ٻه لک رپيا عطيه طور ڏيڻا ڪيا ۽ کيس پنهنجي همراهي ۾ جماد لاءِ سڏيائين ته هن جواب ڏنو ته آءُ اميري جو دعويدار آهيان رشوت خور ناهيان. (۱)

نائب امين الله خان لوگري شاهي درٻار ۾ وڌيڪ ويجهو ٿي چڪو هو، ان ڪري زمان خان جي ساڻس دشمني ٿي پئي ۽ شاه شجاع جي قتل لاءِ سوچيائين. (۲)

جنهن ڏينهن شاه شجاع غازين سان گڏ ڪابل جي اوڀر ۾ سياه سنگ وٽ آيو ۽ لشڪر جو معائنو ٿي ڪيائين ته اوڏي مهل شجاع الدوله به اتي موجود هو. پر شاه شجاع کيس ڌيان ۾ نه آندو. ان تي شجاع الدوله کي مٺيان لڳي ۽ سندس قتل جو اردو ڪيائين. انهيءَ کان سواءِ ساڳي وقت سردار سلطان محمد خان ولد سردار پائنده خان (زمان خان جي چاچي) به لاهور کان اتي پهچي، هن کي شاه

(۱) سراج ۱- ۱۷۹.

(۲) هيءُ ڪتاب، سردار محمد اڪبر خان جو جلال آباد وڃڻ.

شجاع جي قتل لاءِ پڙڪايو هو. (۱) شاھ شجاع صبح کان اتي رهي، ڏينهن لڙئي کان پوءِ، سنگ سپاه واري لشڪر کان ٿيندو، بالا حصار ۾ واپس آيو. ٻئي ڏينهن اربع ۲۳ صفر ۱۲۵۸ھ تي پاڻ سان قيمتي جواهرن جي ڳوٺڙي (همياڻي)، جنهن ۾ پنجاهه لکن جا جواهر هئا، پاڻ سان ڪڍي ڏولي ۾ ويهي لشڪر گاه ڏانهن روانو ٿيو. شجاع الدوله، جعفر قزلباش سان گڏ اڳواٽ انتظار ۾ بيٺو هو. هن جيئن شاھ شجاع جي سواري ايندي ڏٺي ته شاهي ڏوليءَ جي مٿان بندوق جا فائر شروع ڪري ڏنائين. شاھ شجاع کي هلڪا زخم رسيا، پر ڏولي بردار کيس ڇڏي موت جي ڊپ کان وٺي ڀڳا. زخمي ٿيل شاھ شجاع جيئن هيٺ ڪريو، تيئن شجاع الدوله ۽ سندس ساٿياري قزلباش کيس قتل ڪري ڇڏيو. هن جو پنهنجو شعر سندس موت تي ٺهڪي آيو:

شاھ شجاع جيان قاتل جي خنجر سان شهيد ٿيس،
منهنجو داستان، منهنجي ئي رت سان لکي ڇڏجو!
شاھ شجاع جو لاش ان ئي ڏينهن ڪابل جي شهر ۾ سندس پيءُ تيمور شاھ جي قبر لڳ دفنايو ويو.

اهو بادشاهه، جيڪو لڏياني کان سيستان تائين ڪاهون ڪندو رهيو، ڪيترن کي ماري چڪو ته ڪيترن کي ڀڄائي ڪڍيائين، ڀڄاڙيءَ ۾ تخت تي ويٺو کان پوءِ لکين رپيا ڦري هٿ ڪري کڻيندو ويو، سو هن نموني جهان ڇڏي چڪو. جنهن کان پوءِ دنيا کي وڃي امن آرام نصيب ٿيو.

سندس قتل جي تاريخ درويش غلام محمد ”شاھ جي“ هيئن لکي آهي:

ڪابل ۾ اهڙو نقشو پيش ٿي ويو جو،
عقل ٺي دنگ رهجي ويو!
شاھ شجاع جي بادشاهي،
خدا جي حوالي ٿي وئي.
هو صبح جو دستور موجب،
ٿورن ماڻهن سان ٻاهر نڪتو،
ته قاتل سندس مٿان اچي ڪڙڪيا،
جيڪي اڳ ورتيون وينا هئا.
هاتف چيو ته آهون پر دانمون ڪر،
جو حڪومت جي شمع صبح جو اُجهائي.

شاهه شجاع شاعر به هو. سندس هڪ شعر سنڌيءَ ۾ ترجمو ڪري مٿي ڏنو ويو آهي. اصل شعر هيءُ هو:

شهيد خنجر قاتل شد، چو شاهه شجاع،
 زمن به خون نويسيد داستان مرا.

سنڌيڪار جو تفصيلي نوٽ:

شاهه شجاع جو هڪ غزل ميان عبدالاحد علوي جي قلبي پياض مان، جيڪو هن وقت پروفيسر محترم امين الله علوي جي امانت آهي، هٿ آيو، جو هتي ڏجي ٿو. ياد رهي ته ميان عبدالاحد علوي (۱۸۲۵-۱۸۹۳ع) ميان فقير الله علوي شڪارپوري جو پوٽو هو.

غزل شاهه شجاع:

شگفته گل به گلستان و بلبلان مستند،
 خوشابه حال ڪسان ڪيک توبه بضر ڪتند.
 به بزم عيش و نشاط آمدند مي خواران،
 بقصد دختر جلگي ڪير بستند.
 بوده غارت دلمابان چابڪ دست،
 بڪار دلبري اين قوم بس ڪير بستند.
 هزار عاشق شوريد، هچو شاهه شجاع،
 براي ديدن روئي تو منتظر هستند.
 ترجمو: باغ ۾ گل ٿو ڀا ۽ بربليون مست ٿيون، خوش نصيب آهن اهي جن تو به پيچي چڙهي.
 ميخوار عيش و نشاط جي محفل ۾ آيا، شراب نوشيءَ جي لاءِ سند روپڙي اچي بيٺا.
 سمنڊن ڏليون غارت ڪري چڙهيون، دلبري جي ڏنڌي ۾ اها قوم تيار ٿيڻي آهي.
 شاهه شجاع جهڙا هزارين سر ڦريل عاشق، جيڪي تنهنجي منهن ڏسڻ لاءِ منتظر آهن.
 شاهه شجاع جي نفس پرستي ۽ زراندوزي جنهن جي حد تائين هئي، ان لاءِ هن هندو توڙي مسلمان ڪنهن کي به ڪونه چڙيو. جنهن جو احوال هن ڪتاب ۾ آيل آهي. ان کان علاوه ٻين ڪتابن ۾ به هن بابت ڪيترا بيان آهن، جن مان فردوس العارفين جي لکت هتي ڏجي ٿي.
 شاهه شجاع ۱۲۳۹ هه ڌاري سنڌ ۾ آيو (هن جا مائٽولٽ ڦر لاءِ سڄي سنڌ ۾ پکڙجي ويا) ۽ ايلڊوانڊير مچائي ڏنائون، جو مائٽو پنهنجا گهر گهاٽي چڙهي ٻن منهن ڪري پڳا. اهو حال ڏسي خواجه محمد زمان ثاني به پنهنجي گهر ٽنوار مان ٻاهر نڪتو. پويان شاهه شجاع جي گهل به اچي پهتي. جنهن ٻين هنڌن تان ته سورو مال اسباب ٿيو، پر پڇاڙيءَ ۾ درگاهه کي به ڪونه چڙيائين، اتان آئينا ۽ قنديلون وغيره سڀ ڪڍي هليا ويا.

ڪرڙيءَ واري جنگ بابت صبح السطين جو مؤلف پٺاڻن ۽ ٽالپورن جي وچ ۾ ٿيل انهيءَ المناڪ واقعي تي لکي ٿو ته ۱۲۳۹ هه ۾ ڪرڙيءَ واري جنگ لڳي، جنهن ۾ ٽالپورن ۽ شاهه شجاع

جوي وزير سندر خان افغاني، سکر پر هڪ ٻئي سان ٽڪريا، آخر ميرن جوي لشکر شڪست کاڌي. انهيءَ جنگ تي خليفي نبي بخش لغاريءَ ”سرڪيڏارو“ لکيو، جنهن مان ڪجهه ٽڪرا هتي ڏجن ٿا:

شجاع ويهه رهندي، اوڏا اڏي نجران،
هتي راوت رند، وتن ڪلي ڪوڏا،

اچي اچ امير، ڪرڙي، خيٻا ڪوڙيا،
پيچي پيڙا نه ٿا، مهندي نه آيا مير،
ڏنور سڏي، مرتضيٰ ميدان پر.

ڪونڌ ڪلي جا ڪوڏا، نونڌ نه چنڊا پس،
سچي تن ترس، پليير شاهه پناڻ تي،

ڪرڙي ڪاڻي رت، پت نه وڃي رات پر،
هڙ پر ٻيلوانن جي، ويٺي پر ڪي پت،
جنين نيڻ نٿي، نينهن نه لائي تن مين،

ڪرڙي ڪاڻي ماهه، پيئي رت پيال يون،
ويٺي مڙي شاهه، جو ڏيندو سر ڏياچ جان،

ڪري ڊوهه پناڻ، اچي پيو اوچتو،
ڏوڙي الڪ درياهه ڏي، تارور ڪي تان،
جنهن مرتضيٰ مين ماڻ، سوراھه پريندو رک جي.

سوڀون سر گهرن، سرري سوڀ نه سڀجي،
سوڀ برابر سڀيون، توريان تان نه ترن،
جي هينئڙي منجهه هرن، سي مل معانگا سپرين.

مسي ٿي سوڀ، جي هوندي پايان پاند پر،
هي جڳ سوڌو لوڀ، هوڀڻ گهوريو گهوريان.

سو مين ڏيئي، وڪ وٺجي هيڪڙي،
جنهن نيزي سرنهي، مرڪايو ميدان پر.

هي گل گولي شاهه، پرڪاڪارڻ پوڪيو،
ڪنڊو سنجمه مبلغ، مقابلو ميدان ۾.

ڪنارو مڪڻي، ويري ويري وجود مان،
وڏن وڏن وڏن، اٿڻ وڏن وڏن اڳڙا.

هن ڪنارو ڪات، ويري ويري نه سمي،
مڃڻ ڪاملاحت، ڪاٺرو وڃي ڪن ۾.

سورهيہ سنڌي سرتي، سمي سمنڊ وار،
جي ٿري تن ترار، ته حق ادا ٿيوان تان.

پڻ راوت ۽ رڪ، ٿيئي پرتاپاڻ ۾،
پيتائون پرتيا، منجهان سيد سرڪ،
تيسوري ترڪ، هلياها جو ڪري!

ڪجهه مون ڪاڙهي رات، مون لهندي ڏٺيون،
جيڪس مانجهي ماري، رڻ ۾ پين رات،
پڪارون پريات، ٻڌم ٻانهياريون جون.

خليفي صاحب هن سر ۾ انهن سورهيہ مردن کي ڳايو آهي، جي ڪرڙي واري جنگ ۾
شعيد ٿيا. اها جنگ ۱۲۳۹ھ/ ۱۸۲۳ع ۾ سنڌ جي ميرن، ٽالپورن جي لشڪر ۽ شاهه شجاع
طرفان چاڙهيل فوج جي وچ ۾ ڪرڙي واري ميدان ۾ لڳي. درياھ کان لاڳيتو اتر ۽ پراڻي سکر شهر
کان ڏکڻ اولهه واري ايراضي سڄو جنگ جو ميدان هو. موجوده جبل جي اتران پوليس جو ٿاڻو
اڃان تائين ڪرڙي وارو ٿاڻو سڏجي ٿو، جو اڳين ڪرڙي واري ميدان جو يادگار آهي. هن وقت
اها ايراضي، جا ڪرڙي جي ٺالي سان سڏجي ٿي، ان جون حدون هي آهن:

ڏکڻ کان درياھ، اوڀر کان ڍنگ، شاهه جو اوتارو ۽ پاڻي ٻائي جو مندر. اولهه طرف جي
حد وائو رکس کان قدري اولهه ۽ اتر طرفان پراڻي ۽ نئين سکر واري وڏي رستي ۽ ڪرڙي پوليس
ٿاڻي کان به قدري اتر - اولهه وارو ڀاڱو، وڌيڪ تفصيل ۽ نقشي لاءِ سو خليفي نبي بخش صاحب
جو رسالو تحقيق ۽ تصحيح جناب ڊاڪٽر نبي بخش خان بلوچ، ڇپايل سنڌي ادبي بورڊ، جون

۱۹۶۶ع.

(۵۱)

جنرل ميڪاسل (۱۸۴۵ع):

سرجان ميڪاسل Sir John Mecaskill سندس ڄمڻ جي تاريخ جي خبر ناهي. ۱۷۹۷ع ۾ برطانوي فوج جي ۵۳ رجيمينٽ ۾ شامل ٿيو ۽ فوجي خدمتون سرانجام ڏيڻ لڳو. هندستان ۾ مرهٽن جي جنگ دوران سرتندو ۽ جنرل پرنزولر سان گڏ لڙيو، جتي سترهه ۽ سنگرمه کي گھيري ۾ آندائين ۽ انهن تي قابض ٿي ويو. ۱۸۱۸ع ۾ پيشوا جي پنجن هزارن واري لشڪر کي شڪست ڏئي شولاپور تي ڌاڪو جمائائين.

افغان جي پهرين جنگ ۾ جنرل پالڪ جي لشڪر جي هڪ برگيڊ جو اڳواڻ رهيو. ان کان سواءِ خير، تيزين ۽ استالين جي جنگين ۾ پڻ بهرو ورتائين. پڇاڙيءَ ۾ کيس K.C.B جو لقب ۽ ميجر جنرل جو عهدو مليو. مودڪي هندستان پيادي لشڪر نمبر نائين جو جنرل هو ۽ انهيءَ ميدان ۾ ۱۸ ڊسمبر ۱۸۴۵ع تي لڙندي جان ڏنائين.

(بايو گرافي هندي، ۲۸۱).

*

(۵۲)

جنرل نات (۱۷۸۲ع-۱۸۴۵ھ):

ميجر جنرل سر وليم نات Sir William Nott ولد چارلس نات ۲۰ جنوري ۱۷۸۲ع ۾ جنم ورتائين. نيٽ ۽ ڪوبروج مان ابتدائي تعليم وٺي ۱۸۰۰ع ۾ بينگال جي يورپي رجمينٽ ۾ داخل ٿيو. ۱۸۲۵ع ڌاري بارڪپور جي لشڪر جي قيادت ڪيائين. ۱۸۲۹ع ۾ ڪرنل جي عهدي تي پهتو. ۱۸۳۸ع ۾ لشڪر انڊس ۾ برگيڊيئر جنرل ٿيو ۽ کيس ڪوئيٽه موڪليو ويو.

۱۸۳۹ع ۾ قنڌار تي چڙهائي ڪري غلزين کي شڪست ڏنائين ۽ قلات کان کين بدر ڪري ڇڏيائين. ۱۸۴۲ع ۾ ڏکڻ افغانستان ۾ انگريزي لشڪر جي ڪمان سنڀاليائين ۽ قنڌار جي اوسي پاسي جي حملن کان بچاءُ ڪندو رهيو. مٿڪنائن جڏهن ڪابل ۾ قتل ٿي ويو ته جنرل نات کي هندستان طلب ڪيو ويو. هو غزني جي راهه کان ڪابل پهتو. ۳۰ آگسٽ ۱۸۴۲ع تي قره باغ وارو ميدان غزني جي وچ تي غصب ڪيائين. ۷ سيپٽمبر ۱۸۴۲ع ۾ ڪابل وڃي جنرل پالڪ جي لشڪر سان مليو ۽ جلال آباد کان ٿيندو هندستان واپس آيو.

ان کان پوءِ جنرل پالڪ سان گڏ لکنو ۾ اوڌ جي بادشاهه وٽ ناظم اعليٰ مقرر ٿيو ۽ G.C.B جو لقب مليس ۱۸۴۳ع ۾. ان کان پوءِ ۱۸۴۴ع ۾ انگلنڊ ويو. ۱ جنوري ۱۸۴۵ع ۾ وڃي پالشوار وٽ پهتو. (بايو گرافي هندي، ۳۱۹).
(افغانستان ۾ نات جا ڪارناما، ۸۳۸-۴۲۱).

*

(۵۳)

موهن لال:

موهن لال ڪشميري، جنهن جو هن ڪتاب ۾ اڪثر ذڪر ايندو رهيو آهي، مؤلف هڪ هنڌ لکي ٿو ته: جڏهن غلام حيدر خان کي غزني جي قلعي مان قيد ڪري انگريزن جي لشڪر گاهه ۾ آندو ويو ته هن پاڻي گهريو. شاھ شجاع حڪم ڪيو ته هن جي لاءِ شاهائي گگهي مان پاڻي آندو وڃي. پاڻي هن کي ڏنائون ته پيئڻ کان انڪار ڪيائين. آخر مرزا قلي ڪشميري بهي گگهي مان کيس پاڻي پياريو ويو، جيڪو ڪفر مان اسلام ۾ داخل ٿيو هو. ان مان ظاهر ٿئي ٿو ته مرزا قلي ڪشميري اڳ ۾ هندو هو، پوءِ هن کي اهو نالو ڏنو ويو، تڏهن به هو پنهنجي هندڪي خالي سان مشهور هو. مسلمانن نالو هن کي صرف سياسي مقصدن حاصل ڪرڻ لاءِ ڏنل هو، جيئن هو اسلامي لباس ۾ چڱيءَ طرح جاسوسي جو ڪم ڪري سگهي.

انڊين بايوگرافي ۾ هن بابت لکيو ويو آهي ته: موهن لال منشي ولد پنڊت ٻڌ سنگهه دهلوي، دهلي جي انگريزي ڪاليج مان تعليم وٺي جوانيءَ ۾ فارسي زبان جي منشي جي حيثيت ۾ ليفٽيننٽ اليگزينڊر برنس ۽ ڊاڪٽر جي. جي جيرارڊ سان ۱۸۴۲ع ۾ ايران ويو. هن وفد جو اهو سفر هندستاني حڪومت جي هدايت تي اولاهين ملڪ ۽ سنڌو نديءَ جي جاچ جي لاءِ هو.

موهن لال انهيءَ سفر ۾ برنس سان ايران جي خبرن چارڻ بابت مدد ڪندو رهيو. جنهن لاءِ هن خود بخارا جي سفرواري ڪتاب ۾ سندس لياقت ۽ اعتماد جو اعتراف ڪيو آهي. موهن لال، برنس جي خواهش تي تفصيلي مشاهدا پنهنجي روزنامي ۾ درج ڪيا آهن، جيڪو ۱۸۴۴ع ڌاري روزناميچ سفر پنجاب، افغانستان، ترڪستان ۽ خوارزم کان فارس تائين شايع ٿيو هو.

افغان جي پهرين جنگ پيري موهن لال انگريزن جو اتاشي هو. ان کان پوءِ هن جو گهڻو وقت دهلي ۾ گذريو، جتي ۱۸۷۰ع ڌاري مري ويو.

(بايوگرافي هندي، ۲۹۴).

بدايوني هن بابت لکي ٿو:

آغا حسن خان، جنهن جا وڏا راجا مٺي رامر ڪشميري جي خاندان مان هئا. هنن اسلام قبول ڪيو هو. هن جي پيءُ جو مرزا محمد شڪوه نالو هو، جيڪو مولانا فخر جو مريد هو. آغا حسن ڪاليج مان انگريزي فارسي پڙهيو ۽ پوءِ برنس سان منشي گيري ڪرڻ لڳو. ۱۸۳۲ع ۾ هن کي ايران موڪليو ويو، جنهن بابت سندس سفرنامو ۱۸۳۴ع ۾ ڪلڪتي مان شايع ٿيو. هن ٻيو ڪتاب حيات امير دوست محمد خان انگريز افغان جي پهرين جنگ دوران ۱۸۴۰ع ۾ لکيو. هندستان جي انگريز حڪومت ۾ هن جون خدمتون وڏي اعزاز واريون ثابت ٿيون. کيس آرڊر آف دي ايمپائر، نائٽ آف دي آرڊر آف پرنس لائين مليو. هن جي گهر واري حيدر بيگم به هڪ دانءَ عورت هئي. جنهن ۱۸۵۷ع ڌاري غدر جو روزنامو لکيو. اهو روزنامو ۱۸۸۰ع ۾ هندستان جي حڪومت طرفان ضبط ڪيو ويو. ان کان پوءِ حيدر بيگم ساڳيو روزنامو ڪاٺ ڪوٺ کان پوءِ لکي تيار ڪيو. (۱)

مسٽر ايلفنسٽن لکي ٿو ته:

موهن لال ڪشميري دهلوي، برنس سان گڏ بخارا تائين ويو. پوءِ مشهد ۽ هرات کان واپس وريو ۽ پنهنجو روزنامو انگريزي ۾ لکي ڪلڪتي مان شايع ڪرايائين. ان کان پوءِ به ٻيو ڪيترو مواد لکي ڇپرايائين. (۲)

موهن لال پنهنجي پهرين سفر کان پوءِ ٻئي پيري ۱۸۳۷ع ۾ افغانستان ويو. هن جو اهو سفر ان مقصد لاءِ هو، جو لارڊ آڪلينڊ هندستان جي گورنر جنرل واپاري معاملن لاءِ امير دوست محمد خان کي خاص خط لکيو هو. ان کان پوءِ به کيس خط روانو ڪيو هئائين. انهيءَ وفد جو اڳواڻ اليگزينڊر برنس هو. ميجر ليچ ۽ ڊاڪٽر لارڊ (فوجي عملدار) پڻ انهيءَ وفد ۾ شامل هئا. موهن لال انهيءَ وفد سان منشي ۽ لکنڊڙ جي حيثيت ۾ گڏ آيو هو. اهو وفد ڪيترا مهينا ڪابل ۾ رهيو، پر امير دوست محمد خان سان سندس مذاڪرات ڪامياب نه ٿيا. آخر ان کي واپس هندستان اچڻو پيو.

انهيءَ وقت ۾ ڪپتان وڪوچ روسي حڪومت پاران قنڌار آيل هو، جتان پوءِ ڪابل ويو. هن افغانستان جي سياست ۾ ڦيرو آڻي ڇڏيو. برنس ۱۵ جنوري ۱۸۳۸ع ڌاري هڪ خط ذريعي پنهنجي حڪومت کي خبردار ڪيو ته ايران ۽ روس

(۱) قاموس المشاهير ۲-۲۴۲. ڇاپو بدايون.

(۲) سلطنت ڪابل ۱۸۳۹ع

ٻئي ڪابل جي درٻار ۾ پنهنجو سياسي اثر رسوخ وڌائڻ ۾ لڳا پيا آهن. موهن لال انهيءَ وفد سان شريڪ هو ۽ ان سان گڏجي واپس آيو. هن جو پيو ڪم تڏهن شروع ٿيو، جڏهن انگريزن افغانستان تي حملي ڪرڻ جو منصوبو عمل ۾ آڻڻ جو ارادو ڪيو.

هنن جو ارادو هو ته شاھ شجاع کي وري افغانستان ۾ آندو وڃي، جيڪو اتان تڏجي چڪو هو ته جيئن انهيءَ جي وسيلي افغانستان ۾ پنهنجا سياسي مقصد پورا ڪري سگهن. ان ڪارروائي لاءِ اڳ ۾ سنڌ ۽ بلوچستان جو بندوبست ڪرڻ لازمي هو، جنهن لاءِ انگريزن برنس کي هيڏانهن روانو ڪيو ته هو مير رستم خان خيرپور جي والي سان ملي معاهدو طئي ڪري، پر مير رستم خان انهيءَ معاهدي لاءِ تيار نه ٿيو ۽ برنس ڪو وقت انهيءَ جي لاءِ پريشان رهندو آيو.

استعمار طلبيندڙ، بيزاري بدران، پنهنجو رويو روا رکندا ٿي آيا. هنن کي جيڪڏهن ڪنهن معاملي ۾ ڪا دشواري يا ناڪامي درپيش ٿي آئي ته جاسوسي ذريعي هو ان جو ڪونه ڪو حل ڳولي ٿي ورتائون، ڇو ته کين ماڻهن جي علتن عادت جي پوري ڄاڻ هئي، جن جي آڌار تي وڏي ڪان وڌا ڪم پورا ڪندا ٿي آيا. مير رستم خان جڏهن انگريزن سان معاهدي لاءِ رضامندي نه ڏيکاري ۽ برنس ناڪام ٿي شڪارپور واپس آيو ته ان جي سرانجامي لاءِ موهن لال جهڙي شيطان صفت ماڻهوءَ کي مقرر ڪيو ويو. هن پنهنجي چالاڪيءَ سان اهو معاهدو ۲۴ ڊسمبر ۱۸۳۸ع (۶-شوال ۱۲۵۴ھ) وارو، جنهن ۾ ڏهه خاص فقرا شامل هئا، انگريزن جي فائدي ۾ مير رستم خان سان طئي ڪري ورتو ۽ انهيءَ مجبور ماڻهو (مير رستم خان) جي ڪمزورين مان فائدو وٺي ويو. (ڏسو تعليق نمبر ۵۶)

افغانن تي لشڪرڪشي لاءِ انگريزن کي بکر جو قلعو کپندو هو ۽ انگريزن ان جي تمام سخت ضرورت محسوس ٿي ڪئي، ان لاءِ به مير رستم خان کي موهن لال ريمي ربي پنهنجي وڪڙ ۾ آندو ۽ پنهنجا سڀ ڪم ڪانئس پورا ڪري ورتائين.

اهڙيءَ طرح موهن لال سنڌ ۽ بلوچستان کي انگريزن جي غلاميءَ ۾ آڻڻ جو ڪامياب ڪرتب ڪري ڏيکاريو. سنڌ ۽ بلوچستان ۾ ڌاڪ افغانستان تي حملي کان اڳ انگريزن لاءِ اشد ضروري هئي، ان ڪري انگريزن جي ڪارندن جون ڪارستانيون جيئن جو تيسن هلنديون آيون. ۱۸۳۹ع ۾ انگريزن جو لشڪر شاھ شجاع جي مدد لاءِ شڪارپور ۽ بولان جي لڪ وٽان افغانستان روانو ٿيو، جنهن

جي اڳواڻي مشڪناتن ۽ برنس ڪري رهيا هئا. تڏهن موهن لال قنڌار تائين جاسوسي ڪارروايون جاري رکندو آيو.

انهيءَ وقت قنڌار جا حڪمران، سردار ڪهنڊل خان ۽ سندس ڀائر، مير محراب خان کي خط لکي نهايت بيزاريءَ مان اهو ستوهه پريندا رهيا ته شاهه شجاع ۽ انگريزن جي لشڪر کي ڪيئن به ڪري بولان جي لڪ وٽان قنڌار اچڻ جي اجازت نه ڏني وڃي. اهي سمورا خط هڪ قزلباش هٿان موڪليا ويا. موهن لال ان لاءِ اڳواڻي پنهنجي جاسوسن کي قنڌار ڏياري موڪليو، جيڪي قنڌاري سردارن جي ڪار مختار عبدالوهاب سان وڃي مليا ۽ انهيءَ جي ئي واسطيداري سان اهي خط پڪڙائي اچي موهن لال کي ڏنائون.

انهن خطن مان انگريزن کي قنڌار جا سمورا سياسي راز هٿ اچي ويا. جڏهن سردار ڪهنڊل خان ۽ قنڌار جا ماڻهو انگريزي لشڪر سان مقابلو ڪرڻ لڳا ۽ خود سردار چئن هزارن سوارن سان قنڌار مان آيو هو ته موهن لال جي جاسوسن مان محمد طاهر نالي هڪ شخص قنڌار جي دربارين سان گڏ هو. جنهن ڪهنڊل خان جي پيشڪار ۽ وزير ملا نسو کي اغوا ڪيو ۽ کيس مشڪناتن جو خط ڏنائين. انهيءَ خط ۾ ملا نسو کي پئسن جي لالچ ڏياري وئي هئي. انهيءَ شخص آخر لالچ ۾ اچي سردار ڪهنڊل خان ۽ قنڌار جي لشڪر جو خانو خراب ڪيو ته جيئن ڪهنڊل خان قنڌار ڇڏي ايران هليو وڃي. اها موهن لال جي جاسوسيءَ جي حد هئي. اهڙيءَ ريت هن قنڌار جي دربار جي ٻين خاص ماڻهن حاجي خان، عبدالمجيد خان آخوندزاده غلام ۽ ملا نسو وغيره کي پنهنجي پاسي ڪري ڪم پئي ڪڍيو. آخرڪار بنا ڪنهن دير ۽ ڊيگهه جي قنڌار تي انگريزن جو قبضو ٿي ويو ۽ تاريخ ۲۵ اپريل ۱۸۳۹ع تي وليم مشڪناتن شاهه شجاع سان گڏ فاتحاني انداز ۾ شهر اندر داخل ٿيا. اهوئي وقت هو جو موهن لال ملا نسو ۽ ٻين جاسوسن کي انگريزي لشڪر جي ڪڍ لائي ڇڏيو. گويا موهن لال اهڙو منحوس جراثيم (جيت) هو، جنهن ڪيترن پاڪيزن ماڻهن کي پليٽيءَ ۾ آڻي ڇڏيو.

انهيءَ شوم موهن لال جي ڪارڪردگي افغانستان ۾ هلندي آئي، جنهن وقت انگريزن جي لشڪر ڪابل تي چڙهائي ڪئي ته امير دوست محمد خان جو دلاور فرزند غلام حيدر خان غزني ۾ مقابلي لاءِ اٿيو، پر موهن لال دفاع جي انهيءَ نقشي کي پنهنجي شيطاني مهارت سان هيٺ مٿي ڪري ڇڏيو. هن جي امير دوست محمد خان جي پاڻيچي عبدالرشيد سان پراڻي دوستي هئي ۽ اهوئي غلام

حيدر خان سان غزني جي قلعي ۾ موجود هو. موهن لال ان سادي ماڻهو کي قلعي جي ٻاهران اغوا ڪرايو ۽ اهي وسيلو ۽ ذريعا هٿ ڪري ورتائين، جيڪي غزني جي ويڃڻ ۽ غلام حيدر خان جي ناڪام ٿي پوڻ جو باعث بڻيا. موهن لال جي اهرمني (ابليس) مهارت جي باري ۾ سر جان لکي ٿو ته عبدالرشيد تڏهن موهن لال جو واقف ٿيو، جڏهن انگريزن جو واپاري وفد امير دوست محمد خان وٽ آيل هو، اهو پڇاڙيءَ تائين موهن لال کي خاص راز ٻڌائيندو آيو. ان مان اينس پيو پاننجي ته موهن لال ماڻهن جي اغوا ڪرڻ يا کين برغلائڻ ۾ وڏي قوت ۽ مهارت وارو هو، جنهن افغانستان جي پهرين جنگ جي پڇاڙيءَ تائين جٽا ڪيو. انگريزن جو لشڪر غزني هٿ ڪرڻ کان پوءِ ڪابل تي ڪاهي ويو ته موهن لال جي جاسوسي به انهيءَ پاسي پنهنجي ڪارستاني شروع ڪري ڏني، جنهن امير دوست محمد خان جي لشڪر ۾ رخو وجهي ڇڏيو. هن انهيءَ ڪڏن ڪرتوتن ۾ درٻارين کان علاوه مير واعظ جهڙي مٿاهين ماڻهوءَ کي به پت تي آڻي وڌو، جيڪو هن جي چنبي ۾ اچي امير دوست محمد خان کان منهن موڙي ويو. آخر ۷-آگسٽ ۱۸۳۹ع ۾ ڪابل انگريزن جي قبضي ۾ آيو ۽ شاه شجاع پير شاهي تخت تي ويٺو.

افغان جي پهرين جنگ دوران موهن لال ڪابل ۾ وڏا ڪم ڪري رهيو هو ۽ پنهنجا ڪيئي ڇاڙتا پيدا ڪيا هئائين، جن مان غلام محمد نالي هڪ شخص جي وسيلي موهن لال وڏا ڪارناما سرانجام ڏيڻ لڳو. افغانستان غصب ٿي ويڃڻ کان پوءِ ان شخص وڃي لڌياني ۾ پناهه ورتي، جتي آرام سان زندگي گذارڻ لڳو. باقي پنهنجي ملڪ ۾ ته هيءُ ڊپ کان جيئري موت جي منهن ۾ رهندو ٿي آيو.

موهن لال پنهنجي ڪتاب حيات امير دوست محمد خان جي ٻن جلدن ۾ سموري معلومات درج ڪئي آهي، ته ڪيئن افغان درباري، سردار، مجاهد ۽ ٻيا وطن فروش پنهنجو ڪردار ادا ڪندا ٿي رهيا. اهو ڪتاب جن قوم جي چڱن منن جو هڪ وڏو دفتر آهي، جنهن ۾ سڀني جا ڪم ۽ ڪارناما درج ٿيل آهن.

هنن ڳالھين جو نچوڙ اهو آهي ته موهن لال افغانستان جي پهرين جنگ دوران انگريزي لشڪر جون وڏيون خدمتون سرانجام ڏنيون. هن جاسوسي ڪئي، خبرون لکيون، قبائلي سردارن جي مذاڪرات ۾ شامل ٿيو، ڪيئي مشڪل مسئلا حل ڪيائين. ڪيترا ماڻهو سندس هٿان اغوا ٿيا، جن کي انگريزن جو طرفدار بڻايو ويو. مجاهدن جي صفن ۾ هن جي ئي چالبازيءَ سان انتشار پيدا ٿيندو رهيو. غازي عبدالله خان اچڪڙي به هن جي وڪڙ ۾ اچي ڪسجي ويو، جيڪو

مجاهدن جو سربراهه هو. هن ڪيترن انگريز عملدارن کي موت جي خطرن کان بچائي ورتو. انگريز قيدي، جيڪي افغانن جي بند ۾ هئا، تن کي رشوت ڏئي ڇڏيائين. اها رشوت صالح محمد خان ڪشميري امير دوست محمد خان جي خاص ماڻهو وصول ڪئي هئي، جيئن هن ڪتاب ۾ ڄاڻايل آهي. ان حالت ۾ جڏهن کان (موهن لال) انگريزن سان گڏ افغانن جي بند ۾ هو، انهيءَ قيد واري زماني ۾ به هن انگريزن جي سياسي ادارن لاءِ حيرت انگيز ڪم ڪري ڏيکاريو.

هيءُ جڏهن اڃا افغانستان نه پهتو هو ته سنڌ مان ئي پنهنجا جاسوس ڦٽار ڏانهن روانا ڪري ڇڏيا هئائين، جن وڃي ڪابل تائين دنگ ڪيو هو. اتي روسي نمائندي ويڪوڇ جيڪي گجها ڪم پئي ڪيا، تنهن سان به پورو پئجي آيو. غزني ۾ امير دوست محمد خان جي پاڻيچي عبدالرشيد کي اغوا ڪري مجاهدن جون صفون توڙي ڇڏيائين. خود امير دوست محمد خان کي هڪ ئي اشاري سان (ڪوهستاني ماڻهن ۽ مير واعظ کي برغلائي) ڪابل مان ڪڍيائين. تنهن کان پوءِ جنگ جي خاتمي ۽ ڪابل جي غصب ٿيڻ تائين پنهنجا ڪرتب ڪندو رهيو. اهڙا ڪرتب جو انهن تي نظر ڪرڻ سان عقل ئي چرڇ ٿيو وڃي.

پر افسوس جو اهي سڀ خدمتون هن انهن ڌارين لاءِ سرانجام ڏنيون، جيڪي اوڀر وارن جي طاقت کي اوڀر وارن جي تباهي ۽ نقصان لاءِ ڪتب آڻيندا رهيا. آخرڪار موهن لال هندستان واپس آيو ۽ پنهنجي خدمتن جون سندون گهٽيءَ گهٽيءَ ۾ پاڻ سان ڪڍي رلائيندو رهيو ۽ لنڊن تائين پڻ پنڌ ڪيائين. پر جيئن پاڻ چوي ٿو: انهن خدمتن بابت انگريزن جا ادارا خود هن کي لعنت ملامت ڪندا رهيا. اهڙو ڪوبه ماڻهو ڪونه هو، جنهن انگريزن جي هن مها خدمتگذار کي پنهنجي مطلب پوري ٿيڻ کان پوءِ نوازيو هجي يا کيس آفرين ڏيڻ لاءِ تيار ٿيو هجي!!

موهن لال پنهنجي ڪتاب جا ڪيئي صفحا پنهنجي خدمتن جي وضاحت ۽ لشڪري توڙي ملڪي (گورنر جنرل تائين) مليل سندن جي وڏي وچور ڏئي آهي. پڇاڙيءَ ۾ پاڻ چوي ٿو ته اهي سموريون خدمتون (انگريز اهلڪارن) وساري ڇڏيون. هن کي انهن داستانن ۽ رودادن جي چپر اٿڻ ۽ پٿري ڪرڻ کان سواءِ ڪوبه فائدو ڪونه رسيو.

هيءُ آهي انهن ماڻهن جو اجر جن ڌارين جون خدمتون ڪيون.

*

(۵۴)

ايڊورڊ لاو ارل ايلن برو :

Edward Lava frist Earl Ellen Borough

هندستان جو گورنر جنرل ايڊورڊ بارون ايلن برو جو فرزند، ۸-سيپٽمبر ۱۷۹۰ع ۾ پيدا ٿيو. تعليم کان پوءِ ملازمت ۾ گهڙيو. ۱۸۲۸ع کان ۱۸۳۵ع تائين وڏن عهدن تي رهندو آيو. آڪٽوبر ۱۸۴۱ع ۾ هندستان جو گورنر جنرل ٿيو ۽ ۱۵ جون ۱۸۴۴ع تائين انهيءَ عهدي تي رهيو.

هيءُ جنگ ۾ صلح جو قائل هو. چين جي جنگ به انهيءَ اصول تي ختم ڪرايائين. افغانستان ۾ سندس سياست اها هئي ته انگريز جي لشڪر کي پنهنجي سلامتي جو خيال رکندي، اتان واپس اچڻ گهرجي. انهيءَ بنياد تي جنرل نات کي حڪم ڏياري موڪليائين، پر جنرل پالڪ هن کي رستي ۾ پنهنجو هم خيال بڻائي اڳتي وڌيو ۽ افغانستان تي چڙهائي ڪري ۱۸۴۲ع ۾ اتي قبضو ڪيو ويو.

ان کان پوءِ ايلن برو جڏهن غزني مان سومنات مندر جا دروازا کڻائي اچڻ تي پڙڪيدار اعلان ڪيو ته خلق مٿس کلڻ لڳي. پر هن انگريز لشڪر جي افغانستان مان واپسيءَ کان پوءِ وڏي آجيان ڪئي.

ان کان اڳتي ۱۸۴۲ع ۾ چارلس نيپئر جڏهن سنڌ غصب ڪئي ته هن هڪدم ان کي هندستان سان ملائي ڇڏيو. اهڙيءَ طرح گواليار جي رياست تي قبضو ڪرڻ کان پوءِ ان جي مٿان نئون معاهدو مڙهي ڇڏيائين.

جڏهن سندس ڪارروايون آبرو مندي جي حد پار ڪري چڪيون ته هن کي برطانيه جي ڪابينا جي مخالفت مطابق هٽايو ويو، ليڪن وري کيس ۱۸۴۶ع ۾ ارل ۽ لارڊ اول جو رتبو ڏئي امير البحر جي عهدي تي رکيو ويو، پڇاڙيءَ ۾ برطانوي وزارت جي اختلاف تي استعيفا ڏنائين.

هن هندستان ۾ فوجي ماڻهن کي سياسي مقصد سان مقرر ٿي ڪيو. ان ڪري ملڪي ماڻهن وٽ گهڻو بدنام ٿي پيو. هن جيڪي ڪم ڪيا اهي عملي طرح عدل انصاف جي ابتڙ ثابت ٿيا. سندس موت ۲۲ ڊسمبر ۱۸۷۱ع ۾ ٿيو.

(بايو گرافي هندي، ۱۳۵).

(۵۵)

نپيئر (۱۷۸۲ع-۱۸۵۳ع):

سرچارلس نپيئر Sir Charles Napier ڪرنل جارج نپيئر جو پٽ، جنهن ۱۰- آگسٽ ۱۷۸۲ع ڌاري دنيا کي پنهنجي شڪل پسانئي، لکي پڙهي ۱۷۹۴ع ۾ جيمس ڊف جو فوجي مددگار ٿيو. ۱۸۰۳ع ۾ رجمينٽ پنجاهه جي ڪمان هيٺ اسپين ۾ ڪم ڪري ڏيکاريائين. ۱۸۱۳ع ۾ گڏيل آمريڪا جي جنگين ۾ ۱۸۱۵ع ۾ نيپولين جي معرڪن ۾ سندس سٺي ڪارڪردگي رهي. ان کان پوءِ ڪيئي جنگي عهدا مائي ۱۸۳۷ع ۾ ميجر جنرل ٿيو. پوءِ انگريزي فوج جي يونان ۾ قيادت ڪيائين. ۱۸۴۱ع ۾ هن جو هندستان اچڻ ٿيو، ۽ فوجي سياست ۾ لارڊ ايلن برو جو صلاحڪار بڻيو. آخر ۱۸۴۲ع ڌاري سنڌ جي محاذ واري لشڪر جو ڪمانڊر مقرر ٿي آيو.

هن سنڌ جي ميرن سان معاهدا ڪيا. ۱۸۴۲ع جي ڊسمبر مهيني ۾ سنڌ ۾ ميرن کان امام ڳڙهه ڪسيائين. ۱۷ ڊسمبر ۱۸۴۳ع تي مياڻي جي جنگ ۾ جوهر ڏيکاريائين. ۲۴ مارچ ۱۸۴۳ع ۾ حيدرآباد نزديڪ دواپي ۾ مير شيرمحمد خان کي شڪست ڏنائين.

پڇاڙيءَ ۾ ۱۴- جون ۱۸۴۳ع ۾ شهدادپور واري ميدان تي سنڌين جي فوج کي چڙوچڙ ڪري ڪوهستان ڏانهن ڪڍيائين، انهيءَ وچ ۾ هن ۽ ميجر آؤٽرام درميان سنڌ ۾ ميرن سان نامناسب رويو اختيار ڪرڻ تي اختلاف ٿي پيو. نپيئر نئين سر سنڌ جي حڪومت انتظام هيٺ آندي ۽ سڀني ميرن کي مطيع بڻايائين. ۱۸۴۴ع-۱۸۴۵ع ۾ اتر سنڌ جي سرحدي قبيلن کي ڊهاڻي روھڙيءَ جو لشڪر تيار ڪيائين. ۱۸۴۶ع ۾ هيءُ ليفٽيننٽ جنرل ٿيو. تنهن کان پوءِ سنڌ جي حڪمراني تان هٽايو ويو.

پوءِ ۱۸۴۷ع ۾ هندستان جو ڪمانڊر انچيف ٿيو ته سندس مخالفت ڪئي وئي. تڏهن به ۱۸۵۱ع تائين ان عهدي تي رهيو، ليڪن لارڊ ڊلموزي جي سخت مخالفت جي صورت ۾ نوڪري ڇڏي وڃي گھر ويٺو. تاريخ ۲۹-آگسٽ ۱۸۵۳ع ۾ سندس جنازو نڪتو.

هن جي قبر جي تختيءَ تي لکيو ويو ته هيءُ عدل انصاف وارو هو!

سنڌيڪار جو تعليمي نوٽ

چارلس نيپئر جو عدل انصاف

(۱) ۲۱ - فيبروري ۱۸۴۳ع تي انگريز حيدرآباد ۾ گهوڙيا، جو ميرن جو تخت گاهه هو. ۽ پنهنجو جمندهو لهرائي خزاني ۽ قلعي تي قبضو ڪيائون. ٽن ڏينهن جي اندر قلعي ۾ جابه خانگي، شخصي يا حڪومت جي شيءِ ملي ان تي قبضو ڪيائون. مير نصير محمد، مير محمد، مير صوبدار يار لاهيندڙ کي ايل ڪئي، جنهن لاءِ ميجر آئرل ۾ چيو ته اها لفظ به لفظ صحيح آهي.

مير نصير محمد جي ايل ۾ چاٿيل آهي ته مسٽر فالن ۽ ڪرنل پٽل ۽ ٻيا آفيسر قلعي ۾ گهوڙي سوارن ۽ ڀيدل فوج سان اندر داخل ٿيا ۽ سڄو خزانو سون، چاندي، تار يون، چُر، خنجر ڍالون، قبضي ڪپڙا، قرآن شريف، ٻيا ڪتاب، گهوڙا، اٺ، خنجر وغيره هر چيز ٿي ويا، ايتري قدر جو سڀاهين جي جمولين مان هيرا، جواهر هيٺ ڪرڻ لڳا. آفيسر ته پلنگ، ڪريون ۽ ٻيو سامان به کڻائي ويا. اسان کان آخر بستر ابد ڪيا ويا.

ميجر آئرل لکيو آهي ته هڪ آفيسر جي سريت کان اهو ڪم ورتو ٿي ويو ته اها ڏسي ته عورتن کي بنا تلاشي وٺڻ جي ڇڏيو ته ٿورو جي! سڄي ڦرلٽ جي مال جو انداز ٻنڌ رهن لک اسٽرلنگ چيو ٿو وڃي. چارلس نيپئر کي ڦرلٽ مان جو حصو مليو، ان جو اندازو ستر هزار (۷۰۰۰۰) پائونڊ چيو وڃي ٿو.

مير محمد خان ۽ مير صوبدار خان جي ايل ۾ چاٿيو ويو آهي ته چارلس نيپئر سندس عورتن جي جسر جا ڪپڙا به ڦاڙيا ۽ جڏهن ٻاهر نڪتيون ته اڏاڪاڙيون هيون. جنهن لاءِ پڻ ميجر آئرل اعتراف ڪيو ته لفظ به لفظ درست آهي.

ميرن کي پوءِ بيٺي، پوني ۽ ڪلڪتي وغيره ۾ نظر بند ڪري رکيو ويو، ميرن جي حالت تي ڪيٽن ايسٽوڪ (۱) لکي ٿو ته، جن ماڻهن جو هن گاديءَ جي ظلم تي خون ٺهڪي ٿو، انهن کي هٿ آيو ته ڏسن ته انگريزن هڪ معصوم ۽ آزاد قوم تي ڪهڙا ظلم ڪيا آهن.

هنن ظالمن جي ڳالهه ايڏي دردناڪ آهي، جهڙي شايد ڪرستان مذاهب وارن ڪڏهن به نه ٻڌي هجي.

اڻي انگنڊ جا رهاڪو

پنهنجي آزادي جي صدق تي ان قوم جو به خيال ڪريو جا پنهنجي آزادي ۽ بچائڻ لاءِ ترار هيٺان اچي شهيد ٿي وئي!

(۱) ڊراء ليوز فرام ینگ ایجیٽ "نئين مسٽر جا پراڻا ورق."

هي انگلند جون عورتون!

هڪ ٻار انهن مائن، پيئرن، نيائين ۽ شمزادين جو تصور ڪيو، جن جا زيور
زوري ڦريا ويا هجن، (سندن ڪپڙا) ڦاڙي ڪين گهرن مان ٽڙپو ويو هجي ۽
ان طرح انهن کي شعر نڪالي ڏني وئي هجي ته جيئن بي گهر، بي سروسامان،
خطرناڪ پهڙين ۽ جهنگل ۾ موت جو انتظار ڪن!!!

جيئس رچرڊ، هڪ سياح سلطان حاجي ابن عطا شاهه صحراوت ويو، جنهن چيس ته اي
ڪرستان! توکي سنڌ جي ڪا يادگيري آهي- توهان کي دنيا ڪهڙي حقارت ۽ نفرت سان ڏسي
ٿي! (۱)

(۲) ميرن جي حرمن سان انگريزن جيڪي ملڪ ستر ڪيا، تن جو اندازو ان
عرفداشت مان لڳائي سگهجي ٿو، جيڪا ميرن جي بيگن (حيدرآباد مان) ملڪه وڪٽوريا جي
نالي رواني ڪئي هئي. انهيءَ عرفداشت تي هيٺين بيگن جا دستخط هئا:
۱- بيگم مير ڪرم علي خان ۲- بيگم نور محمد خان ۳- بيگم محمد نصير
خان ۴- بيگم مير صوبدار خان ۵- بيگم مير محمد خان.
عرفداشت جو متن هن ريت هو:

سر چارلس نيشنل پورن پن ورهين کان پوءِ حيدرآباد ۾ آيو، هن سان دري دست لوج ۽
توب خانابه هئا. هن اچي اسان کان سڀ رپورات، جواهرات ۽ سوريون قبضي شيون زوري
ڦري ورتيون. ان ڦرمارڪان علاو هو اسان جي اميرن ۽ معصوم ٻارن کي اسان کان چني پاڻ سان
گڏ وٺي ويو، جن کي قيدي بڻائي هندستان موڪليائين. اسان بيوس عورتون جن کي ڪابه سگهه
۽ ڪنهن به قدر جي پهچ ڪانه هئي، پنهنجي محفلن ۾ هيون سين، جڏهن سر چارلس نيشنل اچي
چڙهائي ڪئي. خدا چاڻي ته هيءَ ڪهڙي شرافت هئي جو هو اسان جي محفلن ۾ اچي داخل ٿيو ۽
اسان کي اهڙي نوني ٿيائين ڦريائين، جو اسان جي جيئري رهڻ لاه ڪو ڪ به ڪونه چڙيائين.
هاڻ پورا ٻه سال گذري چڪا آهن جو اسان پنهنجي جڳهن ۽ اباڻي شهر کان بي گهر ۽
دريدر آهيون. اسان هن وقت جيڪي سور ۽ سختيون برداشت ڪري رهيون آهيون، تن جو
ڪاڻو ڪونهي. اسان کي بي گهر ڪرڻ کان پوءِ حيدرآباد شهر کان ٻاهر خانه بدوشن وانگي
جهوپڙين ۾ رهڻ تي مجبور ڪيو ويو.

اسان جو جيڪو حال آهي، سو خدا بهتر ٿو ڄاڻي. اسان کي کاڌي پيئي کان وٺي ڪپڙي
ٿئي ٿاڻين تڪليفون درپيش آهن. اميرن جي زالن هوندي اسان کي هن ابتر حالات ۾ سخت
روحاني اذيت ۽ نراسائي ۾ گهارڻو ٿو پوي. اسان جي حياتي بنهه بي مزي ٿي چڪي آهي.

(۱) محترم محمد حسين پنهور. مضمون يورپ ۽ سنڌ جا تعلقات، سماهي ممران، ص.

انسان لاءِ اها گهڙي موت جي گهڙي آهي، جڏهن خدا کي منظور هوندو آهي. ان لحاظ کان هيءَ ڪا ڏکي ڳالهه نه آهي، ليڪن اسان جي هر ايندڙ ڏينهن ۾ موت جهڙي نئين اڏيت، اهڃاڻپ ۽ بي چيني اسان جي آڏو آهي.

ملڪه معظمه!

اسين اميد ٿيون رڪون ته اوهان هڪ ملڪه جي حيثيت ۾ (جيئن اسان ڪڏهن اهڙيون ملڪائون هيونسين) اسان سان هيدردي اختيار ڪنديون ۽ اسان تي رحم جي نظر ڪرڻ فرمائينديون.

سرچارلس نيپئر اسان کي جن شين کان محروم ڪيو آهي، اهي اسان کي واپس ڏياريون وينديون. اسان جون دليون پنهنجي اميرن ۽ معصوم بچن جي جدائي جي غم ۾ مجروح ٿي چڪيون آهن. ان ڪري اسان مايوسيءَ جي انتهائي منزل تي رسي چڪيون آهيون. اسان کي وڏو آسرو آهي ته اوهان ضرور هن بي چيني جي اسباب کي دور ڪرڻ فرمائينديون. ٻيءَ حالت ۾ اسان لاءِ اهوئي بهتر ٿيندو ته اسان (انهن سورن کان) پنهنجي زندگين جو خاتمو ڪري ڇڏيون.

تاريخ سنڌ - جلد ۲ فردوسي، ص ۷۰۹-۷۱۰-۷۱۱.

برصغير کي خواتين پرانگريزون کي مطالبو. مضمون سيد مصطفيٰ علي بريلوي، اخبار حریت ۱۲ فيبروري ۱۹۶۸ع ڪپٽن ايسٽوڪ جي ”سنڌ جي سول انڊيا“ بل ۱۸۵۸ع جي پهرين ضميمي ص ۸۳-۸۵ تان ورتل.

- مترجم

(۵۶)

سنڌ جي ميرن جا هندستان جي برطانوي حڪومت سان
معاهدا:

*

(۱)

مير غلام علي خان ٽالپور سان معاهدو:

ايسٽ انڊيا ڪمپني جا تجارتي ناتا ڪلهوڙن جي دور کان ميان غلام شاھ جي حڪم موجب ۱۷۵۸ع ڌاري قائم ٿيا هئا، جنهن مطابق انگريزن جون ڪي واپاري ڪوٺيون سنڌ ۾ وڌيون ويون، اهي ڪوٺيون ٺٽي ۽ شاھ بندر ۾ هيون. انگريزن سان اهي تجارتي ناتا ٽالپور خاندان جي پهرين حڪمران پڻ قائم رکيا، جن مان ايسٽ انڊيا ڪمپني جي واپارين وڏا فائدا حاصل ڪيا. انگريز واپارين جي اها وڌڪار سنڌ ۾ زمان شاھ ابدالي جي مفاد خلاف هئي، ان ڪري شاھ زمان سنڌ جي ميرن کي چيو ته انگريزن سان اهي ناتا ٽوڙيا وڃن. جيئن سنڌ ۾ انگريزن جو وڌندڙ اثر جھڪو ٿي وڃي. (۱)

جڏهن مير غلام علي خان ٽالپور حيدرآباد ۾ سنڌ جي حڪومت جي گاديءَ تي ويٺو ته ۱۸۰۳ع ۾ پنهنجي نمائندي کي بمبئي ڏانهن موڪليائين جيئن وري انگريز واپارين کي سنڌ ۾ آندو وڃي، پر بمبئي جي حاڪم اڳوڻي خساري (گهاتي) جي تاوڻ جي گهر ڪئي ان ڪري ڪجهه وقت مان ٿي وئي.

اڳتي هلي جڏهن انگريزن کي نيپولين جي حملي جو خطرو محسوس ٿيو ۽ کين خبر پئي ته نيپولين جا زمان شاھ ابدالي سان ڪي سياسي لاڳاپا ٿيندا پيا وڃن، ته هنن کي هندستان جي اولاهين علائقن جي بچاءَ جو اونو ٿيو، ان لاءِ ڪپتان ديوت ستن کي حيدرآباد ڏانهن مير غلام علي خان جي درٻار ۾ موڪليو ويو، جنهن مير غلام علي سان هيٺيون معاهدو طي ڪيو.

(۱) معاهدات (اردو)، ج ۷، ص. ۲.

۱- انگريزن ۽ ميرن جون حڪومتون عهد ڪن ٿيون ته هي ٻئي پاڻ ۾ دوستي ڳنڍي هڪ ٻي جي دوستن جو خيال رکنديون ۽ ساڳي وقت هڪ ٻي جي دشمن کي دشمن ڪري سمجهنديون، اهو عهد هميشه لاءِ پڪو ليکيو ويندو.

۲- ضرورت پوڻ تي ٻئي حڪومتون هڪ ٻي سان فوجي مدد ڪنديون رهنديون.

۳- جيڪڏهن هڪ حڪومت جو مخالف ٻي حڪومت جي سرزمين ۾ پناهه وٺڻ چاهيندو ته ان کي پناهه نه ڏني ويندي.

۴- سنڌ جي حڪومت جو ڪوبه واسطيدار جيڪڏهن ايسٽ انڊيا ڪمپني کان جنگي سامان خريد ڪندو ته ايسٽ انڊيا ڪمپني ان جي ضرور مدد ڪندي، انهيءَ شرط سان ته ان سامان جي قيمت روڪڙ جي صورت ۾ ادا ڪئي ويندي.

۵- ڪمپني جي سرڪار جو هڪ ماڻهو دوستاڻي ناتن جي سنڀال ۽ خيرخواهي لاءِ سنڌ جي درٻار ۾ رهايو ويندو.

۶- ٻنهي حڪومتن درميان هن کان اڳ جيڪي تاوڻ واريون دعائون هيون اهي هاڻ رد ڪيون وڃن ٿيون.

۷- انگريزن پاران صرف ٺٽي جي شهر ۾ هڪ تجارتي ڪوٺي قائم هوندي جيئن هن کان اڳ ڪلهوڙن واري دور ۾ هئي. هيءُ معاهدو خدا جي فضل سان محڪم رهندو.

(۲۴ جولاءِ ۱۸۰۸ع/۱-جمادي الثاني ۱۲۲۳ھ. (۱)

(۲)

ميرن جو، ن، ه. سمٽ سان، معاهدو

۲۲- آگسٽ ۱۸۰۹ع:

۱- انگريزن ۽ ميرن- مير غلام علي، مير ڪرم علي ۽ مير مراد علي جي حڪومت جي هڪ ٻي سان دوستي قائم رهندي.

۲- ٻنهي حڪومتن درميان ڪابه دشمني پيدا نه ٿيندي.

۳- ٻنهي حڪومتن طرفان هڪ ٻئي جي درٻار ۾ وڪيل (سفير) مقرر ڪرڻ ۾ ايندا.

۴- سنڌ جي حڪومت فرينچن کي پنهنجي ملڪ ۾ رهڻ جي اجازت نه ڏيندي (۱) (تاريخ: ۱ رجب ۱۲۲۴ھ- ۲۱ آگسٽ ۱۸۰۹ع)

هي معاهدو حقيقت ۾ نيپولين جي وڌندڙ خطري ۽ زمان شاهه ابدالي جي خوف کي ڌيان ۾ رکندي سنڌ جي ميرن سان ڪيو ويو. انگريز حڪومت متڪاف کي لاهور ڏانهن رنجيت سنگهه جي دربار ۾، ايلفنسٽن کي ڪابل ۽ ميلڪم کي ايران موڪلي ڏنو، انهيءَ مقصد سان ته اهي اتان جي حڪمرانن کي جون ۱۸۰۷ع جي اتحادين نيپولين ۽ اليگزينڊر اول (روس جي بادشاهه) خلاف انگريزن سان ٻڌيءَ ۾ اچڻ لاءِ انتظار ڪن. ساڳي مقصد لاءِ سمٽ کي سنڌ ڏانهن اماڻيو ويو جنهن اهو معاهدو طئي ڪيو (۲)

(۲)

ايلفنسٽن سان ميرن جو معاهدو، ۹-نومبر ۱۹۲۰ع:

انگريزن ۽ سنڌ جي حڪومت درميان دوستي جي ناتي کي مضبوط ڪرڻ لاءِ، هن معاهدي طئي ٿيڻ ۾ سنڌ جي حڪومت طرفان مير اسماعيل شاهه ۽ انگريزن جي حڪومت پاران بمبئي جي گورنر بهرو ورتو، جن کي اهڙا اختيار ڏنا ويا هئا. معاهدي جا شرط هي هئا:

۱- انگريزن ۽ مير ڪرم علي، مير مراد علي جا هڪ ٻئي سان دوستانا ناتا قائم رهندا.

۲- ٻنهي حڪومتن طرفان هڪ ٻئي جي دربار ۾ وڪيل (سفير) مقرر ڪرڻ ۾ ايندا.

۳- سنڌ جا مير پنهنجي سر زمين ۾ ڪنهن به يورپ ۽ آمريڪا جي ماڻهو کي رهڻ جي اجازت نه ڏيندا. ليڪن ٻنهي حڪومتن جي رعايا مان جيڪڏهن ڪو شخص هڪ ٻئي جي سرزمين تي امن ۽ اطاعت سان رهڻ چاهيندو ته بلڪل رهي سگهندو، پر جيڪڏهن ڪو شخص مجرم ۽ سرڪش هوندو ته واسطيدار حڪومت کي اهو حق رهندو ته هو ان کي ملڪ مان تڙي ڪڍي يا ڪيس سزا ڏئي ڇڏي.

۴- سنڌ جا مير ڪوسن ۽ ٻين سرحدي قبيلن جي پنهنجي سرحد ۾ نگهباني ڪندا، جيئن اهي ڪا لت ڦر ڪري نه سگهن. انهن کي انگريزن جي سرزمين ڏانهن وڃڻ جي اجازت نه ڏني ويندي.

(۱) معاهدات (اردو). ج ۷، ص. ۴.

(۲) سنڌ ۾ انگريزن جي سياست از ڪميرا ڇپيل لاهور ۱۹۴۱ع، ص. ۶۶. ۽ معاهدات (اردو) ج

۷، ص. ۳۷. موهن لال ۲-۶۶.

۹- نومبر ۱۹۲۰ع مهر ايست انڊيا ڪمپني.

هي معاهدو مير اسماعيل شاهه وڪيل مير ڪرم علي خان ۽ مير مراد علي خان (رڪن الدوله ۽ امير الدوله) ۽ بمبئي جي گورنر ايلفنسٽن صاحب درميان صفر ۱۲۳۶ھ ۾ طئي ٿيو. خدا ڪندو ته ان ۾ ڪا گهٽ وڌائي ڪانه ٿيندي. (مهر اسماعيل شاهه)

تاريخ: ۱۰ فيبروري ۱۸۲۱ع تي هندستان جي برطانوي حڪومت هن معاهدي جي توثيق (تصديق) ڪئي. (۱)

(۴)

خيرپور جي ميرن سان دوستي ۽ صلح جو معاهدو، ۴- اپريل ۱۸۳۲ع:

هي معاهدو ايست انڊيا ڪمپني ۽ مير رستم خان ٽالپور خيرپور جي حڪمران درميان ليفٽيننٽ ڪرنل هنري پائنجر وسيلي ۲- ذوالقعد ۱۲۴۷ھ- ۴- اپريل ۱۸۳۲ع تي طئي ٿيو ۽ تاريخ ۱۹ جون ۱۸۳۲ع تي شملي ۾ لارڊ بينٽڪ گورنر جنرل پاران ان جي تصديق ڪئي وئي. هن معاهدي موجب:

- ۱- ٻنهي حڪومتن درميان دوستي جا ناتا قائم رهندا.
- ۲- ٻئي حڪومتون هڪ ٻئي سان اقرار ٿيون ڪن ته پيڙهين کان پوءِ به هڪ ٻئي جي اقتدار ۾ ڪوبه خلل نه وجهنديون.

۳- انگريز حڪومت جي خواهش موجب خيرپور جي حڪومت هندستاني سوداگرن جي، سنڌ ۾ خشڪي توڙي درياهي رستي جي اچ وڃ ۾، انهن شرطن موجب جيڪي حيدرآبادي مير مراد علي خان ٽالپور قبول ڪري چڪو آهي- اجازت ڏئي ٿي.

۴- خيرپور جي حڪومت لکت ۾ جائيل محصولن جي فهرست موجب انهن سڀني شين تان جيڪي هن ملڪ ۾ آنديون وينديون هن معاهدي مطابق محصول اڳاڙيندي. خيرپور جي حڪومت اهو به قبول ڪري ٿي ته واپاري معاملن ۾ ڪابه هٿ چراند نه ٿيندي (۲).

مهر ايست انڊيا ڪمپني، دستخط ڊبليو سي بينٽڪ ۽ مهر گورنر جنرل انگريزي ۽ اردو تان ترجمو ٿيل.

(۱) سنڌ ۾ انگريزن جي سياست، ص. ۵.

(۲) معاهدو ج ۷، ص. ۳۸، سياست ۶۷، موهن لال ۲-۶۷.

(۵)

مراد علي خان ٽالپور جو هيٺري پاننجر سان معاهدو
۲۰- اپريل ۱۹۳۲ع:

هي معاهدو حيدرآباد ۾ ۱۸- ذوالقعد ۱۲۴۷ھ/ ۲۰ اپريل ۱۸۳۲ع تي،
ليفٽيننٽ ڪرنل پاننجر انگريز حڪومت جي نمائندي ۽ مراد علي خان ٽالپور
درميان، طئي ٿيو. تاريخ ۱۹ جون ۱۸۳۲ع تي شملي ۾ لارڊ بينٽڪ هندستان جي
گورنر جنرل پاران ان جي تصديق (توثيق) ڪرڻ ۾ آئي. هن معاهدي مطابق:

۱- هن کان اڳ ٻنهي حڪومتن درميان دوستي جا جيڪي معاهدا طئي ٿيل هئا
اهي ساڳي ريت بحال رکيا ويا آهن. ليڪن هن وقت ليفٽيننٽ ڪرنل پاننجر
انگريز سرڪار جي ايلچي جي ذريعي ٻيون ڪارائتيون ڳالهيون ان ۾ شامل
ڪجن ٿيون جيئن ٻنهي حڪومتن جا ناتا هڪ ٻي سان وڌيڪ مضبوط ٿين ۽
هڪ ٻئي جي ويجهو اچي وڃن. ٻيو ته مير ڪرم علي خان جو خاندان ۽
سندس پويان پيڙهين کان پوءِ به ان جي پوئواري ڪندا رهن.

۲- ٻنهي ڌرين مان ڪابه هڪ ڌر ڪنهن جي به سرزمين ۾ ڪا لالچ واري نظر نه
رکندي.

۳- انگريز حڪومت جي خواهش آهي ته هندستان جي واپارين کي تجارتي سامان
آڻڻ، نيڻ ۽ درياهي توڙي خشڪي واري رستي اڄ وڃ ڪرڻ جي پوري اجازت
هجي ته جيئن هو سنڌ مان ڪنهن به پاسي پنهنجي مرضي سان اچي وڃي
سگهن. سنڌ جي حڪومت انهيءَ مقصد کي ٽن شرطن سان قبول ڪري ٿي،
۱- ڪنهن به شخص کي اهو حق نه رهندو ته انهن رستن کان جنگي هٿيار آڻي.

۲- ساڳين رستن کان (خاص ڪري درياهي رستي) هٿيارن سان ڀريل جهاز يا
ٻيڙي آڻڻ جي منع ڪجي ٿي.

۳- انگريزن جي ڪنهن به ماڻهو کي سنڌ ۾ هميشه رهڻ جي اجازت نه هوندي،
البتہ جيڪڏهن ڪو ڪنهن ضروري ڪم سان ايندو ته ڪم لاهي، واپس
هندستان هليو ويندو.

۴- جڏهن به هندستاني واپاري سنڌ ۾ واپار لاءِ اچن ته انهن وٽ هندستان جي
برطانوي حڪومت جو اجازت نامو هجي. ان جو اڳواٽ اطلاع ڪچ ۾ رهندڙ
انگريزي ناظم اعليٰ جي ذريعي حيدرآباد جي حڪومت کي ڏيڻ ۾ اچي.

۵- حيدرآباد جي حڪومت مقرر ڪيل محصولن کي سڀني تجارتي شين تي مقرر ڪري ڇڏيو آهي جن ۾ ڪابه گهٽ وڌائي ڪانه ڪئي ويندي. اهڙيءَ طرح تجارتي معاملن ۾ به ڪا مزاحمت نه ٿيندي. اهڙي هدايت سنڌ جي واسطيدار کاتن کي ڪئي ويندي ته ڪنهن به بهاني مٿي ڄاڻايل نون حڪمن مطابق سوداگرن جي ڪم ۾ ڪوبه رخنو نه وڌو وڃي. حيدرآباد جي حڪومت سڀني محصولن جي فهرست تيار ڪري اڳواٽ هندستان جي حڪومت کي پيش ڪندي.

۶- اڳيان معاهدا جيڪي ٻنهي حڪومتن درميان طئي ۽ تصديق ٿيل آهن، تن ۾ نون معاهدن وسيلي ڪابه ڦيرڦار ڪرڻ ۾ نه ايندي.

۷- هڪ ٻئي ڏانهن سفيرن موڪلڻ جو مسئلو به ٻنهي ڌرين جي دوستي ۽ صلح لاءِ برقرار رهندو (۱).

مهر ڪمپني دستخط ڊبليو سي بينٽڪ ۽ مهرگورنر جنرل انگريزي ۽ اردو

تان ترجمو ٿيل

(۶)

ذڪر ٿيل معاهدي نمبر (۵) جا ضميمما:

معاهدي جا هي ضميمما: معاهدات اردو (۷-۲۲) سنڌ ۾ انگريزن جي سياست ص ۶۹- تي اردو انگريزي ۾ درج ٿيل آهن، ليڪن پير حسام الدين راشدي جي ڪتبخاني ۾ فارسي ۾ لکيل معاهدات جو هڪ بياض موجود آهي جيڪو هڪ پراڻي نسخي تان اتاريل آهي. ان جو مالڪ مرزا غلام رسول، رهندڙ ٽنڊو آغا حيدرآباد آهي. جيئن ته اسماعيل شاه ميرن جو سفير رهي چڪو هو ان ڪري انهيءَ مسودي تي وڌيڪ اعتبار ڪري سگهجي ٿو.

هي معاهدو ۲۲- اپريل ۱۸۳۲ع تي ايسٽ انڊيا ڪمپني ۽ حيدرآباد جي

ميرن درميان طئي ٿيو هو، جنهن جا ضميمما هيٺين ريت آهن:

قلم پھريون:

جيئن مٿين معاهدي ۾ ڄاڻايل آهي ته مير صاحب پنهنجي ماڻهن هٿان محصولن جي وچور لڪرائي انگريزن جي حوالي ڪندو ۽ انهن جا ڪارندا پڙهي ڏسندا، جيڪڏهن اهي محصول مناسب هوندا ته انهن جي پونواري ڪرڻ ۾ ايندي

(۱) معاهدات ۷-۴۲. سياست ۶۹. موهن لال ۲-۷۰.

بي صورت ۾ انهيءَ فهرست کي مير صاحب ڏانهن واپس ڪيو ويندو، جيئن مير صاحب پاران ان ۾ درستي ڪئي وڃي اهو ڪم پاتنجر صاحب جي وسيلي ڪرايو ويندو.

قلم ٻيو:

اها ڳالهه بلڪل پڌري آهي ته پارڪر ۽ ٿر وغيره جي چورن کي سيڪٽ ڏيڻ صرف هڪڙي حڪومت جو ڪم نه آهي. ان جي لاءِ ٻي حڪومت کي به ڌيان ڏيڻو پوندو، جيئن چور چڪار جي هٿ چراند کان ملڪ امن امان ۾ رهي. ان بابت لکي ڏجي ٿو ته برسات جي موسم شروع ٿيڻ شرط مير صاحب جي حڪومت طرفان اطلاع ملڻ ڪپي ته جيئن انگريز حڪومت جوڌپور جو راجا ۽ خود سنڌ حڪومت خبردار ٿي پاڻ ۾ گڏجي چورن جي پاڙ پٽڻ جو انتظام ڪري رهن.

قلم ٽيون:

ايسٽ انڊيا ڪمپني ۽ مير رستم خان خيرپور جي حڪمران درميان ٿيل معاهدي ۾ هي مبضمون لکرايل آهي ته درياهي رستي کڻڻ کان پوءِ اڄ وڃ لاءِ جيڪي مير علي مراد خان انگريزن کي سهولتون ڏيڻيون ڪيون آهن اهي ئي سهولتون مير رستم خان کي قبول ڪرڻيون پونديون. انهيءَ لاءِ اهي سڀ نقل جيڪي معاهدي سان تعلق رکن ٿا حيدرآباد جي حڪومت ۽ انگريزن پاران مير رستم خان ڏانهن اماڻيا ويندا. جيڪي نظر مان ڪڍي انهن تي کيس عمل ڪرڻو پوندو (۱)

ضميمو نمبر ٻيو تجارتي:

معاهدي جي پڪ بابت ته، ان مطابق، سنڌ ۾ درياهي رستي واپارين جي مال جي آڻڻ نيڻ لاءِ سنڌ جي حڪومت ۽ ايسٽ انڊيا ڪمپني جي وچ ۾ هيءَ صورتحال بحال رکي ويندي. (۲)

۲۰ اپريل ۱۸۳۲ع/ ۱۸ ذوالقعد ۱۲۳۷ھ جي قلم نمبر پهرين ۾ هيءَ ڳالهه

آندل آهي ته، مير صاحب محصولن جي فهرست پنهنجي ماڻهن کان لکرائي انگريزن جي حوالي ڪندو جيڪا انهن جا ڪارندا نظر مان ڪڍندا. جيڪڏهن اها فهرست ڪين قانون موجب درست ڏسڻ ۾ آئي ته ان کي قبول ڪري مٿس عمل ڪرڻ ۾

(۱) هن جي اصل متن لاءِ ڏسو موهن لال ۲-۷۳.

(۲) هن لاءِ به ڏسو موهن لال ۲-۷۲.

ايندو، پر جي ان ۾ ڪا هيٺ مٿاڻين ڏني وئي ته پوءِ اها فهرست پاتنجر جي معرفت مير علي مراد خان کي موٽائي موڪلي ويندي جيڪو ان کي سڌاري ڏيندو. ليڪن هن وقت اها ڳالهه ايسٽائين رهندي، اڳتي جي لاءِ جيڪا صلاح ٿي آهي ان جو تفصيل هيٺ ڏجي ٿو.

قلم پهريون:

سنڌو ندي رستي جيڪو مال ۽ جيڪي جنسون آنديون وينديون ان جي محصول لاءِ مٿين معاهدي جي قلم نمبر پنجين ۾ جيڪي ڪجهه لکيل آهي، هن وقت ان جي عيوض درياھ کان سمنڊ تائين في خرار ٺٽي جي حساب سان اٺويهه رپيا ٺٽي محصول مقرر ڪيو ويو آهي. جنهن مان ان رپيا حيدرآباد جي ميرن ۽ مير رستم خان کي ملندا باقي يارهن رپيا واسطيدار حڪومت کي ڏيڻ ۾ ايندا، جن جو سرحدن سان تعلق آهي؛ جهڙوڪ بهاول جو نواب بهاول خان ۽ مهاراجا رنجيت سنگھ تنهن سان گڏ ايسٽ انڊيا ڪمپني:-

قلم ٻيو:

واپارين کي رستي ۾ ڪابه تڪليف نه ڏني ويندي نه وري ٻيڙين جي ماپ ڪٿ بابت ساڻن ڪو گوڙ گهمسان ڪيو ويندو. هي معاهدو تاريخ ۲ سيپٽمبر ۱۸۳۴ع تي اوٽڪامند ۾ گورنر جنرل جي توثيق سان مڪمل ٿيو. دستخط ڊبليو ايڇ مگسائين، سيڪريٽري هندستان گورنمينٽ.

اهڙيءَ طرح اردو ۾ ترجمو ٿيل معاهدات جي ڪتاب ص ۴۶ تي هڪ ٻيو تشريحي ضميمو ڏنل آهي، جنهن ۾ حيدرآباد جي حڪومت ۽ پاتنجر درميان يارهن سوال جواب آهن، اهو ضميمو تاريخ ۱۸ شعبان ۱۲۵۲ھ ۲۸ نومبر ۱۸۳۶ع تي حيدرآباد ۾ لکيو ويو.

- ۱- درياھي رستي ۾ رستي ۽ لنگر اندازي جون نشاندهيون.
- ۲- طوفان وغيره جي حالت ۾ ٻيڙين جي پناهه گاهه مقرر ڪرڻ.
- ۳- هر ٻيڙي تان مٿي ڄاڻايل محصول کان سواءِ اٺ آنا وڌيڪ وٺڻا پوندا.
- ۴- گورنر جنرل جي ايجنٽ سيد عظيم الدين حسين لاءِ جيڪو بندرگاهن تي رکيل آهي، سهولتيون پيدا ڪيون وينديون.

- ۵- ڪڪر (ڪڪرالي) ۽ ٺٽي ۾ اناج جي گدامن جو انتظام ڪرڻ.
- ۶- ٺٽي ۾ سالياني ميلي جو انتظام ڪرڻ جنهن ۾ هندستان، يورپ، خراسان، ترڪستان ۽ ڪابل جي تجارتي جنسن جي نمائش ۽ وڪري جو بندوبست هوندو.
- ۷- مزارعي قبيلن جي سيڪٽ جو انتظام جيڪي سنڌوندي ۾ ايندڙ ٻيڙين سان ڪهانڊ ڪندا رهن ٿا.
- ۸- ڪشتي راني بابت حيدرآباد جي حڪومت جون ذميواريون.
- ۹- ميرن جي شڪار گاهه کان سواءِ ٻيڙين لاءِ رستي صاف ڪرڻ جي خيال کان ضروري هنڌن تي وڻ وڍي ڇڏڻ.
- ۱۰- سنڌوندي تي هڪ انگريز سپرنٽينڊنٽ جي مقرري.
- ۱۱- هن معاهدي جي تعميل لاءِ ابتدائي ڏکيان دور ڪرڻ. (۱)

(۷)

معاهدو ۲۰ اپريل ۱۸۳۰ع:

- سنڌ جي ميرن مير نور محمد خان، مير نصير محمد خان ۽ گورنر جنرل جي ايجنٽ هنري ٻائنجر درميان
- ۱- جيئن ته اڳاٽي زماني کان سنڌ جي ميرن ۽ انگريزن جي وچ ۾ دوستي جا ناتا هلندا اچن ٿا، ان ڪري هندستان جي گورنر جنرل جو ارادو آهي ته ميرن ۽ مهارا راجا رنجيت سنگهه جي درميان پيدا ٿيل اختلاف ختم ڪرڻ ۾ اچن، جيئن ٻئي حڪومتون امن صلح سان رهن.
- ۲- دوستي ۽ امن صلح جي نائن کي وڌيڪ مضبوط ڪرڻ لاءِ جيڪي سالن کان ٻنهي حڪومتن درميان قائم آهن، اهو تجويز ڪجي ٿو ته انگريزن پاران هڪ مختار وزير حيدرآباد جي درٻار ۾ مقرر ڪيو وڃي. اهڙيءَ طرح سنڌ جي حڪومت به پنهنجو هڪ وزير انگلنڊ جي درٻار ۾ ڏياري موڪلي.
- انگريز وزير کي اهو حق هوندو ته جڏهن به گهري پنهنجي مرضيءَ موجب پنهنجو ماڳ بدلائي سگهي ٿو، جنهن جا محافظ سندس حڪومت پاران مناسب نموني مقرر ڪرڻ ۾ ايندا (انگريزي تان ورتل (۲) شملہ ۲۰ اپريل ۱۸۳۸ع- لارڊ آڪلينڊ گورنر جنرل پاران.

(۱) معاهدات. ص ۴۶-۷.

(۲) سنڌ جي سياست ۷۱. معاهدات ج ۷ ص ۵۱ موهن لال ۲-۷۵.

(۸)

معاهدو ۱۰ جنوري ۱۸۳۹ع خيرپور جي مير رستم خان سان:

۱- ايسٽ انڊيا ڪمپني مير رستم خان ٽالپور انهيءَ جي وارثن توڙي جانشينن درميان پيڙهين تائين دوستيءَ جا ناتا بحال رهندا. ٻنهي مان هڪ جو دوست ٻي جو دوست ۽ هڪ جو دشمن ٻي جو دشمن ليکيو ويندو.

۲- ڪمپني جي حڪومت گادي جي هنڌ خيرپور ۽ اتان جي سرزمين جي هميشه حفاظت ڪندي رهندي.

۳- مير رستم خان سندس وارث ۽ جانشين هميشه برطانوي حڪومت جي مرضي مطابق هر ڪم ڪندا رهندا ۽ ان جي تابعداري ۾ هوندا. اهي انگريز حڪومت جي راضي کان سواءِ ڪنهن به ٻي حڪومت سان ڪوبه لاڳاپو نه رکندا.

۴- مير رستم خان ان جا وارث ۽ جانشين انگريزن جي منظوري کان سواءِ ڪنهن به ٻي حڪومت يا سردار وغيره سان ڪوبه معاهدو نه ڪري سگهندا. البت پنهنجن دوستن عزيزن سان لکپڙهه ڪري سگهندا.

۵- انگريز سرڪار ضرورت پوڻ تي مير رستم خان سان فوجي مدد ڪندي جيئن سنڌ ۾ اوسي پاسي وارين حڪومتن ۾ امن امان جي فضا قائم رهي. انگريز حڪومت ڪڏهن به مير رستم خان جي قبضي ۾ رهندڙ ڪنهن ايراضيءَ يا درياھ جي ٻنهي پاسن تي ڪوبه قبضو نه ڪندي نه وري سندس واسطيدارن ۽ وارثن کان ڪابه ايراضي خالي ڪرائيندي.

۶- مير رستم خان سندس وارث ۽ جانشين ڪنهن تي به ڪو ظلم نه ڪندا، جيڪڏهن اتفاق سان ڪو رڳڙو پيدا ٿيو ته ان جو ن بئرو انگريزن جي حڪومت ڪندي.

۷- مير رستم خان ۽ سندس وارث توڙي جانشين پنهنجي ملڪ جا پاڻ حاڪم هوندا. انگريزي ڪارندن جو مٿن ڪوبه حڪم نه هوندو. نه وري اهي ڪا مداخلت ڪندا. اهي مير رستم خان جي ڪنهن به نوڪر چاڪر، عزيز قريب يا رعايا جي ڪاڏانهن دونهن ڪونه ٻڌندا.

۸- مير رستم خان سوداگرن جي اچ وڃ جي جيڪي سنڌو ندي مان ايندا ويندا تن لاءِ واعدو ٿو ڪري ته سندن آرام ۽ واپاري سهولتن لاءِ ڪوشش ڪندو

رهندو، جيڪا لازمي هوندي.

۹- ٻنهي حڪومتن جي ناتن جي نگهباني ۽ دوستي محڪم رکڻ لاءِ فيصلو ڪيو ويو آهي ته: هڪ خود مختار وزير انگريز سرڪار پاران خيرپور جي درٻار ۾ رکيو ويندو. اهڙيءَ ريت مير رستم خان به پنهنجي پاران انگريزن جي حڪومت ۾ پنهنجو وڪيل مقرر ڪري سگهندو.

انگريز وزير کي اهو حق رهندو ته هو ڪنهن به وقت پنهنجي رهائش وارو هنڌ بدلائي هڪ کان ٻي جاءِ مقرر ڪري سگهندو، جنهن جي حفاظت لاءِ هندستان جي برطانوي حڪومت پنهنجي مرضيءَ مطابق مناسب تعداد ۾ محافظ مقرر ڪندي. دستخط ليفٽيننٽ ڪرنل سر اليگزينڊر برنس ايلچي جارج آڪلينڊ گورنر جنرل. تاريخ ۲۴ ڊسمبر ۱۸۳۸ع- ۷ شوال ۱۲۵۴ھ. لشڪر گاهه (ياگاپورانا) دستخط ايڇ ٿارنس ڪيفيل سيڪريٽري هندستان گورنمينٽ همراھ لشڪر گورنر جنرل.

ضميمو

انگريز حڪومت جنهن صورت ۾ وعدو ڪيو آهي ته خيرپور جي حڪومت کي هر طرح دشمن قوتن کان هاڻي توڙي آئينده تائين حفاظت ۾ رکيو وڃي ۽ درياھ جي ٻنهي پاسن تي جيڪي قلعا آهن تن تي پنهنجو ڌاڪ نه ڄمائي. انهيءَ بنياد تي مير رستم خان سندس اولاد اقرار ڪن ٿا ته جيڪڏهن جنگ جي وقت ۾ گورنر جنرل بکر جي قلعي کي هٿيارن پنهنوارن ۽ خزاني وغيره جي نگهباني لاءِ پنهنجي قبضي هيٺ آندو ته مير صاحب کي ڪوبه اعتراض نه هوندو (۱). تصديق مير رستم خان والي خيرپور ۽ سر اليگزينڊر برنس ايلچي گورنر جنرل.

اقرارنامو / تاريخ ۲۴ ڊسمبر ۱۸۳۸ع/ ۶ شوال ۱۲۵۴ھ

گورنر جنرل جي ايلچي اليگزينڊر برنس طرفان هن معاهدي جو ضميمو پڻ موجود آهي جيڪو مير مبارڪ خان خيرپور جي والي سان طئي ٿيو هو ته:

ايسٽ انڊيا ڪمپني اقرار ٿي ڪري ته قبضي هيٺ آيل مالگداري واري ايراضي تي مير مبارڪ خان جو حق رهندو جنهن ۾ ڪابه لالچ ڪانه رکي ويندي ۽ نه وري ان جي انتظام ۾ ڪا مداخلت روا رهندي. اهو به اقرار ڪجي ٿو ته انگريز

(۱) معاهدات ۷-۵۲. سياست سنڌ ۷۴. موهن لال ۲-۸۴.

سرڪار مير مبارڪ خان ۽ ان جي پوين سان ساڳيا لاڳاپا قائم رکندي جيڪي معاهدي جي زمري ۾ اچن ٿا.

دستخط برنس ۲۸ ڊسمبر ۱۸۳۸ع، ۱/ شوال ۱۲۵۴ھ خيرپور.

توثيق گورنر جنرل لشڪرگاهه ڊنولہ ۱۶ جنوري ۱۸۲۹ع. (اردو تان)

نوٽ: اهڙائي اقرارنامن جا مضمون مير محمد خان ۽ مير علي دادخان کي

ساڳي تاريخ موڪليا ويا. (۱۱)

(۹)

ڪراچي کي انگريزن جي حڪومت جي حوالي ڪرڻ وارو معاهدو:

تاريخ ۳- فيبروري ۱۸۳۹ع تي، حاصل پٽ بچو خان گورنر ڪراچي (ڳوٺ) خير محمد ۽ سينا خان ملازم مير نور محمد خان. ويسلي جي پيڙيءَ تي، سر فريڊرڪ ليويس مٽ لينڊ، هندستان جي انگريزي لشڪر جي سپهه سالار ۽ برگيڊيئر ولينٽ سنڌ ۾ رهندڙ انگريز لشڪر جي ڪمانڊر، درميان هي معاهدو طئي ٿيو:

۱- اڄ يا اڄ کان پوءِ جڏهن به ضرورت پئي ته انگريز لشڪر برگيڊيئر ولينٽ جي ماتحتي ۾ هن ڳوٺ (ڪراچي) کي ڪتب آڻي سگهندو، جنهن لاءِ سامان برداري جا وسيلو ان پيڙيون وغيره ڪرايو ڏئي سنڌ جي حڪومت کان ورتا ويندا. ساڳيءَ طرح سان خوراڪ جو سامان به مناسب قيمت تي وٺڻ ۾ ايندو.

جيڪڏهن تيهن خزانن واري پيڙي تي محصول مقرر ٿي چڪو آهي ته هر ننڍي وڏي پيڙيءَ تي ساڳيو محصول وٺڻ ۾ ايندو پر جي پيڙي پنجن توڙي هڪ سو خزانن واري هوندي ته ان تي به ساڳيو محصول وٺڻو پوندو.

قلم ٽيون:

سنڌ جي سڀني سرحدن تي في پيڙي جي حساب سان پورا ٻه سؤ چاليهه رپيا محصول ٿئي ٿو جنهن جا پنسا قرض طور درياھ کان سمنڊ تائين (جنهن به ننڍي وڏي پيڙي مان سامان لاٿو يا چاڙهيو ويندو)، ادا ڪرڻ ۾ ايندا ۽ حيدرآباد توڙي خيرپور جي حڪومت کي ان لاءِ پاڻ ۾ نبيرو ڪرڻو پوندو.

قلم چوٿون:

سنڌ جي حڪومت جي محصول بابت واپارين تي جيڪي مقرر ٿي چڪو آهي اهو جيئن جو تيسن ڏيڻ وٺڻ ۾ ايندڙ جيڪو دوستي ۽ لاڳاپن جي پائداري لاءِ لازمي آهي جهڙيءَ ريت هن کان اڳ اهو دستور هلندو ٿي آيو. اهڙي طرح ڪوبه شخص يا فوجي هينري پائنجر جو تابع ۽ گورنرل جو وڪيل ٿڌي تي موجود هوندو پر اهو ڪنهن به تجارتي معاملي ۾ ڪوبه رخنو نه وجهندو نه وري سنڌ جي حڪومت کي ڪو ملڪي يا مالي نقصان رسائيندو. ان باري ۾ جيڪا به ضروري ڳالهه ٻولمه هوندي اها صاحب بهادر جي ڌيان ٿي آئي پوندي جيئن اهو ان جو ڪو اپاءُ ڪري سگهي. ان کان پوءِ اهو صاحب بهادر (ريزيڊنٽ) ڪڇ روانو ٿي ويندو.

قلم پنجون:

درياهه رستي ايندڙ ويندڙ ڪنهن به قسم جو سامان جيڪڏهن ڪوبه واپاري ڪنهن به هنڌ پيڙين تان لاهي وڪڻڻ جي ڪندو ته ان جو محصول واسطيدار حڪومت وصول ڪرڻ جي حقدار هوندي. ليڪن هن معاهدي ۾ لکيل محصول تي ڪوبه اثر نه پوندو جو هي ان کان الڳ آهي. ذڪر ڪيل مٿيون محصول واپارين کان سرحدن جي حفاظت ۽ واپارين جي نگهباني لاءِ اڳاڙيو ويندو. اهو محصول مهري (مهر لڳل رپين جي ٿيلهي) جي صورت ۾ هوندو باقي جيڪڏهن ڪو يورپي واپاري پنهنجو مال وڪڻڻ لاءِ آئيندو ته ان جو محصول انهيءَ ملڪ جي دستور مطابق اڳاڙڻ ۾ ايندو.

تاريخ ۲- جولاءِ ۱۸۳۴ع / ۲۴ صفر ۱۲۵۰ھ.

معاهدي جي اردو ترجمي جي (ص ۴۵ جي ۷ معاهدات) هيٺيان دستخط آهن. ڊبليو، سي بينٽڪ، فريڊرڪ آدم، ڊبليو مارسن وغيره. انهن شرطن جي بنياد تي انگريز حاڪم ايسٽ انڊيا ڪمپنيءَ طرفان عهد ٿا ڪن ته قلعي جا رهاڪو ۽ ٻيو سامان سڀ سندن حفاظت ۾ امانت طور موجود هوندا. قلعي ۾ رهندڙ ماڻهو اڳ وانگي پنهنجو ڪاروبار ڪندا رهندا. ساڳي وقت تجارتي جهاز ڪراچيءَ جي بندر تي پيا ايندا ويندا.

۳ فيبروري ۱۸۳۹ع دستخط فرينڊرڪ ليوس مت لينڊ، ريشر ايڊمرل ۽ ڪمانڊر انچيف. دستخط تي ولينٽ برگيڊيئر خاص فوج (هندستان) دستخط حاصل ولدبچو خان ۽ سينا خان. گواهه خير محمد ۽ علي رکيو. (اردو ترجمو)

(۱۰)

لارڊ آڪلينڊ ۽ حيدرآبادي ميزن درميان فوجي معاهدو ۵
فيبروري ۱۸۳۹ع:

هن معاهدي جو متن به معاهدات جي انهيءَ بياض تان نقل ڪيل آهي، جيڪو پير حسام الدين جي ڪتب خاني ۾ موجود هو. ان جو اردو ترجمو نمبر (۱۳) جلد ۷ ص ۵۹ تي آهي. انگريزي معاهدات ڪتاب سنڌ جي سياست ص ۷۶ تي درج آهن.

هن کان اڳ ڪيئي معاهدا انگريزن ۽ ميرن جي وچ ۾ ٿي چڪا آهن. هن وقت زماني جي ضرورت مطابق ساڳين عهدنامن تي نظرثاني ڪري انهن کي سڌاريو وڃي ٿو. هن کان علاوه هڪ الڳ معاهدو مير رستم خان ۽ انگريز سرڪار درميان ٿيل هو، جنهن کي ڇڏي هيٺيون نيون ڳالهيون شامل ڪرڻ ۾ آيون جيڪي ٻنهي ڌرين جون قبول ٿيل آهن:

۱- انگريزن ۽ حيدرآباد جي ميرن مير نور محمد خان، مير نصير محمد خان، مير منجمد خان ۽ مير صوبدار خان جي وچ ۾ دوستي ۽ اتحاد جا ناتا قائم رهندا.

۲- سنڌ ۾ انگريزي فوج جون چانوڻيون تعمير ڪرايون وينديون. گورنر جنرل جي راءِ موجب اهي چانوڻيون نٿي شهر لڳ يا ڪنهن ٻئي هنڌ سنڌوندي جي اولاهين پاسي قائم ٿينديون. فوج جو تعداد جيڪو پنجن هزارن کان مٿي نه هوندو گورنر جنرل جي حڪم موجب مقرر ڪرڻ ۾ ايندو.

۳- مير نور محمد خان، مير نصير محمد خان، مير محمد خان سڀ اقرار ڪن ٿا ته هر هڪ پورو هڪ لک رپين جو ڪمپني يا ٿيموري سڪي جي صورت ۾ (۱۱) فوجي خرچن لاءِ هر سال ادا ڪندا رهندا، ليڪن مير صوبدار خان جو انهن خرچن جي ادائگي سان ڪوبه واسطو ڪونه رهندو.

۴- ڪمپني جي سرڪار توڙي حيدرآباد جا مير پنهنجي نفعي نقصان جا پاڻ ذميدار رهندا، جنهن کي چٽي چڻجي ٿو.

۵- جيڪي مير هن عهدنامي ۾ شريڪ آهن سي پنهنجن ملڪن جا پاڻ حاڪم ٿي رهندا. انگريز جي عدالت جو ان ۾ ڪوبه دخل نه رهندو. جيڪڏهن رعايا مان ڪنهن به ميرن مٿان پڪاريو يا ڪا دانهن ڪوڪ ڪئي ته انگريز سرڪار ان کي پنهنجي ٻڌڻ لائق نه سمجهندي.

(۱۱) موهن لال انگريزي ۾ ۲-۱۰ ان کي باڪرو يا باڪرو لکيو آهي.

۶- هر هڪ مير مٿين شرط (۵) موجب اقرار ٿو ڪري ته پنهنجي حڪمراني ۾ محڪم رهڻ کان پوءِ، جيڪڏهن ڪنهن مير ٻئي مير تي ڪنهن به چٽي، نفعي نقصان جي فرياد ڪئي ته اها ريزيڊنٽ صاحب بهادر ڏانهن رجوع ڪرڻ ۾ ايندي، جيڪو گورنر جنرل جي منظوري موجب فيصلو ڪندو.

۷- اهڙي قسم جي چٽي نفعي نقصان جي صورت ۾، جيڪڏهن هڪڙي مير جي رعيا يا ٻئي مير جي علائقي ۾ ڪابه چرپر ڪئي ته يا ڪا سرڪشي ۽ بغاوت واري حالت وجود ۾ آئي ته ان جي ظاهر ٿيڻ کان پوءِ پري ڏيڻ لاءِ ريزيڊنٽ صاحب ان جي رپورٽ گورنر جنرل کي اماڻيندو جنهن کان پوءِ واسطيدار مير جي حق رسي ڪرڻ ۾ ايندي.

۸- انگريز سرڪار جي اجازت يا اطلاع کان سواءِ مير صاحبن مان ڪوبه ڪنهن ٻي سرڪار يا سردارن سان ڪابه لهه وچڙ نه رکندو. ليڪن پنهنجن عزيزن ۽ دوستن سان پنهنجا واسطا رکندڙ ته ان ۾ ڪوبه اهم نه هوندو.

۹- جيستائين حفاظتي معاملن جو تعلق آهي ان لاءِ ميرن کي هر طرح انگريزن جي اطاعت ۽ رفاقت ڪرڻي پوندي.

انگريز سرڪار ضرورت پوڻ تي ٽن هزارن پيادن سوارن جي سنڌ جي ميرن کان مدد وٺي سگهندي، جيڪي انگريزن جي ماتحتي ۾ ڪم ڪندا. اهي ماڻهو جيڪڏهن انگريز سرڪار جي مرضيءَ تي ملڪ جي سرحدن کان ٻاهر موڪليا ويا ته انهن جو خرچ انگريز سرڪار پرئيندي.

۱۰- ڪمپني سرڪار جو رپيو ٽڪرو- بڪرو = باڪرو جيڪو سموري سڪي برابر آهي ان جي جاري رهڻ ۾ ڪوبه عذر نه آهي پر جڏهن انگريز سرڪار جا اهلڪار ميرن جي ملڪ ۾ ضرب خانو قائم ڪندا ڇاڪاڻ ته انگريز فوج جيڪا افغانستان ويل آهي تيموري سڪو ڪم آڻيندي تنهنڪري انهيءَ جي ضرب جو محصول ميرن جي ملڪي دستور مطابق هوندو.

۱۱- اندران ٻاهران ايندڙ ويندڙ تجارتي بيڙي، جيڪا ميرن جي سرحد ۾ سمنڊ کان درياهه تائين پئي هلندي، جيڪڏهن اها اتر پاسي وٺي ته ان تان ڪوبه محصول نه ورتو ويندو.

۱۲- جيڪڏهن ڪوبه واپاري تجارتي سامان رستي ۾ بيڙيءَ تان لاهي وڪرو ڪندو ته ان کان معمولي محصول وٺڻ ۾ ايندو پر جي اتي انگريزن جو لشکرگاهه هوندو ته پوءِ ڪوبه محصول ڪونه اڳاڙيو ويندو.

۱۳- موافق موسم ۾ واپاري پنهنجو سامان سنڌوندي جي ڇيڙي تي گهوڙا باڙي وٽ آڻيندا ۽ اهو اتي لاهي رکندا. وري اهو سامان مناسب موسم موجب درياھ تي آڻڻ جي ضرورت پوندي. جيڪڏهن واپاري انهيءَ دوران پنهنجو مال گهوڙا ٻاري يا ڪنهن ٻئي هنڌ (جتي ڪا چانوڻي نه هوندي) لاهي وڪڻندو ته ان جو محصول وڪري کان اڳ کيس ادا ڪرڻو پوندو.

۱۴- هن معاهدي جا شرط جيڪي هندستان جي گورنر جنرل ۽ مير نور محمد خان، مير نصير محمد خان، مير محمد خان ۽ صوبدار خان وچ ۾ طئي ڪيا ويا آهن، اهي هندستان جي آئنده گورنر جنرل ۽ مذڪوره ميرن جي وارثن تائين هميشه قائم رهندا. ياد رهي ته انهيءَ سان گڏ اڳيان شرط جيڪي ميرن ۽ انگريزن سرڪار درميان طئي ٿيل آهن سي پڻ بحال رکيا ويندا. هن معاهدي جا چوڏهن ئي فقرات تاريخ ۱۱ مارچ ۱۸۳۹ع تي ليسي واري هنڌ جناب گورنر جنرل لارڊ آڪلينڊ جي دستخط سان مڪمل ٿيا. هنن جون جدا جدا ڪاپيون ريزيڊنٽ حاجي جي دستخط سان ميرن کي ڏنيون وينديون.

(۱۱)

مير شير محمد خان ميرپورخاص واري سان طئي ٿيل معاهدو
۱۸- جون ۱۸۴۱ع:

هن کان اڳ ايسٽ انڊيا ڪمپني ۽ حيدرآباد جي ميرن درميان دوستي جا معاهدا ٿي چڪا آهن. جن جي آڌار تي:

۱۰- ايسٽ انڊيا ڪمپني جو سڪو جڏهن ته ٽڪرو، بڪرو يا تيموري سڪي جي برابر آهي ان ڪري ساڳيو ئي سڪو مير شير محمد خان جي راڄ ۾ رائج رهندو.

۱۱- سمنڊ ۽ درياھ مان ايندڙ اهي ٻيڙيون جيڪي مير صاحب جي حد مان سنڌو ندي تان لنگهنديون انهن تان ڪوبه محصول نه اڳاڙيو ويندو.

۱۲- جيڪڏهن انهيءَ درياھي رستي سان ايندڙ ٻيڙين مان سامان لاهي وڪرو ڪرڻ ۾ ايندو ته انهن مٿان محصول عائد رهندو. پر جيڪڏهن اتي انگريزن جي لشڪرگاه يا چانوڻي هوندي ته پوءِ ٻيڙين تان محصول وٺڻ ۾ نه ايندو.

۱۳- سوداگرن کي اهو حق هوندو ته مناسب موسم ۾ پنهنجو سامان سنڌو ندي رستي آئيندا رهندا. پوءِ جيڪڏهن انهن اهو سامان پي موافق موسم تائين گدامن يا گهرن ۾ سنڀالي رکيو ۽ وري اتان کڻي گهوڙا باري يا ڪنهن ٻئي هنڌ وڪرو ڪيائون ته انهن تان معمولي محصول وٺڻ ۾ ايندو پر جي اتي ڪو لشڪر گاهه هوندو ته محصول ڪونه ورتو ويندو.

۱۴- واضح رهي ته هي معاهدو يا عهدنامو گورنر جنرل ۽ مير شير محمد خان جي ڌرين وچ ۾ منظور ٿيل آهي جنهن تي هندستان سرڪار جا ايندڙ عملدار ۽ مير شير محمد خان جا وارث توڙي جانشين عمل ڪرڻ لاءِ پابند رهندا. (۱)

(اردو تان ورتل)

لارڊ آڪلينڊ ۲۷ ربيع الاول ۱۲۵۷ھ/ ۱۸ جون ۱۸۴۱ع. هي معاهدو ۱۶ آگسٽ ۱۸۴۱ع تي فورٽ وليمر بمبئي ۾ گورنر جنرل جي منظوري لاءِ پهتو.

تي ايڇ ميڊڪ سيڪريٽري، هندستان گورنمينٽ

(۱۲)

معاهدو ۱۸۴۲ع حيدرآباد جي ميرن سان:

۱- حيدرآباد جي ميرن هن کان اڳ گذريل معاهدن مطابق انگريز سرڪار کي جيڪي خرچ ادا ٿي ڪيا اهي جنوري ۱۸۴۳ع کان پوءِ انهن تان معاف ڪيا وڃن ٿا.

۲- ۱- جنوري ۱۸۴۳ع کان پوءِ حيدرآبادي ميرن جي سموري راج ۾ صرف ايسٽ انڊيا ڪمپني جو سڪو رائج رهندو.

۳- انگريز حڪومت ميرن لاءِ جيڪي سڪا تيار ڪندي انهن تي هڪ طرف انگلنڊ جي بادشاهه جي شڪل يا ڪا ٻي لکت (انگريز سرڪار پاران تجويز ڪيل) اڪريل هوندي. ان جي ٻئي پاسي حيدرآباد جي ميرن جي لکت ڏيڻ ۾ ايندي.

۴- حيدرآباد جي ميرن لاءِ جيڪي سڪا تيار ڪيا ويندا، اهي وزن ۽ مال (چاندي) ۾ ڪمپني جي سڪن برابر هوندا. اهي سڪا چاندي جي پهچ ۽ حاج کان پوءِ چئن مهينن اندر انگريز سرڪار جي ضرب خاني مان تيار ڪرائي اُماڻيا ويندا، ان لاءِ ميرن کان (سڪي سازي) جو ڪوبه معاوضو وٺڻ ۾ نه ايندو. اهو انگريز سرڪار جي ذمي (بلي) هوندو.

(۱) معاهدات اردو ۷-۶۲.

- ۵- هن معاهدي کان پوءِ ميرن کي سڪي تيار ڪرڻ جو حق ڪونه رهندو.
- ۶- دونهيندار (دخاني) پيڙن جي گهرج لاءِ سنڌوندي جي ڪنارن تان هرسو گزن (والن) جي مفاصلي تي ڪاٺيون ويڙيون وينديون، پر جتي مير ڪاٺين ويڙ لاءِ اعتراض ڪندا اتان ڪاٺيون نه ويڙيون وينديون.
- ۷- جيڪڏهن چارلس نپيئر ضروري ڄاتو ته ڪراچي ۽ ٺٽي کي انگريز سرڪار جي حوالي ڪيو ويندو. ان سان انگريزن جي ماڻهن کي اهو حق رهندو ته ٺٽي ۽ ڪراچي تائين بنا ڪنهن روڪ جي ايندا ويندا رهندا ۽ انهن سرحدن ۾ جيڪي ميجر جنرل نپيئر مقرر ڪندو، انگريزي ڪارندن کي اتي حڪومت ڪرڻ جو حق هوندو.
- ۸- سبزل ڪوٽ جي ايراضيءَ ۽ هاڻوڪيون سرحدون بهاولپور کان روهڙيءَ تائين نواب بهاولپور جي تحويل ۾ رهنديون، جيڪو انگريز سرڪار جو پراڻو دوست آهي.
- ۹- مير صوبدار خان جيڪو سدائين انگريز سرڪار جو دوست رهندو اچي ٿو، تنهن کي ڪراچي جاگير عيوض پنج هزار روپيا ۽ ساڳي مضمون سان هڪ معاهدو ايسٽ انڊيا ڪمپني ۽ مير شيرمحمد خان ميرپورخاص واري سان هنن شرطن مطابق طي ڪرڻ ۾ آيو.
- ۱- ايسٽ انڊيا ڪمپني ۽ مير شير محمد خان جي وچ ۾ دوستي جو ناتو بحال رکيو ويندو.
- ۲- هر سال پهرين فيبروري تي مير شير محمد خان پنجاه هزار رپيا روڪ سنڌ ۾ رهندڙ لشڪر جي خرچ پڪي لاءِ ڪمپني جي سڪي جي صورت ۾ انگريز سرڪار کي ادا ڪندو رهندو.
- ۳- انگريز سرڪار عهد ٿي ڪري ته مير شير محمد خان جي قبضي هيٺ آيل سرزمين جي ٻاهرين حملن کان حفاظت ڪئي ويندي.
- ۴- مير شير محمد خان پنهنجي ملڪ جو پاڻ حاڪم هوندو، انگريز حڪومت ان ۾ ڪنهن به قسم جي ڪا دخل اندازي نه ڪندي، نه وري سندس رعايا جي ڪا شڪايت ٻڌڻ لائق سمجهندي.
- ۵- جيئن مٿي چيو ويو، مير شير محمد خان پنهنجي ملڪ جو پاڻ حاڪم ٿي رهندو، پر جيڪڏهن ان جو ٻين ميرن سان ڪوبه اختلاف پيدا ٿي پيو ته ان

جو اطلاع سنڌ ۾ رهندڙ انگريز ريزيڊنٽ صاحب کي ڏنو ويندو، جيڪو گورنر جنرل جي منظوري کان پوءِ امين جي حيثيت ۾ انهيءَ جو نبيرو ڪندو، ۶- مير شير محمد خان جو جيئن ته هن وقت سنڌ جي ميرن سان ايراضي جي ورهاست بابت جهڳڙو هلندڙ آهي، ان ڪري انهيءَ جو فيصلو به ريزيڊنٽ صاحب پاڻ ڪندو.

۷- جيڪڏهن هڪڙي امير جي رعايا مان ڪنهن ماڻهو ٻئي امير جي رعايا جي ڪنهن ماڻهو تي ڪو الزام ڌريو ته مير صاحب کي اهو حق نه رهندو ته ان کي ڪابه سزا ڏني سگهي، پوءِ ڪٿي اهو ڏوهي سرڪش ۽ باغي به چون هجي، ان لاءِ ريزيڊنٽ صاحب جي وسيلي گورنر جنرل کي خبردار ڪيو ويندو، پوءِ جيڪڏهن خود گورنر جنرل گهرندو ته ان ڏوهي کي گرفتار ڪرڻ ۾ ايندو.

۸- مير صاحب انگريز سرڪار جي اجازت ۽ اطلاع کان سواءِ ڪنهن به ٻي حڪومت يا سردار سان ڪوبه معاهدو يا ڪا به لکپڙهه نه ڪندو باقي پنهنجن دوستن عزيزن سان جيڪڏهن ڪا لکپڙهه يا ڪو لاڳاپو رکندو، ته ان ۾ ڪابه پني (خطا) ڪانهي.

۹- مير شير محمد خان انگريز سرڪار جي صلاح سان امن امان لاءِ ڪوشش ڪندو رهندو، جيڪڏهن ضرورت ٿي ته امن جي بحالي لاءِ پنهنجا ماڻهو به ڏيندو، پوءِ جيڪڏهن انگريز سرڪار انهن ماڻهن کي ملڪ جي سرحد کان ٻاهر ڏياري موڪليو ته ان جو سڄو خرچ انگريز سرڪار تي هوندو. مالگذاري جا حق ادا ڪيا ويندا.

۱۰- هن معاهدي جي تڪميل جي لاءِ جيڪو ڪمشنر مقرر ڪرڻ ۾ ايندو لازمي معاملن طي ڪرڻ کان پوءِ انهي جاگير جي ڪٽ (تعين) ڪندو.

۱۱- هن معاهدي موجب جيڪا ايراضي ميرن کي ڏني وئي آهي سا چڙوڇڙ هئي ۽ ان جي ڍل به هڪ جهڙي نظر نٿي آئي ان ڪري ان جي ڪٽ به مٿيون ڪمشنر ڪندو ته ان جي عيوض ٻي ڪهڙي هيڪاندي ايراضي هيترن ڏوڪڙن ۾ ميرن کي ڏيارڻ ڪپي. البته مير صاحب ممانگي ايراضي بدران گهٽ اگهه واري زمين خريد نه ڪندا.

۱۲- جيڪڏهن زمين جي ڍل ان جي قيمت سان ڪا مناسبت رکندڙ نه هوندي ته

انگريز سرڪار ان جو نبيرو ڪندي، جنهن لاءِ هن کي پنهنجي نفعي جو لحاظ نه ڪرڻو پوندو.

شماره ۴- نوبر ۱۸۴۲ع (اردو تان ترجمو ٿيل) (۱).

(۱۳)

معاهدو ۴- نومبر ۱۸۴۲ع خيرپور جي ميرن سان:

- ۱- پرڳڻو، پونگ بميرو، هڪ ٽهائي، سبزل ڪوٽ، گهوٽڪي، ملادر، چونگو، دادولو، عزيزپور ۽ ٻي ايراضي جيڪا بهاولپور ۽ روهڙي جي هاڻوڪين سرحدن درميان اچي ٿي، هميشه لاءِ بهاولپور جي نواب کي ڏني ٿي وڃي.
- ۲- سکر شهر، بکر جو ٻيٽ ۽ ٻيا ٻيٽ جيڪي روهڙي سان لاڳاپيل آهن، اهي سڀ چارلس نيپئر جي مرضي مطابق انگريز سرڪار سان ڳانڍاپيل هوندا.
- ۳- ڪمشنر جيڪو ميجر جنرل سرچارلس نيپئر طرفان هن ۽ ٻين معاهدن جي تفصيل لاءِ حيدرآباد جي ميرن سان ڪيل آهن، وڌيل ڍل کي گهٽائي يا ان ايراضي جي ٻيٽ ۾ ٻي ايراضي ڍل جي اندازي مطابق ڏيڻي ڪندو. اهڙيءَ ريت خيرپور جي ميرن رستم خان ۽ نصير خان کي به هن معاهدي موجب ايراضي جي ورهاست ۾ سندن نفعي کي نظر ۾ رکندي گهٽ وڌائي جي پورائي ڪئي ويندي.
- ۴- خيرپور جا مير ۲۴- ڊسمبر ۱۸۳۸ع جي معاهدي مطابق واپارين جي آسائش، تجارتي پيڙين جي درياهي رستي اچ وڃ وغيره لاءِ عهد ڪري چڪا آهن ته واپاري سامان تان جيڪو انگريزن جي لشڪرگاهه ۾ لائو ويندو ڪوبه محصول وٺڻ ۾ نه ايندو، ان ڪري مير صاحب ۱۸۳۸ع واري معاهدي جي آڌار تي عمل ڪندا رهندا.
- ۵- خيرپور ۾ صرف ڪمپني جو يا ان کان پوءِ مقرر ٿيندڙ سڪو رائج رهندو.
- ۶- انگلنڊ جي حڪومت هيرييري خيرپور لاءِ سڪا تيار ڪندي جن جي هڪ پاسي انگلنڊ جي بادشاهه جي شڪل ۽ ٻئي پاسي خيرپور جي ميرن جي لکت اڪيرائي ويندي.

۷- معاهدي نمبر ۱۲ جي فقري (۴) مطابق

۸- معاهدي نمبر ۱۲ جي فقري (۵) مطابق

۹- معاهدي نمبر ۱۲ جي فقري (۶) مطابق

۱۰- انگريز سرڪار انهن سڀني دعوائن کي نظرانداز ڪري ٿي جيڪي نذراني ۽ سالياني ڍل جي بقاڻين جي صورت ۾ شاهه شجاع پيري مير مبارڪ خان ۽ سندس پٽ نصير خان ۽ انهن جي پوين سان طي ٿيل هئا. (۱۱)
شملہ ۴- نومبر ۱۸۴۲ع (انگريزي ۽ اردو تان ورتل)

(۱۴)

افغانستان تي ۱۸۳۹ع جي چڙهائي دوران سنڌ بابت سياسي
سندون:

۱۸۳۸ع ۾ جڏهن لارڊ آڪلينڊ انڊس لشڪر کي افغانستان هٿ ڪرڻ لاءِ شاهه شجاع سان روانو ڪيو ته هڪ ته ڌريو معاهدو ۲۳-ربيع الثاني ۱۲۵۴ھ/ ۲۶-جون ۱۸۳۸ع تي لاهور ۾ رنجيت سنگهه، شاهه شجاع ۽ ايسٽ انڊيا ڪمپني درميان طي ٿيو هو، جنهن ۾ ارڙهن فقرن هئا. انهن مان ٻه فقر سنڌ سان لاڳاپو رکن ٿا. انهن جو متن هيٺين ريت آهي (۲).

نمبر (۴) سنڌ ۾ شڪارپور جي باري ۾ درياهه جي هيءَ ڀر جيڪا سنڌ سان واسطو رکي ٿي، ان لاءِ رنجيت سنگهه ۽ شاهه شجاع جي وچ ۾ پراڻي دوستي جي آڌار تي (انگريز سرڪار سميت) ڪپتان ڪلود مارٽين (۳) ويڊ پول-ٽيڪل ايجنٽ جيڪي طي ڪيو آهي سو شاهه شجاع کي منظور رهندو.

نمبر (۱۶) هن وقت جيڪي ملڪ ۽ انهن سان واسطو رکندڙ علائقا ميرن جي ڌاڪ ۾ آهن، اهي شاهه شجاع ۽ سدوزئي خاندان کي پيڙهين تائين فرمانبرداري جي ثبوت ۾ هاڻي ۽ آندي لاءِ جيڪا ڍل ڏيندا رهندا، تنهن ۾ ڪوبه دخل نه ڏنو ويندو. اهو ملڪ (سنڌ) ۽ ان جي آمدني ميرن ۽ سندن پوين لاءِ آهن ۽ رهندا. انهي شرط سان ته مير پور ٽيم لک رپيا ساليانا نانڪ شاهي، امرتسري يا اهي ڪلدار جيڪي ڪمپني سرڪار رٿيندي، شاهه شجاع کي ادا ڪندا رهندا ۽ شاهه شجاع انهن پئسن مان پنڌرهن لک رپيا رنجيت سنگهه کي رسائيندو، باقي

(۱) معاهدات ۷-۶۷، سنڌ جي سياست ۷۶.

(۲) سڀني معاهدن لاءِ ڏسو واقعات ۱۰۵. موهن لال ۱-۳۷۱.

(۳) ڏسو تعليق نمبر ۴۵.

پاڻ وٽ رکندو. جڏهن اها اڍانگي ٿي رهندي ته عهدنامي جو چوٿون فقرو جيڪو شاه شجاع چيٽ مميني جي ٻي تاريخ ۱۸۹۰ع ۾ لکي ڏنو هو، رد ڪيو ويندو، جنهن کان پوءِ ميرن ۽ راجا رنجيت سنگھ درميان اڳ وانگي سڀني واسطيداريون قائم ٿي وينديون (۱).

ٻه اقرارناما:

۱۸۴۸ع ۾ جڏهن شاه شجاع پشاور ۽ ديرن (غازي خان ۽ اسماعيل خان) کان ڦري شڪارپور ۾ آيو ته مير مراد علي خان تالپور سان هيٺيون اقرارنامو ڪيائين:

”آءُ (شاه شجاع) جيئن ته خراسان جي جنگ تي پيو وڃان، ان ڪري خدا جي نالي قرآن ڪريم تي هي اقرار ٿو ڪريان ته مان شڪارپور ۾ پنجاه ڏينهن کان وڌيڪ نه ترسندس. ۽ منهنجي رهائش شاهي باغ ۾ هوندي. ان مدي گذرڻ کان پوءِ آءُ قنڌار ڏانهن روانو ٿي ويندس. ان کان پوءِ هي ملڪ سنڌ ۽ شڪارپور ۽ ان جا ماتحت علائقا اوهاڻ ۽ اوهاڻ جي جانشينن لاءِ ڇڏي ڏيندس، جيئن ان تي اوهاڻ جو قبضو هجي ۽ اها اوهاڻ جي جائيداد رهي. آءُ ان ۾ ڪابه دست اندازي نه ڪندس، هي اقرارنامو اوهاڻ جي خاطري لاءِ قرآن ڪريم تي لکي ڏنم.

۷- محرم ۱۲۴۹ھ دستخط ۽ شاهي مهر:

ان کان پوءِ شاه شجاع پنهنجي هٿ سان هي اکر قرآن ڪريم تي لکيا: ”واضح رهي ته هي اقرارنامو قرآن شريف تي لکيو ويو، اسان سنڌ جو ملڪ شڪارپور سميت پنهنجي رضا خوشي سان مير مراد علي خان کي جاگير طور عطا ڪري ڇڏيو.“

اقرارنامو ٻيو

مير نور محمد خان ۽ مير محمد خان نالي:

”آءُ (شاه شجاع) خدا جي نالي قرآن ڪريم تي هي اقرار ٿو ڪريان ته مان هتي پنجاه ڏينهن کان وڌيڪ نه ترسندس. سنڌ جو ملڪ شڪارپور، ماتحت علائقن سميت، جاگير طور اوهاڻ ۽ اوهاڻ جي پوين کي عطا ڪريان ٿو، جيئن آئينده جي لاءِ اهو اوهاڻ جي قبضي ۾ هجي، ۽ منهنجي ان ۾ ڪابه مداخلت نه (۱) اردو مغلها ۱۲۰۹ھ ۾ ڇپيا، تنهنڪري پروسلي لائق نه هئا. شاه شجاع ۱۲۴۸ھ جي پڇاڙي ڌاري شڪارپور ۾ آيو ۽ محرم ۱۲۴۹ھ ۾ هي اقرارنامو لکي ڏنائين.

رهندي، بادشاه جو دوست دشمن اوهان جو دوست دشمن ڪري ليڪيو ويندو. جيڪڏهن سنڌ ۽ شڪارپور لاءِ اوهان کي ڪابه ضرورت درپيش آئي ته اوهان جي گهر ڪرڻ تي شاهي امداد ڏياري ويندي ۽ اسان جي فوج اچي پهچندي، اهو عمد وري به دهرائجي ٿو ته اسان جو سنڌ شڪارپور يا ان جي ماتحت ايراضي سان ڪوبه دخل يا واسطو نه رهندو. هن کان اڳ اسان جيڪو مير مراد علي خان سان قران ڪريم تي معاهدو ڪيو هو ۽ ان تي مهر هڻي هڻي اهو نئين سر قائم ٿي چڪو جنهن کان وار برابر به نابري ڪانه ٿيندي، ۽ اوهان اسان جي سڀني خير خواهن کان وڌيڪ اسان جي عنايت ۽ شاهائي شفقت لائق هوندا. (۱)

دستخط شاه شجاع ڳاڙهي مس سان

(اردو تان ترجمو ٿيل)

نوٽ: هي معاهدو انگريزي ۽ اردو تان نقل ڪيل آهي، فارسي ۽ اردو جي متن ۾ ڪي ڳالهائون رهائيل هيون، ساڳي وقت اردو ترجمو به ڏاڍو منجهيل هو، جيترو ٿي سگهيو، انگريزي متن سان پيئي ان کي سڌاريو ويو، اڃا به ڪو نقص رهجي ويو هجي ته معاف ڪيو وڃي.

نقل يادداشت ڪرنل هينري پاتنجر:

هيءَ يادداشت سنڌ جي ريزيڊنٽ ڪرنل هنري پاتنجر ته ڌرتي معاهدي طي ٿيڻ کان پوءِ، لاهور ۾، نمبر (۱۳) موجب سنڌ مان انڊس لشڪر جي روانگي مهل ميرن کي پيش ڪئي وئي. جنهن جو فارسي متن ٿورن نقصن سان پير حسام الدين راشدي جي ڪتبخاني ۾ موجود هو، هي ان تان ئي نقل ٿيل آهي.

”هي يادداشت جناب گورنر جنرل راج رنجيت سنگهه ۽ شاه شجاع جي معاهدي بابت مير نور محمد خان ۽ نصير محمد خان جي ڌيان تي آندي وڃي ٿي ته انهي معاهدي موجب شاه شجاع کي لشڪر ۽ ٻيو خرچ انگريز سرڪار پاران ڏئي اهو نيرو ڪيو ويو هو ته شاه شجاع بهاولپور ۽ شڪارپور جي رستي افغانستان ويندو. ٻئي پاسي راجا رنجيت سنگهه طرفان اهو لشڪر شاه شجاع جي وڏي شهزادي سان پشاور کان ڪابل اُماڻڻ جي رٿا ڪيل هئي، اهي ٻئي فوجن فيصلي مطابق شوال مهيني جي شروعات ۾ بکر ۽ ان جي آس پاس وٽ گڏجي پوءِ

(۱) هن معاهدي تي ڪابه تاريخ لکيل ناهي، پر ظاهر آهي اهو مير مراد علي خان کانپوءِ مير نور محمد خان ۽ نصير محمد خان سان طي ٿي هو، جيڪو ۱۲۴۹ھ کان ۱۲۵۵ھ تائين رهيو، اردو ۾ غلطي کان نصير محمد خان جو نالو نظر محمد آيل هو. - حبيبي

شڪارپور مان قنڌار ڏانهن روانيون ٿينديون.

جناب گورنر جنرل ان بابت ميرن جي دوستي جي اعتماد موجب اها اميد رکي ٿو ته ان لاءِ مدد طور هرڪا مهرباني ڪئي ويندي، جيئن درياهي ۽ بري سفر آساني سان طي ٿي وڃي. کاڌ خوراڪ جو جيڪو خرچ ٿيو سو واجبي حساب موجب انگريز سرڪار ادا ڪري ڇڏيندي.

گورنر جنرل صاحب کي پريور اميد آهي ته مير صاحب پاڻ ڏسندا ته انهي خرچ پڪي مان ڪين ڪيترو فائدو ٿو پهچي، يعني انهي طريقي سان ڪابل طرفان سنڌ تي جيڪا سالياني ڍل مڙهيل هئي ۽ شڪارپور تي پڻ ڪابل جو قبضو رهندو ٿي آيو سو رفع دفع ٿي ويندو.

گورنر جنرل کي خبر آهي ته مير صاحب اسان (انگريزن) جا دوست آهن تنهنڪري انهي نفعي کي خوشي سان قبول ڪندي اسان سان هر قسم جي مدد ڪندا رهندا، انگريز سرڪار به اها مدد ڪئي هئي ته پنهنجي وچ ۾ پوڻ سان راجا رنجيت سنگهه کي سنڌ تي چڙهائي ڪرڻ کان روڪيو هيائين، هاڻ به اهو خيال ضرور رکندا ته اهو ڪم سندن لاءِ نهايت فائديمند ٿيندو (ته انگريزن ۽ رنجيت سنگهه جي لشڪر کي سڀني سهولتون ڏئي سنڌ مان افغانستان ڪاهي وڃڻ ۾ ڪامياب ڪندا) انهي ڪم ۾ ڪنهن به ڪاهلي کان ڪم نه ورتو ويندو نه وري ڪا رڪاوٽ پيدا ڪئي ويندي، اهڙي عرض تي بهاولپور جي نواب پڻ ها ڪئي آهي جنهن جا انگريز سرڪار سان گڏ شاهه شجاع تي ٿورا ڳڻيا ويندا، ان ڪري جو انهي نواب انگريزن جي چوڻ تي اهو سونوسر تي کنيو هو ۽ اهڙو اطلاع پوڄ واري قلعي کان ڪپتان ميڪس کي پهتو هو ته نواب صاحب ان بابت انگريز سرڪار جي مدد لاءِ قبولدار ٿيو آهي.

اسان اهو تصور ڪري نٿا سگهون ته مير صاحب انهي ڪم جي بندوبست وغيره بابت ڪابه سستي ڏيکاريندا. انهيءَ لاءِ لازمي آهي ته اسان کي خبردار ڪندو رهجي، جيڪڏهن ڪنهن ڳالهه جي ڪري مير صاحبن کي انگريز سرڪار جي ادائگي کان ڪوبه انڪار هجي ته ان ۾ ڪين اها اميد نه رکڻ کپي ته آئندي هن باري ۾ ڪنهن تدارڪ جي ڪابه ذميداري انگريز سرڪار تي هوندي.

هن حالت ۾ اوهان کي صلاح ٿي ڏجي ته پنهنجي وت ۽ وس آهر سوچي سمجهي آئندي جو انتظام ڪريو، مير صاحبن کي چڱيءَ طرح معلوم هئڻ گهرجي ته جيڪي ڳالهون لکيون ويون آهن انهن ۾ ڪابه ڦيرڦار نه ٿيندي نه وري انهن ۾

سڌاري جي ڪا ضرورت پيش ايندي. جيڪڏهن ان هوندي به انهن جي پورائي ۾ ڪا دير مدار ڪرڻ ۾ آئي ته ان کي نابري سمجهيو ويندو ۽ ان جي اپاءَ لاءِ فوجن کي گهرائڻو پوندو جيڪي بينگال ۽ بمبئي ۾ موجود آهن، جيڪي پنهنجو ڪم ڪري ڏيکارينديون.

هندستان جو گورنر جنرل ميرن جي خيرخواهي کي ڌيان ۾ رکندي کين نهايت خلوص سان خبردار ٿو ڪري ته اوهان کي ڪيبي ته دوستي جي واڌاري لاءِ جيڪا پنهني ڌرين جي وچ ۾ آهي، پنهنجي خواهش جو اظهار ڪريو. گورنر جنرل کي به آسرو آهي ته مير صاحب انگريز سرڪار جي هر ڳالهه جو پورو خيال رکندا ۽ پنهنجي خيرخواهي، خوشدلي جو ثبوت ڏيندي، سڀني ڳالهيون قبوليت ۾ آڻيندا. هن باري ۾ گورنر جنرل جي مرضي جو به خيال رکندا جيڪا هن اوهان جي اڳ پوءِ لاءِ ظاهر ڪئي آهي.

خاص ياد دهاني :

هن کان اڳ واري معاهدي ۾ سنڌوندي رستي جنگي هٿيارن نه آڻڻ جو فيصلو ڪيل هو جيڪو هاڻ ملتوي ڪجي ٿو. جيڪڏهن هن يادداشت ۾ ڪو شڪ شهبو هجي ته ان جي سمجهاڻن ۽ جواب ڏيڻ جو انتظام ٿيندو ليڪن مير صاحب کي تاڪيد سان اطلاع ڏجي ٿو ته شاهي فوج ۽ شاهه شجاع جي فوج پندرهن ڏينهن جي عرصي اندر لڌياني کان روانيون ٿي هتي پهچي وينديون.

هنن معاهدن ۽ انهن سان تعلق رکندڙ معاملن پڙهڻ کان پوءِ هرڪنهن کي انگريزن پاران ڏنل دڙڪي داب واري انداز جو پتو پئجي ويو، هاڻي هي خط به پڙهڻ وٽان آهي جيڪو اٺ سال اڳ لارڊ بينٽڪ پاران مير مراد علي خان کي لکيو ويو هو:

مير مراد علي خان جي نالي لارڊ بينٽڪ جو خط :

مير صاحب دوستن جو تمام گهڻو مهربان نظام الملڪ، امير الدوله شاهه مراد علي خان بهادر تالپور سلمه الله تعاليٰ! اوهان جي خدمت ۾ خوشي ۽ شادمانِي جا اسباب موجود هجن شال. انهي محبت پري راءِ کان پوءِ، لکجي ٿو ته اوهان جي مهمان نوازي ۽ پاسداري جيڪا اوهان ڪرڻل صاحب لاءِ ڪئي تنهن مان اها حقيقت ظاهر ٿي ته اوهان پوري خلوص ۽ محبت سان پنهنجي دوستي ۽ اتحاد جو ثبوت فراهم ڪيو آهي.

اوهان جي انهن نيڪين ۽ مهربانين جو ڪرنل صاحب تي ڪافي اثر پيو ۽ کيس پورو اعتماد ۽ اطمینان ٿيو ته اوهان واقعي وڏين خوبين وارا ۽ خوش اخلاق آهيو. اوهان جي اڳين خطن ۽ روبرو بيان ڪيل زباني ڳالھين کان پوءِ پڪي طرح بنجي حڪومت جي ڪاروبار توڙي لڳ لاڳاپن جي جيڪا ڳالھ ٻولھ ٿي تنهن کان صاحب موصوف ڏاڍو خوش ٿيو. اوهان مهربانن جي جيڪا مرضي ۽ جيڪو مقصد هو، اهو چڱيءَ طرح پترو ٿي چڪو. هاڻي سڀڪجهه پوري تفصيل سان ڪرنل صاحب وٽ بناڪنهن گھٽ وڌائي جي پيش ڪرڻ ۾ ايندو. ڪرنل صاحب دوستي درحق جيڪي قدم کڻندو تن بابت اوهان پورو يقين ۽ اعتماد ڪندا ۽ اوهان جون پيش ڪيل تجويزون يا لکتون به دوستي جي بنياد جو باعث ٿي رهنديون.

مهربان سائين! ڪرنل صاحب دوستي جو هٿ ڊگھيڙيندي اظهار فرمايو آهي ته: ڪي خودغرض ۽ گلاخور هروڀرو سنڌ جي رهاڪن لاءِ شڪ ۽ وهڻ پيدا ڪري رهيا آهن ته انگريز سرڪار شڪارپور ۽ ٻين علائقن ۾ لالچ واريون اڪيون وڌيون آهن ۽ اوهان جي خاندان جي عزت ۽ مان کي گھٽائڻ ٿا گھرن - اهي ئي ماڻهو ڪرنل صاحب جي اچڻ مان بدگمانيون پيدا ڪري رهيا آهن. ليڪن اسان کي اوهان جي عقل فهم مصلحت دوراندوشي تي پورو ڀروسو آهي ته اوهان اهڙي قسم جي اجاين سڃاين ۽ ڪوڙين ڳالھين تي ڪوبه ڌيان نه ڏيندا. اوهان جي دلجاڻ ۽ خاطري لاءِ پترو ڪڍي ٿو ته اسان جي دل ۾ اهڙي ڪابه اوکي ڳالھ ڪانهي جنهن لاءِ ڪو وهڻ گمان ڪيو وڃي، پر جيڪڏهن اوهان کي ڪو اهڙو خدشو محسوس ٿئي ته ان کي ذهن تان لاهي ڇڏيندا ۽ جيڪي ماڻهو اهڙيون ڳالھيون ڪري رهيا آهن، تن کي به فهمائش ڪري سندن بدگمانيون دور ڪندا.

هن طرف کان نهايت صاف دلي سان اهو اقرار ڪجي ٿو ته سنڌ جي ميرن جو قبضو، قيام ۽ هر نموني جو دخل پنهنجي علائقن تي قائم دائر رهندو ۽ انگريز سرڪار اوهان جو هر طرح خيال ۽ لحاظ پئي رکندي جنهن ۾ ڪوبه فرق واقع ٿي نه سگھندو.

مهربان سائين!

هن حقيقت حال موجب اهي ڳالھيون جيڪي ڪرنل صاحب حيدرآباد مان موڪليون آهن، معاراجا رنجيت سنگھ لاهور جي حڪمران جي ڌيان تي آنديون ويون هيون، ۽ هتي پيش ڪجن ٿيون، جيڪي معلوم ڪري اوهان کي دلجاڻ ٿيندي

ته انهن جو مقصد اوهان دوستن جي خيرخواهي آهي. اميد ته انهي جي موٽ ۾ اوهان به دوستي واري سلوڪ سان اسان کي خوشي رسائيندا. وڌيڪ چا لکجي (۱).

سنڌيڪار جو تفصيلي نوٽ^۱

حيدرآباد سنڌ جي آخري تاجدار مير نصير محمد خان جو انگريزن جي قيد ۾ ڏنل اصلي بيان^۲

مير نصير خان جو هي تفصيلي بيان مٿي پيش ڪيل انگريزن جي معاهدن جي پوري رضاڪي ڪري ٿو ته ڪيئن انهن شراڪت جي لباس ۾، ميرن سان قريب ڪري، آخرڪن اهي ڏينهن ڏيکاريا جيڪي اڏي وڃڻ کي ڏيکاريندي به جيڪر شرع ۾ اچي وڃي. - مترحد مرحوم مير نصير محمد خان ولد مير مراد علي خان ٽالپور، حيدرآباد جي اڳوڻي والي، انگريزن جي قيد ۾ هڪ بيان فارسي زبان ۾ لکرايو، جيڪو مسٽر جيس ڪارڪورن سندس خواهش مطابق انگريزي ۾ ترجمو ڪيو، انگريزي جو منڍي ترجمو هيٺ پيش ڪجي ٿو، جيڪو حبيب الله صديقي صاحب جو ڪيل آهي ۽ مھراڻ ص ۱۰۷، نمبر ۱۹۸۷/۲ ع ۸۰ شائع ٿيو آهي.

اسان جي تخت نشيني کان جلدي پوءِ، ڪرنل هينري پائنجر اهو معاهدو جيڪو اسان جي مرحوم والد مير مراد علي خان ۽ لارڊ ولبريسٽنڪ گورنر جنرل جي وچ ۾ ٿيو هو، سو اسان جي تصديق لاءِ پيش ڪيو، ڇاڪاڻ ته فوٽي جي پٺن جي حيثيت ۾ اسان ڏڪر ڪيل معاهدي جي شرطن ۾ شامل ڪيل هياسون. هتي اهو ڄاڻائڻ ضروري آهي ته انهي معاهدي هيٺ اسان جي والد صاحب تجارتي مقصدن لاءِ ڪمپني (ايسٽ انڊيا ڪمپني) جي حڪومت جي حذن اندر رهندڙ انگريز واپارين ۽ سوداگرن کي سنڌوندي مان بغير محصول گذرڻ جو پراڻو جاري ڪيو هو ۽ سڀني کي انهي حقيقت جي ڄاڻ آهي ته خاص منهنجي زور ڀرڻ تي منهنجي والد اهو پراڻو جاري ڪيو هو. گورنر جنرل جي طرفان هينري پائنجر جي حيدرآباد اچڻ ۽ منهنجي والد صاحب کان انهي تجويز جي منظوري حاصل ڪرڻ لاءِ والد صاحب بلڪل تيار نه هو ۽ منهنجي مداخلت کان سواءِ هو اهڙي منظوري موڙو (هرگز) نه ڏئي ها. سببھن گھر جي ته اهو اڪيلو مثال نه هو جنهن ۾ مون انگريز سرڪار جي پاران پنهنجي والد صاحب تي پنهنجو اثر استعمال ڪيو هو، ڇاڪاڻ

(۱) انهن وعدن ۽ دلچاءِ ڏيارڻ جي باوجود ٿورن ورهين کان پوءِ انگريزن پنهنجا سڀ معاهدا فراموش ڪري ڇڏيا ۽ انهي پائنجر سنڌ تي لشڪر ڪشي ڪئي. آخر ٻن سالن کان پوءِ ٽيپو اچي سنڌ جي حڪومت کي تڏا وڙھ ڪرائي، ان لاءِ اڳيان خط ۽ معاهدو ڏسڻ وٺان آھن. - حبيبي

تہ انهي معاهدي جي بحال ٿيڻ کان اڳ جڏهن اليگزينڊر برنس لاهور ويندي ڪراچي مان منعجي والد کي باريار سنڌوندي مان بغير محصول گذرڻ جي اجازت لاءِ خطن ذريعي عرض پئي ڪيو ته اها فقط منعجي ڪوشش ۽ دلچسپي هئي جنهن سندس مرادن پوريون ڪرايون.

افسوس جو جنهن وقت مان انگريز سرڪار جي مفاد خاطر پنهنجو اثر رسوخ استعمال ڪرڻ ۽ دلچسپي رکڻ پراڻو پيش ڪري هلي رهيو هئس تنهن وقت مون اهو ڪونه سوچيو ته اها سرڪار مون کي اهڙي ريت انعام ڏيندي جهڙي ريت ان هينئر تائين ڪيو آهي. ڪرنل هينري پائنڊجر مٿي ڄاڻايل معاهدو اسان جي تصديق ڪرڻ لاءِ موڪلڻ کان ڪجهه ڏينهن پوءِ اسان جي والد صاحب جي تعزيت (عذر خواهي) لاءِ آيو. ان بعد هو ڪڇ روانو ٿي ويو ۽ (اتان) اسان ڏانهن لارڊ آڪلينڊ جي مهر سان هڪ خط موڪليائين. خط ۾ لکيل هو ته جيئن ته گورنر جنرل اسان کي پنهنجو دوست سمجهي ٿو ۽ ڄاڻي ٿو ته اسان انگريز سرڪار تي معريان آهيون، تنهن ڪري لارڊ صاحب ڪڏهن به ڪنهن بنياد يا بهاني تي ڇاهي اهو ڪهڙو به هجي اسان جي ملڪ يا حڪومت ۾ بربري نظر نه وجهندو. انهي خط ملڻ تي اسان کي ٿار گهڻي خوشي حاصل ٿي. اسان جي ذهن ۾ پنهنجي ملڪ جي آئندي سلطنتي جي باري ۾ ذرو به شڪ شمعو باقي نه رهيو. ۽ ان وقت ئي ڄاتو سين ته قضا جي قلم اسان جي قسمت جي پيشاني تي ڇا لکي چڏيو آهي.

ان بعد اسان پاڻ ۾ گڏجي صلاح ڪئي ته پنهنجي دربار ۾ هڪ انگريز وڪيل (سفير) کي رهائڻ لاءِ دعوت ڏجي. ان مطابق اسان ڪرنل هينري پائنڊجر کي هڪ خط لکيو. هن جواب ڏنو ته جيتوڻيڪ سندس نظر ۾ سفير کي اسان جي دربار ۾ رهائڻ جي ڪابه ضرورت نه هئي تڏهن به جيئن ته اسان اهڙي گهر ڪئي آهي، تنهن ڪري هو اسان جي مرضي کان لارڊ صاحب کا اگاهه ڪندو ۽ اسان جي معلومات لاءِ پنهنجي پاران اسان کي دلچاهه لاءِ جواب ڏياري موڪليندو. پر اڃا ٿورا ڏينهن مس گذريا ته ڪرنل وري ملاقات لاءِ عرض ڪيو. سندس انهي عرض تي اسان کي بيحد خوشي ٿي ۽ اسان هڪدم پنهنجا ڪي امير روانا ڪيا ته کيس پوري حفاظت سان حيدرآباد وٺي اچن، جتي اسان جي سائنس ملاقات ٿي.

انهي ملاقات ۾ ڪرنل ان ضرورت تي زور ڏنو ته اسان جي علائقي مان انگريز فوجن کي خشڪي ۽ آبي رستن مان گذرڻ ڏنو وڃي، جيئن هو ڪابل طرف پيش قدمي ڪري سگهن. جڏهن انگريز سرڪار جي اها استدعا عام ٿي ته سپ امير ۽ بلوچ سردار هڪ آواز ٿي ان جي مخالفت ڪرڻ لڳا. سندن چوڻ هو ته اهڙين ننڍين ننڍين استدانن کي پورو ڪندي اسان ڪٿي پاڻ کي ڪنهن اهڙي مصيبت ۾ نه وجهي چڏيون، جو پوءِ پنهنجي جند ڇڏائڻ مشڪل ٿي پوي. پر اسان پاڻ جيئن ته بالي پولسي ست وارا آهيون ۽ ٻين جي باري ۾ به اهڙو گمان ٿي ڪيو سين ان ڪري مون ۽ منعجي ڀاءُ، بي ڌوڪ ڪرنل هينري پائنڊجر جو عرض قبول ڪرڻ جو پڪو پيم ڪيو، ۽ پنهنجي اڻ ٿڪ ڪوششن ۽ سبڄائڻ بجهائڻ سان، اهڙي تجويز قبول

ڪرڻ لاءِ بلوچن کي راضي ڪري وڌو.

اهڙيءَ طرح گھريل اجازت (انگريز سرڪار) کي ڏني وئي پر ان سان گڏ اسان ڪرنل پانڊيجر کي انهن ڏکيائين کان به خبردار ڪري ڇڏيو، جن کي منهن ڏئي اسان سندس خواهش پوري ڪئي هئي. ان کان پوءِ ڪرنل پانڊيجر حيدرآباد مان روانو ٿي ويو ۽ وڃي درياھ جي وٽ سان ڪٽب هڻي ويٺو، جتان ٻيئي بندر کان انگريز لشڪر کي سنڌ مان لنگهي ڪابل تي چڙهائي ڪرڻ جو حڪم ڏنائين.

هيڏانھن اسان جيڪا منظوري ڏني چڪا هياسين تنهن تي اسان کي جيڏانھن ڪيڏانھن ميارن کي منهن ڏيڻو پيو. اها منظوري اسان جي ملڪ وارن جي مرضي ۽ جي خلاف هئي پر اسان انهيءَ اميد تي ائين ڪيو ته ڪنهن دشمن (۱) طرفان اسان جي ملڪ تي حملي ڪرڻ جي صورت ۾ اسان کي (هن احسان عيوض) انگريزن جي مدد حاصل رهندي.

پر اسان جيڪو سوچيو هو، تجربي سان کي ان جي ابتڙ ڪري ڏيکاريو. جيڏهن انگريز لشڪر گهوڙا باري اچي پتو ته اسان کي چيو ويو ته لشڪر لاءِ ميدن سامان ۽ اُڪ پھچايا وڃن ۽ ان سان گڏ آڳوڻ لاءِ بارڻ مهيا ڪيو وڃي. مون ڪهڙي ريت ان تقاضا جي تڪميل ڪئي ان لاءِ تفصيل ۾ وڃڻ جي ضرورت نه آهي. جنهن نونئي مون اهڙين ڏکين گھڙين ۾ انگريزن جي خدمت ڪئي هندستان ۾ اڄ ڏينهن تائين ٻئي ڪنهن حڪمران کان به ڪئي هئي.

جيڏهن انگريزي لشڪر حيدرآباد کان چوڏهن ڪروھ پري جھرڪڻ وٽ اچي پڙا ڪيو ته سڀني موجوده معاهدن جي برخلاف اسان کان لشڪر جي خرچ پڪي لاءِ ايڪويه لک رپيا جنس جي صورت ۾ ۽ وڌيڪ ٽي لک رپيا سالياني ڍل ادا ڪرڻ جي گھر ڪئي وئي. اسان انهي تقاضا جي به پوراڻي ڪئي. هندستاني حڪمرانن سان ڪيل معاهدن ۾ انگريز سرڪار جو اهو دستور رهيو آهي ته هو هڪ فقر و پئماني لکت ۾ شامل ڪندا آهن ته ”پشت به پشت يا پيوهي به پيوهي“ پر حقيقت اها آهي ته هو معاهدي جو مدو پئماني آساني مطابق مقرر ڪندا آهن اهو تلخ تجربو مون کي ٿي چڪو ان کان پوءِ وري هڪ نئون معاهدو دستخط ڪرڻ لاءِ مون کي موڪليو ويو، جنهن ۾ چرويه فقرا هئا. مون اهي به منظور ڪيا، ليڪن اڃا انهيءَ معاهدي جي مس ٿي ڪانه سگهي هئي ته ميجر جنرل سر چارلس نيپئر پئماني فوج سان سنڌ ۾ داخل ٿيو ۽ هڪ ٻيو معاهدو مون ڏانهن دستخط ڪرڻ لاءِ ڏياري موڪليائين.

جيئن ته ان معاهدي جي سخت ڏلت آميز شرطن تي عمل درآمد ڪرڻ سان اسان جي زوايت جو مڪمل سامان مهيا ٿئي ها، تنهنڪري اسان هڪ وڪيل مگر روانو ڪيو ته ميجر جنرل سان ملي معاملي جي صحيح صورتحال وٽس پيش ڪري، پر هن اسان جي وڪيل کي مال

(۱) ڪنهن چواڻي اڳيان ٻاهر پائي، هيڏانهن رنجيت سنگھ جو خطو ته هوڏانهن قنڌار جي مسلمان يانرن جو خوف (مترجم).

چئي ڏٺو ته هو هتي ڳالهين ڪرڻ لاءِ نه آيو هو ۽ کيس ٻڌايائين ته هو فقط لارڊايلن بروجي حڪمن جي تعميل ڪري رهيو هو، ۽ جيڪڏهن اسان هڪدم معاهدي کي منظور نه ڪيو ته هو بنا دير اسان جي پرڻايي لاءِ باهه ٻاري ڇڏيندو. ان بعد هن درياھ پار ڪري وڃي روڙي وٽ ڪئمپ قائم ڪئي ۽ خيرپور جي رئيس مير رستم خان کي چيائين ته هو هڪدم اهو هنڌ سندس حوالي ڪري نه ته ٻئي صورت ۾ هو ٻي ڏينهن صبح جو اتي حملو ڪندو ۽ جيڪڏهن سندس سپاهي مير رستم خان جي گهر ۾ گهڙي پيا ته هو ان لاءِ جوابدار نه هوندو. هو غريب، بيوس ۽ معذور هو ۽ اهو نه سوچي سگهيو ته ان جو نتيجو ڇا نڪرندو. ڏوڪي جي خوف و جان خيرپور مان ڀڄي نڪتو ۽ بالڻسيءَ مان ٿيندو ناري پهتو. اتان سڌو ڪوٽڙي هليو آيو. هن تي صرف ان ڏوهه جو الزام لڳايو ويو ته انگريزي فوج جي ڪنهن آفيسر جو خط ٽپال سان چورايو ويو هو، جنهن لاءِ شڪ هو ته خيرپور جي ڪنهن بد معاش اهو خط چورايو هوندو، (اڳتي هلي اهو ثابت ٿيو ته اهو ڪم مير علي مراد خان ڪيو هو، جيئن مير رستم خان تي تباهي اچي.) ان تي سرچارلس نيشن مير رستم خان کي چيو ته چور کي پڪڙي سندس حوالي ڪيو وڃي، پر مير رستم خان جيئن ته غيب جو علم نه ڄاڻندو هو، تنهن ڪري نامعلوم ڏوهيءَ کي هٿ ڪري نه سگهيو، جنهن ڪري ميجر جنرل کيس نااهل حڪمران قرار ڏنو ۽ حڪومت تان کيس ٻي دخل ڪري ڇڏيائين. مير رستم خان وڃيڪي ميٽرون مٿيون ڪيون سي ڪارگر نه ٿيون. ميجر جنرل ڪنهن به صورت ۾ ڪا ڳالهه ٻڌڻ لاءِ تيار نه رهيو، پر اڃا ئي آئٽ طور کيس حيدرآباد وٺڻ لاءِ چيائين، جتي هو پاڻ پهچي سندس معاملي جو نڀرو ڪري ها.

جيئن ته اسان ڏٺو ته جنرل دشمني تي سندرو ٻڌيو بيٺو آهي، ان ڪري اسان ميجر آئوٽرام کي انهي صورتحال کان آگاهه ڪيو. ميجر هڪدم خيرپور کان حيدرآباد هليو آيو، ۽ اسان کي خط ذريعي اطلاع ڏنائين ته سرچارلس نيشن جي موڪليل معاهدي تي دستخط ڪرڻ کان سواءِ اسان کي ڪجهه به پڙهه نه پوندو. اسان لاجپات جي ميجر جي صلاح تي عمل ڪيو.

تاريخ ۹- فيبروري ۱۸۴۳ع تي هو ميجر آئوٽرام اسان سان ملاقات ڪرڻ لاءِ آيو ۽ اسان جي طرفان تفصيلات جي وضاحت تي مطمئن ٿيڻ بعد چيائين ته انهيءَ رات هو اسان ڏانهن هڪ گورو (يورپي) موڪليندو، جنهن کي اسان هڪدم تيز رفتار اٽ ذريعي سرچارلس نيشن ڏانهن (پيغام ڏئي) موڪليون ته جيئن وڌندڙ لشڪر جي پورش (ڪڙڏي) کي روڪي سگهجي. اسان کي جيئن چيو ويو تيئن اسان ڪيو، پر جن شتر سوارن (اٺنن) کي يورپي سان روانو ڪيو هوسين، اهي ۱۱- فيبروري تي موٽي آيا ۽ اچي ٻڌايائون ته سرچارلس نيشن ايندي ئي تنهن پٽر آيا ۽ حيدرآباد طرف پيش قدمي شروع ڪري ڏنائين. اسان اها خبر ميجر آئوٽرام کي موڪلي، جيڪو اسان وٽ قلعي ۾ آيو ۽ قسري ساک تي اسان کي خاطري ڏياريائين ته سرچارلس نيشن جا اسان ڏانهن ڪي به دشمني وارا ارادا ڪونه هئا، بس اسان فقط ان معاهدي تي مهر ثبت

ڪريون. مون ان تي مهر هڻي جڏهن اهو دستاويز سندس حوالي ڪيو ته چوڻ لڳو، هائي اوهان دٻاءُ ڪريو، مان اهو معاهدي پنهنجي خط سان گڏي سرچارلس ڏانهن روانو ڪريان ٿو ۽ مون کي يقين آهي ته معاهدي ملڻ شرط هو هڪدم فوج کي هٽائي ويندو. ان بعد ميجر مون کي خط ڏنو جيڪو مون معاهدي سان گڏ هڪدم مرڪز اولي ذريعي سرچارلس نيشنل ڏانهن موڪلي ڏنو.

۱۲- تاريخ انهي اولي واپس اچي پڌاڻي ته ان خط مان ڪوبه ڪڙ تيل نه نڪتو. مون وقت رجائن کان سواءِ اها خبر آئو ٿرمار تائين پهچرائي پرن به وڌيڪ ڪو ڌيان ڪونه ڏنو. ان تان سورابلوچ بغاوت تي آماده ٿي ويا. منهنجي خاطر هنن پهريون ئي انگريزي فوج کي ڪابل تي چڙهائي ڪرڻ لاءِ ملڪ مان رستو ڏيڻ جي اجازت ڏني هئي، منهنجي ڪري ئي هنن ايڪويهه لک رپين جي بروقت امداد ۽ ٽي لک رپيا سالياني ڍل ڏيڻ قبول ڪيا هئا، پچاڙي ۽ جڏهن هڪ معاهدي مٿان پيو، ٽيون معاهدي توڙي پڌاڻي ويا ته اهو منهنجي خاطر ئي هو، جو هنن پرجوش هوندي به پرامن رهن قبول ڪيو هو، پر جڏهن انهن ڏٺو ته اسان جي رعائيتن ۽ لحاظن جي باوجود انگريز لاهي ڀاهي دشمني تي سڀو ساهي بيٺا آهن ته سندن احساس ذات جھلڻ جھڙو نه رهيو ۽ فيصلي جي ثبوت تي غالب پئجي ويو. سو هو هائي وڌيڪ وقت لاءِ منهنجي حڪمن ميسر لاءِ تيار نه هئا. جڏهن انهن پڌو ته چارلس نيشنل بناسب حيات خان کي قيد ڪيو آهي، ته هنن ميجر آئو ٿرمار کان ان جو بدلو وٺڻ جو فيصلو ڪيو. جنهن گهڙي ۽ مون کي اها خبر پئي ته مون جهان خان ۽ حاجي غلام محمد کي حڪم ڪيو ته ٻارهن چونڊ هٿيارنڊ مائو ساڻ ڪري ميجر کي سلامتي سان سندس جاءِ تي پهچائي اچڻ ۽ ميجر بلوچن جي ڪنهن به حملي کان سندس جان جي حفاظت ڪن. اهڙي طرح هن کي سلامتي سان پنهنجي جاءِ تي پهچايو ويو، جيتوڻيڪ جتي ڪٿي بلوچن جا ميڙ ڏنا ويا، جيڪي پلانڊ ڪرڻ جي پوري ارادي سان ڦري رهيا هئا، پر جن مائٽن کي مون ميجر جي حفاظت لاءِ چونڊيو هو سي اهڙا هئا جن کان هو ڊپ ڪندا هئا. آخر ڪار جڏهن بلوچن زينڊهه ٽي ڪمپني جي حملي ڪرڻ جو فيصلو ڪيو ته مون ميجر کي بروقت الخلاع ڏنو ۽ مون کي يقين آهي ته هن ڀڳتي مڙس جي سلامتي سان نڪري وڃڻ جو پورو ڌارو مدار منهنجي پاران اهڙي ريت رزل حفاظتي اپائن تي هو. فقط اهو هڪڙو مثال ئي انگريزن ڏانهن منهنجي نيڪ خواهش ثابت ڪرڻ لاءِ ڪافي آهي.

جڏهن ۱۲- تاريخ اٺ سوار اچي الخلاع ڏنو ته ميجر جنرل ڪنهن ڳالهه جي پرواهه ڪرڻ کان سواءِ حيدرآباد ڏانهن پوري ريت پيش قدمي ڪري رهيو آهي ۽ دشمني جوارادو رکي ٿو ته اٽڪل پنج يا ڇهه هزار بلوچ مقابلي ڪرڻ لاءِ حيدرآباد مان روانا ٿيا. اها خبر پڌندي ئي آ ۽ انهن جي پريان ويس ۽ کين سڃاڻي ته هنن هروڀرو ڪٿي پاڻ کي دشمني پروڙيو آهي، ڇو جو مون کي يقين ڏياريو ويو هو ته ميجر جنرل پنهنجي حریف تي

پهريائين وار نه ڪندو. مان پاڻ به لڙائي جي ارادي سان ڪونه وڃي هئس. جيڪڏهن منعجو اهڙو ڪو ارادو هجي ها ته مان ائيندي ئي ظاهر ڪريان ها بجا، ان جي ته جلي ڪرڻ لاءِ آخري گهڙي تائين انتظار ڪندو رهان. اها صورت حال خود منعجي معصوميت ثابت ڪرڻ لاءِ ڪافي آهي، جو مون به ڏينهن ۽ هڪ رات ميٽنٽ ڪري بلوچن کي ان ڳالهه تي رضامنڊ ڪيو ته دشمني جي تمار ڳالهين کان باز رهڻ کپي. هنن ورائيو ته اسان کي تمنعجي هر ڳالهه منظور آهي، پر جيستائين انگريزي لشڪر جي پيش قدمي جاري رهندي تيستائين اسان ميدان ڪونه ڇڏينداسين. آخر هنن منعجي اها ڳالهه به منظور ڪئي ته جنرل ڏانھن وڪيل موڪلي کيس هي ٻڌايو وڃي ته اسان اڃان به انگريزن جا دوست آهيون.

ٽئين ڏينهن پرهه ڦٽي ۽ ويل جنرل جي لشڪر اسان تي توپون چوڙيون ۽ بلوچن به مايوسي جي عالم ۾ جوابي ڪارروائي ڪئي. اسان جي طرف کان هزارين مائٽو مار جي ويا ۽ باقي چڙو چڙيا، فقط آڏو اڪيلو ارڙهن مائتن سان ميدان ۾ رهجي ويس. جڏهن مون ڏٺو ته سڀني ڀڄي ويا ۽ انگريز ظفر تي سندرو ٻڌايو پيا آهن ته پاڻ حيدرآباد واپس هليو ويس.

حالتن جيڪو رخ اختيار ڪيو تنهن مون کي پيچيدگي ڏنائين. منعجا پنهنجا مون کي مغل ڏئي رهيا هئا ۽ چيائون پئي ته جيڪڏهن منڍ ۾ ئي آڏو انگريزن کي ملڪ ۾ گهڙڻ نه ڏيان ها ته هو اڄ هن طرح ظفر جو شڪار ڪين ٿين ها.

جيڪڏهن منعجي وڙهڻ جي مرضي هجي ها ته ظاهر آهي مان خود حيدرآباد مان نڪري وڃي جبلن ۾ پناه وٺان ها جتان مخالفانه ڪارروايون شروع ڪري ڏيان ها، پر جيئن ته منعجو اهڙو ڪوبه ارادو ڪونه هو ته نڪري ٻئي ڏينهن آڏو رضاڪارانه طور انگريزن جي ڪئمپ ۾ لنگهي ويس ۽ پنهنجي ترار ميجر جنرل جي حوالي ڪندي چيو ته اوهان لڙائي جو شروع ڪئي، جڏهن ته آڏو اوهان جي هر مرضي پوري ڪرڻ لاءِ تيار هيس! جنرل منعجي ترار مون کي واپس ڪئي ۽ مرڪندي چوڻ لڳو، ”گهرايو نه آڏو پنهنجي ٻين ڏينهن اندر اوهان جو معاملو ڪندس.“ وڌيڪ اهو به چيائين ته، ”اوهان جو جيڪو لشڪر آس پاس موجود آهي ان کي درخواست ڪري ڇڏيو ۽ مير رستم خان کي گهرايو جو آڏو ساڻس ملڻ چاهيان ٿو.“

جڏهن مون لشڪر کي درخواست ڪري ڇڏيو ۽ مير رستم خان به اچي ويو ته هن مون کي ۽ مير شهادت خان کي جيڪو مون سان گڏ هو قيد ڪري ڇڏيو، ان بعد چارلس، ميجر ريلڊ ۽ ٻين انگريز عملدارن کي قلعي ڏسڻ جي بهاني، اندر قلعي ڏانھن موڪلي ڏنو. عقل وارو هي ڳالهه ٻڌندو ته واٽو وٺي ويندو ۽ ڏک جي ڏندن سان پشيماني جي آڱرين ۾ چڪ وڃندو. اسان جي اسيريءَ وقت اهڙي ئي صورتحال هئي. هنن ڏسڻ جي بهاني وڃي قلعي تي قبضو ڪيو ۽ تباهي ۽ ڦرلٽ کي انهي حد تائين پهچائي ڇڏيائون جو سپاهين جي بگھل مان هيرا جواهر ائين هيٺ پئي ڪرپا جو چڻ ته واريءَ جا ڪٽا هئا.

انگريزن جي قلعي ۾ داخل ٿيڻ جي لئين ڏينهن تي مير محمد خان کي قيد ڪيو ويو ۽ ان جي ٻئي ڏينهن مير صوبدار خان کي قلعي مان ٻاهر آندو ويو، اهو به ساڳئي ئي قيد ٿيو. ان کان پوءِ مير فتح علي خان ۽ مير محمد علي خان (صوبدار خان جا پٽ)، مير حسن علي خان ۽ مير عباس علي خان (منهنجا پٽ) به قلعي مان ڪڍي ٻاهر آندا ويا، جتي آءٌ هيس. خاص ڪري منهنجي پٽن کي ته اهڙي ڏٺايل حالت ۾ آندو ويو جو انهن کي نه پتا ٻڌل هئا نه تراريون چيلهه ۾ ٻڌل هيون ۽ سون سنجن وارا گهوڙا جن تي هو چڙهي آيا هئا، اهي به کانئن ڪيا ويا. جيتوڻيڪ هنن نوجوانن انهن جي واپسي لاءِ وس ڪيا هئا، تڏهن به اهي واپس نه ڪيا ويا. سوڙو سون ۽ ڦٽي سامان ڀرتين ۾ بند ڪري بيهي موڪليو ويو. هي ڏاڍو جيڪو قلعي تي هنيو ويو لڳ ڀڳ ارڙهن ڪروڙن جي ماليت جو هو.

مصيبتن جي انتها جا تفصيل بيان ڪرڻ بيڪار آهن، اسان جا گهر غاليچا، چادرون ۽ پائڻ جا سڀ ڪپڙا کڻي ويا، انگريز ماحبلو ڪن اسان کي انهن ڪتابن کان به نه رهه (محروم) ڪري ڇڏيو، جيڪي اسان پنهنجي وندر لاءِ پاڻ وٺ رڪيا هئا، بس جيڪي اسان جي مقدر ۾ لکيل هو سوئي ٿيو.

آءٌ لارڊ ايلن برو جي شڪايت ٿو ڪريان ته وري چارلس نيشنري ڪنهن ٻئي انگريز حاڪم کان مرن کي ڪا شڪايت آهي ڇاڪاڻ ته منهنجي نسبت ئي اهڙي هئي. اهو منهنجي مقدر ۾ لکيل هو ته جن کي مون دوست بڻايو اهيئي وري بددلي ڏيڻ لڳا.

سائين کي سارا هه جهڙائي آءٌ هي بيان اجايو اينگما ٿيندو رهان تنهن کان ائين چوڻ ڪافي ٿيندو ته پهريان اسان کي قيديءَ جي حيثيت ۾ بيهي اُماڻيو ويو اتان ساسر جتان فقط مير شهداد خان کي اڪيلو سورت موڪليو ويو. هڪ سال گذرڻ بعد اسان کي به ڪلڪتي آندو ويو. حيرت جي ڳالهه آهي جو بيهي جي گورنر کان سواءِ ٻئي ڪنهن سرڪاري مائٽو اهو نه پهچيو آهي ته اسين ڪير آهيون، ۽ اسان ڪهڙو تصور ڪيو آهي، جو هن انجام جا مستحق ٿيا آهيون.*

*

(۵۷)

ميان علي گوهر پاڳارو: (هن لاءِ ٽسو تعليق نمبر ۲۵)

سنڌيڪار جو تفصيلي نوٽ:

هن ڪتاب ۾ پير صاحب موصوف بابت سياسي معاملن ۾ مداخلت جو ذڪر ڪيو ويو آهي. چيو وڃي ٿو ته ۱۸۴۲ع ۾ انگريزن ميرن کي گرفتار ڪري ملڪ کان ٻاهر موڪليو ۽ پنهنجي خير خواهه مير علي مراد خان ٽالپور کي گاديءَ تي ويهاري ڪائٽس کي سياسي ڏانڊا وٺڻ تي چاهيائون، ۽ ملڪ ۾ پنهنجي پالڻي پختي ڪرڻ لاءِ غير سياسي مائٽن تي به سياسي الزام مڙهي کين پنهنجي وڪڙ ۾ آڻي، ملڪ ڪرڻ تي گهرايائون. انهيءَ لاءِ پير علي گوهر شاهه جي خلاف به سازشون شروع ٿيون ته جيئن هيءُ پنهنجي والد بزرگوار پير صفت الله شاهه جي جماد واري تحريڪ هلائي، انگريزن لاءِ ڪم مسئلو ڪڙو نه ڪري وڃي.

درگاهه پير پاڳاري جي جمعيت علماءِ سڪندريه پاران ترتيب ڏنل ۽ شايع ڪرايل ڪتاب (اصغر سائين جو ڪلام) ص ۲۲ تي ان جي وضاحت هن ريت ڪئي وئي آهي ته:

”پير سائين علي گوهر شاهه گاديءَ تي ويٺو ته ٿوري عرصي اندر سندس علي، ديني ۽ دينوي ڪاميابين جاعت کي وڌايو ۽ مضبوط ڪيو. پير صاحب کي سنڌ جي روشن خيال حلقن ۽ علي بيقن ۾ مقبوليت حاصل ٿيندي وئي، جنهن کان سنڌ ۾ نئين سر آزادي جي هلاچل جا ڪارڻ پيدا ٿي سگهيا ٿي. اها ڳالهه خود انگريزن به محسوس ڪئي، جنهن جي اثر هيٺ مختلف قسم جون سازشون شروع ڪري ڏنائون، انهن مان هڪ سازش اها به هئي ته پير صاحب علي گوهر شاهه کي ڪنهن نه ڪنهن تحت هيٺ آڻي ڀر ڪيو وڃي.“

انگريزن اهو ڪم مير علي مراد خان خيرپور جي حاڪم تي رکيو، ڇاڪاڻ ته پاڳاري خاندان جي گاديءَ وارو هئڻ (پير ڳوٺ) رياست خيرپور سان ڳنڍيل هو. اها خبر جڏهن پير صاحب تائين پهتي ته پاڻ پير ڳوٺ ۾ رهي انگريزن سان مقابلي ڪرڻ بدران هجرت کي مناسب سمجهي خيرپور جو پاسو ڇڏي درياھ پار وڃي لاڙڪاڻي ۾ ويٺا ۽ صبر سڪون سان پيري مريدي جو سلسلو هلائڻ لڳا. ڪجهه وقت گذرڻ کان پوءِ انگريزن سان گل مير علي مراد خان کي به پڪ ٿي ته پير صاحب انگريزن خلاف ڪابه تحريڪ هلائڻ جو ارادو نٿو رکي ته کيس پنهنجي پاران معافي ناما لکي واپس پير ڳوٺ گهراڻي ورتائون. اها هجرت اڪٽل ۱۲۵۹ھ - ۱۲۶۰ھ/

۱۸۴۳ع - ۱۸۴۴ع واري عرصي ۾ واقع ٿي. پير علي گوهر شاهه پندرهن ورهين جي چهار پر
گاديءَ تي ويٺو ۽ ٻيٽين ورهين بعد، سال ۱۲۶۲ھ/ ۱۸۴۵ع تي لاڏاڻو ڪيائين. سندس وفات تي
غير عبدالقادر بيدل فارسي قطع لکيو:

جناب پير علي گوهر آن ڪر به ورشيد،
چور رزار جمعي اردر گه نزار شيد.

گذاشت چور درين دام گاهه ناسرتي،
به سوي گلشن لاهوت مرغ جانش پريد.

دلر چور سال وصالش به بخت هاتد گشت،
چو بود در طلب رب، قرب رب رسيد.

- ۱۲۶۳ھ

پير صاحب وڏو عالم، سنڌي سرائڪي ۽ فارسيءَ جو شاعر هو. کيس علم ادب سان گڏ
تاريخ سان به گهڻي دلچسپي هئي. پاڻ گادي نشيني کان ٻه سال پوءِ مشهور تاريخي ڪتاب ”فتح
نامه“ (چنچ نامو) ۱۲۴۸ھ ۾ ڪتابت ڪرايائين، جنهن تي سندس مهر ۱۲۵۰ھ جي لڳل
آهي. اهو ڪتاب پوءِ انگريزن کي هٿ آيو ۽ لنڊن جي برطانوي ڪتبخاني ۾ رکيو ويو. (۱)
ڪتابن جي قدر داني بابت هن خاندان متعلق روايت آهي ته، پير علي گوهر شاهه ”اصغر“ پاڻ
چاڻايو آهي ته مان به قلبي ڪتاب هڪ سڪندر نامه جو شرح شرف نامه پير ڪنز جو شرح ملا
مسڪين خريد ڪري والد صاحب جن کي ڏيکاريو، تڏهن پڇيائون ته ڪيئن خريد ڪيئي؟
عرض ڪيو ته سستا خريد ڪيا اٿم. تڏهن فرمايائون ته ڪتاب معانگو خريد ڪرڻ گهرجي
جو انهيءَ ۾ رخيص آهي.

پير صاحب جو تخلص ”اصغر“ هو. پاڻ جيڪي سنڌي ڪلام لکيائون ۽ سرائڪي ۾ طبع
آرماني ڪيائون، تن تي مبني سندن مڃجور ”اصغر سائين جو ڪلام“ ترتيب ڏئي ڇپرايو ويو
آهي، جنهن مان ٿوري طور هڪ ڪافي هت ڏجي ٿي:

۱- ڪعبتي رومن ڪيئن ڪاپڙي، جي عامر کان آجائيا.

ورن ڪيئن وڃو ڏئي، نسبت ناتي نينهن جي نيسا،
ننگ نامين ناهي نگاهه، نانگانگئون نڪري ويا.

(۱) ڏسو چنچ نام فارسي، متن مرحوم ڊاڪٽر دائود پوٽي جي تصحيح سان شايع ٿيل، مقدمو ص
”ڪ“ حيدرآباد دکن ۱۳۵۸ھ/ ۱۹۳۹ع.

بي ريا سمين لکين، ڪعبي رحن حاجت پنن سي اتقياء،
 ڪعبو رجي تن ڏي هلي، جي ري، خبر ٿيا هن ڪيا.
 حسن هادي جو پسي، هر حال ڪين پائين ليا،
 مستن ڏلو محبوب ڪي، پنهنجي ڏيل پري ڏيا.
 سامي سدا آهن سير، ڪرنا ٿري، نه آراميا،
 لنگهي دوار ڪا، ڪاڻي هليا، جو ڪي جو ڏين جهاڳيا.
 ترڪ ڪيائون ترڪ ڪي، جيون مري جو ڪي جيا،
 ڪير نار ڪان گنگا هلي، هنگلاج کان پور پيا.
 مهت ڪان جي صاف ٿيا، اٿن من پر مندا،
 پيراڳ پر پيراڳيا، درسن پسي ديوانه ٿيا.
 شاهدي پر محو ٿيا، خبر پر مخموريا،
 امير عاشق آهن اهي، جن ماهه ساجن سان ميا. (۱)

(۱) ڪتاب "اصغر سائين جو ڪلام"، جمعيت علماء سڪندريه درگاه پير جو ڳوٺ، ص ۲۲ کان

(۵۸)

سر هينري بارتل ايڊورڊ فريئر (۱۸۱۵ - ۱۸۸۴ع):

Sir Henry Bartle Edward Frere

هيءُ ايڊورڊ فريئر جو ڇهون نمبر پٽ هو. ۲۹ مارچ ۱۸۱۵ع ڌاري پيدا ٿيو،
باٽ ۽ هيلي بري ۾ تعليم ورتائين. ۱۸۳۴ع ۾ هندستان جو سفر ڪيائين، جنهن
دوران قاهره، مڪو، جدو ۽ بمبئي گهميو. ڪيئي سال ماليات جي ڪمشنر جو
معاون رهيو. ۱۸۴۲ع ۾ بمبئي جي گورنر سرجي آرٿر جو سيڪريٽري ٿيو.
۱۸۴۶ع ۾ رياست ستره جو ناظم اعليٰ مقرر ٿيو. جڏهن اها رياست هندستان
جي حڪومت ۾ آئي، ته ۱۸۴۸ع - ۱۸۴۹ع ۾ هيءُ ان جو حاڪم ٿيو. تنهن کان
پوءِ ۱۸۵۰ - ۱۸۵۹ع تائين سنڌ جو ڪمشنر رهيو. هن علائقي کي وڏي ترقيءَ تي
رسايائين. ڪراچي کي وڌائي، حڪومت جي ادارن جي تنظيم ڪيائين. سندس
ڪوشش سان سرحد ۽ قبائلي قبيلن حڪومت سان نهي ويا.

۱۸۵۹ع ۾ کيس ۱۸۵۷ع پيري سنڌ جي قبيلن کي وڳوڙ پڪيڙڻ کان
روڪي، هتي امن امان جي فضا کي بحال رکڻ جي صلي ۾ K.C.B. جو لقب
مليو.

۱۸۵۹ع کان ۱۸۶۲ع تائين گورنر جنرل جي ڪائونسل جو ميمبر رهيو ۽
مالي معاملات جي سڌاري ۾ وڏو بهرو ورتائين. تنهن کان سواءِ قانوني مجلس جو
بنياد وڌائين. ان کانپوءِ کيس بمبئي جو گورنر مقرر ڪيو ويو. هن ڪيئي تعليمي
ادارا ڪولرايا ۽ ريلوي شروع ڪرايائين. تنهن کان سواءِ زنانہ اسڪولن،
ميونسپالٽين ۽ ٻين سڌارن ڏانهن ڌيان ڏيندو رهيو، جنهن ڪري ملڪ ۾ هن جو هر
هنڌ مان وڏو ۽ هرڪو سندس ساراه ڪرڻ لڳو.

انگلنڊ جي حڪومت جي رضا موجب ۱۸۸۰ع ۾ هتان واپس اوڏانهن هليو
ويو، جتي ۲۹ - مئي ۱۸۸۴ع ۾ وفات ڪيائين. کيس سينٽ پال جي ڪليسا ۾
دفنايو ويو.

سيٽ نائون مل لکي ٿو:

”سر بارتل فرير سنڌ جو چيف ڪمشنر ٿي آيو. منهنجي خيال ۾ اهو خدا جو خاص ڪرم هو، جو هن پنهنجي پيل صوبي جي قسمت جي واڳ سنڀالڻ لاءِ فرير جهمڙي باڪمال ماثوءَ کي چونڊيو ويو. هن جي خوش اخلاقي ۽ مروت سڀني ماڻهن کي چڱو موڙي ڇڏيو. هيءُ هردلعزيز هو ۽ عرضدارن جي هميشه همت افزائي ڪندو رهيو. هندو، مسلمان، غريب، شاهوڪار، ننڍا وڏا سڀ هن تي فدا هوندا هئا. سڀ ڪنهن جي وات اها وائي هوندي هئي ته هن جهڙو صاحب لوڪ ڪنهن نه ڏٺو (۱).“

سنڌ ۾ رهڻ واري عرصي دوران فرير جو وڏي ۾ وڏو احسان سنڌين تي اهو ٿيو، جو هن پنهنجي سڄاڻ ساٿيارين ايلس، گبس ۽ گولڊ سمنڊ جي سهڪار سان سنڌي ٻوليءَ کي سنڌريل صورت ۾ آڻي تعليمي ادارن ۾ رائج ڪرايو. هن ان کان به وڌيڪ اهو سهڻو قدم ڪيو جو غير سنڌي سرڪاري عملدارن کي سنڌي سکڻ لاءِ زور ڀريائين، جنهن بابت هن پٽرنامو جاري ڪيو، جيڪو هن ڪتاب ۾ سندس فوٽو سان گڏ هڪ يادگار تاريخي ڪارنامي جي صورت ۾ شامل ڪيو ويو آهي.

گولڊ سمنڊ:

۱۸۵۳ع ۾ جڏهن سر بارتل فرير جي ڪوشش سان سنڌي-عربي الف-ب وجود ۾ آئي ته سنڌ جي ڪنڊ ڪڙڇ ۾ پرائمري ۽ سيڪنڊري اسڪول قائم ڪيا ويا. تڏهن ميجر گولڊسمنڊ هن ڪم ۾ حد کان زياده دلچسپي ورتي. هن سلسلي ۾ جڏهن ڪراچي جي ڪليڪٽر ڪئپٽن پريڊي ۱۸۴۶ع ۽ حيدرآباد جي ڪليڪٽر مسٽر ايٿورن ۱۸۴۵ع ڌاري هاءِ اسڪولن جو بنياد رکيو، تڏهن شڪارپور ۾ هن صاحب هڪ ثانوي مڊل اسڪول شروع ڪيو، جنهن کي ۱-مارچ ۱۸۷۳ع ۾ گورنمينٽ هاءِ اسڪول جو درجو ڏنو ويو.

ميجر گولڊ سمنڊ جي علمي ادبي ڪارنامن مان آؤٽرام جي زندگيءَ جو احوال، ميمائرس آف شڪارپور، سنڌي گرامر، سسٽمي پنهنون جا بيت وغيره آهن (۲).

*

(۱) يادگيريون سيٺ نائون مل، سنڌي ادبي بورڊ.

(۲) مضمون مرزا ڪاظم رضا بيگ (قلمي صورت ۾).

(۵۹)

جنرل جيڪب (۱۸۱۲-۱۸۵۸ع):

جان جيڪب John Jacob ۱۱- جنوري ۱۸۱۲ع ۾ ڄائو. تعليم پوري ڪرڻ کان پوءِ بمبئي ويو، جتي ۱۸۲۸ع ۾ ايسٽ انڊيا ڪمپني جي توبخاني واري لشڪر جي دستي ۾ شامل ٿيو. افغانستان جي پهرين جنگ دوران ۱۸۳۸ع ڌاري سنڌ ۾ سرجان ڪين جي انڊس لشڪر جو رڪن هو. ۱۸۳۹ع ۾ ڪڇي واري لشڪر سان هو. ۱۸۴۱ع ۾ جنرل آؤٽرام طرفان سنڌ ۾ غير منظم سوارن جي اڳواڻي ڪيائين ۽ اولھ ڪڇي ۾ سياسي نمائندگي ڪندو رهيو.

۱۷- فيبروري ۱۸۴۳ع ۾ شهدادپور ۽ عمرڪوٽ جي ميدان ۾ بهادري جا جوهر ڏيکاريا. ۱۸۴۷ع ۾ کيس اپر سنڌ جو منتظم مقرر ڪيو ويو. کيس C.B جو لقب مليل هو. ۱۸۵۰ع ۾ سنڌ جي ڪوهستاني قبائلي سان چڪريون ڏنائين. ۱۸۵۱ع ۾ جيڪب آباد شهر، جيڪو اڳ خان ڳڙھ جي نالي سان هو، پنهنجي نالي آباد ڪيائين.

۱۸۵۴ع ڌاري قلات جي خان سان هڪ معاهدو ڪيائين. ۱۸۵۶ع ۾ سنڌ جو ڪمشنر ٿيو. ۱۸۵۷ع ۾ هيءُ ڪرنل جي عهدي تي رسيو ۽ سندس خدمتون انگلستان جي ملڪ جي حوالي ٿيون. ايران جي جنگ ۾ انگريزي لشڪر جي سوار دستن جي قيادت ڪيائين. ۵-ڊسمبر ۱۸۵۸ع تي دماغي بيماريءَ سبب فوت ٿيو.

هيءُ پنهنجي فوجي توڙي انتظامي ڪارڪردگيءَ ۾ هوشيار هو. سنڌ ۾ انگريزي فوج کي سگهارو ڪيائين. سنڌ جي مسئلن ۽ جنرل آؤٽرام بابت هڪ ڪتاب پڻ لکيو هئائين. (بايوگرافي هند، ۲۱۹).

*

اسماعيل شاه ۽ كاظم علي شاه:

هنن جو خاندان طب جي علم ۽ سنڌ جي سياست ۾ وڏي شهرت وارو هو. انهيءَ خاندان مان ڪيئي اديب، طبيب ۽ سياستدان پيدا ٿيا، جن مان اسماعيل شاه سنڌ جي سفير، سيد كاظم علي شاه سفير ۽ حاڪم شاه، سيد ابراهيم ۽ سيد تقى جو ذڪر هن ڪتاب ۾ آيل آهي. هن خاندان جو وڏو سيد عبدالهادي اصفهاني سيدن مان هو، جيڪو ۷-شوال ۱۱۵۰ھ/۱۷۳۸ع ۾ اصفهان مان هليو ۽ جڏهن نادر شاه مدراس تي چڙهائي ڪئي ته هيءُ اتان جي راجا وٽ حڪيم ۽ طبيب جي حيثيت ۾ ترسيل هو. انهيءَ راجا جا سنڌ جي حڪمرانن ميان نور محمد ڪلهوڙي سان دوستاڻا ناتا هئا، ان ڪري هن عبدالهادي کي سندس علاج جي لاءِ سنڌ ڏانهن ڏياري موڪليو، جتي عزت سان زندگي گذارڻ لڳو. ميان نور محمد کان پوءِ ان جو پٽ ميان غلام شاه سنڌ جي گاديءَ تي ويٺو ته سيد عبدالهادي ستر ورهين جي ڄمار ۾ آچر ۲- شعبان ۱۱۹۳ھ-۱۵-آگسٽ ۱۷۷۹ع تي وفات ڪري ويو. ان کان پوءِ هن جو پٽ ابراهيم شاه (ولادت ۱۱۵۵ھ اصفهان) پيءُ جي جاءِ والاري. هيءُ سياسي معاملن ۾ به هوشيار هو ۽ ڪيترا دفعا وڪيل (سفير) جي حيثيت ۾ ڪابل جي دربار ۾ ويو. سنڌ جي حڪومت جڏهن ٽالپورن جي هٿ آئي، ابراهيم شاه (متوفي لاڙڪاڻو جمعو ۲ ذوالقعد ۱۲۲۲ھ) ۱-جنوري ۱۸۰۸ع ميرن جي دربار ۾ عزت آبرو سان رهيو. آغا اسماعيل شاه (سنڌس پٽ) خيرپور جي ميرن پاران ڪابل جي دربار ۾ وڪيل ٿي ويو ۽ ڪيترو وقت شڪارپور جو حاڪم رهيو.

آغا زين العابدين ۽ آغا تقى شاه پڻ هن خاندان مان نوابي جي منصب تي فائز رهيا. آغا كاظم علي شاه به جيئن هن ڪتاب ۾ بيان ٿي چڪو آهي، ڪرڙي واري جنگ ۾ شاه شجاع جي لشڪر سان وڙهندي شهيد ٿي ويو. حيدرآباد ۾ ٽنڊو آغا اسماعيل شاه انهيءَ خاندان جي نالي آباد آهي، جتي هن جا پويان رهن ٿا.

آغا اسماعيل شاه هن ڪتاب جي مؤلف جو دوست هو، جنهن سان پاڻ ۱۲۳۱ھ/۱۸۱۵ع ڌاري گڏجي پشاور ويو هو، جتي محمود شاه ۽ وزير فتح خان موجود هئا. هنن جو اتي ميرن جي وڪيلن جي حيثيت ۾ وڃڻ لڳو هو. انهيءَ سفر ۾ سيد اسماعيل شاه لطيفي نالي ڪنجريءَ تي عاشق ٿي پيو ته ڪتاب جي مؤلف سندس پاران ڪنجريءَ کي خط لکي موڪليو، جيڪو هن ڪتاب ۾ موجود آهي.

ان کان پوءِ جڏهن وزير فتح خان هرات جي مهم تي ويو ته سيد اسماعيل شاه وڪيل (سفير) جي حيثيت ۾ حيدرآباد جي ميرن پاران ۽ حاجي شير محمد خان (مؤلف جو مامو) خيرپور جي ميرن جي سفارت سان هرات ويا. وزير فتح خان جو هن تي ايڏو اعتماد هو، جو پاڻ جڏهن ايران جي لشڪر سان منهن ڏيڻ لاءِ وڃڻ لڳو ته هرات جي قلعي جون ڪنجيون سندن حوالي ڪري ويو. جڏهن وزير فتح خان واپس آيو ته هن کيس امانت. باسلامت ورائي ڏني. ائين هنن جي طفيل هرات جو شهر ترڪمانن جي لت ڦر کان بچي ويو. اهي واقعا ۱۲۳۴ھ/۱۸۱۸-۱۹ع ۾ ٿي گذريا.

جڏهن وزير فتح خان قيد ٿي ويو ۽ کيس اکين کان انڌو ڪيو ويو ته اسماعيل شاه هرات کان سنڌ اچي سنڌ جي دربار ۾ پهتو ۽ حڪومت جي ڪاروبار ۾ لڳي ويو. ان کان پوءِ پتو پوي ٿو ته هيءُ حيدرآبادي ميرن مير ڪرم علي خان ۽ مير مراد علي خان پاران سفير جي حيثيت ۾ بمبئي جي گورنر وٽ ويو ۽ اتي ۹ نومبر ۱۸۲۰ع وارو معاهدو ايلفنسٽن سان طئه ڪيو هئائين. (ڏسو تعليق نمبر ۵۶- معاهدو ۳). پڇاڙيءَ ۾ اسماعيل شاه لاڙڪاڻي ۾ ڪار مختار هو. ۱۲۴۹ھ/۱۸۳۴-۱۸۳۳ع ۾ جڏهن شاه شجاع قنڌار مان شڪست کائي سنڌ جي ڪنڌ تي اچي ڪڙڪيو ته هيءُ لاڙڪاڻي ۾ ساڻس گڏيو. ان کان پوءِ گمان آهي ته اسماعيل شاه ۱۲۵۰ھ/۱۸۳۴ع ۾ هيءُ جمان ڇڏيو.

ميسن پنهنجي سفر جي روداد ۾ سيد اسماعيل شاه بابت لکي ٿو ته، ”هيءُ اهل تشيعت جي سادات سان تعلق رکي ٿو، جي اصل شيرازي هئا. پاڻ حيدرآباد جي ڀر ۾ رهن ٿا. مير علي مراد خان ۽ ان جي پٽن سان ان جو گهڻو واسطو آهي. انهن جي پاران هميشه هن کي سفارت ۽ نمائندگي جا ڪم سونپيا وڃن ٿا. هيءُ وزير فتح خان جي دربار ۾ ويو ۽ بمبئي پڻ کيس موڪليو هئائون.“

نهایت هوشيار ماڻهو هو. جڏهن بمبئي ۾ رهائش هيس ته اتي وڏي نٺ نانگر سان پني گذاريائين. کيس پنج هزار رپيا ماهوار ملندا هئا. هي ڏاڍو چالاڪ هو. بمبئي ۾ ڪوشش ڪندو رهيو ته اتان هڪ وفد سنڌ ڏانهن وڃي. جڏهن سندس خواهش مطابق هنڪي سمٿ Hankey Smith کي وفد جي اڳواڻ جي حيثيت ۾ سنڌ اماڻيو ويو ته ان کي نٽي رهاريو ويو هو. اسماعيل شاهه (ڦڙتي کائي) حيدرآباد جي ميرن کي پڻ ڪاٺڻ لڳو ته فرنگي ڏاڍا مغرور آهن. هنن کي پڇڙو ڪرڻ کپي ۽ نٽي ۾ جيڪو برطانوي سلطنت جو جھنڊو پيو ڦڙڪي، تنهن کي لاهي ڌوڙ ۾ اڇلايو وڃي. ميرن هن جي اها ڳالهه نه قبولي ۽ چيائون ته جيڪڏهن اهو ڪم ڪرڻ ۾ آيو ته انگريزن جو وفد واپس هليو ويندو.

اسماعيل شاهه جيئن ته ميرن تي وڏو اثر رکندڙ هو، ان ڪري هنن مجبور ٿي وري محمد خان لغاري کي بلوچ سوارن سان نٽي ڏانهن ڏياري موڪليو، جن برطانيا جو جھنڊو لاهي هيٺ اڇلايو ۽ وفد جي ڪيترن ماڻهن کي ماري ڇڏيائون. سيد اسماعيل شاهه انگريزن کي چوڻ لڳو، ”اهو ڪم جهنگ جي وحشي ڦورن ۽ ڌاڙيلن ڪيو آهي، ميرن جو ان سان ڪوبه واسطو ناهي.“ انهيءَ نموني هڪ طرف پاڻ کي وفد جو نگهبان ثابت ڪيائين ته ٻئي پاسي ميرن سان سرخرو ٿيو ته اهو ڪم وڏي چالاڪيءَ سان ڪري ڪپ ڪتي ورتائين!


ميسن پنهنجي سفر ۱۸۳۰ع دوران اسماعيل شاهه جي پٽ مير ڪاظم علي جو به ذڪر ڪري ٿو، جيڪو تڏهن شڪارپور جو حاڪم هو. سندس چوڻ موجب ”سيد ڪاظم علي شاهه جاڳڻ (۱) تائين اسان جي قافلي سان گڏ هو ۽ اسان جي ڏاڍي پرگهور لهندو رهيو. هن اسان کان نهايت نرمي ۽ انصاف سان محصول وصول ڪيو. (۲)“ ڪتاب جو مؤلف جيتوڻيڪ هن خاندان جو دوست هو تڏهن به اهو اظهار ڪندو رهيو ته اسماعيل شاهه وڏو بخيل هو. ڊاڪٽر برنس جڏهن سنڌ جي درٻار ۾ آيو ته ان بابت احوال لکيائين. سندس لکڻ موجب، حيدرآباد جي ميرن جو اسماعيل شاهه وارن تي مڪمل اعتماد ڪونه هو. اسماعيل شاهه جي ميرن جي وڏي وزير نواب ولي محمد خان لغاري سان رقابت هئي. ٻئي سنڌ جي حڪومت ۾ طبيب، شاعر ۽ مؤلف هئا، پر سندن سيرت هڪ ٻئي کان مختلف هئي.

(۱) جاڳڻ- همايون (ضلي شڪارپور) جي اولاهين پاسي آهي.

(۲) روداد سفر ميسن، ص ۴۶۴-۲۵۲. ج (۱) انگريزي.

سند جي ميرن هنن کي چڱيءَ طرح پرکي مٿن ڪم رکيا آهن. سيد کي مڙني سڙني ڪري پيا هلائين، پر نواب ولي محمد هنن لاءِ وڏي عزت ۽ اعتبار لائق ليکيو وڃي ٿو. مير مراد علي خان پنهنجي وصيت نامي ۾ پٽن کي تاڪيد ڪيو ته: ولي محمد خان جيئن چوي تيئن ڪندا رهجو، پر اسماعيل شاهه جي ڳالهين تي نه لڳجو، ڇو ته ولي محمد خان اسان جو خير خواه ۽ نيڪ ماڻهو آهي، ليڪن سيد اسماعيل شاهه مغرور ۽ خسيست ثابت ٿيندو رهي ٿو.

برنس وڌيڪ لکي ٿو ته ”سيد اسماعيل شاهه پنهنجي نسل ۽ خاندان تي ٿڌندو رهي ٿو. ٻئي پاسي نواب ولي محمد خان لغاري پنهنجي لياقت جي آڌار تي خدمتون سرانجام ڏيندو ٿو رهي.“ جيئن ته ان خاندان جو هن ڪتاب ۾ گهڻن هنڌن تي ذڪر آيل آهي، ان ڪري سندن شجرو هيٺ ڏجي ٿو. وڌيڪ تفصيل لاءِ تڪميل مقالات الشعرا جو مطالعو ڪيو وڃي.



مرحوم مولائي شيدائي لکي ٿو ته: ۱۲۳۹ھ/۱۸۲۴ع ۾ مير ڪرم علي، مير مراد علي ۽ مير رستم خان گڏجي شڪارپور تي قبضو ڪيو. افغانن جو پويون نائب عبدالمنصور خان نالي هو، جنهن کان نواب ولي محمد لغاري شهر جي واڳ ورتي. عبدالمنصور خان شهر جي اٺن ئي دروازن جون ڪنجيون ٽالپوري عملدارن جي حوالي ڪري هليو ويو. حيدرآباد جي ٽالپورن پاران سيد كاظم علي شاهه نائب هو. شهر ۾ ٻه ڪچمريون هيون. خيرپور جي ٽالپورن پاران گولي شاهه نائب هو. سيد كاظم علي شاهه ولد اسماعيل شاهه لياقت وارو لحاظ ڀريو ۽

چڱو ماڻهو هو. فرائض منصبِي خوش اسلوبي سان ادا ٿي ڪيائين. شاھ شجاع، جنهن کي مير مراد علي شڪارپور ۾ مهمان ڪرائي رهايو هو، مير صاحب جي وفات جو ٻڌي سيد کاظم علي شاھ کي شڪارپور مان لوڏي پاڻ حاڪم ٿي ويٺو. سيد کاظم علي شاھ، کرڙيءَ واري جنگ ۾ گولي شاھ سان گڏ، شاھ شجاع جي لشڪر هٿان شهيد ٿي ويو.

کاظم علي شاھ فارسي جو بهترين شاعر هو. سنڌ جي ادبي تاريخن توڙي فارسي تذڪرن ۾ سندس نالو نمايان نظر اچي ٿو. شڪارپور جي نامياري شاعر آخوند صاحبڏني سان هن جا گهرا ناتا هئا. شڪارپور جي تعريف ۾ پنهنجي خيالن جو اظهار ڪندي لکي ٿو:

”شڪارپور عجب جا خوب رويان الست
مقام و منزل و ماواي عندليبان است
نه موسم گل و فصل بهار باشد ليڪ
بهر طرف ڪ نظر مي ڪنم گلستان است پرست.“

سيد زين العابدين شاھ:

هيءُ سيد کاظم علي شاھ جو ڀاءُ هو. کيس ۱۸۳۳ع ۾ ٽالپورن پاران شڪارپور جو نائب ڪري رکيو ويو. هيءُ به فارسيءَ جو شاعر هو. سندس شعر ۾ نازڪ خيالي ۽ رواني موجود آهي. تخلص ”عابد“ هيس. هيءُ شعر سندس ئي آهن.

”در تبسم بمن آن يار د ميد افسون را
برد از غمزه يکبار دل محزون را
خواستم عرض دل زار نمايم با يار
کم نمودم چو بیدم رخ او هغون را“

سيد زين العابدين شاھ کان پوءِ سيد ابراهيم شاھ شڪارپور ۾ نائب ٿي آيو، جيڪو پڻ هنن جو ڀاءُ هو. (۱)

(۱) ٽالپورن جي مختصر تاريخ مولائي شيدائي. سنڌالاجي پاران شايع ڪرايل.

(۲) قديم سنڌ ۴۵۱

ديوان گدومل:

هيءُ ڪلهوڙن جي حڪمرانيءَ دوران احمد شاه ابداليءَ جي دربار ۾ ڪيترو عرصو وڪيل (سفير) ٿي رهيو، سندس خاندان جي وڏي جو نالو اڏيومل شهماڻي هو.

(ديوان گدومل جي پيءُ جو نالو بيلومل ولد ڪتومل هو، سندن ڪهول مان، جسپت راءِ، دلپت راءِ ۽ ٻيا ناميارا ماڻهو مشهور ٿي گذريا آهن،

اڏيومل ميان آدم شاه ڪلهوڙي جي دور ۾ حاجي پور مان سکر ۾ آيو ۽ شڪارپور ۾ واپار ڪرڻ لڳو. هي وڏو شاهوڪار هو ۽ حيدرآباد جي دربار تائين سندس رسائي هوندي هئي، هن جو پوتو گدومل صلاحڪار طور دربار ۾ داخل ٿيو ۽ پنهنجي صلاحيت جي ڪري وڏي درجي تي رسيو. (ڏسو تعليق ۳) جڏهن احمد شاه ابدالي سنڌ ۾ آيو، ته هن ڪلهوڙن پاران وٽس پهچي چڱو پاڻ موڪيو. تنهنجو گدومل سندس آباد ڪيل آهي، حيدرآباد ۾ گدواڻي خاندان سندس ئي نالي منسوب آهي. هن جا پويان ميرن جي زماني تائين انهن جي دربار ۽ سرڪاري ڪاروبار ۾ وڏو عمل دخل رکندا ٿي آيا. (قديم سنڌ، ص ۲۹۴).

گدواڻي: هي خاندان اصل ”منچنديا“ نڪ مان هو، سندن وڏو ڏاڏو اڏيومل شهماڻي ڄاڻايل آهي، جو پنجاب جي هڪ وسنديءَ سيتور جو ويٺل هو، سنڌ ۾ هي ميان آدم شاه ڪلهوڙي وٽ اچي نوڪريءَ سان لڳو، سندس شادي شڪارپور مان ٿي هئي، اڏئي مل جو اولاد اجواڻي، پاوناڻي، جگتياڻي، ڪرنملاڻي (ڪرن) ۽ گدواڻي آهن ۽ اهي سڀ هڪ ٻي جا ڀائيپي وارا ليکجن ٿا.

ديوان گدومل ديوان بيلي مل جو پٽ ڪتومل جو پوتو چوئٿرام جو پڙپوٽو ۽ اڏئي مل شهماڻي جو تڙ پوٽو هو، گدومل کي پٽيتو اولاد ڪونه هو، پر هي پنهنجي سڄي ڪٽنب ۾ اورچ ماڻهو هو ۽ دل وڏي هئس، پنهنجي سڄي ڪهول جي ننڍي وڏي کي پنهنجي ئي پيٽ ڄاڻو اولاد ڪري سمجهندو هو، ۽ هو به ساڻس عزت ۽ قرب جو اظهار ڪندي گدواڻي سڏائيندا هئا.

ديوان گدومل جي اورچاڻي بابت هن ڪتاب ۾ ذڪر ٿي چڪو آهي، هن جو لاڏاڻو ميرن جي دور حڪومت ۾ ٿيو هو. (”سنڌ جي هنڌن جي تاريخ“، پيرومل حصو پهريون، ص ۲۱۸)

فہرست - 1

(شخصیتیں جا نالا)

355, 356, 357, 358, 359, 360
361, 362, 364, 365, 366, 367
368, 369, 373, 379, 383, 385
419, 420, 427, 432, 563
احمد علي باشي 71
احمد شاہ غازی (سید احمد شہید
بریلوي) 101, 102, 103, 104, 105
106, 107, 108, 109, 164, 414
448, 453, 454, 455, 456
احمد علي مولوي 106, 107
احمد یار خان ولد وزیر وفادار خان 165
احمد یار خان 363
احمد خان 177
احمد خان مگسي 288
احمد خان لغاري 125, 294, 307
309, 407, 409, 410
احمد خان تالپر 299, 312
احمد یار کلہوڑو 362, 364
احمد شاہ بابا 352, 359, 365
احمد علي لاهوري مولانا 373
احمد علي خان میر 398
احمد خان سردار 401
احمد مجدد الف ثاني سرھندي شيخ 436
احمد شاہ سید 441
احمد خان مرزا 446
احمد خان میر 462
آدیومل شہوائي 563
ارسطو 154

(الف)

آدم شاہ کلہوڑو 374, 375, 563
آدینہ بیگ 356
آزاد خان کشمیری 379
آغا جان 264
آکلینڈ لارڈ 471, 473, 474, 487
488, 532, 535
آئند رام 337, 350
آئوٹرام جیمس، سر 156, 157, 169
173, 188, 276, 279, 292, 391
392, 474, 516, 557
ابراہیم خان افشار 335, 346, 348
ابراہیم خلیل نٹوي 408
ابراہیم سید 441
ابراہیم شاہ آغا 561
ابراہیم شاہ سید 146, 281, 561
ابراہیم کلہوڑو 374
ابن بطوطہ 439, 442
ابوالحسن شاہ، سید 10, 38
ابوالقاسم خان مرزا 72, 91
ابوالفیض خان 346
ابو الفتح مخدوم 443
الورن مسٹر، 556
ایر (انگریز عملدار) 198
احمد خان مرزا 69
احمد شاہ ابدالي (احمد خان) 1, 2
19, 29, 133, 147, 306, 343
346, 347, 351, 352, 353, 354

- 240, 244, 245, 250, 252, 253, 254, 255, 256, 257, 263, 265, 266
اکبر سید 441
اکبر شهنشاه 442
اکرم خان وزیر (امین الملک بامیزئی پوپلزئی) 3, 4, 403, 404, 405, 414
التاز خان میر 462
الف خان ترین 300, 175
الفتسن 384, 404, 521, 559
الهداد خان نائب خیل 495
الهداد خان نواب 408
الہ رکیو جوئیجو 281
الہیار خان 376
الہیار خان ابدالی 335
الیاس کلہوڑو 375
الیکزیندر برنس ڈاکٹر 149, 150, 151, 152, 154, 157, 158, 167, 171, 193, 203, 207, 208, 209, 210, 211, 246, 402, 407, 422, 464, 467, 473, 479, 485, 492, 508, 529, 546, 560
امام الدین حسینی مورخ 383, 411
امام بخش شیخ 395
امام بخش میر 398
امام حسین 441
امام قلی افشار 348
امان خان پوپلزئی 356
امداد علی لغاری 410
امیر سنگھ 358
امر سنگھ سودو 341
ارسلان خان 288
ارل جارج ایڈن آکلینڈ 471
اسحاق، خواجہ 193
اسحاق شاہ 561
اسد خان 36
اسماعیل خان پنیو (پناٹ) 361, 362
اسماعیل سید 456, 558
اسماعیل سید 441
اسماعیل شاہ دهلوی سید 109
اسماعیل شاہ سید، آغا (میر) 15, 16, 17, 19, 23, 57, 126, 146, 407, 559, 560, 561
اسماعیل شاہ میر 522
اسکندر خا بامیزئی 210
اسکندر خاگوانی 318
اسکونٹ 301
استورت 323
اسماعیل مولوی 415
اشرف علی بانی میر 153
اصالت خان یوسف زئی 356
اصلا خان امیر 380
اصغر شاہ پیر 454
اعتبار خان کھیری 176, 181
افضل خان اسحاق زئی 47
افضل خان میر 307
افغان رئیس خلجی 351
افغان غلزئی 353
افلاطون 114, 123, 154
اکبر خان وزیر 153, 167, 168, 169, 189, 204, 219, 220, 221, 222, 223, 224, 225, 226, 227, 228, 232, 233, 234, 237, 238, 239

بجار خان تالپر 378, 386, 387, 388
 بجار خان دومبكي 157, 164, 174,
 177, 178, 179, 308, 309, 314,
 315
 بخشي جانسن 212
 بخشي صاحب بهادر 152, 168
 بختيار لغاري 290, 294
 بختيار خان 377
 بچل آخوند 280
 بدل خان 3
 برائون, كپتان 178, 180, 182, 188,
 392
 برتن لارڊ 191
 برکت خان غلزئي 264
 بروس, كپتان 300, 301
 برنس (ڏسو اليگزينڊر برنس)
 برنس جونيشر 165
 بريڊ (بروڊ) 198
 بگو خان باميزئي (شاه ولي خان) 352
 بلبن سلطان 438
 بلند خان سدوزئي 356
 بلوچ خان 158
 بلوچ خان اچکزي 47
 بلوچ خان دومبكي 177
 بليمور ميجر 178
 بهادر خان تالپر 364
 بهادر خان دائود پوتو 153
 بهادر خان کوکر 112, 121, 130, 137
 بهادر خان کوکر 112, 121, 130, 137
 بهارو شاه 362
 بهاول خان, نواب 153, 309
 بهرام خان بروهي, مير 383

امير شاه سيد 178
 امير علي علياڻي, سردار 407
 امير علي زهري 186
 امين الملك, نواب 171
 امين الله خان لوگري 208, 210, 211,
 213, 214, 215, 216, 232, 234,
 235, 237, 239, 240, 264
 انپر (انگريز عملدار) 198
 اندرسن 152, 161, 180, 193
 اوڊ کرنل 169
 اورنگزيب 371, 375, 376, 420,
 462
 اوليور ليچت 300
 اييت جنرل 166, 240
 ايٽکنس 191
 ايدورڊ بيڪ هائوس ايسٽوڪ 333
 ايدورڊ لاون, ارل ايلن برو 514
 ايدورڊ بارون ايلن برو 514
 ايسٽوڪ 184, 518
 ايسٽوڪ وليمر 174
 ايسٽوڪ جونيشر 174
 ايلن برو لارڊ (هندوستان جو گورنر
 جنرل) 249, 254, 499, 500, 548
 ايلن لارڊ 474
 ايمل صاحب 174, 175, 176, 177,
 178, 179, 181

(ب)

بابر 337
 بارتن لارڊ پرسپول 479
 باغ علي خائف 340, 350
 باقر شاه 561
 بتخاک عبدالشکور 219

پوٹ سٹ، جنرل 172
پوسٹن ٹامس 154، 157، 174، 178
179، 184، 185
پولن 406
پیر بخش نائب خیل 495
پیر محمد خان سردار 29، 31، 105، 106
پیشوا جی مرہٹو 506
پین صاحب 184

(پ)

پاگل مائی 15
پائی خان کلہوڑو 360
پیرومل مہرچند 563

(ت)

تاج محمد خان بارکزی 37، 38، 71
ترک علی جکراٹی 174، 177، 179
تقی خان بیگلہ بیگی 346
تقی شاہ آغا 558، 561
تیمور شاہ ثانی، 1، 2، 19
تیمور شاہ 2، 29، 203، 365، 379
383، 384، 385، 386، 388، 389
401، 403، 419
تیمور شہزادو 36، 37، 38، 41، 42
43، 56، 153، 168، 356، 359

(ت)

ٹاڈ میجر (دی آر کی ایلٹ ٹاڈ) 160
269، 488
ٹاپلر 169
ٹروپ 169
ٹنڈن مل، سیٹ 37، 48، 57، 59
ٹنور مل منشی 395

بہرام خان تالپر، 299، 362، 364، 385، 389، 398، 406
بہرام گور، 318، 319، 320
بہاء الدین زکریا، شیخ 438، 439
بہاء الدین سید 441
بودی خان تالپر، میر 290
بوغرا خان نورو زئی 373
بوہر خان 186، 187
بنٹی 198
بنزول 185
بنیاد بیگ ہزارو 24، 77، 78، 80، 81
بببرک بگٹی 177، 178
بیلو مل 563
بینٹک لارڈ 473

(پ)

بڈ سنگھ 103

(پ)

پاننجر ہینری 469، 470، 531، 541
پاننجر کروین 470
پاننجر ایلبرڈ 105، 225، 226، 268
269، 333، 469، 523
پالمر، کرنل 228
پالک جنرل 229، 237، 238، 245
247، 248، 249، 254، 476، 499
پانسن جی 198
پائندہ خان سردار 1، 21، 105، 379
380، 381، 382، 429، 450
پردل خان سردار 21، 26، 27، 29، 33
36، 71، 72، 85، 93
پرٹ، کپتان 165
پرنگل 395

جمع خان دراني الكوزئي 411
جمال خان رئيس بارڪزئي حاجي 352،

379

جمال خان محمد زئي حاجي 427

جمال خان لغاري، سردار 407

جمال مجدد شيخ 439

جنگي خان (ڏسو جنگي خان)

جوان بخت مرزا 357

جوزف ويد ڪرنل 489

جهانداڊ خان 463

جهانداڊ خان باميزئي 5، 6، 89، 412

جهان خان سردار پوپلزئي 353، 356،

360

جهان خان مري 118، 119، 120، 124

جهان خان مير 112، 113

جهان شيخ، امير 376

جهانگير شهزادو 29، 30، 32، 33،

71، 73، 413

جي اير سيد 16

جيساسنگهه 358

جيمس برنس 467

جيمس رچرڊ 517

جيمن ڊف 515

(ج)

ڄام چينو 374

ڄيٺ سنگهه 49

ڄيٺا سنگهه 174

ڄيٺمل ديوان، 156، 157، 281، 282،

283، 284، 285، 286، 287، 288

(ج)

چارلس رابرٽ ڪريٽن 478

ٽريٽ 342، 350

ٽيپو سلطان شهيد 476

(ٺ)

تامس پوسٽن (ڏسو پوسٽن)

(ٺ)

نارو ٽالپر، 389، 400

(ج)

جارج ڪلارڪ، لارڊ 395

جارج نيشنل ڪرنل 515

جان جيڪب، سر 324، 327، 557

جان ڪونولي ڪپتان 487

جان ڪين، سر، 156، 157

جان لارڊ 479

جان لارنس سر 480

جان محمد ٽالپر 290، 293، 400

جان ميڪنل سر، 488

جان ورد 150، 151

جاني بيگ مرزا 442

جاني جڪراڻي 178، 179

جسپٽ راءِ 563

جعفر سيد 441

جعفر صادق امام 438، 441

جعفر خان (جوان شير) 380

جعفر شاه 561

جلال خان ابڙو، وڏيرو 375

جلال خان لغاري، سردار 407

جلال خان مري 120

جمال خان 382

جمع خان بارڪزئي 37، 38، 41، 42،

97، 98

جمع خان پوپلزئي 49

حسن خان آغا 509
 حسن سید 441
 حسن علی قاجار، شہزادو 413
 حسن علی مرزا 432
 حسن میر 462
 حسن ناظر باشی، آقا 38
 حسین خان لزگی 343
 حسین شاہ 336، 561
 حسین علی میر 280، 290، 297، 551
 حکمت خان حافظ 282
 حمزو خان تالپر 38، 49
 حمید الدین سید 453
 حمید بخش 197
 حیات خان مری 292

(خ)

خالد سید 441
 خالو خان الکوزئی 60
 خان محمد 298
 خدا بخش حاجی 293
 خداداد خراسانی 497
 خدا نظر خان 71، 81، 82، 84، 88، 92، 93
 خدا یار خان، درانی بامیزئی 281، 282
 خدا یار خان (میان نور محمد کلہوڑو)
 344، 345
 خدا یار خان (یار محمد) 377
 خسرو مرزا 137
 خلعت خان میمنڈی 264
 خواجہ بیگ افشار 347
 خواجہ خضر 154
 خوارزم شاہ 346
 خوشی رام منشی 58

چارلس میسون 428
 چارلس نات 507
 چارلس نیپٹر، سر 276، 279، 280،
 292، 294، 295، 299، 300، 314،
 330، 392، 393، 394، 395، 474،
 514، 515، 516، 517، 518، 536،
 549
 چاکر خان بلوچ 385، 387، 406
 چاکر خان تالپر 389، 390
 چترامل 49
 چمن 285
 چوٹ رام 563

(ج)

چرت سنگھ 358

(ح)

حبیب اللہ خان امیر 26
 حبیب اللہ (سردار عظیم جو پٹ) 92،
 93، 94، 450
 حبیبی (افغانی) 8، 11، 20، 21، 22،
 24، 25، 26، 28، 29، 35، 38، 39،
 43، 50، 53، 55، 73، 74، 86، 88،
 94، 104، 109، 132، 133، 137،
 138، 143، 151، 153، 154، 175،
 191، 206، 238، 262، 278، 279،
 283، 285، 291، 338
 حجاج بن یوسف 88
 حاجی خان کاکڑ 78، 86، 150، 160،
 161، 171، 254
 خداداد خان 350
 حضرت محمد صلی اللہ علیہ وسلم 373
 حسام الدین راشدی، پیر 408، 444،
 532

دون کپتان 179
 دوندي خان 357
 دهلول جالندري شيخ 369
 دين محمد خان مري 180
 دين محمد کلھوڑو، میان 376
 (د)
 ڈگائو خان مري 120
 ديان سنگھ راجا 256
 (د)
 دبلير کاتن سر 482
 دل هائوسي لارڊ 395، 419
 ديٽ کپتان 169
 ديني کرنل (ولير هينري ديني) 192،
 498، 193
 ديود پالک 499
 (د)
 ذوالفقار الدين 153
 ذوالفقار خان ابدالي 335، 351
 ذوقی راء منشي 395
 (ر)
 رابرٽ 334
 رابرٽ سيل، جنرل 162، 169
 رابرٽ ولير ايسٽوڪ 333
 رابرٽ ولير جوزف ايسٽوڪ 333
 رابرٽ ليچ 150، 151، 154، 350، 468
 راجو ليکي 363، 377، 385، 386،
 388
 راس بيل 178، 180، 185، 187، 188،
 391
 راٿو خان کلھوڑو 374
 راولينڊ کاتن، ايڊمرل 479

خير الدين شاه 460، 461
 خير الله خان 37، 42، 49
 (د)
 داد الله قاضي 420
 دارسي 169
 دائود خان مير 74، 78، 87
 دائود سيد 441
 دائود کلھوڑو، میان 375، 462
 دريا خان نظاماڻي 124
 دريا خان جکراڻي 178
 در محمد خان 328
 دلاور خان (تميني) 38، 97، 98، 346
 دلپٽ راء ديوان 38، 563
 دلمراد کوسو 309
 دودو خان مري 164، 178، 179، 180،
 188
 دوست علي مري 179، 188
 دوست محمد (ٽالپرن جو خدمتگار)
 292
 دوست محمد خان امير 8، 19، 22، 26،
 29، 30، 31، 32، 33، 34، 35، 37،
 53، 92، 93، 134، 135، 136، 139،
 150، 151، 161، 162، 167، 168،
 169، 170، 188، 189، 190، 191،
 192، 193، 194، 195، 196، 197،
 198، 199، 200، 201، 202، 203،
 205، 209، 219، 220، 232، 239،
 250، 251، 252، 254، 255، 257،
 258، 262، 263، 264، 273، 308،
 379، 383، 389، 402، 413، 464،
 465، 473، 480، 513
 دوست محمد خان ابدالي 73، 77

رنجیت سنگھ راجا 4, 7, 9, 11, 40,
48, 94, 95, 96, 97, 101, 103,
105, 107, 131, 150, 151, 152,
153, 156, 168, 255, 256, 358,
381, 389, 399, 414, 416, 417,
452, 473, 539, 540, 541
روح اللہ سنڈی، مخدوم 348, 349
ریٹ، کپتان 178

(ز)

زرغونہ (احمد شاہ ابدالی جی ماء) 351
زکریا خان (ملتان جو حاکم) 341
زکریا خان خراسانی 337
زمان خان سدوزئی 351
زمان شاہ 1, 203, 379, 380, 381,
382, 383, 384, 403, 411, 413,
417
زنگی خان میر 112, 113, 118, 124,
125, 154, 395
زین العابدین آغا 558, 561, 562
زین العابدین سید 441
زین خان مہمند 358

(س)

ساگون، (ساکو) جنرل 162, 162, 171
سالتر، کرنل 196
سالو خان سردار 79, 80, 81, 82, 86,
87, 88, 138, 141, 142
سیچل سرمست (عبدالوہاب میان)
443, 444
سدا ہرومل رنگاٹی، ڈاکٹر 407
سدورو خان 286
سراج 2, 22, 24

رائٹ جنرل 162, 164, 181, 193
رجب شاہ 10
رحمہ دل خان 35, 67, 71, 95, 133,
141, 142, 143, 161, 451
رحمان خان نوروزئی 374
رحمت اللہ خان حافظ 373, 357
رحمت اللہ خان وزیر 379, 380, 382,
411
رحمت اللہ لاہوری، میان 369
رحیم خان بنگلزئی 184
رحیم خان، حاجی 354
رحیم خان کوسو 117
رحیم داد بارکزئی 379
رحیم داد خراسانی 497
رحیم داد محمد زئی 427, 428
رحیم داد ملا 172, 173, 185, 496,
497
رستم خان تالپر 36, 44, 54, 64,
110, 111, 120, 121, 124, 154,
155, 174, 185, 271, 275, 276,
277, 278, 279, 281, 282, 290,
291, 292, 300, 302, 310, 312,
322, 389, 390, 391, 392, 393,
394, 395, 396, 525, 528, 529,
561
رشید الدین پیر 454
رشید پٹی 49, 281
رضا بیگ 339
رضا شاہ 561
رضا قلی 346, 348, 349
رقیہ بیگم 26
رمضان خان هوتکی 71, 86

| | |
|-----------------------------------|----------------------------------|
| سلیمان 2، 383 | سر بلند 15، 448 |
| سلیمان بیگ اسلم 339 | سرفراز خان 356، 379 |
| سلیمان خیل 210 | سرفراز خان کلہوڑو، میان 364، 365 |
| سیف الدین میر 401 | 377، 385، 386، 388، 406 |
| سیل برگیدیش جنرل 169، 192، 195 | سرخ شیر 379 |
| 196، 200، 212، 214، 215، 216 | سرکلوید 168 |
| 217، 226، 227، 238، 476، 486 | سعد اللہ رھیلو 357 |
| سیل کرنل 476 | سعادت خان ایرانی 372 |
| سیل لیدی 477 | سعادت مند خان الکوزئی 37، 48 |
| (ش) | سعید خان سردار 169 |
| شاخاسی (ناظر) 137 | سعید محمد خان 5، 29 |
| شاد محمد زکزئی 186 | سک جیون 356 |
| شاہ پسند 15 | سلطان خان بابری 37 |
| شاہ پسند خان الکوزئی 26 | سلطان سامتو 339 |
| شاہ حسین صفوی سلطان 348 | سلطان علی شہزادو 29، 30، 31، 82 |
| شاہ حسین هوتک 351 | 88، 89، 142 |
| شاہ جہان 370، 421، 442 | سلطان محمد خان 5، 29، 105، 106 |
| شاہ رخ افشار 348، 353، 355، 359 | 107 |
| 384 | سلطان محمد خان (دوست محمد جو وڈو |
| شاہ شجاع 1، 2، 3، 4، 5، 6، 7، 9 | پاء) 202، 203 |
| 10، 11، 12، 36، 37، 38، 39، 40 | سمندر خان افغانی 504 |
| 41، 42، 44، 45، 46، 47، 48، 49 | سمندر خان بامیزی 5، 6، 36، 87 |
| 50، 51، 52، 53، 55، 56، 57، 58 | 91، 113، 117، 120، 123، 124، 125 |
| 60، 61، 62، 63، 64، 65، 66، 68 | 126، 127، 130، 137، 143، 308 |
| 112، 113، 114، 115، 116، 117، 118 | 412 |
| 119، 120، 121، 122، 123، 124 | سمندر خان میر 462 |
| 125، 126، 127، 128، 129، 130 | سورج مل 371، 372 |
| 131، 132، 133، 134، 135، 136 | سہراب خان تالپر 36، 44، 46، 54 |
| 137، 138، 139، 140، 141، 142 | 110، 111، 271، 310، 321، 322 |
| 143، 144، 145، 146، 147، 148 | 323، 325، 426، 327، 289، 393 |
| 149، 150، 151، 152، 154، 156 | 396 |
| 157، 158، 160، 161، 162، 163 | سمندر سن 239 |

| | |
|-----------------------------------|-----------------------------------|
| 228, 229, 230, 231, 241, 242, | 164, 165, 167, 172, 190, 191, |
| 244, 253 | 192, 199, 203, 205, 207, 210, |
| شمس الدین سیف 441 | 212, 213, 220, 230, 232, 233, |
| شہاب الدین 436 | 234, 235, 236, 237, 252, 306, |
| شہباز قلندر لعل (عثمان مروندی) | 383, 384, 389, 399, 401, 402, |
| 438, 439, 440, 441, 442, 444 | 403, 404, 405, 406, 412, 414, |
| شہپال 258, 259, 260 | 418, 422, 463, 464, 471, 502, |
| شہداد خان تالپر 290, 292, 297, | 503, 510, 540, 559, 562 |
| 300, 301, 310, 377, 385, 386, | شاہ شجاع خان ابدالی 356 |
| 387, 550 | شاہ عالم 357 |
| | شاہ عنایت جھوک وارو 377 |
| شیر دل خان 21, 23, 26, 27, 35, | شاہ محمد آقا (ملتان جو گورنر) 375 |
| 53, 61, 62, 66, 67, 68, 69, 70, | شاہ محمد خان، میر 299, 300, 309 |
| 71, 72, 80, 81, 82, 85, 86, 89, | شاہ محمد سید 361 |
| 90, 92, 93, 94, 451 | شاہ مراد 58 |
| شیر سنگھ 103, 104, 107, 201, | شاہ مردان 190 |
| 202, 254, 262 | شاہ نواز خان، میر 353, 396 |
| شیر شاہ سوری 73 | شاہ ولی خان، وزیر 355, 358, 383, |
| شیر علی (امیر دوست محمد جو پٹ) | 412, 414 |
| 197 | شاہنواز 4 |
| شیر علی خان، امیر 424, 425, 426 | شاہل محمد کلہوڑو، میان 374, 375 |
| شیر علی سردار 401 | شاہنواز بروہی 173, 183 |
| | شاہو خان تالپر 386, 387 |
| شیر محمد بڑی 174 | شجاع الدولہ 232, 234, 235, 237, |
| شیر محمد خان 15, 23, 384 | 252 |
| شیر محمد خان (مختار الدولہ) 411, | شجاع الدولہ 357 |
| 412 | شجاع الملک 289, 380 |
| شیر محمد خان تالپر 156, 157, 287, | شریف منشی، مرزا 380 |
| 289, 298, 299, 300, 307, 308, | شکر اللہ 383 |
| 309, 311, 400, 534, 535, 537 | شکر اللہ شیخ (نٹوی) 399, 369 |
| شیر محمد خان، حاجی 559 | شمان آخوند زادو 75, 76 |
| شیر محمد وزیر 2, 3, 4, 383, 384, | شمس الدیس خان 208, 210, 217, |

طاہر کلہوڑو، میان 374

طرہ باز خان 201، 264

طلا محمد، قاضی 423

طہما سپ صفوی ثانی 335

طہما سپ قلی خان 339، 347، 354

(ظ)

ظفر اللہ شیخ 362

(ع)

عالم خان، امیر 353

عالم خان مری، فقیر (حکیر) 99،

100، 118، 119، 120، 121، 122،

124

عالم گیر ثانی 356، 357

عالیجاہ طرہ باز خان 69

عباس علی خان بیات 353، 354

عباس علی خان، میر 551

عباس علی مرزا 20، 23، 24، 25،

384

عبدالاحد، مولانا 436

عبدالجبار خان 39، 40

عبدالجبار خان (امیر دوست محمد جو

پا) 190، 191

عبدالجلیل، سید 441

عبدالجلیل ثانی، سید 441

عبدالحکیر، میان 309

عبدالحق، سید 441

عبدالحق، میان 444

عبدالحمید جوکیو 364

عبدالرحمان، امیر 425

عبدالرحمان، شہزادو 466

عبدالرحمان نائب خیل 495

401، 404

شیرین خان 47، 200، 449

شیواسنگھ 37، 57، 59

(ص)

صابر شاہ کابلی 352

صاحبداد زرکزئی 186

صاحبذنو، میان 374، 444

صادق خان (دائود پوتن جو چگو مڑس)

340

صادق خان دائود پوتو 342

صادق محمد دائود پوتو، نواب 389

صالح خان بیات 339

صالح سید 441

صالح قرقلوی 347

صالح محمد 361

صالح محمد کشمیری 513

صیغت اللہ شاہ، پیر (پاگوارو) 101،

453، 454

صدر الدین شیخ 438

صفدر جنگ ایرانی 371، 372

صفدر، شہزادو، 265، 266، 267

صلاہت خان 197

صلاح الدین میان، 443، 444

صوبدار خان، میر 156، 276، 280،

290، 292، 294، 295، 297، 299،

300، 302، 310، 386، 388، 389،

398، 399، 409، 516، 532، 552

(ض)

ضبط بیگی 130، 213

ضیاء الدین پیر 454

(ط)

71, 86, 204, 208, 210, 211, 212,
214, 215, 216, 217, 218, 248
عبداللہ خان پیون 429
عبداللہ خان پھریون 429
عبداللہ خان خواجہ کرجک 355, 356
عبداللہ خان (قلات جو امیر) 354, 355
عبداللہ خان مگسی 348
عبداللہ خان نظاماٹی 294
عبداللہ ملک 373
عبداللہ سدوزئی 379
عبدالمجید خان بارکزی 33, 47
عبدالمصور بارکزی 26
عبدالمصور، حاکم 429
عبدالمصور خان 95, 96, 97, 98,
561
عبدالنبی کلہوڑو، میان 306, 377,
378, 386, 387, 388, 389, 406
عبدالنبی میر 357
عبدالوہاب خان 47
عبدالوہاب، مخدوم 443, 444
عبدالہادی اصفحانی، سید 558
عبدالہادی، میر 561
عثمان پاشا 335
عثمان مروندی (دسو شہباز قلندر لال)
عثمانی سلطان 346
عرض بیگی 403
عزیز احمد زرکزی 186
عزیز الدین 356
عزیز الدین، حکیم 255
عطا محمد الکوزئی، سردار 5, 6, 7,
29, 30, 31, 32, 33, 89, 411, 412
عطا محمد بارکزی 5

عبدالرحمان نوروزئی 387
عبدالرحیم بامیزئی 374
عبدالرحیم خان خاتان 374, 375
عبدالرشید خان، امیر 486
عبدالسبحان خان 195, 196
عبدالسلام پوپلزئی 210
عبدالسلام سردار 404
عبدالسلام لوگری، قاضی 480
عبدالصمد 68
عبدالصمد خان اشغری مہمند زئی 353,
356
عبدالصمد خان، نواب 356
عبدالعزیز خان 48, 210
عبدالعزیز دہلوی شاہ "شمس الہند"
109
عبدالغفور پوپلزئی 414
عبدالکریم 340
عبدالکریم خوجا 342, 350
عبدالکریم رئیسائی 491
عبدالکریم، میر 357
عبدالکریم، قاضی 420
عبدالقادر بیدل فقیر 553
عبدالقادر نتوی، قاضی میر 349
عبدالقادر جیلانی، پیر 460
عبدالقیوم صائب 296
عبدالقادر، قاضی 424, 426
عبدالقادر نائب خیل 495
عبداللطیف، سید 441
عبداللہ الکوزئی 3, 411, 412
عبداللہ تالپر 298, 387, 388
عبداللہ پوپلزئی 428
عبداللہ خان اچکزی (عبدالرحمان خان)

| | |
|-----------------------------------|-----------------------------------|
| علي مراد ثاني مير 398 | عطا محمد خان (شاہ شجاع جو پٽ) |
| علي مراد خان ٽالپر، مير 110، 111، | 384 |
| 113، 120، 271، 274، 275، 276، | عطا محمد خان باميزئي 3، 266، 412، |
| 277، 278، 279، 280، 281، 282، | 413 |
| 286، 287، 288، 289، 297، 299، | عطا محمد خان قنداري مرزا 67 |
| 300، 310، 311، 312، 313، 314، | عطر خان ڪلهوڙو 339، 343، 362، |
| 315، 316، 317، 318، 320، 321، | 363، 364، 386، 388 |
| 322، 323، 324، 325، 326، 327، | عطا محمد مرزا، مؤلف 405، 482 |
| 328، 329، 331، 390، 391، 393، | عطا محمد منشي 11، 44، 50، 121، |
| 394، 395، 396، 397، 400، 454، | 153، 468 |
| 552 | عظيم الدين ٽٽوي، مير 386 |
| علي مردان، خان 359 | علي حسن شيخ 277، 312، 314، 316، |
| علي نواز خان، مير 398 | 317، 318، 320، 321، 330، 331، |
| عمر بن محمد دائود پوٽو، ڊاڪٽر 553 | 393، 395 |
| عمر فاروق امير المؤمنين 436، 443 | علاء الدين خلجي 419 |
| عمر سومرو 341 | علي اڪبر، مرزا 330 |
| عمر، سيد 441 | علي امير المؤمنين رضه 441 |
| عنایت خان 357 | علي بروهي آغا نائب خيل 495 |
| عنایت شاہ، سيد 178، 179 | علي خان 402 |
| عيسيٰ خان بنگلزئي 184 | علي خان (سيستان جو والي) 138 |
| عيسيٰ خان سدوزئي 270 | علي خان هزاروي درويش 353 |
| عيسيٰ خان ڪوهي 77 | علي شير قانع 349، 350 |
| (غ) | علي فقهي مولوي، شڪارپوري 163 |
| غازي الدين 356 | علي قلي 346، 347، 348 |
| غازي بيگ، مرزا 442 | علي گوهر پاڳارو، ميان 552 |
| غالب سيد 441 | علي گوهر شاہ، پير 454 |
| غفور خان پولزئي امير 4، 403 | علي گوهر شاہ راشدي، پير 330، 395 |
| غلام الله لغاري، نواب 410 | علي گوهر، ميان 276، 285 |
| غلام امام مولوي 163 | علي محمد خان، مير 110 |
| غلام حيدر خان (امير دوست خان جو | علي محمد خان، نواب 408 |
| پٽ) 161، 162، 164، 165، 167، | علي محمد راشدي، پير 361 |
| 171، 191، 254 | علي محمد، پير 454 |

غثبی خان کوهی 24
 غیاث الدین، سید 441
 (ف)
 فاطمہ 348
 فتح اللہ خان 379
 فتح جنگ شہزادو 212، 213، 233
 فتح خان ٹالپر 299، 385، 386، 387
 389، 398، 399، 406، 408، 409
 551
 فتح خان سردار 381
 فتح خان وزیر 3، 4، 5، 6، 7، 8، 12
 14، 15، 19، 20، 21، 22، 23، 24
 25، 26، 27، 28، 29، 30، 31، 32
 33، 34، 35، 36، 55، 63، 64، 72
 75، 76، 77، 105، 142، 147، 381
 412، 413، 432، 433، 559
 فتح محمد خراسانی 496، 497
 فتح علی شاہ قاجار 147
 فتح محمد خان غوری 99، 112، 124
 125، 154، 155، 174، 277، 278
 293
 فتح محمد ملا آخوند وزیر 384
 فتح محمد ولی 395
 فدا حسین سید عرف نبی بخش بخاری
 153، 154، 163، 169، 170
 فرزند خان 357
 فرخ سیر 371
 فرخ شاہ 436
 فرنج، کپتان 187
 فرید بخش کپتان 286
 فرید گنج شکر 439
 فریزر، کپتان 196، 197، 198

غلام حیدر خان، سردار 480، 481
 486، 487
 غلام حیدر شیخ 281، 282، 283
 285، 286، 287، 288
 غلام حیدر کوکر 294
 غلام رسول خان 138
 غلام جیلانی، ڈاکٹر 365
 غلام شاہ 561
 غلام شاہ، ٹالپر 293
 غلام شاہ کلہوڑو، میان 153، 339
 343، 362، 363، 364، 385، 386
 388، 442، 519، 558
 غلام علی ٹالپر 389، 390، 398
 399
 غلام علی ٹالپر 296، 298، 519
 غلام علی دہلوی 369
 غلام قادر، قاضی 422
 غلام محمد ٹالپر، حاجی 293، 294
 غلام محمد خان پوپلزئی 402
 غلام محمد خان سردار 423
 غلام محمد خان نگار 408
 غلام محمد کتیاں 294
 غلام محمد شاہ گدا 397
 غلام محمد غلامی 402
 غلام محمد لغاری 290، 291، 292
 294، 298، 406
 غلام محی الدین سرہندی، پیر 57
 129، 436
 غلام مرتضیٰ شاہ، سید 120، 123
 124، 125
 غلام معصوم ثانی خواجہ 369
 غلام نبی کلہوڑو، میان 386

قبول محمد. میان 65، 443، 444
 قطب الدین شاہ محمد، میر 455
 قطب الملک 371
 قطب خان 357
 قلندر خان افغان 355
 قلی امام 335
 قلی بیگ، مرزا 165
 قلیچ بیگ، مرزا 350، 443، 460
 قلی خان شاہ (آسو میان نور محمد
 کلہوڑو) 338، 343
 قلی رضا، شہزادو 337
 قمر الدولہ 356
 قمر الدین خان 387
 قمر الدین خان (شمس جو پاء) 242
 قمر الدین خان وزیر الملک 353
 قنبر خان بروہی 376
 قوموق سرخائی، غازی 336
 قیصر خان زہری 186
 قیمت راء 285
 قیصر شہزادو 384

(ک)

کائن جنرل 162
 کاظم رضا بیگ، مرزا 556
 کاظم شاہ سید (میر) 51، 53، 99،
 100، 101، 102، 112، 113، 115،
 116، 117، 121، 122، 123، 124،
 125، 126، 144، 145، 146، 560
 کاظم علی شاہ 558، 561، 562
 کامران شہزادو 9، 19، 20، 23، 26،
 27، 28، 29، 30، 33، 34، 35، 36،
 70، 71، 72، 73، 74، 75، 76، 88،
 89، 91، 138، 141، 142، 160، 268

فریئر کمشنر (بارتل) 323
 فریئر ٹاڈ 488
 فضل اللہ شاہ، حضرت 410
 فضل خان لہڑی 491
 فضل قادر قاضی 422، 424
 فضل محمد خان، میر 110
 فضل محمد خان مری 120
 فقیر اللہ علوی 453، 503
 فلٹن میجر 169
 فلمس میجر 169
 فیروز الدین، حاجی 433
 فیروز الدین سدوڑی حاجی 270، 413
 فیروز الدین شاہ حاجی 73
 فیروز تغلق سلطان 442
 فیروز جنگ 356
 فیروز خان کوهی 81
 فیروز شاہ 19، 20، 21، 22، 23، 25،
 26، 27، 29، 142
 فیروز شاہ، سلطان 439، 440
 فیروز فقیر 376
 فیض اللہ اریاب 106، 107
 فیض محمد 405
 فیض محمد ثانی، میر 398
 فیض محمد خامیر 396، 398
 فیض محمد ہزارو 26، 451
 فین کاننر، جنرل 152، 471

(ق)

قادر بخش نظاماٹی 293
 قادر داد خان 397
 قاسم ملک 26، 433
 قاسو 173
 قبول محمد ثانی، میان 444

(ک)

کبڑا بڑو 374

کتو مل، دیوان 563

کڑک سنگھ 152

(گ)

گدا علی شاہ 561

گدو خان پوپلزئی 353

گدومل، دیوان 360، 362، 363، 364،

563

گل حسن احسن کربلائی 297، 310

گل محمد خان 173، 210

گل محمد خان خراسانی 361

گل محمد خان نائب 71، 87

گل محمد خراسانی 497

گلاب راء 37، 48، 57، 59

گلاب سنگھ، صوبیدار 168

گلبرن، میجر 181، 182

گلزار خان بامیزئی 71، 79، 88، 89،

91

گنجابہ بیبی 173

گنہور خان، رئیس 99

گھرام، میر 462

گولڈ سمٹ، میجر 406

گولی شاہ 126، 271

گوہر بیبی 354

گوہر شاد 359

(ل)

لاٹ 193، 195، 245

لارڈ آکلینڈ (گورنر جنرل ہندستان)

150، 151، 152

لارڈ کپتان 162

269، 270، 403، 413، 433، 435،

488

کالس، جنرل 162

کالی خان، مرزا 288

کبیر الدین احمد، سید 438، 441

کجن نور شاہ کلہوڑ 374

کرستین 197، 198

کرستن 198

کرستی 169

کرشین 152، 162

کرم علی ٹالپر 36، 45، 54، 58،

110، 111، 271، 399، 407، 409،

522، 559، 561

کرنولی کپتان 164

کرنیلی 169

کریم خان زند 359

کریم داد خان پامیزئی پوپلزئی 403

کشن داد منشی 396

ککو خان عرف سلیمان خان ٹالپر

386، 387

کلارک، لیفٹیننٹ 178، 180

کلائیو، لارڈ 445

کلود مارتن ویڈ، سر 489

کمال الدین کشمیری، شیخ 369

کمال خان مری 298

کھنڈل خان، سردار 21، 26، 27، 35،

71، 72، 76، 78، 82، 84، 133،

159، 160، 161، 308، 511

کیول 137، 139، 463، 464، 465،

466

کین، جان 472، 474، 482

کیون لارڈ 472

محمد زمان خان 36، 44، 228، 232،
234، 235، 237، 263
محمد حسین تاجر، ہراتی 147
محمد خان، میر 156، 280، 290،
297، 300، 409، 532، 540، 551
محمد حسین ہروی 156، 158، 191
محمد حسن ملا وزیر 158
محمد حسن 172، 173، 185
محمد افضل خان سردار 162، 163
محمد اعظم خان بروہی (محراب جو
پاء) 172، 183
محمد خان شاہواٹی 173
محمد یعقوب پیچوہو 177
محمد خان (کوهی) 77، 80، 81، 82،
84، 85، 86، 87، 91
محمد بن عبدالوہاب 104
محمد اسماعیل، مولوی 108
محمد نصیر خان تالپر 110، 115، 132،
271، 276، 277، 280، 281، 282،
288، 290، 291، 292، 297، 300،
391، 393، 394، 399، 409، 462،
492، 494، 516، 532
محمد علی خان، میر 110، 276، 516
محمد حسن قضاہی 115، 130، 420،
421، 422، 423، 424
محمد تقي شاہ سید 117، 121، 144،
145، 280، 302
محمد شریف خان 130، 158، 213
محمد خان دومبکی 179
محمد شریف، سید 184
محمد سعید خان 195
محمد افضل خان 197

لارڈ لیفٹیننٹ 168
لارنس کپتان 169، 201، 244
لیدین صاحب 173، 183، 185
لیپل گریفن 424، 425
لطف اللہ متارو 339
لطف اللہ منشی 49، 281
لطیفی 16، 71
لقمان خان، تالپر 121
لقمان 163
لوک ہارت 350
لیوکس 321

(م)

ماٹک خان تالپر 387
مدد خان پولیوڑی 37، 42، 49
محمد حسن، میر 276، 277، 280،
312
محمد حسین خان (دیوان چیمبل جو
داروغو) 287
محمد خان 270
محمد رحیم خان بابری 288
محمد شاہ قاجار مرزا 268
محمد تنیو ملا 288
محمد خان ولد لقمان تالپر 290
محمد خان خواجہ 4
محمد خان، میر 5
محمد عظیم خان سردار 7، 19، 26،
29، 36، 37، 39، 40، 41، 47، 50،
51، 52، 53، 54، 55، 57، 58، 59،
60، 61، 62، 63، 64، 65، 66، 91،
92، 93، 94، 130، 164، 380، 412،
430، 446، 450، 487
محمد تیمور 9

| | |
|-----------------------------------|---------------------------------|
| محمد امین خان (راوالپنڈی جو ناظر) | 202 |
| محمد شاہ خان 210، 239، 337 | محمد حیات آخوند 354 |
| محمد صالح خان 239، 244، 245 | محمد عمر، میان 368 |
| 246، 247، 253 | محمد سعید لاهوری، حاجی 368 |
| محمد محفوظ سرخوش، شیخ 360 | محمد سید، پت علی شیخاٹی 368 |
| 362 | محمد اعظم کشمیری خواجہ 369 |
| محمد مرید قانون گو شیخ 360 | محمد شاہ 371، 402 |
| محمد بیگ شاملو 361، 362 | محمد مہدی کلہوڑو، میان 374 |
| محمد صالح آقا 361 | محمد خان کلہوڑو 377 |
| محمد غوث 365 | محمد بارک 379 |
| محمد شفیق 367 | محمد قاجار آقا 381، 384 |
| محمد صالح منگواٹو 296 | محمود خان بروہی، میر 384 |
| محمد یوسف 296 | محمد صادق کلہوڑو، میان 387 |
| محمد خان لوڑھو 298 | محمد اسلام خان کلہوڑو، میان 387 |
| محمد خان تالپر (شیر محمد جو سوٹ) | محمد خان کلہوڑو 388 |
| 299 | محمد بہاول خان سردار 388 |
| محمد بخش تالپر 299 | محمد حسین، میر 391، 393 |
| محمد صدیق خان 308 | محمد زمان خان نواب 501 |
| محمد قاسم 309 | محمد اکبر خان، سردار 501 |
| محمد حسن ولد مولانا عطا محمد مرزا | محمد شکوہ راجا 509 |
| 332 | محمد علی جلباٹی 396 |
| محمود سیستانی 335 | محمد قاضی، شکارپور 396 |
| محمد خان بلوچ 336 | محمد یعقوب خان سردار، وزیر 397 |
| محمد مرادیاب خان کلہوڑو، میان | 398 |
| 338، 339، 343، 361، 362، 363 | محمد ابراہیم شیخ وزیر 298 |
| 388 | محمد حبیب اللہ راشدی 445 |
| محمد کریم اصفحانی، آقا 339 | محمد خان میر 399 |
| محمد علی بیگ 339 | محمد زئی خانواری 401 |
| محمد علی شاہ دہلی وارو 340 | محمد شاہ سدوزئی 407، 434 |
| محمد خان قنبر 347 | محمد مکی، سید 453 |
| محمدی کھڑوی میان مخدوم 348 | محمد بقا، پیر 453 |
| | محمد راشد، پیر 453 |

| | |
|---|-------------------------------|
| میر محمد خان کوکڑی 279 | محمد یاسین، پیر 454 |
| مرزا خان نظاماٹی 294 | محمد عرفان سید 455 |
| مدد خان پٹاٹ 306, 378, 387 | محمد خان درانی 457 |
| مولچند دیوان 289 | محمد اکرم باجوری، ملا 480 |
| مراد علی چانگ 293 | محمد افضل خان، سردار 486 |
| محراب تالپر 293 | محمد خان علیاٹی، سردار 407 |
| مہر دل سردار 35, 71, 87, 91, 133 | محمد شاہ بادشاہ 418, 419 |
| 161, 380, 447, 464 | محمد غوث، آخوند 420 |
| مراد علی تالپر 36, 45, 54, 58, 101, 110 | محمدی سید 441 |
| 111, 112, 113, 114, 115, 126, 132 | محمد سعید واعظ، حاجی 420 |
| 271, 272, 274, 285, 399, 407 | محمد اکبر شاہ قاضی 420, 421 |
| 409, 522, 541, 543, 559 | محمد جان قاضی 422 |
| مقصود خان 37, 38, 41, 42 | محمد صدیق آخوند مؤرخ 431, 462 |
| مولاداد خان پوپلزئی 37, 42, 49 | 491 |
| مہر علی خان، امیر 40 | محمد شہید، سلطان 438 |
| موہن لال 151, 158, 160, 164, 166 | محمد حسن، ملا 492, 494 |
| 169, 162, 184, 198, 199, 211 | محمد حسن، نائب خیل 495, 496 |
| 240, 244, 246, 247, 402, 428 | محمد امین نائب خیل 495 |
| 440, 485, 486, 487, 490, 492 | محمد عظیم خان نائب خیل 495 |
| 493 | محمد حسین خراسانی 497 |
| میر حسن نوٹیاٹی 177, 181 | محمد رضا خراسانی 497 |
| میرٹ کرنل 162 | محمود شاہ 336 |
| مگریگور، میجر 164 | محمود غزنوی 242 |
| ملار کپتان 168 | محمود شاہ 1, 4, 8, 12, 15, 19 |
| مراد بیگ مرزا 169 | 20, 26, 29, 33, 73, 76, 142 |
| مبارک خان، میر 44, 110, 111, 118 | 401, 402, 403, 412, 413, 559 |
| 124, 125, 271, 293, 322, 390 | محمود شاہ شہزادو 380, 382 |
| 391, 393, 530 | محمود خان کلہوڑو، میان 386 |
| مولائی شیدائی رحمداد خان 49, 101 | معصور میر 461 |
| 109, 126, 311, 561, 562 | محمود میر (والی قلات) 431 |
| مومن خان مٹلا غلزئی 68, 71, 86 | محمود سید 441 |
| 210, 211 | میکائل، جنرل 248 |

| | |
|--------------------------------------|-------------------------------------|
| محببت خان رئيس پوپلزئي 351, 353 | مهولي خان 71, 72, 74 |
| موسي خان رئيس, سهاڪڙي 352 | مصطفي خان زوري (غوري) 73, 77, 84 |
| معين الملڪ (مير منو) 353, 355 | ميوارام, سيٺ 97 |
| مير بيبي (مير نصير بروهي جي ماء) 354 | محببت خان مري 120, 124, 125 |
| مظهر جان جانان, مرزا 368 | محراب خان بروهي 133, 142, 150 |
| محراب خان بارڪڙي خلڙي 374 | 151, 158, 171, 172, 173, 185 |
| ميان خان ڪلهوڙو 374 | مور, ڪپتان 181 |
| مير محمد جونپوري 374 | مرڪن, ليفٽيننٽ 181 |
| مير خان (سبي جو حاڪم) 375 | مراد خان 185 |
| محببت خان 375 | منگي زرڪڙي 186 |
| معين الدين شهزادو 376, 377 | متو خان 187 |
| مير محمد ڪلهوڙو, ميان 376 | مسجدي خان 193 |
| غلام نبي ڪلهوڙو 378 | منڻي (انگريز عملدار) 198 |
| ميلڪر جان 381 | ميڪنائن لارڊ 199, 205, 207, 209 |
| محببت خان بروهي, مير 384 | 212, 213, 214, 215, 217, 219 |
| محراب خان شهبائي 384 | 220, 221, 222, 223, 224, 225 |
| موسي خان ٽالپر 386 | 239, 240, 251, 252, 253, 254 |
| ميڪاسل جنرل 506 | 488 |
| موهن لال ڪشميري 508, 512 | ميڪاٽل جنرل 240 |
| منيرام ڪشميري راجا 509 | مؤمن مير 356 |
| منسفيلڊ 396 | مغلاني بيگم 356 |
| مسجدو خان مير 402 | مستي خان جويو 339 |
| معصور مير, عرف حافظ جي 401 | محببت خان ولد عبدالله بلوچ 342, 354 |
| 402 | مقصودو فقير 362, 363, 376 |
| منصور (شاه شجاع جو پٽ) 404 | مراد شاه راشدي, پير 299 |
| مدد خان اسحاق زئي, سردار 404 | مظفر علي خان بيات بيگل بيگي 339 |
| ماٿڪ خان علياڻي 407 | مهدي خان, 346 |
| مهرو بيبي 449 | مهدي مرزا 341 |
| مرشدالله پير 454 | مهدي خان مؤرخ 347 |
| محراب بلوچ 462, 495 | مصطفي خان شاملو 347 |
| معز الدين شهزادو 462 | مراد سلطان چوٿون 347 |

نذر محمد، میان 444
 نسیم امروہی 397
 نصیر خان بروہی (محراب جو پٹ)
 173، 183، 184، 185، 186، 187،
 188، 283، 297
 نصر اللہ جان قاضی 423
 نصر اللہ خان (بخارا جو والی) 219
 نصر اللہ خان رئیس نور زئی 352
 نصیر اللہ، مرزا 337، 359
 نصیر خان چانگ 293
 نصیر خان، میر (والی قلات) 363
 نصیر الدین مولانا 164
 نصیر خان میر (خان) قلات 354، 357،
 359، 383، 384، 388، 496
 نصیر محمد کلہوڑو، میان 375، 376
 نظام الدین سرہندی پیر، میان 129،
 287، 288
 نظام الدولہ 356
 نظام الملک 370، 373
 نقش نایاب منگی 126، 175، 374
 نقی شاہ 561
 نل، کپتان 169
 نور الدین پامیزئی 356، 358
 نور محمد بابری 380، 403
 نور محمد خان اچکزئی 47
 نور محمد خان افغان 351، 353، 355
 نور محمد خان الکوزئی، امیر 62
 نور محمد خان زہری 186
 نور محمد خان میر تالپر 115، 132،
 157، 271، 272، 274، 310، 409،
 532، 540
 نوتن داس 282

منصور سید 441
 موہن سنگھ 417
 منتخب سید 441
 میک ریگر میجر 486
 محراب خان احمد زئی بلوچ 490، 491،
 493، 494
 مولاداد خان نائب خیل 495
 محراب خان میر 497
 مہر اللہ خان رئیسائی سردار 497

(ن)

نات جنرل 241، 242، 244، 247،
 249، 254، 334، 507
 نادر شاہ (افشار) 1، 133، 306،
 335، 336، 337، 338، 339، 340،
 341، 342، 343، 344، 345، 346،
 347، 348، 349، 350، 351، 353،
 355، 359، 366، 367، 368، 737،
 384، 419
 نادر مرزا 384
 نارائٹ 285
 ناصر خان 337، 353
 نائون مل، سیٹ 555، 556
 نبی بخش تالپر 298
 نبی بخش جتوئی 491
 نبی بخش خان بلوچ، ڈاکٹر 505
 نبی بخش لغاری، خلیفو 504، 505
 نتول 201
 نجیب الدولہ ولد اصالت خان یوسف زئی
 356، 357، 373
 نجیب کٹڑی، سید 369
 نجر الدین میان 444
 نذر قلی افشار 335، 348

95, 96, 97, 98, 99, 112, 271,
406, 407, 408, 409, 429, 560,
561
وليچ 149, 406
ولي شاه، سيد 39, 44
ونتو راء جنرل 452
ويس خان، مير 351
ويكويچ 151, 471
ويلار 169
ويلشائر، جنرل 156, 157, 172
ويلشائر تامس، سر 474
ويلولي كاتن سر 479

(هـ)

هادي سير 441
هدايت الله خان حاجي 119, 120
هزار مير الكوزئي 380
هوت خان (عزت خان) غلزئي 71
هيملي 184
هوش محمد (هوشو شيدي) 298, 299
همايون بادشاه 385, 419
هوتك خان، تالپر 386, 387
هيتورام موئرخ 462
هيگ، 169, 350
هيسوس ميجر 487
هينري بارتل ايدورڊ فريئر 555, 556
هينكي سمث 560

(ي)

يار محمد خان 5, 26, 29, 33, 268,
269, 270
يار محمد خان باركزئي 105, 106
يار محمد خان كلهوڙو ميان 376.

نور محمد كلهوڙو، ميان 338, 339,
340, 341, 342, 343, 345, 350,
354, 359, 360, 362, 377, 386,
388, 462, 558
نوشكي حاجي (كهڙن جو زميندار) 396
نور محمد شاغاسي 491
نياز همايوني 177
نيپولين 381, 452, 521
نيشكر صاحب 240
نيكوخان خواجہ 49

(و)

واعظ مير 2, 3, 236, 263, 401
والس 185, 188
ورامن سردار 371
وردي خان ڪورو، شاه 339
وزير خان ڊومبكي 308
وفادار خان (ڏسو وزير رحمت الله خان
سدوزئي)
وفادار خان وزير 165
وڪتوريا راڻي 419, 517
وڪيل خان 71, 73
ولبي 301
ولي الله دهلوي، شاه 306, 357, 366,
367, 368, 369, 373
ولير فيڊرڪ ماريو جنرل 478
ولير ميڪنائن 154, 156, 157
ولي محمد چانڊيو 288, 394
ولي محمد مينگل سردار 491
ولي محمد خان، مير 394
ولي محمد ثاني، نواب 408
ولي محمد وڏيرو 312
ولي محمد لغاري، نواب 3, 49, 58.

- 377, 386, 383
ياقوت, آغا 289
يعقوب خا مير (بكر جو حاكم) 376
يعقوب خان امير 424
يعقوب خان 187
يوسف شهزادو 270
يوسف خان خواجہ 380
يوسف حاجي 379
يونس خان باركزئي 71



تسٽي - 2

(ماڳن ۽ مڪانن جا نالا)

انگلينڊ 55, 207, 300, 301, 311,
334, 422, 472, 474, 478
امرتسر 59, 353, 358
اوريا خواجه جي درگاهه 75
اورگنج (شهر) 82, 86
ارگ (هرات جو شاهي قلعو) 84, 380
اوبه (ماڳ) 87
اشنڪر (هشت نگر) 103
اڪوڙهه 103
امام ڳڙهه جو قلعو 279
اصفهان 336, 470
امرڪوٽ 338, 339, 341
استنبول 346, 347, 350
استرآباد 346
اوڌه 369, 372, 475
الور جو قلعو 371
انڙ آباد 375
ارغسان 379
اوپاڙو 395
امام واهه 395
ايران 147, 151, 161, 265, 268,
333, 334, 335, 339, 343, 380
381, 382, 452, 475, 509, 511

(ب)

بهاول پور 12, 37, 153, 309, 312,
323, 363, 378, 389, 394, 484
بمبئي 16, 150, 153, 156, 164,
167, 171, 173, 203, 207, 254,
274, 276, 300, 309, 310, 330

(الف)

آدم شاهه جي ٽڪري 123, 374
آذربائيجان 336, 442
آگرو (شهر) 370, 371
آمور درياءَ 346, 352, 358
افغانستان 1, 8, 11, 20, 24, 29, 35,
61, 66, 67, 68, 74, 78, 96, 97,
98, 101, 102, 131, 149, 151, 152,
156, 157, 158, 170, 174, 188,
201, 203, 206, 209, 210, 223,
227, 233, 236, 242, 243, 248,
249, 250, 252, 253, 254, 255,
258, 261, 262, 263, 264, 265,
271, 272, 273, 275, 276, 301,
303, 304, 305, 307, 311, 333,
336, 350, 352, 358, 361, 380,
381, 382, 384, 387, 392, 416,
432, 436, 449, 467, 471, 485,
498, 513, 539
احمد آباد 369, 390
احمد پور 153
احمد شاهي, شهر 2, 3
اٽڪ 4, 103, 151, 171, 352, 353
اڏيپور 363
اٽڪ جو پٽڻ 4
ابوالقاسم وارو باغ 20
اورنگ آباد 38, 42, 353, 369

| | |
|-------------------------------|----------------------------------|
| 355 باخرز | 333, 395, 400, 469, 470, 472 |
| 358 بدرخشان 355 | 559, 560 |
| 355 بسطام | بمبئي جو بندر 274 |
| بنگال 369, 372, 472, 482, 489 | بکر جو قلعو 44, 125, 148, 154 |
| 543 | 155, 173, 179, 185, 274, 390 |
| برار 369 | بلوچستان 53, 297, 306, 354 |
| برهانپور 369 | 365, 394, 410, 467, 495, 498 |
| بيجاپور 369 | 510 |
| بيانه 371 | باميان 82, 169, 170, 190, 191 |
| بنون 379 | 240, 241, 242, 355 |
| برطانيا 381, 474 | باميان جو قلعو 82, 219, 239, 244 |
| بغلان 402 | 246, 252, 253 |
| بدايون 455 | بريلي (شهر) 101 |
| بلٽي 460 | بولان وارو لڪ 102, 158, 171, 172 |
| بولان لڪ 510, 511 | 357 |
| بصرو 470 | بيڪانير 141, 147 |
| برما 476, 479 | بکسر 145, 147, 171, 274, 375 |
| (پ) | 376, 392, 393 |
| بهر لوءِ جاگير 110, 155 | باغبان 150, 183, 324, 462 |
| (پ) | بخارا 151, 167, 169, 189, 190 |
| | 219, 220, 258, 306, 345, 347 |
| پاچ 379 | 358, 365, 464 |
| پاڳ (ناڙي) 55, 184 | بلخ 167, 168, 169, 170, 190, 191 |
| پرتپور 488, 499 | 345, 355, 358, 379 |
| پورٽي 277, 324 | بند بربر 170 |
| (ت) | بيبرڪ ديرو 177, 178 |
| تاجڪ 47 | بلدڪي (بڙدين جو علائقو بڙدڪ) |
| تاشقران 352 | 282, 327, 395 |
| ترڪمان 24, 335, 346 | بڙودا 474 |
| تنبو (ڪڇي بلوچستان ۾ هڪ ڪوٽ) | باغ بهار 333 |
| 157 | بغداد 335, 346, 347, 453 |
| تيزين (ماڳ) 227 | بنگش (شهر) 338 |

357, 381, 382, 404, 412, 416,
418, 420, 423, 455, 457, 499
پنجساب 94, 59, 353, 355, 356,
357, 358, 385, 400, 406, 407,
408, 410, 414, 415, 417
پشاور جو قلعو 40
پير گوت 101
پروان جي وادي 198
پونا 301, 310
پنو عاقل 324
پاڻي پٽ جو ميدان 356, 357, 358
پٽياله 358
پوني, 394, 400, 470
پنجشير 402

(ج)

جلال آباد 4, 201, 229, 232, 233,
234, 237, 238, 247, 248, 250,
252, 256, 262, 263, 336, 476,
498, 499
جيڪب آباد (خانڳڙهه) 45, 55, 66,
102, 157, 177, 178, 308, 309,
323, 395, 495, 557
جيسلمير 65, 147, 279, 360, 390,
394
جرجانيه (گرگانج) 82
جعفر آباد 118, 123
جاني ديرو 184
جگدلك 238
جامي, مولانا جي مزار 270
جهلم ندي 353
جوهي 376
جيھون درياءُ 442

تاجين 246

تهران 333

تبريز 335, 439, 442

تلھار 338

ترڪمانستان 345, 424

تريت 355

ترشيز 355, 359

تاشقند 426

تلنگانه 445

(ت)

ٿرپارڪر 400

ٿرپارڪر جي تاريخ 341

ٿل چوتالي 187

(ت)

ٽنڊو مير امام تالپر 279

ٽنڊو يوسف 296

ٽنڊو موسي ڪٽياڻ 298

ٽنڊو الهيار 299, 300

ٽنڊو ولي محمد 406

ٽنڊو آغا 558

(ث)

ٿٿو 156, 300, 338, 339, 342,

352, 356, 361, 362, 369, 374,

519, 520, 527, 536, 560

(پ)

پاڪستان 367

پشاور 2, 3, 4, 5, 6, 15, 16, 19,

20, 29, 36, 39, 40, 41, 74, 102,

103, 104, 105, 106, 107, 150,

151, 171, 201, 202, 206, 232,

248, 256, 262, 337, 352, 353,

387, 388, 389, 390, 394, 398,
399, 406, 474, 523, 524, 525,
526, 527, 545, 558, 559, 560,
561

حیدرآباد جو پکو قلعو 290, 292,
294, 295, 296, 364
حیدرآباد دکن 369, 371, 445

(خ)

خدا آباد 341, 354, 362, 377,
386, 388

خدا آباد هالن واري 399

خراسان 1, 8, 11, 12, 20, 35, 37,
38, 47, 51, 53, 55, 61, 66, 67,
68, 96, 97, 98, 101, 102, 113,
115, 130, 131, 133, 147, 149,
150, 152, 156, 157, 172, 174,
188, 201, 203, 206, 209, 210,
221, 223, 227, 233, 236, 242,
243, 248, 249, 250, 252, 253,
254, 255, 258, 261, 262, 263,
264, 265, 271, 272, 273, 275,
276, 291, 301, 303, 304, 305,
306, 307, 311, 335, 336, 343,
347, 348, 352, 354, 355, 359,
360, 365, 381, 383

خیرپور 37, 38, 44, 45, 46, 47,
49, 54, 65, 99, 110, 111, 112,
117, 118, 120, 121, 122, 126, 127,
129, 130, 154, 155, 174, 271,
272, 275, 276, 277, 281, 288,
290, 297, 300, 305, 310, 314,
315, 322, 323, 325, 387, 389

جنا 445

(ج)

جام پور 143

(جھم)

جھل مگسي 157, 184, 288

جھالوان 172, 183, 357

جھوک شريف 410

(ج)

چمن زار 86, 87

چانديکو (لاڑکانو) 112, 312, 376,

377, 406

چناب ندي 353

چاچکان 364

چکوره 462

چين 470

چونگه 538

(ج)

چت (علاقو) 184, 309

(خ)

حاجي پور 563

حجاز 453

حضرو اٽڪ 103

حضوري باغ لاهور 256

حیدرآباد 45, 46, 47, 51, 54, 58,

99, 109, 110, 111, 112, 121, 124,

126, 129, 130, 146, 148, 150,

156, 157, 271, 272, 276, 280,

281, 282, 283, 284, 285, 286,

289, 290, 292, 295, 297, 298,

299, 300, 305, 310, 314, 333

| | |
|---------------------------------|----------------------------------|
| 376, 377, 419 | 391, 394, 395, 396, 397, 528 |
| ديرا بگتي 178 | 529, 552, 558, 559 |
| دمدمو 301 | خيبر 151, 315, 316, 471 |
| دجله ندي 336 | خيبر جو لڪ 39, 40, 44, 153, 168 |
| در بند 336 | 189, 201, 248, 256, 337, 483 |
| داغستان 346, 351 | 499 |
| دو آبو (ستليج وارو) 356 | خيبر جا پهاڙ 41 |
| دادو 375 | خرما وارو لڪ 72 |
| دادلو 395, 538 | خورد 227 |
| درپيلو 377 | خورد ريزه (ماڳ) 81 |
| (ڊ) | خوارزم 82, 346 |
| ڏوڪري 375 | خانپور 277 |
| ڏهرڪي 395 | خانپور در 98 |
| (ڊ) | خير الدين شاھ جي درگاھ 120 |
| ڍاڍر 53, 55, 150, 158, 185, 188 | خان محمد عمرائي واري ڳوٺي 157 |
| 307, 484 | خلم (تاشقرغان) 246 |
| (ڙ) | خيوشان 351 |
| روحپاڻ 44, 142, 143, 144, 282 | خواف 355 |
| روحپاڻ مزارِي 312 | خضدار 462 |
| روھڙي 57, 122, 124, 153, 154 | (ڊ) |
| 155, 157, 324, 363, 390, 393 | دور بنون 2 |
| 394, 484, 536 | ديرو اسماعيل خان 2, 12, 340, 344 |
| روس 82, 150, 151, 242, 268 | 358, 364, 418, 540 |
| 424, 426 | ديرو غازي خان 2, 3, 12, 36, 39 |
| رئيس واھ 154 | 44, 95, 143, 150, 177, 235 |
| راولپنڊي 202 | 338, 340, 344, 352, 359, 364 |
| رهتاس جو قلعو 202 | 377, 385, 389, 405, 407, 414 |
| روھل ڪنڊ 352 | 540 |
| راجنپور 387 | درازا 65, 443 |
| روپاھ 395 | دھلي 153, 306, 337, 338, 339 |
| راءِ بريلي (الله آباد) 455 | 347, 352, 353, 355, 356, 365 |
| | 368, 369, 370, 371, 372, 375 |

155, 156, 157, 327, 334, 338,

340, 341, 353, 355, 357, 392,

393, 417, 467, 484, 508, 526,

527, 534, 535, 546

سید آباد وردگ (ماگ) 33

سبزل کوٹ 37, 112, 272, 327,

389, 390, 393, 394, 538

سبی 53, 66, 143, 158, 187, 188,

338, 339, 342, 361, 375, 377,

سبی جو قلعو 187, 188

سوات 74

سبزوار 75, 77, 89, 90, 91

سوی در 98

سکر 102, 118, 120, 121, 122, 126,

171, 174, 175, 176, 187, 188,

275, 276, 279, 283, 284, 309,

315, 317, 320, 321, 323, 360,

375, 390, 392, 393, 395, 396,

397, 460, 461, 484, 563

سکر جی چانوتی 180, 283, 284

سعودی عربیہ 104

سالو جو قلعو 136, 138, 139, 141

سیستان 138, 142, 347, 382

سیدپور 154

سیوہٹ 157, 363, 376, 438, 439

سراوان 172, 183, 357

سرتاب 180, 181

سمرقند 189, 425

سبز 189

سلیمان، حضرت جو زندان 192

سومناٹ مندر 242, 249, 250

ستلج دریا 274, 488

(ز)

زوب 3

زین العابدین جو باغ 146

(س)

سند 2, 3, 12, 16, 36, 37, 41, 47,

49, 53, 55, 61, 64, 69, 101, 109,

113, 118, 127, 130, 131, 137, 141,

143, 144, 145, 149, 150, 151,

153, 156, 164, 174, 175, 177,

181, 183, 184, 187, 188, 203,

271, 272, 275, 276, 278, 288,

289, 291, 297, 301, 302, 303,

304, 305, 306, 307, 309, 310,

311, 314, 324, 325, 326, 333,

334, 337, 338, 339, 340, 341,

342, 343, 344, 345, 347, 348,

349, 355, 356, 359, 360, 361,

362, 363, 364, 365, 369, 373,

374, 375, 376, 377, 378, 383,

384, 385, 387, 389, 391, 392,

393, 395, 398, 399, 400, 405,

406, 407, 409, 410, 414, 415,

416, 436, 438, 439, 440, 446,

449, 451, 453, 455, 460, 467,

468, 469, 470, 473, 478, 483,

485, 489, 498, 510, 515, 519,

520, 521, 523, 524, 525, 527,

528, 530, 531, 532, 536, 537,

539, 555, 557, 558, 559, 560,

561, 563

سندو ندي 4, 103, 123, 124, 125,

58, 63
شکارپور جو قلعو 131
شال (کوئٹا) 133, 141, 173, 183,
184
شاہجہان آباد 152
شاہ پور 157, 176, 177, 180,
182, 184
شیروانی محلو (کابل) 168
شملي 180, 181, 187
شہدادپور 279, 280, 299, 386,
388, 515
شہدادکوٹ 338, 341
شکوہ آباد 371
شیخوپورہ 384
شاہپور چاکر 388
شاہ پیلو 390
شاہ جڑھ 395
شیراز 470
شاہ بندر 519

(ص)

صفر (ہرات ویجھو ہک تفریح گاہ)
85, 86
صحاري (سیری) 292

(ط)

طیس 359

(ع)

عریستان 104
علي واھڻ 154
عمر کوٹ 300, 341, 344, 362,
386, 410, 557

سند واھ 282
سلطان کوٹ 286
سورت 400, 467
سورت بندر 339
سورت جو قلعو 301
ساسو (پوني ویجھو ہک مقام) 301
سرھند 353, 356, 370,
سیالکوٹ 353
سہارنپور 357, 395
سہراب پور (خیرپور) 390
سہجي علائقو 390
سردار جڑھ 395
سہجکی 395
سکرند 410

(ش)

شکارپور 2, 3, 36, 37, 38, 39,
41, 42, 43, 44, 45, 46, 47, 48,
49, 51, 53, 55, 56, 57, 59, 66,
67, 68, 71, 72, 95, 96, 97, 98,
99, 100, 101, 102, 112, 113, 116,
117, 118, 122, 123, 126, 127, 129,
131, 133, 143, 144, 145, 147,
148, 149, 154, 155, 156, 158,
173, 174, 175, 176, 177, 179,
184, 185, 262, 274, 275, 281,
282, 283, 285, 286, 287, 302,
323, 327, 339, 342, 361, 373,
374, 377, 378, 390, 392, 393,
395, 399, 406, 407, 427, 428,
431, 437, 463, 484, 539, 542,
560, 561, 562, 563
شاھل محمد میان جو قبو 54, 55,

عزيز پور 538

(غ)

غزني 8, 20, 35, 162, 164, 171, 182, 190, 191, 228, 229, 230, 232, 241, 242, 245, 251, 252, 254, 265, 268, 269, 336, 353, 354, 358, 403, 435, 455, 472, 482, 474

غزني جو قلعو 162, 163, 164, 165, 166, 167, 190, 191, 201, 228, 241, 242, 244, 249, 250, 252, 253

(ف)

فارس 335, 336, 337, 346, 359
فراه جو قلعو 7, 27, 74, 75, 91
فراه وارو علاقو 75, 76, 91, 270, 379

فراه جو درياء 91

فريد آباد 118

فيروز آباد 371

فيروزپور 152, 153, 154, 203, 249, 254, 256, 276, 284

فيروز شهر 488

فتح علي خان مير جو باغ 292

فتح پور 376

فتح آباد 351

فرانس 381

فيض محل 397

(ث)

ثلجي (پٽ) 157, 177, 184, 308, 309

(ق)

قنڌار 2, 3, 4, 6, 19, 20, 21, 23

28, 29, 33, 35, 36, 61, 67, 68, 70, 71, 72, 73, 74, 75, 77, 87, 88, 91, 92, 93, 95, 96, 102, 109, 130, 133, 134, 136, 138, 139, 140, 141, 142, 143, 148, 150, 156, 158, 159, 160, 161, 162, 167, 182, 184, 188, 250, 265, 266, 267, 269, 288, 303, 307, 308, 334, 336, 339, 352, 353, 354, 355, 357, 358, 359, 360, 364, 365, 366, 378, 379, 380, 381, 382, 383, 388, 389, 400, 411

قنڌار جو قلعو 133, 134, 161

قنڌار 29, 53, 102, 109, 133, 138, 141, 142, 143, 158, 171, 172, 173, 182, 183, 184, 282, 297, 354, 357, 377, 378, 383, 468, 470, 484, 490, 492

قاضي قلعو (ڪابل) 29, 167

قنڌر شهباز جي مزار 44, 146

قرقلوي ترڪمان 335

قندوز 402

(ڪ)

ڪابل 2, 3, 4, 5, 6, 8, 12, 15, 19, 20, 29, 30, 31, 32, 33, 34, 35, 40, 51, 61, 72, 82, 92, 93, 95, 102, 105, 109, 134, 136, 140, 150, 151, 152, 153, 167, 168, 169, 170, 171, 172, 182, 189, 191, 192, 193, 199, 201, 204, 205

184, 185, 187, 241, 242, 250,
262, 265, 275, 307, 309, 313,
314, 315, 385
کوئلہ 184
کاشور (قصور) 202
کیني بندر 275
کلکتو 289, 301, 310, 400, 488
کانیاڙ 333, 395
کرم جي وادي 340
کوبڪان 335
کرنال 356, 484
کيچ 374
کلوڙي علائقو 390
کنديارو 394
کريلا معليٰ 397
کرخ 462
کڪرالو 527

(ک)

کرڙي 125
کاڻ وارو قلعو 178, 180, 181, 182,
307, 308, 309

(گ)

گجرات 6, 7, 369, 353, 370
گرش قلعو 28, 161
گنجابو (پاڳڻاڙي) 143, 144, 184
گندمڪ (ماڳ) 238, 245
گرش 266
گرريز 340
گومل وارو لڪ 358
گڏاڻي 385
گنداواھ 390

206, 207, 209, 211, 212, 215,
217, 218, 219, 220, 222, 225,
226, 227, 228, 232, 236, 237,
238, 240, 242, 245, 246, 247,
248, 249, 250, 251, 252, 263,
264, 265, 268, 269, 336, 338,
340, 344, 352, 353, 355, 360,
365, 379, 382, 383, 384, 387,
389, 392, 401, 402, 403, 413,
448, 449, 450, 455, 464, 474,
491
کابل درياءُ 103
کشمير 2, 3, 5, 6, 7, 8, 9, 12, 15,
19, 20, 26, 29, 36, 39, 40, 55,
92, 93, 94, 244, 352, 355, 356,
358, 383, 384, 404, 411, 412,
413, 414
کشمور 44
کرن جو قلعو 45
کرن در 98
کرن لڪ 74
کچ 109, 364, 467, 470, 531
کوٽ ڏجي 110, 277, 279
کوئيٽا 137, 143, 150, 158, 185,
187, 188, 307, 308, 339, 379,
391, 448, 455
کراچي 156, 272, 275, 324, 339,
350, 397, 530, 536, 546, 561
کراچي جو بندرگاه 156, 271, 274
کوئل کنڊڪ 181
کويل 163
کوهستان 174, 180, 182, 183,

| | |
|--|--|
| لس بیلو 172 | |
| لاٹپور (لیپور) 379 | |
| لکنؤ 475 | |
| (ن) | |
| نادر آباد 133, 336 | |
| نادر آباد قلعو 351 | |
| نادری قلعو 133 | |
| ناری جو علاقو 327 | |
| نوشہرو فیروز 363, 376, 390, 394 | |
| نوشہرو (صوبو) 103, 327, 360, 364 | |
| نونار (ماہگ خیرپور لہگ) 276 | |
| نصرپور 299, 362 | |
| نجف اشرف (ماہگ) 346 | |
| نوابشاہ 396 | |
| نیرون کوٹ 364 | |
| نوشہرو ایڑو 390, 407 | |
| نونارین جو بھوٹ 391 | |
| نیدر لینڈ 474 | |
| نیپال 499 | |
| نیشاپور 353, 354 | |
| (ہ) | |
| ما زندران 336, 351 | |
| مالوہ 370 | |
| مظفر آباد 7 | |
| ملتان 12, 289, 320, 341, 351, 352, 355, 356, 374, 375, 376, 377, 416, 452, 462 | |
| مشہد 20, 78, 81, 138, 347, 352 | |
| 353, 355, 359, 384 | |
| معروف (قنڈار ویجھو قلعو) 35 | |

| | |
|---|--|
| گاگن 394 | |
| گنگا 445 | |
| گوالیار 514 | |
| (گ) | |
| گڑھی یاسین 45, 98, 285, 286, 427, 430 | |
| گیریلو 376 | |
| (گھ) | |
| گھوٹکی 38, 538 | |
| گھاڑ واہ 375 | |
| گھوڑا باری 534 | |
| (ل) | |
| لاہور 4, 5, 6, 9, 10, 11, 151, 202, 256, 289, 309, 320, 337, 341, 350, 353, 355, 356, 357, 358, 376, 381, 384, 452, 472 | |
| لڈیانہ 9, 10, 11, 36, 53, 65, 66, 112, 126, 141, 142, 143, 147, 148, 150, 152, 201, 203, 254, 289, 484 | |
| لاڑکانو 54, 97, 121, 129, 132, 143, 144, 146, 157, 285, 287, 288, 338, 339, 341, 343, 374, 375, 389, 409, 552, 558, 559 | |
| لک لک خانو (ماہگ) 81 | |
| لکی در 98, 113 | |
| لنڈی 103 | |
| لقمان (شہر) 121 | |
| لال واہ 124, 125 | |
| لورالائی 143 | |
| لنڈن 151, 301, 396 | |

مرزاپور 410
موري لك 462
مدراس 558, 476, 473, 470, 445
ميسور 476, 473
ملادر 538

(و)

واڳوڻو در 98

(هـ)

هالا 292
هالاڻي 406, 408
هرات 8, 19, 20, 21, 22, 23, 24, 29, 33, 35, 70, 71, 72, 73, 74, 75, 76, 77, 78, 79, 80, 81, 82, 83, 84, 85, 86, 87, 88, 89, 91, 92, 104, 137, 138, 141, 142, 147, 160, 166, 269, 270, 307, 335, 345, 347, 351, 352, 353, 354, 355, 358, 359, 379, 403, 413, 433, 435, 488, 559
هرات جو قلعو 21, 22, 23, 24, 26, 72, 73, 74, 76, 77, 78, 80, 83, 86
هوتڪي 20
هزاره 24, 35, 81, 82, 170
هندستان 60, 73, 101, 147, 150, 151, 163, 171, 172, 189, 199, 205, 207, 208, 209, 219, 225, 229, 230, 232, 242, 243, 244, 249, 250, 251, 254, 258, 262, 263, 265, 266, 315, 318, 321, 323, 326, 333, 334, 336, 337

مجال گوسرڇي 45
مجال روپاه 309, 45
مهمند 74, 105
مصلبي (ماڳ) 77
مالان (هري روڊ تي ٻڌل پل) 78
ميمنه (شهر) 82, 86
مييارام جي ماڙي (شڪارپور) 97
مردان 103
مدڻجي 129
مراد خاني محلو (ڪابل) 168
مستونگ 172, 184, 354, 462
مهدي امام جو نوبت خانو 192
مير مسجد 193, 196
مبارڪپور 286, 287
محمد آباد 362, 390
منهراڻ 296, 297, 310, 338, 348
ميرپورخاص 299, 387, 400, 534
ميرپور ماڻيلو 324, 395
مشهد جو قلعو 335
مغان 336
ملير 341
موصل 346
منچر ڍنڍ 377
موغلي 395
مرو 355
مروند 439, 442
369, 370, 375, 376
ميمند 355, 358
356, 357, 367, 369, 370, 372
373
مڪتوبات سياسي 357
ميجل تاريخ زنديه 359

338, 341, 342, 343, 345, 356,
357, 359, 360, 367, 368, 369,
371, 372, 373, 380, 381, 385,
396, 398, 414, 421, 425, 455,
457, 467, 471, 476, 477, 519

555

هري رود جي وادي 74

هري رود درياءَ 78, 82, 87

هزاري در 98, 154

هزاري باغ 400

هائيدر 98, 154

هير مند درياءَ 138

هرنائي 143

همايون (ماڳ) 177

هندوڪش جبل 191, 192

همدان 336

هرند 359

هٽڙي ڳوٺ (تعلقو ڏوڪري) 374

هلمند درياءَ 379

هانگ کانگ 469, 470

تسٽي - 3

(قبيلن ۽ قومن جا نالا)

| افغاني 335 | (ب) |
|----------------------------------|-----|
| باميزئي 412 | |
| باڙ (قبيلو) 3 | |
| بوهري 3 | |
| بارڪزئي 20, 29, 35, 36, 41, 43, | |
| 147, 379, 406 | |
| بردراڻي (قبيلو) 74 | |
| باجوڙ 74 | |
| بني سفيان تميمي (عرب قبيلو) 104 | |
| باقراڻي 120 | |
| بروهي 142, 172, 174, 183, 184, | |
| 187 | |
| بگٽي 174, 385, 392 | |
| باروزئي 187 | |
| بڙدي قبيلو 282 | |
| بزدار 407 | |
| برهماڻي 407 | |
| بلوچ 56, 66, 118, 120, 121, 122, | |
| 124, 125, 126, 127, 143, 155, | |
| 156, 157, 158, 172, 174, 176, | |
| 178, 179, 181, 184, 187, 275, | |
| 280, 282, 291, 292, 293, 294, | |
| 298, 311, 313, 315, 359, 374, | |
| 385, 407, 410 | |

| (الف) |
|-------------------------------------|
| ابدالي 20, 335, 379 |
| ابو 375 |
| الڪوڙي 3, 351, 411, 412 |
| انگريز 5, 11, 36, 52, 55, 101, 109, |
| 111, 143, 149, 150, 151, 152, 153, |
| 154, 155, 156, 157, 158, 159, 160, |
| 161, 162, 163, 164, 165, 166, 167, |
| 168, 171, 172, 173, 174, 175, 176, |
| 177, 179, 180, 182, 183, 185, |
| 188, 189, 190, 191, 193, 195, 198, |
| 199, 203, 211, 219, 223, 226, 227, |
| 232, 233, 236, 238, 240, 243, |
| 248, 262, 263, 264, 265, 268, |
| 271, 272, 273, 274, 275, 277, |
| 282, 283, 284, 285, 287, 290, |
| 291, 292, 293, 294, 295, 296, |
| 297, 298, 299, 300, 301, 302, |
| 303, 304, 305, 306, 307, 308, |
| 309, 310, 311, 312, 313, 314, |
| 315, 316, 317, 323, 324, 325, |
| 327, 329, 380, 381, 394, 396, |
| 398, 409, 410, 414 |
| اڇڪڙي 20 |
| اوزيڪ 24, 169, 270, 335, 346 |
| افشار 335 |

(ص)

صفوي 342

(ع)

عباسي 374

عرب 47

عروج باركزئي 154, 160, 270

عمرسي (قبيلو) 157

عليائي قبيلو 407

عيسائي 407

(غ)

غلزئي 20, 238, 239, 335

غوري 73

(ق)

قاضي خيل 15

قزلباش 47, 244

(ك)

كاكڙ 3, 78, 346

كچي (بلوچستان جو علائقو) 150,

184, 187, 287, 288, 297, 307,

342

كانهري (كانڙي) 292

كلهوڙا 299, 338, 340, 361, 374,

377, 385, 386, 388, 398, 406,

408, 520, 563

کرد 335

(ل)

لاشاري 157

لهڙي 177, 178

(پ)

پناڻ 2, 4, 115, 133

پنهور 375, 376, 377

پوپلزئي 4, 20, 412, 414

(ج)

جات 370, 371, 372, 373

جاڳڻ 144

جڪراڻي 178, 179, 314, 385

جلباڻي 120

(خ)

خوشڪي (افغان پناڻ) 103

(د)

دراني 4, 20, 74, 90, 352

دائود پوٽا 339, 340, 361, 363,

374, 377

(ڊ)

ڊومبڪي قبيلو 174, 314

(ر)

رند قبيلو 328, 406

راجپوت 371

(س)

سدوزئي 22, 75, 147, 412

سڪ 101, 102, 103, 104, 109, 164,

356, 357, 358

سومرا 341

(ش)

شنباڻي 385

شاهواڻي 385

(ي)

يوسف زئي 74، 103، 104، 105، 106،

107

لغاري 290، 406، 407، 408، 409،

410

لڙگي قبيلو 346

(ن)

نوحاڻي بلوچ 298

نوڻياڻي بلوچ 177، 385

نوروزي 20

نظاماڻي 294

نائيج 324، 327

(هـ)

مزاری بلوچ 39، 385

مير (تالپر) 36، 37، 38، 41، 42،

43، 44، 45، 46، 47، 49، 50، 51،

52، 53، 54، 55، 56، 57، 58، 59،

60، 61، 62، 63، 64، 65، 66، 96،

97، 98، 99، 112، 113، 116، 118،

120، 121، 123، 124، 125، 126، 128،

129، 130، 131، 132، 133، 137،

145، 147، 148، 149، 151، 154،

156، 157، 188، 203، 271، 272،

273، 274، 275، 276، 278، 280،

284، 285، 289، 290، 292، 293،

294، 296، 298، 299، 302، 303،

304، 305، 306، 310، 311، 333،

334، 378، 385، 386، 406، 407،

409

مري، 120، 180، 182، 307

مغل 369، 370، 375، 376

مرهٽا 356، 357، 367، 369، 370،

372، 373

ذستوي - 4

(کتابن جا نالا)

جنگ نامو مياڻي 296، 297، 310
جهان کشادي نادري 341، 350
جواهر عباسيه 363

(ح)

حيات امير دوست محمد خان (کتاب)
151، 158، 160، 162، 164، 166،
167، 168، 169، 198، 199، 211، 247

(خ)

خليلي پناڻ 4

(د)

دائرة المعارف اسلامي 104
"ديوان مفتون" 177
"دور اسلاميه" 219
"ديوان محسن ٺٽوي" 343
"داستان خانواده" 373

(ڊ)

ڊيوس رپورٽ 75

(ر)

رهاڻ (کتاب) 16

(س)

سراج التاريخ 7، 24، 191، 219، 358،
359
سند گزيٽيئر 37، 121، 156، 175،
338، 342، 350، 361
سيد حبيب 105
"سند ۽ ان جا صوفي" (کتاب) 341

(الف)

"الوحيد" سند آزاد نمبر 1936ع، جون
301، 330

انسائيڪلوپيڊيا اسلام 337، 350

(ب)

تاريخ بلوچستان 39، 172، 173، 177،
178، 180، 184، 186، 187، 342،
350، 357، 359

تاريخ هرات سيني (کتاب) 81

تاريخ افغانستان 153، 244

تاريخ تازه نواء معارڪ 153، 232

تاريخ سند از مهر 153، 324، 338،
339، 340، 342، 349، 350، 361،
406

تاريخ ميران سند 299

تاريخ سند از تويڻ مل 342

تاريخ ڪلهوڙا (اسٽن) 342، 350

تاريخ سند منشور الوصيت و دستور

الحڪومت 343، 361، 350

تحفة الحبيب 26

ترغيب محمديه (تحريك) 109

تحفة الكرام 342، 350، 360، 361،
362، 363

تذڪره مخادير ڪهڙا 361

تڪلمه مقالات الشعراء 408

(ج)

جنت السند 49، 101، 109، 311

- 342
 "نئين مصر جا پراڻا ورق" (ڪتاب)
 334
 نئين زندگي (رسالو) 341, 374, 410
 نامہ نغز (ڪتاب) 350, 360

(م)

- ماثر الامراء 342, 350
 "مناقب علوي" (فارسي ڪتاب) 297
 مثنويات هير رانجه 408
 مقالات الشعراء 339, 350, 360
 مقامات مظهري 369
 مکتوبات سياسي 357
 مجمل تاريخ زنديه 359

- 350
 "سيد المتاخرين" (ڪتاب) 358
 "سند جي دربار" (ڪتاب) 407
 "سند جا فارسي شاعر" (ڪتاب) 407
 (ش)

- "شڪارپور صدين کان" (ڪتاب) 126,
 175
 شاهنامو 343
 شاهنام نادري 350
 شير سرخ 351

(ط)

- "طبع استنبول" 219

(ظ)

- "ظفرنام قاسمي" (ڪتاب) 153

(ق)

- "قاموس جغرافي افغانستان" (ڪتاب)
 75, 246
 قدیر نامہ ہند 333

(ڪ)

- "ڪابل جون يادگيريون" (ڪتاب) 151

(گ)

- گزيٽيئر سکر 45, 361
 گلستان سعدي 333
 گولڊ سمند 342, 556
 "گلدستہ نورس بهار" قلمي 342, 350

(ل)

- لب تاريخ سند (ڪتاب) 342, 350

(ن)

- "نادر شاه" از لوڪ هارت 340, 341

ڏسڻي - 5

(خاص اصطلاح)

| (ڊ) |
|---------------------------------|
| ڊيلن يونيورسٽي 479 |
| (ر) |
| راجپوتانه 372، 419 |
| (س) |
| سئنڊيمن 3 |
| سنڌي ادبي بورڊ 177، 338، 349، |
| 445، 470، 505 |
| سنڌ مدرسة الاسلام 397 |
| (ع) |
| عربي سمنڊ 352 |
| (ڦ) |
| ڦليلي 298 |
| (ڪ) |
| ڪوه نور هيرو 48، 337، 351، 418، |
| 419 |
| ڪوئل (ڪوڙڪ) 158، 159، 247 |
| (ل) |
| لورس آف انڊس 240 |
| (ن) |
| نارو 395 |
| نملي 4 |
| (ه) |
| مهاتما ٻڌ جا بت 82 |

| (الف) |
|---------------------------------|
| آڪسفورڊ 333 |
| آندري 20 |
| اباسين 103 |
| انوار سهيلي 333 |
| انڊس ڊيلٽا 350 |
| اند خود 355، 358 |
| انبڌ 395 |
| ايسٽ انڊيا ڪمپني 333، 394، 396، |
| 445، 468، 489، 499، 500، 519، |
| 520، 522، 524، 525، 528، 529، |
| 557 |
| (ب) |
| بابري 2 |
| بيني يادگار 33 |
| بيجانچي 49 |
| بادغيس 73، 81 |
| (پ) |
| ٻڌ مت 82 |
| (پ) |
| پشين 175، 307، 308 |
| (ج) |
| جمروڊ 201، 480 |
| جار 355 |
| (د) |
| داخل 143، 359 |

پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻڪ ”لُڙهندڙ نسل“ نالي ڪتاب لکي پنهنجي دور جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:

انڌي ماءُ جڻيندي آهي اونڌا سونڌا ٻارَ
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لُڙهندڙ، ڪُڙهندڙ، ڪُڙهندڙ، ٻرندڙ، ڄرندڙ، ڪرندڙ، اوسيئڙو ڪندڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سگهجي ٿو، پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هڪ ٻئي کي ڳولي سَهڪاري تحريڪ جي رستي تي آڻڻ جي آس رکون ٿا.

پڙهندڙ نسل (پڻ) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پڻ جي نالي کي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پَن ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پَن به مختلف آهن ۽ هوندا. اُهي ساڳئي ئي وقت اُداس ۽ پڙهندڙ، پَرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پَن کا خُصوصي ۽ تالي لڳل کلب Exclusive Club نه آهي.

ڪوشش اها هوندي ته پَن جا سڀ ڪم ڪار سَهڪاري ۽ رِضاڪار بنيادن تي ٿين، پر ممڪن آهي ته ڪي ڪم اُجرتي بنيادن تي به ٿين. اهڙي حالت ۾ پَن پاڻ هِڪٻئي جي مدد ڪرڻ جي اُصول هيٺ ڏي وٺ ڪندا ۽ غيرتجارتي non-commercial رهندا. پَن پاران ڪتابن کي ڊجيتائيز digitize ڪرڻ جي عَمَل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيتائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رُڳو پَن سان اُن جو ڪو به لاڳاپو نه هوندو.

پَن کي کليل اڪرن ۾ صلاح ڏجي ٿي ته هو وَس پٽاندڙ وڌ کان وڌ ڪتاب خريد ڪري ڪتابن جي ليڱڪن، ڇپائيندڙن ۽ ڇاپيندڙن کي هِمٿائين. پر ساڳئي وقت علم حاصل ڪرڻ ۽ ڄاڻ کي ڦهلائڻ جي ڪوشش دوران ڪنهن به رُڪاوٽ کي نه مڃن.

شيخ اياز علم، ڄاڻ، سمجھ ۽ ڏاهپ کي گيت، بيت، سٽ، ڀُڪار سان
 تشبيه ڏيندي انهن سڀني کي بمن، گولين ۽ بارود جي مد مقابل بيهاريو
 آهي. اياز چوي ٿو ته:

گيت به ڄڻ گوريلا آهن، جي ويريءَ تي وار ڪرڻ ٿا.

... ..

ڄڻ ڄڻ جاڙ وڌي ٿي جڳ ۾، هو ٻوليءَ جي آڙ ڇڻن ٿا،
 ريتيءَ تي راتاها ڪن ٿا، موٽي منجهه پهڙ ڇڻن ٿا،

... ..

ڪالهه هيا جي **سُرخ ڪُلن** جيئن، اڄڪلهه **نيلا پيلا** آهن؛
 گيت به ڄڻ گوريلا آهن.....

... ..

هي بيت اٿي، هي بم- گولو،

جيڪي به ڪٿين، جيڪي به ڪٿين!

مون لاءِ ٻنهي ۾ فرقُ نه آ، هي بيتُ به بم جو ساٿي آ،
 جنهن رڻ ۾ رات ڪيا راڙا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته ”هاڻي ويڙهه ۽
 عمل جو دور آهي، اُن ڪري پڙهڻ تي وقت نه وڃايو“ نادانيءَ جي نشاني
 آهي.

پڻ جو پڙهڻ عام ڪتابي ڪيڙن وانگر رڳو نصابي ڪتابن تائين
 محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج
 ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي
 policies اڻڄاڻن ۽ نادانن جي هٿن ۾ رهنديون. پڻ نصابي ڪتابن
 سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين

ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پڻ سڀني کي چو، چالاءِ ۽ ڪينئن جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
پهتو منهنجي من ۾ تنهنجي پڻ پڻ جو پڙلاءُ.“
- اياز (ڪلهي پاتم ڪينرو)

سند سلامت

www.sindhsalamat.com

سند سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباھو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمايي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ اسان هجي ۽ ايندڙائيد سميت آڻي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پر پور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhsalamat.com

سند سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhsalamat.book>